


1984

CE

विश्वेश्वरानन्द-भारतभारती-ग्रन्थमाला—१४

Vishveshvaranand Indological Series—14



संपादक: — विश्वबन्धु:

Editor — VISHVA BANDHU

433
CHECKED 1978

G. C. L. ASHOKNAGAR,
HYDERABAD.

C. G. S.

Sanskrit

CHECKED 2001

अथर्ववेदः (शौनकीयः)

स च

पदपाठेन च श्रीसायणाचार्यकृतभाष्येण च पाठविमर्शोपयिकेन

पाठभेदादिटिप्पणेन च संयोज्य

भीमदेव-विद्यानिधि-मुनीश्वरदेव-सायुज्यभाजा

विश्वबन्धुना

संपादितः

तत्र चाऽयम् ६-१० काण्डात्मकः

२यो भागः

होशिआरपुरम्

विश्वेश्वरानन्द-वैदिक-शोध-संस्थानम्

२०१८ वि.

ATHARVAVEDA (ŚĀUNAKA)

With

The Pada-pāṭha and SĀYANĀCĀRYA'S Commentary

EDITED

**And annotated with text-comparative data from original
manuscripts and other Vedic works**

By

VISHVA BANDHU

In collaboration with

BHĪMDEV, VIDYĀNIDHI AND MUNĪSHVARDEV

PART II (Kāṇḍas VI—X)

H O S H I A R P U R

Vishveshvaranand Vedic Research Institute

1961

सर्वेऽधिकाराः सुरक्षिताः

प्रथमं संस्करणम्, २०१८ वि.

प्रकाशकृत् — विश्वेश्वरानन्द-वैदिक-शोध-संस्थानम्,
साधु-आश्रमः (पत्रगृहम्), होशिआरपुरम्, (पं., भारतम्)।

All Rights Reserved

FIRST EDITION, 1961

Publishers: Vishveshvaranand Vedic Research Institute,
Sadhu-Ashram (P. O.), Hoshiarpur (Pb., India).



Prepared and published under the patronage of the Government of India in the Ministry of Scientific Research and Cultural Affairs, the Government of Panjab, the University Grants Commission, the University of Panjab, the Dayanand Anglo-Vedic College Management, New Delhi, and the Trusts and Charities of Shri Vishva Bandhu, Shri Moolchand Khairaitiram and other donors.

शोधपत्रम्

The Corrigenda

पृष्ठ	पङ्क्तौ	अशुद्धम्	शुद्धम्	पृष्ठ	पङ्क्तौ	अशुद्धम्	शुद्धम्
६४३		पञ्चमं	पष्टं	१२१४	१५	आहुः	आहुः
"	१८	सुतोन्थितस्य	सुतोन्थितः	१२२१	६	"इव	"इव
६५४	३	उपागच्छस्मि	उपागच्छस्मि	१२२२	१०	स्कन्धान् पूं	स्कन्धान्
७३५	१	वान अस्मि	अस्मि				कर्ति पूं
७४२	१८	श्रुशृणु	श्रुशृणुं	१२२७	१४	अयोध्या	अयोध्या
७६१	७	"आयिनः	"आयिनः	१२२८	१७	अयम्	अयम्
८२२	४	ययम्	ययम्	१२३६	१०	"र्जन्या	"र्जन्या
८४६	२५	वृहामो	वृहामो	१३३८	२५	प्रकामति	प्रकामति
८७८	३०	न्यायम्	न्याय्यम्	१२५१	१२	खदिरम्	खदिरम्
१०४०	१९	ईषद्ः	ईषद्ः	१२५२	१०	स्वः	स्वः
१०४९	२६	मुको.	मुको.	"	१९	बृहस्पतिं	बृहस्पतिं
१०५३	१४	परिवृक्ता	परिवृक्ता	१२५३	२१	"सृष्टः	"सृष्टः
११००	९	यतः	यतः	१२५७	१२	अस्य	अस्य
१११३	७	"पृथिवी	पृथिवी	१२५८	३	का धं	काधं
१११४	२४	अस्म	अस्मै	१२६६	१८	अपिऽत्वम्	अपिऽत्वम्
"	२५	प्रजाऽपातः	प्रजाऽपतिः	१२६७	८	पञ्चऽवाही	पञ्चऽवाही
११३१	१३	क्रावः	क्रविः	"	१५	प्राङ्	प्राङ्
११३८	५	अवसे	अवसे	१२६८	२१	अर्वाङ् ^{१३}	अर्वाङ्
"	९	तुभ्यम्	तुभ्यम्	१२७०	१२	कल्याण्यं ^{१४}	कल्याण्यं ^{१४}
११४६	१३	प्रत्ययन्त	प्रत्ययन्त	१२७२	१३	सूत्रं	सूत्रं
११७२	७	अन्तारिक्षम्	अन्तरिक्षम्	१२७७	८	ते	ते
११७६	११	रूपाणाम्	रूपाणाम्	१२७८	५	जङ्घाः	जङ्घा
११८१	१६	"तता"	"तता"	१२८२	५	ऊं	ऊं
११८२	१५	अक्षणे	अक्षणे	"	१३	इति	इति



अथ

अथर्ववेदे (शौनकीये)

श्रीसायणाचार्यकृतभाष्यसहिते

६-१० काण्डात्मकः

द्वितीयो भागः

अथ पष्ठं काण्डम्

श्रीगणेशाय नमः

यस्य निश्चसितं वेदा यो वेदेभ्योऽखिलं जगत् ।

निर्ममे तमहं वन्दे विद्यार्थमहेश्वरम् ॥ १ ॥

पष्ठे^१ काण्डे त्रयोदशानुवाकाः । तत्र प्रथमेऽनुवाके पञ्च सूक्तानि । तत्र 'दोषो गाय' इति प्रथमं सूक्तम् । तत्र आद्येन तृचेन नवशालायां पुष्टिकामो घृतं मधुमिश्रं जुहुयात् । तथा च सूत्रम् — “‘यज्जंवि गजे’ (अ ५, २६) इति नवशालायां सर्पिर्मधुमिश्रं जुहोति । ‘दोषो गाय’ (अ ६, १) इति विधीयाम् । युक्ताभ्यां तृतीयाम्” । (कौसू २३, १-३) इति ।

तथा तेनैव तृचेन स्वस्त्ययनकामः आज्यसमित्पुरोडाशादिशङ्कुल्यन्तानि त्रयोदश द्रव्याणि जुहुयात् । तथा च सूत्रम् — “‘दोषो गाय’ (अ ६, १), ‘पातं नः’ (अ ६, ३) इति पथे” इत्यादि “‘भवाज्जंवि’ (अ ११, २) इत्युपदर्शितः” (कौ ५०, १३) इत्यन्तम् ।

तथा अनेन तृचेन सर्वलोकाधिपत्यकामः अथर्वाणं यजत उपतिष्ठते वा ।

तथा अनेनैव समावर्तनानन्तरं भक्तं संपात्य अभिमन्त्र्य अश्रीयात् । सूत्रितं हि — “‘दोषो गाय’ (अ ६, १) इत्यथर्वाणं समाकृत्याश्राति” (कौसू ५९, २५) इति ।

तथा सोमयागे प्रातःसवने बहिष्पवमानस्तोत्रसमये ब्रह्मा 'दोषो गाय' इत्येतज्जपन् उद्गातारम् ईक्षेत । तद् उक्तं वैताने — “वात्वाद्याद् दक्षिणत उपविशन्ति^२ । ‘दोषो गाय’ (अ ६, १) इति जपन्नुद्गातारम् ईक्षेत” (वैताथी १७, १-२) इति । ‘इन्द्राय सोममृत्विजः’ (अ ६, २) इति तृचेन सोमयागे द्रोणकलशस्थं सोमं ब्रह्मा अनुमन्त्रयेत् । “‘इन्द्राय सोममृत्विजः’ (अ ६, २) इति द्रोणकलशस्थम् अनुमन्त्रयेत्” (वैताथी १६, १३) इति वैतानसूत्रात् ।

अत्र ‘आ यं विशान्ति’ (अ ६, २, २) इत्यनया क्रचा राक्षसकृतपीडापरिहारार्थं पक्षिर्नाडकाष्टपक्षं क्षीरौदनं संपात्य अभिमन्त्र्य अश्रीयात् । सूत्रितं हि — “‘आ यं विशान्ति’ (अ ६, २, २) इति वयोनिवशनश्रुतं क्षीरौदनम्^३ अश्राति” (कौसू २९, २७) इति ।

यद्यपि अस्मिन् काण्डे प्रायेण सर्वाणि सूक्तानि तृचात्मकान्येव तथापि अध्यापकसंप्रदायानुरोधेन तृचद्वयम् एकीकृत्य सूक्तत्वेन व्यवहियते ।

दोषो गायं बृहद् गायं द्युमद्वैहि ।

आथर्वणं स्तुहि देवं सवितारम् ॥ १ ॥

१. पठं S'. २. 'विश्यति S'. ३. क्षीरोदं S'. ४. आ गौद् कौ १, १११ आथी ८, १, १८. ५. द्युमद्वैह्याथर्वण । आथी. RW.; द्युमद्गायाथर्वण । पै १९, १, १; शैमद्गामन्नाथर्वण । कौ.: 'गामाथर्वण जै १, १९, ३. तु. वैप १, १५८० १.

हे दे० इति । गाय । बृहत् । गाय । बृहत् । धेहि ।
आथर्वणः । स्तुहि । देवम् । सवितारम् ॥ १ ॥

हे आथर्वण अथर्वणः पुत्र । 'तस्यापत्यम्' (पा ४, १, ९२) इति अपि 'अन्' (पा ६, ४, ३६) इति प्रकृतिभावात् टिलोपाभावः । स च अथर्वणः पुत्रो दध्यङ् नाम महर्षिः । तथा च तैत्तिरीयकम् — 'प्रजापतिर्वा अथर्वाऽग्निरेव दध्यङ् आथर्वणः' (तै ५, ६, ६, ३) इति । निगमश्च भवति — 'तमु त्वा दध्यङ् ऋषिः पुत्र ईधे अथर्वणः' (ऋ ६, १६, १४) इति । हे तादृश आथर्वण महर्षे दोषो । दोषाशब्दो रात्रिवाची । स च अधिकरणप्रधानः । उशब्दः अप्यर्थे । दोषा रात्रौ । अपिशब्दाद् अहनि । अहोरात्रोपलक्षिते सर्वस्मिन्नपि काले गायन्त्युपयोगीनि सामानि उच्चारय । 'बृहत्साम तथा साम्नाम्' (भगी १०, ३५) इति यद् भगवतोक्तं बृहत्साम्नः प्राधान्यं तत् ख्यापयितुं विशेषतो निर्दिशति बृहद्गाय इति । 'त्वानिदं हवामहे' (ऋ ६, ४६, १) इत्यस्याम् ऋचि उत्पन्नं साम बृहत् । तद्धि सर्वसोमयागानां प्रकृतिभूते प्रथमप्रयोज्येऽग्निष्टोमे माध्यंदिनसवने पृष्ठस्तोत्रेषु विकल्पेन प्रथमं प्रयुज्यते । तद् उक्तम् — 'रथन्नरसाम्ना बृहत्साम्नोभयसाम्ना वा प्रथमं यजेत' (आथ्रौ १०, २, ६) इति । तद् बृहत् साम हे स्तोतः गाय । कै गै शब्दे इति धातुः । तेन च गानेन बृहत् दीप्तिमद्धनं धेहि अस्मासु धारय । दुधाञ् धारणपोषणयोः । 'ध्वसोरेद्धौ' (पा ६, ४, ११९) इति एत्वाभ्यासलोपौ । तस्य च गीयमानस्य साम्नः उक्तफलसाधनत्वं स्तोत्रनिष्पादनद्वारेत्याह-स्तुहि इति । देवम् दानादिगुणयुक्तं सवितारम् अन्तर्यामितया सर्वस्य प्रेरकं सूर्यं स्तुहि प्रशंस । गुणिनिष्ठगुणाभिधानं हि स्तुतिः । सा च यज्ञे द्विविधा प्रगीताप्रगीतमन्त्रभेदात् । तत्र प्रगीतमन्त्रसाध्या स्तुतिः स्तोत्रम् । तच्च 'आज्यैः स्तुवते' 'पृष्ठैः स्तुवते' इत्यादिवाक्यैर्विहितम् । अप्रगीतमन्त्रसाध्या स्तुतिः शस्त्रम् । तदपि 'आज्यं शंसति' 'प्रउगं शंसति' इत्यादिशंसतिचोदनाविहितम् । तयोश्च याज्यानुवाक्योक्तिवत् संस्कारकर्मत्वम् आशङ्क्य प्रधानकर्मत्वं राद्धान्तितं 'स्तुतशस्त्रयोरनु संस्कारो याज्यावद् देवताभिधानावात्' (जै २, १, १३) इत्यधिकरणे । एतद् उक्तं भवति—गीयमानेन बृहता साम्ना फलसाधनपरमापूर्वजननार्थं पृष्ठस्तोत्राख्यं प्रधानकर्म निष्पादयेद् इति । आथर्वण इत्यामन्त्रितस्य 'आमन्त्रितं पूर्वमविद्यमानवत्' (पा ८, १, ७२) इति अविद्यमानवद्भावात् स्तुहि इत्यस्य पादादित्वाद् 'अपादादौ' (पा ८, १, १८) इति पर्युदस्तत्वात् 'तिङ्ङतिङः' (पा ८, १, २८) इति निघाताभावः ।

तमु स्तुहि यो अन्तः सिन्धौ सूनुः ।

सत्यस्य युवानमद्रौघवाचं सुशेवम् ॥ २ ॥

१. आथर्वणः P, P², J, K, Cp, Wh.
२, १, १८.

२. स्तुहि पै १९, १, २.

३. सिन्धुं आथ्रौ

४. सूनुः सत्यस्य युवानम् । अद्रौघं RW.; सूनुं पै. आथ्रौ.

तम् । ॐ इति । स्तुहि । यः । अन्तः । सिन्धौ । सुतुः ।
सत्यस्य । युवानम् । अद्रोषवाचम् । सुशेवम् ॥ २ ॥

हे स्तोतः तमु तमेव देवं स्तुहि स्तुत्या प्रीणय । यो देवः सविता सत्यस्य परब्र-
ह्मणः सुतुः प्रथमजः पुत्रः । तथा च जगत्कारणं परमात्मानं प्रकृत्य वाजसनेयकम्—
“स त्रेधा मानं व्यकुरुत अभिं तृतीयं वायुं तृतीयम् आदित्यं तृतीयम्” (वृड १, २, ३) इति ।
एतेन इतरदेवेभ्यः प्राशस्त्यम् अस्योक्तं भवति । ईदृशो यः सविता सिन्धौ स्यन्दन-
शीले समुद्रे अन्तः मध्ये । उद्यन् दृश्यत इति शेषः । तं युवानम् नित्यतरुणं नैशस्य
तमसो यावयितारं पृथक्कर्तारं वा अद्रोषवाचम् अहिंसकवाक्ययुक्तम् शोभनवाचम्
इत्यर्थः । सुशेवम् सुसुखम् । स्तुहीत्यन्वयः ।

स वा नो देवः सविता साविपदमृतानि भूरि^१ ।

उभे सुष्टुती^२ सुगातवे^३ ॥ ३ ॥

सः । घ । नः । देवः । सविता । साविपत् । अमृतानि । भूरि ।
उभे इति । सुस्तुती इति सुस्तुती । सुगातवे ॥ ३ ॥

न च स एव देवः सविता नः अस्माकम् अमृतानि अमृतत्वसाधनानि भूरि
भूरीणि वहूनि हविःप्रदानादीनि कर्माणि साविपत् प्रेरयतु देवान् प्रापयतु ।
यद्वा अमृतानि अमरणहेतुभूतानि वलानि भूरि बहुलं नः अस्मभ्यं साविपत्
प्रेरयतु । पू प्रेरणे । अस्मात् लेटि अडागमः । ‘सिद्धबहुलं णिद् वक्तव्यः’ (पावा
३, १, ३४) इति वचनाद् वृद्ध्यावादेशौ । घशब्दस्य ‘ऋचि तुनुवमक्षुतश्कुत्रोरुष्याणाम्’
(पा ६, ३, १३३) इति सांहितिको दीर्घः । किमर्थम् इत्यत आह—उभे इति ।
उभयविधे सुष्टुती शोभनस्तुतिसाधने बृहद्रथन्तरे सामनी सुगातवे सुष्टु गातुम् ।
यद्वा उभे सुष्टुती स्तुतशस्त्रात्मिके शोभने स्तुती सुगातवे सुष्टु प्रयोक्तुम् ।
गायतेस्तुमर्थे तवेप्रत्ययः ।

इन्द्राय सोममृत्विजः सुनोता च^४ धावत ।

स्तोतुर्यो वचः^५ शृणवद्वं^६ च मे^७ ॥ १ ॥

इन्द्राय । सोमम् । ऋत्विजः । सुनोत । आ । च । धावत ।
स्तोतुः । यः । वचः । शृणवत् । हवम् । च । मे ॥ १ ॥

१. “स्तादित्यं तृतीयं वायुं तृतीयम् इत्युपलभ्यमानः पाठः. २. सावि” इति “
वि” इति शोभः इति? (तु. क.); “पदसुपतिर्वसूनि पं १९, १, ३; वसुपति-
आ साविपद् वसुपतिर्वसूनि ऋ ७, ४५, ३. ३. सुक्षिती आश्रौ. ४
आश्रौ. ५. सुनोतना तु पं १९, १, ४. ६. स्तोत्रियं हवं^७

हे ऋत्विजः अध्वर्युप्रमुखाः इन्द्राय इन्द्रार्थं सोमं मुनीन अभिषुणुत । 'तान-
 सनथनाश्च' (पा ७, १, ४५) इति तशब्दस्य तवादेशः । तस्य पितृत्वेन कित्वाभावात्
 'सार्वधातुकार्धधातुकयोः' (पा ७, ३, ८४) इति गुणः । तथा तं सोमम् आधावन च ।
 आधावनं नाम अदाभ्यग्रहार्थं गृहीतस्य वसतीवरीजलस्य 'वगवम्वा' (तै ३, ३, ३, १)
 इत्यादिमन्त्रगृहीतैस्त्रिभिः सोमांशुभिः 'मान्दासु ते' (तै ३, ३, ३, १) इत्यादिभिर्मन्त्रैश्चात्त-
 नम् । यद् आह आपस्तम्बः — 'अंशुम् अदाभ्यं वा प्रथमं गृह्णाति ।' (आपथौ १२, ७, १७) इति
 प्रक्रम्य 'उपनद्धस्य राजस्त्रीन् अंशुन् प्रवृहति ।' (आपथौ १२, ७, १९) वगवम्वा प्रवृहन्तु गायत्रेण छन्दसेभ्यः
 प्रतिमन्त्रम् । (आपथौ १२, ८, १) तैरेनं चतुराधूनोति । पञ्चकृत्वः गतकृत्वो वा । मान्दासु तं छन्देभ्यः
 प्रतिविभज्य' (आपथौ १२, ८, २) इति । धूज् कम्पने इत्यस्मात् पयन्तात् लोटि 'अन्धस्युपसर्गस्य' (पा ३, ४, ११७) इति शप आर्धधातुकत्वात् 'णेरनिटि' (पा ६, ४, ५१) इति णिलोपः ।
 प्रद्धा धातु गतिशुद्धयोः । तम् अभिषुतं सोमम् आधावन दशापचित्त्रेण सर्वतः
 शोधयत । य इन्द्रः स्तोतुः मे मम वचः स्तुतिलक्षणं वाक्यं हवम् आदानं च
 शृणवत् शृणुयात् आदरेण जानीयात् । तस्मा इन्द्रायेति संबन्धः । शृणवा इति ।
 श्रु श्रवणे । अस्मात् लोटि अडागमः । 'श्रुवः श्रु च' (पा ३, १, ७४) इति श्नुप्रत्ययः
 श्रुभावश्च । हवम् इति । 'भावेऽनुपसर्गस्य' (पा ३, ३, ७५) इति अप् संप्रसारणं च ।

आ 'यं विशन्तीन्दवो' वयो न वृक्षमन्धसः ।

विराप्तिन् वि मृधो जहि रक्षस्विनीः ॥ २ ॥

आ । यम् । विशन्ति । इन्दवः । वयः । न । वृक्षम् । अन्धसः ।

विराप्तिन् । वि । मृधः । जहि । रक्षस्विनीः ॥ २ ॥

इन्दवः सोमाः अन्धसः । अन्ननामैतत् । 'अर्धुम् धश्च' (पा ३, ४, २०६) इति
 असुनि व्युत्पादितम् । अन्नभूताः सन्तः यम् इन्द्रम् आ विशन्ति प्रविशन्ति ।
 तत्र दृष्टान्तः वय इति । नशब्दः उपमार्थे । वयः पक्षिणो यथा निलयभूतं
 वृक्षं शीघ्रं स्वेच्छया प्राप्नुवन्ति तथा इन्द्रार्थम् अभिषुताः सोमाः तत्प्राशनाय
 तच्छरीरं स्वयमेव प्रविशन्तीत्यर्थः । [स त्वं] हे विरप्तिन् महन्नामैतत् । हे
 महन्निन्द्र सोमपानेन दत्तः सन् रक्षस्विनीः रक्षोभिर्वाधकैरुपेता मयः युध्यमानाः
 शत्रुसेना वि जहि विवाधस्व । 'हन्तेर्जः' (पा ६, ४, ३६) इति जादेशः । तस्य
 'असिद्धवदत्राभात्' (पा ६, ४, २२) इति असिद्धत्वाद् 'अतो हेः' (पा ६, ४, १०५)
 इति लुगभावः ।

सुनोता^१ सोमपावने^२ सोममिन्द्राय वज्रिणे ।

युवा जेतेशानः^३ स पुरुष्टुतः ॥ ३ ॥

सुनोत । सोमपावने । सोमम् । इन्द्राय । वज्रिणे ।

युवा । जेता । ईशानः । सः । पुरुस्तुतः ॥ ३ ॥

हे अध्वर्यवः सोमपावने सोमस्य पात्रे सोमपानोत्सुकाय । ‘आतो मनिनृक्कनि-
व्वनिपश्च’ (पा ३, २, ७४) इति वनिप् । वज्रिणे वज्रहस्ताय शत्रुनिरसनक्षमाय
इन्द्राय सोमं सुनोत अभिपुणुत । स खलु इन्द्रो युवा नित्यतरुणः शत्रूणां याव-
यिता वा अत एव जेता जयशीलः ईशानः सर्वस्य जगत ईशिता स्वामी ।
ईश ऐश्वर्ये इत्यस्मात् लटः शानच् । अदादित्वात् शपो लुक् । अनुदात्तेच्चात्
लसार्वधातुकानुदात्तत्वे धातुस्वरेण आद्युदात्तः । पुरुष्टुतः पुरुभिर्वहुभिर्यजमानैः
स्वस्वाभिलषितसिद्धये स्तुतः प्रशंसितः । य इत्थं सर्वोत्कृष्टः इन्द्रः तत्प्रीत्यर्थं
सोमम् अभिपुणुतेति संबन्धः ।

इति पष्ठे^३ काण्डे प्रथमं सूक्तम् ।

‘पातं नः’ इति तृचेन विजयस्वस्त्ययनकर्मणि आज्यं हुत्वा खड्गादिशस्त्रं
संपात्य अभिमन्त्र्य योधकाय प्रयच्छेत् ।

तथैव स्वस्त्ययनकामो रात्रौ शयनकाले एतं तृचं जपन् प्रादेशेन मुखं
प्रमाय स्वप्यात् ।

तथैव सुप्तोत्थितस्य अनेन तृचेन स्वस्त्ययनार्थं त्रीणि पदानि तिस्रो
दिष्टीर्वा प्रमाय उत्तिष्ठेत् ।

सूत्रितं हि — “ ‘पातं नः’ (अ ६, ३) ‘य एनं परिपीदन्ति’ (अ ६, ६७) यदायुधं
दण्डेन व्याख्यातम् । दिष्ट्या मुखं विमाय संविशति । त्रीणि पदानि प्रमायोत्तिष्ठति । तिस्रो दिष्टीः ।”
(कौसू ५०, ४-७) इति ।

तथा ‘पातं नः’ इति पञ्चभिर्ऋग्भिः स्वस्त्ययनकामः आज्यसमित्पुरोडाशादिश-
ष्कुल्यन्तानि त्रयोदश द्रव्याणि जुहुयात् । “ ‘पातं नः’ (अ ६, ३) इति पञ्च ‘अनडुद्भ्यः’”
(अ ६, ५९) इत्यादि “ ‘भवाशर्वी’ (अ ११, २) इत्युपदधीत” (कौसू ५०, १३) इत्यन्तं
सूत्रम् ।

‘त्वष्टा मे’ इति तृचेन दायादविभागकर्मणि पुष्ट्यर्थं सारूपवत्साया^४ गोर्दुग्धे पक्वम्
ओदनं संपात्य अभिमन्त्र्य अश्नीयात् ।

१. “पावने पै १९, १, ५.

२. ?जयन्तो ईशानः पै.

३. पष्ठ° S’.

४. सारूप° S’.

तथा तत्रैव कर्मणि अनेन तृचेन धनुर्ज्यां संपात्य अभि-
तथा तत्रैव कर्मणि दण्डं संपात्य अभिमन्त्र्य विमृज्य धारयेत् ।

आह च कौशिकः — “‘त्वष्टा मे’ (अ ६, ४) इति प्रातर्विभक्ष्यमाणोऽश्नां
दण्डं संपातवन्तं विमृज्य धारयति” (कौसू २३, ९-११) इति ।

तथा पुष्ट्यर्थचित्राकर्मणि अनेन तृचेन वृक्षशाखादिसंभार
‘त्वष्टा मे इति प्रातर्विभक्ष्यमाणः’ इति प्रक्रम्य (कौसू २३, ९) ‘युक्तयोश्चित्राकर्म
संपातवतः करोति’ (कौसू २३, १२) इति हि कौशिकं सूत्रम् ।

तथा च कुमारस्य कुमार्या वा मूर्ध्नि आवर्तद्वयजनने तच्च
तृचेन आज्यं जुहुयात् । सूत्रितं हि — ‘कुमारस्य कुमार्या वा द्वावावर्तो मृ
प्रक्रम्य होमार्थं कांश्चन मन्त्रान् पठित्वा सूत्रितम् ‘त्वष्टा मे दे
१२४, १६) इति ।

पातं न इन्द्रापूषणादितिः^१ पान्तु मरुतः ।

अपां नपात् सिन्धवः सप्त पातन पातु नो विष्णुरुत द्यौः

पातम् । नः । इन्द्रापूषणा । अदितिः । पान्तु । मरुतः ।

अपाम् । नपात् । सिन्धवः । सप्त । पातन । पातु । नः । विष्णुः । द्यौः

हे इन्द्रापूषणा । इन्द्रश्च पूषा च इन्द्रापूषणौ । ‘देवताद्वन्द्वे च’ (५
पूर्वपदस्य आनङ् आदेशः । ‘सुपां सुलक्’ (पा ७, १, ३९) इति विभक्तेर
पार्यम्णां शावेव सर्वनामस्थाने इति नियमाद् उपधादीर्घाभावः । हे
अस्मान् पातं रक्षतम् । अदितिः अदीना देवमाता । सा अस्मान् पातु ई
संवन्धः । मरुतः एकोनपञ्चाशत्संख्याकाः सप्तगणात्मकास्तत्पुत्रा देवा
पान्तु रक्षन्तु । अपां नपात्^२ एतत्संज्ञः अविन्धनोऽग्निः और्ववैद्युतलक्षणः
सप्त समुद्राश्च यूयम् अस्मान् पातन पात रक्षत । उत अपि च विष्णुरु
द्यौः द्युलोकश्च नः अस्मान् पातु रक्षतु ।

पातां नो द्यावापृथिवी अभिष्टये पातु ग्रावा पातु सोमो नो

पातु नो देवी सुभगा^३ सरस्वती पातुग्निः शिवा ये अस्य

पाताम् । नः । द्यावापृथिवी इति । अभिष्टये । पातु । ग्रावा । पातु । सोमः
पातु । नः । देवी । सुभगा । सरस्वती । पातु । अग्निः । शिवाः । ये ।

१. विभुङ्क्ष्य° BL.

२. ज्यायुं BL.

३. कर्मनिशायो BL.; “व

°षणा वरुणः पै १९, १, १४.

५. वैतु. मंपा. द्र.

६. सुहवा पै १९,

द्यावापृथिवी । द्यौश्च पृथिवी च द्यावापृथिव्यौ । 'दिवो द्यावा' (पा ६,३,२९) इति द्यावादेशः । 'मुपां मुलुक्' (पा ७,१,३९) इति पूर्वसवर्णदीर्घः । ते नः अस्मान् पाताम् रक्षताम् । किमर्थम् । अभिष्टये अभ्येषणाय अभिमतफलप्राप्तये । तथा प्रावा अभिषवहे-
तुरश्मा पातु रक्षतु । अभिषुतश्च सोमो नः अस्मान् अंहसः पापात् पातु रक्षतु । सुभगा सौभाग्ययुक्ता देवी दानादिगुणयुक्ता सरस्वती च मन्त्रात्मिका नः अस्मान् पातु रक्षतु । अग्निः आहवनीयादिरूपेण अवस्थितश्च पातु रक्षतु । अयं अग्नेः शिवाः कल्याणाः सुखकराः पायवः राक्षसादिकृताद् दुःखात् पातारो ये रश्मयः सन्ति तेऽपि अस्मान् रक्षन्त्विति शेषः । 'ये पायवो मामेतयं ते अग्ने' (ऋ १,१४७,३) इत्यादि मन्त्रान्तरम् । पा रक्षणे इत्यस्मात् 'कृवावाजि' (पाउ १,१) इति उण्प्रत्ययः । 'आतो युक् चिष्कृतोः' (पा ७,३,३३) इति युक् ।

पातां नो देवाश्विनां शुभस्पती^१ उपासानक्तो^२ न उरुष्यताम् ।

अपां नपादभिहृती^३ गयस्य^४ चिद् देव त्वष्टर्वर्धय^५ सर्वतातये ॥३॥

पाताम् । नः । 'देवा । अश्विनां' । शुभः । पती इति । उपसानक्ता । उत । नः । उरुष्यताम् । अपां । नपात् । अभिहृती इत्यभिहृती । गयस्य । चित् । देव । त्वष्टः । वर्धय । सर्वतातये ॥ ३ ॥

हे देवा^६ देवो दानादिगुणयुक्तौ शुभस्पती शोभमानस्य दीप्यमानस्य तेजसः अलंकारस्य वा स्वामिनौ । शुभ शुभ दीप्तौ । अस्मात् क्विन्तात् पृष्टी । 'पृष्ट्याः पति-
पुत्र' (पा ८,३,५३) इति विसर्जनीयस्य सत्वम् । यद्वा शुभः शोभमानायाः सूर्यायाः पती भर्तारौ ईदृशौ हे अश्विना^६ अश्विनौ नः अस्मान् पातम्^६ रक्षतम् । उत अपि च उपा-
गानक्ता । उपाश्च नक्तं च उपासानक्ता 'उपाशोपसः' (पा ६,३,३१) इति उपासा आदेशः । एतच्छब्दवाच्ये अहोरात्रदेवते नः अस्मान् उरुष्यताम् रक्षताम् । 'उरुष्यती रक्षाकर्मा' (नि० ५,२३) इति यास्कः । अपां नपात्^६ मेघस्थानाम् अपां न पातयिता संवर्धकः एतत्संज्ञोऽग्निः कयस्य^६ चित् । वर्णोपजनदलान्दसः । कस्य चिदपि राक्षसादेः अभिहृती^६ अभिहृती^६ अभिहृते अभिहृते अभितः सर्वतो हिंसने प्राप्ते । अस्मान् रक्षतु इति शेषः । ह्वृ कौटिल्ये इत्यस्मात् क्तिन्नन्तात् सप्तम्या ईकारः । 'ईदृती च सप्तम्यर्थे' (पा १,१,१९) इति प्रगृह्यत्वम् । हे त्वष्टदेव सर्वतातये सर्वस्मै फलाय अस्मान् वर्धय । 'सर्वदेवात्तातिल्' (पा ४,४,१४२) इति स्वार्थिकस्तातिल्लप्रत्ययः ।

१. रक्षसा S'.

२. सुदंससा पं १९,१,१६.

३. 'पाद् विहृती पं.

४. कयस्य पं. [मूको].

५. देवाश्विनां । P, P², J, K, Cp.

६. वैतु. मंवा. द्र.

त्वष्टा मे^१ दैव्यं वचः पर्जन्यो ब्रह्मणस्पतिः ।

पुत्रैर्भ्रातृभिरदितिर्नु पातु नो दुष्टं त्रायमाणं महः^२ ॥ १ ॥

त्वष्टा । मे । दैव्यम् । वचः । पर्जन्यः । ब्रह्मणः । पतिः ।

पुत्रैः । भ्रातृभिः । अदितिः । नु । पातु । नः । दुष्टम् । त्रायमाणम् । महः ॥ १ ॥

त्वष्टा देवः मे मदीयं दैव्यम् देवाहं स्तुतिलक्षणं वचः शृणोतु । देवाः वचः । (पावा ४, १, ८५) इति देवशब्दान् प्राग्दीव्यतीयो यञ् । तथा पर्जन्यः वृष्टिकरो देवः । ब्रह्मणस्पतिः मन्त्रस्याधिपतिर्देवः । तावुभौ मदीयं स्तुतिवचनं शृणुताम् इत्यर्थः । तथा अदितिः स्वकीयैः पुत्रैः भ्रातृभिश्च सह नः अस्माकं त्रायमाणम् रक्षकं दुष्टम् अन्यैस्तरीतुम् अशक्यम् अनतिक्रमणीयं महः बलं न क्षिप्रं यत् नियमेन रक्षतु ।

अंशो भगो वरुणो मित्रो अर्यमादितिः पान्तु मरुतः^३ ।

अप तस्य द्वेपो गमेदभिहतो^४ यावयच्छत्रुमन्तितम्^५ ॥ २ ॥

अंशः । भगः । वरुणः । मित्रः । अर्यमा । अदितिः । पान्तु । मरुतः ।

अप । तस्य । द्वेपः । गमेत् । अभिहतः । यावयत् । शत्रुम् । अन्तितम् ॥ २ ॥

अंशादयः अदितेः पुत्राः । 'तस्या अंशश्च भगवोऽजायेताम्' (पावा १, १, १२) इति श्रुत्यन्तरप्रसिद्धाः । ते च अदितिः च मरुतः मरुद्गणाश्च पान्तु अस्मान् रक्षन्तु । यस्माच्छत्रुजाताद् रक्षणं प्रार्थ्यते तस्य द्वेपः तत्कर्तृकम् अनिष्टाचरणम् वा गमेत् अस्मत्तः अपगच्छतु । 'किञ्चाशियद्' (पावा ३, १, ८९) इति गमेर्किञ्चि अङ् प्रत्ययः । कीदृशो द्वेप इति विशिनष्टि — अभिहृतः अभितो हिंसकः । शत्रुं कीदृशे ल्ये इत्यस्मात् कर्तरि निष्ठा । स च अस्मत्तः अपगतो द्वेपः यम एव शत्रुः तस्मात् अन्तिकात् । 'कादिलोपो बहुलम्' (पावा ६, ८, १८९) इति वचनान्न कादिलोपः । अस्मत्समीपाद् यावयत् पृथक्करोतु । यु मिश्रणामिश्रणयोः । अस्मात् पृथक्करोतु । अडागमः ।

धिये^६ समश्विना प्रावतं न^७ उरुधा ण^८ उरुज्मन्नप्रयुच्छन् ।

द्यौर्ऽपितर्यावय^९ दुच्छुना या^{१०} ॥ ३ ॥

१. नो^३ कौ १, २९९. २. त्रैमणं^३ कौ.; त्रामणे पै १९, २, १. ३. येषः कौ.; शवा पै. ४. पात्वंहसः पै १९, २, २. ५. गमयेदाहुतो पै. ६. "मन्तितम्" RW. १०. "मन्थितम्" पै [मूको.]. पाठः? पै १, २४१ J द. ७. अन्तितम् । P, P^२. ८. आग" S. ९. वैतु. मंषा. द. १०. ?समु धिये प्रावृचाहुः पै १९, २, ३. ११. न B, R. १२. यौ^{१३} पितर्यावय V, B^{१३}; कम्पाभावः A, D, R, S^m, C^s; द्यौर्ऽपितर्यावय P^३, M L, H. १३. "नामितः पै.

धिये । सम् । अश्विना । प्र । अवतम् । नः । उरुष्य । नः ।

उरुऽज्मन् । अप्रयुच्छन् । द्यौः^१ । पितः । यवय । दुच्छुना । या ॥ ३ ॥

हे अश्विना अश्विनौ व्यापनशीलौ देवौ नः अस्मान् धिये । धीरिति कर्मनाम । अग्निहोत्रादिलक्षणाय सत्कर्मणे सद्बुद्धये वा * [सम्] सम्यक् प्रावतम् प्रकर्षेण रक्षतम् । यथा अस्माकं सत्कर्मविषया बुद्धिर्भवति तथा कुरुतम् इत्यर्थः । हे उरुज्मन् विस्तीर्णगमन वायो अप्रयुच्छन् अप्रमाद्यन् त्वं नः अस्मान् उरुष्य रक्ष । हे द्यौः हे पितः वृष्टिद्वारा सर्वस्य प्राणिजातस्य जनक द्युलोक या दुच्छुना दुष्टं शुनं सुखम् अस्याम् इति वा, श्वेव दुष्टेति वा दुच्छुना अनिष्टकारिणी पापदेवता । पृषोदरादित्वाद् रूपसिद्धिः । तां यवय अस्मत्तः अपगमय ।

इति द्वितीयं सूक्तम् ।

‘उदेनम् उत्तरं नय’ ‘योऽस्मान् ब्रह्मणस्पते’ इति तृचाभ्यां ग्रामकामः इन्द्रं यजते उपतिष्ठते वा ।

तथा आभ्यां तृचाभ्याम् उदुम्बरपलाशकर्कन्धूतक्षणाधानं सभोपस्तरणा-
तृणाधानम् अभिमन्त्रितान्नासवप्रदानं वा कुर्यात् ।

सूत्रितं हि — “‘उदेनमुत्तरं नय’ (अ ६,५), ‘योऽस्मान्’ (अ ६,६), ‘इन्द्रः सुत्रामा’ (अ ७,९६) इति ग्रामकामः । ग्रामसांपदानाम् अप्ययः” (कौसू ५९,५;८) इति ।

तथा दर्शपूर्णमासयोः आग्नेयचरुम् ‘उदेनमुत्तरं नय’ इत्याद्याभिस्त्रि-
सृभिर्ऋग्भिर्जुहुयात् । सूत्रितं हि — “‘उदेनमुत्तरं नय’ इति पुरस्ताद्धोमसंहतां^२ पूर्वाम् । एवं पूर्वापूर्वा संहतां^३ जुहोति । स्वाहान्ताभिः प्रयृचं होमाः” (कौसू ४,९-११) इति ।

तथा अग्निचयने षोडशगृहीतवैश्वकर्मणहोमानन्तरम् ‘उदेनमुत्तरं नय’
इत्यनेन आधीयमानाः समिधो ब्रह्मा अनुमन्त्रयेत । “‘उदेनमुत्तरं नय’ इति समिध आधीय-
मानाः” (वैताथ्रौ २९,१५) इति वैतानसूत्रात् ।

दर्शपूर्णमासयोः ‘इन्द्रेमं प्रतरं कृधि’ (अ ६,५,२) इत्यनया ऐन्द्रम् आध्या-
ब्रह्मा अनुमन्त्रयेत ।

तथा अनयैव ऐन्द्रं सांनार्ययागम् अनुमन्त्रयेत ।

“‘इन्द्रेमम्’ (अ ६,५,२) इत्यैन्द्रम् आघारम्” (वैताथ्रौ २,१४) इति “सांनार्यस्यैन्द्रं माहेन्द्रं
वा ‘इन्द्रेमम्’ (अ ६,५,२) ‘त्वमिन्द्रस्त्वं माहेन्द्रः’ (अ १७,१८)” (वैताथ्रौ ३,३) इति च वैतानं सूत्रम्

अद्भुतमहाशान्तौ इन्द्रयजने ‘इन्द्रेमं प्रतरं कृधि’ इत्येषा ऋग् विनियुक्ता ।
तद् उक्तं शान्तिकल्पे — “अथातोद्भुतमहाशान्तौ दिशो यजते” इति प्रक्रम्य “‘इन्द्रेमं
प्रतरं कृधि’ इतीन्द्रस्य” (शां १४,१;२) इति ।

उदेनमुत्तरं^१ नयाम्ने^२ घृतेनाहुत^३ ।

समेनं^४ वर्चसा सृज प्रजया च बहुं कृधि^५ ॥ १ ॥

उत् । एनम् । उत्तरम् । नय । अग्ने । घृतेन । आहुत ।

सम् । एनम् । वर्चसा । सृज । प्रजया । च । बहुम् । कृधि ॥ १ ॥

हे घृतेनाहुत आज्येन आहूयमान । 'सुवामन्त्रिते' (पा २, १, २) इति तृतीया-
न्तस्य पराङ्गवद्भावात् पदद्वयस्य^६ आष्टमिकम् आमन्त्रितानुदात्तत्वम्^७ । ईदृश हे
अग्ने एनं यजमानम् उत्तरम् उत्कृष्टतरं स्थानम् उन्नय उत्कर्षेण ऊर्ध्वं वा प्रापय ।
यद्वा उत्तरम् इति उत्कर्षार्थवृत्तिन उच्छब्दात् तरप् । 'अमु च च्छन्दसि' (पा
५, ४, १२) इति अमुप्रत्ययः । अनेन च उन्नयनक्रियायाः प्रकर्षो द्योत्यते । एक
उच्छब्दः अनुवादः । उत्कर्षप्रापणानन्तरम् एनं यजमानं वर्चसा तेजसा शरीरका-
न्त्या संसृज संयोजय । प्रजया पुत्रपौत्रादिलक्षणया च बहुम् बहुलं कृधि कुरु ।
'श्रुशृणुपृक्कृवृभ्यः' (पा ६, ४, १०२) इति हेर्धिरादेशः ।

इन्द्रेमं प्रतरं^१ कृधि^२ सजातानामसद् वशी ।

रायस्पोषेण सं सृज जीवातवे जरसे नय ॥ २ ॥

इन्द्र । इमम् । प्रतरम् । कृधि । सजातानाम् । असत् । वशी ।

रायः । पोषेण । सम् । सृज । जीवातवे । जरसे । नय ॥ २ ॥

हे इन्द्र इमं यजमानं प्रतरम् प्रवृद्धतरं कृधि कुरु । सजातानाम् समान-
जन्मनां भ्रातृणां मध्ये वशी वशयिता स्वतन्त्रः अधिष्ठाता असत् त्वत्प्रसादाद्
भवतु । अपि च एनं रायस्पोषेण धनसमूहेन सं सृज संयोजय । 'ऊडिदंपदादि' (पा
६, १, १७१) इति रायो विभक्तिरुदात्ता । 'षष्ठ्याः पतिपुत्र' (पा ८, ३, ५३)
इति विसर्जनीयस्य सत्वम् । तद् एतत् सर्वं सति जीवने इत्याशयेनाह —
जीवातव इति । जीवातुर्जीवनौषधम् । जीव प्राणधारणे इत्यस्मात् 'जीवेरातुः' (पाठ
१, ७८) इति आतुप्रत्ययः । चिरजीवननिमित्ताय जरसे जरायै इमं यजमानं
नय प्रापय । 'क्रियाग्रहणं कर्तव्यम्' (पावा १, ४, ३२) इति कर्मणः संप्रदानत्वाच्चतुर्थी ।
जरापर्यन्तम् अखण्डितम् आयुषो दैर्घ्यं प्रापयेत्यर्थः ।

१. °मुत्तरां मा १७, ५० तै ४, ६, ३, १ काठ १८, ३. २. घृतेनाहुत मा. तै. मै २, १०, ४
सा. Wh.; घृतेनाहुतः काठ.; घृतेभिराहुतः पै १९, ३, १३. ३. धनेन च तै. ४. वैतु. मंभा.
द्र. ५. प्रतरां मा १७, ५१ तै. ६. नय मा. मै.

यस्य कृष्मो^१ हविर्गृहे तमग्ने वर्धया त्वम् ।

तस्मै सोमो^२ अधि ब्रवदयं^३ च ब्रह्मणस्पतिः ॥ ३ ॥

यस्य । कृष्मः । हविः । गृहे । तम् । अग्ने । वर्धय । त्वम् ।

तस्मै । सोमः । अधि । ब्रवत् । अयम् । च । ब्रह्मणः । पतिः ॥ ३ ॥

यस्य यजमानस्य गृहे चरुपुरोडाशादिलक्षणं हविः देवार्थं कृष्मः कुर्मः । कृवि हिंसाकरणयोश्च । 'विन्विहृष्योर च' (पा ३,१,८०) इति उप्रत्ययः । 'लोपश्चा-
ग्यान्यतरस्यां म्बोः' (पा ६,४,१०७) इति उकारलोपः । हे अग्ने त्वं तं यजमानं
वर्धय समृद्धं कुरु । तस्मै यजमानाय सोमो देवः अधि ब्रवत् अधिब्रवीतु । अधि-
वचनं पक्षपातेन वचनम् । अस्मदीयोऽयम् इत्यनुगृह्णातु इत्यर्थः । अयं च ब्रह्मण-
स्पतिः वेदस्याधिष्ठाता^४ एतत्संज्ञो देवः अधिब्रवीतु ।

योऽस्मान्^५ ब्रह्मणस्पतेदेवो अभिमन्यते^६ ।

सर्वं तं रन्धयासि मे^७ यजमानाय सुन्वते ॥ १ ॥

यः । अस्मान् । ब्रह्मणः । पते । अदेवः । अभिऽमन्यते ।

सर्वम् । तम् । रन्धयासि । मे । यजमानाय । सुन्वते^८ ॥ १ ॥

हे ब्रह्मणस्पते अदेवः निर्देवो यः शत्रुः अस्मान् अभिमन्यते अभिहन्तव्यान् जानाति ।
अभिपूर्वो मन्यतिर्हिंसार्थे । यथा — 'न तत्र रुद्रः पशुन् अभिमन्यते' (तैसं ३,१,९,६)
इति । तं सर्वं शत्रुं सुन्वते सोमाभिपचं कुर्वते मे मह्यं यजमानाय मदीयाय वा
रन्धयासि रन्धय वशीकुरु 'रन्धयतिर्वशगमने' (नि १०,४०) इति यास्कः । रध हिंसा-
संगाद्भयोः । अस्मात् ष्यन्तात् लेटि आडागमः । 'रन्धिजभोरचि' (पा ७,१,६१)
इति जुम् । 'शत्रुर्नुमः' (पा ६,१,१७३) इति सुन्वच्छब्दात् परा विभक्तिरुदात्ता ।

यो नः सोम सुशंसिनो^९ दुःशंस आदिदेशति^{१०} ।

वज्रेणास्य मुखे जहि स सर्पिष्ठो अर्पायति ॥ २ ॥

यः । नः । सोम । सुऽशंसिनः । दुःशंसः । आऽदिदेशति ।

वज्रेण । अस्य । मुखे । जहि । सः । सम्ऽर्पिष्ठः । अर्प । अयति ॥ २ ॥

१. कुर्मो मा १७,५२ तै ४,६,३,१ मै २,१०,४ काठ १८,३. २. देवा मा. तै. मै.
काठ. ३. ब्रवन्नयं तै.; ब्रुवन्नयं मा. मै. काठ.; ब्रुवदयं पै १९,३,१५. ४. देवस्याधि^१ S'.
५. योऽस्मान् B,V. ६. अभिदासति पै १९,३,१०. ७. रीसिसि? नः पै. ८. सुच्यते
p². ९. सुसंसिनो मूको. (तु. शंभा. Wh.). १०. अभिदासति पै १९,२,८.

हे सोम यो दुःशंसः दुष्टाभिःशंसनः दुष्टाभिप्रायः शत्रुः सुशंसिनः शोभनाशंसान्
नः अस्मान् आदिदेशति आदिशति निष्ठुरभापणेन न्यक्करोति । आङ्पूर्वाद् दिशेः परस्य
विकरणस्य व्यत्ययेन श्लुः । पुनश्च शप् । अस्य शत्रोर्मुखे वज्रेण वर्जकेन आयुधेन जहि
ताडय । स शत्रुः संपिष्टः वज्राघातेन चूर्णीभूतः सन् अपायति अपगच्छतु ।

यो नः सोमाभिदासति^१ सनाभिर्यश्च^२ निष्टयः^३ ।

अप^४ तस्य^५ बलं^६ तिर^७ महीव^८ द्यौर्वध^९त्मना^{१०} ॥ ३ ॥

यः । नः । सोम । अभिऽदासति । सऽनाभिः । यः । च । निष्टयः ।

अप । तस्य । बलम् । तिर । महीऽइव । द्यौः । वध^९त्मना ॥ ३ ॥

हे सोम यः शत्रुः सनाभिः समानजन्मा दायादः नः अस्मान् अभिदासति उपक्षप-
यति । यश्च निष्टयः निष्ठुरः शत्रुः अस्मान् बाधते । तस्य बलम् अप तिर अपजहि । तत्र
दृष्टान्तः — महीवेति । यथा मही महती द्यौः वध^९त्मना वधः^९ हन्यन्ते अनेन जना इति ।
अशनिर्वधः । ‘हनश्च वधः’ (पा ३,३,७६) इति अप् तत्संनियोगेन वधादेशश्च । ‘मन्त्रे-
ष्वाङ्घ्रादेरात्मनः’ (पा ६,४,१४१) इति आत्मन आकारलोपः । वधात्मना अशनिरूपेण
आयुधेन निहन्ति । तथा वज्रेण तस्य बलं वृश्चेत्यर्थः ।

इति तृतीयं सूक्तम् ।

‘येन सोम’ इति तृचेन यागविघ्नशमनार्थं सारूपवत्साया^६ गोः क्षीरे पक्वं पाय-
सं संपात्य अभिमन्त्र्य अश्नीयात् ।

तथा अयाज्ययाजनदोषशमनार्थं च यागसमाप्त्यनन्तरं चरुणा सोमं यजेत ।
सूत्रितं हि—“‘येन सोम’ (अ ६,७) इति याजयिष्यन् सारूपवत्सम् अश्नाति । निधने यजते ।”
(कौसू ४६,४;५) इति ।

‘यथा वृक्षं लिबुजा’ इति तृचेन स्त्रीवशीकरणकर्मणि वृक्षत्वक्शरखण्डतगराञ्ज-
नकुष्ठादिद्रव्याणि पेषयित्वा आज्येन आलोज्य स्त्रिया अङ्गम् अनुलिम्पेत् । सूत्रितं
हि—“‘यथा वृक्षम्’ (अ ६,८), ‘वाञ्छ मे’ (अ ६,९), ‘यथायं वाहः’ (अ ६,१०२) इति
संस्पृष्टयोर्वृक्षलिबुजयोः “शकलावन्तरेषु तैगराजनकुष्ठमधुघरेष्मगथिततृणम् आज्येन संनीय संस्पृशति”
(कौसू ३५,२१) इति ।

येन सोमादितिः पथा मित्रा वा यन्त्यदुहः ।

तेना^{१०} नोऽवसा^{११} गहि^{१२} ॥ १ ॥

१. इन्द्राभिं ऋ १०,१३३,५.

२. याश्च निष्ट्याः पै १९,२,९.

३. अव ऋ.

४. °वध^९ त्मना RW.; °रय त्मना ऋ.

५. वधा S’.

६. सारूपं S’.

७. °रेणेपु°

शंभा.

८. °पुस्थकरा° Bl.

९. °मदुघ° Bl.

१०. तेना K, K^m, B^b, V.

११. नो

ऽविता पै १९,२,७.

१२. भुवः पै.

येन । सोम । अर्धितः । पृथा । मित्राः । वा । यन्ति । अद्रुहः ।
तेन । नः । अर्धगा । आ । गृहि ॥ १ ॥

हे सोम येन पथा मार्गेण देवयानाख्येन आदितः अखण्डनीया एतत्संज्ञा देवमाता
मिता या । वाशब्दः चार्थः । बहुवचनाद् आद्यर्थलाभः । मित्राद्याश्च तत्पुत्रा द्वादशादित्याः
यान् संचरन्ति । कुतो हेतोः संचरन्ति तत्राह — यतस्ते अद्रुहः अद्रोग्रधारः अनुग्रह-
शीलाः । तस्माज्जगदनुग्रहार्थं तेषां पर्यटनं युक्तम् इत्यर्थः । तेन मार्गेण नः अस्मान्
पथा रक्षणेन सह आ गृहि आगच्छ । गमेर्लोपि शपो लुक् । 'अनुदात्तोपदेश' (पा ६,४,३७)
इत्यादिना अनुनासिकलोपः । तस्य 'अगिहवदनामान्' (पा ६,४,३२) इति असि-
द्धत्वात् 'अगि हः' (पा ६,४,१०५) इति लुक् न भवति ।

येन^१ सोम साहन्त्यामुरान् रुन्धयामि नः ।

तेना नो^२ अधि वोचत ॥ २ ॥

येन । सोम । साहन्त्या । अमुरान् । रुन्धयामि । नः ।
तेन । नः । अधि । वोचत ॥ २ ॥

हे सोम साहन्त्या । एत अभिभवे इत्यस्माद् औणादिको झिच्प्रत्ययः (तु. पाउ ३,५०) ।
सहन्तिः सोढा अभिभविता । तत्र भवः साहन्त्यः । पार्थो नदीभ्यां 'आण्' (पा ४,४,१११)
इति बाहुलकाद् अस्मादपि द्रष्टव्यः । ईदृश हे सोम येन बलेन नः अस्मदर्थम् अमुरान्
रुन्धयामि वर्धाकरोमि । अभिभवर्सीत्यर्थः । तेन बलेन नः अस्मभ्यम् अधि वोचत ।
अधिवचनं पक्षपातेन वचनम् । 'अर्धगामाक' (पा ३,१,५२) इत्यादिना च्लेः अङ् आदेशः ।
नन उम् (पा ७,४,२०) इति उम् आगमः ।

येन देवा अमुराणामोजांसि वृणीध्वम् ।

तेना नः शर्म यच्छत ॥ ३ ॥

येन । देवाः । अमुराणाम् । ओजांसि । अवृणीध्वम् ।
तेन । नः । शर्म । यच्छत ॥ ३ ॥

हे देवाः येन आर्त्तायेन बलेन अमुराणाम् सुरविरोधिनां क्षेपणशीलानां वा शत्रू-
णाम् ओजांसि बलानि अवृणीध्वम् ततः पृथक्कृत्य यूयं संभक्तवन्तः तेन बलेन नः
अस्मभ्यं शर्म सुखं यच्छत प्रयच्छत । दाण् दाने । शपि 'पाघ्रा' (पा ७,३,७८) इत्या-
दिना यच्छादेशः ।

यथा वृक्षं लिबुजा समन्तं परिपस्वजे ।

एवा परि प्वजस्व मां यथा मां कामिन्यसो यथा मन्नापगा असः ॥ १ ॥

यथा । वृक्षम् । लिबुजा । समन्तम् । परिऽसस्वजे । एव । परि । स्वजस्व । माम् । यथा ।
माम् । कामिनी । असः । यथा । मत् । न । अपगाः^१ । असः ॥ १ ॥

लिबुजा । 'लिबुजा व्रततिर्भवति' (नि ६, २८) इति यास्कः । यथा तास्वृलादिवल्ली स्वाश्रयं
वृक्षं समन्तम् सर्वतः परिपस्वजे आश्लिष्यति । प्वज्ज परिप्वज्जे । अस्मात् छान्दसो लिट् ।
'अन्धिग्रन्थिदन्भिस्वज्जीनामिति वक्तव्यम्' (पावा १, २, ६) इति लिट्ः कित्वाद् अनु-
नासिकलोपः । हे जाये एव एवं मां परि प्वजस्व आश्लिष्य । यथा येन प्रकारेण
मां कामिनी कामयमाना असः भवेः यथा च मत् मम सकाशाद् अपगाः अपगन्त्री च
नासः न भवसि । तथाहं त्वाम् अनेन प्रयोगेण वशीकरोमीत्यर्थः ।

यथा सुपर्णः प्रपतन् पक्षौ निहन्ति भूम्याम् ।

एवा नि हन्मि ते मनो यथा मां कामिन्यसो यथा मन्नापगा असः ॥ २ ॥

यथा । सुऽपर्णः । प्रऽपतन् । पक्षौ^२ । निऽहन्ति । भूम्याम् ।
एव । नि । हन्मि । ते । मनः । यथा । माम् । कामिनी । असः । यथा ।
मत् । न । अपगाः^१ । असः ॥ २ ॥

यथा सुपर्णः गरुत्मान् प्रपतन् स्वावासस्थानाद् उन्निष्ठन् भूम्यां स्वर्कार्यौ
पक्षौ निहन्ति वीजनवेगेन ताडयति हे योषित् एव एवमेव ते त्वदीयं मनः हृदयं
निहन्मि नितरां पीडयामि । अस्मद्वशं करोमीत्यर्थः । यथा माम् इत्यादि पूर्ववद्
वाक्यशेषस्य योजना ।

यथेमे द्यावापृथिवी सद्यः पर्येति^३ सूर्यः ।

एवा पर्येमि ते मनो यथा मां कामिन्यसो यथा मन्नापगा असः ॥ ३ ॥

यथा । इमे इति । द्यावापृथिवी इति । सद्यः । परिऽणति । सूर्यः ।
एव । परि । एमि । ते । मनः । यथा । माम् । कामिनी । असः ।
यथा । मत् । न । अपगाः^१ । असः ॥ ३ ॥

१. °गा P, P^२, J, Cp. तु. पृ १६५, टि १; पृ २५४, टि ९ च.
J; पक्षौ P^२. ३. पर्येति K, K^m, B^h, V.

२. पक्षौ P; पक्षौ

इमे परिदृश्यमाने वावापृथिवी दिवं च पृथिवीं च यथा सूर्यः सर्वस्य प्रेरको भास्करः सद्यः शीघ्रं पर्येति परितो व्याप्नोति एव एवं हे योषित् ते त्वदीयं मनः अहं पर्येति परितः प्राप्नोमि । यथा माम् इत्यादि व्याख्यातम् ।

इति चतुर्थं सूक्तम् ।

‘वाञ्छ मे’ इति तृचस्य ‘यथा वृक्षं लिखुजा’ (अ ६, ८) इति तृचवद् विनियोगो द्रष्टव्यः । सूत्रं च तत्रैवोदाहृतम् ।

‘पृथिव्यै श्रोत्राय’ इति तृचेन सर्वसंपत्कर्मसु आज्यं जुहुयात् । “ ‘पृथिव्यै श्रोत्राय’ (अ ६, १०) इति जुहोति” (कौसू १२, ३) इति सूत्रितत्वात् ।

वाञ्छं मे तन्वं^१ पादौ वाञ्छाक्ष्यौ^२ वाञ्छं सक्थ्यौ^३ ।

अक्ष्यौ^४ वृषण्यन्त्याः केशा मां ते कामेन शुष्यन्तु^५ ॥ १ ॥

वाञ्छं । मे । तन्वं । पादौ । वाञ्छं । अक्ष्यौ । वाञ्छं । सक्थ्यौ ।

अक्ष्यौ । वृषण्यन्त्याः । केशाः । माम् । ते । कामेन । शुष्यन्तु ॥ १ ॥

हे कामिनि मे मम तन्वम् शरीरं वाञ्छ कामयस्व । वाञ्छि इच्छायाम् इति धातुः । तथा मदीयौ पादौ वाञ्छ इच्छ । अक्ष्यौ मदीये अक्षिणी सक्थ्यौ सक्थिनी च वाञ्छ कामयस्व । मत्परतन्त्रा भवेत्यर्थः । ‘ई च द्विवचने’ (पा ७, १, ७७) इति ईकारः । तत्परतन्त्र्यम् आत्मनः आविष्करोति — अक्ष्यौ इति । वृषण्यन्त्याः वृषाणं सेचनसमर्थं युवानम् आत्मन इच्छन्त्याः कामिन्यास्ते तव अक्ष्यौ अक्षिणी केशाः च लावण्यातिशयेन कामेन चित्तविकारेण मां शुष्यन्तु शोषयन्ति । परितापयन्तीत्यर्थः । अतो वाञ्छेति संबन्धः ।

मम^६ त्वा दोषणिश्रिपं^७ कृणोमि हृदयश्रिपम्^८ ।

यथा मम क्रतावसो मम चित्तमुपायसि ॥ २ ॥

मम । त्वा । दोषणिऽश्रिपम् । कृणोमि । हृदयऽश्रिपम् ।

यथा । मम । क्रतावसो । मम । चित्तम् । उपऽआयसि ॥ २ ॥

हे कामिनि त्वा त्वां मम दोषणिश्रिपम् बाहौ आसक्तां हृदयश्रिपम् हृदयासक्तां च कृणोमि करोमि । श्रिप[श्रिप?] आलिङ्गने इत्यस्मात् कर्तरि क्तिप् । ‘पद्म’

१. तन्वं^३ A, B, B^h.

२. °क्ष्यौ^१ A, R, S^m.

३. शुष्येताम् पै २, ९०, २.

४. शुष्यन्तु P.

५. मयि पै २, ९०, ३.

६. दोषणिस्पृशं पै.

७. हृदयस्पृशम् पै.

८. °श्रियम् P.

(पा ६, १, ६३) इत्यादिना दोःशब्दस्य दोषन्नादेशः । 'तत्पुरुषे कृति बहुलम्' (पा ६, ३, १४) इति सप्तम्या अलुक् । यथा येन प्रकारेण मम क्रतौ मदीये संकल्पे असः तत्परतन्त्रा भवसि यथा च मम मदीयं चित्तम् उपायसि उपगच्छसि । मदधीना भवसीत्यर्थः ।

यासां नाभिरेहणं हृदि संवननं कृतम् ।

गावो घृतस्य मातरोमूं सं वानयन्तु मे ॥ ३ ॥

यासाम् । नाभिः । आऽरेहणम् । हृदि । सम्ऽवननम् । कृतम् ।

गावः । घृतस्य । मातरः । अमूम् । सम् । वनयन्तु । मे ॥ ३ ॥

यासां स्त्रीणां नाभिः नाभ्युपलक्षितम् अङ्गम् आरेहणम् आलेहनम् आस्वादनी-
यं भवति यासां च हृदि हृदये संवननम् संभजननिमित्तं वशीकरणं कृतम्
विधात्रा निर्मितं ता अमूः^१ परिदृश्यमानाः स्त्रीः घृतस्य घृतोपलक्षितस्नेह-
द्रव्यस्य मातरः निर्माज्यो गावः मे मह्यं सं वनयन्तु वशीकुर्वन्तु ।

पृथिव्यै श्रोत्राय वनस्पतिभ्योऽग्नयेऽधिपतये स्वाहा ॥ १ ॥

पृथिव्यै । श्रोत्राय । वनस्पतिभ्यः । अग्नये । अधिपतये । स्वाहा ॥ १ ॥

पृथिव्यै पृथिवीदेवतायै श्रोत्राय शब्दग्रहणसाधनभूताय इन्द्रियाय । 'दिशः
श्रोत्रं भूवा कर्णौ प्राविशन्' (ऐआ २, ४, २) इति श्रुतेस्तस्य दिगात्मकत्वाद् दिशां
च पृथिव्येकदेशसंयोगित्वात् पृथिवीश्रोत्रयोर्मिथः संबन्धः । वनस्पतिभ्यः पृथिव्याम्
अवस्थितेभ्यो वृक्षेभ्यः तदधिष्ठातृदेवताभ्यः ईदृश्याः पृथिव्या योऽग्निरधिपतिः
तस्मै च स्वाहा इदं हविः स्वाहुतम् अस्तु ।

प्राणायान्तरिक्षाय वयोभ्यो वायवेऽधिपतये स्वाहा ॥ २ ॥

प्राणाय । अन्तरिक्षाय । वयःभ्यः । वायवे । अधिपतये । स्वाहा ॥ २ ॥

मुखनासिकाभ्यां संचरन् वायुः प्राणः । तत्सहचरं गन्धग्राहकम् इन्द्रियं
तदाश्रयभूता नासिका च प्राणशब्देन विवक्ष्यते । 'वायुः प्राणो भूवा नासिके
प्राविशत्' (ऐआ २, ४, २) इति हि श्रुतम् । तस्मै प्राणाय तत्संबन्धिने अन्तरिक्षाय
तत्र ये संचरन्ति वयांसि पक्षिणस्तेभ्यो वयोभ्यः तस्यान्तरिक्षस्य अधिपतये अधि-
ष्ठात्रे वायवे च इदं हविः स्वाहा स्वाहुतम् अस्तु ।

दिवे चक्षुषे नक्षत्रेभ्यः सूर्यायाऽधिपतये स्वाहा ॥ ३ ॥

दिवे । चक्षुषे । नक्षत्रेभ्यः । सूर्याय । अधिपतये । स्वाहा ॥ ३ ॥

दिवे द्युलोकाय चक्षुषे । रूपग्रहणसाधनम् इन्द्रियं चक्षुः तद्गोलकं च तस्मै । ‘आदित्यश्चक्षुर्भूवाऽक्षिणी प्राविशत्’ (ऐआ २,४,२) इति श्रुतेः । तस्य आदित्यात्मकत्वात् द्युलोकस्य च तत्संचारस्थानत्वात् अनयोः संबन्धः । नक्षत्रेभ्यः द्युलोकस्थेभ्यः ईदृश्या दिवः अधिपतये स्वामिने सूर्याय प्राणात्मना सर्वप्राणिनां प्रेरकाय दिवाकराय स्वाहा इदं हविः स्वाहुतम् अस्तु । ‘राजसूयसूर्य’ (पा ३,१,११४) इत्यादिना सुवतेः क्यपि निपातनाद् रूपसिद्धिः । तस्य च जगत्प्राणरूपता अन्यत्र श्रूयते — ‘योऽसौ तपन्नुदेति स सर्वेषां भूतानां प्राणानादायोदेति’ (तैआ १,१४,१) इति ।

इति पञ्चमं सूक्तम् ।

इति सायणार्यविरचिते अथर्ववेदार्थप्रकाशे षष्ठकाण्डे प्रथमोऽनुवाकः ।

द्वितीयेऽनुवाके पञ्च सूक्तानि । तत्र ‘शमीमश्वत्थः’ इति प्रथमं सूक्तम् । तत्र आद्येन तृचेन पुंसवनकर्मणि शमीगर्भाश्वत्थार्गिन् मधुमन्थे प्रक्षिप्य अभिमन्त्र्य स्त्रियं पाययेत् ।

तथा तस्मिन्नेव कर्मणि तथाविधमेवार्गिन् कृष्णोर्णया^१ वेष्टयित्वा अनेन तृचेन संपात्य अभिमन्त्र्य स्त्रिया वधीयात् ।

आह च कौशिकः । “‘शमीमश्वत्थः’ (अ ६,११,१) इति मन्त्रोक्ते अग्निं मथित्वा पुंस्याः गर्भिणि पैज्वमिव^२ । मधुमन्थे पाययति । कृष्णोर्णाभिः परिवेष्टय^३ वध्नाति ” (कौसू ३५,८-१०) इति ।

‘परि द्यामिव’ (अ ६,१२) इति तृचेन सर्पविषभैषज्यकर्मणि मधुक्रीडम् अभिमन्त्र्य विपाचृतं पाययेत् ।

तथा तस्मिन्नेव कर्मणि अनेन तृचेन ‘ब्राह्मणो जज्ञे’ (अ ४,६) इति मूलोक्तजपाचमनादीनि कर्माणि कुर्यात् ।

“‘परि द्यामिव’ (अ ६,२१) इति मधु शीभं^४ पाययति । जपादींश्च^५ ” (कौसू २९, २८; २९) इति कौशिकसूत्रम् ।

शमीमश्वत्थ आरूढस्तत्र पुंसवनं^६ कृतम् ।

‘तद् वै पुत्रस्य वेदनं तत् स्त्रीष्वा भ्रामसि’ ॥ १ ॥

शमीम् । अश्वत्थः । आरूढः । तत्र । पुम्ऽसुवनम्^६ । कृतम् ।

तत् । वै । पुत्रस्य । वेदनम् । तत् । स्त्रीषु । आ । भ्रामसि ॥ १ ॥

१. कृष्णो S’.

२. पैज्वमि° B1.

३. ‘वेष्टं S’.

४. ‘शीवं S’.

५. जपंश्च B1.

६. ‘सुवनं > ‘सवनं B^१; ‘सवनं K, K^m, V, सा. पं १९, १२, १.

७. तदेव

तस्य भेषजं यत् स्त्रीष्वाहरन्ति तत् पै.

शमीम् एतत्संज्ञं वृक्षम् अश्वत्थः अश्वत्थाख्यो वृक्ष आरूढः अधिरूढः । अग्निदाहशमनहेतुर्वृक्षः शमी । 'प्रजापतिरग्निमसृजत । सोऽविभेत् प्र मा वक्ष्यतीति । तं श-
म्याशमयत् । तच्छम्यै शमित्वम्' (तैत्रा १,१,३,११;१२) इति । स च अग्निः अश्वो भूत्वा
यस्मिन् वृक्षे पुरा^१ संवत्सरम् अवात्सीत् स वृक्षः अश्वत्थः । 'सुपि स्थः' (पा
३,२,४) इति अश्वशब्दोपपदात् तिष्ठतेः कप्रत्ययः । पृषोदरादिः । श्रूयते हि —
'अग्निदेवेभ्यो निलायत । अश्वो रूपं कृत्वा । सोऽश्वत्थे संवत्सरम् अतिष्ठत् । तद् अश्वत्थस्या-
श्वत्थत्वम्' (तैत्रा १,१,३,९) इति । तद् अयमर्थः । शमी स्त्री । अश्वत्थः
पुमान् । स च अग्निलक्षणं पुत्रम् उत्पादयितुं ताम् अधिरूढः । तस्या उपरि
उत्पन्न इत्यर्थः । ईदृशाद् अश्वत्थाद् अग्निमन्थनार्थम् अरण्योराहरणम् । तथा
च श्रुतम् — 'शर्मागर्भाद् अग्निं मन्थति । एषा वा अभ्यैर्यज्ञिया तनूः । तामेवास्मै जनयति'
(तैत्रा १,१,९,१) इति । तत्र तादृशे अश्वत्थे पुंसवनम्^२ पुमान् सूयते येन कर्मणा
तत् पुंसवनम् तत् कृतम् अनुष्ठितम् । तद् वै तत् . खलु पुत्रस्य वेदनम् लम्भकं
तत् पुत्रजनननिमित्तं कर्म स्त्रीषु आ भरामसि आहरामः संपादयामः । 'इदन्तो
मसि' (पा ७,१,४६) इति ।

पुंसि^३ वै रेतो भवति तत् स्त्रियामनु सिच्यते^४ ।

तद् वै पुत्रस्य वेदनं तत् प्रजापतिरब्रवीत् ॥ २ ॥

पुंसि । वै । रेतः । भवति । तत् । स्त्रियाम् । अनु । सिच्यते ।

तत् । वै । पुत्रस्य । वेदनम् । तत् । प्रजापतिः । अब्रवीत् ॥ २ ॥

पुंसि वै पुरुषे खलु प्रथमं बीजभूतं रेतः आश्रितं भवति । तत् गर्भाधान-
कर्मणा स्त्रियाम् अनु सिच्यते गर्भाशये प्रक्षिप्यते । तत् वै खलु निषिक्तं रेतः
पुत्रस्य वेदनम् उत्पत्त्यमानस्य पुत्रस्य लम्भकम् । 'पुरुषे ह वा अयमादितो गर्भो
भवति' (ऐआ २,५,१) इत्यादिकमैतरेयकमत्र द्रष्टव्यम् । तद् एतत् पुंसवनं
कर्म प्रजापतिः प्रजानां स्रष्टा अब्रवीत् । पुत्रजननोपायत्वेन लोके प्रकाशितवान्
इत्यर्थः ।

प्रजापतिरनुमतिः^५ सिनीवालयं^६ चीकलूपत् ।

स्त्रैषूयमन्यत्र^७ दधत्पुमांसम्^८ दधदिह^९ ॥ ३ ॥

प्रजापतिः । अनुमतिः । सिनीवाली । अचीकलूपत् ।

स्त्रैषूयम् । अन्यत्र । दधत् । पुमांसम् । ऊं इति । दधत् । इह ॥ ३ ॥

१. पुराग्निः S'.

२. वैतु. मंपा. द्र.

३. पुंसि Bp^२, P^३, M, W, E^२, H.

४. सिञ्चतु शां. १.१९, ८.

५. °रन्वमंस्त पै १९, १२ ३.

६. स्त्रीषू° पै.शां. १; °न्यत्र D.

°मन्यान्तस्वा° (मन्यास्वा?) शां.

७. °समा दधादिह शां.

पञ्चमः संवत्सरान्तकः अथवाः पौर्णमासीदेवता जनेषां अमावास्यादेवता च निषिक्तं गर्भाशयस्थं भेतः तृतीयः हस्तपादाद्यवयवकल्पनया समर्थम् अकार्पात् । अपूर्णसामर्थ्यं इत्यस्मान् कृत्स्न रूपम् । किं कुर्वन् । ये नाम सर्वाप्रसवसंवन्धि निमित्तम् । अत्र अस्मत्तो व्यतिरिक्तो स्थाने यथा' स्थापयन् ३० अस्मात् पुत्रायाम् पुमपत्यमेव यथा' कुर्वन् । संवत्सरकालावसाने समर्थम् अकार्पाद् इत्यर्थः ।

परि धामिन् सूर्योऽदीनां जनिमागमम् ।

रात्री जगदिवान्यद्वंसात्तेना ते वारये विपम् ॥ १ ॥

परि । धामिन् । सूर्यः । जनिमागमम् । जनिम । अगमम् ।

रात्री । जगदिवान्यद्वंसात्तेना । तेन । ते । वारये । विपम् ॥ १ ॥

सूर्यो जनिमा अन्तर्दिशमिव अदीनाम् सर्पाणां जनिम् कृत्स्नं जन्म सर्पकुलम् अतो पौर्णमासी परिग्राह्यान् अस्मि रात्री व्याप्तम् । 'पौर्णमासी' (पा ४, १, ३१) इति छिप् । यथा रात्रिः स्वर्कायेन तमसा कृत्स्नं जगद् व्याप्नोति एवम् तस्यां हन्ति गच्छति व्याप्नोतीति तंस्मात् आत्मा तस्माद् अथा कृत्स्नं शरीरं यद् विषं व्याप्नोति ते विषप्रस्तं त्वदीयं तद् । तेन शक्तिर्देन भैषज्येन वारये निवारयामि ।

यद् ब्रह्मभिषेदभिभिर्दे देवैर्विदितं पुरा ।

यद् भूतं भव्यमासुन्वत तेना ते वारये विपम् ॥ २ ॥

यद् । ब्रह्मभिः । यद् । भव्यमासुन्वत । यद् । देवैः । विदितम् । पुरा ।

यद् । भूतम् । यद् । भव्यम् । जगदिवान्यद्वंसात्तेना । तेन । ते । वारये । विपम् ॥ २ ॥

यद् भैषज्यं पञ्चमः मन्त्रैर्ब्रह्मणैर्वा स्नाध्यं यद् च कार्पासः अतीन्द्रियार्थदर्शिभिः अगस्त्यवसिष्ठप्रसूतैः परिज्ञातं यद् च भैषज्यं पुरा पुरातनकाले देवैः इन्द्रादिभिः विदितम् ज्ञातं यद् च गन्धं भूतकालावच्छिद्यं भव्यम् भावि भविष्यत्कालावच्छिन्नम् आगमना आस्ययुक्तम् । तेनोच्चार्यमाणमन्त्रसहितम् इत्यर्थः । 'पदम्' (पा ६, १, ६३) इत्यादिना आस्यशब्दस्य मतौ आसन् आदेशः । तेन सर्वेण भैषज्येन ते त्वच्छरीरस्थं विषं वारये निवारयामि ।

मध्वा पृष्टे नृद्यः पर्वता गिरयो मधु ।

मधु परुष्णी शीपान्ता शमास्ने अस्तु शं हृदे ॥ ३ ॥

१. 'मध्वा' मं. ३.

२. रात्री मं. १९, ४, ६.

३. देवैर्विदितं पुरा मं. १९, ४, १.

४. तेन मं.

५. अस्मि न आशुक्षि मं. १९, ४, ६.

६. नृद्यः K, Sm; नृद्यः K.

७. पृष्टीश मं. १९, ४, ६.

८. 'मध्वा' B, K, K^m, R, P, P², J

मध्वी । पूञ्चे । नद्यः । पर्वताः । गिरयः । मधु ।

मधु । परुष्णी । शीपाला । शम् । आस्ने । अस्तु । शम् । हृदे ॥ ३ ॥

मधु^१ मधुरं विषहरम् अमृतम् आ^२ पृञ्चे आ समन्तात् त्वच्छरीरे संपृक्तं करोमि । पृची संपर्के । नद्यः गङ्गाद्याः पर्वताः हिमवदाद्या महाशैलाः गिरयः पर्यन्तपर्वताश्च विषहरं मधु त्वच्छरीरे आसिञ्चन्तु इति विशेषतो विषहरत्वात् प्रार्थ्यते । परुष्णी नाम नदी शीपाला^३ शीपालः शैवालं तद्युक्ता । मत्वर्थीयः अकारः । ईदृशी परुष्णी नाम नदी मधु आसिञ्चतु । ईदृशं मधु विषहरम् अमृतम् आस्ने आस्याय शम् सुखकरम् अस्तु । पूर्ववद् आस्यशब्दस्य आसन् आदेशः । हृदे हृदयाय च शम् सुखकरम् अस्तु ।

इति षष्ठकाण्डे द्वितीयानुवाके प्रथमं सूक्तम् ।

‘नमो देववधेभ्यः’ (अ ६, १३) इति तृचेन जयकामः स्वसेनां परितः प्रतिदिशम् उपस्थानं कुर्यात् । “‘नमो देववधेभ्यः’ इत्युपतिष्ठते” (कौसू १४, २५) इति हि सूत्रम् ।

तथा वैश्यस्य संग्रामजयार्थं प्रहरणोद्यतान् शत्रून् पश्यन् एनं तृचं जपेत् ।

तथा अनेनैव तृचेन आज्यहोमं सक्तुहोमं धनुरिध्मेऽग्नौ धनुःसमिदाधानं शरेध्मे शरसमिदाधानं संपातिताभिमन्त्रितधनुःप्रदानं च कुर्यात् ।

“‘नमो देववधेभ्यः’ (अ ६, १३) इत्यन्वाह । वैश्याय प्रदानान्तानि” (कौसू १५, ६; ७) इति हि सूत्रम् ।

तथा अनेनैव तृचेन सर्पवृश्चिकादिभयनिवृत्तिकामः ‘येस्यां स्थ’ (अ ३, २६) इत्यत्रोक्तानि अभिमन्त्रितसिकताप्रक्षेपणादीनि गुडूचीहोमान्तानि कर्माणि कुर्यात् । सूत्रं च तत्रैव उदाहृतम् ।

तथा आवसथ्याधाने क्रव्याच्छमनानन्तरं गृहम् आगत्य अनेन तृचेन आज्यं जुहुयात् । सूत्रितं हि—‘ये अग्नयः’ (अ ३, २१), ‘नमो देववधेभ्यः’ (अ ६, १३), ‘अग्नेऽभ्यावर्तिन्’ (मा १२, ७) इत्यादि (कौसू ७२, १३) ।

तथा अनेन तृचेन ब्राह्मणायुधधारणदेवताप्रतिमानर्तनहसनाद्यद्भुतेषु तच्छान्त्यर्थम् आज्यहोमं कुर्यात् । सूत्रितं हि—‘अथ यत्रैतद् ब्राह्मणा आयुधिनो भवन्ति’ इति प्रक्रम्य ‘मा नो विदन्’ (अ १, १९), ‘नमो देववधेभ्यः’ (कौसू १०४, १-३) इति ।

तथा यज्ञे वशापुरोडाशादिहविःषु काकोलूकश्वादिभिर्दूषितेषु सत्सु तत्प्रायश्चित्तार्थम् अनेन तृचेन आज्यं जुहुयात् । सूत्रितं हि—“अथ यत्रैतद् वपां वा हवींषि वा वयांसि द्विपदं चतुष्पदं वाभिमृश्य गच्छेयुः^३ ‘ये अग्नयः’, ‘नमो देववधेभ्यः’ इत्येताभ्यां सूक्ताभ्यां जुहुयात् । सा तत्र प्रायश्चित्तिः” (कौसू १२३, १; २) इति ।

‘अस्थिघंसम्’ (अ ६, १४) इति तु चेन श्लेष्मभैषज्यकर्मणि संपातिताभिमन्त्रितवृक्षश-
कलेन सह व्याधितम् अवसिञ्चेद् मार्जयेद् आचामयेच्च । “‘अस्थिघंसम्’ इति
शकलेन अप्सु^१ संपातवतावसिञ्चति” (कौसू २९, ३०) इति ।

नमो देववधेभ्यो नमो राजवधेभ्यः ।

अथो ये विश्वानां^२ वधास्तेभ्यो मृत्यो नमोऽस्तु ते ॥ १ ॥

नमः । देववधेभ्यः । नमः । राजवधेभ्यः ।

अथो इति^३ । ये । विश्वानाम् । वधाः । तेभ्यः । मृत्यो इति^३ । नमः । अस्तु । ते ॥ १ ॥

देववधेभ्यः देवानाम् इन्द्रादीनां वधाः हननसाधनानि आयुधानि । तेभ्यो
नमोऽस्तु । यथा तेऽस्मान् परिहरन्ति तथा तांस्तोषयाम इत्यर्थः । ‘नमःस्वस्ति’
(पा २, ३, १६) इति चतुर्थी । यद्वा हे मृत्यो तुभ्यं नमोस्तु । कस्माद्धेतोः ।
देववधेभ्यः देवकृतहननेभ्यो रक्षणात् । ‘भीत्रार्थानाम्’ (पा १, ४, २५) इति पञ्चमी ।
‘हनश्च वधः’ (पा ३, ३, ७६) इति करणे भावे वा अप्रत्ययः तत्संनियोगेन
वधादेशश्च । तस्य च अन्तोदात्तत्वाद् उदात्तनिवृत्तिस्वरेण अप उदात्तत्वम् ।
तथा राजवधेभ्यः राज्ञः संबन्धिभ्य आयुधेभ्यो नमोऽस्तु । अथो अपि च विश्वानां
वैश्यजातीयानां ये वधास्तेभ्यश्च हे मृत्यो ते तुभ्यं च नमोऽस्तु । देववधादीन् अस्मत्तः
परिहरेत्यर्थः ।

नमस्ते अधिवाकाय परावाकाय ते नमः ।

सुमृत्यै मृत्यो ते नमो दुर्मृत्यै त इदं नमः ॥ २ ॥

नमः । ते । अधिवाकाय । परावाकाय । ते । नमः ।

सुमृत्यै । मृत्यो इति । ते । नमः । दुर्मृत्यै । ते । इदम् । नमः ॥ २ ॥

हे मृत्यो ते तव संबन्धिने अधिवाकाय अधिवचनं पक्षपातेन वचनम्
तत् कुर्वते शोभनाय दूताय नमः । तथा ते त्वदीयाय परावाकाय पराभवस्य वक्त्रे
पराभववचनायैव वा नमोऽस्तु । हे मृत्यो ते तव सुमृत्यै शोभनाय अनुग्रहात्मिकायै
बुद्धयै नमोऽस्तु । ते तव संबन्धिन्यै दुर्मृत्यै निग्रहबुद्धयै इदं क्रियमाणं नमोऽस्तु ।

नमस्ते यातुधानेभ्यो नमस्ते भेषजेभ्यः ।

नमस्ते मृत्यो मूलेभ्यो^४ ब्राह्मणेभ्य इदं नमः ॥ ३ ॥

१. अप्सिष्टे B1. २. विश्वानां A, B; विश्वानां पै १९, ५, १ [मूको.].
इति P. ३. मूलेभ्यो सात^२.

३. मृत्यो

नमः । ते । यातुऽधानेभ्यः । नमः । ते । भेषजेभ्यः ।

नमः । ते । मृत्यो इति । मूलेभ्यः । ब्राह्मणेभ्यः । इदम् । नमः ॥ ३ ॥

हे मृत्यो ते तव संवन्धिभ्यो यातुधानेभ्यः पीडाकरेभ्यो नमोस्तु । ते संवन्धिभ्यो भेषजेभ्यः रक्षाकरेभ्यश्च नमः । हे मृत्यो ते तव संवन्धिभ्यो मूलमूलवलभूतेभ्यः पुरुषेभ्यो नमोस्तु । तथा ब्राह्मणेभ्यः शापानुग्रहसमर्थेभ्यो वेदभ्यः इदं नमोस्तु ।

अस्थिसंस्तं परुसंसमास्थितं हृदयामयम् ।

बलासं सर्वं नाशयाङ्गेष्टा यश्च पर्वसु ॥ १ ॥

अस्थिसंस्तम् । परुःसंस्तम् । आस्थितम् । हृदयऽआमयम् ।

बलासम् । सर्वम् । नाशय । अङ्गेऽस्थाः । यः । च । पर्वसु ॥ १ ॥

अस्थिसंस्तम् श्लेष्मरोगेण अस्थनां संस्तनम् । परुसंस्तम् परुषां पर्वणां शरं वयवसंधीनां संस्तनम् । आस्थितम् समन्तात् शरीरं व्याप्य स्थितं हृदयाऽश्लेष्मकृतं हृद्रोगम् । ईदृशं सर्वम् बलासम् बलम् अस्यति क्षिपतीति बलकासश्वासात्मकश्लेष्मरोगः तं नाशय । अनुष्ठेयार्थः संवोध्यते । यश्च बलङ्गेष्टाः हस्तपादाद्यङ्गेऽवस्थितः । यश्च पर्वसु तत्संधिषु आश्रितः । तं बला इति संवन्धः ।

निर्वलासं बलासिनः क्षिणोमि^३ मुष्करं^४ यथा ।

छिन्द्म्यस्य बन्धनं मूलमुर्वा^५ इव^६ ॥ २ ॥

निः । बलासम् । बलासिनः । क्षिणोमि । मुष्करम् । यथा ।

छिन्द्मि । अस्य । बन्धनम् । मूलम् । उर्वा^५ इव^६ ॥ २ ॥

बलासिनः श्लेष्मरोगिणः पुरुषस्य बलासम् श्लेष्मरोगं निः निःशेषेण क्षिप्यं प्रापयामि । तत्र दृष्टान्तः—पुष्करम्^४ इति । महाहृदे प्ररूढं पुष्करं रसमूलम् उच्छिद्यते^७ तथा व्याधितशरीरात् तं रोगं समूलम् उन्मूलयामीत्यर्थः एतदेव विव्रियते—अस्य रोगस्य बन्धनम् शरीरसंश्लेषनिमित्तं मूलं छिन्नं यथा^५ उर्वा^५ कर्कट्याः^८ फलस्य परिपक्वस्य वृन्तं स्वयमेव विश्लिष्टं भवति तद्वद्वरोगनिदानम् अनायासेन विश्लेषयामीत्यर्थः । ‘उर्वारुकमिव बन्धनान्मृत्योर्मुक्षीय’ (७, ५९, १२) इति हि मन्त्रान्तरम् ।

१. परुःसंसं^० A, E^२, O, R, W. परिसंसमास्थितम् पै १९, १३, ७ [मूको.].

३. क्षिणोमि पै १९, १३, ८.

४. पुष्करं पै.

५. मूलमुल्लवा^५ यथा पै.

६. वैतु. मंपा

७. उत्सिद्य^० S’.

८. कर्कर्याः S’.

नमः । ते । यातुऽधानेभ्यः । नमः । ते । मृग्येभ्यः ।

नमः । ते । मृत्यो इति । मृतेभ्यः । ब्राह्मणेभ्यः । नमः । ते । २ ॥

हे मृत्यो ते तव संवन्धिभ्यो यत्नानेभ्यः पीडाकरेभ्यो नमस्तु । ते तव संवन्धिभ्यो शेषजैभ्यः रक्षाकरेभ्यश्च नमः । हे मृत्यो ते तव संवन्धिभ्यो मृतेभ्यः मूलवलभूतेभ्यः पुरुषेभ्यो नमस्तु । तथा यत्नानेभ्यः शापानुग्रहात्मकेभ्यो वेदविद्भ्यः इदं नमस्तु ।

अस्थिसंस्पर्शं परुषं समास्थितं हृदयामयम् ।

बलासं सर्वं नाशयाङ्गेषां यश्च पर्वम् ॥ १ ॥

अस्थिऽसंस्पर्शम् । परुऽसंस्पर्शम् । आऽस्थितम् । हृदयऽआमयम् ।

बलासम् । सर्वम् । नाशय । अङ्गेषां । यः । न । पर्वम् ॥ १ ॥

अस्थिसंस्पर्शम् श्लेष्मरोगेण अस्थिनां संस्पर्शनम् । परुषं परुषां पर्वणां शरीरं वयवसंधीनां संस्पर्शनम् । आस्थितम् समन्तात् शरीरं व्याप्य स्थितं आमयम् श्लेष्मकृतं हृद्रोगम् । ईदृशं गर्भम् बलासम् बलम् अस्यति क्षिपन्तीति बलासः कासश्वासात्मकश्लेष्मरोगः तं नाशय । अनुष्ठेयार्थः संशोध्यते । यश्च बलासः अङ्गेषां हस्तपादाद्यङ्गेष्वस्थितः । यश्च पर्वम् तन्वन्धिषु आश्रितः । ते बलास इति संबन्धः ।

निर्वलासं बलासिनः क्षिणोमि^१ मुष्करं^२ यथा ।

छिन्नाङ्गस्य बन्धनं^३ मूलमुर्वा^४ इव^५ ॥ २ ॥

निः । बलासम् । बलासिनः । क्षिणोमि । मुष्करम् । यथा ।

छिन्नाङ्गि । अङ्गस्य । बन्धनम् । मूलम् । उर्वाऽइव ॥ २ ॥

बलासिनः श्लेष्मरोगिणः पुरुषस्य बलासम् श्लेष्मरोगं । निःशोषेण क्षयं प्रापयामि । तत्र दृष्टान्तः—पुष्करम्^६ इति । महाहृदे प्ररुद्धं पुष्करं यश्च समूलम् उच्छिद्यते^७ तथा व्याधितशरीरात् तं रोगं समूलम् उन्मूलयामीत्यर्थः एतदेव विव्रियते—अस्य रोगस्य बन्धनम् शरीरसंश्लेषनिमित्तं मूलं अनायासं यथा^८ उर्वाः कर्कट्याः^९ फलस्य परिपक्वस्य वृन्तं स्वयमेव विच्छिद्यं भवति तद्वत् रोगनिदानम् अनायासेन विश्लेषयामीत्यर्थः । ‘उर्वाः कर्कट्याः बन्धनान्मृत्योर्मुक्षीय’ (७, ५९, १२) इति हि मन्त्रान्तरम् ।

१. परुःसंस्पर्शं A, E^३, O, R, W. परिसंस्पर्शमास्थितम् पै १९, १३, ७ [मृग्येभ्यः]. २. निःकृष्यङ्गेषां
३. कृणोमि पै १९, १३, ८. ४. पुष्करं पै. ५. मूलमुर्वायां यथा पै. ६. पै. मृग्येभ्यः.
७. उत्सिद्यं S'. ८. कर्कट्याः S'.

निर्विलासेतः प्र 'पेताशुंगः शिशुको यथा' ।

अथो इट् इव हायनोप द्राक्षवीरहा ॥ ३ ॥

निः । विलासः । सेतः । प्र । पत । आशुंगः । शिशुकोः । यथा ।

अथो इति । इट् । इव । हायनः । अप । द्राक्ष । अवीरहा ॥ ३ ॥

हे भवत्येताः अस्मान् शरीराद् निपत्ता निष्कस्य प्रकरणेन दूरं गच्छ । तथा येन प्रकारेण आशुंगः आशुगामी शिशुको एतत्संज्ञो मृगो दूरं धावति तद्वद् गच्छ । अथो अपि च इट् इव हायनः गतः संवत्सरो यथा न पुनरावर्तते तथा अत्रियं अस्मदीयानां वीराणाम् अहन्ता सन् आ आत् अपक्रस्य कुम्भितां गतिं गच्छ । द्रा कुम्भितायां गताविति धातुः ।

इति षष्ठ्याण्डे द्वितीयेऽनुवाके द्वितीयं सूक्तम् ।

'अमो अंग' इति तृचेन पुष्टिकामः पालाशमणिं चास्मितं कृत्वा संपात्य अभि मन्त्र्य वर्धनीयात् । " 'अमो अंग' (अ ६, १५, १) इति मन्त्रोक्तम् । 'आक्षतांगे' (अ ६, १४२, ३) इति वसवणम् " (कौमु १९, २६, २७) इति कौशिकसूत्रम् ।

'आमो वनावयो' (अ ६, १६) इति चतुर्कचेन अक्षिरोगभेषज्ये सार्षपतैलेन संपातितं सर्षपकाण्डमणिम् अभिमन्त्र्य रोगार्तस्य वर्धनीयात् ।

तथा अनेन चतुर्कचेन आज्यं कृत्वा सर्षपकाण्डं संपात्य सार्षपतैलेन अभ्यज्य अभिमन्त्र्य वर्धनीयात् ।

तथा अनेन चतुर्कचेन सार्षपतैलेन भृष्टं सर्षपपत्रशाकं चक्षुरोगग्रस्ताय प्रयच्छेत् ।

तथा चन्वारि शाकतृक्षफलीनि अभिमन्त्र्य व्याधिताय प्रयच्छेत् ।

तथा मूलक्षारम् अभिमन्त्र्य व्याधितस्य अक्षिणी अञ्ज्यात् ।

तथा अनेन चतुर्कचेन मूलक्षारं संपात्य अभिमन्त्र्य भक्षयेत् ।

सूत्रितं हि — " 'आमो' (अ ६, १६) इति 'सार्षपतैलेन संपातितं कनानि । काण' पत्रशय । पुत्रे शाकं पत्रशय । चन्वारि शाकफलीनि प्रयच्छान् । अंगेयम् । के । अन्तानि " (कौमु ३०, १५) इति ।

अत्र 'अव्याय' (अ ६, १६, ४) इत्यनया ऋचा अवस्वस्त्ययनकामः तिस्रः स्वस्य-वल्दीरभिमन्त्र्य श्वेत्रमध्ये निखनेत् । सूत्रितं हि — " 'अव्याय' अवस्वस्त्ययनम् " । वीणि 'अव्यायः अवास्यायामर्थे । नखनान् " (कौमु ५१, १५, १६) इति ।

- | | | |
|-----------------------------------|-------------------|-------------------|
| १. पत सुपणो वसतेरिव पं १९, १३, ९. | २. अथो पं. | ३. 'वीरहन्' पं. |
| ४. पेता. मता. ३. | ५. आशुगोवनावयो S. | ६. सार्षपतै' BI. |
| ७. इत्यालो BI. | ८. मिला" BI. | ९. "लेहमाङ्के BI. |

‘उत्तमो ओषधीनां’ तव वृक्षा उपस्तयः^१ ।

‘उपस्तिरस्तु’ सोऽस्माकं^२ यो अस्माँ अभिदासति ॥ १ ॥

उत्तमः । अमि । ओषधीनाम् । तव । वृक्षाः । उपस्तयः ।

उपस्तिः । अस्तु । सः । अस्माकम् । यः । अस्मान् । अभिदासति ॥ १ ॥

हे पलाशवृक्ष मण्युपादानभूत त्वम् ओषधीनाम् । ओषः पाकः एषु धीयते इति ओषधिशब्देन स्थावरमात्रं विवक्षितम् । स्थावराणाम् ओषधिवनस्पतीनाम् उत्तमः उत्कृष्टः अस्ति सोमपर्णोद्भवत्वात् । ‘तृतीयस्याम् इतो दिवि सोम आसीत्’ इति प्रक्रम्य तैत्तिरीयके समाम्नातम् — ‘तस्य पर्णम् अच्छिद्यत । तत् पर्णोऽभवत् । तत् पर्ण-ग्य पर्णन्वम्’ (तैत्रा १, १, ३, १०) । हे पलाशवृक्ष अन्ये वृक्षास्तव उपस्तयः उपासकाः । न्यग्भूता इत्यर्थः । त्वत्प्रसादाद् अस्माकं स तादृशः शत्रुः उपस्तिरस्तु उपासकः उपक्षीणो भवतु । यः शत्रुः अस्मान् अभिदासति उपक्षपयति ।

सर्वन्धुश्चासर्वन्धुश्च यो अस्माँ अभिदासति ।

तेषां सा वृक्षाणामिवाहं भूयासमुत्तमः ॥ २ ॥

सर्वन्धुः । च । असर्वन्धुः । च । यः । अस्मान् । अभिदासति ।

तेषाम् । सा । वृक्षाणाम् । अहम् । भूयासम् । उत्तमः ॥ २ ॥

सर्वन्धुः समानवन्धनः समानजन्मा दायादः । असर्वन्धुः असमानजन्मा असगोत्रजः । य एवमात्मक उभयविधः शत्रुः अस्मान् अभिदासति उपक्षपयति तेषां शत्रूणां मध्ये अहम् उत्तमः उत्कृष्टतमः भूयासम् । तत्र दृष्टान्तः — यथा सा पलाशात्मिका ओषधिः वृक्षाणाम् उत्तमा भवति तद्वद् अहम् उत्तमो भूयासम् इति ।

यथा सोम ओषधीनामुत्तमो हविषां कृतः^३ ।

तलाशा वृक्षाणामिवाहं भूयासमुत्तमः ॥ ३ ॥

यथा । सोमः । ओषधीनाम् । उत्तमः । हविषाम् । कृतः ।

तलाशा । वृक्षाणाम् । अहम् । भूयासम् । उत्तमः ॥ ३ ॥

यथा येन प्रकारेण ओषधीनाम् अन्यासां लतानां मध्ये लतात्मकः सोमः उत्तमः

१. त्वमुत्तमास्योषधे ऋ १०, १७, २३ मा १२, १०१.

२. उपस्तयः ऋ. मा.

३. उपस्तिरस्माकं भूयाद् पै १९, ५, १४. † उपस्तिरस्तु सात^२; उपस्तिरस्तु ऋ. मा. ‡ सोऽ-स्माकं D, K, K^m, S^m, V, C_s; कम्पाभावः A, R.

४. ‘मुत्तमं हविरुच्यते पै १९, ५, १६.

उत्कृष्टः हविषाम् चरुपुरोडाशादीनां मध्ये कृतः विधात्रा निर्मितः तथा वृक्षाणां मध्ये पलाश^१ इव च अहं सज्जानानाम् उत्तमो भूयागम् ।

आवयो^२ अनावयो^३ रमस्त उग्र आवयो^४ ।

आ ते^५ 'करम्मम'त्रसि^६ ॥ १ ॥

आवयो इति । अनावयो इति । रमः । ते । उग्रः । आवयो इति ।

आ । ते । करम्मम् । अत्रसि ॥ १ ॥

आवयतिः अतिकर्मा । तस्माद् औणादिकः कर्मणि उपप्रत्ययः । हे आवयो^१ रोग-निवृत्त्यर्थम् अद्यमान सर्पप अनावयो^२ अभक्ष्यमाण सर्पपकाण्ड ने तव रमः तैलान्मकः उग्रः उद्गूर्णवलः व्याधिनिवर्तनक्षम इत्यर्थः । हे आवयो^३ ने त्वदीयं करम्मा सार्पपतैलमि-थभृष्टं तत्पत्रशाकम् आ अज्ञाणि मन्त्राभिमन्त्रितम् आदाय भक्षयामः । 'उद्गूर्णो राग' (पा ७, १, ४६) इति ।

विहह्लो^७ नाम ते पिता मदावती नाम ते माता ।

'स हि न त्वमसि' यस्त्वमात्मानमावयः ॥ २ ॥

विहह्लः । नाम । ते । पिता । मदावती । नाम । ते । माता ।

सः । हि न । त्वम् । असि । यः । त्वम् । आत्मानम् । आवयः ॥ २ ॥

हे सर्पपशाक ने तव विहह्लस्यः कश्चित् पिता जनकः । नामशब्दः प्रसिद्धौ । मदावती नाम ते तव माता जननी । स हि^१ स खलु त्वं 'नामि न भवसि । अयम् आ मानम् आत्मीयं स्वरूपं पत्रादिकम् आवयः पुरुषेण भक्षितमकरोः । प्रशस्तमातापितृजन्यत्वाद् आत्मनो हानिं प्राप्यापि परोपकारपरो भवस्त्वित्यर्थः ।

तौर्विलिके^२ ज्वैलयावायमैलव ऐलयात् ।

वभ्रुश्च वभ्रुकर्णश्चापेहि निराल^३ ॥ ३ ॥

तौर्विलिके । अव । ऐल्य^४ । अव । अयम् । ऐल्यः^५ । ऐलयात् ।

वभ्रुः । च । वभ्रुकर्णः । च । अप । ऐहि । निः । आल ॥ ३ ॥

हे तौर्विलिके एतन्नामिके रोगनिदानभूते पिशाचि अयम् अवाङ्मुखम् अस्मद्गोमं प्रेरय । इल प्रेरणे इति धातुः । अयम् ऐल्यः एतत्संज्ञः तत्कृतश्चक्षुर्गतो रोगविशेषः अवैर्लयात् अवस्ताद् गच्छतु । तस्मादेव धातोश्छान्दसो लृङ् । 'नीगयात्पवनयान' (पा ३, १,

१. वैतु. सं. ग. द्र.

२. 'वयो' पै १९, ५, ७ शा.

३. करम्ममशीमहि पै.

४. विहह्लो

RW.; विहह्लो पै १९, ५, ८.

५. सहितस्त्वमसि K; स हि न त्वमसि RW.

६. निराल

R^२; निराल T.

७. तु. W: वैतु. सं. ग. ID^३ ऐल्य.

८. ऐल्यः P^२.

९. 'मुखी' S.

५१) इत्यादिना चङः प्रतिषेधः । 'अमन्नश्चण' (अ. ७, २, ५) इत्यादिना सिचि तुक्तिनि-
षेधः । वधुश्च वधुकर्णश्च एतत्संज्ञाबुभावपि रोगहेतु तस्माद् रोगिणः पुंसो निर्गच्छताम् ।
निराल^१ एतत्संज्ञ रोग त्वमपि औषि^२ अपगच्छ ।

अलसालासि पूर्वी मिलाज्जालाम्युत्तरा । नीलागलसाला ॥ ४ ॥

अलसाला । असि । पूर्वी । मित्राज्जाला । अग्नि । उत्तरा । नीलागलसाला ॥ ४ ॥

अलसालेत्याद्यास्तिस्रः संज्ञास्तिसृणां सस्यचर्लानाम् । तत्र अलसाला नाम
काचित् सस्यविशेषस्य मज्जरी । ना प्रथममुपादीयमानस्यात् । अलसालेत्या-
ख्या तु सस्यमज्जरी उत्तरा अपरा पश्चादुपादीयमानस्यात् । नीलागलसालेत्या तु
तृतीया तयोर्मध्यवर्तिनी ।

इति द्वितीयऽनुवाके तृतीयं सूक्तम् ।

'यथेयं पृथिवी मही' (अ. ६, १३) इति तृचेन गर्भदेहणकर्मणि धनुज्या विरुद्ध्य
'स्त्रियं वधीयात्' ।

तथा अनेन तृचेन क्षेत्रसृत्तिकाम् अभिमन्त्र्य प्रत्यृत्तं गर्भिणीं प्राशयेत् । कृष्ण-
सिकता अभिमन्त्र्य गर्भिण्याः शयनं परिकीरेद् वा ।

तथा जम्भग्रहणेऽपि तच्छान्त्यर्थम् अनेन तृचेन धनुज्याबन्धनार्थानि कर्माणि
कुर्यात् ।

यद् आह कौशिकः — " 'कृष्णमन्त्रः' (अ. ५, १, १) इत्येव 'स्त्रियं वधीयात्' (अ. ६,
१७), 'अच्युता'^३ इति गर्भदेहणानि । जम्भग्रहणाय प्रथमावर्जं वा १०० अक्षरं वा १००० अक्षरं वा
अन्वृत्तं प्राशयति । इयामशिकताभिः शयनं पराकुर्यात्' (कौसू. ३६, १२) इति ।

'ईर्ष्याया धाजिम्' (अ. ६, १८) इति तृचेन स्त्राविषयेर्ष्यानिवृत्त्यर्थम् ईर्ष्यापिनेन दण्डवा
जपेत् । तस्यैव भिक्षां वा प्रयच्छेत् स्पृष्टवा वा जपेत् । सूचितं हि तत्र " 'स्त्रियं वधीयात्'
(अ. ६, १८), 'जनाद् विध्वज्जीवा' (अ. ७, ४३), 'वायेकाम' (अ. ७, ४४, २) इति । तत्राह 'स्त्रियं वधीयात्'
भिमर्शनानि" (कौसू. ३६, २५) इति ।

यथेयं पृथिवी मही भूतानां गर्भमादधे ।

एवा ते ध्रियतां गर्भो अनु सृतुं सविता ॥ १ ॥

यथा । इयम् । पृथिवी । मही । भूतानां । गर्भम् । आदधे ।

एव । ते । ध्रियताम् । गर्भः । अनु । सृतुम् । सविता ॥ १ ॥

१. वैतु. मंता. द्र.

P, Bp^२.

'कौसू. १८, २) इति सूक्तम् के.

२. शला" S, गा.

३. नीलागलसालेतर्त्त नीलागलसाला

५. 'अच्युता' इति शाखाज्जैयसूक्तम्, गा.; 'अच्युता जौः'

६. प्रथमावर्जं S'.

७. "पः प्र" III.

यथा मही महती इयं परिदृश्यमाना पृथिवी भूतानां भूतजातानां प्राणिनां गर्भम् आदधे धारयति । पार्थिवशरीरोपादानभूतं गर्भं दशमासावधि विभर्तीत्यर्थः । हे नारि ते तव गर्भः एव एवं ध्रियताम् गर्भाशये धृतः स्थिरो भवतु । कियत्पर्यन्तम् इत्याह — अनुसूत्रम्^१ इति । दशमासभरणेन अनुसूत्रम्^१ अनुप्राप्तप्रसवं तं गर्भं सवितवे प्रसवितुं प्रजनयितुम् । षूड् प्राणिगर्भविमोचने । अस्मात् तुमर्थे तवेन्प्रत्ययः ।

‘यथेयं पृथिवी मही दाधारेमान् वनस्पतीन् । एवा० ॥ २ ॥

यथा । इयम् । पृथिवी । मही । दाधार । इमान् । वनस्पतीन् । एव । ० ॥ २ ॥

‘यथेयं पृथिवी मही दाधार पर्वतान् गिरीन् । एवा ० ॥ ३ ॥

यथा । इयम् । पृथिवी । मही । दाधार । पर्वतान् । गिरीन् । एव । ० ॥ ३ ॥

मही महती पृथिवी इमान् परिदृश्यमानान् वनस्पतीन् वृक्षान् दाधार स्थिरं धारयति । तथा पर्वतान् महाशैलान् गिरीन् । गिर्यस्तत्पर्यन्तवर्तिनः शिलोच्चयाः । तान् सर्वान् दाधार स्थिरं धारयति । यथा एतद् उक्तं सर्वं पृथिव्या स्थिरं धार्यते एव एवम् हे नारि ते त्वदीयो गर्भः ध्रियताम् इत्यादि पूर्ववद् योजना ।

यथेयं पृथिवी मही दाधार विष्टितं जगत् । एवा ० ॥ ४ ॥

यथा । इयम् । पृथिवी । मही । दाधार । विऽस्थितम् । जगत् । एव । ० ॥ ४ ॥

मही महती इयं पृथिवी विष्टितम् विविधम् अवस्थितं चराचरात्मकं जगद् यथा येन प्रकारेण दाधार स्वात्मनि धारयति । तुजादित्वाद् अभ्यासदीर्घत्वम् । अन्यद् व्याख्यातम् ।

ईर्ष्याया ध्राजिं प्रथमां प्रथमस्या उतापराम्^३ ।

अग्निं हृदय्यं^२ शोकं तं ते निर्वापयामसि^४ ॥ १ ॥

ईर्ष्यायाः । ध्राजिम् । प्रथमाम् । प्रथमस्याः । उत । अपराम् ।

अग्निम् । हृदय्यम् । शोकम् । तम् । ते । निः । वापयामसि ॥ १ ॥

ईर्ष्यायाः । स्त्रीविषया अक्षमा अत्र ईर्ष्या मैनामन्यो द्राक्षीत् इत्येवंरूपा । तस्या ईर्ष्यायाः ध्राजिम् । ध्रज गतौ इत्यस्माद् ‘वसिवपि’ (पाठ ४, १२५) इत्यादिना भावे इञ्प्रत्ययः । वेगयुक्तां गतिं प्रथमाम् प्रथमोत्पन्नान् निर्वापयामसीत्युत्तरत्र संबन्धः । उत तस्याः प्रथमस्याः प्रथमभाविन्या अपराम् अनन्तरोत्पन्नानामपि तां

१. वैतु. संपा. द्र. २. सा. द्वितीयां तृतीयां च ऋचं द्वितीयेति, चतुर्थीं च तृतीयेति व्याख्याति. ३. अधमां मध्यमामुत पै १९, ७, १४. ४. सत्यं पै. ५. हृदयं हृदयं K^m; हृदय्यं^३ B, B^h, S^m. ६. निर्मन्त्रयामहे पै.

निर्वापयामः शमयामः । हृदयम् हृदयदाहकं तत्र भवं कोपाग्निं शोकं च तज्ज
नितम् ईदृशं तम् हे ईर्ष्यायुक्तं पुरुष ते तव सकाशाद् निर्वापयामसि निर्वा
यामः शमयामः । 'इदन्तो मसि' (पा ७, १, ४६) इति ।

यथा भूमिर्मृतमना मृतान्मृतमनस्तरा^१ ।

यथोत मम्रुषो मन एवेर्ष्योर्मृतं मनः ॥ २ ॥

यथा । भूमिः । मृतऽमनाः । मृतात् । मृतमनऽतरा^१ ।

यथा । उत । मम्रुषः । मनः । एव । ईर्ष्योः । मृतम् । मनः ॥ २ ॥

भूमिः सर्वप्राणिभिरधिष्ठिता पृथिवी मृतमनाः अपगतमनस्का सती यथा ईष
न करोति । यथा च मृतात् त्यक्तप्राणात् शवशरीरादपि मृतमनस्तरा अतिशये
मृतमनाः पृथिवी भवति । एतेन सर्वक्लेशसहत्वमस्या आविष्कृतं भवति
उत अपि च मम्रुषः मृतवतः पुरुषस्य मनः तच्छरीराद् अपगतं सत् यः
नेर्ष्याजनकम् एव एवमेव ईर्ष्योः ईर्ष्यायुक्तस्य स्त्रीविषयकोपयुक्तस्य पुरुषस्य
मनः मृतम् विनष्टमस्तु । ईर्ष्याग्रस्तं न भवत्वित्यर्थः ।

अदो यत् ते^२ हृदि श्रितं मनस्कं पतयिष्णुकम् ।

ततस्त^३ ईर्ष्यां मुञ्चामि निरूष्माणं दृतेरिव^४ ॥ ३ ॥

अदः । यत् । ते । हृदि । श्रितम् । मनऽकम् । पतयिष्णुकम् ।

ततः । ते । ईर्ष्याम् । मुञ्चामि । निः । ऊष्माणम् । दृतेऽइव^४ ॥ ३ ॥

हे ईर्ष्याग्रस्त पुरुष ते तव हृदि हृदये श्रितम् अवस्थितम् अदः प्रसि
यत् मनः^५ पतयिष्णु^५ अश्रिष्णु इतस्ततः पतनशीलम् । कम्^५ इति पदद्वयं पदपूरणार्थम्
ततः तस्माद् मनसः ते तव ईर्ष्याम् स्त्रीविषयं कोपं निः निःशेषेण मुञ्चामि अपगा
यामि । तत्र दृष्टान्तः—ऊष्माणम् इति । यथा दृतेः चर्ममय्या भस्त्रिकायाः सव
शात् तन्मध्यवर्तिनमूष्माणं श्वासवद् अन्तःपूरितं वायुं तन्मुखाग्निःसारया
कर्मकरस्तद्वद् इत्यर्थः ।

इति द्वितीयेऽनुवाके चतुर्थं सूक्तम् ।

'पुनन्तु मा' इत्यस्य तृचस्य बृहद्गणे पाठात् शान्त्युदकादौ विनियो
द्रष्टव्यः ।

१. °स्तरां A,B,S^m; °तराम् Cp; °स्तर K,K^m,V.

२. यद् यन्मे पै १९, ७, १

३. तां त पै.

४. तु. सा.; वैतु. मूको. वै. च (तु. शंपा.) नृते°.

५. वैतु. मंपा. द्र.

तथा अर्थोन्थापनविघ्नशमनकामः मरुद्भ्यो मान्त्रवर्णिकीभ्यो वा देवताभ्यः क्षीरौदनहोमः आज्यहोमः काशादिविधुवकचेतसाख्या ओपर्धारेकस्मिन् पात्रे कृत्वा संपात्य अभिमन्त्र्य जलमध्ये अधोमुखं निनयनम् तासामेव काशादीनां संपातिताभिमन्त्रितानामप्यु प्लावनम् श्वशिरसो मेपशिरसश्च अभिमन्त्रितस्य अप्यु प्रक्षेपणम् मानुषकेशजग्दुपानहां वंशाग्रे बन्धनम्^१ तुपसहितम् आमपात्रमभिमन्त्रितोदकेन संप्रोक्ष्य त्रिपदे शिष्ये निधाय अप्यु प्रक्षेपणं च इत्येतानि अभिचर्पणकर्माणि संपातिताभिमन्त्रितघटोदकेन आप्लावनमवसेचनं च अनेन तृचेन कुर्यात् । ‘अर्थमुन्थाप्यन्’ इति प्रक्रम्य ‘अम्वयो यन्ति’ (अ १,४), शंभुमथोम् (अ १,५;६), ‘हिरण्यवर्णाः’ (अ १,३३) ‘यददः’ (अ ३,१३) ‘पुनन्तु मा’ (अ ६,१९) इत्यादि ‘अभिचर्पणावरोचनानाम्’ (कौमु ४१,८-१८) इत्येतदन्तं सूत्रमत्र द्रष्टव्यम् ।

तथा सवयज्ञेषु अनेन तृचेन यजमानपत्नी पुत्रान् प्रोक्षेत् । ‘पवित्रैः संप्रोक्षति’ (कौमु ६१,५) इति हि सूत्रम् । अत्र पवित्रशब्देन^३ ‘पुनन्तु मा’, ‘वायोः पृतः’ (अ ६,५१), ‘वैश्वानरो रश्मिभिः’ (अ ६,६२) इति सूक्तानि विवक्षितानि ।

तथा पवित्रसवे अनेन तृचेन निरुतहविरभिमर्शनसंपातादीनि कर्माणि कुर्यात् । “‘पुनन्तु मा देवजनाः’ इति ‘पात्रं कृशरम्’” (कौमु ६६,१६) इति हि सूत्रम् ।

तथा दीक्षायाः दर्भपिञ्जलैः पूयमानो यजमानः एतं तृचं जपेत् । “‘पुनन्तु मा’ (अ ६,१९) इति पाठ्यमानः” (वैताश्रौ ११,१०) इति हि वैतानं सूत्रम् ।

सौत्रामण्यां ‘पुनन्तु मा’ इत्ययं तृचः आसिच्यमानशतातृणानुमन्त्रणे विनियुक्तः । “‘पुनन्तु मा’, ‘परावरगण्डपु’ (अ ६,६९), ‘यदार्गाणु’ (अ ९,१,१८) इति शतातृणाम्” आसिच्यमानाम्” (वैताश्रौ ३०,१३) इति हि वैतानं सूत्रम् ।

‘अग्रेरियम्य दानः’ (अ ६,२०) इति तृचेन पित्तज्वरभैषज्ये दावाश्रौ ताम्रस्रुवेण आज्यं हुत्वा व्याधितस्य मूर्ध्नि संपातान् आनयेत् । “‘अग्रेः’ इत्युक्तं दावे’ (कौमु ३०,७) इति हि सूत्रम् ।

पुनन्तु मा देवजनाः पुनन्तु मनवो^४ धिया^५ ।

पुनन्तु विश्वा भूतानि^६ पर्वमानः पुनातु मा^७ ॥ १ ॥

१. बन्धनं कृत्वा अभिमन्त्र्याधोधनुं S'. २. संप्रोक्षन्ते BI. ३. 'शब्दे' S'. ४. पृतोति S'. ५. पवित्रकृशरम् S'; 'कृशरम्' BI. ६. 'तृणा' S'. ७. 'तृणाम्' RCI. ८. मां क्र ९,६७,२७. ९. वसवो ऋ.; मनसा मा १९,३९. १०. धियः मा. ११. विश्वं आश्रवः तैत्रा १,४,८,१. † भूता मा मै ३,११,१०. १२. जातवेदः पुनीहि (पुनाहि मै.) मां क्र. मा. मै. ‡ माम् पै १९,७,११.

‘उत्तमो ओषधीनां’ तव वृक्षा उपस्तयः ।

उपस्तिरस्तु सोऽस्माकं यो अस्माँ अभिदासति ॥ १ ॥

उत्तमः । अस्ति । ओषधीनाम् । तव । वृक्षाः । उपस्तयः ।

उपस्तिः । अस्तु । सः । अस्माकम् । यः । अस्मान् । अभिदासति ॥ १ ॥

हे पलाशवृक्ष मण्युपादानभूत त्वम् ओषधीनाम् । ओषः पाकः एषु धीयते इति ओषधिशब्देन स्थावरमात्रं विवक्षितम् । स्थावरणाम् ओषधिवनस्पतीनाम् उत्तमः उत्कृष्टः अग्नि सोमपर्णोद्भवत्वात् । ‘तृतीयस्याम् उवो दिवि सोम आसीत्’ इति प्रक्रम्य तैत्तिरीयके समास्नातम् — ‘तस्य पर्णम् आन्विष्यत । तव पर्णोऽभवत् । तव पर्णस्य पर्णत्वम्’ (तैत्रा १,१,३,१०) । हे पलाशवृक्ष अन्ये वृक्षाणाम् उपस्तयः उपासकाः । न्यग्भूता इत्यर्थः । त्वत्प्रसादाद् अस्माकं ग तादृशः शत्रुः उपास्यमानो उपासकः उपक्षीणो भवतु । यः शत्रुः अस्मान् अभिदासति उपक्षपयति ।

सर्वन्धुश्चासर्वन्धुश्च यो अस्माँ अभिदासति ।

तेषां सा वृक्षाणामिवाहं भूयासमुत्तमः ॥ २ ॥

सर्वन्धुः । च । असर्वन्धुः । च । यः । अस्मान् । अभिदासति ।

तेषाम् । सा । वृक्षाणाम् । अहम् । भूयासम् । उत्तमः ॥ २ ॥

सर्वन्धुः समानबन्धनः समानजन्मा दायादः । असर्वन्धुः असमानजन्मा असरोत्रजः । य एवमात्मक उभयविधः शत्रुः अस्मान् अभिदासति उपक्षपयति तेषां शत्रूणां मध्ये अहम् उत्तमः उत्कृष्टतमः भूयासम् । तत्र दृष्टान्तः — यथा सा पलाशात्मिका ओषधिः वृक्षाणाम् उत्तमा भवति तद्वद् अहम् उत्तमो भूयासम् इति ।

यथा सोम ओषधीनामुत्तमो हविषां कृतः ।

तलाशा वृक्षाणामिवाहं भूयासमुत्तमः ॥ ३ ॥

यथा । सोमः । ओषधीनाम् । उत्तमः । हविषाम् । कृतः ।

तलाशा । वृक्षाणाम् । अहम् । भूयासम् । उत्तमः ॥ ३ ॥

यथा येन प्रकारेण ओषधीनाम् अन्यासां लतानां मध्ये लतात्मकः सोमः उत्तमः

१. त्वमुत्तमास्योषधे ऋ १०, ९७, २३ मा १२, १०१.

२. उपस्तयः ऋ. मा.

३. उपस्तिरस्माकं भूयाद् पै १९, ५, १४. † उपस्तिरस्तु यात^२; उपस्तिरस्तु ऋ. मा. ‡ सोऽस्माकं

स्माकं D, K, K^m, S^m, V, C_s; कम्पाभावः A, R.

४. ‘मुत्तमं हविस्त्वयते पै १९, ५, १६.

उत्कृष्टः दान्वासाम् चरुपुरोडाशादीनां मध्ये एव विधात्रा निर्मितः तथा वृक्षाणां मध्ये पलाशः^१ इव च अहं सज्जानानाम् जननी भवामि ।

आवयो^२ अनावयो^३ रमस्त उग्र आवयो^४ ।

आ ते कर्ममममि ॥ १ ॥

आवयो इति । अनावयो इति । रमः । ते । उग्रः । आवयो इति ।

आ । ते । कर्ममम । अममि ॥ १ ॥

आवयतिः अन्तिकर्मा । तस्माद् औणादिकः कर्मणि उपन्ययः । हे आवयो^२ रोग निवृत्त्यर्थम् अव्यमान सर्पपलाशयो^३ अभक्ष्यमाण सर्पपलाश इति । तव रमः तैलात्मकः उग्रः उद्गूर्णबलः व्याधिनिवर्तनक्षम इत्यर्थः । हे आवयो^४ मे न्वर्दीयं कर्ममम सारिपतैलमि श्रभृष्टं तत्पत्रशाकम् आ अग्रम मन्त्राभिमन्त्रितम् आदाय भक्षयामः । 'इत्यन्तो ममि' (पा ७,१,४६) इति ।

विहह्लो^५ नाम ते पिता मदावती नाम ते माता ।

स हि न त्वमसि^६ यस्त्वमात्मानमावयः ॥ २ ॥

विहह्लोः । नाम । ते । पिता । मदावती । नाम । ते । माता ।

सः । हि न । त्वम । असि । यः । त्वम । आत्मानम । आवयः ॥ २ ॥

हे सर्पपलाश इति तव पितामहस्यः कश्चित् पिता जनकः । नामशब्दः प्रसिद्धो । मदावती नाम ते तव माता जननी । य इति स खलु त्वं 'नामि न भवसि । नम्यम आमानम् आत्मीयं स्वरूपं पत्रादिकम् आग्रमः पुरुषेण भक्षितमकरोः । प्रशस्तमातापितृजन्यत्वाद् आत्मनो हानिं प्राप्यापि परोपकारपरो भवस्मित्यर्थः ।

तौर्विलिकेऽवैलवावायमैलव ऐलवीत ।

वध्रुश्च वध्रुकर्णश्चापैहि निशाल^७ ॥ ३ ॥

तौर्विलिके । अवै । ऐलव^८ । अवै । वध्रुव । ऐलवः^९ । ऐलवीत ।

वध्रुः । वध्रु । वध्रुकर्णः । वध्रु । अपै । इहि । निः । शाल ॥ ३ ॥

हे तौर्विलिके एतन्नामिके रोगनिदानभूते पिशाचि अनेन्य अवाङ्मुखम्^१ अस्मद्गोपं प्रेरय । इल प्रेरणे इति धातुः । अग्रम ऐलवः एतन्मंजः तत्कृतदक्षक्षुर्गतो रोगविशेषः अवैलवीत अवस्ताद् गच्छतु । तस्मादेव धातोदलान्दसो लुङ् । 'नोन्यान्वयनयानि' (पा ३,१,

१. वैतु. सं. ॥ २.

२. 'वयो' पै १९, ५, ५ ग्रा.

३. कर्मममजीमहि पै.

४. विहह्लो

RW.; विहह्लो पै १९, ५, ८.

५. सतिनस्त्वमसि R; स हि न त्वमसि RW.

६. निशाल

R^२; निशाल T.

७. व. V; पैतु. सं. ॥ १३ ई ५५.

८. ऐलवः P^२.

९. 'मुखी' S.

५१) इत्यादिना चङः प्रतिषेधः । इयन्तक्षणे' (भा. ७, २, ५) इत्यादिना सिचि वृद्धिनि-
पेधः । वधुश्च वधुर्कर्णश्च एतत्संज्ञाबुभावपि रोगहेतू तस्माद् रोगिणः पुंसो निर्गच्छताम् ।
निराल^१ एतत्संज्ञ रोग त्वमपि अपहि^२ अपगच्छ ।

अलसालासि पूर्वा^३ सिलाज्जालास्युत्तरा । नीलागलसाला ॥ ४ ॥

अलसाला । असि । पूर्वा । सिलाज्जाला । असि । उत्तरा । नीलागलसाला^३ ॥ ४ ॥

अलसालेत्याद्यास्तिस्रः संज्ञास्तिसृणां सस्यवल्लीनाम् । तत्र अलसाला नाम
काचित् सस्यविशेषस्य मञ्जरी । सा प्रथममुपादीयमानत्वात् पूर्वा । 'शलाज्जाला-
ख्या तु सस्यमञ्जरी उत्तरा अपरा पश्चादुपादीयमानत्वात् । नीलागलसालाख्या तु
तृतीया तयोर्मध्यवर्तिनी ।

इति द्वितीयेऽनुवाके तृतीयं सूक्तम् ।

'यथेयं पृथिवी मही' (अ. ६, १७) इति तृचेन गर्भदंहणकर्मणि धनुज्यां त्रिरुद्ग्रथ्य
'स्त्रियं वधीयात्' ।

तथा अनेन तृचेन क्षेत्रमृत्तिकाम् अभिमन्त्र्य प्रत्यृचं गर्भिणीं प्राशयेत् । कृष्ण-
सिकता अभिमन्त्र्य गर्भिण्याः शयनं परिकिरेद् वा ।

तथा जम्भग्रहणेऽपि तच्छान्त्यर्थम् अनेन तृचेन धनुज्यावन्धनादीनि कर्माणि
कुर्यात् ।

यद् आह कौशिकः — " 'ऋधङ्मन्त्रः' (अ. ५, १, १) इत्येका 'यथेयं पृथिवी' (अ. ६,
१७), 'अच्युता'^४ इति गर्भदंहणानि । जम्भगृहीताय प्रथमावर्ज^५ ज्यां त्रिरुद्ग्रथ्य बध्नाति । लोष्ठान्
अन्वृचं प्राशयति । श्यामसिकताभिः शयनं परिकिरति' (कौसू. ३५, १२-१५) इति ।

'ईर्ष्याया ध्राजिम्' (अ. ६, १८) इति तृचेन स्त्रीविषयेर्ष्यानिवृत्त्यर्थम् ईर्ष्योपेतं दृष्ट्वा
जपेत् । तस्यैव भिक्षां वा प्रयच्छेत् स्पृष्ट्वा वा जपेत् । सूत्रितं हि — " 'ईर्ष्याया ध्राजिम्'
(अ. ६, १८), 'जनाद् विश्वजनीनात्' (अ. ७, ४६), 'त्वाष्ट्रेणाहम्' (अ. ७, ७८, ३) इति 'प्रतिजापप्रदाना-
भिमर्शनानि' (कौसू. ३६, २५) इति ।

यथेयं पृथिवी मही भूतानां गर्भमादधे ।

एवा ते ध्रियतां गर्भो अनु स्रुतुं सवितवे ॥ १ ॥

यथा । इयम् । पृथिवी । मही । भूतानाम् । गर्भम् । आऽदधे ।

एव । ते । ध्रियताम् । गर्भः । अनु । स्रुतुम् । सवितवे ॥ १ ॥

१. वैतु. मंता. द्र.

P, Bp^२.

(कौसू. १८, २) इति सूक्तम् के.

२. शला° S, सा.

५. 'अच्युता' इति

६. प्रथमावर्जैर् S'.

३. नीलागलसालेति नीलागलसाला

शाखान्तरीयसूक्तम् दा.; 'अच्युता द्यौः'

७. °पः प्र° BL.

यथा मही महती इयं परिदृश्यमाना पृथिवी भूतानां भूतजातानां प्राणिनां गर्भम् आदधे धारयति । पार्थिवशरीरोपादानभूतं गर्भं दशमासावधि विभर्तीत्यर्थः । हे नारि ते तव गर्भः एव एवं ध्रियताम् गर्भाशये धृतः स्थिरो भवतु । कियत्पर्यन्तम् इत्याह — अनुसूत्रम्^१ इति । दशमासभरणेन अनुसूत्रम्^२ अनुप्राप्तप्रसवं तं गर्भं सवितवे प्रसवितुं प्रजनयितुम् । षूङ् प्राणिगर्भविमोचने । अस्मात् तुमर्थे तवेनप्रत्ययः ।

‘यथेयं पृथिवी मही दाधारेमान् वनस्पतीन् । एवा० ॥२॥

यथा । इयम् । पृथिवी । मही । दाधार । इमान् । वनस्पतीन् । एव । ०॥२॥

‘यथेयं पृथिवी मही दाधार पर्वतान् गिरीन् । एवा ० ॥ ३ ॥

यथा । इयम् । पृथिवी । मही । दाधार । पर्वतान् । गिरीन् । एव । ०॥३॥

मही महती पृथिवी इमान् परिदृश्यमानान् वनस्पतीन् वृक्षान् दाधार स्थिरं धारयति । तथा पर्वतान् महाशैलान् गिरीन् । गिरयस्तत्पर्यन्तवर्तिनः शिलोच्चयाः । तान् सर्वान् दाधार स्थिरं धारयति । यथा एतद् उक्तं सर्वं पृथिव्या स्थिरं धार्यते एव एवम् हे नारि ते त्वदोयो गर्भः ध्रियताम् इत्यादि पूर्ववद् योजना ।

यथेयं पृथिवी मही दाधार विष्ठितं जगत् । एवा ० ॥ ४ ॥

यथा । इयम् । पृथिवी । मही । दाधार । विऽस्थितम् । जगत् । एव । ० ॥ ४ ॥

मही महती इयं पृथिवी विष्ठितम् विविधम् अवस्थितं चराचरात्मकं जगद् यथा येन प्रकारेण दाधार स्वात्मनि धारयति । तुजादित्वाद् अभ्यासदीर्घत्वम् । अन्यद् व्याख्यातम् ।

ईर्ष्याया ध्राजिं प्रथमां प्रथमस्या उतापराम्^३ ।

अग्निं हृदयं^४ शोकं तं ते निर्वापयामसि^५ ॥ १ ॥

ईर्ष्यायाः । ध्राजिम् । प्रथमाम् । प्रथमस्याः । उत । अपराम् ।

अग्निम् । हृदयम् । शोकम् । तम् । ते । निः । वापयामसि ॥ १ ॥

ईर्ष्यायाः । स्त्रीविषया अक्षमा अत्र ईर्ष्या मैनामन्यो द्राक्षीत् इत्येवंरूपा । तस्या ईर्ष्यायाः ध्राजिम् । ध्रज गतौ इत्यस्माद् ‘वसिवपि’ (पाठ ४, १२५) इत्यादिना भावे इज्प्रत्ययः । वेगयुक्तां गतिं प्रथमाम् प्रथमोत्पन्नाम् निर्वापयामसीत्युत्तरत्र संबन्धः । उत तस्याः प्रथमस्याः प्रथमभाविन्या अपराम् अनन्तरोत्पन्नामपि तां

१. वैतु. मंपा. द्र. २. सा. द्वितीयां तृतीयां च ऋचं द्वितीयेति, चतुर्थीं च तृतीयेति मत्वा व्याख्याति. ३. अधमां मध्यमामुत पै १९, ७, १४. ४. सत्यं पै. ५. हृदयं १ A; हृदयं K^m; हृदयं B, B^h, S^m. ६. निर्मन्त्रयामहे पै.

निर्वापयामः शमयामः । हृदय्यम् हृदयदाहकं तत्र भवं कोपाग्निं शोकं च तज्ज-
नितम् ईदृशं तम् हे ईर्ष्यायुक्तं पुरुष ते तव सकाशाद् निर्वापयामसि निर्वाप-
यामः शमयामः । 'इदन्नो मसि' (पा ७,१,४६) इति ।

यथा भूमिर्मृतमना मृतान्मृतमनस्तरा^१ ।

यथोत मम्रुपो मन एवेर्ष्यामृतं मनः ॥ २ ॥

यथा । भूमिः । मृतऽमनाः । मृतात् । मृतमनऽतरा^१ ।

यथा । उत । मम्रुपः । मनः । एव । ईर्ष्योः । मृतम् । मनः ॥ २ ॥

भूमिः सर्वप्राणिभिरधिष्ठिता पृथिवी मृतमनाः अपगतमनस्का सती यथा ईर्ष्या
न करोति । यथा च मृतात् त्यक्तप्राणात् शवशरीरादपि मृतमनस्तरा अतिशयेन
मृतमनाः पृथिवी भवति । एतेन सर्वक्लेशसहत्वमस्या आविष्कृतं भवति ।
उत अपि च मम्रुपः मृतवतः पुरुषस्य मनः तच्छरीराद् अपगतं सत् यथा
नेर्ष्याजनकम् एव एवमेव ईर्ष्योः ईर्ष्यायुक्तस्य स्त्रीविषयकोपयुक्तस्य पुरुषस्य
मनः मृतम् विनष्टमस्तु । ईर्ष्याग्रस्तं न भवत्वित्यर्थः ।

अदो यत् ते^२ हृदि श्रितं मनस्कं पतयिष्णुकम् ।

ततस्त^३ ईर्ष्या मुञ्चामि निरूष्माणं दृतेरिव^४ ॥ ३ ॥

अदः । यत् । ते । हृदि । श्रितम् । मनऽकम् । पतयिष्णुकम् ।

ततः । ते । ईर्ष्याम् । मुञ्चामि । निः । रूष्माणम् । दृतेऽइव^४ ॥ ३ ॥

हे ईर्ष्याग्रस्त पुरुष ते तव हृदि हृदये श्रितम् अवस्थितम् अदः प्रसिद्धं
यत् मनः^५ पतयिष्णु^५ अश्रिष्णु इतस्ततः पतनशीलम् । कम्^५ इति पदद्वयं पदपूरणार्थम् ।
ततः तस्माद् मनसः ते तव ईर्ष्याम् स्त्रीविषयं कोपं निः निःशेषेण मुञ्चामि अपगम-
यामि । तत्र दृष्टान्तः—रूष्माणम् इति । यथा दृतेः चर्ममय्या भस्त्रिकायाः सका-
शान् तन्मध्यवर्तिनमूष्माणं श्वासवद् अन्तःपूरितं वायुं तन्मुखाग्निःसारयति
कर्मकरस्तद्वद् इत्यर्थः ।

इति द्वितीयेऽनुवाके चतुर्थं सूक्तम् ।

‘पुनन्तु मा’ इत्यस्य तृचस्य बृहद्रणे पाठात् शान्त्युदकादौ विनियोगो
द्रष्टव्यः ।

१. °स्तरां A,B,Sm; °तराम् Cp; °स्तर K,Km,V. २. यद् यन्मे पै १९,७,१५.
३. तां त पै. ४. तु. सा.; वैतु. मूको. वै. च (तु. शंपा.) नृते°. ५. वैतु. मंपा. द्र.

तथा अर्थोत्थापनविघ्नशमनकामः मरुद्भ्यो मान्त्रवर्णिकीभ्यो वा देवताभ्यः
क्षीरैर्दत्तहोमः आज्यहोमः काशदिविबुधकवेतसाख्या ओषधीरेकस्मिन् पात्रे
कृत्वा संपात्य अभिमन्त्र्य जलमध्ये अग्नौमुत्तं निनयन्तम् ताम्नामेव काशा
दीनां संपातिताभिमन्त्रितानामप्यु ग्रावन्तम् श्वशिरस्यो मेघशिरसश्च अभि-
मन्त्रितस्य अप्यु प्रक्षेपणम् साक्षुषकेशजरदुषानतां वंशाग्रे बन्धनम्^१ तुपस्महितम्
आमपात्रमभिमन्त्रितोदकेन संघोक्ष्य त्रिपदे शिख्ये निधाय अप्यु प्रक्षेपणं च
इत्येतानि अभिवर्षणकर्माणि संपातिताभिमन्त्रितवटोदकेन आग्रावन्तमवसेचनं
च अनेन तृचेन कुर्यात् । “प्राग्देः संघोक्ष्वा”^२ इति प्रकस्य “वस्यो वा”^३ (अ १, ८),
शंभुसंगोभ (अ १, १३), “संघोक्ष्वा”^४ (अ १, ३३) “पुनन्तु मा”^५ (अ ३, १३) “पुनन्तु मा”^६
(अ ६, १९) इत्यादि “वस्यो वा” (कोस ४१, ८, १४) इत्येतदन्तं सूत्रमत्र
द्रष्टव्यम् ।

तथा सवयजेषु अनेन तृचेन यजमानपत्नी पुत्रान् प्रोक्षेत् । “प्राग्देः संघोक्ष्वा”^७
(कोस ६१, ९) इति हि सूत्रम् । अत्र पवित्रशब्देन “पुनन्तु मा”^८ “वस्यो वा”^९
(अ ६, १९), “वस्यो वा” (अ ६, ३२) इति सूक्तानि विवक्षितानि ।

तथा पवित्रसवे अनेन तृचेन निरुतहविरभिमर्शनसंपातादीनि कर्माणि
कुर्यात् । “पुनन्तु मा”^{१०} “वस्यो वा” (कोस ६६, १३) इति हि सूत्रम् ।

तथा दीक्षायाः दर्शपिबज्जुष्टः पूयमानो यजमानः एते तृचे जपेत् । “पुनन्तु
मा” (अ ६, १९) “वस्यो वा” (अ ६, १९) इति हि वेदान्तं सूत्रम् ।

सौत्रामण्यां “पुनन्तु मा” इत्यस्य तृचः आसिच्यमानशतानुष्णानुमन्त्रणे विनियुक्तः ।
“पुनन्तु मा”^{११} “वस्यो वा” (अ ६, ३३), “वस्यो वा” (अ ९, १, १८) इति “वस्यो वा”^{१२}
आसिच्यमानम् ” (वेदगी ३०, १३) इति हि वेदान्तं सूत्रम् ।

“अग्रावन्तम्” (अ ६, २०) इति तृचेन पित्तज्वरभैषज्ये दावाशौ ताम्रश्रुत्रेण
आज्यं हुत्वा व्याधितस्य मूर्ध्नि संपातान् आनयेत् । “वस्यो वा” (कोस ३०, ९)
इति हि सूत्रम् ।

पुनन्तु मा^{१३} देवज्जनाः पुनन्तु मनवो^{१४} धिया^{१५} ।

पुनन्तु^{१६} विश्वा^{१७} भूतानि^{१८} पर्वमानः पुनातु^{१९} मा^{२०} ॥ १ ॥

१. बन्धनं कृत्वाभिमन्त्र्याधोपधुं S'. २. संघोक्षन्ते BH. ३. “अग्दे S'. ४. पुनोति S'.
५. पवित्रकृमरम् S'; “हयरम्” BH. ६. “वृणा” S'. ७. “वृणाम्” RGH. ८. मां
क ९, ६७, २७. ९. वस्यो वा.; मनसा मा १९, ३९. १०. धियः मा. ११. विश्वं आयवः
तैत्रा १, ४, ८, १. १२. भूता मां ३, ११, १०. १३. आर्तदेदः पुनोति (पुनाति मे.) मां क.
मा. मै. १४. मां १९, २, ११.

पुनन्तु । मा । देवऽजुनाः । पुनन्तु । मनवः । धिया ।

पुनन्तु । विश्वा । भूतानि । पवमानः । पुनातु । मा ॥ १ ॥

देवजन्तः देवजातीया मा मां पुनन्तु शोधयन्तु । तथा मनवः मनुष्यजातीयाः धिया बुद्ध्या कर्मणा वा मां पुनन्तु । विश्वा विश्वानि सर्वाणि भूतानि मां पुनन्तु । यश्च अन्नरिक्षे पवमानः गच्छन् वायुः सोऽपि मां पुनातु । यद्वा दशापवित्रेण शोध्यमानः सोमः पवमानः । स च स्वात्मानमिव अस्मान् शोधयतु ।

पवमानः पुनातु मा क्रत्वे दक्षाय जीवसे ।

‘अथो अग्निष्टतातये’ ॥ २ ॥

पवमानः । पुनातु । मा । क्रत्वे । दक्षाय । जीवसे ।

अथो इति । अग्निष्टतातये ॥ २ ॥

पवमानः सोमः मा मां पुनातु शोधयतु पापविनिर्मुक्तं करोतु । किमर्थम् । क्रत्वे क्रतवे कर्मणे दक्षाय वलाय । यद्वा क्रतुदक्षशब्दाभ्यां प्राणापानौ विवक्षितौ । ‘प्राणो वै दक्षोऽज्ञानः क्रतुः’ (तै. २, ५, २, ४) इति श्रुतेः । तयोः प्राणापानयोः शरीरे अवस्थानार्थं जीवसे तद्धेतुकजीवनार्थं च पुनात्विति संवन्धः । अथो अपि च अग्निष्टतातये । रिष्टं हिंसा तदभावः अरिष्टं तस्य करणाय । ‘शिवशमरिष्टस्य करे’ (पा. ४, ४, १४३) इति करणेऽर्थे तातिल्प्रत्ययः ।

उभाभ्यां देव सवितः पवित्रेण सवेन च ।

‘अस्मान् पुनीहि चक्षसे’ ॥ ३ ॥

उभाभ्याम् । देव । सवितः । पवित्रेण । सवेन । च ।

अस्मान् । पुनीहि । चक्षसे ॥ ३ ॥

हे सवितः सर्वस्य प्रेरक हे देव पवित्रेण पवनसाधनेन त्वदीयेन तेजसा सवेन प्रसवेन त्वत्प्रेरणेन च आभ्याम् उभाभ्याम् अस्मान् पुनीहि शुद्धान् कुरु । किमर्थम् । चक्षसे । चष्टिः पश्यतिकर्मा । दर्शनाय । ऐहिकामुष्मिकसकलसुखसाक्षात्कारार्थमित्यर्थः ।

‘अग्नेरिवास्य दहत एति शुष्मिणं’ उतेव मत्तो विलपन्नपायति ।

अन्यमस्मदिच्छतु कं चिद्व्रतस्तर्पुर्धाय नमो अस्तु त्वमने ॥ १ ॥

१. वेतु. संग. द्र. २. ज्योक् च सूर्य दशे पै १९, ७, १२. ३. मां पुनीहि (मै. पुनाहि)
विद्वतः ऋ ९, ६, १, २५ मा १९, ४३ मै ३, ११, १०; इदं ब्रह्म पुनीमहे तैत्रा १, ४, ८, २.
४ अग्निरिव प्रसगोऽस्य शुष्मिण पै १९, १२, १०. ५. ‘तुर्मधाय पै.

अग्नेऽइव । अस्य । दहतः । एति । शुष्मिणः । उतऽइव । मत्तः । विऽल्पन् । अप । अयति ।
अन्यम् । अस्मत् । इच्छतु । कम् । चित् । अत्रतः । तपुऽवधाय । नमः । अस्तु । त्कमने ॥ १ ॥

आर्द्रम् अनार्द्रं च सर्वं दहतः दावात्मकस्य अग्रेरिव कृत्स्नम् अङ्गं दहतः
शुष्मिणः शोषकबलयुक्तस्य अस्य ज्वरस्य दाहः एति कृत्स्नम् अङ्गं व्याप्नोति ।
उत अपि च मत्त इव उन्मत्त इव आत्मानं विस्मृत्य विरूपन् विविधं प्रलापं
कुर्वन् तेन ज्वरेण अपायति अपगच्छति अस्माल्लोकात् प्रैति । ईदृशः प्रबलः
पित्तज्वरः अस्मत् अस्मत्तः अन्यं कंचित् कमपि अत्रतः अत्रतं * [विभक्तिव्यत्ययः] सदा-
चारहीनं पुरुषम् इच्छतु प्राप्नोतु । उक्तं हि —

‘व्रतोपवासैर्यैर्विष्णुर्नान्यजन्मनि तोषितः ।

ते नरा मुनिशार्दूल ग्रहरोगादिभागिनः ॥’ इति ।

तपुर्वधाय तपुस्ताप एव वधः^१ हननसाधनम् आयुधं यस्य स तथोक्तः तस्मै
त्कमने कृच्छ्रजीवननिमित्ताय ज्वराभिमानिदेवाय नमोऽस्तु नमस्कारो भवतु । अनेन
नमस्कारेण तुष्टः सन् अन्यत्र अपसर्पत्वित्यर्थः । तकि कृच्छ्रजीवने । अस्माद्
औणादिको मनिन् ।

नमो रुद्राय^२ नमो अस्तु त्कमने^३ नमो राज्ञे वरुणाय त्विषीमते ।

नमो दिवे नमः पृथिव्यै नम ओषधीभ्यः ॥ २ ॥

नमः । रुद्राय । नमः । अस्तु । त्कमने । नमः । राज्ञे । वरुणाय । त्विषिऽमते ।

नमः । दिवे । नमः । पृथिव्यै । नमः । ओषधीभ्यः ॥ २ ॥

रुद्राय रोदयति उपतापेन अश्रूणि मोचयतीति रुद्रो ज्वराभिमानि देवः ।
‘रोदेर्णिङ् लृक् च’ (पाठ २, २२) इति रक्प्रत्ययः । तस्मै रुद्राय प्रथमं नमोऽस्तु
त्कमने ज्वराय च नमोऽस्तु । त्विषीमते दीप्तिमते राज्ञे स्वामिने तत्तत्प्राणिकृतपापानु-
रोधेन निग्रहकारिणे वरुणाय नमोऽस्तु । तथा दिवे द्युलोकाय नमः पृथिव्यै च नमः ।
द्यावापृथिव्यौ हि कृत्स्नस्य भूतजातस्य मातापितरौ तस्मात् तयोर्नमस्कारः
कृतः । ओषधीभ्यः पृथिव्याम् उत्पन्नाभ्यो व्रीह्यादिभ्यो नमोऽस्तु । औषधसेवया
पथ्यक्रमेण च आरोग्यम् उपजायत इत्योषधीनां नमस्कारः ।

अयं यो अभिशोचधिष्णुर्विश्वा रूपाणि हरिता^४ कृणोषि^५ ।

तस्मै तेऽरुणाय बभ्रवे नमः कृणोमि वन्याय त्कमने ॥ ३ ॥

१. वधाय S'.

२. यमाय पै १९, १२, ११.

३. सृत्यवे पै.

४. ‘षध’

नास्ति S'.

५. हरितान् पै.

६. कृणोति पै.

पुनन्तु । मा । देवऽजनाः । पुनन्तु । मनवः । धिया ।

पुनन्तु । विश्वा । भूतानि । पवमानः । पुनातु । मा ॥ १ ॥

देवजनाः देवजातीया मा मां पुनन्तु शोधयन्तु । तथा मनवः मनुष्यजातीयाः धिया बुद्ध्या कर्मणा वा मां पुनन्तु । विश्वा विश्वानि सर्वाणि भूतानि मां पुनन्तु । यश्च अन्तरिक्षे पवमानः गच्छन् वायुः सोऽपि मां पुनातु । यद्वा दशापवित्रेण शोध्यमानः सोमः पवमानः । स च स्वात्मानमिव अस्मान् शोधयतु ।

पवमानः पुनातु मा ऋत्वे दक्षाय जीवसे ।

‘अथो अरिष्टतातये’ ॥ २ ॥

पवमानः । पुनातु । मा । ऋत्वे । दक्षाय । जीवसे ।

अथो इति । अरिष्टऽतातये ॥ २ ॥

पवमानः सोमः मा मां पुनातु शोधयतु पापविनिर्मुक्तं करोतु । किमर्थम् । ऋत्वे ऋतवे कर्मणे दक्षाय बलाय । यद्वा ऋतुदक्षशब्दाभ्यां प्राणापानौ विवक्षितौ । ‘प्राणो वै दक्षोऽयानः ऋतुः’ (तै. २, ५, २, ४) इति श्रुतेः । तयोः प्राणापानयोः शरीरे अवस्थानार्थं जीवसे तद्धेतुकजीवनार्थं च पुनात्विति संवन्धः । अथो अपि च अरिष्टतातये । रिष्टं हिंसा तदभावः अरिष्टं तस्य करणाय । ‘शिवशमरिष्टस्य करे’ (॥ ४, ४, १४३) इति करणेऽर्थे तातिल्प्रत्ययः ।

उभाभ्यां देव सवितः पवित्रेण सवेन च ।

‘अस्मान् पुनीहि चक्षसे’ ॥ ३ ॥

उभाभ्याम् । देव । सवितः । पवित्रेण । सवेन । च ।

अस्मान् । पुनीहि । चक्षसे ॥ ३ ॥

हे सवितः सर्वस्य प्रेरक हे देव पवित्रेण पवनसाधनेन त्वदीयेन तेजसा संवेन प्रसवेन त्वत्प्रेरणेन च आभ्याम् उभाभ्याम् अस्मान् पुनीहि शुद्धान् कुरु । किमर्थम् । चक्षसे । चष्टिः पश्यतिकर्मा । दर्शनाय । ऐहिकामुष्मिकसकलसुखसाक्षात्कारार्थमित्यर्थः ।

‘अग्नेरिवास्य दहत एति शुष्मिण’ उतेव मत्तो विलपन्नपायति ।

अन्यमस्मदिच्छतु कं चिद्व्रतस्तुर्वधाय नमो अस्तु त्वमने ॥ १ ॥

१. वैतु. मंपा. द्र. २. ज्योक् च सूर्य दृशे पै १९, ७, १२. ३. मां पुनीहि (मै. पुनाहि) विश्वतः ऋ ९, ६७, २५. मा १९, ४३ मै ३, ११, १०; इदं ब्रह्म पुनीमहे तैत्रा १, ४, ८, २. ४. अग्निरिव प्रसर्गोऽस्य शुष्मिण पै १९, १२, १०. ५. ‘पुर्मधाय पै.

अयम् । यः । अभिशोचयिष्णुः । विश्वा । रूपाणि । हरिता । कृणोषि ।
तस्मै । ते । अरुणाय । वभ्रवे । नमः । कृणोमि । वन्याय । तक्मने ॥ ३ ॥

अयम् आपरोक्ष्येण अनुभूयमानः अभिशोचयिष्णुः अभितः सर्वतः कृत्स्नम्
अङ्गं सर्वेषु अङ्गेषु शोचयन् शोकम् उत्पादयन् । शुच शोके । ‘णेश्छन्दसि’ (पा
३,२,१३७) इति इष्णुच्प्रत्ययः । ईदृशो यः पित्तज्वरः विश्वा विद्वानि सर्वाणि
रूपाणि हरिता हरितानि रक्तदूषणेन हरिद्रावर्णानि कृणोषि करोति । पुरुषद्वयत्ययः ।
तस्मै अरुणाय अरुणवर्णाय वभ्रवे पीतवर्णाय च वन्याय^१ संसेव्याय तक्मने ते तुभ्यं
ज्वराय नमः कृणोमि करोमि ।

इति सायणार्यविरचिते अथर्ववेदार्थप्रकाशे षष्ठकाण्डे द्वितीयोऽनुवाकः ।

तृतीयेऽनुवाके पञ्च सूक्तानि । तत्र ‘इमा यास्तिष्ठः’ (अ ६,२१) इति आद्यं सूक्तम् ।
तत्र आद्येन तृचेन केशवृद्धिकामं वृक्षभूमिजातौषधिभिः अवज्वालितोदकेन वा विभीत-
ककाथोदकेन वा हरिद्राकाथोदकेन वा अभिमन्त्रितेन उषःकाले अवसिञ्चेत् । सूत्रितं
हि—“‘इमा यास्तिष्ठः’ इति वृक्षभूमौ जाताज्वालेनैव नक्षत्रेवसिञ्चति” (कौसू ३०,८) इत्यादि ।

‘कृष्णं नियानम्’ इति तृचेन उदरतुन्दादिभैषज्यार्थं चित्तिप्रायश्चित्त्याद्यौषधि-
सहितम् उदकम् अभिमन्त्र्य तेनोदकेन व्याधितमवसिञ्चेत् ।

तथा तस्मिन्नेव भैषज्यकर्मणि मरुद्भयो मान्त्रवर्णिकीभ्यो वा देवताभ्यः क्षीरौदन-
होमम् आज्यहोमम् चित्त्याद्यौषधीरेकस्मिन् पात्रे कृत्वा संपात्य अभिमन्त्र्य जलमध्ये
अधोमुखं निनयनम् चित्त्यादीनां संपातिताभिमन्त्रितानाम् अप्सु प्लावनम् श्वशिरसो
मेषशिरसश्चाभिमन्त्रितस्य उदके प्रक्षेपणम् मानुषकेशजरदुपानहां वंशाग्रे बन्धनम्^४
तुषसहितम् आमपात्रम् अभिमन्त्रितोदकेन संप्रोक्ष्य त्रिपदे शिष्ये निधाय अप्सु
प्रक्षेपणं च इत्येतान्यभिवर्षणकर्माणि^५ कुर्यात् । सूत्रितं हि—“‘कृष्णं नियानम्’ (अ ६,२२),
‘सस्रुषीः’^६ (अ ६,२३) इत्यौषध्याभिरुच्योतयति । मारुतानाम् अप्ययः” (कौसू ३०,११;१२)
इति । अस्य तृचस्य अपां सूक्तेषु पाठाद् आप्लावनादौ विनियोगः ।

इमा यास्तिष्ठः पृथिवीस्तासां ह भूमिरुत्तमा ।

तासामधि त्वचो अहं भैषजं समु जग्रभम् ॥ १ ॥

१. विज्ञाय S'. २. °लेनावसिञ्चं BI. ३. °द्यौषं S'. ४. बन्धनं
कृत्वाभिमन्त्र्य योधनं S'. ५. °ताभिवर्षणं S'. ६. नास्ति BI.

इ॒माः । याः । ति॒स्रः । पृ॒थि॒वीः । ता॒सां॑ । ह । भू॒मिः । उ॒त्त॒मा ।
ता॒सां॑ । अ॒धि । त्व॒चः । अ॒हम् । भे॒ष॒जम् । स॒म् । ऊं इति । ज॒ग्र॒भम् ॥ १ ॥

इमाः परिदृश्यमानाः तिस्रः त्रित्वसंख्योपेता याः पृथिवीः पृथिव्यः । उपलक्षणमेतत् । पृथिव्याद्यास्त्रयो लोकाः सन्ति । यद्वा पृथिव्यादयस्त्रयो लोकाः प्रत्येकं त्रिधा भिन्नाः । 'तिस्रो भूमीर्धारयन्' (ऋ २, २७, ८), 'त्रयो वा इमे त्रिवृतो लोकाः' (ऐत्रा २, १७) इत्यादिश्रुतेः । तासां पृथिव्युपलक्षितानां लोकानां मध्ये इयम् अस्माभिरधिष्ठिता भूमिः खलु उत्तमा उत्कृष्टतमा ऐहिकफलभोगनिमित्तत्वात् स्वर्गादिफलसाधनयागहोमाद्यनुष्ठानहेतुत्वाच्च । तासां पृथिवीनां त्वचः त्वगिव उपरि वर्तमाना या भूमिः तस्या अधि उपरि प्ररूढं भेषजम् व्याधिनिवर्तकम् औषधम् अहं समु जग्रभम् संगृह्णामि । ग्रहेः स्वार्थण्यन्तात् छान्दसे लुङि चङि रूपम् ।

श्रेष्ठ॑म॒सि भे॒ष॒जा॒नां॑ वसि॑ष्ठं वी॒रु॒धाना॑म् ।

सोमो॑ भग॒ इव॒ यामे॑षु दे॒वेषु॑ वरु॒णो यथा॑ ॥ २ ॥

श्रेष्ठम् । अ॒सि । भे॒ष॒जा॒नां॑ । वसि॑ष्ठम् । वी॒रु॒धाना॑म् ।

सोमः । भगः॑ इव । यामे॑षु । दे॒वेषु॑ । वरु॒णः । यथा॑ ॥ २ ॥

हे हरिद्रादिरूप भेषज अन्येषां भेषजानां श्रेष्ठम् प्रशस्यतमम् असि अमोघवीर्यत्वात् । तथा वीरुधानाम् अन्यासां वीरुधां वसिष्ठम् वसुमत्तमं मुख्यम् असि । वीरुच्छब्दात् टाप् । 'टापं चापि हलन्तानाम्' इति स्मरणात् । तत्र श्रेष्ठये दृष्टान्तः — सोमः इति । यामेषु अहोरात्रभागेषु साध्येषु यथा सोमः चन्द्रमाः भगः सूर्यश्च कालावच्छेदहेतुत्वेन प्रशस्तौ तद्वत् श्रेष्ठम् असीत्यर्थः । वसिष्ठत्वे दृष्टान्तः — देवेषु इति । यथा देवेषु मध्ये वरुणः वसुमत्तमो मुख्यः तद्वद् इत्यर्थः ।

रे॒वती॑र॒नाधृ॑षः सि॒षास॑र्वः सि॒षास॑थ ।

उ॒त स्थ॑ के॒श॒दृ॒ह॒णी॒रथो॑ ह के॒श॒व॒र्ध॒नीः॑ ॥ ३ ॥

रे॒वतीः । अ॒नाधृ॑षः । सि॒षास॑र्वः । सि॒षास॑थ ।

उ॒त । स्थ॑ । के॒श॒दृ॒ह॒णीः । अ॒थो इति॑ । ह । के॒श॒व॒र्ध॒नीः ॥ ३ ॥

हे रेवतीः रेवत्यः रयिमत्यो धनवत्यः उक्ता ओषधयः । 'रयेर्मतौ बहुलम्' (पावा ६, १, ३७) इति संप्रसारणम् । अनाधृषः अनाधृषाः केनचिदपि अहिंसिताः सिषासवः

१. वीरुधानां पै १, ३८, २. २. भेषजानाम् पै. ३. यज्ञो पै. ४. रेवती° B; रेवतीरनाधृषाः सिषासन्तीः सिषासत । एताः स्थ केशवर्धनीरथो स्थ केशदृहणीः ॥ पै १, ३८, ३.
५. स्थ P. ६. °वत्य नास्ति S'.

सनितुम् आरोग्यं दातुम् इच्छन्त्यः यूयं सिषासथ आरोग्यं दातुम् इच्छथ^१ । षणु दाने ।
अस्मान् सनि^२ भिरज्ञपिसनाम् (पा ७,२,४९) इति इटो विकल्पनाद् अभावपक्षे 'जनसन-
नन्' सज्जतेः^३ (पा ६,४,४२) इति आत्वम् । उत अपि च केशहंणीः^४ केशानां दार्ढ्य-
कारिण्यः स्य भवथ । अथो ह अपि च खलु केशवर्धनीः केशसमृद्धिकारिण्यो भवथ ।
हंणीवर्धनीरिति हंहेर्वृधेश्च करणे ल्युङन्ताद् ङीपि रूपम् ।

'कृष्णं नियानं' हरयः सुपर्णा अपो वसाना दिवमुत् पतन्ति ।

त आववृत्रन्तसर्दनादृतस्यादिद्^५ घृतेन^६ पृथिवीं व्यू^७दुः^८ ॥ १ ॥

कृष्णम् । निऽयानम् । हरयः । सुऽपर्णाः । अपः । वसानाः । दिवम् । उत् । पतन्ति ।
ते । आ । अ॒व॒वृ॒त्रन् । स॒र्द॒नात् । ऋ॒त॒स्य । आत् । इत् । घृ॒तेन । पृ॒थि॒वीम् । वि । ऊ॒दुः ।

कृष्णम् कृष्णवर्णं नियानम् । नियमेन याति गच्छति अत्र ज्योतिश्चक्रम् इति
नियानम् अन्तरिक्षम् । तत् प्राप्य हरयः हरणशीलाः पार्थिवं कृत्स्नं रसं हरन्तः
सुपर्णाः शोभनपतना आदित्यरश्मयः अपो वसानाः उदकम् आच्छादयन्तः उदकेन
आत्मानम् आवृण्वन्तः दिवम् द्योतमानम् आदित्यमण्डलम् उत पतन्ति उद्गमनेन
प्राप्नुवन्ति । यद्वा कृष्णं नियानम् इति दक्षिणायनाभिप्रायम् । तद्धि—'धूमो
रात्रिर्मन्था कृष्णः पम्मासा दक्षिणायनम्' (भगी ८,२५) इति कृष्णपक्षसंबन्धात्
कृष्णं नियानं यागहोमादिनियमयुक्तैः पुरुषैः प्राप्तव्यम् । ईदृशं दक्षिणायनं
प्रति उत्तरायणे समाहूतरसाः ते सूर्यरश्मयः ऋतस्य उदकस्य सदर्दनात् आदित्यमण्ड-
लाद् आववृत्रन् आवर्तन्ते वृष्ट्यर्थम् आगच्छन्ति । घृतेर्लुङि 'द्युद्भयो लुङि' (पा १,३,९१)
इति परस्मैपदम् । छान्दसश्चलेश्चङ् आदेशः । 'बहुलं छन्दसि' (पा ७,१,८) इति
रुडागमः । आदित् अनन्तरमेव घृतेन उदकेन ते सूर्यरश्मयः पृथिवीं व्यूदुः विशेषेण उन्दन्ति^९
आर्दीकुर्वन्ति । श्रूयते हि—'यदा खलु वा असावादित्यो न्यङ् रश्मिभिः पर्यावर्ततेऽथ वर्षति'
(तै २,४,१०,२) इति । उन्दी क्लेदने इत्यस्मात् छान्दसे लिटि छान्दस उपधालोपः ।

पर्यस्वतीः कृणुथाप^{१०} ओषधीः शिवा^{११} यदेजथा मरुतो रुक्मवक्षसः ।

ऊर्जं च तत्र सुमतिं च पिन्वत^{१२} यत्रा नरो मरुतः सिञ्चथा^{१३} मधुं ॥ २ ॥

१. इच्छतः S'. २. °हंहिणीः S'. ३. असितवर्णां तै ३,१,११,४. ४. मिहो तै.
५. °सर्दनानि कृत्वादिद् तै.; सदर्नानि रात्वी काठ ११,९. ६. घृतैर् तै. ७. पृथिवी ऋ
१,१६४,४७ तै. मै ४,१२,५ काठ ११,१३ पै १९,२२,१०; द्यावापृथिवी काठ ११,९. ८. व्युद्यते
ऋ. तै. मै. काठ. पै.; व्युन्दन् काठ ११,९. ९. उदंति S'. १०. कृणुताप तै ३,१,११,८
चै १९,२२,१. ११. इमा पै. १२. पिन्वथ तै. सा. १३. सिञ्चता A, पै.

पर्यस्वतीः । कृणुथ । अपः । ओषधीः । शिवाः । यत् । एजथ । मरुतः । रुक्मऽवक्षसः ।
ऊर्जम् । च । तत्र । सुऽमतिम् । च । पिन्वत । यत्र । नरः । मरुतः । मिश्रथ । मधु ॥

हे मरुतः रुक्मवक्षसः रुक्मः स्वर्णमयम् आभरणं वक्षःस्थले येषां तादृशाः सन्तो
यूयं यत् यदा एजथ प्रचलथ । एजू कम्पने । तदानीं पर्यस्वतीः रसवतीः अपः उदकानि
ओषधीः च शिवाः सुखकरीः कृणुथ कुरुथ । नरः नेतारः हे मरुतः यूयं यत्र मधु मधुरस्यं
वृष्ट्युदकं मिश्रथ वर्षयथ तत्र तस्मिन् देशे ऊर्जं च बलकरम् अन्ने सुमतिं च शोभन-
बुद्धियुक्तां प्रजां पिन्वथ^१ उदकसेचनेन पोषयथ ।

उदप्रुतो^२ मरुतस्ताँ^३ इयते^४ वृष्टिर्या विश्वा निवतस्पृणार्ति^५ ।

एजाति^६ गल्हा^७ कन्ये^८ व तुन्नेरुं^९ तुन्दाना^{१०} पत्येव जाया ॥ ३ ॥

उदऽप्रुतः^१ । मरुतः । तान् । इयते । वृष्टिः । या^{११} । विश्वाः । निऽवतः । पृणार्ति ।

एजाति । गल्हा^{१२} । कन्याऽइव^{१३} । तुन्ना । एरुम् । तुन्दाना^{१४} । पत्याऽइव । जाया ॥३॥

हे मरुतः^१ उदप्रुतः उदकस्य प्रेरकान् तान् मेघान् इयते प्रेरयत । च्युङ् प्रुङ् गतौ ।
अस्मात् कर्तरि क्तिप् । ‘उदकस्योदः संज्ञायाम्’ (पा ६, ३, ५७) इति उदकशब्दस्य
उदभावः । इयतेति । ऋ गतौ इत्यस्मात् लोट् । ‘गानानथनाश्च’ (पा ७, १, ८५) इति तस्य
तवादेशः । जुहोत्यादित्वान् शपः श्लुः । ‘अतिपिपत्योश्च’ (पा ७, ४, ७७) इति अभ्यासस्य
इत्त्वम् । के पुनस्ते मेघा इति विशिनष्टि— या यदीया येषां मेघानां संवन्धिनी
वृष्टिः विश्वा^{११} विश्वानि ब्रह्मिवादिषस्यानि निवतः निम्नगामिनीर्नदीश्च पृणार्ति
पूरयति । आप्याययतीत्यर्थः । ‘उपसर्गान्छन्दसि धात्वर्थे’ (पा ५, १, ११८) इति गमेरर्थे वतिः ।
यद्वा तान् । वर्णव्यत्ययः । या वृष्टिः उक्तविधा तां वृष्टिं प्रेरयतेत्यर्थः । अपि च
गाया^{१२} गर्ह गल्ह कुत्सायाम् । गल्हयति कुत्सयति भीतिम् उत्पादयतीति गल्हा स्तनयि-
त्वरूपा माध्यमिका वाक् । सा एजाति एजतु वृष्टयर्थं मेघान् कम्पयतु । एजू कम्पने ।
अस्मात् लेटि आडागमः । तत्र दृष्टान्तः— कन्येव इति । यथा तुन्ना दारिद्र्यादिभिः पीडि-
ता कन्या मातापित्रादीन् कम्पयति तद्वद् इत्यर्थः । सा वाग् विशेष्यते— एकम् गन्तारं
मेघं प्राप्य तुभाना^{१३} आभाषमाणा ध्वनन्ती । तुजि आभाषणे । चौरादिकः । यद्वा
तुञ्जतिर्दानकर्मा । ‘तुञ्जतुञ्ज य उत्तरे’ (ऋ १, ७, ७) इति हि निगमः । एरुम् गमनशीलम्
उदकं तुञ्जाना प्रयच्छन्ती । तत्र दृष्टान्तः— पत्येवेति । पत्या सहिता जाया इव सा यथा
आभाषते यथा वा दित्सितम् अन्नादिकं प्रयच्छति तद्वद् वृष्ट्युदकस्य प्रदात्रीत्यर्थः ।

इति तृतीयेऽनुवाके प्रथमं सूक्तम् ।

१. वेतु. मंभा. द्र. २. उदप्रुतो A, B^h, D, K, P, V, Cs, Cp, P³, M, पे १९, २२, १२.
३. मरुतु^१ पे ३, १, ११, ८. ४. वृष्ट्या यद् विश्वा निवतस्पृणार्थ पे.; “ष्टि ये विश्वे मरुतो जनन्ति
ते. ५. कोजाति ते. ६. गल्हा W, कुहना? पे., गद्वा ते. ७. “जा पे. ते.
८. तुञ्जाना ते.; तुदाना K^m, P², O, D², R². ९. “प्लु” K, Cp; “प्लु” P. १०. तु. गा.;
वेतु. P, P², J, K, Cp याः. ११. गल्हा P, P², J. १२. कन्याऽइव P, K. १३. तुदाना
P², १४. वेतु. पपा. द्र.

‘सस्रुषीः’, ‘हिमवतः प्र स्रवन्ति’ इति तृचयोः ‘पुनन्तु मा’ (अ ६,१९), ‘सस्रुषीः’ (अ ६,२३), ‘हिमवतः प्र स्रवन्ति’ (अ ६,२४), ‘वायोः पूतः पवित्रेण’ (अ ६,५१) इति बृहद्रणे (कौसू ९,२) पाठात् शान्त्युदकादौ विनियोगः ।

अनयोः अपां सूक्तेषु पाठात् आप्लावनादौ विनियोगः । सूत्रितं हि — ‘अवमृथाय व्रजन्ति । अपां सूक्तैराप्लव्य’ (कौसू ६८,३८;३९) इति ।

तथा अर्थोत्थापनविघ्नशमनकामः आभ्यां तृचाभ्याम् ‘पुनन्तु मा’ इत्यत्रोक्तानि क्षीरौदनहवनादीनि कर्माणि कुर्यात् । ‘अर्थम् उत्थास्यन्’ इति प्रक्रम्य ‘पुनन्तु मा’ ‘सस्रुषीः’, ‘हिमवतः’, ‘प्र स्रवन्ति’, ‘वायोः पूतः पवित्रेण’ इत्यादि ‘अभिवर्षणावसेचनानाम्’ (कौसू ४१,१४) इत्येतदन्तं सूत्रमत्र द्रष्टव्यम् ।

तथा ‘सस्रुषीः’ इत्येकेन तृचेन उदरतुन्दादिभैषज्ये ‘कृष्णं नियानम्’ (अ ६,२२) इति तृचोक्तानि कर्माणि कुर्यात् । सूत्रं च तत्रैवोदाहृतम् ।

तथा दर्शपूर्णमासयोः प्रणीताः प्रमुच्यमाना अनेन तृचेन ब्रह्मा अनुमन्त्रयेत् । “ ‘प्रणीता विमुच्यमानाः ‘सस्रुषीः’ इत्यनुमन्त्रयते ” (वैताश्रौ ४,१४) इति हि वैतानं सूत्रम् ।

‘हिमवतः प्र स्रवन्ति’ इति तृचस्य शान्त्युदकाभिमन्त्रणादौ आप्लावनादौ अर्थोत्थापनकर्मसु च पूर्वतृचेन सह उक्तो विनियोगः ।

तथा ‘हृदयदोषजलोदरकामलरोगशान्त्यर्थं नद्युदकं प्रवाहानुगुणम् आहृत्य तत्र वलीकृतृणानि प्रक्षिप्य अनेन तृचेन अवसिच्य^२ व्याधितम् अवसिञ्चेत् मार्जयेत् आचामयेद् वा । सूत्रितं हि — “ ‘हिमवतः’ इति स्यन्दमाना^३ अन्वीपम् आहार्यं वलीकैः ” (कौसू ३०,१३) इति ।

सस्रुषीस्तदपसो^१ दिवा नक्तं च सस्रुषीः ।

‘वरेण्यक्रतुरहमपो^४ देवीरूपं^५ ह्वये^६ ॥ १ ॥

सस्रुषीः । तत् । अपसः । दिवा । नक्तम् । च । सस्रुषीः ।

वरेण्यक्रतुः । अहम् । अपः । देवीः । उप । ह्वये ॥ १ ॥

तत् प्रसिद्धं सर्वप्राणिजीवनात्मकं रूपं सस्रुषीः प्राप्तवतीः अपसः अपस्वतीः । मत्वर्थीयस्य लुक् । अपसा जगद्रक्षणकर्मणा युक्ताः दिवा नक्तं च अहोरात्रोपलक्षितं कृत्स्नं कालम् अविच्छेदेन^७ सस्रुषीः सरणशीलाः प्रवहणशीलाः । सृ गतौ । अस्माच्छान्दसस्य लिटः कसुः । ‘उगितश्च’ (पा ४,१,६) इति ङीप् । वसोः संप्रसारणे यण् ।

१. दृश्यदोषं ज° S’.

२. अवसिच S’.

३. शुंभमाना S’ ; °नाद् B1.

४. पाठः? तदपसो W, ऋ १०,९ उद्गीथभाष्यं च.

५. वरेण्यक्रतु° सात°.

६. °हमा

खि ३,१३,१.

७. देवीरवसा खि.

८. हुवे खि.; हुवे पै १९,४,१०.

९. अवच्छे° S’.

ईदृशीः देवीरपः वरेण्यकृतुः प्रशस्तकर्मा अहम् उप ह्वये समीपे आह्वयामि । यद्वा उपहवः अनुज्ञा । तां याचामहे इत्यर्थः ।

ओता आपः कर्मण्या मुञ्चन्तिवतः प्रणीतये । सद्यः 'कृण्वन्त्वेतवे' ॥ २ ॥

आऽउताः । आपः । कर्मण्याः । मुञ्चन्तु । इतः । प्रऽणीतये । सद्यः । कृण्वन्तु । एतवे ॥

ऊताः^१ संतताः अविच्छेदेन प्रवहन्त्यः । ऊयी तन्तुसंताने । 'स्वीदितो निष्ठायाम्' (पा ७,२,१४) इति इद्प्रतिषेधः । कर्मण्याः लौकिकेषु वैदिकेषु च कर्मसु साधवः । 'तत्र साधुः' (पा ४,४,९९) इति यत् । 'ये चाभावकर्षणोः' (पा ६,४,१६८) इति प्रकृतिभावः । ईदृश्य आपः इतः अस्मात् सर्वानर्थनिदानात् पापाद् अस्मान् मुञ्चन्तु । किमर्थम् । प्रणीतये प्रकर्षेण प्राप्याय फलाय । 'क्रियाग्रहणं कर्तव्यम्' (पावा १,४,३२) इति कर्मणः संप्रदानत्वाच्चतुर्थी । तादृक् फलं सद्यः शीघ्रम् एतवे प्राप्तुं कृण्वन्तु उदीरितलक्षणा अब्देवता अस्मांस्तदर्हान् कुर्वन्तु । प्रणीतये इति । प्रपूर्वान्नयतेः कर्मणि क्तिन् । एतवे इति । इण् गतौ । 'तुमर्थे सेसेन्' (पा ३,४,९) इति तवेन्प्रत्ययः ।

देवस्य सवितुः सवे कर्म कृण्वन्तु^३ मानुषाः ।

शं नो भवन्त्वप ओषधीः शिवाः ॥ ३ ॥

देवस्य । सवितुः । सवे । कर्म । कृण्वन्तु । मानुषाः । शम् । नः । भवन्तु । अपः । ओषधीः । शिवाः ॥ ३ ॥

देवस्य द्योतमानस्य सवितुः सर्वप्रेरकस्य सूर्यस्य सवे प्रेरणे सति मानुषाः मनोरपत्यभूता जनाः कर्म कृण्वन्तु लौकिकं वैदिकं च कृत्स्नं कर्मजातम् अनुतिष्ठन्तु । 'मनोर्जातावज्यतौ षुक् च' (पा ४,१,१६१) इति मनुशब्दाद् अज् षुगागमश्च । 'जिन्यादिर्नित्यम्' (पा ६,१,१९७) इति आद्युदात्तत्वम् । शिवाः कल्याणकारिण्यः ओषधीः ओषधयः अपः तद्वृद्धिहेतव आपश्च नः अस्माकं शं भवन्तु दुरितशमनहेतवो भवन्तु ।

हिमवतः प्र स्रवन्ति सिन्धौ समह सङ्गमः^४ ।

आपो ह^५ मह्यं तद् देवीर्ददन् हृद्योतभेषजम् ॥ १ ॥

हिमवतः । प्र । स्रवन्ति । सिन्धौ । समह । सम्ऽगमः ।

आपः । ह । मह्यम् । तत् । देवीः । ददन् । हृद्योतभेषजम् ॥ १ ॥

१. भवन्त्वेतवे पै १९,४,११.

२. वैतु. मंपा. द्र.

३. °न्ति पै १९,४,०

४. °धीरिमाः पै.

५. स्रवत ताः सिन्धुमुप गच्छत पै १९,७,८.

६. घ पै.

गङ्गादिनदीरूपाः पापक्षयहेतव आपः हिमवतः हिमवत्पर्वतात् प्र सवन्ति प्रवहन्ति । तासां सर्वासां सिन्धौ समुद्रे समह समानं संगमः संसर्गो भवति । ईदृश्यो देवीः देव्यः आपः तत् प्रसिद्धं हृदयोतमेषजम् हृदयदाहनिवर्तकम् औषधं मह्यं ददन् प्रयच्छन्तु ।

‘यन्मे अक्ष्योरादिद्योत’^१ पाण्योः प्रपदोश्च यत्^२ ।

आपस्तत् सर्वं निष्करन्^३ भिषजां सुभिषक्तमाः^४ ॥ २ ॥

यत् । मे । अक्ष्योः^५ । आऽदिद्योतं । पाण्योः । प्रऽपदोः । च । यत् ।

आपः । तत् । सर्वम् । निः । करन् । भिषजाम् । सुभिषक्स्तमाः ॥ २ ॥

यद् रोगजातं मे मम अक्ष्योः अक्ष्णोः आदिद्योत आदीपयति व्यथयति । ‘ई च द्विवचने’ (पा ७,१,७७) इति अक्षिशब्दस्य ईकारान्तादेशः । आदिद्योत इति । द्युत दीप्तौ इत्यस्माच्छान्दसो वर्तमाने लिट् । ‘द्युतिस्वाप्योः संप्रसारणम्’ (पा ७,४,६७) इति अभ्यासस्य संप्रसारणम् । तथा पाण्योः प्रपदोश्च । पादयोरपरभागौ पाण्यौ । पुरोभागौ प्रपदौ । उभयविधयोस्तयोश्च यद् रोगजातम् आश्रित्य वर्तते तत् सर्वम् आपः देवतारूपाः निष्करन् निष्कुर्वन्तु निर्गतं कुर्वन्तु । करोतेश्छान्दसो लुङ् । ‘कृमृदुरुहिभ्यः’ (पा ३,१,५९) इति चलेः अङ् आदेशः । कीदृश्यस्ताः । भिषजाम् व्याधिनिवर्तकानां मध्ये सुभिषक्तमाः अतिशयेन चिकित्साकुशलाः ।

सिन्धुपत्नीः सिन्धुराज्ञीः सर्वा या नद्यः^६ स्थनं ।

दत्तं नस्तस्य भेषजं तेन^७ वो भुनजामहै ॥ ३ ॥

सिन्धुपत्नीः । सिन्धुराज्ञीः । सर्वाः । याः । नद्यः । स्थनं ।

दत्तं । नः । तस्य । भेषजम् । तेन । वः । भुनजामहै ॥ ३ ॥

सिन्धुपत्नीः सिन्धुपत्न्यः सिन्धुः समुद्रः पतिर्यासां तास्तथोक्ताः । ‘विभाषा सपूर्वस्य’ (पा ४,१,३४) इति डीम्लकारौ । सिन्धुराज्ञीः सिन्धोः समुद्रराजस्य दाराः । उभयत्र ‘वा च्छन्दसि’ (पा ६,१,१०६) इति जसि पूर्वसवर्णदीर्घः । एवंभूताः सर्वा या यूयं नद्यः स्तनं^८ नदीरूपा भवत । अस्तेल्लोति ‘तप्तनप्तनथनाश्च’ (पा ७,१,४५)

१. अक्षिभ्यामादिद्योत पै १९,७,९. २. पाणिभ्यां हृदयेन च पै. ३. निः कं पै.

A,B; °करद् B^h,K,S^m,P,V,P³,H; °कराद् सात^२. ४. त्वष्टा रिष्टमिवानशत् पै.

५. अक्ष्योः P. ६. कुरत् P. ७. नद्यः B,B^h,D,S^m,Cs; नद्यः Wh. ८. तेन

पै. ९ वैतु. मंपा. द्र.

इति तस्य तनादेशः । ईदृश्यो यूयं नः अस्माकं तस्य रोगस्य भेषजम् निवर्तकम् औषधं दत्तं प्रयच्छत । तेन औषधेन ^२वः शुष्माकं संवन्धिनी । वयं मृतजामतः । निवृत्तरोगाः सन्तः अन्नपानादि बलकरं वस्तु उपजीवाम । भुज पालनाभ्य-
वहारयोः । 'भुजोऽनवने' (पा १,३,६६) इति आत्मनेपदम् ।

इति तृतीयेऽनुवाके द्वितीयं सूक्तम् ।

'पञ्च च याः' इति तृचेन गण्डमालानिवृत्त्यर्थं पञ्चाधिकपञ्चाशत्संख्याकः सूत्रोक्तकाष्ठैः प्रज्वालनम् इत्येवमादीनि कर्माणि कुर्यात् । सूत्रितं हि— " 'पञ्च च याः' इति पञ्चपञ्चाशत् ^३परशुपर्णान् ^४काष्ठैर्गदीपयति । कपाले ^५प्रसृतं ^६काष्ठेनालिम्पयति ^७ (शै.मं ३०, १८, १५) इत्यादि ।

'अव मा पाप्मन्' इति तृचेन सर्वरोगभेषज्यकर्मणि सूत्रोक्तप्रकारेण तन्त्रं कृत्वा अपरेद्युस्त्रींस्त्रीन् पुरोडाशसंवर्ताश्चतुष्पथे अवचरेत् । सूत्रितं हि— " 'अव मा पाप्मन्' इति तितलनि ^८पृत्यान्यवसिन्य अपविन्यापरेद्युस्त्रींस्त्रीन् पुरोडाशसंवर्ताश्चतुष्पथे गतवन्ति ^९ (शै.मं ३०, १८) इति ।

महाशान्त्यादौ क्रियमाणे नैर्ऋतकर्मणि एतं तृचं जपन् नदीतीरं गच्छेत् । " 'अव मा पाप्मन्' इति जपन्नुदकम् अभिगच्छेत्' (शां. १५, ६) इति हि शान्तिकल्पः ।

पञ्च च याः पञ्चाशच्च ^{१०} संयन्ति ^{११} मन्या ^{१२} अभि ^{१३} ।

इतस्ताः ^{१४} सर्वा नश्यन्तु वाका अपचितामिव ॥ १ ॥

पञ्च । च । याः । पञ्चाशत् । च । समऽयन्ति । ^{११}मन्याः । अभि ।

इतः । ताः । सर्वाः । नश्यन्तु । वाकाः । अपचितामऽइव ॥ १ ॥

पञ्च च पञ्चाशत् पञ्चाधिकपञ्चाशत्संख्याका या गण्डमालाः मन्याः गलस्योर्ध्वभागे स्थिता ^{१५}धमनीर्मन्याशब्दवाच्या अभि गयन्ति सर्वतो व्याप्नुवन्ति इतः अस्मात् प्रयोगात् ताः तत्संख्याकाः सर्वा गण्डमाला नश्यन्तु विनष्टा भवन्तु । वाकाः चर्चनीया दोषाः ^{१६}अपचितामिव पूजितां पतिव्रतां स्त्रियं प्राप्य यथा पराहता नश्यन्ति तथैवत्यर्थः ।

सप्त ^{१७} च याः सप्ततिश्च संयन्ति ^{१८} ग्रैव्या ^{१९} अभि ।

इतस्ताः ^{२०} सर्वा नश्यन्तु वाका अपचितामिव ॥ २ ॥

सप्त ^{१७} । च । याः । सप्ततिः । च । समऽयन्ति । ^{१८}ग्रैव्याः । अभि ।

इतः । ताः । सर्वाः । नश्यन्तु । वाकाः । अपचितामऽइव ॥ २ ॥

१. शारोगस्य S'. २. नवो S'. ३. कर्पूपर्णान् S'; परशुप' BI. ४. काष्ठ-
नादी' S'. ५. कांपीलेः S'. ६. प्रसृति S'. ७. 'लिम्पति BI. ८. पल्पुन्यव' S'.
९. 'चारुढा वक्षणा अनु पै ८, १६, ३. †. स्कन्ध्या पै १९, ५, ६. १०. अदम्यताः पै.
११. मन्याः १२. धमनीम' S'. १३. वैतु. मेवा. द्र. १४. सप्त A, D R, S^m, P, J, Cs,
Cp. १५ सप्त P, J.

सप्ताधिकसप्ततिसंख्याका या गण्डमालाः ग्रैव्याः ग्रीवासु भवा नाडीः अभि
संयन्ति अभितो व्याप्नुवन्ति । अन्यद् व्याख्यातम् ।

नव च या नवतिश्च संयन्ति स्कन्ध्या अभि ।

इतस्ताः^१ सर्वा नश्यन्तु वाका अपचितामिव ॥ ३ ॥

नव । च । याः । नवतिः । च । सम्ऽयन्ति । स्कन्ध्याः । अभि ।

इतः । ताः । सर्वाः । नश्यन्तु । वाकाः । अपचिताम्ऽइव ॥ ३ ॥

नवोत्तरनवतिसंख्याका या गण्डमालाः स्कन्ध्याः । ग्रीवाभ्योऽधःप्रदेशः स्कन्धः ।
तत्र भवा धमनीः अभिसंयन्ति अभितो व्याप्नुवन्ति । शेषम् उक्तार्थम् ।

अव मा पाप्मन्सृज वशी सन् मृडयासि नः ।

आ मा भद्रस्य लोके पाप्मन्^३ धेहिविहुतम् ॥ १ ॥

अव । मा । पाप्मन् । सृज । वशी । सन् । मृडयासि । नः ।

आ । मा । भद्रस्य । लोके । पाप्मन् । धेहि । अविहुतम् ॥ १ ॥

हे पाप्मन् पापाभिमानिदेव मा माम् अव सृज त्वत्सकाशाद् विमोचय । वशी^४
सर्वस्य वशयिता त्वं नः अस्मान् सं^५ मृडयासि^५ सम्यङ् मृडय सुखय । मृड सुखने ।
अस्मात् लेटि आडागमः । हे पाप्मन् अविहुतम् अपीडितं मा मां भद्रस्य भन्दनीयस्य
सुकृतस्य फलभूते लोके स्वर्गादौ आ धेहि स्थापय । अविहुतम् इति । ह्वृ कौटिल्ये ।
'हु ह्वरेच्छन्दसि' (पा ७, २, ३१) इति निष्ठायां हुभावः ।

यो नः^६ पाप्मन् न जहासि तमु त्वा जहिमो वयम् ।

पथामनु^७ व्यावर्तनेऽन्यं पाप्मानु पद्यताम् ॥ २ ॥

यः । नः । पाप्मन् । न । जहासि । तम् । जुं इति । त्वा । जहिमः । वयम् ।

पथाम् । अनु । विऽआवर्तने । अन्यम् । पाप्मा । अनु । पद्यताम् ॥ २ ॥

हे पाप्मन् यस्त्वं नः अस्मान् न जहासि न परित्यजसि । ओहाक् त्यागे इति धातुः ।
तमु तमेव त्वा त्वां पथाम् चतसृभ्यो दिग्भ्य आगतानां मार्गणाम् अनुव्यावर्तने^८ यस्मिन्

१. मन्या पै १९, ५, ४.

२. अदस्ताः पै.

३. भद्रेषु धामस्वा त्वं पै १९, १९, १.

† तु. RW.; वैतु. मूको. (तु. शंपा. Wh.) शंपा. पाप्मन्.

४. तु. मंपा.; वैतु. P, J, (७१)

पाप्मन्; P^२ पाप्मन्.

५. वैतु. मंपा. द्र.

६. भजनीयस्य S'.

७. मा पै १९,

१९, २.

८. पयोऽभि पै १९, १९, ३.

९. पाप्मन् P, J.

प्रदेशे चतुष्पथलक्षणे अनुप्राप्ताः परस्परं व्यावर्तन्ते तत्र देशे वयं जहिमः । अनेन अनुष्ठितेन कर्मणा बलात् परित्यजामः । 'जहानेज्' (पा ६,४,११३) इति इत्त्वम् । पथाम् इति । 'भरय टेलोपः' (पा ७,१,८८) इति टिलोपे उदात्तनिवृत्तिस्वरेण विभक्तेरुदात्तत्वम् । अनुव्यावर्तन्तेऽस्मिन्निति अनुव्यावर्तनो देशः । अधिकरणे ल्युट् । तत्र त्यक्तः पाप्मा अन्यम् अस्मद्द्रेष्यम् अनु पथाम् अनुप्रविशतु ।

अन्यत्रास्मन्न्युज्यतु 'महस्राक्षो 'अमर्त्यः' ।

'यं द्वेषाम् तमृच्छतु' यम् द्विष्मस्तमिज्जहि ॥ ३॥

अन्यत्र । अस्मत् । नि । लुच्यतु । महस्राऽअक्षः । अमर्त्यः ।

यम् । द्वेषाम्^१ । तम् । ऋच्छतु । यम् । ऊं इति । द्विष्मः । तम् । इत् । जहि ॥ ३ ॥

अस्मत् अस्मत्तः अन्यत्र गतस्याक्षः इन्द्रवत् प्रसह्यकारी अमर्त्यः अमरणधर्मा देव-
रूपः पाप्मा न्युन्यतु नितरां गच्छतु । उच समवाये । एतदेव विव्रियते — यं शत्रुं वयं
द्वेषाम द्विष्मः तम् ऋच्छतु पापं गच्छतु । ऋ गतौ । शपि 'पात्रा' (पा ७,३,७८) इत्यादिना
ऋच्छादेशः । पुनरपि यम् एव वयं द्विष्मः ताम् तमेव जहि नाशय । द्वेषामेति ।
द्विपेलोति 'आहुतमयं पात' (पा ३,४,९२) इति आडागमः । पिङ्गद्भावेन छित्वाभावात्
लघूपधगुणः ।

इति तृतीयेऽनुवाके तृतीयं सूक्तम् ।

गृहादिषु कपोतोलूकप्रवेशशान्त्यर्थं शान्त्युदकाभिमन्त्रणे विनियुक्तमहाशान्ति-
गणे 'देवाः कपोतः' (अ ६,२७) 'ऋचा कपोतम्' (अ ६,२८) 'अमृतं हेतिः' (अ ६,२९) इति
त्रयस्तृचा आवर्पनीयाः । तद् उक्तं कौशिकेन — "पतात्रम्यो 'देवाः कपोतः', 'ऋचा कपोतम्',
'अमृतं हेतिः' इति महाशान्तिम् आवर्तते" (कौसू ४६,७) इति ।

'ऋचा कपोतम्' इति तृचस्य पूर्वतृचेन सह उक्तो विनियोगः ।

अत्र 'परिमे' 'आग्निम्' (अ ६,२८,२) इत्यनया ऋचा कपोतोलूकप्रवेशशान्त्यर्थमेव गाम्
अग्निम् आनीय शालां कपोतप्रवेशस्थलं वा त्रिः परिभ्रामयेत् । सूचितं हि —
"परिमे 'अग्निम्' इत्यग्नं गाम् आशयं नाशं कारयमाणस्त्रिः शालां परिणयति" (कौसू
४६,८) इति ।

देवाः कपोतं इषितो यदिच्छन् दूतो निर्ऋत्या इदमाजगाम ।

तस्मा अर्चाम कृण्वाम निष्कृतिं शं नो अस्तु द्विपदे शं चतुष्पदे ॥ १ ॥

१. 'स्त्राज्योऽम' पै १९,१९,२.

२. यो नो द्वेष्टि तं गच्छ पै.

३. द्वेषाम् P.

४. वैतु. संपा. द्र.

५. निःकृ" A,D,S^m,P³,M,W,T; निःकृ" Cs.

देवाः । कपोतः । इषितः । यत् । इच्छन् । दूतः । निःऽकृत्याः । इदम् । आऽजगाम ।
तैस्म । अर्चाम् । कृणवाम । निःऽकृतिम् । शम् । नः । अस्तु । द्विऽपदे । शम् । चतुऽपदे ॥ १ ॥

हे देवाः निर्ऋत्याः पापदेवताया दूतः कर्मकरः इषितः प्रेषितः कपोतः कपोता-
ख्यः पक्षी यद् वाधनम् इच्छन् इदम् अस्मदीयं गृहम् आजगाम आगतवान्
तस्मै तन्नित्यर्थम् अर्चाम् युष्मान् हविषा पूजयाम । निःकृतिम् तद्दोषशान्तिं कृणवाम
करवाम । नः अस्माकं द्विपदे पादद्वयोपेताय पुत्रभृत्यादये शम् चतुष्पदे पादचतु-
ष्टयोपेताय गवाश्वादये च शम् रोगादीनां शमनं कपोतप्रवेशजनितदोषशान्तिश्च
अस्तु भवतु ।

शिवः कपोत इषितो नो अस्त्वनगा देवाः शकुनो गृहं नः^१ ।
अग्निर्हि विप्रो जुषतां हविर्नः परि हेतिः पक्षिणी नो वृणक्तु ॥ २ ॥

शिवः । कपोतः । इषितः । नः । अस्तु । अनागाः । देवाः^२ । शकुनः । गृहम् । नः ।
अग्निः । हि । विप्रः । जुषताम् । हविः । नः । परि । हेतिः । पक्षिणी । नः । वृणक्तु ॥ २ ॥

हे देवाः इषितः निर्ऋतिदेवतया प्रेषितः कपोतः नः शिवः सुखकरः अस्तु
भवतु । अनागाः अनपराधकः शकुनः पक्षी नः अस्माकं गृहं न पीडयतु । हि
यस्माद् एवं तस्माद् विप्रो मेधावी अग्निः नः अस्मदीयं हविर्जुषताम् सेवताम् ।
तत्प्रसादात् पक्षिणी पक्षोपेता कपोताख्या हेतिः हननसाधनम् आयुधं नः अस्मान्
परि वृणक्तु परिवर्जयतु ।

हेतिः पक्षिणी न दभात्यस्मान् आष्टी^३ पदं कृणुते अग्निधाने ।

शिवो गोभ्य उत पुरुषेभ्यो नो^४ अस्तु मा नो देवा इह हिंसीत् कपोतः ॥ ३ ॥

हेतिः । पक्षिणी । न । दभाति । अस्मान् । आष्टी इति । पदम् । कृणुते । अग्निऽधाने ।

शिवः । गोभ्यः । उत । पुरुषेभ्यः । नः । अस्तु । मा । नः । देवाः । इह । हिंसीत् । कपोतः ॥ ३ ॥

पक्षिणी पक्षाभ्यां युक्ता हेतिः हननसाधनम् अस्मान् न दभाति न हिनस्तु ।
सा^५ च आष्टी आष्ट्र्यां व्यातायाम् अरण्यान्याम् अग्निधाने दावाग्निसंचारस्थाने
पदं कृणुते पादप्रसारं करोतु । अस्मत्तो विनिर्गच्छत्वित्यर्थः । यद्वा अश्नन्ति

१. गृहेषु ऋ १०, १६५, २ पै १९, १३, १४.

२. देवाः P.

३. °नाष्ट्र्यां ऋ १०,

१६५, ३.

४. शं नो ऋ. पै १९, १३, १५.

५. °भ्यश्च पुरुषेभ्यश्च ऋ.

६. स S'.

७. अरण्यानाम् S'.

अस्यां^१ जना इति आप्त्नी पचनशाला तस्याम् अग्निधाने अग्निनिधानस्थाने इति योज्यम् । तथा गोभ्यः पुष्पेभ्यश्च नः अस्माकं संबन्धिभ्यः शिवः सुखकरः अस्तु भवतु । हे देवाः इह अस्मिन् गृहे युष्मदनुग्रहाद् अयं कपोः पक्षी नः अस्मान् मा हिंसात् मा बाधिष्ट ।

ऋचा कपोतं नुदत प्रणोदमिषं मदन्तः परि गां नयामः^२ ।

संलोभयन्तो^३ दुरिता^४ पदानि^५ हित्वा न ऊर्जं प्र पदात्^६ पथिष्ठः^७ ॥ १ ॥

ऋचा । कपोतम् । नुदत । प्रणोदम् । इषम् । मदन्तः । परि । गाम् । नयामः ।

संलोभयन्तः । दुःइता । पदानि । हित्वा । नः । ऊर्जम् । प्र । पदात् । पथिष्ठः ॥ १ ॥

हे देवाः ऋचा अनेन मन्त्रेण कपोताख्यं पक्षिणं प्रनोदम् प्रकर्षेण नोदनीयं प्रेरणीयं यथा स्यात् तथा नुदत अस्मद्गृहात् प्रेरयत । वयं च उपम अन्नं प्राप्य मदन्तः तृप्ताः सन्तः गां परि नयामः परितः सर्वतः संचारयामः । गोसंचारणेन शान्तिं कुर्म इत्यर्थः । किं कुर्वन्तः । दुरिता दुरितानि दुर्गतिनिमित्तानि पदानि कपोतस्य पादनिधानस्थानानि संलोभयन्तः सम्यक् प्रमार्जयन्तः । स च नः अस्माकम् ऊर्जम् बलकरं पचनशालास्थम् अन्नं हित्वा त्यक्त्वा पथिष्ठः^८ पततां पक्षिणां श्रेष्ठः सन् प्र पदात्^९ प्रपतेत् प्रगच्छतु । पल्लु गतौ । अस्मात् लेटि आडागमः । पथिष्ठ इति अस्मादेव तृजन्ताद् आतिशायनिक इष्टम् । 'पुरिष्टमेयम्' (पा ६, ४, १५४) इति तृलोपः ।

परीमेऽग्निमर्पतं^१ परीमे गामनेपत ।

देवेष्वकृत श्रवः क इमाँ आ दधर्पति ॥ २ ॥

परि । इमे । अग्निम् । ^१ अर्पत । परि । इमे । गाम् । अनेपत ।

देवेषु । अकृत । श्रवः । कः । इमान् । आ । दधर्पति ॥ २ ॥

इमे ऋत्विजः कपोतप्रवेशशान्त्यर्थम् अग्निं पर्यर्पत । परितो होमार्थं गृहे प्रापयन्नित्यर्थः । तथा इमे गां पर्यनेपत परितो गृहम् अगमयन् । तथा देवेषु अग्न्यादिषु श्रवः हविलक्षणम् अन्नम् अकृत अकृतपत । एवं शान्तौ कृतायाम् इमान् अस्मदीयान् पुष्पान् को नाम हिंसकः आ दधर्पति आधृष्टान् बाधितान् करोति ।

१. अस्मिन् S.

२. नयध्वम् ऋ १०, १६५, ५.

३. संलोभयन्तो ऋ. पै १९, १३, १६.

४. दुरितानि ऋ.

५. विद्वाँ ऋ.

६. पततात् ऋ. पै. गा.

७. पथिष्ठः Cs;

पथिष्ठः सान्त^३. ऋ. पै. गा.

८. वैतु. संपा. द.

९. "मैऽग्नि" D, K, S^m, V; "मैरिपत

A, D, R, S^m, Cs, P³, M, W, I; रिपतु K²; पर्यग्निमर्हपत ऋ १०, १५५, ५ मा ३५, १८ पै १०,

१, १३.

१०. अरिपत Cp.

यः प्रथमः प्रवर्तमाससाद बहुभ्यः पन्थामनुपस्पशानः^१ ।

योऽस्येशे^२ द्विपदो यश्चतुष्पदस्तस्मै यमाय नमो अस्तु मृत्यवे ॥ ३ ॥

यः । प्रथमः । प्रवर्तम् । आससाद । बहुभ्यः । पन्थाम् । अनुपस्पशानः ।

यः । अस्य । ईशे । द्विपदः । यः । चतुःस्पदः । तस्मै । यमाय । नमः । अस्तु । मृत्यवे ॥ ३ ॥

यो यमो बहुभ्यः अन्येभ्यो देवेभ्यः प्रथमः प्रथमभावी मुख्यः सन् प्रवर्तम् प्रवणवन्तं पन्थाम् पन्थानं मार्गम् आससाद प्राप । किं कुर्वन् । अनुपस्पशानः अनुक्रमेण सर्वान् प्राणिनः स्पृशन् परिगणयन् । अयम् अद्य मारयितव्यः अयं श्वः अयं परश्वः इत्येवम् आकलयन्नित्यर्थः । यो यमः अस्य द्विपदः पादद्वयोपेतस्य मनुष्यादेः प्राणिजातस्य ईशे ईष्टे यश्चास्य चतुष्पदः गवादेरीष्टे तस्मै यमाय मृत्यवे मृतिकारिणे देवाय नमो अस्तु नमस्कारो भवतु ।

इति तृतीयेनुवाके चतुर्थं सूक्तम् ।

‘अमून् हेतिः’ इति तृचस्य पूर्वसूक्तेन सह उक्तो विनियोगः । सूत्रं च तत्रैवोदाहृतम् ।

‘देवा इमम्’ (अ. ६, ३०, १) इत्यृचा पौनसिरसवे मन्थाभिमर्शनादीनि कर्माणि कुर्यात् । सूत्रितं हि - “‘देवा इमं मधुना संयुतं’ यवम्’ इति ‘पौनसिलं मधुमन्थं सहिरण्यं संपातवन्तम्’” (कौसू. ६६, १५) इति ।

‘यस्ते मदः’ (अ. ६, ३०, २; ३) इति द्वाभ्याम् ऋग्भ्यां शमीलवनपापलक्षणशान्त्यर्थं शमीवल्लेन शिरस्युद्रापयेत् । सूत्रितं हि — “‘यस्ते मदः’ इति शमीलूनपापलक्षणयोः ‘शमीशमकेनाभ्युद्य वापयति । अधिशिरः^३’” (कौसू. ३१, १; २) इति ।

‘आयं गौः’ इति तृचेन पृश्निषवे गोरभिमर्शनसंपातादीनि कर्माणि कुर्यात् । “‘आयं गौः पृश्निः’ (अ. ६, ३१), ‘अयं सहस्रम्’ (अ. ७, २३) इति पृश्निं गाम्” (कौसू. ६६, १४) इति कौशिकसूत्रात् ।

तथा आधाने आहितस्य आहवनीयाग्नेः अनेन तृचेन उपस्थानं कुर्यात् । “‘आहितम्’ आहवनीयम् ‘आयं गौः’ इत्युपतिष्ठते” (वैताश्रौ. ६, ३) इति हि वैतानं सूत्रम् ।

द्वादशाहे अविवाक्येऽहनि मानसस्तोत्रम् अनेन तृचेन अनुमन्त्रयेत् । “‘आयं गौः’ इति चानुमन्त्रयेत्” (वैताश्रौ. ३३, २८) इति वैतानं सूत्रम् ।

१. ‘शानम्’ ऋ. १०, १४, १.

२. योऽस्ये° D, K, S^m, V.

३. द्विपदः P.

४. संजितं शंपा.

५. ‘नःशिलं’ Bl.

६. ‘नाध्युवापयत्यधि°’ S’; ‘शमीशम्याकेनाभ्यु°’ Bl.

७. आक्षितं S’.

अमून् हेतिः पतत्रिणी न्येति यदुलूको वदति मोचमेतत् ।

यद् वा कपोतः पदमग्नौ कृणोति ॥ १ ॥

अमून् । हेतिः । पतत्रिणी । नि । एत् । यत् । उलूकः । वदति । मोचम् । एतत् ।

यत् । वा । कपोतः । पदम् । अग्नौ । कृणोति ॥ १ ॥

अमून् दूरे दृश्यमानान् अस्मदीयान् शत्रून् पतत्रिणी पक्ष्यात्मिका हेतिः नि एत् नितरां गच्छतु । उलूकः वृको वा अशोभनं वदति एतद् मोचम् निर्वर्ण्य भवतु । वाशब्दः अप्यर्थे । कपोतः कपोताख्यः पक्षी अशुभसूचनाय यत् पदम् अग्नौ पचनाग्नि-समीपे कृणोत करोति । तदपि निर्वर्ण्य भवत्वित्यर्थः ।

'यौ ते दूतौ' निर्कृत 'इदमेतोऽग्रहितौ' ग्रहितौ वा गृहं नः ।

'कपोतोऽलूकाभ्यामपदं' तदस्तु ॥ २ ॥

यौ । ते । दूतौ । निः । उक्ते । इदम् । आ । उतः । अग्रऽहितौ । प्रऽहितौ । वा । गृहम् । नः ।

कपोतऽलूकाभ्याम् । अपदम् । तत् । अस्तु ॥ २ ॥

हे निर्कृते पापदेवते मे त्वदीयौ कपोतोऽलूकात्मकौ यौ दूतौ अग्रहितौ त्वया अग्रेषितौ प्रहितौ वा प्रेषितौ वा नः अस्माकम् इदं गृहम् एतौ आगतौ तद् गृहं ताभ्यां कपोतोऽलूकाभ्याम् अपदम् अनाश्रयभूतम् अस्तु भवतु ।

अवीरहत्यायेदमा 'पपत्यात्' सुवीरताया इदमा संसद्यात् ।

पराङ्मुख 'परा' वद' पराञ्चीमनु संवतम् ।

यथा' समस्य त्वा 'गृहेऽग्रं' प्रतिचाकेशानाभूकं' प्रतिचाकेशान् ॥ ३ ॥

अवीरऽहत्यायै । इदम् । आ । पपत्यात् । सुवीरतायै । इदम् । आ । संसद्यात् ।

पराङ् । एव । परा । वद । पराञ्चीम् । अनु । समऽवतम् ।

यथा । समस्य । त्वा । गृहे । अग्रम् । प्रातःचाकेशान् । आभूकम् । प्रतिऽचाकेशान् ॥ ३ ॥

इदं कपोतोऽलूकजनितं दुर्निमित्तम् अवीरहत्यायै अवीरहननाय अस्मदीयानां वीराणाम् अहिंसनाय आ पपत्यात् आपद्यताम् । अवकल्पताम् इत्यर्थः । तथा अस्माकं

१. सर्वत्र द्विवचनस्थान एकवचनम् पं. १९, २७, १२. २. आजगामाप्र' पं. ३. "ल्लृ पदं पं. ४. वेतु. मं. २. ५. जगम्यात् पं. १९, २७, १२. ६. परावतं पं. २०, २७, ७. सुधा? पं. ८. गृहे' K, Km, V. ९. "शान् निरस्ते पं.

सुर्वीरतायै शोभनवीरसद्भावाय इदं दुर्निमित्तं परामेव^१ परावतम्^१ । परावत् इति दूरनाम । अत्यन्तदूरदेशम् परावीम् पराङ्मुखम् अपरावृत्तं संवतम् संप्राप्तम् अनुलक्ष्य आ ससद्यात् आसीदितुं प्राप्नोतु । हे कपोतात्मक दूत यमस्य स्वामिनो गृहे त्वा त्वां यथा येन प्रकारेण अरसम् निःसारं प्रतिचाकशान् प्रतिपश्येयुः तत्रत्या जनाः तथा आभूकम् आगतवन्तमेव केवलं त्वां प्रतिचाकशान् प्रतिपश्येयुः ।

‘देवा इमं’ मधुना ‘संयुतं यवं’ ‘सरस्वत्यामधि’ ‘मृणावचकृषुः’ ।

इन्द्र आसीत् सीरपतिः शतक्रतुः कीनाशा आसन् मरुतः सुदानवः ॥१॥

देवाः । इमम् । मधुना । सम्ऽयुतम् । यवम् । सरस्वत्याम् । अधि । मृणौ । अचकृषुः ।

इन्द्रः । आसीत् । सीरऽपतिः । शतक्रतुः । कीनाशाः । आसन् । मरुतः । सुदानवः ॥ १ ॥

मधुना मधुररसेन क्षौद्रेण वा संजितम्^१ संप्राप्तं यवम् दीर्घशूकम् इमं धान्यविशेषं सरस्वत्याम् अधि सरस्वत्याख्याया नद्याः समीपे मृणौ मनुष्यजातौ देवाः अचकृषुः कृतयन्तः । दानीं कर्षणेन भूमौ तद् धान्यम् उत्पादयितुं शतक्रतुः इन्द्रः सीरपतिः हलस्याधिष्ठाता स्वामी आसीत् । सुदानवः शोभनदाना मरुतः कीनाशाः कर्षका आसन् ।

यस्ते मदोवकेशो विकेशो येनाभिहस्यं पुरुषं कृणोषि ।

आरात् त्वदन्या वनानि वृक्षि त्वं शमि शतवल्शा^१ वि रोह ॥ २ ॥

यः । ते । मदः । अवकेशः । विकेशः । येन । अभिऽहस्यम् । पुरुषम् । कृणोषि ।

आरात् । त्वत् । अन्या । वनानि । वृक्षि । त्वम् । शमि । शतवल्शा^१ । वि । रोह ॥२॥

हे शमि ते तव संबन्धी यो मदः हर्षः अवकेशः अवमतकेशोत्पादकः विकेशः केशविगमनहेतुश्च भवति । येन मदेन अभिहस्यम् अभितो हसनीयं पुरुषं कृणोषि करोषि । अहमपि त्वत्तः अन्या अन्यानि त्वद्यतिरिक्तानि आरात् दूरवर्तीनि वनानि वृक्षि वृश्चामि । हे शमि त्वं शतवल्शा शतशाखा सती वि रोह विविधं प्ररूढा भव ।

बृहत्पलाशे सुभगे वर्षवृद्ध ऋतावरि । मातेव पुत्रेभ्यो मृड केशेभ्यः शमि ॥ ३ ॥

बृहत्ऽपलाशे^१ । सुऽभगे । वर्षऽवृद्धे । ऋतऽवरि ।

माताऽईव । पुत्रेभ्यः । मृड । केशेभ्यः । शमि ॥ ३ ॥

१. वैतु. मंषा. द्र. २. एतमु त्वं काठ १३, १५ तैत्रा २, ४, ८, ७ मन्त्रा २, १, १६ आपश्चौ

६, ३०, २० पाण्ड ३, १, ६; देवा एतं पै ९, ८, २. ३. संयुक्तं पै. ४. सरस्वत्या अधि काठ. तैत्रा.

आपश्चौ. पाण्ड. ५. माना अचकृषुः काठ.; मृणाव^१ तैत्रा. आपश्चौ. पाण्ड.; वनावचकृषि मन्त्रा.

६. °बल्शा A, D, Sm, P^२, P^३, M, K^२, Kp; °बल्शा RW.

७. ऊर्ध्वस्वप्न पै १९, २४, ५०.

हे बृहत्पलाशे । बृहन्ति महान्ति समधिकानि पलाशानि पर्णानि यस्याः सा बृहत्प-
लाशा । हे सुभगे सौभाग्यकारिणि हे वर्षवृद्धे वर्षेणैव वृद्धे । अपुरुषप्रयत्नसिद्धे इत्यर्थः ।
हे ऋतावरि । ऋतम् उदकं सत्यं यज्ञो वा तद्वति । ऋतशब्दात् 'छन्दसीवनिपौ' (पावा ५, २,
१०९) इति मत्वर्थीयो वनिप् । 'वनो र च' (पा ४, १, ७) इति डीब्रेफौ । एवंभूते हे शमि
पुत्रेभ्यो मातेव केशेभ्यो मूल^१ मृडय । यथा माता पुत्रान् अभिवर्धयति तथा केशान् वर्धये-
त्यर्थः ।

आयं गौः पृश्निरक्रीदसदन्मातरं पुरः^२ । पितरं च प्रयन्तस्व^३ ॥ १ ॥

आ । अयम् । गौः । पृश्निः । अक्रीत् । असदत् । मातरम् । पुरः ।

पितरम् । च । प्रयन् । स्व^३ ॥ १ ॥

गौः गमनशीलः पृश्निः प्राष्टवर्णो व्याप्ततेजा अयं सूर्यः आ अक्रीत् आक्रान्तवान् ।
उदयाद्रिशिखरम् इति शेषः । आक्रम्य च पुरः पुरस्तात् पूर्वस्यां दिशि परिदृश्यमानः
मातरम् सर्वस्य भूतजातस्य जननीं भूमिम् असदत् स्वरश्मिभिर्व्याप्नोत् । षट् लृ विशरण-
गत्यवसादनेषु । अस्मात् लुङि लृदित्वात् च्लेः अङ् आदेशः । ततः पितरम् वृष्टिलक्ष-
स्य रेतसो निषेकेण सर्वस्य जगत उत्पादकं स्वः स्वर्लोकम् चकाराद् अन्तरिक्षं च
प्रयन् प्रगच्छन् । पश्चाद् व्याप्नोतीत्यर्थः । स एव वृष्ट्युदकलक्षणस्य अमृतस्य दो-
हनाद् गौरित्युच्यते ।

1908

अन्तश्चरति रोचना अस्य प्राणादपानतः^४ । व्यख्यन्महिषः स्व^५ ॥ २ ॥

अन्तः । चरति । रोचना । अस्य । प्राणात् । अपानतः । वि । व्यख्यत् । महिषः । स्व^५ ।

प्राणात् प्राणनव्यापाराद् अनन्तरम् अपानतः अपाननव्यापारं कुर्वतः अस्य
प्राणिजातस्य शरीरमध्ये मुख्यप्राणात्मना रोचना रोचमाना सूर्यप्रभा अन्तः मध्ये चरति
वर्तते । महिषः । महन्नामैतत् । महान् अधिभूतं वर्तमानः स्वः स्वर्गोपलक्षितम् उप-
रितनं समस्तं लोकं व्यख्यत् विचष्टे प्रकाशयति । चष्टिः प्रश्यतिकर्मा । छान्दसो लुङ् ।
'अस्यतिवक्ति' (पा ३, १, ५२) इति च्लेः अङ् आदेशः ।

E. C. G. S.

१. वैतु. मंपा. द्र. २. °दसनन् तै १, ५, ३, १. ३. पुनः तै. पै. १९, ४५, ११ [मूको.].
४. सुवः तै. ५. अर्णवे अ° मै १, ६, १; रोचनास्य RW. क्र १०, १८९, २ मा ३, ७ कौ २, ७२६;
°ना यस्य पै १९, ४१, १२. ६. °पानती क्र. मा. कौ. तै. पै. (मंपा. अपऽअनती).
७. व्याख्यन् पै [मूको.]. ८. सुवः K^m, तै.; दिवम् क्र. मा. मै. पै.

त्रिंशद्दामा^१ वि राजति^२ वाक् पतङ्गो^३ अशिश्नियत्^४ ।

प्रति^५ वस्तोरहर्द्युभिः^६ ॥ ३ ॥

त्रिंशत् । धाम । वि । राजति । वाक् । पतङ्गः । अशिश्नियत् ।

प्रति । वस्तोः । अहः । द्युभिः ॥ ३ ॥

वस्तोः वासरस्य अहोरात्रस्य अवयवभूतानि त्रिंशन्मुहूर्तात्मकानि धाम धामानि स्थानानि । ^१अहश्चन्द्रः अवधारणे । ^२तस्यैव सूर्यस्य द्युभिः दीप्तिभिः प्रति विराजति विराजन्ते प्रतिक्षणं विशेषेण दीप्यन्ते । व्यत्ययेन एकवचनम् । तथा ^३वाक् त्रयीरूपा पतङ्गः । विभक्तिव्यत्ययः । पतङ्गं पतनशीलं पक्षिवच्छीघ्रगामिनं सूर्यम् अशिश्नियत् आश्रित्य वर्तते । ‘णिश्चिद्रुद्रुभ्यः’ (पा ३, १, ४८) इति च्लेश्चङ् आदेशः । ‘ऋग्भिः पूर्वाह्णे दिवि देव ईयते । यजुर्वेदे तिष्ठति मध्ये अहः । सामवेदेनास्तमये महीयते’ (तैब्रा ३, १२, ९, १) इति तैत्तिरीयकम् ।

इति सायणार्यविरचिते अथर्ववेदार्थप्रकाशे षष्ठकाण्डे तृतीयोऽनुवाकः ।

चतुर्थेऽनुवाके पञ्च सूक्तानि । तत्र ‘अन्तर्दावे’ इति प्रथमं सूक्तम् । तत्र आद्येन तृचेन पिशाचरक्षोजनितभयनिवृत्तये सूत्रोक्तप्रकारेण अग्निं त्रिः प्रदक्षिणं कृत्वा पुरोडाशं जुहुयात् । सूत्रितं हि—“‘अन्तर्दावे’ इति समन्तम् ^१अग्नेर्जपस्त्रिः परिक्रम्य पुरोडाशं जुहोति” (कौसू ३१, ३) इति ।

‘यस्येदमा रजः’ इति तृचेन कृषिकर्मणि क्षेत्रं गत्वा युगलाङ्गलं बध्नाति । अनेनैव तृचेन दक्षिणम् अनङ्वाहं युगे युनक्ति । ततः कर्ता इमं तृचं जपन् प्राचीनं कृषन् तृचसमाप्त्यनन्तरं हालिकाय हलं प्रयच्छेत् । तेन तिसृषु सीतासु कृष्णसु उत्तरसीतान्ते अग्निम् उपसमाधाय पुरोडाशेन इन्द्रं स्थालीपाकेन अश्विनौ च अनेन तृचेन यजन् तस्यामेव सीतायां संपातान् भानयेत् । सूत्रितं हि—“‘यस्येदमा रजः’ ^{१०}इत्यायोजनानाम् अप्ययः’ (कौसू २३, १७) इति ।

तथा सर्वफलकामः अनेन तृचेन इन्द्रं यजते उपतिष्ठते वा । ‘यस्येदमा रजः’ (अ ६, ३३), ‘अथर्वाणम्’ (अ ७, २), अदित्यौरदितिः^{११} (अ ७, ६) इत्यादि सूत्रम् (कौसू ५९, १८) ।

तथा भूमिकर्षणे लाङ्गलसंश्लेषलक्षणोत्पाते तच्छान्त्यर्थं क्रियमाणे शान्त्युदके

१. ^१धाम K, K^m, V, पै १९, ४५, १३ ऋ १०, १८९, ३ मा ३, ८ काठ ७, १३ कौ १, ६३२.
 २. राजद् पै. ३. पतङ्गार्य पै. ऋ. मा. कौ. तै १, ५, ३, १ मै १, ६, १; पतङ्गा काठ. ४. शि-
 श्रियत् पै.; शिश्रिये तै.; अशिश्नियुः काठ.; धीयते ऋ. मा. कौ.; हूयते मै. ५. प्रत्यस्य वह
 द्युभिः तै.; प्रति वा५सुरो अहभिः मै. † ‘रह द्यु’ ऋ. मा. काठ. सा.; ‘रहर्दिवि पै. ६. वैतु.
 मंपा. द्र. ७. तस्यै S'. ८. वाक्च S'. ९. अग्नेः कर्वांमुष्णपूर्णायां जप° B1.
 १०. इत्योयोजना S'. ११. ‘द्यौर्दिते B1.

एतं तृचम् आवपेत् । 'अथ यत्रैतल्लाङ्गले संसृजतः' इति प्रक्रम्य 'अत्र शुनासीराण्यनुयोजयेद्' (कौसू १०६, १; ८) इति सूत्रितम् ।

अन्तर्दावे जुहुता^१ स्वेष्टतद्^२ यातुधानक्षयणं घृतेन^३ ।

आराद्रक्षांसि^४ प्रति दह त्वमग्ने न नो गृहाणामुप तीतपासि^५ ॥ १ ॥

अन्तःऽदावे । जुहुत^१ । सु । एतत् । यातुधानऽक्षयणम् । घृतेन^३ ।

आरात् । रक्षांसि । प्रति । दह । त्वम् । अग्ने । न । नः । गृहाणाम् । उप । तीतपासि ॥ १ ॥

हे ऋत्विजः यातुधानक्षयणम् रक्षोनिवर्हणम् एतत् हविः घृतेन सह दावे^६ दावाग्नौ अन्तः^७ मध्ये सु सुष्ठु जुहुत । हे अग्ने आहुत्याधारभूतस्त्वं रक्षांसि अस्मदुप-द्रवकारिणो राक्षसान् आरात् दूरे प्रति दह भस्मसात् कुरु । नः अस्माकं गृहाणां नोप तीतपासि उपतापकरो मा भूः ।

रुद्रो^८ वो ग्रीवा अशरैत्^९ पिशाचाः^{१०} पृष्टीर्वोपि^{११} शृणातु^{१२} यातुधानाः^{१३} ।

वीरुद्^{१४} वो विश्वतोवीर्या^{१५} यमेन^{१६} समजीगमत् ॥ २ ॥

रुद्रः । वः । ग्रीवाः । अशरैत्^९ । पिशाचाः । पृष्टीः^{१३} । वः । अपि । शृणातु । यातुऽधानाः^{१४} । वीरुत् । वः । विश्वतःऽवीर्या^{१५} । यमेन^{१६} । सम् । अजीगमत् ॥ २ ॥

हे पिशाचाः पिशिताशनाः वः युष्माकं ग्रीवाः गलावयवान् रुद्रः संहर्ता देवः अशरैत् छिनत्तु । हे यातुधानाः वः युष्माकं पृष्टीः पार्श्वास्थीनि स एव रुद्रः अपि शृणातु हिनस्तु । विश्वतोवीर्या सर्वतःप्राप्तवीर्या वीरुत् ओषधिश्च वः युष्मान् यातुधानान् यमेन मृत्युना सम् अजीगमत् संगमयतु ।

अभयं^{१७} मित्रावरुणाविहास्तु^{१८} नोर्चिषात्रिणौ नुदतं^{१९} प्रतीचः^{२०} ।

मा ज्ञातारं^{२१} मा प्रतिष्ठां विदन्त^{२२} मिथो विघ्नानां^{२३} उप यन्तु मृत्युम् ॥ ३ ॥

अभयम् । मित्रावरुणौ । इह । अस्तु । नः । अर्चिषा । अत्रिणः । नुदतम् । प्रतीचः ।

मा । ज्ञातारम् । मा । प्रतिऽस्थाम् । विदन्त । मिथः । विऽघ्नानाः । उप । यन्तु । मृत्युम् ॥ ३ ॥

१. जुहुता A, B, B^h, D, K, K^m, R, S^m, P^३, J, V, Wh.; जुहुष्व पै १९, ११, ६. २. स्वेष्ट-तद् D, K, K^m, R, V. ३. घृतं नः पै. ४. प्र तिरा ह्यग्ने मास्माकं वसूप तीतपन्त पै. ५. जुहुत P^३, J; जुहुत Cp. ६. वैतु. मंवा. द्र. ७. शर्वो पै १९, ११, ७. ८. अशरीत् B^h, K, K^m, V. ९. पिशाचाः P^३, M, I. १०. शृणात्यग्निः पै. यातुधानाः P^३, M, I. ११. विश्वधा वीर्या पै. १२. मृत्युना पै. १३. पृष्टीः J, K. १४. ऽधानाः P. १५. तु. सा.; वैतु. P, P^३, J, Cp. वीर्याः. १६. ऽणा मह्यमस्त्वर्चिषा शत्रून् दहतं प्रतीत्य आगृ ३, १०, ११. † द्यावापृथिवी इहा^० अ ६, ४०, १ पै १, २७, २. ‡ नोग्निनामित्रान् प्रत्योषतां पै. १७. विन्दन्तु आगृ. १८. भिन्दाना आगृ.

हे मित्रावरुणौ नः अस्माकम् इह अस्मिन् देशे अभयम् भयराहित्यम् अस्तु । अर्चिषा तेजसा अत्रिणः अदनशीलान् राक्षसान् प्रतीचः प्रत्यङ्मुखान् अस्मत्तः पराङ्मुखान् नुदतम् निरस्यतम् । ते च निरस्ताः ज्ञातारम् अभिशं स्वामिनं मा विदन्त मा लभन्ताम् । तथा प्रतिष्ठाम् आवासभूमिं मा लभन्ताम् । निराश्रया भवन्त्वित्यर्थः । ते च मिथः परस्परं विघ्नानाः विहन्यमानाः मृत्युम् मरणम् उप यन्तु उपगच्छन्तु ।

‘यस्येदमा रजो युजस्तुजे जना वनं स्वः’ । इन्द्रस्य रन्त्यं बृहत् ॥१॥

यस्य । इदम् । आ । रजः । युजः । तुजे । जनाः । वनम् । स्वः । इन्द्रस्य । रन्त्यम् । बृहत् ॥ १ ॥

यस्येन्द्रस्य इदं रजः रज्जुकं ज्योतिः तुजे तोजनाय शत्रूणां हिंसनाय आयुजः^३ आयोजयति आयुक्तं संनद्धं करोति तस्य इन्द्रस्य रन्त्यम् रमणीयं बृहत् परिवृढं वनम् वननीयं स्वः सुष्ठु प्राप्तव्यं निरतिशयसुखसाधनं वा तेजः हे जनाः^३ । यूयं भजध्वम् इति शेषः । रज इति । रज्जु रागे इत्यस्माद् असुनि ‘रजकरजनरजः—सूपसंख्यानम्’ (पावा ६,४,२४) इति उपधालोपः । युज इति । युजिर् योगे । अस्माच्छान्दसे लुङि च्लेः अङ् आदेशः । तुजे इति । तुज हिंसायाम् । अस्मात् संपदादिलक्षणो भावे क्तिप् । स्वरिति । सुपूर्वाद् अतैर्विच् । रन्त्यम् इति । रमु क्रीडायाम् । अस्मात् ‘क्तिच्क्तौ च संज्ञायाम्’ (पा ३,३,१७४) इति क्तिच् । ‘न क्तिचि दीर्घश्च’ (पा ६,४,३९) इति अनुनासिकलोपदीर्घयोरभावः । अत एव अन्यत्रास्मात्—‘रन्तिर्नामासि दिव्यो गन्धर्वः’ (तैआ ४,११,५) इति । तत्र भवं ज्योतिः रन्त्यम् ।

नाधृषे ‘आ दधृषते धृषाणो धृषितः’ शर्वः ।

पुरा ‘यथा व्यथिः’ श्रव इन्द्रस्य नाधृषे शर्वः ॥ २ ॥

न । ‘आऽधृषे । आ । दधृषते । धृषाणः । धृषितः । शर्वः ।

पुरा । यथा । व्यथिः । श्रवः । इन्द्रस्य । न । ‘आऽधृषे । शर्वः ॥ २ ॥

१. °दमोज आरुजस्तुजो युजो बलं सहः शांश्रौ १८,३,२; °मारजस्तुजो युजो वनं सह ऐआ ५,२,१. † जनं पै १९,२८,१; जने^३ कौ ३,१,३ जै २,४,८. २. नाग्निके शर्वः पै ३. वैतु. मंभा. द्र. ४. आ दधृष दाधृषाणं ऐआ.; आदधृषया । धृषाणं शांश्रौ ५. धृषितं ऐआ. शांश्रौ.; धृषतः पै १९,२८,२. ६. यदीमतिव्यथिः ऐआ.; यथाधिष्टिनः? पै ७. धृषितं सहः ऐआ.; रन्त्यं महत् पै. ८. पपा. ?आधृषे इति W [तु. ऋ १,३९,४ प्रमृ.]—

स च इन्द्रः नाधृषे नाधृष्यते अन्यैर्नाभिभूयते । स च धृषाणः धृष्टः सन्
पेतः । धृषित इति कर्तरि निष्ठा लिङ्गव्यत्ययः । धर्षकं शवः बलम् आदधृषते
‘धपर्यति’^१ अभिभवति । पुरा वृत्रासुरवधकाले व्यथि^२ व्यथाकारि श्रवः^३ श्रूयमाणम्
द्रस्य शवः बलं यथा नाधृषे अन्यैर्नाधृष्यत^४ । तथेदानीमपीति संबन्धः ।

स नो ददातु^५ तां^६ ‘रयिमुं’ पिशङ्गसदृशम् ।

इन्द्रः पतिस्तुविष्टमो^७ जनेष्वा^८ ॥ ३ ॥

॥ नः । ददातु । ताम् । रयिम् । उरुम् । पिशङ्गसदृशम् ।

न्द्रः । पतिः । तुविष्टमः^{१०} । जनेषु । आ ॥ ३ ॥

स इन्द्रः नः अस्मभ्यं तं^२ रयिम् धनं दधातु^३ प्रयच्छतु । कीदृशम् । उरुम्
भूतं^४ पिशङ्गसदृशम् पीतवर्णभं वर्णप्रकर्षयुक्तम् । उत्कृष्टं काञ्चनम् इत्यर्थः ।
स्माद् एवम् उच्यते इति तत्राह—इन्द्रः पतिरिति । स इन्द्रो जनेष्वा आकारः
मुच्चये । सर्वेषु च जनेषु देवमनुष्यादिषु पतिः अधिपतिः इष्टप्राप्त्यनिष्टपरि-
रण्योःकर्ता ।^५ तुविष्टमः बहुतमः प्रभूततमः सर्वप्रकारोत्कर्षवान् इत्यर्थः ।

इति षष्ठकाण्डे चतुर्थेऽनुवाके प्रथमं सूक्तम् ।

‘प्राग्नये वाचम्’ इति पञ्चर्चेन रक्षोग्रहजनितपीडानिवृत्तये समिदाज्यश-
कुल्यन्तानि त्रयोदश द्रव्याणि जुहुयात् । सूत्रितं हि—“‘प्राग्नये’, ‘प्रेतः’ (अ ७,
१४,२) इत्युपदधीत” (कौसू ३१,४) इति ।

‘वैश्वानरो न ऊतये’ (अ ६,३५), ‘ऋतावानं वैश्वानरम्’ (अ ६,३६) इति
चाभ्यां सर्वभैषज्यकर्मणि उदकहरिद्रासर्पिरादिकपायनद्रव्याणि अभिमन्त्र्य पाययेत् ।
वैश्वानरीयाभ्यां पायनम्^{११} (कौसू ३१,५) इति हि सूत्रम् ।

अग्निचयने ‘वैश्वानरो न ऊतये’ इति तृचेन पुरीषाच्छन्नां^{१२} चित्तिं ब्रह्मा अनु-
न्त्रयेत् । “‘वैश्वानरो न ऊतये’ इति चित्तिचित्तिं पुरीषाच्छन्नाम्^{१३} (वैताश्रौ २९,५) इति हि
तानं सूत्रम् ।

प्राग्नये वाचमीरय वृषभाय क्षितीनाम्^{१४} । स नः पर्षदति द्विषः ॥ १ ॥

१. आदधर्षयति S'.

२. वैतु. मंपा. द्र.

३. श्रवं S'.

४. 'धृष्यते S'.

५. दधातु H, पै १९,२८,३.

६. तं ऐआ ५,२,१ शांश्रौ १८,३,२; नो पै.

७. रयिं

रु शांश्रौ.; रयिं रयिं ऐआ.

८. 'तुविष्टमो B, S, सा.; 'तवस्तमो शांश्रौ. ऐआ.

९. जनेषु

शांश्रौ.

१०. तुविष्टमः Cp; पपा? (तु. ऋपपा १,१८६,६ तुविःस्तमः)

११. 'नानि B1.

१२. पुरीषच्छिन्ना S'. १३. क्षितीनाम् S; सा.

प्र । अ॒ग्नये॑ । वाच॑म् । ई॒रय॑ । वृ॒षभा॑य । क्षि॒तीना॑म् ।
सः । नः । प॒र्षत् । अ॒ति । द्विषः॑ ॥ १ ॥

हे स्तोतः अग्नये रक्षसां हन्त्रे देवाय स्तुतिलक्षणां वाचं प्रेरय प्रकर्षेण उच्चारय । कीदृशाय । क्षितीनां^१ मनुष्याणां वृषभाय कामाभिवर्षकाय । सः अग्निः नः अस्मान् द्विषः शत्रून् रक्षःपिशाचादीन् अति पर्षत् अतिपारयतु । पृ पावन-पूरणयोः । अस्मात् लेटि अडागमः । 'सिब्वहुलं लेटि' (पा ३, १, ३४) इति सिप् ।

यो रक्षांसि 'निजूर्वत्यग्निस्तिग्मेन' शोचिषा । स नः पर्षदति द्विषः ॥ २ ॥

यः । रक्षांसि । निजूर्वति । अग्निः । तिग्मेन । शोचिषा । सः । नः । ॥ २ ॥

योऽग्निः तिग्मेन तीक्ष्णेन शोचिषा तेजसा रक्षांसि निजूर्वति निहिनस्ति । स नः इत्यादि गतम् ।

यः परस्याः परावतस्तिरो 'धन्वातिरोचते' । स नः पर्षदति द्विषः ॥ ३ ॥

यः । परस्याः । परावतः । तिरः । धन्व । अतिरोचते । सः । नः । ॥ ३ ॥

योऽग्निः परस्याः परावतः अत्यन्तदूरदेशाद् धन्व मरुभूमिं जलवर्जितं देशं तिरः अन्तर्धाय अनिरोचते अतिशयेन दीप्यते । स नः इत्यादि गतम् ।

यो विश्वाभि विपश्यति भुवना सं च पश्यति । स नः पर्षदति द्विषः ॥ ४ ॥

यः । विश्वा । अभि । विपश्यति । भुवना । सम् । च । पश्यति । सः । नः । ॥ ४ ॥

योऽग्निः विश्वा भुवना विश्वानि भुवनानि अभि विपश्यति अभितः सर्वतो जाठररूपेण प्रदीपादिरूपेण वा विविधं पश्यति सं पश्यति च ऐकरूप्येण सूर्यात्मना प्रकाशयति । स नः इत्यादि गतम् ।

१. क्षतीनाम् S'; वैतु. मंपा. द्र.
०ति वृषां शुक्रेण ऋ १०, १८७, ३.
नो. J.

२. निजूर्व° R; °त्यग्निशुक्रेण पै १९, ४५, ४;
३. विश्वातिरो° पै १९, ४५, २; विश्वाधिरो° पै

यो^१ अस्य पारे रजसः^२ शुक्रो अग्निरजायत^३ । स नः पर्षदति द्विषः ॥५॥

यः । अस्य । पारे । रजसः । शुक्रः । अग्निः । अजायत^४ । सः । नः । ॥५॥

अस्य रजसः पार्थिवस्य लोकस्य पारे अवसाने पर्यवसानभूमौ अन्तरिक्षे
यः शुक्रः निर्मलः सूर्यात्मकः अग्निरजायत उदपद्यत । स नः इत्यादि गतम् ।

वैश्वानरो न ऊतय आ प्र यातु परावतः । अग्निर्नः सुष्टुतीरुप^५ ॥ १ ॥

वैश्वानरः । नः । ऊतये । आ । प्र । यातु । परावतः ।

अग्निः । नः । सुऽस्तुतीः । उप ॥ १ ॥

वैश्वानरः विश्वनरहितः अग्निः नः अस्माकम् ऊतये रक्षणाय परावतः दूर-
देशाद् आ प्र यातु अभिमुखं प्रगच्छतु । गत्वा^६ च सोऽग्निः नः अस्माकं सुष्टुतीः शोभन-
स्तुतीः उप यातु उपगच्छतु ।

वैश्वानरो न आगमदिमं यज्ञं सजूरुप^७ । अग्निरुक्थेष्वंहसु^८ ॥ २ ॥

वैश्वानरः । नः । आ । अगमत् । इमम् । यज्ञम् । सजूरुः । उप ।

अग्निः । उक्थेषु । अंहसु ॥ २ ॥

वैश्वानरोऽग्निः नः अस्मान् आगमत् आगच्छतु । आगत्य च अंहसु अभिगन्त-
व्येषु उक्थेषु अस्माभिः क्रियमाणेषु स्तुतशस्त्रेषु सजूरुः समानप्रीतिः सन् अस्म-
दीयम् इमं यज्ञम् उप गच्छतु ।

वैश्वानरोऽङ्गिरसां^९ स्तोममुक्थं^{१०} च^{११} चाक्लृपत्^{१२} ।

एषु^{१३} द्युम्नं स्वर्यमत् ॥ ३ ॥

वैश्वानरः । अङ्गिरसाम् । स्तोमम् । उक्थम् । च । चाक्लृपत् ।

आ । एषु । द्युम्नम् । स्वर्यः । यमत् ॥ ३ ॥

१. यत् मै २,७,१२ तै ४,२,५,२ तैब्रा ३,७,८,९ पै ५,२७,८. २. तमसः पै. ३. मह-
श्चित्रं ज्योतिरं मै.; चित्रं ज्योतिरं काठ १६,१२; शुक्रं ज्योतिरं तै. पै. तैब्रा. †. 'रजा' A,B,
K^m,R,S^m,P,J,Cs. ४. तन् तै. मै. काठ. तैब्रा. ५. अजायत P,J; अजायत > अजायत
Cp. ६. ऊत्या प्रं मै ३,१६,४. ७. अग्निरुक्थेन वाहसा मा २६,८ मै. आश्रौ ८,
१९,४ शाश्रौ १०,९,१७; अग्निरुक्थीर्णं अंहसः पै १९,९,४. ८. दत्त्वा S'. ९. एमं
सुष्टुतिं मम पै १९,९,५. १०. अङ्गिरोभिस् पै १९,९,६; अङ्गिरोभ्यस् आश्रौ. ११. स्तोमं
यज्ञं पै.; शाश्रौ.; 'म उ' आश्रौ. १२. तु. पै. १३. जीजनत् शाश्रौ.; चाक्लृपत् आश्रौ.
०७ य पै.

वैश्वानरोऽग्निः अङ्गिरसाम् महर्षीणां तत्कर्तृकं स्तोमम् स्तोत्रम् उक्थम् शस्त्रं च 'चक्रपत् कलुप्तं समर्थम् अकार्षीत् । एषु अङ्गिरःसु युष्मन् द्योतमानं यशः अन्नं वा स्वः सुष्ठु अरणीयं प्राप्तव्यम् आ यमत् आगमयत् । यद्वा युष्मन् द्योतमानं स्वः कर्मफलभूतं स्वर्गसुखं प्रापयत् इत्यर्थः ।

इति द्वितीयं सूक्तम् ।

‘ऋतावानं वैश्वानरम्’ इति तृचस्य सर्वरोगभैषज्यकर्मणि पूर्वतृचेन सह उक्तो विनियोगः । सूत्रं च तत्रैवोदाहृतम् ।

‘उप प्रागात् सहस्राक्षः’ (अ ६, ३७) इति तृचेन अभिचारजनितदोषनिवृत्तये अभिमन्त्रितायाः श्वेतमृत्तिकायाः शुने प्रदानम् संपातिताभिमन्त्रितपालाशमणिप्रदानम् इङ्गिडहोमं समिदाधानं वा कुर्यात् (तु. कौसू ४८, २३) ।

‘यो नः शपान्’ (अ ६, ३७, ३) इत्यनया अभिचारकर्मणि विद्युद्धतवृक्षजा एकादश समिध आदध्यात् (तु. कौसू ४८, ३७) ।

ऋतावानं वैश्वानरमृतस्य ज्योतिषस्पतिम् । अजस्रं धर्ममीमहे ॥ १ ॥

ऋतऽवानम् । वैश्वानरम् । ऋतस्य । ज्योतिषः । पतिम् । अजस्रम् । धर्मम् । ईमहे ॥ १ ॥

ऋतावानम् ऋतम् इति सत्यस्य उदकस्य यज्ञस्य वा नामधेयम् । तद्वन्तम् । ‘छन्दसीवनिपौ’ (पावा ५, २, १०९) इति मत्वर्थीयो वनिप् । तथा ऋतस्य यज्ञात्मकस्य ज्योतिषः तेजसः पतिम् स्वामिनम् अजस्रम् अनुपरतं संततं धर्मम् दीप्यमानम् एवंभूतं वैश्वानरम् अग्निम् ईमहे ईयामहे उपसीदामः । उपास्महे इत्यर्थः । ईङ् गतौ । देवादिकः । व्यत्ययेन श्यनो लुक् । यद्वा । ईमहे इति याज्ञोर्कर्मसु पठितम् । अभिलषितं फलं याचामहे इत्यर्थः ।

स विश्वा^१ प्रति चाकलृप^२ ऋतून्सृजते वशी । यज्ञस्य वयं उत्तिरन् ॥ २ ॥

सः । विश्वा^३ । प्रति । चाकलृपे । ऋतून् । उत् । सृजते । वशी । यज्ञस्य । वयः । उत्तिरन् ॥ २ ॥

सः वैश्वानरोऽग्निः विश्वाः^१ सर्वाः प्रजाः प्रति चक्रे^२ तत्तत् फलं प्रापयितुं समर्थो भवति । कृपू सामर्थ्ये । अस्माच्छान्दसो लिट् । स च वशी वशयिता

१. वैतु. मंपा. द्र.

२. भानुमी° शांश्रौ ३, ३, ५.

३. विश्वाः B^h, D, K, K^m, R,

S^m, V, Cs, Cp, P³, I, K²; ये ईदं^१ कौ २, १०५९.

४. प्रतिपत्रैथे^२ कौ.

५. स्वरुत्ति^३ कौ.

पै १९, ४, २.

स्वतन्त्रः सूर्यात्मना ऋतून् वसन्ताद्यान् कालावयवान् उत् सृजते उद्गतान् निर्मिमीते ।
किं कुर्वन् । यज्ञस्य संबन्धि वयः अन्नं हविर्लक्षणम् उत्तिरन् ऊर्ध्वं देवान् प्रापयन् ।

‘अग्निः परेषु^१ धामसु^२ कामो^३ भूतस्य^४ भव्यस्य ।

सम्राडेको^५ वि राजति ॥ ३ ॥

अग्निः । परेषु । धामसु । कामः । भूतस्य । भव्यस्य ।

सम्राडाद् । एकः । वि । राजति ॥ ३ ॥

परेषु उत्कृष्टेषु धामसु स्थानेषु अग्निः एकः एव सम्राट् सम्यग् राजमानः
भूतस्य उत्पन्नस्य भव्यस्य उत्पत्त्यमानस्य च कामः कामयिता कामप्रदो वा भूत्वा
वि राजति विशेषेण दीप्यते ।

उप^६ प्रागात् सहस्राक्षो युक्त्वा शपथो रथम् ।

शप्तारमन्विच्छन् मम^७ वृकं इवाविमतो गृहम् ॥ १ ॥

उप । प्र । अगात् । सहस्रऽअक्षः । युक्त्वा । शपथः । रथम् ।

शप्तारम् । अनुऽइच्छन् । मम । वृकःऽइव । अविऽमतः । गृहम् ॥ १ ॥

सहस्राक्षः इन्द्रः शपथः शापक्रियायाः कर्ता सन् रथं युक्त्वा अश्वाभ्यां
संयोज्य उप अस्मत्समीपं प्रागात् । आगत्य च मम मदीयं शप्तारम् शापकारिणं
शत्रुम् अन्विच्छन्^८ जिघांसतु । तत्र दृष्टान्तः — अविमतः अवीनां स्वामिनः पुरुषस्य गृहं
वृक इव । यथा वृकः आगत्य तदीयान् अवीन् हन्ति तद्वद् इत्यर्थः ।

परि^९ णो वृङ्ग्धि शपथ हृदमग्निरिवा दहन् ।

शप्तारमत्र नो^{१०} जहि दिवो^{११} वृक्षमिवाशनिः ॥ २ ॥

परि । नः । वृङ्ग्धि । शपथ । हृदम् । अग्निःऽइव । दहन् ।

शप्तारम् । अत्र । नः । जहि । दिवः । वृक्षम्ऽइव । अशनिः ॥ २ ॥

हे शपथ नः अस्मान् परि वृङ्ग्धि परिहर मा बाधिष्ठाः इदम्^{१२} शत्रुकुलम्
अग्निरिव दहन् । भस्मसात् कुर्वन्नित्यर्थः । एवं च अत्र अस्मिन् देशे नः अस्माकं

१. अग्निं पीयूषधामसु पै १९, ४, ३. † प्रियेषु मा १२, ११७ कौ २, १०६०; प्रत्नेषु आश्रौ
८, १०, ३. २. अभि पै २०, १७, १. ३. याति पै. ४. अन्विच्छ S', शंपा. नास्ति.
५. हृद° > हृद° Cs; हृदम् A, K, K^m, R, S^m, P, P^२, J, V, Cp; इदम् सा. ६. त्वं पै.
७. दिव्या पै. ८. वैतु. मंपा. द्र.

शपारम् शपकारिणं शत्रुमेव जहि नाशय । दिवः सकाशात् पतितोऽशनिः यथा
वृक्षं निहन्ति तद्वद् इत्यर्थः ।

यो नः शपादशपतः शपतो यश्च नः शपात् ।

शुने पेष्ट्रमिवावक्षामं तं प्रत्यस्यामि मृत्यवे ॥ ३ ॥

यः । नः । शपात् । अशपतः । शपतः । यः । च । नः । शपात् ।

शुने । पेष्ट्रम् । अवक्षामम् । तम् । प्रति । अस्यामि । मृत्यवे ॥ ३ ॥

यः शत्रुः अशपतः अशपकारिणो नः अस्मान् शपात् परुषभाषणेन शपेत् ।
यश्च शपतः शपकारिणो नः अस्मान् शपात् शपेत् । तम् उभयविधं शत्रुं शुने
कौलेयकाय पेष्ट्रम् पिष्टमयं खाद्यमिव अवक्षामम् अवदग्धं कृत्वा मृत्यवे यमाय
प्रत्यस्यामि प्रतिक्षिपामि । अवपूर्वात् क्षायतेः 'क्षायो मः' (पा ८, २, ५३) इति
निष्ठातकारस्य मकारः ।

इति तृतीयं सूक्तम् ।

'सिंहे व्याघ्रे', 'यशो हविः' (अ ६, ३९) इति तृचाभ्यां वर्चस्कामः स्नातक-
सिंहव्याघ्रादीनां सूत्रोक्तानां सप्तानामन्यतमस्य नाभिलोममणिं लाक्षाहिरण्याभ्यां
वेष्टयित्वा संपात्य अभिमन्त्र्य बध्नीयात् ।

तथा आभ्यामेव तृचाभ्यां पालाशादिदशशान्तवृक्षशकलनिर्मितमणिं लाक्षा-
हिरण्यवेष्टितं संपात्य अभिमन्त्र्य वर्चस्कामो बध्नीयात् ।

सूत्रितं हि — "लोमानि जतुना संनह्य^३ जातरूपेणापिधाप्य । 'सिंहे व्याघ्रे', 'यशो हविः'
इति स्नातकसिंहव्याघ्रवस्तवृष्णिवृषभराज्ञां^४ नाभिलोमानि । दशानां शान्तवृक्षाणां शकलान्^५ । एतयोः"
(कौसू. १३, ३-५) इति ।

तथा उत्सर्जनाख्ये कर्मणि आभ्यां तृचाभ्याम् आज्यं हुत्वा रसेषु संपा-
तान् आनयेत् । सूत्रितं हि — 'फल्गुनीपु^६ द्वयान् रसान् उपसादयति' इति प्रक्रम्य
'सिंहे व्याघ्रे', 'यशो हविः', 'यशसं मेन्द्रः' (अ ६, ५८) इत्यादि 'अग्नौ हुत्वा । रसेषु
संपातान् आनीय' (कौसू. १३९, १४-१६) इत्यन्तम् ।

सिंहे व्याघ्र उत या पृदाकौ त्विषिर्ग्नौ ब्राह्मणे सूर्ये या ।

इन्द्रं या देवी सुभगा जजान् सा न ऐतु वर्चसा संविदाना ॥ १ ॥

१. परितो S'.

२. वैतु. मंपा. द्र.

३. संदिह्य B1.

४. 'स्तकृष्णवृष' B1.

५. 'लानि B1.

६. फल्गुनेषु S.

७. वर्ध पै २, १८, १.

८. सा न आगन्

तैत्रा २, ७, ७, १; संयमागात् काठ ३६, १५.

सिंहे । व्याघ्रे । उत । या । पृदाकौ । त्विषिः । अग्नौ । ब्राह्मणे । सूर्ये । या ।
इन्द्रम् । या । देवी । सुभगा । जजान । सा । नः । आ । एतु । वर्चसा । सम्विदाना ॥ १ ॥

सिंहे सहनशीले मृगेन्द्रे व्याघ्रे शार्दूले च या त्विषिः दीप्तिरस्ति उत अपि च
पृदाकौ सर्पे अग्नौ ब्राह्मणे सूर्ये च या दीप्तिरस्ति । त्विष्यात्मिका सुभगा सौभाग्ययुक्ता
या देवी इन्द्रं जजान जनयामास । अत्र सिंहादिषु त्रिषु आक्रमणशक्तिरूपा त्विषिर्विव-
क्षिता अग्न्यादिषु त्रिषु दाहशापतापात्मिका । सा त्विष्यात्मिका देवी वर्चसा अस्मद्भी-
प्सितेन तेजसा संविदाना संजानाना ऐकमत्यं गता नः अस्मान् ऐतु आगच्छतु ।

या हस्तिनि द्वीपिनि या हिरण्ये 'त्विषिरप्सु' गोषु या पुरुषेषु ।

इन्द्रं या देवी सुभगा जजान सा न एतु वर्चसा संविदाना ॥ २ ॥

या । हस्तिनि । द्वीपिनि । या । हिरण्ये । त्विषिः । अप्सु । गोषु । या । पुरुषेषु ।
इन्द्रम् । या । देवी । सुभगा । जजान । सा । नः । आ । एतु । वर्चसा । सम्विदाना ॥

या त्विषिः हस्तिनि गजेन्द्रे द्वीपिनि तरक्षौ हिरण्ये च या त्विषिरस्ति । गजेन्द्रे
तावद् बलोत्कर्षरूपा त्विषिः द्वीपिनि हिंसनरूपा हिरण्ये आह्लादविषयको वर्णोत्कर्षः ।
अप्सु उदकेषु गोषु पुरुषेषु मनुष्येषु च या तत्तदसाधारणरूपा त्विषिरस्ति । या च
सुभगा सौभाग्ययुक्ता त्विष्यात्मिका देवी इन्द्रं जजानेत्यादि पूर्ववद् योजना । अप्सि वति ।
'ऊडिदम्' (पा ६, १, १७१) इति विभक्त्युदात्तत्वम् । गोष्विति । 'सावेकाचः' (पा ६,
१, १६८) इति प्रातस्य विभक्त्युदात्तत्वस्य 'न गोश्वन्साववर्ण' (पा ६, १, १८२) इति
प्रतिषेधः ।

रथे अक्षेष्ट्वृषभस्य वाजे वाते पर्जन्ये वरुणस्य शुष्मे ।

इन्द्रं या देवी सुभगा जजान सा न एतु वर्चसा संविदाना ॥ ३ ॥

रथे । अक्षेष्टु । ऋषभस्य । वाजे । वाते । पर्जन्ये । वरुणस्य । शुष्मे ।
इन्द्रम् । या । देवी । सुभगा । जजान । सा । नः । आ । एतु । वर्चसा । सम्विदाना ॥ ३ ॥

गमनसाधने रथे अक्षेष्टु च तदीयेषु ऋषभस्य सेचनसमर्थस्य पुंगवस्य वाजे वेग-
गमने वाते वायौ पर्जन्ये वृष्टिप्रदे मेघे वरुणस्य तदधिष्ठातृदेवस्य शुष्मे शौषके बले च या
प्रतिनियतस्वभावा त्विषिरस्ति । अन्यत् पूर्ववत् ।

१. गोश्वश्वेषु पुरुषेभ्यः काठ ३६, १५. † °पिरश्वेषु पै २, १८, २ तैत्रा २, ७, ७, १. २. ववर्ध
पै २, १८, १; ४. ३. न आगन् तैत्रा.; इयमागात् काठ. ४. हिरण्ये P, P^२, J. ५. °क्षेष्टु
वृषं पै २, १८, ४ काठ. तैत्रा २, ७, ७, २. ६. वैतु. मंपा. द्र.

राजन्ये^१ दुन्दुभावार्यतायामश्वस्य^२ 'वाजे^३ पुरुषस्य मायौ ।

इन्द्रं^४ या देवी सुभगा^५ जजान^६ सा न^७ ऐतु^८ वर्चसा संविदाना ॥ ४ ॥

राजन्ये^१ । दुन्दुभौ । आश्वस्यतायाम् । अश्वस्य । वाजे^३ । पुरुषस्य । मायौ ।

इन्द्रम् । या । देवी । सुभगा । जजान । सा । नः । आ । ऐतु । वर्चसा । समु^८विदाना ॥

राजन्ये राज्ञोऽभिषिक्तस्य पुत्रो राजन्यः । 'राजश्वशुराद्यत्' (पा ४, १, १३७) 'ये चाभावकर्मणोः' (पा ६, ४, १६८) इति प्रकृतिभावः । 'तित् स्वरितम्' (पा ६, १, १८५) इति स्वरितत्वम् । तस्मिन् राजकुमारे आयतायाम् आयम्यमानायाम् आताड्यमानायां दुन्दुभौ च या त्विषिरस्ति । अश्वस्य वाजे शीघ्रगमने पुरुषस्य मायौ शब्दे उच्चैर्घोषलक्षणे या त्विषिरस्ति । या च त्विष्यात्मिका देवी सुभगा सौभाग्ययुक्ता इन्द्रं देवं जजान जनयामास सा नः अस्मान् वर्चसा तेजसा संविदाना संजानाना ऐतु आगच्छतु । संविदानेति । 'समो गमादिषु विदिप्रच्छि' (पावा १, ३, २९) इति आत्मनेपदम् ।

यशो^१ हविर्वर्धतामिन्द्रजूतं^२ सहस्रवीर्यं^३ सुभृतं^४ सहस्कृतम्^५ ।

प्रसर्त्वाणमनु^६ दीर्घाय^७ चक्षसे^८ हविष्मन्तं^९ मा वर्धय^{१०} ज्येष्ठतातये ॥ १ ॥

यशः । हविः । वर्धताम् । इन्द्रजूतम् । सहस्रवीर्यम् । सुभृतम् । सहःस्कृतम् ।

प्रसर्त्वाणम् । अनु । दीर्घाय । चक्षसे । हविष्मन्तम् । मा । वर्धय । ज्येष्ठतातये ॥ १ ॥

यशः व्यापकम् । अशू व्याप्तौ इत्यस्माद् 'अशोर्देवने युद् च' (पाठ ४, १९१) इति असु-
नि युडागमः । यद्वा फलभूतस्य यशसो हेतुत्वात् तत्कारणं हविरपि यशः । तद्
वर्धताम् समृध्यताम् । कथंभूतम् । इन्द्रजूतम् इन्द्रम् उद्दिश्य अस्माभिः प्रेरितं दत्तं
सहस्रवीर्यम् अपरिमितसामर्थ्ययुक्तं 'सुभृतम् सुष्ठु वर्तमानं परिवर्तमानं सहस्कृतम् सहसः
पराभिभवनक्षमस्य बलस्य कारकं प्रसर्त्वाणम् प्रसरणशीलम् । सू गतौ इत्यस्माद्
यङ्लुगन्तात् ताच्छीलिकश्चानश्' । उद्दिश्यमाना देवता यादृक्परिमाणयुक्तं हविः
कामयते तावत्पर्यन्तं मन्त्रसामर्थ्येन अभिवर्धमानम् इत्यर्थः । तथा च तैत्तिरीयकम्-
'धान्यमसि धिनुहि देवान् इत्याह । एतस्य यजुषो वीर्येण यावदेका देवता कामयते
यावदेका । तावदाहुनिः प्रथते' (तैत्रा ३, २, ६, ४) इति । अनु ईदृशस्य हविषो
वर्धनानन्तरं हविष्मन्तम् तेन हविषा युक्तं मा मां यजमानं दीर्घाय चक्षसे चिरकालभाविने
दर्शनाय ज्येष्ठतातये सर्वश्रेष्ठाय च हे इन्द्र वर्धय समृद्धं कुरु । 'वृकज्येष्ठाभ्यां तिल्तातिलौ

१. क्रन्ये तैत्रा २, ७, ७, १; क्रन्दे काठ ३६, १५. २. वर्धय पै २, १८, ३. ३. न आगन्.
तैत्रा.; इयमांगात् काठ. ४. सहस्रभृष्टि सुकृतं सहस्वत् पै १९, ८, ७. ५. जीवसे पै.
६. सर्वतातये पै. ७. वैतु. मंपा. द्र.

च च्छन्दसि' (पा ५,४,४१) इति तातिल्प्रत्ययः । दीर्घाय चक्षसे प्रसम्प्राणम इति वा संबन्धः ।

अच्छा 'न इन्द्रं यशसं यशोभिर्यशस्विनं' नममाना विधेम ।

स नो रास्व राष्ट्रमिन्द्रजितं तस्य ते रातौ यशसः स्याम ॥ २ ॥

अच्छ । नः । इन्द्रम् । यशसम् । यशःऽभिः । यशस्विनम् । नममानाः । विधेम ।

सः । नः । रास्व । राष्ट्रम् । इन्द्रऽजितम् । तस्य । ते । रातौ । यशसः । स्याम ॥ २ ॥

नः अस्माकम् अच्छ आभिमुख्येन वर्तमानम् इन्द्रं यशसम् यशोरूपं यशसः प्रदातारम् । यशःशब्दात् क्यजन्तात् क्विपि अतोऽलोपयलोपो । 'नमः' (पा ६,१, १६३) इति अन्तोदात्तत्वम् । यशोभिः कीर्तिभिः यशस्विनम् प्रभृतयशस्कम् एवंभृतम् इन्द्रं नममानाः नमस्यन्तः नमस्कारादिभिः पूजयन्तो वयं विधेम परिचरेम । हे इन्द्र स त्वं नः अस्मभ्यम् इन्द्रजितम् इन्द्रेण त्वया प्रेरितं राष्ट्रम् राज्यं राज्यं देहि । रा दानं । तस्य ते तव रातौ दाने यशसः यशस्विनो वयं स्याम भवेम ।

यशा इन्द्रो यशा अग्निर्यशाः सोमो अजायत ।

यशा विश्वस्य भूतस्याहमस्मि यशस्तमः ॥ ३ ॥

यशाः । इन्द्रः । यशाः । अग्निः । यशाः । सोमः । अजायत ।

यशाः । विश्वस्य । भूतस्य । अहम् । अस्मि । यशःस्तमः ॥ ३ ॥

इन्द्रो देवो यशाः यश आत्मन इच्छन् वर्तते । पूर्ववद् यशस्यन्तः क्विपि रूपम् । तथा अग्निरपि यशाः यशस्कामो भवति । तथा सोमश्च यशाः यश इच्छन् अजायत । यथैवम् इन्द्रादयो यशस्विनो जाताः एवं यशाः यशस्कामः अहमपि विश्वस्य भूतस्य सर्वस्य भूतजातस्य देवमनुष्यादेः सकाशाद् यशस्तमः अतिशयेन यशस्वी अस्मि भवामि ।

इति चतुर्थं सूक्तम् ।

'अभयं यावापृथिवी' इति तृचेन ग्रामाद्यभयकामः तस्यैव प्रतिदिशं सप्तर्षीन् यजते उपतिष्ठते वा । सूत्रितं हि—“‘अभयं यावापृथिवी’ (अ ६,८०), ‘अंनोमि’ (अ ६,८८) इति प्रतिदिशं सप्तर्षीन् अभयकामः” (कौसू. ५०,२६) इति ।

तथा सेनाभयनिवृत्त्यर्थं तस्याः प्रतिदिशं सप्तर्षीणां यागम् उपस्थानं वा कुर्यात् । 'अभयानामप्ययः' (कौसू. १६,८) इति सूत्रात् ।

तथा अनेन तृचेन उपाकर्मणि आज्यं जुहुयात् । 'अभिजिति शिष्यान् उपनीय' इति प्रकृत्य सूत्रितम्—'अभयैरपराजितैः XXX आज्यं जुहुयात्' (कौसू ३९,१;७) इति ।

'मनसे चेतने धिये' इति तृचेन गोदानाख्ये संस्कारकर्मणि महाव्रीहिमयं^१ स्थालीपाकं शाल्युदकेन अभ्युक्ष्य अभिमन्त्र्य आयुष्कामं माणवकं प्राशयेत् । सूत्रितं हि—'यथा दैः' (अ २,१५), 'मनसे चेतसे धिये' (अ ६,४१) इति महाव्रीहीणां स्थालीपाकं ययित्वा शाल्युदकेन 'उयसिच्याभिमन्त्र्य प्राशयति' (कौसू ५४,११) इति ।

अभयं द्यावापृथिवी इहास्तु नोभयं सोमः सविता नः कृणोतु ।

अभयं नोऽस्तुर्व^२न्तरिक्षं सप्तऋषीणां च हविषाभयं नो अस्तु ॥ १ ॥

अभयम् । द्यावापृथिवी इति । इह । अस्तु । नः । अभयम् । सोमः । सविता । नः । कृणोतु । अभयम् । नः । अस्तु । उरु । अन्तरिक्षम् । सप्तऋषीणाम्^३ । च । हविषा । अभयम् । नः । अस्तु ॥ १ ॥

हे द्यावापृथिवी द्यावापृथिव्यौ युवयोः प्रसादाद् इह अस्मिन् देशे नः अस्माकम् अभयम् भयराहित्यम् अस्तु । चोरव्याघ्रादिजनितस्य भयस्य निवृत्तिर्भूयाद् इत्यर्थः । तथा सोमश्चन्द्रः सविता सूर्यश्च नः अस्माकम् अभयं कृणोतु करोतु । तथा द्यावापृथिव्योर्मध्ये वर्तमानम् उरु विस्तीर्णम् अन्तरिक्षं नः अस्माकम् अभयम् अस्तु । तत्रत्याद् नेमिनाद् भयं मा भूद् इत्यर्थः । सप्तर्षीणाम्^४ ।

'विश्वामित्रो जमदग्निर्भरद्वाजोऽथ गौतमः ।

अत्रिर्वसिष्ठः कश्यप इत्येते सप्त ऋषयः ॥' (आश्रौप १)

न्येवं प्रमिद्धा ये सप्त ऋषयः सन्ति तेषां संवन्धिना हविषा^५ अस्माभिर्दीयमानेन नः अस्माकम् अभयम् अस्तु । 'सप्तर्षीणाम् इति । सप्त च ते ऋषय इति विग्रह्य 'दिव्संख्ये विग्रहः' (अ २,१,२०) इति समासः ।

अग्नें ग्रामाय प्रदिशश्चतस्र ऊर्जे सुभूतं स्वस्ति सविता नः कृणोतु ।

अश्विन्द्रो अभयं नः कृणोत्वन्यत्र राज्ञामभि यातु मन्युः ॥ २ ॥

अग्नें । ग्रामाय प्रदिशः । चतस्रः । ऊर्जम् । सुभूतम् । स्वस्ति । सविता । नः । कृणोतु । अश्विन्द्रः । अभयम् । नः । कृणोतु । अन्यत्र । राज्ञाम् । अभि । यातु । मन्युः ॥

१. 'व्रीहियं' S'.

२. 'र्वन्त' B, B^h.

३. सप्तर्षीं B^h, पै १, २७, १.

४. 'सप्तर्षीणाम्' P.

५. हविषानः S'.

६. वैतु. मंया. द्र.

७. दधातु पै १, २७, ४.

अश्विन्द्रो B, D, K^h; अश्विन्द्रो K; अश्विन्द्रो पै १, २७, ४.

अस्मै ग्रामाय । षष्ठ्यर्थे चतुर्थी । अस्य ग्रामस्य अस्मदावासभूतस्य प्रदिशश्चतस्रः प्रकृष्टाः प्राच्याद्याश्चतस्रो दिशः । अत्यन्तसंयोगे द्वितीया । प्रागादिसर्वदिक्षु ऊर्जम् अन्नं सुभूतम् सुष्ठु उत्पन्नं खस्ति अविनाशिनामैतत् । अविनाशोपलक्षितं क्षेमम् एतत् सर्वं नः अस्माकं सविता सर्वस्य प्रेरको देवः सूर्यः कृणोतु करोतु । तथा 'अशत्रुः अनुपजातविरोधी इन्द्रो देवः नः अस्माकम् अभयम् शत्रुनिमित्तभयराहित्यं कृणोतु करोतु । तत्प्रसादाद् राज्ञां मन्युः क्रोधः अस्मत्तः अन्यत्र अभि यातु अभिगच्छतु ।

अनमित्रं^१ नो^२ अधराद^३नमित्रं^४ न उत्तरात् ।

इन्द्रानमित्रं^५ नः^६ पश्चाद^७नमित्रं^८ पुरस्कृधि ॥ ३ ॥

अनमित्रम् । नः । अधरात् । अनमित्रम् । नः । उत्तरात् ।

इन्द्र । अनमित्रम् । नः । पश्चात् । अनमित्रम् । पुरः । कृधि ॥ ३ ॥

हे इन्द्र नः अस्माकम् अधरात् । अधरशब्दो दक्षिणदिग्वाची । दक्षिणस्या दिशः अनमित्रम् अमित्राः शत्रवः तद्राहित्यं कुरु । तथा उत्तरात् उत्तरस्या दिशः सकाशाद् नः अस्माकम् अनमित्रम् शत्रुराहित्यं कुरु । 'उत्तराधरदक्षिणादातिः' (पा ५, ३, ३४) इति आतिप्रत्ययः । हे इन्द्र नः अस्माकं पश्चात् पश्चिमदिग्भागात् अनमित्रम् अमित्रराहित्यं कुरु । पुरः पुरस्तात् पूर्वस्या दिशः अनमित्रम् अमित्रराहित्यं कृधि कुरु । 'श्रुशृणुपृकृवृभ्यः' (पा ६, ४, १०२) इति हेर्धिरादेशः ।

मनसे चेतसे धिय आकूतये उत चित्तये ।

मृत्यै श्रुताय चक्षसे विधेम हविषा वयम् ॥ १ ॥

मनसे । चेतसे । धिये । आकूतये । उत । चित्तये ।

मृत्यै । श्रुताय । चक्षसे । विधेम । हविषा । वयम् ॥ १ ॥

मनसे मननसाधनाय सुखाद्यापरोक्ष्यनिमित्ताय इन्द्रियाय । चेतसे । चेतस इत्यादिभिस्तस्यैवावस्थाविशेषा उच्यन्ते । चेतसे सम्यग्ज्ञानसाधनाय । चित्ती संज्ञाने इत्यस्मात् करणे असुन् । धिये ध्यानसाधनाय । आकूतये संकल्पाय । उत अपि च चित्तये यत्संबन्धात् पुरुषश्चेतन उच्यते सा चित्तिः अतीतादिविषयस्मृतिहेतुः । मृत्यै आगामिविषयज्ञानजनन्यै । श्रुताय श्रवणजनितज्ञानाय चक्षसे दर्शनाय चाक्षुषज्ञानाय । सर्वत्र तादर्थ्ये चतुर्थी । मनआदिसिद्धयर्थं वयं हविषा आज्यादिना विधेम परिचरेम ।

१. वैतु. मंपा. द्र.

२. अपिशाचं पै १९, ११, ८.

३. मे का ३, २, ६.

४. 'धरागन' का. काठ ३७, १०.

५. उदक् कृधि का. काठ.

अपानाय व्यानाय प्राणाय भूरिधायसे ।

सरस्वत्या उरुव्यचै विधेम हविषा वयम् ॥ २ ॥

अपानाय । विऽअपानाय । प्राणाय । भूरिऽधायसे ।

सरस्वत्यै । उरुऽव्यचै । विधेम । हविषा । वयम् ॥ २ ॥

अपानाय अपानवायवे । मुखनासिकाभ्यां बहिर्विनिर्गतस्य समीरणस्य पुनरन्तः प्रवेशः अपाननव्यापारोऽपानः । व्यानाय । विविधम् अननम् ऊर्ध्वार्धोवृत्तिपरित्यागेन तस्य समीरणस्य अवस्थानं व्यानः । 'अथ यः प्राणापानयोः संधिः स व्यानः' (छाउ १,३,३) इति हि श्रुतिः । तस्मै । प्राणाय । शरीरस्थस्य प्राणवायोर्मुखनासिकाभ्यां बहिर्विनिर्गमनं प्राणनव्यापारः प्राणः । तस्मै । एवं प्राणापानव्यानवृत्तिभेदेन त्रैधम् 'अवस्थिताय मुख्यप्राणाय भूरिधायसे भूरि बहुलं धारयित्रे । 'बहिर्हार्धोऽन्तर्हार्धश्चन्द्रमि' (पाउ ४,२,१) इति असुन् । तस्य णिद्वद्भावाद् 'आतो युक् चिष्कृतोः' (पा ७,३,३३) इति युगागमः । तथा उरुव्यचै । व्यचतिर्व्याप्तिकर्मा । अस्मात् कर्तरि विच् । उरु बहुलं व्याप्नुवत्यै सरस्वत्यै वाग्देवतायै । 'क्रियाग्रहणं कर्तव्यम्' (पावा १,४,३२) इति कर्मणः संप्रदानत्वाच्चतुर्थी । उदीरितलक्षणं प्राणं सरस्वतीं च हविषा आज्यादिना वयं विधेम परिचरेम ।

मा नो हामिपुर्ऋषयो दैव्या ये तनूपा ये नस्तन्वस्तनूजाः^१ ।

अमर्त्या मर्त्या अभि नः सचध्वमायुर्धत्तं प्रतरं जीवसे नः ॥ ३ ॥

मा । नः । हामिपुः । ऋषयः । दैव्याः । ये । तनूऽपाः । ये । नः । तन्वः । तनूऽजाः ।

अमर्त्याः । मर्त्याः । अभि । नः । सचध्वम् । आयुः । धत्त । प्रऽतरम् । जीवसे । नः ॥ ३ ॥

दैव्याः देवेषु भवा ऋषयः अतीन्द्रियार्थदर्शिनः प्राणाधिदेवताः सप्त ऋषयः नः अस्मान् मा हामिपुः मा परित्यजन्तु । ये ऋषयस्तनूपाः तन्वाः शरीरस्य पातारः ये च नः अस्माकं तन्वः शरीरात् तनूजाः शरीरसंवन्धितयैव इन्द्रियात्मना उत्पन्नाः । ते ऋषयः मा हामिपुः संवन्धः । हे अमर्त्याः अमरणधर्माणो देवाः मर्त्यान् मरणधर्मकान् नः अस्मान् अभि सचध्वम् अभितः प्राप्नुत । नः अस्माकं जीवमे जीवनाय प्रतरम् प्रकृष्टतरम् आयुः जीवनं धत्त प्रयच्छत । दुधाञ् दानधारणयोः ।

इति सायणार्यविरचिते अथर्ववेदार्थप्रकाशे षष्ठकाण्डे चतुर्थोऽनुवाकः ।

१. अवधिस्थिताय S'.

२. °ऋषयो दैव्यास्तनूपावानस्तन्वस् (पै. शुचयस्) तनूजाः

पै १२,१०,२ पैत्रा २,२७,७.

३. मर्त्यं S^m; मर्त्या > मर्त्यं Cs.

४. धुः पै.

५. प्रतिरं

पै.

६. च अध्यात्मं नः S'.

पञ्चमेऽनुवाके पञ्च सूक्तानि । तत्र 'अव ज्यामिव' इति आद्यं सूक्तम् । तत्र आद्येन तृचेन स्त्रीपुरुषयोः स्त्रीविषये पुरुषस्य मन्युविनाशार्थं कुपितं पुरुषं पश्यन् अश्मानम् अभिमन्त्र्य हस्तेन गृहीत्वा 'सखायाविव' इति द्वितीयाम् ऋचं जपन् अश्मानं भूमौ प्रक्षिप्य 'अभि तिष्ठामि' इति तृतीयाम् ऋचं जपन् तस्याश्मन उपरि निष्ठीवेत् ।

तथा तस्मिन्नेव कर्मणि कुपितस्य पुरुषस्य च्छायायाम् अनेन तृचेन धनुरभिमन्त्र्य सज्यं कुर्यात् । एवं पुरुषविषये स्त्रिया मन्युविनाशार्थम् उक्तं कर्म कुर्यात् ।

सूत्रितं हि — " 'अव ज्यामिव' इति दृष्ट्वाश्मानम् आदत्ते । द्वितीययाभिनिदधाति । तृतीययाभिनिष्ठीवति । छायायां सज्यं करोति" (कौसू ३६, २८-३१) इति ।

तथा दीक्षायां यजमानः क्रोधे प्राप्ते एतं तृचं जपेत् । 'अव ज्यामिव' (वैताश्रौ १२, १३) इति चैतानं सूत्रम् ।

सर्वविषयमन्युविनाशार्थम् 'अयं दर्भः' (अ ६, ४३) इति तृचेन दर्भमूलम् ओषधिवत् खात्वा संपात्य अभिमन्त्र्य बध्नीयात् । " 'अयं दर्भः' इत्योषधिवत्" (कौसू ३६, ३२) इति सूत्रात् ।

अव 'ज्यामिव' धन्वनो मन्युं तनोमि ते हृदः ।

यथा 'समनसौ भूत्वा सखायाविव सचावहै ॥ १ ॥

अव । ज्याम्ऽइव । धन्वनः । मन्युम् । तनोमि । ते । हृदः ।

यथा । सम्ऽमनसौ । भूत्वा । सखायौऽइव । सचावहै ॥ १ ॥

धन्वनः धनुर्दण्डात् ज्यामिव यथा आरोपितां ज्यां धानुष्कोऽवरोपयति तथा हे पुरुष ते तव हृदः हृदयाद् मन्युम् क्रोधम् अव तनोमि अवरोपयामि । अपनयामीत्यर्थः । यथा येन प्रकारेण आवां समनसौ समानमनस्कौ परस्पराणुरागयुक्तौ भूत्वा सखायाविव समानख्यानौ सुहृदाविव सचावहै समवेतौ संगतौ एककार्यकारिणौ भवाव । तथा त्वदीयं क्रोधम् अपनयामीत्यर्थः । षच समवाये इति धातुः ।

सखायाविव सचावहा 'अव मन्युं तनोमि ते' ।

अधस्ते 'अश्मनो मन्युमुपास्यामसि यो गुरुः' ॥ २ ॥

१. ज्यामिव हिट् १, १५, ३. २. धन्वि' पै १९, ८, १० [मूको.] हिट्. ३. शुभं पै.
४. मिथः पै. ५. सौमनसौ Rm. ६. सखीकेव (सखिकेव मूको.) पै. ७. वि ते
मन्युं नयामसि पै १९, ८, ११. ८. अश्मना मन्युं गुरुणापि नि दध्मसि पै.

सखायौऽइव । सचावहै । अव । मन्युम् । तनोमि । ते ।
अधः । ते । अश्मनः । मन्युम् । उप । अस्यामसि । यः । गुरुः ॥ २ ॥

सखायाविवेत्यादि उक्तार्थम् । हे क्रुद्ध पुरुष ते त्वदीयं मन्युम् क्रोधं यो गुरुः
गौरवोपेतश्चालयितुमशक्यः अश्मास्ति तस्य अश्मनः अधः अधस्ताद् उपास्यामसि
उपक्षिपामः । 'इदन्तो मसि' (पा ७, १, ४६) ।

अभि तिष्ठामि ते मन्युं 'पाण्यं प्रपदेन च' ।
यथावशो न वादिषो मम चित्तमुपायसि ॥ ३ ॥

अभि । तिष्ठामि । ते । मन्युम् । पाण्यं । प्रपदेन । च ।
यथा । अवशः । न । वादिषः । मम । चित्तम् । उपऽआयसि ॥ ३ ॥

हे क्रुद्ध पुरुष ते तव मन्युम् क्रोधं पाण्यं पादापरभागेन प्रपदेन पादाग्रेण च
अभि तिष्ठामि उपरि तिष्ठामि । 'पादस्य पूर्वापरभागाभ्यां निष्पीडयामीत्यर्थः । यथा
येन प्रकारेण अवशः परवशः सन् न वादिषः न ब्रूयाः प्रतिवचनसमर्थो^३ न भवेः ।
येन च प्रकारेण मम चित्तम् मदीयं मनः उपायसि उपागच्छसि । तथा अभितिष्ठामीति
संवन्धः । वादिष इति । वदेल्लेष्टि अडागमः । 'सिब्वहुलं लेष्टि' (पा ३, १, ३४) इति सिप् ।
'सिब्वहुलं छन्दसि णिङ् कव्यः' (पावा ३, १, ३४) इति स्मरणाद् उपधावृद्धिः ।

अयं दर्भो 'विमन्युकः स्वाय चारणाय च' ।
'मन्योर्विमन्युकस्यायं मन्युश्मन उच्यते ॥ १ ॥

अयम् । दर्भः । विमन्युकः । स्वाय । च । अरणाय । च ।
मन्योः । विमन्युकस्य । अयम् । मन्युऽश्मनः । उच्यते ॥ १ ॥

अयं पुरोवस्थितो दर्भः स्वाय ज्ञातये आत्मसंवन्धिने अरणाय अरातये च विमन्युकः
मन्युविगमनस्य क्रोधापनयनस्य हेतुः । इष्टजनविषयम् अनिष्टजनविषयं तत्कर्तृकं
वा क्रोधं शमयतीत्यर्थः । स्वाय चारणाय चेति परस्परसमुच्चयार्थौ चकारौ ।
'स्वमज्ञानिधनाख्यायाम्' (पाग १, १, ३५) इति गणसूत्रेण ज्ञातिवाचिनः स्वशब्दस्य
सर्वनामसंज्ञायाः पर्युदासात् तत्कार्याभावः । 'यो नः स्वो अरणो यश्च निष्टयो जिघांसति'
(ऋ ६, ७५, १९) इति हि निगमः । उक्त एवार्थो विव्रियते — मन्योरिति । लुप्तनिर्दिष्टोत्र
मत्वर्थप्रत्ययो द्रष्टव्यः । मन्योः मन्युमतः पुरुषस्य शत्रोः विमन्युकस्य परमार्थतो

१. पाणिभ्यां प्रपदाभ्याम् पै १९, ८, १२. २. पदस्य S'. ३. 'समर्था S'.
४. 'मन्यक' पै १९, ३३, ७ [सूको.]. ५. ऽस्तु मे पै.

मन्युरहितस्य आपाततः क्रोधाविष्टस्य आत्मीयस्य च अयं प्रयोगो मन्युशमनः क्रोध-
निवारणोपाय उच्यते विधानज्ञैरभिधीयते ।

अयं यो भूरिमूलः 'समुद्रमवतिष्ठति' ।

दर्भः 'पृथिव्या उत्थितो मन्युशमन उच्यते' ॥ २ ॥

अयम् । यः । भूरिऽमूलः । समुद्रम् । अवऽतिष्ठति ।

दर्भः । पृथिव्याः । उत्थितः । मन्युऽशमनः । उच्यते । ॥ २ ॥

योऽयं पुरोवर्ती भूरिमूलः बहुभिर्मूलैरुपेतः दर्भः समुद्रम् । समुद्रवन्त्यस्माद्
आप इति उदकभूयिष्ठो देशः समुद्रः । तम् अवतिष्ठति अवक्रम्य स्थितो भवति । यद्वा
समुद्रम् इति अन्तरिक्षनाम । सैव व्युत्पत्तिः । अन्तरिक्षम् आक्रम्य अवस्थित
इत्यर्थः । पृथिव्याः सकाशाद् उत्थितः उत्पन्नः स दर्भः काशकुशाद्यात्मकः मन्युशमन
उच्यते । क्रोधविनाशनस्य हेतुरभिधीयते इत्यर्थः ।

वि ते हनव्यां शरणिं वि ते 'मुख्यां नयामसि' ।

यथावशो न वादिषो मम चित्तमुपायसि ॥ ३ ॥

वि । ते । हनव्याम् । शरणिम् । वि । ते । 'मुख्याम् । नयामसि' ।

यथा । अवशः । न । वादिषः । मम । चित्तम् । उपऽआयसि ॥ ३ ॥

हे क्रोधाविष्ट पुरुष ते तव हनव्याम् हनुसंबन्धिनीं शरणिम् हिंसाहेतुभूतां क्रोधा-
भिव्यञ्जिकां धमनिं वि नयामसि विनयामः । तथा ते तव मुख्याम् मुखे भवां क्रोध-
वशोत्पन्नाम् अन्याम् अपि धमनिं विनयामः क्रोधशमनेन अपगमयामः । उत्तरोर्ध्वो
व्याख्यातः (अ ६, ४२, ३) । हनव्याम् इति । हनुशब्दात् 'शरीरावयवाच्च' (पा ४, ३, ५५)
इति यत् । ओर्गुणे 'वान्तो यि प्रत्यये' (पा ६, १, ७९) इति अव् आदेशः । मुख्याम्
इति । पूर्ववद् यत् ।

इति पञ्चमेऽनुवाके प्रथमं सूक्तम् ।

'अस्थाद् द्यौः' इति तृचेन 'अपवातभैषज्यकर्मणि स्वयंपतितं गोशृङ्गं संपात्य
तद् उदके' निधाय अभिमन्त्र्य तद् उदकम् आचामयेत् प्रोक्षेच्च^६ । सूत्रितं हि—
“अस्थाद् द्यौः' इत्यपवातायाः स्वयंस्रस्तेन गोशृङ्गेण संपातवता जपन्” (कौसू ३१, ६) इति ।

'परोपेहि'^७ इति तृचेन दुःस्वप्नदर्शननिमित्तदोषनिर्हरणार्थम् उत्थाय मुखं
प्रक्षालयेत् ।

१. पृथिव्यामानिष्ठितः पै १९, ३३, ८. २. पृथिव्यां निष्ठितस्स मेऽस्तु विमन्युकः (मूको.
विमन्युकः) पै. ३. तु. सा.; वैतु. A, B^h, D, K, R, S^m, Cs, मुख्यान्नया^१; P, P^२, Cp
मुख्यान् । नया^२; V मुख्यात् । नया^३. ४. 'वाद' इति शंभा. ५. उदकं S'.
६. च नास्ति S'. ७. परोपीहि S'.

तथा अतिघोरदुःस्वप्नदोषनिर्हरणकर्मणि व्रीहियवगोधूमादिमिश्रधान्यमयं पुरोडाशद्वयं कृत्वा एकम् अनेन तृचेन अग्नौ जुहुयात् । अपरं शत्रुक्षेत्रे निदध्यात् ।

तद् उक्तं कौशिकेन “‘परोपेहि’” (अ ६, ४५), ‘यो न जीवः’ (अ ६, ४६) इति स्वप्नं दृष्ट्वा मुखं निमार्ष्टि^१ । अतिघोरं दृष्ट्वा मैश्रधान्यं पुरोडाशम् अन्याशायां वा निदध्याति” (कौसू ४६, ९; १०) इति ।

अस्थाद्^३ द्यौरस्थात्^३ पृथिव्यस्थाद्^३ विश्वमिदं जगत् ।

“अस्थुर्वृक्षा ऊर्ध्वस्वप्नास्तिष्ठाद् रोगो” अयं तव ॥ १ ॥

अस्थात् । द्यौः । अस्थात् । पृथिवी । अस्थात् । विश्वम् । इदम् । जगत् ।

अस्थुः । वृक्षाः । ऊर्ध्वस्वप्नाः । तिष्ठात् । रोगः । अयम् । तव ॥ १ ॥

द्यौः द्युलोको ग्रहनक्षत्रमण्डलोपेतः यथा अस्थात् तिष्ठति नाधः पतति । तिष्ठते-
श्छान्दसो लुङ् । ‘गातिस्था’ (पा २, ४, ७७) इति सिचो लुक् । यथा च पृथिवी अस्थात् सर्वा-
धारभूता तिष्ठति । यथा च तत्राश्रितं विश्वम् सर्वम् इदं परिदृश्यमानं जगत् ज-
ङ्गमप्राणिजातम् अस्थात् तिष्ठति । यथा च वृक्षाः पादपाः ऊर्ध्वस्वप्नाः । ऊर्ध्वम् अव-
स्थिता एव स्वापम् अनुभवन्ति न तु शयाना इति ऊर्ध्वस्वप्नाः । एवंभूताः सन्तः
अस्थुः तिष्ठन्ति । हे व्याधित तव त्वदीयः अयं रोगः रुधिरस्रावात्मकस्तथा
तिष्ठात् तिष्ठतु न स्रवतु । निवर्तताम् इत्यर्थः ।

शतं या भेषजानि ते सहस्रं संगतानि^४ च ।

श्रेष्ठमास्त्रावभेषजं वसिष्ठं रोगनाशनम् ॥ २ ॥

शतम् । या । भेषजानि । ते । सहस्रम् । सम्संगतानि । च ।

श्रेष्ठम् । आस्त्रावभेषजम् । वसिष्ठम् । रोगनाशनम् ॥ २ ॥

हे व्याधित ते तव या यानि शतम् शतसंख्याकानि भेषजानि रोगशमनहे-
तुभूतान्यौषधानि सन्ति तथा संगतानि संग्रातानि सहस्रम् सहस्रसंख्याकानि च
औषधानि सन्ति तेषां मध्ये श्रेष्ठम् प्रशस्ततमम् आस्त्रावभेषजम् रक्तस्रावस्य निवर्तकम्
एतत् क्रियमाणं कर्म अत एव वसिष्ठम् वासयितृतमं रोगनाशनम् । रोगो नश्य-
त्यनेनेति करणे ल्युट् ।

रुद्रस्य मूत्रमस्य मृतस्य नाभिः ।

विषाणका^५ नाम वा असि पितृणां मूलादुत्थिता वातीकृतनाशनी^६ ॥ ३ ॥

१. परोपीहि S'. २. विमार्ष्टि B1. ३. आस्थात् पै १९, २३, ९. ४. °वी व्या-
स्थाद् पै. ५. अस्थाद् विह्वरित एव तिष्ठात् कामो पै ३, ४०, ५. ६. संभृतानि पै २०, ३३, ७.
७. विषाणा पै १९, ३१, १२. ८. वातीकृतभेषजी पै.

रुद्रस्य । सूत्रम् । अग्नि । अमृतस्य । नाभिः ।

विऽसानका । नाम । वै । अग्नि । पितृणाम् । मृशत । अथिता । वार्ताकृतज्जाशनी ॥ ३ ॥

रुद्रस्य । रोदयति सर्वम् अन्तकाले इति रुद्रः जगत्संहर्ता ईश्वरः । हे गोशृङ्गोदक तस्य संहर्तुर्गोश्वरस्य गम्य तदीयाल्लिङ्गाद् विनिर्गतं जलम् अगम् । अतो रोगं संहरेत्यर्थः । तथा अमानस्य अमरणस्य चिरकालजीवनस्य नाभिः बन्धकं स्थापकम् अग्नि । 'नतो भस्म' (पा ४, १, १२६) इति इजप्रत्ययः । रसशास्त्रोक्तप्रकारेण ईश्वरवीर्यस्य रसस्य आमेवनेन हि सिद्धा अजरामरत्वं लभन्त इति तदभिप्रायेणोक्तं रुद्रस्य सूत्रम् अस्मीति । हे गोशृङ्ग त्वं विप्राणका नाम वै विशेषेण रोगनिवर्तनस्य संभवर्ता एतत्संज्ञा खलु अग्नि भवसि । पुनः सा विशेष्यते—पितृणाम् पितृदेवतानां मृशत उपादानकारणाद् अथिता उत्पन्ना वार्ता आस्रावस्य रोगस्य शोषयित्री कृतनाशनी कृतं रोगस्य निदानभूतं दुष्कर्म । तस्य नाशयित्री भवेत्यर्थः ।

पुरोपैहि मनस्पाप किमशस्तानि शंसमि ।

परोहि न त्वा कामये वृक्षां वनानि मं चरं गृहेषु गोषु मे मनः ॥ १ ॥

पुरः । अप । इति । मनःऽपाप । किम् । अशस्तानि । शंसमि । परो । इति । न । त्वा । कामये । वृक्षान् । वनानि । मम् । चर । गृहेषु । गोषु । मे । मनः ॥ १ ॥

हे पाप पापासक्त हे मनः स्वप्ननिमित्तभूत पुरः परस्ताद् अस्मत्तो दूरदेशे अपैहि अपगच्छ । दुःस्वप्नान् न दर्शयेत्यर्थः । तद्दर्शने हि कारणम् । अशस्तानि अशोभनानि शंसमि प्रकाशयामि । अतो हेतोः परोहि परगच्छ । त्वा त्वाम् अहं न कामये अभिलष्यामि । 'कामये' (पा ३, १, ३०) । परगन्तव्यं च वनानि वृक्षभूयिष्ठानि वनानि प्रविश्य तत्रैव गन्तव्यं वर्तस्व । माम्मान बाधयिष्य इत्यर्थः । एवं दुःस्वप्ननिमित्तस्य पापस्य मनसोऽपगमनं प्रार्थितम् । शोभनस्य मनसोऽवस्थानम् आशास्ते—मे मदीयं शोभनं मनः गृहेषु स्त्रीपुत्रादिषु गृहावस्थितेषु अनुकूलजनेषु गोषु च । अवतिष्ठताम् इत्यर्थः । गोष्विति । 'गोष्विति' (पा ६, १, १६८) इति प्राप्तस्य विभक्त्युदात्तत्वस्य 'न गोष्वन्त्याववर्ण' (पा ६, १, १८२) इति प्रतिषेधः ।

अवशसा निःशसा यत् पराशसोपाग्मि जाग्रतो यत् स्वपन्तः ।

अग्निर्विश्वान्यप दुष्कृतान्यजुष्टान्यारे अस्मद् दधातु ॥ २ ॥

- | | | |
|---|--|----------------|
| १. वैतु. संपा द्र. | २. मनस्वपन्ते ऋ १०, १६४, १ पै १९, ३६, ४. | ३. शंसन्तु पै. |
| ४. कामये K ^m , R. | ५. वृक्षे B; वृक्षान् D, S, Cs, पै. | ६. चरः पै. |
| निःशसाभिश् १०, १६४, ३; यदाशसा निशसा यत्पराश तैत्रा ३, ७, १२, ४. | ७. यदाशसा | † निशसा पै |
| १९, ३६, ५. | ८. यज्जाग्रतो पै. | |

अवशसा । निःशसा । यत् । पराशसा । उपशारिम । जाग्रतः । यत् । स्वपन्तः ।
अग्निः । विश्वानि । अपि । दुःस्कृतानि । अजुष्टानि । आरे । अस्मत् । दधातु ॥ २ ॥

अवशसा अवाद्युपपदात् शसु हिंसायाम् इत्यस्मात् किप् । अवशसा अव-
शसनेन अवस्तात् हिंसनेन निःशसा निःशेषेण नितरां वा हिंसनेन पराशसा
पराशसनेन पराङ्मुखहिंसनेन च जाग्रतः जाग्रदवस्थापन्ना वयं यत् येन दुःस्वप्ने
उपारिम उपार्ताः पीडिता भवेम । अतैश्छान्दसो लिट् । जागृ निद्राक्षये इत्य-
स्मात् लट् शत्रादेशः । 'जक्षित्यादयः षट्' (पा ६, १, ६) इति अभ्यस्तसंज्ञाविधा-
नाद् 'नाभ्यस्ताच्छतुः' (पा ७, १, ७८) इति नुमप्रतिषेधः । तथा स्वपन्तः निद्रा-
वस्थां प्राप्ता वयं यत् येन दुःस्वप्नदर्शनेन हेतुना अवशसनादिभिः पीडिताः
तानि विश्वानि सर्वाणि अजुष्टानि अशोभनानि दुष्कृतानि दुःस्वप्ननिमित्तानि पापानि
अग्निर्देवः अस्मत् अस्मत्तः आरे दूरे अप दधातु अपनिदधातु अपकृष्य स्थापयतु ।

यदिन्द्र 'ब्रह्मणस्पतेऽपि मृषा' चरामसि ।

प्रचेता न आङ्गिरसो 'दुरितात् पात्वंहसः ॥ ३ ॥

यत् । इन्द्र । ब्रह्मणः । पते । अपि । मृषा । चरामसि ।

प्रचेताः । नः । आङ्गिरसः । दुःश्रितात् । पातु । अंहसः ॥ ३ ॥

हे ब्रह्मणस्पते मन्त्रस्याधिपते हे इन्द्र यत् येन दुःस्वप्ननिमित्तेन पापेन
अपि मृषा चरामसि । अपिशब्दः कस्यचित्पदस्यार्थे गर्हायां वा वर्तते । 'अपिः
पदार्थसंभावनान्ववसर्गगर्हासमुच्चयेषु' (पा १, ४, ९६) इति कर्मप्रवचनीयसंज्ञा । अपि
बहुलं गर्हितं वा स्वप्ने मिथ्या चरामः । 'इदन्तो मसि' (पा ७, १, ४६) । तस्माद्
दुरिताद् दुःखप्रापकाद् अंहसः पापाद् आङ्गिरसः अङ्गिरसां मन्त्राणां संबन्धी प्रचेताः
प्रकृष्टज्ञानोपेतः एतत्संज्ञो वरुणः नः अस्मान् पातु रक्षतु ।

इति पञ्चमेऽनुवाके द्वितीयं सूक्तम् ।

'यो न जीवः' इति तृचेन दुःस्वप्नजनितदोषनिवृत्तिकामः * 'परोपेहि' (अ ६, ४५)
इति तृचोक्तानि कर्माणि कुर्यात् । सूत्रं च तत्रैवोदाहृतम् ।

'विद्य ते स्वप्न' इति द्वाभ्यां (२, ३) ऋग्भ्यां घोरदुःस्वप्नदर्शने मुखविमार्जनम्
मन्त्रधान्यपुरोडाशस्य होमम् शत्रुक्षेत्रे प्रक्षेपणम् पार्श्वयोः पर्यावर्तनम् अन्नभक्षणस्वप्न-

१. °पते यदीप्यां पै १९, ३६, ६; °पतेऽभिद्रोहं ऋ १०, १६४, ४.
हैपुतां ऋ. ३. पातु तेभ्यः पै. ४. परोपीहीति S'.

२. द्विषतः पै;

दर्शने अन्ननिरीक्षणं च कुर्यात् । “‘विद्म’ ते स्वप्न’ इति सर्वेषाम् अप्ययः” (कौसू ४६, १३) इति हि सूत्रम् ।

‘अग्निः प्रातःसवने’ इति तिसृभिर्ऋग्भिर्गन्धर्वाक्रमं प्रातरादिषु त्रिषु सवनेषु सवन-
समाप्तिहोमान् जुहुयात् । उक्तं वैताने— “‘अग्निः प्रातःसवने’ (अ ६, ४७), ‘श्येनोसि’
(अ ६, ४८), ‘यथा सोमः प्रातःसवने’ (अ ९, १, ११) इति यथासवनम् आज्यं जुहोति । संस्थित-
होमान्” (वैताश्रौ २१, ७; ८) इति ।

यो न जीवोसि न मृतो देवानाममृतगर्भोसि^१ स्वप्न ।

वरुणानी ते माता यमः^२ पिताररुर्नामासि ॥ १ ॥

यः । न । जीवः । असि । न । मृतः । देवानाम् । अमृतगर्भः । असि । स्वप्न ।

वरुणानी । ते । माता । यमः । पिता । अररुः^३ । नाम । असि ॥ १ ॥

हे स्वप्न यः त्वं जीवः प्राणधारको नासि न भवसि । किं तर्हि मृतः, नेत्याह ।
मृतः त्यक्तप्राणोऽपि न भवसि । मिथ्यापरिकल्पितस्वभावत्वात् स्वप्नस्य जीवनमर-
णयोः प्राणिधर्मयोरसंभव इत्यर्थः । किंरूपस्तर्हि स्वप्न इति तत्राह—देवानाम्
अग्न्यादीनाम् इन्द्रियाधिष्ठातृणाम् अमृतगर्भः अमृतमयगर्भस्त्वम् असि । स्वप्नस्य
जाग्रदनुभवजनितवासनामयत्वात् वासनायाश्च स्थायित्वाद् इति भावः । देवगर्भ-
त्वम् एव प्रतिपादयति—हे स्वप्न ते तव वरुणानी वरुणस्य पत्नी माता । ‘इन्द्रवरुण’
(पा ४, १, ४९) इति ङीषानुक्रौ । यमः यच्छति नियच्छति प्राणिनो दुष्कृतिनो निगृह्णा-
तीति यमो वरुणः । स पिता जनयिता उत्पादयिता । हे स्वप्न त्वम् अररुर्नाम^४ । अररुः
आर्तिकरोऽसुरः । स एव असि भवसि । नामशब्दः श्रुत्यन्तरप्रसिद्धिं द्योतयति । श्रूयते
हि तैत्तिरीयके—‘अररुवै नामासुर आसीत्’ (तैब्रा ३, २, ९, ४) इति ।

विद्म ते स्वप्न जनित्रं देवजामीनां पुत्रोसि यमस्य करणः । अन्तकोऽसि मृत्युरसि ।

तं त्वां स्वप्न तथा सं विद्म स नः स्वप्न दुष्वप्न्यात्^५ पाहि^६ ॥ २ ॥

विद्म । ते । स्वप्न । जनित्रम् । देवजामीनाम् । पुत्रः । असि । यमस्य । करणः ।
अन्तकः । असि । मृत्युः । असि । तम् । त्वा । स्वप्न । तथा । सम् । विद्म । सः । नः ।
स्वप्न । ‘दुःऽस्वप्न्यात् । पाहि ॥ २ ॥

हे स्वप्न स्वप्नाभिमानिन् देव ते तव जनित्रम् जन्म विद्म जानीमः । जनेः
औणादिक इवप्रत्ययः । उक्त एवार्थो विव्रियते—देवजामीनाम् देवस्त्रीणां वरुणानी-

१. विद्म BI. २. गृभोऽसि K, K^m, R, V; गृभोऽसि सात^२. ३. तु. B^h, K^m,
Bp^२, E^२, T, K^२ मै ४, १, १० तैब्रा ३, २, ९, ४; वैतु. शंभा. °ररु°, S °ररुर्नामा°; °ता दुहुन्ना° पै १९,
४६, १२. ४. असि P^२, J; असि > असि P. ५. अररुः शंभा. ६. °र्णाम S.
७. सुष्वप्नान् देहि पै. ८. दुष्वप्न्यात् इति W.

प्रभृतीनां पुत्रः तनयः अग्निः । ताभिस्तपाद्यमानत्वात् । देवस्त्रियो हि मायारूपाः पुरुषस्य शुभाशुभात्मकं भावि फलं सूचयितुं स्वप्नम् उत्पादयन्तीति प्रसिद्धिः । स्वप्नस्य शुभाशुभफलसूचकत्वं श्रुतिर्दर्शयति—‘यदा कर्मसु काम्येषु स्त्रियं स्वप्नेषु पश्यति । मनुष्यं तत्र जानीयात्’ (छांउ ५, २, ९) इति, ‘अथ स्वप्नाः । पुरुषं कृष्णं कृष्णदन्तं पश्यति स एनं हन्ति’ (ऐआ ३, २, ४) इत्यादि च । अतो यमस्य करणः । यमशब्दः प्राणापहरणलक्षणं तद्व्यापारं लक्षयति । तस्य कर्ता भवसि । अत एव अन्तकः अन्तकरः जीवनावसानस्य कर्ता अग्निः भवसि । मृत्युगमि प्राणत्यागस्य कारयिता भवसि । हे स्वप्न तं तादृशं त्वा त्वां तथा प्रागुक्तप्रकारेण मं विद्मः सम्यग् जानीमः । हे स्वप्न स त्वं नः अस्मान् दुःस्वप्न्यात् दुःस्वप्नजनिताद् भयात् पाहि रक्ष ।

यथा कलां यथा शफं यथर्णं संनयन्ति^१ ।

एवा दुष्वन्यं सर्वं द्विषते सं नयामसि ॥ ३ ॥

यथा । कलाम् । यथा । शफम् । यथा । ऋणम् । सम्ऽनयन्ति ।

एव । दुःस्वन्यम् । सर्वम् । द्विषते । सम् । नयामसि ॥ ३ ॥

गोरवयवैकदेशः कला । शफः खुरः । दोषदूषितं कलादिकम् अङ्गं यथा छेदनादिना अपगमयन्ति । यथा वा ऋणम् अधमर्णाः पुरुषाः संनयन्ति संप्रदानेन गमयन्ति । एव एवं सर्वं दुःस्वन्यम् दुःस्वप्नजनितं भयं द्विषते द्वेष्टे जनाय सं नयामसि सम्यक् प्रापयामः ।

अग्निः प्रातःसवने^२ पात्वस्मान् वैश्वानरो विश्वकृद् विश्वशंभूः^३ ।

स नः पावको द्रविणे^४ दधात्वायुष्मन्तः सहभक्षाः स्याम ॥ १ ॥

अग्निः । प्रातःऽसवने । पातु । अस्मान् । वैश्वानरः । विश्वऽकृत् । विश्वऽशंभूः ।

सः । नः । पावकः । द्रविणे । दधातु । आयुष्मन्तः । सहऽभक्षाः । स्याम ॥ १ ॥

अग्निः । सवनत्रयात्मको हि सोमयागः । तानि च सवनानि गायत्रं त्रैष्टुभं जागनम् इति क्रमेण नियतच्छन्दस्कानि । ‘अग्नेर्गायत्र्यभवत् सयुग्वा’ (ऋ १०, १३०, ४) इति श्रुतेः अग्निर्गायत्र्या अधिदेवतेति तन्निर्वर्त्यस्य प्रातःसवनाख्यस्य कर्मणः स एवाधिदेवता । प्रातःसवने प्रातःसवनाख्ये कर्मणि अस्मान् ऋत्विग्यजमानान् पातु संभव-

१. यथ ऋणं ऋ ८, ४७, १७. २. संनयामसि ऋ. ३. दुःस्व° A, B; दुःस्वन्य° ऋ.
४. अग्निं पै २, ३७, ३ (तु. अ १९, ५७, १); आप्त्ये ऋ. ५. सवनात् मै १, ३, ३६. ६. विश्वश्रीः मै.; पथिकृद् पै १९, ४३, १०; महिना ऋ १, ५९, ७; महिना तै ३, १, ९, १; महीनां काश्रौ ९, ३, २१.
७. विश्वकृष्टिः ऋ. पै. ८. द्रविणं तै. मै. पै [मूको.].

द्वैकल्यपरिहारेण सवनसंपूर्त्या रक्षतु । कीदृशः सोऽग्निः । वैश्वानरः विश्वनरात्मको वि-
राड् रूपः सर्वप्राणिहितकरो वा । अत एव विश्वकृत् विश्वस्य कृत्स्नस्य जगतः कर्ता । विश्वशं-
भूः विश्वस्मिन् सर्वस्मिन् जगति दुःखशमनेन सुखस्य भावयिता । स तादृग्गुणविशिष्टः
पावकः शोधकोऽग्निः नः अस्मान् द्रविणे यागफलात्मके धने दधातु स्थापयतु । वयमपि
तत्प्रसादाद् आयुष्मन्तः दीर्घायुषा युक्ताः सहभक्षाः समानसोमपानाः पुत्रपौत्रादिभिः
सहभोजनाः स्याम भवेम ।

विश्वे देवा मरुत इन्द्रो अस्मानस्मिन् द्वितीये सवने न जह्युः ।

आयुष्मन्तः प्रियमेषां वदन्तो वयं देवानां सुमतौ स्याम ॥ २ ॥

विश्वे । देवाः । मरुतः । इन्द्रः । अस्मान् । अस्मिन् । द्वितीये । सवने । न । जह्युः ।

आयुष्मन्तः । प्रियम् । एषाम् । वदन्तः । वयम् । देवानाम् । सुमतौ । स्याम ॥ २ ॥

विश्वे सर्वे देवाः दानादिगुणयुक्ता मरुतः एतत्संज्ञकाः एकोनपञ्चाशत्संख्याकाः
सप्तगणात्मका देवाः इन्द्रश्च तेषाम् अधिपतिः । एते हि माध्यन्दिनसवनस्य अधिपतयः ।
'इन्द्रो मरुत्वान्सोमस्य पिबतु । मरुत्स्तोत्रो मरुदूणः' (शांश्रौ ८, १६, १) इत्येवमादिनिविन्मन्त्रैः
प्रतिपाद्याः । 'एते अस्मिन्' परिसमाप्यमाने द्वितीये सवने अस्मान् ऋत्विग्यजमानान् न
जह्युः न जहतु न परित्यजन्तु । अस्माभिर्दत्तं हविः स्वीकृत्य अस्मदीया इमे अभि-
मतफलप्रदानेन रक्षणीया इत्येवमनुग्रहबुद्ध्या युक्ता भवन्तिवत्यर्थः । एषां
देवानाम् मरुताम् इन्द्रस्य च प्रियम् प्रीतिकरं स्तुतशस्त्रात्मकं वाक्यं वदन्तः उच्चा-
रयन्तो वयं तत्प्रसादाद् आयुष्मन्तः शतसंवत्सरपरिमितेन आयुषा युक्ताः सन्तः
तेषां देवानां सुमतौ शोभनायाम् अनुग्रहात्मिकायां बुद्धौ स्याम भवेम ।

इदं तृतीयं सवनं कवीनामृतेन ये चमसमैरयन्त ।

ते सौधन्वनाः स्वरानशानाः स्विष्टिं नो अभि वस्यो नयन्तु ॥ ३ ॥

इदम् । तृतीयम् । सवनम् । कवीनाम् । ऋतेन । ये । चमसम् । ऐरयन्त ।

ते । सौधन्वनाः । स्विः । आनशानाः । सुऽष्टिम् । नः । अभि । वस्यः । नयन्तु ॥

इदं परिसमाप्यमानं तृतीयम् त्रित्वसंख्यापूरकं सवनम् सोमाभिषवोपलक्षितं
तृतीयसवनाख्यं कर्म कवीनाम् क्रान्तदर्शनानाम् ऋभूणां स्वभूतम् । त एव हि इन्द्रा-
दिभिः सहितास्तस्य सवनस्य अधिदेवताः । तथा च तत्रत्यो मन्त्रवर्णः — 'इन्द्र

१. चेतास्मिन् S'.

२. तृतीयसवनं काश्रौ १०, ३, २१.

३. चमसं समैरयन्

पै १९, ४३, १२.

४. सुवरानं तै ३, १, ९, २; अमृतमानं पै.

५. वसीयो तै.

६. नयाथ पै.

७. °इष्टम् P.

ऋभुभिर्वाजवद्भिः समुक्षितम्' (ऋ ३, ६०, ५), 'समृभुभिः पिबस्व रत्नधेभिः' (ऋ ४, ३५, ७), 'ऋभवो देवाः सोमस्य मन्त्रन्' (शांश्रौ ८, २०, १) इति च । ये ऋभवो देवाः ऋतेन सत्येन अवितथेन आत्मीयेन शिल्पकर्मणा चमसम् सोमभक्षणपात्रम् एकम् ऐरयन्त प्रैरयन्त । चतुर्धा विभागेन चतुरदचमसान् अकुर्वन् । 'प्रैतु होतुश्चमसः प्र ब्रह्मणः प्रोद्गातुः प्र यजमानस्य' (आपश्रौ १२, २३, १३) इत्येवं निर्दिष्टा मध्यतःकारिणां ये प्रधानभूताश्चमसास्तदभिप्रायम् एतत् । ननु मैत्रावरुणादीनामपि षण्णां होत्रकाणां पृथक्पृथक् चमसाः सन्ति । अत एव 'होतृचमसमुच्यन् दश^१ चमसान् उच्यति' (आपश्रौ १२, २१, १४) इति सूत्रकारा आहुः । मैवम् । मैत्रावरुणादीनां वषट्कर्तृत्वेन होतृकार्यापन्नत्वाद् 'वषट्कर्तुः प्रथमभक्षः' (तु. बौश्रौ १७, ४) इति वषट्कारनिमित्तभक्षणसाधनचमसपात्रम् एकम् एवेति न चतुष्टयभङ्गः । तथा च दाशतय्याम् आर्भवसूक्तेषु देवत्वप्राप्तये चमसचतुष्टयनिर्माणं तत्रतत्र आम्नातम् — 'एकं चमसं चतुरः कृणोतन' (ऋ १, १६१, २), 'व्यकृणोत चमसं चतुर्धा' (ऋ ४, ३५, ३), 'यदावात्यन्चमसान् चतुरः कृतान्' (ऋ १, १६१, ४) इत्यादि । ते महानुभावाः सौधन्वनाः सुधन्वन आङ्गिरसस्य पुत्राः । तद् उक्तं यास्केन — 'ऋभुर्विवा वाज इति सुधन्वन आङ्गिरसस्य त्रयः पुत्रा बभूवुः । तेषां प्रथमोत्तमाभ्यां बहुवन्निगमा भवन्ति न मध्यमेन' (नि ११, १६) इति । ते च मनुष्या एव सन्तो रथनिर्माणादिशिल्पकरणेन देवांस्तोषयित्वा तत्प्रसादेन देवत्वं प्राप्ताः । श्रूयते हि — 'तक्षन् रथं सुवृतं विघ्ननापसस्तक्षन् हरी इन्द्रवाहा वृषण्वसू' (ऋ १, १११, १) इत्यादि । तद् इदम् उच्यते — स्वरानशाना इति । रथचमसादिनिर्माणेन स्वर्गवासोपलक्षितं देवत्वं प्राप्नुवन्तस्तृतीयसवनस्य अधिपतय ऋभवः वस्यः वसीयः । ईयस आदिवर्णलोपश्छान्दसः । वसीय इत्येव तैत्तिरीयका अधीयते^२ । वसीयः वसुमत्तमं वासयितृत्तमं वा प्रशस्तं फलम् अभिलक्ष्य नः अस्मान् स्वष्टिम् शोभनाम् ईष्टि यजनं नयन्तु अविकलं प्रापयन्तु ।

इति पञ्चमेऽनुवाके तृतीयं सूक्तम् ।

'धेनोसि' इति तृचेन उपनीतस्य माणवकस्य आचार्यो दण्डम् अभिमन्त्र्य दद्यात् । सोऽपि माणवकः एतं तृचं जपन् प्रतिगृह्णीयात् । 'उपनयनम्' (कौसू ५५, १) इति प्रक्रम्य सूत्रितम् — 'माणागदण्डं^३ प्रयच्छति' (कौसू ५६, २) इति । " 'अवक्रोऽविधुरो' भूयासम् इति प्रतिगृह्णाति । 'धेनोऽसि' इति च" (कौसू ५६, ३; ४) इति ।

तथा अभयकामः अनेन तृचेन सप्तर्षीन् यजते उपतिष्ठते वा । " 'धेनोसि इति' प्रतिदिशं सप्तर्षीन् अभयकामः" (कौसू ५९, २६) इति हि सूत्रम् ।

'धेनोसि' 'वृषासि' 'ऋभुरसि' इति तिस्रः ऋचः सवनत्रये क्रियमाणेषु वहिष्पवमानमाध्यन्दिनार्भवपवमानेषु स्तुतेषु यजमानं ब्रह्मा यथाक्रमं वाचयेत् ।

१. नव इत्युपलभ्यमानः पाठः.

२. पृ. ७०९ टि ५ द्र.

३. 'शं दं' B1.

४. 'विधुरोऽहं' B1.

उक्तं वैताने — “स्तुते बहिष्पवमाने वाचयति ‘श्येनोऽसि’ इति, ‘वृषासि’ इति माव्यन्दिने, ‘ऋभुरसि’ इत्यार्भवे” (वैताश्रौ १७, १०) इति ।

तथा ‘श्येनोऽसि’ इत्याद्याभिर्ऋग्भिर्यथाक्रमं सवनसमाप्तिहोमान् जुहुयात् । उक्तं वैताने — “‘श्येनोसि’, ‘यथा सोमः प्रातःसवने’ (अ ९, १, ११) इति यथासवनम् आज्यं जुहोति । संस्थितहोमान्” (वैताश्रौ २१, ७; ८) इति ।

‘नहि ते अग्ने’ (अ ६, ४९) इति तृचेन मृताचार्यदहनाग्नौ श्रेयस्कामो ब्रह्मचारी सूत्रोक्तप्रकारेण पुरोडाशं जुहुयात् । सूत्रितं हि — “‘नहि ते अग्ने तन्वः’ इति ‘ब्रह्म-चार्याचार्यस्यादहन उपसमाधाय’ त्रिः परिक्रम्य पुरोडाशं जुहोति” (कौसू ४६, १४) इति ।

श्येनोऽसि गायत्रच्छन्दा^१ अनु त्वाऽऽरभे ।

स्वस्ति मा^२ सं ब्रह्मस्य^३ यज्ञस्योदचि^४ स्वाहा ॥ १ ॥

श्येनः । असि । गायत्रच्छन्दाः । अनु । त्वा । आ । रभे ।

स्वस्ति । मा । सम् । ब्रह्म । अस्य । यज्ञस्य । उत्क्रचि । स्वाहा ॥ १ ॥

हे प्रातःसवनात्मक यज्ञ त्वं श्येनः शंसनीयगतिः पक्षिविशेषः तद्वत् शीघ्रगमनः असि । कीदृशस्त्वम् । गायत्रच्छन्दाः । गायत्र्येव गायत्रम् । ‘छन्दसः प्रत्ययविधाने नपुंसके स्वार्थ उपसंख्यानम्’ (पावा ४, २, ५५) इति स्वार्थिकः अण्प्रत्ययः । स्तुतशस्त्रादिषु गायत्रम् एव छन्दो यस्मिन् सवने स तथोक्तः । अल्पाक्षराया अपि गायत्र्याः प्रथमं यज्ञसंवन्धः सोमाहरणनिमित्तकः । तथा च तैत्तिरीयकम्—‘ब्रह्मवादिनो वदन्ति । कस्मात् सत्याद् गायत्री कनिष्ठा छन्दसां सती यज्ञमुखं परीयायेति । यदेवादः सोममाहरत् तस्माद् यज्ञमुखं पर्यैत्’ (तै ६, १, ६, ३; ४) इति । यद्वा श्येनाकारेण चीयमानोऽग्निः श्येनः । श्रूयते हि—‘श्येन-चितं चिन्वीत सुवर्गकामः । श्येनो वै वयसां पतिष्ठः’ (तै ५, ४, ११, १) इति । स चाग्निः गायत्रच्छन्दाः । गायत्र्यास्तस्य च प्रजापतिमुखात् सहोत्पत्तेः । ईदृशं त्वा त्वाम् अन्वारभे दण्डवद् आधारत्वेन परिगृह्णामि । अतः अस्य अनुष्ठीयमानस्य यज्ञस्य उदचि । उत्तमा अवसानवर्तिनी ऋक् उदक् । तद्वाचिना अनेन शब्देन यागसमाप्तिर्लक्ष्यते । समाप्तौ स्वस्ति क्षेमेण मा मां सं ब्रह्म सम्यक् प्रापय । स्वाहा इदं हविः स्वाहुतम् अस्तु । यद्वा स्वैव वाक् एवमाहेति स्वाहाशब्दस्यार्थः । तथा च यास्कः—‘स्वा वाग् आहेति वा स्वं प्राहेति वा’ (नि ८, २०) इति । तन्मूलभूता श्रुतिरेवम् आम्नायते—‘स्वैव ते वाग् इत्यब्रवीद् । सोऽजुहोत् स्वाहेति’ (तैब्रा २, १, २, ३) इति ।

१. °स्य दहनमुप° S.

२. गायत्रीछन्दा पै १९, ४४, ४.

३. संपारय तै ३, २, १, १

पै. माश १२, ३, ४, ३ गोब्रा १, ५, १२ तांब्रा १, ३, ८ काश्रौ १३, १, ११; संपारयास्य शांश्रौ ६, ८, १०.

४. °दचम् शांश्रौ.

ऋभुर्गमि^१ जगच्छन्दा^२ अनु त्वाऽऽरभे ।

स्वस्मि मा 'मं वहस्य^३ यज्ञस्योद्यचि स्वाहा ॥ २ ॥

ऋभुः । अमि । जगत्छन्दाः । अनु । त्वा । आ । रभे ।

स्वस्मि । मा । मम । वह । अस्य । यज्ञस्य । उत्क्रुचि । स्वाहा ॥ २ ॥

हे तृतीयसवननात्मक यज्ञ जगच्छन्दाः जगच्छब्दो जगतीपर्यायः 'जागतं तृतीयसवनम्' (तैत्रा ३,८,१२,२) इति श्रुतेः । तृतीयसवनगतस्तुतशस्त्रादिषु^४ जगतीच्छन्दस्का एव मन्त्राः प्रायेण भवन्ति । अतो जगच्छन्दस्त्वम् । ऋभुरसि । ऋभुर्नाम सौधन्वन आङ्गिरसः क्रियाविशेषेण लब्धदेवभाव इत्युक्तम् । तत्प्रीतिकरत्वात् तदात्मकोऽसीत्यर्थः । अनुत्वाऽऽरभे इत्यादि पूर्ववत् ।

वृषामि त्रिष्टुप्छन्दा अनु त्वाऽऽरभे ।

स्वस्मि मा 'मं वहस्य^३ यज्ञस्योद्यचि स्वाहा ॥ ३ ॥

वृषा । अमि । त्रिष्टुप्छन्दाः । अनु । त्वा । आ । रभे ।

स्वस्मि । मा । मम । वह । अस्य । यज्ञस्य । उत्क्रुचि । स्वाहा ॥ ३ ॥

हे माध्यन्दिनसवन त्वं वृषा सेचनसमर्थ इन्द्रः स एव असि भवसि तत्प्रीतिकर-
त्वान् । स खलु माध्यन्दिनसवनस्याधिपतिः । श्रूयते हि—'प्रातः सुतमपिबो हर्यश्च
माध्यन्दिनं सवनं केवचं ते' (ऋ ४,३५,७) इति । स त्वं त्रिष्टुप्छन्दाः त्रिष्टुप्छन्दस्कमन्त्रसा-
ध्यस्तुतशस्त्रोपेतत्वान् । 'त्रिष्टुभं माध्यन्दिनं सवनम्' (तैत्रा ३,८,१२,१) इति हि ब्राह्मणम् ।
अन्यद् व्याख्यातम् ।

नहि ते अग्ने 'तन्वः कूरमानंश^५ मर्त्यैः^६ ।

ऋषिर्विभस्ति^७ तेजतं स्व^८ जरायु^९ गौरिव ॥ १ ॥

नहि । ते । अग्ने । तन्वः । कूरम् । आनंश । मर्त्यैः ।

ऋषिः । विभस्ति । तेजतम् । स्वम् । जरायु । गौः इव ॥ १ ॥

१. सवाऽमि तै ३,२,१,१; सखासि शांश्रौ ६,८,१२; स्वरोऽसि गयोऽसि पै १९,४४,६
गोत्रा १,५,१४ तांत्रा १,५,१५. २. जगतीछन्दा तै. ३. संपारयु तै. पै. माश १२,३,
४,५ गोत्रा १,५,१४; १३ तांत्रा १,५,१२; १५. ४. 'शास्त्रा' S'. ५. सुपर्णोऽसि तै.
माश १२,३,४,५ शांश्रौ ६,८,११ काश्रौ १३,१,११; वृषकोऽसि तांत्रा १,५,१२; सम्राडसि पै
१९,४४,५ गोत्रा १,५,१३. ६. तनुवै तैआ ६,१०,१ आपश्रौ १४,२९,३. ७. आनांश
काठ ३५,१४ आयश्रौः चकार तैआ. ८. मर्त्यम् पै १९,३१,१४; मर्तः काठ. ९. ककुद्
पै. १०. विभस्ति S' पै. [मूको.] ११. पुनर तैआ. १२. 'रायु' तैआ.
१३. गोः J.

हे अग्ने ते तव तन्वः शरीरस्य ज्वालात्मकस्य कूरम् तैक्ष्ण्यं मर्त्यः मरणधर्मा पुरुषः नहि आनंश न खलु प्राप्तुं शक्नोति । अश्नोतेर्व्यत्ययेन परस्मैपदम् । अपि च कपिः कम उदकं शरीरगतं रसं पिवतीति कपिः । यद्वा कपिवद् इतस्ततश्च-
ङ्क्रमणशीलस्त्वदीयो ज्वालासमूहः तेजनम् अन्तर्निःसारं वेणुमिव स्थितं शरीरं
‘विभस्ति दीपयति भस्मीकरोति । भस भर्त्सनदीप्त्योः । जुहोत्यादित्वात् शपः श्लुः ।
यद्वा ‘वभस्तिरत्तिकर्मा’ (नि ५, १२) इति यास्कः । भक्षयतीत्यर्थः । तत्र दृष्टान्तः—
स्वम् इत्यादि । गौरिव यथा प्रसूता गौः स्वम् स्वकीयं जरायु गर्भवेष्टनं प्रस-
वानन्तरं भूमौ पतितं भक्षयति तद्वत् पुरुषशरीरं भक्षयतीत्यर्थः ।

मेष^१ इव^२ वै सं च वि चोर्व्य^३च्यसे^४ यदुत्तरद्रावुपरश्च खादतः^५ ।

शीर्ष्णा^६ शिरोऽप्ससाप्सो^७ अर्दयन्^८शून्^९ बभस्ति^{१०} हरितेभिः^{११} आसभिः^{१२} ॥ २ ॥

मेषः इव । वै । सम् । च । वि । च । उरु । अच्यसे । यत् । उत्तरद्रौ । उपरः । च । खादतः ।
शीर्ष्णा । शिरः । अप्ससा । अप्सः । अर्दयन् । अंशून् । बभस्ति । हरितेभिः । आसभिः ॥ २ ॥

हे अग्ने त्वं पुरुषशरीरं दाह्यं प्राप्य उरु बहुलं सम् उच्यसे^१ । प्रथमं तावत्
तत्तदवयवेन समवैषि संगच्छसे । उच समवाये इति धातुः । पश्चाद् वि उच्यसे^२
च कृत्स्नशरीरं विविधं व्याप्नोषि । दग्धम् अङ्गं विसृज्य अन्यत्र गच्छसि ।
तत्र दृष्टान्तः—मेष इव वै इति । मेषो यथा भक्षणार्थं तृणभूयिष्ठं देशं प्राप्य
भक्ष्येण तृणादिना प्रथमं संयुज्यते ततो भक्षणेन तत्रत्यं तृणजातं सर्वं व्याप्नोति
तद्वद् इत्यर्थः । यत् यदा उत्तरद्रौ उपर्यवस्थितकाष्ठयुक्ते दाह्यशरीरे अपरः^३ ।
चकारात् पूर्वश्च । उभावशी खादतः भक्षयतः । यद्वा उत्तरद्रौ उत्कृष्टतरद्रुमे
महावृक्षभूयिष्ठे वने संचरन् अपरः दावाग्निः शावाग्निश्च उभौ खादतः भक्ष-
यतः । दाह्यं दहत इत्यर्थः । तदा शीर्ष्णा शिरसा ज्वालाग्रेण तत्रत्यस्य शरीर-
स्य वृक्षादेर्वा शिरः अर्दयन् हिंसन् तथा अप्ससा । रूपनामैतत् । स्वकीयेन
भास्वररूपेण कृत्स्नशरीरेण अप्सः दाह्यशरीरस्य यद्वा महीरुहादेः स्वरूपम् अर्दयन्
हिंसन् अयम् अग्निः हरितेभिः हरितैर्बभ्रुवर्णैः आसभिः आस्यैः अंशून् सोमलता-
दिकान्^४ विभस्ति भक्षयति ।

सुपर्णा^५ वाचमक्रतोप^६ द्यव्याखरे^७ कृष्णा^८ इषिरा^९ अनर्तिषुः^{१०} ।

‘नि यन्नियन्त्युपरस्य’ निष्कृतिं^{११} पुरु^{१२} रेतो^{१३} दधिरे सूर्यश्रितः^{१४} ॥ ३ ॥

१. वैतु. मंपा. द्र.

२. त्वेष पै १९, ३१, १५.

३. यदुप च वि च चर्वति काठ

३५, १४.

४. चोर्व्यच्यसे D, K^m, R; °च्यते पै. ४. उन्? उत्तरद्रावुपरस्य खादति पै १९, ३१,

१६; यदप्सरद्रूपरस्य खादति काठ.; यदप्सररूपरस्य खादति आपश्चौ १४, २९, ३. ५. °रो

वक्षसा वक्ष एजयन्नंशुं बभस्ति काठ. ६. शिरः P. ७. न्यङ् नि य°

ऋ १०, ९४, ५. ८. निःकृतिं A; निष्कृतं ऋ. ९. पुरु K^m, V. १० वाचः पै १९,

३१, १६. ११. सूर्यश्रितः ऋ. काठ.; सूर्यस्य पै.

मृ॒ष्ट॒मृ॒गाः । वा॒च॒न । अ॒क्र॒त॒ । उ॒प । द्य॒धि॒ । आ॒ख॒रे । कृ॒ष्णाः । इ॒षि॒राः । अ॒न॒र्ति॒षुः ।
नि । य॒त । नि॒व्य॒न्ति । उ॒पर॒स्य । निः॒कृ॒ति॒म् । पु॒रु । रे॒तः । द॒धि॒रे । सूर्य॑ऽश्रितः ॥ ३ ॥

हे अग्ने मृ॒ष्टाः शोभ॑नपत॒नाः श्ये॑नवत् शीघ्रव्याप॒नशी॒लास्त्वदी॒या ज्वा॒लाः
व॒च॒नम् अ॒क्र॒त॒ दाह॑जन्यं ध्व॒निवि॑शेषम् अकृष॒त । करो॑तेर्लुङि 'मन्त्रे घस०' (पा २, ४, ८०) इति
च्येर्लुङ् । अ॒ख॒रः । आ॒ख॒रः आ॒वा॒स॒स्थान॑म् । 'उ॒रो व॒क्तव्यः' (पा॒वा ३, ३, १२५) इति आङ्-
पूर्वा॒न्त्वंनेर्ङप्रत्ययः । आ॒ख॒रे आ॒वा॒स॒स्थाने॑ कृष्णाः । लुप्तोपमम् एतत् । कृष्णमृ॒गा इव
'अग्निं' आकाशे इषि॒राः ग॒म॒नशी॒ला दी॒प्तयः॑ उ॒प उ॒पेत्य॑ अ॒न॒र्ति॒षुः नृ॒त्यन्ति॑ स्म । नृ॒ती
गात्र॑विनामे । ताश्च॑ ज्वा॒ला ब॒ह॒लधू॒मोत्पा॑दनेन उ॒पर॒स्य मे॒घस्य॑ । 'उ॒पर॑ उ॒पलो मे॒घो
म॒घस्य॑' (ति २, ३१) इति निरुक्तम् । नि॒कृ॒ति॒म् निर्मा॑णं नि नित॒रां यत् यस्मा॑द् नियन्ति
निर्गच्छन्ति तस्मा॑न् हे अग्ने त्वदी॒या ए॒व दी॒प्तयः॑ सूर्यश्रितः आ॒दि॒त्यम॑ण्डलं
प्रा॒प्ताः स॒न्त्यः पु॒रु॑ ब॒हु॒लं रे॒तः स॒र्वप्रा॑ण्युपादानभूतं वृष्ट्युदकं दधिरे जगदुत्पाद-
नार्थं धारयन्ति ।

इति चतुर्थं सूक्तम् ।

'ह॒तं त॒र्दम्' इति तृचेन मूषकपतङ्गशलभटिडिभकीटहरिणशल्यकगोधादीनां
सम्यग्भक्षणं निवृत्तये लोहमयं सीसं घर्षन् एतं तृचं जपन् मूषकादियुक्तं
क्षेत्रम् अभिक्रामेत् ।

तथा अनेन तृचेन शर्करा अभिमन्त्र्य मूषकादिस्थाने परिकिरेत् ।

तथा मूषकादिमुखं केशेन बद्ध्वा अनेन तृचेन क्षेत्रमध्ये निखनेत् ।

तथा 'मरूपवत्साया गोर्दुग्धे शृतं चरुम् अनेन तृचेन अश्विभ्यां जुहुयात् ।

तद् उक्तं संहिताविधौ—“ह॒तं त॒र्दम्” इत्ययः^१ सीसं घर्षन्^२ उ॒र्वरां परिक्राम॑ति ।
'अभिमन्त्र्य' (कौसू ५१, १७; १८) इत्यादि ।

'वा॒योः पू॒तः' इति तृचस्य बृहद्गणे पाठात् शान्त्युदकादौ विनियोगोऽनुसंधेयः
(म. कौसू ५, २) ।

तथा सर्वरोगभैषज्ये अनेन तृचेन आज्यहोमं पलाशादिशान्तवृक्षसमि-
श्रितानि च कुर्यात् ।

तथा सोमवमनपानादिनिमित्तव्याधिशमनार्थं सोमरसमिश्रिताः पलाशादि-
समिध आदध्यात् ।

सूत्रिनं हि—“अ॒म्ब॒यो य॒न्ति” (अ १, ४), 'वा॒योः पू॒तः' (अ ६, ५१) इति
व॒ शान्त्यः । उ॒त्त॒म्य॒ म॒मो॒माः” (कौसू २५, २०; २१) इति ।

१. वैतु. संज्ञा. द्र.

२. उरु S'.

३. 'कानां S'.

४. सारूपं S'.

५. 'वसा B'.

६. कर्षन् B'.

७. अश्मनोऽव B'.

८. च सोमाः S'.

तथा अर्थोत्थापनविघ्नशमनकामः अनेन तृचेन 'पुनन्तु मा' (अ ६,१९) इत्यत्रोक्तानि क्षीरौदनहवनादिकर्माणि कुर्यात् । 'अर्थम् उत्थास्यन्' इति प्रक्रम्य 'पुनन्तु मा', 'सस्रुषीः' (अ ६,२३), 'हिमवतः प्र स्रवन्ति' (अ ६,२४), 'वायोः पूतः पवित्रेण' (अ ६,५१) इत्यादि 'अभिवर्षणावसेचनानाम्' (कौसू ४१,८;१४) इत्येतदन्तं सूत्रमत्र द्रष्टव्यम् ।

तथा 'अस्य तृचस्य अपां सूक्तेषु पाठाद् 'आप्लावनादौ विनियोगः । 'अव-
मृथाय व्रजन्ति । अपां सूक्तैराप्लव्य' (कौसू ६८,३८;३९) इति सूत्रितम् ।

सोमातिपूतकर्तृकायां सौत्रामण्यां 'वायोः पूतः' इति तृचेन दशापवित्रेण पाव्यमानां सुराम् अनुमन्त्रयेत् । 'अग्निचित् सोमातिपूतः सोमवामी सौत्रामण्याऽभिषिच्यते' इति प्रक्रम्य " 'या वध्रवः' (अ ८,७) इत्योषधिभिः सुरां संधीयमानाम् । 'वायोः पूतः' (अ ६,५१) इति सोमातिपूतस्य पाव्यमानाम्" (वैताश्रौ ३०,१;६;७) इति हि वैतानसूत्रम् ।

हतं तर्दं समङ्कमाखुमश्विना छिन्तं शिरो अपि पृष्ठीः शृणीतम् ।

यवान्नेददानपि नह्यतं मुखमथाभयं कृणुतं धान्यायि ॥ १ ॥

हतम् । तर्दम् । समऽअङ्कम् । आखुम् । अश्विना । छिन्तम् । शिरः । अपि । पृष्ठीः । शृणीतम् ।
यवान् । न । इत् । अदान् । अपि । नह्यतम् । मुखम् । अथ । अभयम् । कृणुतम् । धान्यायि ॥ १ ॥

हे अश्विना अश्विनौ एतत्संज्ञौ देवौ तर्दम् हिंसकम् । तर्दं हिंसायाम् इत्यस्मात् पचाद्यच् । समङ्कम् समञ्चनं विलं संप्रविश्य गच्छन्तम् । संपूर्वाद् अञ्चतेः 'पुंसि संज्ञायाम्' (पा ३,३,११८) इति घः । 'चजोः कु घिण्यतोः' (पा ७,३,५२) इति कुत्वम् । एवंभूतम् आखुं हतम् नाशयतम् । हन्तेर्लोपि अदा-
दित्वात् शपो लुकि 'अनुदात्तोपदेशः' (पा ६,४,३७) इत्यादिना अनुनासिकलोपः ।
आ समन्तात् खनतीति आखुः । खनु अवदारणे । आङ्पूर्वाद् अस्माद् 'आङ्-
परयोः खनिशृभ्यां ङिच्च' (पाउ १,३३) इति उपत्ययः टिलोपश्च । हननप्रकारः
प्रतिपाद्यते—छिन्तम् इत्यादिना । तस्याखोः शिरः छिन्तम् द्विधा कुरुतम् । छिदिर्
द्वैधीकरणे । लोणमध्यमपुरुषद्विवचने 'श्रसोरत्लोपः' (पा ६,४,१११) इति अकारलोपः ।
पृष्ठीः पार्श्वास्थीन्यपि तत्संबन्धीनि शृणीतम् हिंस्तं चूर्णीकुरुतम् । शृ हिंसायाम् ।
प्वादित्वाद् ह्रस्वः । स च आखुः नेत् अदात् नैव भक्षयेत् अस्मदीयं व्रीह्या-
दिकम् इत्यभिप्रेत्य हे अश्विनौ युवां तदीयं मुखम् आस्यम् अपि नह्यतम् अपि-
नह्यं पिहितं कुरुतम् । एवं कृत्वा अथ अनन्तरम् अस्मदीयाय धान्याय व्रीहि-
यवादिरूपाय अभयम् तत्कृतभयराहित्यं कृणुतम् कुरुतम् ।

१. तस्य S'.

२. आप्लव° S'.

३. पतङ्गमुत् तर्दमाखुमश्विना पै १९,२०,५.

† तु. सा. RW. वैतु. शंपा. °मश्विना (पपा. अश्विना). ४. भिन्तं पै.; छित्तं K,V; छिन्नं K,P.

५. छिन्नम् P,K.

६. पृष्ठीः K,Cp.

७. मुखम् P.

८. वैतु. मंपा. द्र.

तर्द है पतङ्ग है 'जम्भ हा उपक्वस' ।

'ब्रह्मेवासंस्थितं' हविरनन्दन्त 'इमान् यवानर्हिसन्तो' अपोदित ॥ २ ॥

तर्द है । पतङ्ग है । जम्भ है । है । उपक्वस । ब्रह्माऽयम् । अपोदितम् । हविः ।
अनन्दन्तः । इमान् । यवान् । अर्हिसन्तः । अपोदित ॥ २ ॥

हैशब्दः हैशब्दवद् आभिमुख्यकरणे । हे तर्द हिंसक आत्मा हे पतङ्ग शलभ हे
जम्भ उपद्रवकारित्वाद् अस्माभिर्हिस्य गुप्ताकं हननाय इदम् अस्मदीयम् अश्विभ्यां
होतव्यं हविः ब्रह्मेव असंस्थितम् । 'महद् भयं वज्रभुवनम्' (पा. ६.२) इत्याद्युपनिषत्प्रसिद्धं
जगत्कारणं ब्रह्म अपरिसमाप्तं दुष्प्रधर्पं भवति एवम् इदं हविर्यतेन इत्यर्थः । अतः
अस्य हविषो होमात् प्रागेव अपक्वसः^१ अदग्धाः सन्तः इमान् अस्मदीयान् यवान् सस्य-
विशेषान्^२ अनुदन्तः अप्रेरयन्तः अर्हिसन्तः अविनाशयन्तो यूयम् यवान् अस्मात् स्थानाद्
अपगता भवत ।

तर्दपते वधापते 'तृष्टजम्भा आ' शृणोत मे' ।

य आरण्या 'व्यद्विरा ये के च स्थ' व्यद्विरास्तान्त्वर्तिन्' जम्भयाममि ॥ ३ ॥

तर्दपते । वधापते । तृष्टजम्भाः । आ । शृणोत । मे । ये । आरण्याः । व्यद्विराः^३ ।
ये । के । च । स्थ । व्यद्विराः^४ । तान् । त्वर्तिन् । जम्भयाममि ॥ ३ ॥

हे तर्दपते तर्दानां हिंसकानाम् आखूनां स्वामिन हे वधापते । अवघ्नन्ति अवघा-
धन्त इति वधाः पतङ्गादयः । अवपूर्वात् हन्तेः 'लोऽन्यनापि यथार्थे' (पा. ३.२.४४) इति
उप्रत्ययः । 'वहि मागुरिरल्लोपम् इति अवशब्दस्य आदिलोपः । पृषोदरादित्वाद् घन्वम् ।
वधानां पतङ्गादीनाम् अधिपते तृष्टजम्भाः तीक्ष्णदंष्ट्रा यूयं मे मदीयम् इदं वचनम्
आशृणोत आभिमुख्येन शृणुत । 'तप्तनप्तनथनाश्च' (पा. ७.१.४५) इति तशब्दस्य तत्रा-
देशः । ये यूयम् आरण्याः अरण्ये भवा व्यद्विराः विविधम् अदनशीलाः स्य भवथ । अन्येऽपि
ये के च ग्रामवर्तिनो यूयं व्यद्विराः विविधम् अदनशीला भवथ तान् त्वर्तिन् गुप्ताकं
जम्भयामसि जम्भयामः । अनेन कर्मणा नाशयामः । जभि नाशने इति धातुः ।

वायोः^५ पूतः पवित्रेण प्रत्यङ्^६ सोमो^७ अति हुतः^८ । इन्द्रस्य युज्यः सग्वी ॥ १ ॥

१. जम्भ C_s. २. उपक्वसु B; अपक्वसः मा. ३. होत्रेव प्राज्ञितं पै १९, २०, २.
४. इदं धान्यमर्हि पै १९, २०, ६. ५. जम्भ C_p. ६. वैतृ. पा. २. ७. वैतृ.
मं. पा. २. ८. तृष्टदंशमा पै. ९. नः पै. १०. व्यद्विरा, व्यध्विरा W_h. ११. सर्वा
D, K^m. १२. अध्वराः C_p. १३. वायुः पै १९, ४३, ४ तै. वा. २. ६, १, २ मै ३. ११, २.
१४. प्रत्यक् B, मै.; प्राक् मै.; प्राङ् मा १९, ३ तै. वा.; प्रत्यङ् मा १०, ३१. १५. पाठः,
मा १९, ३ मै. प्रसृ.; अतिहुतः मै. मा. १०, ३१; अतिहुतः R_W.; अधिभुतः पै.

वायोः । पूतः । पूर्वविधेः । प्रत्यङ् । सोमः । अर्निः^१ । अर्नः^२ । अर्नः^३ । युयोः । मर्मः ॥१॥

वायोः संबन्धिना पूर्वविधेः पवनस्माधनेन दशापविधेः पूतः शोधितः । यद्वा वायोः सकाशात् पूतः शोधनेन रसवत्तां प्रापितः । सोमरसं प्रस्तुत्य तैत्तिरीयके सभास्नातम्—‘तम एवो वायुरेवास्ववत् । तस्मात् यत् पयान् तत् पवान् त्वयजान् । वायुर्नि तस्य पवयिता स्वदीयता’ (तै. ६, ४, ५, २) इति । ईदृशः सोमः पयः प्रतिमुखम् अञ्जनं अतिद्रुतः नाभिदेशम् अतिक्रम्य गतः । तदतिक्रमणं हि सस्यरजरणपर्यन्तम् अनभिमतम् । तथा च मन्त्रवर्णः—‘पयसो मे सस्यं रजसं जराण्यः सा देवाः सोमसाव साः’ (तै. ३, २, ५, ३) इति । स च अर्नः युयोः योग्यः यया मित्रभूतः ।

आपो अस्मान् मातरः शुद्ध्यन्तु घृतेन नो घृतपुर्वः पुनन्तु ।

‘विश्वं हि रिप्रं प्रवहन्ति देवीरुद्दिदाभ्यः’ शुचिग पूत एमि ॥२॥

आपोः । अस्मान् । मातरः । शुद्ध्यन्तु । घृतेन । नो । घृतपुर्वः । पुनन्तु । विश्वं । हि । रिप्रम् । प्रवहन्ति । देवीः । उत । इव । आभ्यः । शुचिः । आ । पूतः । एमि ॥ २ ॥

मातरः विश्वस्य जगतो जनन्यः आपः अग्नेदेवता अस्मान् शुद्ध्यन्तु क्षालयन्तु पापरहितान् शुद्धान् कुर्वन्तु । सृष्टक्षरणे । तथा आपः क्षरणस्वभाव आत्मीयो रसो घृतम्, तेन कृत्स्नं जगत् पुनर्न्तीति घृतपुर्वः । तादृश्य आपः घृतेन क्षरणशीलेन सारेण नः अस्मान् पुनन्तु शुद्धान् कुर्वन्तु । पूष्ट पवने ‘पयसो मे सस्यः’ (पा. ७, ३, ८०) इति ह्रस्वत्वम् । कस्मादेवं प्रार्थयत इति तत्राह—‘तस्यं ॥’ इति । ॥ यस्माद् देवो देव्यः देवतारूपा आपः विश्वं सर्वं रिप्रम् । पापनामैतन् । यतो रयम् राज पापनामनी भवतः’ (तै. ४, २, १) इति यास्कवचनात् । स्नानाचमनप्रोक्षणादिकारिणां जनानां कृत्स्नं पापं फलजं प्रक्षालयन्ति । प्रक्षेपेण अपगमयन्तीत्यर्थः । ईदृशीषु अपन्तु स्नातोऽहं आपः शुद्धो भूत्वा आभ्यः अद्भ्यः सकाशात् पूतः कर्मयोग्यः सन् अशम उदागच्छामि । इत इति अवधारणे ।

यत् किं चेदं वरुण देव्ये जनेऽभिद्रोहं मनुष्या उश्चरन्ति ।

‘अचित्त्वा चेत् तव धर्मा युयोपिम मा नस्तस्मादेनसो देव रीरिपः ॥३॥

यत् । किम् । च । उदग । वरुण । देव्ये । जने । अभिद्रोहम् । मनुष्याः । उश्चरन्ति । अचित्त्वा । च । इत् । तव । धर्मा । युयोपिम । मा । नः । तस्मात् । एनसः । देव । रीरिपः ॥

१. पृ. ७१६ टि. १५ द. २. मा. सं. १, २, १. ३. शुद्ध्यन्तु ऋ. १०, १०, १० मा. ४, २; शुद्ध्यन्तु तै. १, २, १, १ आपथ्यौ १०, ६, १. ४. मा. सं. का. २, १. ५. घृतपुर्वः शातः; घृतपुर्वः तै. पै. ६, ३, ३. ६. विश्वं मुस्मत् प्रवहन्तु रिप्रमुदाभ्यः तै. १ प्रवहन्तु मै. पै. ७. चरामसि ऋ. ७, ८९, १० तै. ३, ४, १, ६ मै. ४, १२, ६. ८. अचित्त्वा यत् ऋ. तै. मै.; यदचित्त्वा पै. १९, ४३, ५.

हे वरुण 'स्वभवानाम् अपाम् अधिपते दैव्ये देवसंबन्धिनि जने प्राणिजाते विषये यत्किञ्च इदम् अभिद्रोहम् अपराधजनितम् एनः मनुष्याश्चरन्ति अनुतिष्ठन्ति । तस्माद् एनस इत्युत्तरत्र संबन्धः । वयमपि मनुष्यान्तःपातिःत्वाद् अचित्या अज्ञानेन चेत् हे वरुण तव धर्मा त्वत्संबन्धीनि धर्माणि कर्माणि युयोपिम व्यामोहयामः । विपर्यस्तानि कुर्म इत्यर्थः । युप विमोहने । तस्मात् अज्ञानजनिताद् एनसः पापात् हेतोः हे देव स्वामिन् वरुण नः अस्मान् मा रीरिषः मा हिंसीः । रिष रुष हिंसायाम् । अस्मात् प्यन्ताद् माडि लुडि चडि रूपम् ।

इति सायणार्यविरचिते अथर्ववेदार्थप्रकाशे षष्ठकाण्डे पञ्चमोऽनुवाकः ।

षष्ठेऽनुवाके पञ्च सूक्तानि । तत्र 'उत् सूर्यः' इति प्रथमं सूक्तम् । तत्र आद्येन तृचेन रक्षोग्रहभैषज्यार्थं चित्याद्योषधिसहितं पूर्णघटम् अभिमन्त्र्य व्याधितम् अवसिञ्चेत् ।

तथा शमीसहितोदकेन वा शमीबिम्बसहितोदकेन वा शीर्णपर्णसहितोदकेन वा अनेन तृचेन अभिमन्त्रितेन व्याधितम् अवसिञ्चेत् ।

सूत्रितं हि—“ 'उत् सूर्य' इति शमीबिम्बशीर्णपर्णविधि^१ (कौसू ३१,८) इति ।

'द्यौश्च मे' इति तृचेन दुष्टगण्डव्रणभैषज्यार्थं तैलम् अभिमन्त्र्य तेन व्रणम् अवमृज्यात्^२ ।

तथा एतं तृचं जपन् व्रणदेशं हस्तेन अवमृज्यात् ।

तथा अनेन तृचेन स्थूणायां व्रणदेशं घर्षयेत् ।

सूत्रितं हि—“ 'द्यौश्च मे' इत्यभ्यज्य अवमाष्टिं । स्थूणायां निकषति^३ ” (कौ ३१,९;१०) इति ।

तथा द्रव्यादिविनाशे प्राप्ते तन्निवृत्त्यर्थम् अनेन तृचेन द्यावापृथिव्यौ यजत उपतिष्ठते वा । सूत्रितं हि—“ 'द्यौश्च मे' इति द्यावापृथिव्यौ 'वरिञ्चन्' (कौसू ५९,२८) इति ।

तथा सवयज्ञेषु 'द्यौश्च मे' इति तृचेन मन्त्रोक्तानि इन्द्रियाण्यनुमन्त्रयेत् । सूत्रितं हि—“ 'बृहता मनः^४ (अ ५,१०,८), 'द्यौश्च मे' (अ ६,५३) 'पुनर्मैत्विन्द्रियम् (अ ७,६९) इति प्रतिमन्त्रयेत् ” (कौसू ६६,२) इति ।

तथा मेधाजननकर्मणि 'द्यौश्च मे' इत्यनया ऋचा क्षीरौदनं पुरोडाशं रसान् वा संपात्य अभिमन्त्र्य अश्नीयात् ।

तथा अनयैव ऋचा मेधाकाम आदित्यम् उपतिष्ठेत । सूत्रितं हि—“ पूर्वस्य मेधाजननानि' इति प्रक्रम्य “ 'त्वं नो मेधे' (अ ६,१०८), 'द्यौश्च मे' इति भक्षयति । आदित्यम् उपतिष्ठते' (कौसू १०,२०;२१) इति ।

१. स्वभावा° S'. २. °ण्यार्व° B1. ३. °सृज्यात् S'. ४. °कर्षति B1.
५. लिलिप्यति S'; विरिप्यति B1. ६. नास्ति शंपा.

गोदानकर्मणि 'पुनः प्राणः' इत्यनया क्षुरं मार्जयित्वा नापिताय प्रयच्छेत् ।
 “पुनः प्राणः (अ ६,५३,२), 'पुनर्मैत्रिन्द्रियम्' (अ ७,६९,२) इति त्रिनिर्मृज्य^१ । त्वयि महिमानं
 सादयामि” (कौसू ५४,२;३) इति कौशिकसूत्रात् ।

उपनयनकर्मणि 'सं वर्चसा' इत्यनया उदपात्रम् अभिमन्त्र्य ब्रह्मचारिणम् अवे-
 क्षयेत् । सूत्रितं हि— “उदपात्रं^२ समवेक्षयेत् । 'समिन्द्र णः^३' (अ ७,१०२,२), 'सं वर्चसा'
 (अ ६,५३,३) इति द्वाभ्याम्” (कौसू ५५,१९;२०) इति ।

‘उत् सूर्यो दिव एति पुरो रक्षांसि निजूर्वन्’ ।

आदित्यः पर्वतेभ्यो विश्वदृष्टो अदृष्टहा ॥ १ ॥

उत् । सूर्यः । दिवः । एति । पुरः । रक्षांसि । निजूर्वन् ।

आदित्यः । पर्वतेभ्यः । विश्वदृष्टः । अदृष्टहा ॥ १ ॥

सूर्यः सर्वस्य प्रेरक आदित्यः पुरः पुरस्तात् पूर्वस्यां दिशि रक्षांसि । 'रक्षो रक्षितव्यम्
 अस्मात्' (नि ४,१८) इति यास्कः । अस्मदुपद्रवकारिणो रक्षःपिशाचादीन् निजूर्वन् नितरां
 हिंसन् । 'जुर्वी' हिंसायाम् । हेतौ शतृप्रत्ययः । हिंसितुमित्यर्थः । दिवः अन्तरिक्ष-
 प्रदेशाद् उदेति उद्गच्छति । रात्रौ हि रक्षसां संचारः, इदानीं तु उद्यन्नेव सूर्यस्तानि
 विनाशयतीति भावः । स च आदित्यः विश्वदृष्टः सर्वप्राणिभिः साक्षात्क्रियमाणः अदृष्टहा
 अदृष्टानाम् अस्माभिरदृश्यमानानामपि रक्षःपिशाचादीनां हन्ता पर्वतेभ्यः उदयाचल-
 प्रदेशेभ्यः । उदेतीति संबन्धः । आदित्यः अदितेः पुत्रः । 'दित्यदित्यादित्य' (पा ४,१,८५)
 इति ण्यप्रत्ययः ।

नि गावो गोष्ठे असदन् नि मृगासो अविक्षत ।

न्यूर्मयो नदीनां न्यदृष्टा अलिप्सत ॥ २ ॥

नि । गावः । गोऽस्थे । असदन् । नि । मृगासः । अविक्षत ।

नि । ऊर्मयः । नदीनाम् । नि । अदृष्टाः । अलिप्सत ॥ २ ॥

उद्यता सूर्येण रक्षसां हननाद् इदानीं गावो गोष्ठे गोशालां न्यसदन् भयराहित्येन
 अस्मदीया गावो निषण्णा अभूवन् । षट् विशरणगत्यवसादनेषु । लृदित्वात् च्लेः
 अङ् आदेशः । तथा मृगासः मृगाः आरण्याः पशवः न्यविक्षत स्वस्वस्थाने निर्भयं निविष्टा

१. °निर्मृज्य Bh.

२. पात्रे B1.

३. नः B1.

४. उदपसदसौ सूर्यः पुरु

विश्वानि जूर्वन् ऋ १,१९१,९.

†. विश्वा पै १९,७,५.

‡. तु. M, सा.; वतु. मूको-

पै. °जूर्वन्.

५. पर्वता अभि पै.

६. धातुपाठे नोपलभ्यते.

७. न्यूर्मयो R.

कम्पाभावः A, K^m, S^m; नि केतवो ऋ १,१९१,४ पै १९,७,७.

८. जनानां ऋ. पै.

अभूवन् । 'नेर्विशः' (पा १,३,१७) इति आत्मनेपदम् । 'शल इगुप्रधादनिटः क्सः' (पा ३, १,४५) इति क्सः प्रत्ययः । तथा नदीनाम् सरिताम् ऊर्मयः तरङ्गाः सुखेन नि निविष्टाः । अदृष्टाः रात्रौ अनुपलब्धाः प्रजाः सूर्यप्रकाशेन न्यलिप्सत नितरां लब्धुम्^१ ऐच्छन्^२ । लभेः सनि 'सनि मीमाधुरमलभ' (पा ७,४,५४) इति अचः स्थाने इस् आदेशः । यद्वा अनु-
क्रान्तान् गवादीन् सर्वे जनाः सूर्यप्रकाशात् लब्धवन्तः । लभेर्लुङि चलेः सिच् ।
वर्णव्यत्ययः ।

आयुर्ददं^३ विपश्चितं^४ श्रुतां कण्वस्य वीरुधम् ।

आभारिषं^५ विश्वभेषजीमस्यादृष्टान् नि शमयत् ॥ ३ ॥

आयुःऽददम् । विपःऽचितम् । श्रुताम् । कण्वस्य । वीरुधम् ।

आ । अमारिषम् । विश्वभेषजीम् । अस्य । अदृष्टान् । नि । शमयत् ॥ ३ ॥

आयुर्ददम् आयुषः शतसंवत्सरपरिमितस्य जीवनस्य दात्रीम् । दद दाने ।
'क्विप् च' (पा ३,२,७६) इति क्विप् । विपश्चितम् रोगशमनोपायं विदुषीं श्रुताम् विश्रुतां
प्रसिद्धां कण्वस्य महर्षेः संवन्धिनीं विश्वभेषजीम् सर्वस्य रोगजातस्य शमनीम् ।
'सुमङ्गलभेषजाच्च' (पा ४,१,३०) इति डीप् । ईदृशीम् एवंगुणविशिष्टां वीरुधम् चित्तिः प्रा-
यश्चित्तिरित्येवं कौशिकेनोक्तां (कौसू ८,१६) शान्तौषधीं^६ शमीं वा अस्य व्याधितस्य रोग-
निवृत्तये 'आभारिषम् आहारिषम् आहरामि । 'हग्रहोर्भः' (पावा ८,२,३२) इति भत्वम् । सा च
आहृत्य प्रयुज्यमाना अस्य रोगिणः अदृष्टान् द्रष्टुम् अशक्यान् शरीरमध्यवर्तिनो रोगान्
रक्षःपिशाचादिकृतान् नि शमयत् निशमयतु । शम उपशमने । अस्मात् ण्यन्तात् लेटि
अडागमः । 'इतश्च लोपः' (पा ३,४,९७) इति इकारलोपः ।

द्यौश्च भ^७ इदं पृथिवी च प्रचेतसौ^८ शुक्रो बृहन् दक्षिणया^९ पिपर्तु ।

अनु स्वधा चिकितां^{१०} सोमो^{११} अग्निर्वायुर्नः पातु^{१२} सविता^{१३} भर्गश्च^{१४} ॥ १ ॥

द्यौः । च । मे । इदम् । पृथिवी । च । प्रचेतसौ । शुक्रः । बृहन् । दक्षिणया । पिपर्तु ।

अनु । स्वधा । चिकिताम् । सोमः । अग्निः । वायुः । नः । पातु । सविता । भर्गः । च ॥

द्यौश्च पृथिवी च एते देवते मे मह्यं प्रचेतसौ प्रकृष्टज्ञाने अनुग्रहबुद्धियुक्ते इदम् अभि-
लषितफलम् । प्रयच्छताम् इति शेषः । तथा बृहन् महान् शुक्रः शोचमानो
दीप्यमानः सूर्यः दक्षिणया दिशा पिपर्तु पालयतु । यमाधिष्ठिताया दक्षिणस्या दिशो

१. वैतु. मंपा. द्र. २. ऐच्छन् S'. ३. आयुर्विदं पै १९,७,६. ४. °भार्षि
K,V, सा. RW.; °हार्षि पै. ५. °षधं S'. ६. मा पै १९,८,१; त्वा तैत्रा २,७,८,२
पै ४,३,७. ७. °तसा पै ४,३,७ तैत्रा. ८. यज्ञो काठ ३७,९. ९. बृहद् पै ४,३,७
काठ. तैत्रा. १०. दक्षिणा त्वा (मा पै १९,८,१) काठ. पै ४,३,७ तैत्रा. ११. चिकित्ते काठ.
१२. °ग्निः पूषा त्वावतु पै ४,३,७; °धिरनु त्वावतु काठ.; °युर्मा पातु पै १९,८,१. १३. सर्वेन
तठ. पै ४,३,७.

रक्षत्वित्यर्थः । यद्वा दक्षयति पुरुषं वर्धयतीति दक्षिणा । दक्ष वृद्धौ । 'दृदक्षिभ्या-
मिनन्' (पाठ २, ५०) । तथा वासोहिरण्यादिरूपया दक्षिण्या पिपर्तु पूरयतु ।
पृ पालनपूरणयोः । जुहोत्यादित्वात् शपः श्लुः । 'अर्तिपिपत्योश्च' (पा ७, ४, ७७)
इति अभ्यासस्य इत्वम् । स्वधा पितृणां संबन्धिनी स्वधाकाराभिमानिनी देवता
अनु चिकिताम् अनुजानातु । कित ज्ञाने । जुहोत्यादित्वात् शपः श्लुः । यद्वा स्वधे-
त्यन्ननाम । यथा अस्माकम् अन्नं भवति तथा सोमः अग्निश्च अनु चिकिताम् । नः
अस्मान् वायुः पातु रक्षतु । निगदसिद्धम् अन्यत् ।

पुनः प्राणः पुनरात्मा न ऐतु पुनश्चक्षुः पुनरसुर्न ऐतु ।

वैश्वानरो नो अदब्धस्तनूपा अन्तस्तिष्ठाति दुरितानि विश्वा ॥ २ ॥

पुनः । प्राणः । पुनः । आत्मा । नः । आ । एतु । पुनः । चक्षुः । पुनः । असुः । नः । आ । एतु ।

वैश्वानरः । नः । अदब्धः । तनूपाः । अन्तः । तिष्ठाति । दुः । इतानि । विश्वा ॥ २ ॥

प्राणः मुखनासिकाभ्यां संचरन् प्राणवायुः जीवावस्थितिहेतुः नः अस्मान्
पुनः ऐतु आगच्छतु । तथा आत्मा जीवः पुनरागच्छतु । चक्षुः दर्शनसाधनम् इन्द्रियं
पुनरागच्छतु । असुः प्राणः नः पुनरैतु । प्राधान्यख्यापनाय पुनरभिधानम् । यद्वा पुनः
प्राणः इति पूर्वं प्राणापानादिवृत्तिमतोऽभिधानम् असुरिति वृत्तिविशेषस्य इति बोद्ध-
व्यम् । अपि च वैश्वानरः विश्वनरहितः अदब्धः रोगादिभिः अहिंसितः तनूपाः शरीरस्य
पालकः सन् नः अस्माकम् अन्तः शरीरमध्ये तिष्ठाति तिष्ठतु । लेटि आडागमः ।
विश्वा विश्वानि सर्वाणि दुरितानि रोगनिदानभूतानि पापानि । विनाशयन् इति शेषः ।

सं वर्चसा पर्यसा सं तनूभिरगन्महि मनसा सं शिवेन ।

त्वष्टा नो अत्र वरीयः कृणोत्वनु नो माष्टु तन्वो यद् विरिष्टम् ॥ ३ ॥

सम् । वर्चसा । पर्यसा । सम् । तनूभिः । अगन्महि । मनसा । सम् । शिवेन ।

त्वष्टा । नः । अत्र । वरीयः । कृणोतु । अनु । नः । माष्टु । तन्वः । यत् । विरिष्टम् ॥ ३ ॥

वर्चसा दीप्त्या शरीरगतया पर्यसा देहावस्थितिनिमित्तेन पर्योवत् सारभूतेन
रसेन सम् अगन्महि संगता भवेम । 'समो गमादिषु विदिप्रच्छि' (पावा १, ३, २९) इति आत्मने-

१. पुनर्मनः पुनरायुर्ना आगात् ('युर्न आगन् पै.) मै १, २, ३ पै १९, ८, २ आपश्रौ १०,
१८, ३. १. स आगन् मा ४, १५. २. पुनः प्राणः मै. आपश्रौ. ३. पुनराकृतमागात् मै.
आपश्रौ.; पुनराकृतिरागन् पै.; पुनः श्रोत्रं स आगन् मा. ४. अपबाधताम् मै.; अवबाधताम्
आपश्रौ.; °ष्ठासि पै.; अग्नि नैः पातु मा ५. दुरिताद् मा. पै. ६. अवद्यात् मा. पै. ७. 'मता-
भिमानम् S'. ८. तपोभिं तांब्रा १, ३, ९. ९. सुदो मा २, २४ पै १९, ८, ३ मै १, ३, ३८.
काठ ४, १२. १०. वरिवः कृणोत्वनु तै १, ४, ४४, १ पै.; विदधातु रायोऽनु मा. मै. काठ. तैअ
२, ४, १. ११. तनुवो तै. १२. विरिष्टम् मा. तै. तैआ.

पञ्चम । छान्दसे लुङि 'मन्त्रे षस' इति (पा २, ४, ८०) चलेर्लुक् । 'म्वोश्च' (पा ८, २, ६५) इति मकारस्य नकारः । तनूमिः शरीरावयवैर्हस्तपादादिभिः सम् संगता भवेम । तथा 'म्वेन' शोभनेन मनसा अन्तःकरणेन सम् संगता भवेम । त्वष्टा देवः नः अस्माकं वर्णयः उरुनमम् अतिप्रभूतम् अत्र अस्मिन् शरीरे कृणोतु करोतु । उरुगच्छाद् इयमुनि 'प्रियस्थिर' (पा ६, ४, १५७) इत्यादिना वर आदेशः । कृवि हिन्माकरणयोश्च । 'धिन्विकृण्वोर च' (पा ३, १, ८०) इति उपत्ययः । नः अस्माकं मनसा शरीरस्य यद् विरिष्टम् रोगार्तम् अङ्गं तद् अनु भार्ड हस्तेन शोधयतु । मृज्जुं मुञ्जा । अदादित्वात् शपो लुक् । 'मृजेर्बुद्धिः' (पा ७, २, ११४) इति वृद्धिः ।

इति पष्ठेऽनुवाके प्रथमं सूक्तम् ।

१३ 'युजे' इति तृचेन अभिचारकर्मणि पलाशमध्यमपर्णेन फलीकरणान् जुहुयात् (कौसू ४८, २७; २८) ।

'अग्ने अग्रम' (२) इत्यनया पौर्णमासयागे अग्नीषोमीयं चरुं जुहुयात् । सूत्रितं हि — 'अग्ने अग्रमग्नीषोमी' इति अग्नीषोमीयस्य' (कौसू ४, १९) इति ।

'ये पन्थानः' (अ ६, ५५) इति तृचेन देशान्तरं गच्छतः पुरुषस्य स्वस्त्ययनकामः स्वमिश्राज्यपुरोडाशादित्रयोदशद्रव्याणि जुहुयात् ।

तथा अनेन तृचेन स्वस्त्ययनार्थं मन्थौदनौ दद्यात् ।

सूत्रितं हि — "ये पन्थानः" इति परीत्योपदधीत । प्रयच्छति" (कौसू ५२, १; २) इति ।

'ये मं हेमन्तः' इत्यनया ब्रह्मा प्रयाजान् अनुमन्त्रयेत् । "अग्नीषो हेमन्तः" (अ ६, ५५) इति हि वतानं सूत्रम् ।

आभिचारिके कर्मणि व्रतविसर्जनार्थम् 'इदावत्सराय' (अ ६, ५५, ३) इत्यनया आज्यं जुहुयात् समिधश्च आदध्यात् ।

इदं तद् युज उत्तर्गमिन्द्रं शुम्भाम्यष्टये ।

अस्य अत्र श्रियं महीं वृष्टिर्नैव वर्धया तृणम् ॥ १ ॥

इदं तद् । तत् । युजे । उत्तर्गमिन्द्रम् । इन्द्रम् । शुम्भामि । अष्टये ।

अस्य । अत्र । श्रियम् । महीं । वृष्टिः । नैव । वर्धय । तृणम् ॥ १ ॥

यत् कर्म अभिचारदोषनिर्हरणक्षमं तद् इदम् उत्तरम् उत्कृष्टतरं कर्म युजे योजयामि । कर्म किं पुनस्तद् इत्याह । यद्वा उत्तरम् इत्येतद् इन्द्रविशेषणम् । उत्तरम् उत्कृष्टतरं सर्वेषु देवेषु श्रेष्ठम् इन्द्रं शुम्भामि अलंकरोमि । स्तुत्यादिभिः

प्रीणयामीत्यर्थः । शुभ शुम्भ शोभार्थे । किमर्थम् । अष्टये अभिमतफलप्राप्तये । अशू व्यातौ इत्यस्माद् भावे क्तिन् । परोऽर्ध्वः प्रत्यक्षकृतः । हे इन्द्र त्वम् अस्य अभिचर्यमाणस्य पुरुषस्य क्षत्रम् बलं महीम् महतीं श्रियम् पुत्रपौत्रधनादिसंपदं वर्धय समृद्धां कुरु । तत्र दृष्टान्तः—वृष्टिरिवेति । यथा महती वृष्टिः वृणम् सस्य-जातं वर्धयति तद्वद् इत्यर्थः । वर्धयेत्यस्य ‘अन्येषामपि दृश्यते’ (पा ६, ३, १३६) इति सांहितिको दीर्घः ।

अस्मै^१ क्षत्रमग्नीषोमावस्मै^२ धारयतं^३ रयिम् ।

इमं^४ राष्ट्रस्याभीवर्गे^५ कृणुतं युज उत्तरम् ॥ २ ॥

अस्मै । क्षत्रम् । अग्नीषोमौ । अस्मै । धारयतम् । रयिम् ।

इमम् । राष्ट्रस्य । अभिऽवर्गे । कृणुतम् । युजे । उत्तरम् ॥ २ ॥

हे अग्नीषोमौ । ‘ईदग्नेः सोमवहणयोः’ (पा ६, ३, २७) इति पूर्वपदस्य दीर्घ ईकारः । अस्मै यजमानाय क्षत्रम् बलं धारयतम् स्थापयतम् । प्रयच्छतम् इति यावत् । तथा रयिम् धनम् अस्मै प्रयच्छतम् । तथा इमं यजमानं राष्ट्रस्य जनपदस्य अभी-वर्गे अभिमुख्येनावर्जने कृणुतम् कुरुतम् । अभिपूर्वाद् वृजेर्भावे घञ् । ‘उपसर्गस्य प्रत्ययमनुष्ये बहुलम्’ (पा ६, ३, १२१) इति दीर्घः । कृणुतम् इति । कृवि हिंसाकरण-योश्च । ‘ध्रिन्विहृण्वोर च’ (पा ३, १, ८०) इति उप्रत्ययः तत्संनियोगेन अकारान्ता-देशश्च । तस्य ‘अतो लोपः’ (पा ६, ४, ४८) इति लोपे स्थानिवद्भावात् लघूपध-गुणाभावः । अहमपि अस्य यजमानस्य उक्तफलसिद्धये उत्तरम् उत्कृष्टतरं कर्म युजे योजयामि^६ । करोमीत्यर्थः ।

सर्वन्धुश्चासबन्धुश्च यो ‘अस्माँ अभिदासति’ ।

सर्वं तं रन्धयासि मे^७ यजमानाय सुन्वते ॥ ३ ॥

सऽबन्धुः । च । असबन्धुः । च । यः । अस्मान् । अभिऽदासति ।

सर्वम् । तम् । रन्धयासि । मे । यजमानाय । सुन्वते ॥ ३ ॥

सबन्धुः समानबन्धुः । समानजन्मगोत्रज इत्यर्थः । असबन्धुः तद्विपरीतः । अन्य इत्यर्थः । परस्परसमुच्चयार्थौ चकारौ । उभयविधो यः शत्रुः अस्मान् अभिदासति उपक्षपयति । दसु उपक्षये । अस्मात् ण्यन्तात् लटि ‘छन्दस्युभयथा’ (पा ३, ४, ११७) इति शप आर्धधातुकत्वात् ‘णेरनिटि’ (पा ६, ४, ५१) इति णिलोपः^८ ।

१. °स्य पै १९, ८, ५.

२. °यतां Wh.; वर्धयतो पै.

३. अथो पै.

४. °वर्गे

Wh.

५. वैतु. मंपा. द्र.

६. जातो यदच निष्टयः पै.

७. रीरधासि पै १९, ८, ६.

८. नः पै.

९. एवं स्वरो न सिध्यति, उदात्तनिवृत्तिस्वरप्राप्तेः ।

सर्वं तम् उभयविधं शत्रुं मुन्वते सोमाभिपवं कुर्वते मे मह्यं यजमानाय हे इन्द्र त्वं
रन्धयामि रन्धय वशीकुरु । 'रन्धयानिर्वज्रगमने' (पा ६, ३२) इति हि यास्कः । 'विभिज्जमोरक्षि'
(पा ७, १, ६१) इति नुम् । लेटि आडागमः । 'अपुन्यम्' (पा ६, १, १७३) इति
सुन्वच्छब्दाद् विभक्तिरुदात्ता ।

‘ये पन्थानो ब्रह्मो देवयाना’ अन्तरा द्यावापृथिवी संचरन्ति ।

‘तेषामज्यानि यतमो ब्रह्मति’ तस्मै मा देवाः परि धत्तेह सर्वे ॥ १ ॥

ये । पन्थानः । ब्रह्मः । देवयानाः । अन्तरा । द्यावापृथिवी इति । संचरन्ति ।

तेषाम् । अज्यानिम् । यतमः । ब्रह्मति । तस्मै । मा । देवाः । परि । धत्ते । ह । सर्वे ॥ १ ॥

देवयानाः देवा एव यैः पृथिवीर्गच्छन्ति ते तथोक्ताः । यानेः करणे ल्युट् । कृदुत्त-
रपदप्रकृतिस्वरत्वम् । ईदृशा ये पन्थानः मार्गा यथाः कर्मणां वैचित्र्यात् तत्तल्लोक-
प्राप्त्युपायतया नानाविधाः सन्तः द्यावापृथिवी अग्रा द्यावापृथिव्योर्मध्ये संचरन्ति वर्तन्ते ।
संचरणसाधनत्वात् तद्व्यपदेशः । तेषां मध्ये यामः यज्जार्तीयः पन्थाः अज्यानिम्
ज्यानिर्हानिः तद्विपरीतां समृद्धिं ब्रह्मति ब्रह्मत् प्रापयेत् । यतम इति । 'या' ब्रह्मो ज्यानि-
परिप्रदने' (पा ५, ३, ९२) इति यच्छब्दात् इतमच् । ब्रह्मतीति । ब्रह्मलेटि आडागमः ।
तस्मै मार्गाय हे देवाः सर्वे यूयम् इह अस्मिन् देशे मा मां परि धत्ते । रक्षणार्थं दानं परि-
दानम् । रक्षणाय प्रयच्छतेत्यर्थः ।

ग्रीष्मो हेमन्तः शिशिरो वसन्तः शरद् वर्षाः स्मिते नो दधात ।

आ नो गोषु भजता प्रजायां निवात इह वः शरणे स्याम ॥ २ ॥

ग्रीष्मः । हेमन्तः । शिशिरः । वसन्तः । शरत् । वर्षाः । स्मिते । नः । दधात ।

आ । नः । गोषु । भजत । आ । प्रजायाम् । निवाते । इत् । वः । शरणे । स्याम ॥ २ ॥

ग्रीष्माद्याः षडृतवः प्रसिद्धाः । तदभिर्मानिनो देवाः एव सुष्ठु प्राप्तव्ये धने नः
अस्मान् दधात दधतु स्थापयन्तु । हे ऋतवः यूयं नः अस्मान् गोषु आ भजता आभक्तान्
भागयुक्तान् कुरुत । प्रजायाम् पुत्रपौत्रादिरूपायामपि आ भजत । किं बहुना । निवाते
वायुसंस्पर्शेनापि रहिते । इच्छद्ः अवधारणे । वायुपलक्षितसमस्तदुःखकारण-
रहिते एव वः युष्माकं संबन्धिनि शरणे गृहे स्थाने स्याम भवम ।

१. इहैव पन्था वं पै १९, ९, २; ये चत्वारः पृथ्वी दे० पै ५, १, २, ३ मंत्रा १, २, १० पाण्ड
३, १, २; इमे चत्वारो रजसो विमाना काठ १३, १५. २. अनु पै. ३. वियन्ति पै. मंत्रा.
पाण्ड; वियन्ति पन्थानः काठ. ४. तेषां यो अज्यानिमर्जीतिमावहात् पै. मंत्रा. पाण्ड. † न आवहत्
पै.; न आवहात् काठ. ५. नो पै. काठ. पै. मंत्रा. पाण्ड. ६. दत्तेह पै. पै. [मुको.]. मंत्रा.
पाण्ड. सा.; दत्त काठ. ७. वैतु. मंत्रा. द्र. ८. उत नो पै ५, १, २, ४ मंत्रा २, १, ११ पाण्ड ३,
२, २; मधुमन्ति काठ. ९. 'पौ स्मिते' A, B, B^h, I, K^m, S^m, C^s; शिवा वर्षा अभया शरत् नः
पाण्ड. आण्ड २, ४, १४. † सुविते पै. मंत्रा. पाण्ड.; सुविते काठ. ‡ असु पै. १०. भज-
तौषधीषु पै १९, ९, ३. ११. एषामभये पै. काठ. मंत्रा. पाण्ड. १२. वसेम पाण्ड.

‘इदावत्सराय परिवत्सराय संवत्सराय’ कृणुता बृहन्नमः ।

तेषां^१ वयं सुमत्तौ^२ यज्ञियानामपि^३ भद्रे सौमनसे^४ स्याम ॥ ३ ॥

इदावत्सराय । परिवत्सराय । सम्वत्सराय । कृणुत । बृहत् । नमः ।

तेषाम् । वयम् । सुमत्तौ । यज्ञियानाम् । अपि । भद्रे । सौमनसे । स्याम ॥ ३ ॥

प्रभवादिषु पञ्चके पञ्चके क्रमेण एताः संज्ञा भवन्ति । तत्र प्रथमस्य संवत्सर इति संज्ञा । द्वितीयादीनां परिवत्सरः इदावत्सरः अनुवत्सरः इद्वत्सरः इति यथाक्रमं संज्ञा भवति । तद् उक्तम् आचार्यैः—

‘चान्द्राणां प्रभवादीनां पञ्चके पञ्चके युगे ।

संपरीदान्विदित्येतच्छब्दपूर्वास्तु वत्सराः ॥’ इति ।

तदभिमानिदेवाश्च तैत्तिरीये समाम्नाताः— ‘अग्निर्वीव संवत्सरः । आदित्यः परिवत्सरः । चन्द्रमा इदावत्सरः । वायुरनुवत्सरः’ (तैब्रा १, ४, १०, १) इति । हे जनाः तस्मै इदावत्सराय परिवत्सराय संवत्सराय च बृहत् प्रभूतं नमः कृणुत कुरुत नमस्कारेण तान् प्रीणयत । ‘नमः स्वस्ति’ (पा २, ३, १६) इति चतुर्थी । तेषाम् इदावत्सरादीनां यज्ञियानाम् यज्ञार्हाणाम् । ‘यज्ञर्विभ्यां षष्ठ्यौ’ (पा ५, १, ७१) इति घप्रत्ययः । सुमत्तौ शोभनायाम् अनुग्रहात्मिकायां बुद्धौ वयं स्याम भवेम । अनन्तरं भद्रे शोभने सौमनसे सौमनस्ये शोभनबुद्धिजन्ये फलेऽपि स्याम भवेम । अपिशब्दः संभावनायाम् ।

इति षष्ठेऽनुवाके द्वितीयं सूक्तम् ।

‘मा नो देवाः’ इति तृचेन सर्पवृश्चिकादिभयनिवृत्तये गृहक्षेत्रादिषु सिकता अभिमन्त्र्य परितः परिकिरेत् ।

तथा अनेन तृणमालां संपात्य गृहनगरादिद्वारे बध्नीयात् ।

तथा अनेन तृचेन गोमयम् अभिमन्त्र्य गृहे विसर्जनं द्वारि निखननम् अग्नौ होमं वा कुर्यात् ।

तथा अनेन अपामार्गमञ्जरीं गुडूचीं वा अभिमन्त्र्य पूर्ववद् गृहादिषु विसर्जनादिकं कुर्यात् ।

सूत्रितं हि— “‘युक्तयोः’ (अ ३, २६; २७), ‘मा नो देवाः’ (अ ६, ५६), ‘यन्ते मर्षः’ (अ १२, १, ४६) इति शयनशालोर्वराः परिकिरति” (कौसू ५०, १७) ।

तथा उपाकर्मणि अनेन तृचेन आज्यं हुत्वा दधिसक्तुषु संपातान् आनयेत् । सूत्रितं हि— ‘अभिजिति शिष्यान् उपनीय’ इति प्रक्रम्य “आज्यं जुहुयात् । ‘मा नो देवा अहिर्वधीत्’ ” (कौसू १३९, १; ७; ८) इत्यादि ।

१. इदुवुं तै ५, ७, २, ४; संवत्सराय परिवत्सरायेदावत्सरायानुवत्सरायोद्वत्सराय काठ १३, १५ पागृ. २. तस्य ऋ ३, १, २१. ३. °नां ज्योगीता अहताः तै. काठ.; °नां निवात एषामभये काठ.; यज्ञियस्यापि भद्रे ऋ. ४. °लिखति B1.

‘इदमिद् वा उ भेषजम्’ इति तृचेन मुखरहितव्रणमैषज्यार्थं गोमूत्रेण व्रणं मर्दयेत्
तथा अनेन दन्तमलम् अभिमन्त्र्य प्रलिम्पेत् ।

तथा अनेन फेनम् अभिमन्त्र्य व्रणं प्रलिम्पेत् ।

सूत्रितं हि—“‘इदमिद् वा’ (अ. ६, ५७) इत्यच्छिन्नम् । मूत्रफेनेनोद्भिद्य प्रलिम्पति ।
प्रक्षालयति । दन्तरज्जम्” (कौसू. ३१, ११-१४) इति ।

‘शं च नो मयश्च नः’ (अ. ६, ५७, ३) इत्येषा बृहद्गणे पठिता (कौसू. ९, २) शान्त्युदकादौ
विनियुक्ता ।

तथा अर्थोत्थापनविघ्नशमनार्थम् अनया क्षीरौदनहोमादीनि ‘वायोः पूतः’
(अ. ६, ५१) इत्यत्रोक्तानि कर्माणि कुर्यात् । सूत्रं च तत्रैव द्रष्टव्यम् ।

मा नो देवा अहिर्वधीत् सतोकान्तसहपूरुषान् ।

संयतं न वि ष्वरद् व्यात्तं न सं यमन्नमो देवजनेभ्यः ॥ १ ॥

मा । नः । देवाः । अहिः । वधीत् । सतोकान् । सहपूरुषान् ।

ममयन्तम् । न । वि । स्वरत् । विऽआत्तम् । न । सन् । यमत् । नमः । देवजनेभ्यः ॥ १ ॥

हे देवाः विषप्रतीकारकुशला अहिः सर्पः नः अस्मान् मा वधीत् मा हिंसीत् ।
हन्तेर्माङि लुङि ‘हनो वध लिङि’, ‘लुङि च’ (पा. २, ४, ४२; ४३) इति वधादेशः ।
तस्य च अदन्तत्वाद् अतो लोपे स्थानिवद्भावाद् ‘अतो हलादेर्लघोः’ (पा. ७, २, ७)
इति वृद्धयभावः । कीदृशान् । सतोकान् । तोकम् इति अपत्यनाम । पुत्रपौत्राद्य-
पन्यसहितान् । ‘वोपमर्जनस्य’ (पा. ६, ३, ८२) इति सहशब्दस्य सभावः । सह-
पूरुषान् भृत्यादिपुरुषसहितान् । अपि च संयतम् संश्लिष्टम् अहेरास्यं न
विष्कुरन् दशनार्थं विष्फारितं विश्लिष्टं न भवतु । स्फुर संचरणे इत्यस्माद्
विपूर्वात् लेटि अडागमः । तथा व्यात्तम् विवृतं तद् आस्यं न सं यमत् संयतं
संश्लिष्टं न भवतु । मन्त्रसामर्थ्येन प्रतिवद्धं सत् वर्तताम् इत्यर्थः । व्यात्तम्
इति । व्याङ्पूर्वाद् दाजो निष्ठायाम् ‘अच उपसर्गात् तः’ (पा. ७, ४, ४७) इति
तकारः । देवजनेभ्यः ये सर्पादिविषनिर्हरणसमर्था देवजनास्तेभ्यो नमोऽस्तु ।

नमोस्त्वमितायुं नमस्तिरश्चिराजये ।

स्वजाय वभ्रवे नमो नमो देवजनेभ्यः ॥ २ ॥

१. °त्यक्षतं मूत्रफेनेनाभ्युद्य प्रक्षिपति B1. २. °पूरुषान् B^h, K, K^m, R, V; °पौरुषान्
पै. १९, ९, १३. ३. तु. अ. १०, ४, ८ RW.; वैतु. शंपा. ष्वरद्; शरद् पै. ४. सहपूरु° P^२, K.
५. स्फुरन् P. ६. वैतु. मंपा. द्र. ७. नमोऽहये अस्मिताय पै. १९, ९, १५.

नमः । अस्तु । असिताय । नमः । तिरश्चिराजये ।
स्वजाय । बभ्रवे । नमः । नमः । देवजनेभ्यः ॥ २ ॥

असिताय कृष्णवर्णाय एतन्नाम्ने सर्पाधिपतये नमोऽस्तु । तथा तिरश्चिराजये
तिरश्चीनास्तिर्यग् अवस्थिता राजयः बलयो यस्य स तिरश्चिराजिः । एतत्संज्ञाय
सर्पमुख्याय नमोऽस्तु । बभ्रवे बभ्रुवर्णाय स्वजाय स्वयमेव जायते कारणान्तरनैरपे-
क्ष्येण उत्पद्यते इति स्वजः । तस्मै एतन्नाम्ने सर्पाय नमोऽस्तु । एतेषां सर्पाणां
नियन्तृभ्यो देवजनेभ्यः च नमोऽस्तु । असितादिशब्दानां सर्पविशेषनामत्वं तैत्तिरीयके
'समीची नामासि' (तै. ५, ५, १०, १) इत्यादिसर्पाहुतिमन्त्रेषु प्रसिद्धं द्रष्टव्यम् ।

सं ते 'हन्मि दता' दतः समु ते हन्वा हनू ।

सं ते जिह्वा जिह्वां 'सन्वास्नाह आस्यम्' ॥ ३ ॥

सम् । ते । हन्मि । दता । दतः । सम् । ऊं इति । ते । हन्वा । हनू इति ।
सम् । ते । जिह्वा । जिह्वाम् । सम् । ऊं इति । आस्ना । अहे । आस्यम् ॥ ३ ॥

हे अहे सर्प ते तव दता उपरिपङ्क्तिवर्तिदन्तेन दतः अधःपङ्क्तिस्थान्
दन्तान् सं हन्मि संहतान् संश्लिष्टान् करोमि । तथा ते तव हन्वा हनू सं हन्मि ।
हनुद्वयमपि परस्परसंश्लिष्टं करोमीत्यर्थः । ते त्वदीयया जिह्वा जिह्वामपि संहतां
करोमि । सर्पस्य हि द्वे जिह्वे । ते अपि परस्परप्रतिबद्धे करोमीत्यर्थः । तथा
आस्ना आस्येन आस्यम् त्वदीयं मुखं संहतं करोमि । आस्यस्य उत्तराधरभागावपि
संश्लिष्टौ करोमीत्यर्थः । यद्वा सर्पाधिपानां बहुशिरस्कत्वात् तदास्यानि अन्यो-
न्यप्रतिबद्धानि करोमीत्यर्थः । 'पद्म' (पा. ६, १, ६३) इत्यादिना दन्तशब्दस्य
दद्भावः आस्यशब्दस्य च आसन् आदेशः । उशब्दः पूरणः ।

इदमिद् वा उ भेषजमिदं रुद्रस्य भेषजम् ।

येनेषुमेकतेजनां शतशल्यामपब्रवत् ॥ १ ॥

इदम् । इत् । वै । ऊं इति । भेषजम् । इदम् । रुद्रस्य । भेषजम् ।

येन । इषुम् । एकस्तेजनाम् । शतशल्याम् । अपब्रवत् ॥ १ ॥

इदम् इद् वै इदमेव खलु करिष्यमाणं भेषजम् अस्य व्रणरोगस्य निवर्तकम्
औषधम् । इदम् एव रुद्रस्य भेषजम् । रोदयति सर्वम् अन्तकाले इति रुद्रः । तस्य

देवस्य संबन्धि औषधम् । 'रोदेर्णिळ्क् च' (पाउ २, २२) इति रक्प्रत्ययः । किं पुनरिदन्तया निर्दिष्टम् इति तद् आह — येनेति । येन भेषजेन महादेवस्त्रिपुर-संहृतिसमये एकतेजनाम् एकस्तेजनो^१ वेणुकाण्डो यस्याः सा तथोक्ता ताम् शतशल्याम् शतसंख्याकानि शल्यानि अयोमयानि तीक्ष्णानि प्रोतानि^२ यस्याम् ईदृशीम् इमुम्^३ उपयुक्तं वेध्यसमीपं प्राप्य प्रायुङ्क्त । तद् इदम् इति पूर्वत्र संबन्धः ।

जालापेणाभि पिञ्चत जालापेणोप सिञ्चत^४ ।

जालापमुग्रं^५ भेषजं तेन^६ नो मृड^७ जीवसे ॥ २ ॥

जालापेण । अभि । सिञ्चत । जालापेण । उप । सिञ्चत । -

जालापम् । उग्रम् । भेषजम् । तेन । नः । मृड । जीवसे ॥ २ ॥

जलापम् इति उदकनामसु पठितम् । अत्र च विनियोगानुसारेण गोमूत्र-फेनलक्षणम् । हे परिचारकाः तेन^३ जलापेण अभि पिञ्चत व्रणम् अभितः प्रक्षालयत । पिच क्षरणे । 'तुदादिभ्यः शः' (पा ३, १, ७७) । 'शे मुचादीनाम्' (पा ७, १, ५९) इति लुम् । 'उयसर्गासुनोति' (पा ८, ३, ६५) इति षत्वम् । तथा तेनैव जलापेण^३ उप सिञ्चत व्रणसमीपं प्रक्षालयत । तद्धि^३ जलापम् उग्रम् तीक्ष्णं भेषजम् रोगनिवर्तकम् । हे रुद्र तेन जलापेण नः अस्मान्^३ मृड सुखय जीवसे जीवनार्थम् । जलापस्य रुद्रसंबन्धिभेषजत्वं दाशतय्यामपि आम्नातम् — 'गाथपतिं मेधपतिं रुद्रं जलापभेषजम्' (ऋ १, ४३, ४) इति ।

शं च नो मयश्च नो 'मा च नः' किं चनाममत्^८ ।

क्षमा रपो^९ विश्वं नो अस्तु भेषजं सर्वं नो अस्तु भेषजम् ॥ ३ ॥

शम् । च । नः । मयः । च । नः । मा । च । नः । किम् । चन । आममत् ।

क्षमा । रपः । विश्वम् । नः । अस्तु । भेषजम् । सर्वम् । नः । अस्तु । भेषजम् ॥ ३ ॥

हे देव नः अस्माकम् शं च रोगस्य शमनं च भवतु । रोगजनितं दुःखं निवर्तताम् इत्यर्थः । मयश्च । मय इति सुखनाम । सुखं च नः अस्माकं भवतु । अपि च नः अस्माकं संबन्धि किं चन किमपि प्रजापद्वादिकं मा आममत् रोग-ग्रस्तं मा भूत् । अम रोगे । अस्मात् ण्यन्तात् लुङि चङि रूपम् । रप इति पापनाम । 'रपो रिप्रम् इति पापनामनी भवतः' (नि ४, २१) इति हि यास्कः । 'सुपां सुलुक्' (पा ७, १, ३९) इति षष्ठ्या लुक् । रपः रपसो रोगनिदानभूतस्य पापस्य क्षमा

१. 'जना S'.

२. प्रैता S'.

३. वैतु. मंषा. द्र.

४. सिञ्चतम् K;

पिञ्चत पै १९, १०, ४; सिञ्चताम् पै [मूको.].

५. जालापे भद्रं पै.

६. तस्य पै.

७. देहि पै.

८. मो पु ते ऋ १०, ५९, ८; मो च नः मा १६, ४७ मै २, ९, ९; मो एषां तै ४, ५, १०, १.

९. 'मयत् पै १९, १०, ५.

१०. धमो? पै.

क्षान्तिः उपशमो भवतु । क्षमूष् सहने । ‘षिद्धिदादिभ्यः’ (पा ३,३,१०४) इति भावे अङ् । विश्वम् समस्तं स्थावरजङ्गमात्मकं नः अस्माकं भेषजम् औषधम् अस्तु । एतदेव आदरार्थं पुनरुच्यते—‘सर्वं नः इति । सर्वम् कृत्स्नं कर्म नः अस्माकं भेषजम् अस्तु ।

इति षष्ठेऽनुवाके तृतीयं सूक्तम् ।

‘यशसं मेन्द्रः’ इति तृचेन यशस्काः इन्द्रं यजते उपतिष्ठते वा । “ ‘यशसं मेन्द्रः’ इति यशस्काः ” (कौसू ५९,९) इति हि सूत्रम् ।

तथा उत्सर्जनकर्मणि अनेन तृचेन आज्यं हुत्वा रसेषु संपातान् आनयेत् । उत्सर्जनं प्रक्रम्य सूत्रितम् — ‘यशसं मेन्द्रः’, ‘गिरावरगराटेषु’ (अ ६, ६९) इत्यादि ‘आनौ हुत्वा । रसेषु संपातान् आनीय’ (कौसू १३९, १५; १६) इति ।

‘अनङ्गुष्ठस्त्वं प्रथमम्’ इति तृचस्य बृहद्गणे (कौसू ९, २) पाठात् शान्त्युदकादौ विनियोगः ।

तथा अर्थोत्थापनविघ्नशमनकर्मणि ‘वायोः पूतः’ (अ ६, ५१) इति तृचोक्तानि क्षीरौदनहवनादीनि कर्माणि कुर्यात् । सूत्रितं हि — “ ‘शं च नो मयश्च नः’ (अ ६, ५७, ३), ‘अनङ्गुष्ठस्त्वं प्रथमम्’ (अ ६, ५९), ‘मशमापः’ (अ ६, ६१), ‘वैश्वानरो रश्मिभिः’ (अ ६, ६२) इत्यभिवर्षणावसेचनानाम् ” (कौसू ४१, १४) इति ।

तथा स्वस्त्ययनकर्मणि अनेन तृचेन आज्यसमित्पुरोडाशादीनि शष्कुल्यन्तानि त्रयोदशद्रव्याणि जुहुयात् । सूत्रितं हि — “ ‘यातं नः’ इति पञ्च (अ ६, ३-७), ‘अनङ्गुष्ठः’ (अ ६, ५९), ‘यमो मृत्युः’ (अ ६, ९३), ‘विश्वजित्’ (अ ६, १०७), ‘शकधूमम्’ (अ ६, १२८), ‘भवाशवौ’ (अ ११, २) इत्युपदधीत ” (कौसू ५०, १३) इति ।

यशसं मेन्द्रो मघवान् कृणोतु यशसं द्यावापृथिवी उभे इमे ।

यशसं मा देवः सविता कृणोतु प्रियो दातुर्दक्षिणाया इह स्याम् ॥ १ ॥

यशसम् । मा । इन्द्रः । मघवान् । कृणोतु । यशसम् । द्यावापृथिवी इति । उभे इति । इमे इति ।

यशसम् । मा । देवः । सविता । कृणोतु । प्रियः । दातुः । दक्षिणायाः । इह । स्याम् ॥ १ ॥

मघवान् । मघम् इति धननाम । तद्वान् इन्द्रः मा मां यशसम् यशस्विनं कीर्तियुक्तं कृणोतु करोतु । यशःशब्दाद् मत्वर्थीयस्य ‘लुगकारेकाररेफाश्च वक्तव्याः’ (पावा ४, ४, १२८) इति लुक्^१ । तद्धितान्तत्वेन प्रातिपदिकसंज्ञायाम् ‘फिरोऽन्त उदात्तः’ (फि १, १) इति अन्तोदात्तत्वम् । इमे परिदृश्यमाने उभे द्यावापृथिवी द्यावापृथिव्यौ

१. सोमो वरुणो वायुरग्निः पै १९, १०, ६. २. देवानां दक्षिणायै दातुरिह भूयासम्
मा २६, २. †. स्यामहम् पै. ३. इदं चिन्त्यं मासार्थे एव मत्वर्थीयस्य लुगविधानात्.

मा मां यशसम् यशस्विनं कृणुताम् । देवः दानादिगुणयुक्तः सविता सर्वप्रेरको
देवः मा मां यशसम् यशस्विनं कृणोतु करोतु । एवम् उदीरितरीत्या यशस्वी
भूत्वा दक्षिणायाः वासोहिरण्यादिरूपाया इह अस्मिन् ग्रामनगरादौ धातुः^१ दातुः
प्रियः म्याम् भवेयम् ।

यथेन्द्रो द्यावापृथिव्योर्यशस्वान् यथाप ओषधीषु यशस्वतीः ।

एवा^२ विश्वेषु देवेषु वयं^३ सर्वेषु^४ यशसः स्याम ॥ २ ॥

यथा । इन्द्रः । द्यावापृथिव्योः । यशस्वान् । यथा । आपः । ओषधीषु । यशस्वतीः ।

एव । विश्वेषु । देवेषु । वयम् । सर्वेषु । यशसः । स्याम ॥ २ ॥

यथा येन प्रकारेण द्यावापृथिव्योः द्यौश्च पृथिवी च द्यावापृथिव्यौ तयोः । 'दिवो
द्यावा', 'दिवश्च पृथिव्याम्' (पा ६,३,२९;३०) इति द्यावा आदेशः । 'देवताद्वन्द्वे च'
(पा ६,२,१४१) इति उभयपदप्रकृतिस्वरत्वम् । 'उदात्तयणो हल्पूर्वात्' (पा ६,१,१७४)
इति विभक्तेरुदात्तत्वम् । अनयोर्लोकयोर्मध्ये इन्द्रो यशस्वान् वृष्टिप्रदानादिकर्मभिः
कीर्तिमान् । यथा च आसः ओषधीषु यशस्वतीः यशस्वत्यः । 'वा च्छन्दसि' (पा ६,१,१०६)
इति पूर्वसवर्णदीर्घः । 'तसौ मत्वर्थे' (पा १,४,१९) इति भसंज्ञया पदसंज्ञाया
निवर्तनान् रुत्वाभावः । व्रीहियवादिसस्यवृद्धिहेतुत्वेन लोके प्रख्याता इत्यर्थः ।
एव एवं विश्वेषु सर्वेषु देवेषु तदुपलक्षितेषु सर्वेषु मनुष्येषु च वयं यशसः यशस्विनः
स्याम भवेम ।

यशा इन्द्रो यशा अग्निर्यशाः सोमो अजायत ।

यशा विश्वस्य भूतस्याहमस्मि यशस्तमः ॥ ३ ॥

यशाः । इन्द्रः । यशाः । अग्निः । यशाः । सोमः । अजायत ।

यशाः । विश्वस्य । भूतस्य । अहम् । अस्मि । यशःस्तमः ॥ ३ ॥

'यशा इन्द्रः' इत्येषा तृतीया पूर्ववद् (६,३९,३) अत्र व्याख्येया ।

अनुडुद्भ्यस्त्वं^५ प्रथमं धेनुभ्यस्त्वमरुन्धति ।

अधेनवे वयसे शर्म यच्छ चतुष्पदे ॥ १ ॥

'अनुडुत्तऽभ्यः । त्वम् । प्रथमम् । धेनुऽभ्यः । त्वम् । अरुन्धति ।

अधेनवे । वयसे । शर्म । यच्छ । चतुऽपदे ॥ १ ॥

१. वैतु. मंसा. द्र.

२. अथा पै १९,१०,७.

३. एवा पै.

४. देवेषु पै.

५. 'भ्यो नः पै १९,१४,१०.

६. अनुडुत्तऽभ्यः p.

हे अरुन्धति अरोधनशीले सहदेव्याख्यौषधे^१ शान्त्युदकादौ प्रयुज्यमाना त्वं प्रथमम् पूर्वम् अनडुष्यः अनसः शकटस्य वाहकेभ्यो बलीवर्देभ्यः शर्म सुखं प्रयच्छ । 'वसुधैवकुर्वन्स्वर्णं दुः' (पा ८, २, ७२) इति दत्वम् । तथा त्वम् धेतुभ्यः दोग्धीभ्यो गोभ्यः शर्म यच्छ । अधेनवे धेनुव्यतिरिक्ताय वयसे पञ्चवर्षाद् अर्वाचीनाय^२ गवाश्वादिजातीयाय^३ चतुष्पदे चतुष्पान्मात्राय^४ शर्म सुखं प्रयच्छ । वयःशब्दस्य उक्तार्थपरता भगवता आपस्तम्बेन दर्शिता—'एकहायनप्रभृत्या पञ्चहायनेभ्यो वयांसि (आपश्रौ १८, ३, ९) इति । चतुष्पद इति । चत्वारः पादा अस्य । 'संख्यामुपूर्वस्य' (पा ५, ४, १४०) इति पादशब्दस्य अन्त्यलोपः । 'पादः पन्' (पा ६, ४, १३०) इति पङ्गावः । बहुव्रीहौ पूर्वपदप्रकृतिस्वरत्वम् ।

शर्म यच्छत्वोषधिः 'सह देवीररुन्धती' ।

करत् पर्यस्वन्तं गोष्ठमयक्ष्माँ^५ उत पूरुषान्^६ ॥ २ ॥

शर्म । यच्छतु । ओषधिः । सह । देवीः । अरुन्धती ।

करत् । पर्यस्वन्तम् । गोऽस्थम् । अयक्ष्मान् । उत । पूरुषान् ॥ २ ॥

'सहदेवी सहदेव्याख्या अरुन्धती अभिलषितफलस्य अवारयित्री ओषधिः शर्म सुखं यच्छतु प्रयच्छतु । अस्मदीयं गोष्ठम् गोनिवासदेशं पर्यस्वन्तम् प्रभूतपयसा युक्तं करत् करोतु । उत अपि च पूरुषान् पुरुषान् पुत्रभृत्यादीन्^७ अस्मदीयान् अयक्ष्मान् अरोगान् करोतु ।

विश्वरूपां^८ सुभगामच्छावदामि जीवलाम् ।

सा नो रुद्रस्यास्तां हेति दूरं नयतु गोभ्यः ॥ ३ ॥

विश्वरूपाम् । सुऽभगाम् । अच्छऽआवदामि । जीवलाम् ।

सा । नः । रुद्रस्य । अस्ताम् । हेतिम् । दूरम् । नयतु । गोभ्यः ॥ ३ ॥

विश्वरूपाम् नानारूपां विश्वस्य कृत्स्नस्य फलस्य निरूपयित्रीं वा सुभगाम् सौभाग्यवतीं जीवलाम् जीवो जीवनं प्राणधारणं तद्धेतुत्वेन तद्वतीम् । 'सिन्धादिभ्यश्च' (पा ५, २, ९७) इति मत्वर्थीयो लः । यद्वा । ला दाने । जीवं जीवनं लाति ददातीति जीवला । 'आतोऽनुपसर्गे कः' (पा ३, २, ३) । ईदृशीं सहदेव्याख्याम् ओषधिम् अच्छ^९ आभिमुख्येन वशमि^{१०} इष्टफलं प्रार्थये । सा तादृशी ओषधिः रुद्रस्य हिंसकस्य देवस्य अस्ताम् अस्मदभिमुखं क्षितां हेतिम् आयुधं नः अस्माकं

१. 'ख्योषधे S'.

२. अर्वाचीने S'.

३. 'जातीये S'.

४. 'न्मात्रे S'.

५. सहदेवी अहं S.

६. 'यक्ष्माँ B, B^h, D, K^m, Cs; 'यक्ष्मान् पै १९, १४, ११.

७. पौरुषान् पै.

८. वैतु. मंभा. द्र.

९. पुत्रप्रभृत्यादीन् S'.

१०. 'रूपं A.

संबन्धिभ्यो गोभ्यः सकाशाद् दूरं दूरदेशं नयतु प्रापयतु । अस्ताम् इति । असु क्षेपणे । निष्ठायां 'यस्य विभाग' (पा ७,२,१५) इति इदप्रतिषेधः । हेतिम् इति । हन्तेः करणे किनि 'ऊनेग्रूतेजृतिसानिहनिर्नीयश्च' (पा ३,३,९७) इति निपातितः । गोभ्य इति । 'सावेकाचः' (पा ६,१,१६८) इति प्राप्तस्य विभक्त्युदात्तत्वस्य 'न गोश्व-
न्त्सावर्ण' (पा ६,१,१८२) इति प्रतिषेधः ।

इति षष्ठेऽनुवाके चतुर्थं सूक्तम् ।

'अयमा याति' इति तृचेन पतिलाभकर्मणि काकसंचारात् पूर्वम् आज्यं जुहुयात् । सूत्रितं हि — "'अयमा याति' इति पुरा काकसंपातात्" (कौसू ३४,२२) इति ।

'मग्रमापः' इति तृचस्य बृहद्वणे (कौसू ९,२) पाठात् शान्त्युदकादौ विनियो-
गोऽनुसंधेयः ।

तथा अर्थोत्थापनविघ्नशमनकर्मणि क्षीरौदनहवनादीनि कर्माणि कुर्यात् । सूत्रितं हि — "'अनङ्गुल्यस्त्वं प्रथमम्' (अ ६,५९), 'मग्रमापः' (अ ६,६१), 'वैश्वानरो रश्मिभिः' (अ ६,६२) इत्यभिर्वर्पणावसेचनानाम्' (कौसू ४१,१४) इति ।

तथा वापीकूपतटाकादिषु जलागमनकामः अनेन तृचेन इन्द्रं यजते उप-
तिष्ठते वा । सूत्रितं हि — "'यशसं मेन्द्रः' (अ ६,५८) इति यशस्कामः । 'मग्रमापः'
इति 'वर्चस्कामः' (कौसू ५९,९;१०) इति ।

अयमा यात्यर्यमा पुरस्ताद् विषितस्तुपः^१ ।

'अस्या इच्छन्नग्रुवै' पतिमुत जायामजानये ॥ १ ॥

अयम् । आ । याति । अर्यमा । पुरस्तात् । विषितस्तुपः ।

अस्यै । इच्छन् । अग्रुवै । पतिम् । उत । जायाम् । अजानये ॥ १ ॥

पुरस्तात् पूर्वस्यां दिशि विषितस्तुपः विशेषेण सितो बद्धः स्तुपो रश्मीनां समुच्छ्रायो यस्य स तथोक्तः । ईदृशोऽयम् अर्यमा आदित्यः आ याति आगच्छति । किं कुर्वन् । अस्यै अग्रुवै कन्यायै पतिम् इच्छन् । 'लक्षणहेत्वोः क्रियायाः' (पा ३,२,१२६) इति हेतौ शतृप्रत्ययः । पत्यन्वेपणाद्धेतोरित्यर्थः । 'इषुगमियमां छः' (पा ७,३,७७) इति छत्वम् । उत अपि च अजानये जायारहिताय जायाम् भार्याम् । दातुम् इच्छन् इत्यर्थः । न विद्यते जाया यस्येति विगृह्य 'जायाया निङ्' (पा ५,४,१३४) इति निङ् आदेशः । अर्यमणो विवाहाधिदेवतात्वम् 'अर्यमणं तु देवं कन्या अग्निम् अयक्षत' (आगृ १,७,१३) इति मन्त्रलिङ्गाद् अवगन्तव्यम् ।

१. 'भिमर्ष' S'. २. व्यचस्कामः S', Bl. ३. 'स्तुपः S^m; 'स्थुषः A; 'स्तुपः D,R,P^१; 'स्तुकः पै १९,१४,४. ४. स वा इच्छेदग्रुवै पै. ५. 'मथो पै. ६. अस्मै P.

अश्रमदियमर्यमन्नन्यासां समनं यती ।

अङ्गो न्वर्यमन्नस्या अन्याः समनमायति ॥ २ ॥

अश्रमत् । इयम् । अर्यमन् । अन्यासाम् । समनम् । यती ।

अङ्गो इति । नु । अर्यमन् । अस्याः । अन्याः । समनम् । आऽअयति ॥ २ ॥

हे अर्यमन् देव इयम् पतिलाभार्थिनी कन्या अश्रमन् श्रान्ता अभिलषितस्य पत्युर-
लाभेन खिन्ना । श्रमु तपसि खेदे च । किं कुर्वती । अन्यासां पतिव्रतानां स्त्रीणां
‘शमनम् पत्युरावर्जनोपायभूतां शान्तिं यती प्राप्नुवती । अङ्ग उ अङ्गो । उशब्दः चार्थः ।
अङ्गेत्याभिमुख्यकरणे । अङ्ग हे अर्यमन् अन्याश्च स्त्रियः अस्याः पतिकामाया अनु^१ पश्चात्
‘शमनम् पतिविषयां शान्तिम् आयति प्राप्नुवन्ति । व्यत्ययेन एकवचनम् ।

धाता दाधार पृथिवीं धाता द्यामुत सूर्यम् ।

धातास्या^२ अगृवै पतिं दधातु^३ प्रतिक्राम्यम् ॥ ३ ॥

धाता । दाधार । पृथिवीम् । धाता । द्याम् । उत । सूर्यम् ।

धाता । अस्यै । अगृवै । पतिम् । दधातु । प्रतिऽक्राम्यम् ॥ ३ ॥

धाता सर्वस्य जगतो धारयिता विधाता देवः पृथिवीम् भूमिं दाधार धृतवान् ।
स्वस्थाने स्थापितवान् इत्यर्थः । तुजादित्वाद् अभ्यासदीर्घः । तथा स एव धाता
द्याम् द्युलोकम् । उतशब्दः चार्थः । सूर्यम् सर्वप्रेरकम् आदित्यं च स्वकीये स्थाने
धारितवान् । एवं सर्वस्य जगतो नियन्तृत्वात् धाता एव अस्या अगृवै पतिकामायै
कन्यायै प्रतिक्राम्यम् आभिमुख्येन कामयितव्यं पतिम् भर्तारं दधातु विदधातु करोतु
प्रयच्छतु वा । दुधाञ् दानधारणयोः ।

मह्यमापो मधुमदेरयन्तां^४ मह्यं सूरों^५ अभरज्ज्योतिषे^६ कम्^७ ।

मह्यं^८ देवा उत^९ विश्वे तपोजा^{१०} मह्यं देवः सविता व्यचो^{११} धात् ॥१॥

मह्यम् । आपः । मधुऽमत् । आ । ईरयन्ताम् । मह्यम् । सूरः । अभरत् । ज्योतिषे । कम् ।

मह्यम् । देवाः । उत । विश्वे । तपऽजाः । मह्यम् । देवः । सविता । व्यचः । धात् ॥१॥

आपः उदकानि तदभिमानिदेवताः^{११} मधुमन् माधुर्योपेतम् आत्मीयं रसं मह्यं
‘दर्थे एरयन्ताम् आगमयन्तु । तथा सूरः सर्वस्य प्रेरक आदित्यः मह्यं मदर्थं कम् सुखकरम्

१. वैतु. मंपा. द्र.

२. धातास्या R

३. दधातु पै १९, १४, ६ [मूको.]

४. ‘यन्त पै १९, १४, ७; ‘मदैरयन्त काठ ४०, ९.

५. सूर्यः पै. काठ.

६. ‘तिषां पै.

ज्योतिः काठ.

७. तत् काठ.

८. मां काठ.

९. अनु काठ.

१०. समोता पै.

११. तदभिमानो देवाः S’.

आत्मीयं तेजः ज्योतिषे विषयप्रकाशनाय अमरत् अहरत् । उत्पादितवान् इत्यर्थः । यद्वा 'क्रियाग्रहणं कर्तव्यम्' (पावा १,४,३२) इति कर्मणः संप्रदानत्वात् ज्योतिषे इति कर्मणि चतुर्थी । ज्योतिः आत्मीयं प्रकाशम् अहरत् । प्रापयतीत्यर्थः । अस्मिन् पक्षे कम् इति पदपूरणः । तद् उक्तं यास्केन — 'पदपूरणास्ते मिताक्षरेष्वनर्थकाः कमीभिद्विति' (नि १,९) इति । उत अपि च तपोजाः ब्रह्मणस्तपसो जाताः विश्वे सर्वे देवाः मह्यम् । इष्टफलं प्रयच्छन्तु इति शेषः । तपसो जायन्ते इति तपोजाः । 'जनसनखनक्रमगमो विट्' (पा ३,२, ६७) । 'विद्वन्नोरनुनासिकम्यात्' (पा ६,४,४१) इति आत्वम् । सविता सर्वस्य प्रेरको देवः व्यचः व्यापनम् इष्टफलप्रापणं मयं धातु दधातु विदधातु करोतु प्रयच्छतु वा । दधातेदद्यान्दसे लुङि 'गातिस्था' (पा २,४,७७) इति सिचो लुक् ।

अहं विवेचं पृथिवीमुत द्यामहमृतूरजनयं सप्त साकम् ।

अहं सत्यमनृतं यद् वदाम्यहं दैवीं परि वाचं विशश्च ॥ २ ॥

अहम् । विवेच । पृथिवीम् । उत । द्याम् । अहम् । ऋतून् । अजनयम् । सप्त । साकम् ।
अहम् । सत्यम् । अनृतम् । यत् । वदामि । अहम् । दैवीम् । परि । वाचम् । विशः । च ॥

मन्त्रद्रष्टा स्वात्मनः सर्वगतब्रह्मात्मभावम् अनुसंदधानः सर्वकर्तृत्वम् आविष्करोति । पृथिवीं वा च अहं विवेच । परस्परविविक्ते असंकीर्णरूपे कृतवान् अस्मि । तथा अहम् एव सप्त सप्तसंख्याकान् । वसन्ताद्याः षट् संसर्पाहस्पतिसंज्ञकाधिमासाख्यः सप्तमः एतान् सप्तसंख्याकान् ऋतून् साकं सह परस्परसंहतान् अजनयम् उत्पादितवान् अस्मि । सत्यम् यथार्थम् । अनृतम् अयथार्थम् । सत्यानृतभेदेन यत् लोके प्रसिद्धं वाक्यजातं तद् अहम् एव वदामि उच्चारयामि । तथा दैवीम् देवसंबन्धिनीं वाचम् अहम् एव परि विशम् परिप्राप्तवान् अस्मि ।

अहं जजानां पृथिवीमुत द्यामहमृतूरजनयं सप्त सिन्धून् ।

अहं सत्यमनृतं यद् वदामि यो अग्नीषोमावर्जुषे सखाया ॥ ३ ॥

अहम् । जजान् । पृथिवीम् । उत । द्याम् । अहम् । ऋतून् । अजनयम् । सप्त । सिन्धून् ।
अहम् । सत्यम् । अनृतम् । यत् । वदामि । यः । अग्नीषोमौ । अर्जुषे । सखाया ॥ ३ ॥

पूर्ववद् योजना । इयांस्तु विशेषः । जजान उत्पादितवान् अस्मि । सिन्धून् । सिन्धवः स्यन्दनशीला गङ्गाद्याः सप्त नद्यः सप्त समुद्रा वा । तानपि अहम् उत्पादितवान्

१. दाधार पै १९,१४,८; अस्तभ्नाम् काठ ४०,९. २. °हं सिन्धून् ससृजे पै.; °हमृतूरजनं काठ. ३. वाचं परि सर्वा बभूव काठ. ४. अजनयत् P,P²,J. ५. वैतु. मंपा. द्र. ६. द्यावापृथिवी आवभूवाहं विश्वा ओषधीः सप्त सिन्धून् काठ. † विनेजिम पै १९,१४,९. ‡ °मृतून् ससृजे पै. X साकम् पै. ७. य इन्द्राग्नी असनं सखायौ काठ. † अग्नीषोमाव° PW.

वान् अस्मि । स्वात्मनस्तादृक्सामर्थ्यप्राप्तिम् उपपादयति — यो अग्नीषोमौ इति । अग्नी-
षोमात्मकं हीदं सर्वं जगत् । श्रूयते हि — ‘एतावद् वा इदं सर्वम् अन्नं चैवान्नादश्च सोम एवाज्जम्
अग्निरन्नादः’ (बृआ १,४,६) इति । एवं भोक्तृभोग्यात्मकस्य अखिलजगतः कारणभूतौ
अग्नीषोमौ योऽहं ब्रह्मात्मभावेन सखाया सखायौ समानख्यानौ जगन्निर्माणे सहायभूतौ
अजुषे सेवितवान् अस्मि । तादृशस्य मम द्यावापृथिव्यादिसर्जनम् उपपन्नम् इत्यर्थः ।
अजुषे इति । जुषी प्रीतिसेवनयोः । अस्मात् लङि उत्तमैकवचने रूपम् । सखाया ।
‘सुपां सुलुक्’ (पा ७,१,३९) इति विभक्तेराकारः ।

इति सायणार्यविरचिते अथर्ववेदार्थप्रकाशे षष्ठकाण्डे षष्ठोऽनुवाकः ।

सप्तमेऽनुवाके पञ्च सूक्तानि । तत्र ‘वैश्वानरो रश्मिभिः’ इति प्रथमं सूक्तम् । तत्र
आद्यस्य तृचस्य बृहद्गणे (कौसू ९,२) पाठात् शान्त्युदकाभिमन्त्रणे विनियोगः ।

तथा अथोत्थापनविघ्नशमनकर्मणि अनेन तृचेन क्षीरौदनहवनादीनि कर्माणि
कुर्यात् । सूत्रितं हि — “ ‘मह्यमापः’ (अ ६,६१), ‘वैश्वानरो रश्मिभिः’ इत्यभिर्वाणावमे-
वनानाम् ” (कौसू ४१,१४) इति ।

तथा अस्य तृचस्य पवित्रगणे पाठात् सवयज्ञेषु प्रोक्षणे विनियोगः । ‘पवित्रैः
‘संप्रोक्षन्ते’ (कौसू ६१,५) इति सूत्रात् ।

अवकीर्णिप्रायश्चित्तार्थं तमेव ब्रह्मचारिणं दर्भरज्ज्वा कण्ठे बद्ध्वा ‘यत् ते
देवी’ इत्यनेन तृचेन व्रीहीन् यवान् तिलान् वा जुहुयात् ।

तथा अनेन तृचेन उदपात्रं संपात्य दर्भरज्ज्वा अवकीर्णिनं संप्रोक्ष्य दर्भरज्जुं
विसृजेत् ।

ब्रह्मचारिणं प्रक्रम्य सूत्रितम् — “ ‘यत् ते देवी’ (अ ६,६३) इत्यावपति । एवं संपातवतो-
दपात्रेणावसिच्य । मन्त्रोक्तं शान्त्युदकेन संप्रोक्ष्य ” (कौसू ४६,१९-२१) इति ।

तथा अग्निचयने ‘यत् ते देवी’ इति नैर्ऋतेष्टकोपधानानन्तरं रुक्मपाशसहितां
प्रास्ताम् आसन्दीम् अनुमन्त्रयेत् । तद् उक्तं वैताने — “ ‘यत् ते देवी’ इत्यासन्दीं रुक्मपाशां
नैर्ऋत्यां प्रास्ताम् ” (वैताश्रौ २८,२७) इति ।

तथा ‘नमोऽस्तु ते’ (अ ६,६३,२) इति नैर्ऋतीम् इष्टकाम् उपधीयमानाम्^१
अनुमन्त्रयेत् । ‘नमोऽस्तु ते नैर्ऋते’ (वैताश्रौ २८,२६) इति हि वैतानम् ।

तत्रैव अग्निचयने ‘संसमिन्’ (अ ६,६३,४) इत्यनया आनुष्टुभीरिष्टका उपधीयमाना
ब्रह्मा अनुमन्त्रयते ।

१. तु. B1.; वैतु. शंपा. संप्रोक्षति

२. देवीति शिक्यासन्दीरुक्मपाशान्नैर्ऋत्यां प्रासने

वैश्वानरो रश्मिभिर्नः^१ पुनातु वातः प्राणेनेषिरो नभोभिः^२ ।

द्यावापृथिवी^३ पर्यसा पर्यस्वती^४ ऋतावरी यज्ञिये नः^५ पुनीताम् ॥ १ ॥

वैश्वानरः । रश्मिऽभिः । नः । पुनातु । वातः । प्राणेन । इषिरः । नभःऽभिः । द्यावापृथिवी^६ इति । पर्यसा । पर्यस्वती इति । ऋतावरी इत्यृतऽवरी । यज्ञिये इति । नः । पुनीताम् ॥ १ ॥

वैश्वानरः विश्वनरसंबन्धी सर्वप्राणिषु जाठरात्मना वर्तमानोऽग्निः रश्मिभिः स्वकीयैः किरणैः नः अस्मान् पुनातु शोधयतु । यद्वा 'वैश्वानरो यतते सूर्येण' (ऋ. १, ९८, १) इति लिङ्गात् सूर्योऽपि वैश्वानर इत्युच्यते । सोऽपि स्वरश्मिभिः अस्मान् पुनात्वित्यर्थः । तथा वातः वायुः देहमध्ये संचरन् प्राणेन प्राणनव्यापारेण श्वासोच्छ्वासादिरूपेण अस्मान् पुनातु । तथा इषिरः गमनशीलः अन्तरिक्षे संचरन् स एव नभोभिः नभःप्रदेशैः रन्तरिक्षप्रदेशैः अस्मान् शोधयतु । इषिर इति । इष गतौ इत्यस्माद् औणादिकः किरच् प्रत्ययः (पा. १, ५१) । द्यावापृथिवी द्यावापृथिव्यौ द्यौश्च पृथिवी च । 'दिवो द्यावा', 'दिवसश्च पृथिव्याम्' (भा. ६, २, २९; ३०) इति द्यावा आदेशः । 'वा च्छन्दसि' (पा. ६, १, १०६) इति पूर्वसवर्णदीर्घः । 'देवताद्वन्द्वे च' (पा. ६, २, १४१) इति उभयपदप्रकृतिस्वरत्वम् । 'अपृथिवीरुद्रपूषमन्थिषु' (भा. ६, २, १४२) इति पर्युदस्तत्वाद् 'नोत्तरपदेऽनुदात्तादौ' (पा. ६, २, १४२) इति निषेधाभावः । कीदृश्या द्यावापृथिव्यौ । पर्यसा सारभूतेन रसेन पर्यस्वती पर्यस्वत्यौ सारवत्यौ । ऋतावरी ऋतम् इत्युदकस्य सत्यस्य यज्ञस्य वा नामधेयम् तद्वत्यौ । 'छन्दसीवनिपौ' (पा. ५, २, १०९) इति मत्वर्थीयो वनिप् । 'वनो र च' (पा. ४, १, ७) इति ङीब्रेफौ । पूर्ववन् पूर्वसवर्णदीर्घः । यज्ञिये यज्ञार्हे यज्ञनिष्पादनसमर्थे । 'यज्ञत्विग्भ्यां घखजौ' (भा. ५, १, ७१) इति घप्रत्ययः । एवंगुणविशिष्टे द्यावापृथिव्यौ नः अस्मान् पुनीताम् शोधयताम् । पूज् पवने । क्र्यादित्वात् श्राप्रत्ययः । 'ई हल्यघोः' (पा. ६, ४, ११३) इति ईत्वम् ।

वैश्वानरीं सनृतामा रभध्वं^७ यस्या आशास्तन्वो^८ वीतपृष्ठाः^९ ।

तया गृणन्तः सधमादेषु^{१०} वयं स्याम पतयो रयीणाम् ॥ २ ॥

वैश्वानरीम् । सनृताम् । आ । रभध्वम् । यस्याः । आशाः । तन्वः । वीतऽपृष्ठाः । तया । गृणन्तः । सध्मादेषु । वयम् । स्याम । पतयः । रयीणाम् ॥ २ ॥

१. °मां मे ३, ११, १० तैत्रा १, ४, ८, ३. २. मयोभूः मै. तैत्रा. ३. °पृथिवी A, B, B^h, D, K, K^m, R, S^m, P², J, V, Cs. ४. पर्योभिर् मै. तैत्रा. ५. मा पै १०, ९, ५ मै. तैत्रा. ६. °पृथिवी P, J, K; °पृथिवी > °पृथिवी Cp. ७. वैश्वदेवीं पै १९, ३०, ६; वैश्वदेवी मा १९, ८८ मै. तैत्रा १, ४, ८, २. ८. पुनृती देव्यागाद् मा. मै. तैत्रा. ९. शुद्धा भवन्तः शुचयः पै.; यस्यामिमा (यस्या मै.) बह्व्यस्तन्वो मा. मै.; यस्यै बह्वीस्तन्वो तैत्रा. १०. पावकाः पै. ११. मदन्तः मा. मै. तैत्रा. १२. सधमादेषु मै. तैत्रा.

वैश्वानरीम् वैश्वानराग्निसंबन्धिनीं सूत्रताम् प्रियसत्यात्मिकां वाचं स्तुति-
रूपाम् हे जनाः आ रभध्वम् उपक्रमध्वम् । वीतपृष्ठाः विस्तीर्णोपरिभागा आशाः
दिशो यस्याः वैश्वानर्या वाचः तन्वः शरीरभूताः । तया वाचा गृणन्तः तं
वैश्वानरम् अग्निं स्तुवन्तो वयम् । गृ शब्दे । प्वादित्वात् ह्रस्वः । सधमादेषु । सह
माद्यन्ति हृष्यन्ति एषु इति सधमादाः संग्रामाः । अधिकरणे घञ् । 'सध मादस्थ-
योश्छन्दसि' (पा ६,३,९६) इति सहस्य सधादेशः । तेषु सधमादेषु रयीणाम् धनानां
पतयः स्याम वैश्वानरप्रसादात् स्वामिनो भवेम ।

वैश्वानरीं वर्चसे आ रभध्वं शुद्धा भवन्तः शुचयः पावकाः^१ ।

इहेडया सधमादं मदन्तो ज्योक् पश्येम सूर्यमुच्चरन्तम् ॥ ३ ॥

वैश्वानरीम् । वर्चसे । आ । रभध्वम् । शुद्धाः । भवन्तः । शुचयः । पावकाः ।

इह । इहेडया । सधमादम् । मदन्तः । ज्योक् । पश्येम । सूर्यम् । उच्चरन्तम् ॥ ३ ॥

वैश्वानरीम् वैश्वानराग्निसंबन्धिनीं स्तुतिरूपां वाचम् हे जनाः आ रभध्वम् ।
किमर्थम् । वर्चसे तेजसे । ब्रह्मवर्चसादितेजःप्राप्तय इत्यर्थः । ततो वैश्वानराग्नि-
प्रसादाद् वयं शुद्धा भवन्तः निष्कल्मषाः सन्तः शुचयः ब्रह्मवर्चसेन दीप्यमानाः
कर्माह्वाः पावकाः अन्यस्यापि शुद्धिहेतवः । इलया^३ । अन्ननामैतत् । अन्नेन सधमादं
मदन्तः परस्परसाहित्येन मदन्तः माद्यन्तः इह अस्मिन् भूलोके अवस्थाय उच्चरन्तम्
उद्गच्छन्तं सूर्यं ज्योक् चिरकालं पश्येम । दीर्घायुषो भवेमेत्यर्थः । अत्र सधमादम्
इति णमुलन्तः । तस्यैव धातोरनुप्रयोगश्च ।

यत् ते देवी निर्ऋतिराबन्ध दामं ग्रीवास्वविमोक्षयं^५ यत् ।

तत् ते वि ष्याम्यायुषे^६ वर्चसे बलायादोमदमन्नमाद्धि^७ प्रसूतः^{१०} ॥ १ ॥

यत् । ते । देवी । निःऋतिः । आबन्ध । दामं । ग्रीवासु । अविमोक्षयम् । यत् ।

तत् । ते । वि । स्यामि । आयुषे । वर्चसे । बलाय । अदोमदम् । अन्नम् । अद्धि । प्रसूतः ॥ १ ॥

देवी द्योतमाना निर्ऋतिः अनिष्टकारिणी देवता हे पुरुष ते तव यद् दाम
सर्वेषु अङ्गेषु आबन्ध पापरूपं पाशम् आवद्धवती तथा ग्रीवासु कण्ठगतासु
धमनीषु अविमोक्षयम् विमोक्तुं विस्त्रष्टुम् अशक्यं यद् दाम आवद्धम् ते तव

१. वैश्वानर्यं वर्चसा पै १९,३०,७ [मूको.].

२. यस्या आशास्तन्वो वीतपृष्ठाः पै.

३. वैतु. मंपा. द्र.

४. यं मा १२,६५ मै २,७,१२.

५. पाशं मा. मै. काठ. १६,१२.

६. 'मोक्षयम्' P; 'विचृत्यम्' मा. पै १९,११,४; 'विचृत्यम्' तै ४,२,५,३ मै. काठ.

७. तं मा.

मै.; इदं तै. ८. 'म्यायुषो' मा. तै. मै. काठ.

९. न (नु) मै. काठ.) मध्याद ('ध्वे' मै.) थैतं

(था जीवः तै. मै. धा विषितः काठ. क २५,३.) पितुर्मद्धि मा. तै. मै. काठ; 'लायानमीवं पितुर्मद्धि

पै. १०. प्रमुक्तः तै. मै. काठ.

सर्वस्मात् शरीरात् नन् तादृशं दाम पापरूपं निर्ऋतिपाशं वि ष्यामि विमुञ्चामि ।
पो अन्तर्कर्मणि । अत्र उपसर्गवशाद् विमोचनमर्थः । 'म्यातिरुपसृष्टो विमोचने'
(नि १, १७) इति हि यास्कः । 'ओतः श्यनि' (पा ७, ३, ७१) इति ओकारलोपः ।
किमर्थम् । आयुषे चिरकालजीवनाय वर्चसे तेजसे बलाय च । एवं निर्ऋतिपाशाद्
विमुक्तः प्रमूतः अस्माभिरनुज्ञातः सन् अदः^१ विप्रकृष्टकालव्यापि मदम्^२ मदकं
अन्नम् अद्वि भुङ्क्ष्व । अद भक्षणे । 'हुङ्क्षन्त्यो हेर्धिः' (पा ६, ४, १०१) ।

'नमोऽस्तु ते' निर्ऋते 'तिग्मतेजोऽयस्मयान्'^३ 'वि चृता' बन्धपाशान्^४ ।

यमो मम पुनरित् त्वां ददाति^५ तस्मै यमाय नमो अस्तु मृत्यवे^६ ॥ २ ॥

नमः । अस्तु । ते । निःऋते । तिग्मतेजः । अयस्मयान् । वि । चृत । बन्धपाशान् ।
यमः । मर्त्यम् । पुनः । इत् । त्वाम् । ददाति । तस्मै । यमाय । नमः । अस्तु । मृत्यवे ॥ २ ॥

हे तिग्मतेजः तीक्ष्णदीप्ते निर्ऋते अनिष्टकारिणि देवते ते तुभ्यं नमोऽस्तु
अस्माभिः कृतो नमस्कारो भवतु । तेन प्रीता त्वम् अयस्मयान् अयोमयान् अति-
दृढान् बन्धपाशान् बन्धनरज्जुविशेषान् वि चृत विमुञ्च । चृती हिंसाग्रन्थनयोः ।
तुदादित्वात् शः । हे साधक पुरुष त्वां निर्ऋतिपाशविमोके सति मम यमः पुनः
इत् एव ददाति । निर्ऋतिपाशेन पूर्वं मृतप्रायोऽभूः इदानीं तद्विमोकेन लब्धजीवनत्वाद्
यम एव त्वां पुनर्दत्तवान् इत्यर्थः । तस्मै यमाय मृत्यवे प्राणापहारिणे नमोऽस्तु ।

अयस्मये द्रुपदे वेधिष इहाभिहितो^७ मृत्युभिर्ये सहस्रम् ।

यमेन त्वं पितृभिः^८ संविदान उत्तमं^९ नाकमार्धिं^{१०} रोहयेमम्^{११} ॥ ३ ॥

अयस्मये । द्रुपदे । वेधिषे । इह । अभिहितः । मृत्युभिः । ये । सहस्रम् । यमेन ।
त्वम् । पितृभिः । सम्विदानः । उत्तमम् । नाकम् । अर्धि । रोहय । इमम् ॥ ३ ॥

अयस्मये अयोविकारे शृङ्खलादौ द्रुपदे दारुनिर्मिते पादबन्धने हे निर्ऋते
त्वं यदा वेधिषे पुरुषं यदा वध्नासि तदा इह अस्मिन् लोके स पुरुषः मृत्युभिः
मृत्युपाशैः अभिहितः बद्धो भवति । अभिपूर्वो दधातिर्बन्धने वर्तते । मृत्यवो

१. वैतु. मंगा. द्र.

२. नमः सु ते मा १२, ६३ तै ४, २, ५, ३ मै २, ७, १२ काठ १६,

१२. ३. विश्वरूपेऽयस्मयं तै ४, २, ५, २ विश्ववारे अयं पै १९, ११, ५. † °स्मयं मा. मै.

४. वि चृता A, S^m, P^२; वि श्रुता काठ.; प्रसुमुग्धि पै. ५. बन्धमेतम् मा. तै. मै.; पाशान् पै.

६. ददानु तस्मै देवाय हविषा विधेम पै १९, ११, २. ७. इदभिं पै. ८. यस्या मा. तै.

मै. ९. संविदानोत्तमे मा. मै. पै १९, ११, ५ [मूको.]; °दान उत्तमे पै.; °दानोत्तं तै.

१०. नाके अर्धि मा. मै. पै. ११. रोहयैनम् मा. मै. पै.

विशेष्यन्ते — ये 'प्रसिद्धाः ज्वरादिरोगाः' रक्षःपिशाचादयश्च^१ सहस्रम् सहस्र-
संख्याका मरणहेतुभूताः सन्ति । तैर्मृत्युभिरिति संवन्धः । हे निर्ऋते त्वं यमेन
त्वदधिष्ठात्रा पितृभिः पितृदेवताभिश्च संविदाना^३ ऐकमत्यं गता उत्तमम् उत्कृष्टतमं
नाकम् दुःखसंस्पर्शशून्यं सुखम् इमं पुरुषम् अधि रोहय प्रापय । संविदान इति ।
सपूर्वाद् विदेः 'समो गमादिषु विदिप्रच्छि^०' (पावा १, ३, २९) इति आत्मनेपदम् ।

संसमिद् युवसे वृषन्नग्ने विश्वान्युर्य आ ।

इडस्पदे^४ समिध्यसे स नो वसून्ना भर ॥ ४ ॥

सम्ऽसम् । इत् । युवसे । वृषन् । अग्ने । विश्वानि । अर्यः । आ ।

इडः । पदे । सम् । इध्यसे । सः । नः । वसूनि । आ । भर ॥ ४ ॥

हे वृषन् कामानां वर्षितः अग्ने अर्यः स्वामी त्वम् आ समन्ताद् विश्वानि
सर्वाणि धनानि संसम् इद् युवसे संयुवस एव सर्वथा सम्यक् प्रापयसि ।
'प्रसमुपोदः पादपूरणे' (पा ८, १, ६) इति समो द्विर्वचनम् । यु मिश्रणे इति धातुः ।
'अर्यः स्वामिवैश्ययोः' (पा ३, १, १०३) इति निपातितः अर्यशब्दः । 'अर्यस्य^५ स्वाम्याख्या
चेत्' (फि १, १७) इति अन्तोदात्तत्वम् । स त्वम् इडस्पदे इलाया भूम्याः पदं
स्थानं उत्तरवेदिलक्षणम् 'एतद् वा इलायास्पदं यद् उत्तरवेदीनाभिः' (ऐत्रा १, २८) इति
ऐतरेयकम् । तत्र समिध्यसे संदीप्यसे । 'आतो धातोः' (पा ६, ४, १४०) इत्यत्र आत
इति योगविभागाद् इडाशब्दस्य आल्लोपः । 'इडाया वा' (पा ८, ३, ५४) इति
विसर्जनीयस्य सत्वम् । स तादृशस्त्वम् नः अस्मभ्यं वसूनि धनानि आ भर
आहर प्रयच्छ ।

इति सप्तमेऽनुवाके प्रथमं सूक्तम् ।

'सं जानीध्वम्' इति तृचेन सामनस्यकर्मणि उदकुम्भं सुराकुम्भं वा संपात्य
अभिमन्त्र्य सूत्रोक्तप्रकारेण ग्राममध्ये निनयेत् ।

तथा तत्रैव कर्मणि त्रिवर्षदेशीयाया वत्सतर्या मांसविशेषम् अनेन तृचेन
संपात्य अभिमन्त्र्य आशयेत् ।

तथा भक्तम् अनेन संपात्य अभिमन्त्र्य प्राशयेत् ।

तथा सुरां प्रपोदकं वा अनेन संपात्य अभिमन्त्र्य पाययेत् ।

सूत्रितं हि — 'सहृदयम्' (अ ३, ३०), 'तदू षु' (अ ५, १, ५), 'सं जानी-
ध्वम्' 'एह यातु' (अ ६, ७३), 'सं वः पृच्यन्ताम्' (अ ६, ७४) इति प्रक्रम्य

१. 'द्धा अध्यात्मादिषु ज्व' S'.

२. च नास्ति S'.

३. वैतु. मंपा. द्र.

४. इडस्पदे ऋ १०, १९१, १.

५. अर्यः S'.

‘उदकुलिजं संघातवन्तं ग्रामं परिहृत्य मध्ये निनयति । एवं सुराकुलिजम् त्रिहायण्या वत्सतयाः^१ शुक्त्यानि^२ पिशितानि आशयति’ (कौसू १२, ५-८) इत्यादि ।

‘अव मन्युः’ इति तृचेन संग्रामजयकर्माणि कुर्यात् । तानि च आज्यहोमः सवनहोमः धनुरिध्मेऽग्नौ धनुःसमिदाधानम् शरेध्मेऽग्नौ शरसमिदाधानम् संपा-
तिताभिमन्त्रितधनुःप्रदानं च प्रत्येतव्यानि । एतेषु कर्मसु अनुष्ठितेषु संग्रामे
दृष्टमात्रेण शत्रवः पलायन्ते । तद् उक्तं संहिताविधौ — ‘अदारसृत्’ (अ १, २०),
‘स्वन्निदाः’ (अ १, २१), ‘अव मन्युः’ (अ ६, ६५) इति प्रक्रम्य ‘आज्यसक्तु
जुहोति’ (कौसू १४, ७; ८) इत्यादि ।

तथा अस्य तृचस्य अपराजितगणे पाठाद् ^३‘अभयैरपराजितैर्गणकर्मभिर्विश्वकर्मभि-
राभ्युधैः स्वम्ययनैराज्यं^३ जुहुयात्’ (कौसू १३९, ७) इत्यादिषु गणप्रयुक्तो विनियोग उन्नेयः ।

‘सं जानीध्वं सं पृच्यध्वं’ सं वो मनांसि जानताम् ।

देवा भागं यथा पूर्वे संजानाना उपासते ॥ १ ॥

सम् । जानीध्वम् । सम् । पृच्यध्वम् । सम् । वः । मनांसि । जानताम् ।

देवाः । भागम् । यथा । पूर्वे । सम्ऽजानानाः । उपऽआसते ॥ १ ॥

हे सामनस्यकामा जनाः यूयं सं जानीध्वम् समानज्ञानयुक्ता भवत । ज्ञानस्य
सर्वव्यवहारमूलत्वात् तद्विगानाभावः प्रथमं प्रार्थ्यते । ज्ञा अवबोधने । ‘संप्रतिभ्या-
मनाभ्याने’ (पा १, ३, ४६) इति आत्मनेपदम् । ‘ज्ञाजनोर्जा’ (पा ७, ३, ७९) इति जा
आदेशः । एवं समानज्ञानाः सन्तस्ततः सं पृच्यध्वम् संपृक्ताः संसृष्टकार्या भवत ।
पृची संपर्के । समानज्ञानत्वसिद्धये तत्करणस्यापि एकविषयतां प्रार्थयते । वः युष्माकं
मनांसि ज्ञानोत्पत्तिनिमित्तानि अन्तःकरणानि सं जानताम् समानम् एकविधम् अर्थं जान-
न्तु^४ । परस्परविरुद्धज्ञानजनकानि मा भूवन्नित्यर्थः । उक्तमर्थं दृष्टान्तेन द्रढयति—
‘देवा भागम् इति । यथा खलु पुरा देवाः इन्द्रादयः संजानानाः समानकार्यज्ञानाः सन्तः
पूर्वे असुरेभ्यः पूर्वभाविनः भागम् यजमानैः परिकल्पितं हविर्भागम् उपासते प्राप्नु-
वन्ति । अतो यूयमपि तद्वत् परस्परविद्वेषपरिहारेण संजानाना इष्टफलं भजतेति
भावः । तच्च देवानां सामनस्यं तैत्तिरीयके ‘देवासुराः संयत्ता आसन् । ते देवा मिथो विप्रिया
आमन्’ (तै ६, २, २, १) इत्यादिप्रतिपादिताख्यायिकया अवगन्तव्यम् ।

१. ‘तयोः S’.

२. शुक्तानि BL.

३. वैतु. शंपा. ‘राजितैराज्यं.’

४. सं गच्छध्वं सं वदध्वं ऋ १०, १९१, २ तैत्रा २, ४, ४, ४; सं गच्छध्वं सं जानीध्वं मै २, २, ६.

५. उपा- सत तैत्रा २, ४, ४, ५.

६. जानतु S’.

समानो मन्त्रः समितिः समानी समानं व्रतं सह चित्तमेपाम् ।

समानेन वो हविषा जुहोमि समानं चेतो अभिसंविशध्वम् ॥ २ ॥

समानः । मन्त्रः । समऽइति । समानी । समानम् । व्रतम् । सह । चित्तम् । एपाम् ।

समानेन । वः । हविषा । जुहोमि । समानम् । चेतः । अभिऽसंविशध्वम् ॥ २ ॥

मन्त्रः गुप्तभाषणं कार्याकार्यपर्यालोचनात्मकम् तदपि समानः एकरूपो भवतु । मन्त्रि गुप्तभाषणे । अस्माद् भावे घञ् । 'अप्यन्यादिर्नित्यम्' (पा ६,१,१९७) इति आदि-रुदात्तः । तथा समितिः संगतिः कार्येषु प्रवृत्तिः । सापि समानी एकरूपा भवतु । 'केवलमा-सकभागध्वपापापरगमानार्थः' (पा ४,१,३०) इति ङीप् । उदात्तनिवृत्तिस्वरेण ङीप् उदा-त्तत्वम् । तथा व्रतम् । कर्मनामैतत् । कर्मापि समानम् एकरूपं भवतु । चित्तम् अन्तः-करणम् तदपि एषां सह एकविधं भवतु । उक्तस्य फलस्य सिद्धये समानेन साधारणेन ऐक्यजननेन वः युष्माकं संवन्धिना हविषा आज्यादिना जुहोमि । आज्यम् अग्नौ मन्त्रेण प्रक्षिपामीत्यर्थः । 'तृतीया च होश्छन्दांस' (पा २,३,३) इति कर्मणि तृतीया । यस्माद् एवं तस्मात् समानम् एकरूपं चेतः चित्तम् अभिसंविशध्वम् अभिमुख्येन संप्राप्नुत ।

‘समानी व आकूतिः’ समाना हृदयानि वः ।

समानमस्तु वो मनो यथा वः सुसहासति ॥ ३ ॥

समानी । वः । आऽकूतिः । समाना । हृदयानि । वः ।

समानम् । अस्तु । वः । मनः । यथा । वः । सुऽसह । असति ॥ ३ ॥

हे सांमनस्यकामाः वः युष्माकम् आकूतिः संकल्पः समानी एकरूपा भवतु । तथा वः युष्मदीयानि हृदयानि संकल्पजनकानि हृत्पुण्डरीकमध्यवर्तीनि अन्तःकरणानि समाना समानानि एकरूपाणि भवन्तु । 'होश्छन्दांस बहुलम्' (पा ६,१,७०) इति शैलोपः । तथा वः युष्माकं मनः एतत्संज्ञकं सुखाद्यापरोक्ष्यजनकम्^१ इन्द्रियं समानम् एकरूपम् अस्तु । यथा येन प्रकारेण वः युष्माकं सर्वं कार्यं सु^२ सुष्ठु सह^३ अगाति भवति तथा सांमनस्यं करोमीत्यर्थः । 'बहुलं छन्दांस' (पा २,४,७३) इति अस्तेः परस्य शपो लुगभावः ।

१. मनः ऋ १०,१९१,३ तैत्रा २,४,४,५ पै १,५३,५; चित्तं पै १९,७,३. २. वा
मनांसि पै. ३. समानम् पै १९,७,४; संज्ञानेन तैत्रा. ४. एषां पै. ५. यजामः
तैत्रा. ६. मन्त्रम् ऋ. पै १,५३,५; केतो तैत्रा.; क्रतुम् मै २,२,६. ७. अभिमन्त्रये
वः ऋ. पै १,५३,७; अभि संरंभध्वम् तैत्रा.; अभिमन्त्रयध्वम् मै. ८. समानी वा (व काठ.)
आकूतानि मै. काठ १०,१२ ९. सुख्याद्यापरो^० S'. १०. वैतु. संपा. द्र.

अव म॒न्युरवा॒युताव॑ बा॒हू म॒नोयु॑जा ।

परा॑शर॒ त्वं ते॒षां परा॑ञ्चं 'शु॒ष्मम॑र्द॒याधा' नो र॒यिमा कृ॑धि ॥ १ ॥

अव । मन्युः । अव । आऽयना । अव । बाहू इति । मनःऽयुजा । पराऽशर ।

श्चम् । तेष्मम् । पराञ्चम् । शुष्मम् । अर्दय । अर्ध । नः । रयिम् । आ । कृधि ॥ १ ॥

शत्रुसंबन्धी मन्युः क्रोधः । 'अव मन्युं तनोमि ते' (अ ६, ४२, २) इति अन्य-
ब्राह्मणानां तत इति संबध्यते । अवततः^१ शत्रुपातितस्तिरस्कृतो विनष्टो भवतु ।
तथा अवत आयतानि आयस्यमानानि धनुःप्रभृतीनि आयुधानि अवततानि^३ स्व-
स्वकार्यान्मिथ्यानि भवन्तु । आङ्पूर्वाद् यमेः कर्मणि निष्ठा । 'अनुदात्तोपदेशः' (पा ६,
४, ३३) इति अनुनासिकलोपः । 'शेदच्छन्दसि बहुलम्' (पा ६, १, ७०) इति शेलोपः ।
तथा बहु शत्रुसंबन्धिनौ मनोयुजा मनोयुजो मनःसहितौ अव अवाचीनौ आयुधोद्यम-
नाशकौ । भवताम् इत्यर्थः । हे पराशर परागत्य शृणाति^४ हिनस्ति शत्रून् इति पराशर
इन्द्रः । 'इन्द्रो वेत्र पराशरीत्' (अ ६, ६६, २) इत्यत्र समाम्नानात् । * ['इन्द्रोऽपि पराशर
इन्द्रोऽपि पराशरवेता यातूनाम् 'इन्द्रो यातूनामभवत्] परा शरः' (ऋ ७, १०४, २१) इत्यपि
'अस्मै' संबन्धे' (ति ६, ३०) इति यास्कवचनाच्च । शृ हिंसायाम् । अस्मात् पचाद्यच् ।
हे तादृश इन्द्र । त्वं तेषां शत्रूणां शुष्मम् । बलनामैतत् । शोषकं बलं पराञ्चम् पराङ्मुखम्
अस्मदनभिमुखं यथा भवति तथा अर्दय बाधस्व । अर्द हिंसायाम् । अथ^५ अनन्तरं
यस्मिन् धनं शत्रूणां स्वभूतं नः अस्माकम् आ कृधि आभिमुख्येन कुरु । प्रयच्छेत्यर्थः ।
करोतेरुत्तरस्य विकरणस्य 'बहुलं छन्दसि' (पा २, ४, ७३) इति लुक् । 'शृशृणुपृकृवृम्यः' (पा ६, ४, १०२) इति हेर्धिरादेशः ।

निर्ह॑स्तेभ्यो नैर्ह॑स्तं यं दे॒वाः शरु॑मस्य॒थ ।

वृ॒श्चामि॑ श॒त्रूणां बा॒हू न॒नेन॑ ह॒विषा॑ऽहम् ॥ २ ॥

निऽहस्तेभ्यः । नैऽहस्तम् । यम् । देवाः । शरुम् । अस्यथ ।

वृश्चामि । शत्रूणाम् । बाहून् । अनेन । हविषा । अहम् ॥ २ ॥

हे देवाः निर्हस्तेभ्यः निर्गता हस्ता येभ्यस्ते निर्हस्ताः । निर्गतहस्तसामर्थ्या
इत्यर्थः । तादर्थ्ये चतुर्थी । असुराणां निर्हस्तत्वप्राप्तय इत्यर्थः । नैर्हस्तम् निर्हस्तत्वप्रापकं
य शरम् हिंसकं बाणाद्यायुधम् अस्यथ क्षिपथ । शृ हिंसायाम् । 'शृस्वस्निहि' (पाठ १, १०)
इत्यादिना उप्रत्ययः । अनेन शरादिरूपेण हविषा हूयमानेन देवसंबन्धिनैव आयुधेन
शत्रूणां बाहून् आयुधग्रहणार्थान् अहं वृश्चामि छिनत्ति । ओव्रश्चू छेदने । 'ग्रहिज्या' (पा
६, १, १६) इत्यादिना संप्रसारणम् ।

१. 'मर्दयावीञ्च' प १९, ११, ९. २. अवतः S'. ३. अवमतानि S'. ४. शृणोति
S'. ५. वेतु. मंवा. द्र.

इन्द्रश्चकार प्रथमं^१ नैर्हस्तमसुरेभ्यः ।

जयन्तु सत्वानो मम स्थिरेणेन्द्रेण मेदिना ॥ ३ ॥

इन्द्रः । चकार । प्रथमम् । नैःऽहस्तम्^२ । असुरेभ्यः ।

जयन्तु । सत्वानः । मम । स्थिरेण । इन्द्रेण । मेदिना ॥ ३ ॥

इन्द्रः देवानाम् अधिपतिः प्रथमम् पूर्वम् असुरेभ्यः शत्रुभ्यो नैर्हस्तम् निर्हस्तत्वं हस्त-
सामर्थ्यवैकल्यं चकार कृतवान् । तादृशेन इन्द्रेण स्थिरेण युद्धकर्मणि दृढेन मेदिना स्नि-
ग्धेन सहायभूतेन मम मदीयाः सत्वानः सादयन्ति विशरणं प्रापयन्तीति^३ योद्धृ-
जनाः सत्वानः । सदेरन्तर्भावितण्यर्थात् कनिष्^४ । जयन्तु शत्रून् पराजितान् कुर्वन्तु ।
मेदिनेति । जिमिदा स्नेहने 'शमित्यष्टाभ्यः' (पा ३,२,१४१) इति घिनुण्प्रत्ययः
अस्मादपि द्रष्टव्यः । यद्वा 'नन्दिप्रहिपचादिभ्यः' (पा ३,१,१३४) इति ग्रह्यादेराकृति-
गणत्वात् णिनिः ।

इति सप्तमेऽनुवाके द्वितीयं सूक्तम् ।

'निर्हस्तः' इति तृचस्य 'अव मन्युः' (अ ६,६५) इति तृचवत् संग्रामजय-
कर्मणि विनियोगो द्रष्टव्यः । सूत्रं च तत्रैवोदाहृतम् ।

'परि वर्त्मानि' इति तृचस्य 'निर्हस्तः' इति तृचवत् संग्रामजयकर्मणि
विनियोगो द्रष्टव्यः ।

तथा अनेन तृचेन परसेनाया विद्वेषणत्रासनकामो राजा सेनां त्रिः
परिगच्छेत् ।

तथा तत्रैव कर्मणि अनेन तृचेन संपातिताभिमन्त्रितसोममणिं चर्मवेष्टितं
कृत्वा राज्ञे बध्नीयात् । सूत्रितं हि — "'परि वर्त्मानि' (अ ६,६७), 'इन्द्रो जयाति'
(अ ६,९८) इति राजा त्रिः सेनां परियाति । उक्तः पूर्वस्य सोमांशुः (कौसू १६,४;५) इति ।

अनयोस्तृचयोः अपराजितगणे पाठाद्^५ 'अभयैरपराजितैर्गणकर्मभिर्विश्वकर्मभिरायुव्यैः
स्वस्त्ययनैराज्यं' जुहुयात्' (कौसू १३९,७) इत्यादिषु गणप्रयुक्तो विनियोगोऽनुसंधेयः ।

निर्हस्तः शत्रुरभिदासन्नस्तु ये सेनाभिर्युधमायन्त्यस्मान् ।

'समर्पयेन्द्र महता वधेन द्रात्वेषामवहारो विविद्धः'^६ ॥ १ ॥

१. प्रथमो पै १९,११,९.

२. नैःऽहस्तम् P.

३. योद्धृ इत्यादि कनिष् इत्यन्तम्

उत्तरसूक्तावतरणिकायाम्, नेह S'.

४. वैतु. शंपा. 'जितैराज्यं.

५. समर्पं B.

६. वि-

विधः A.

निःश्वस्तः । शत्रुः । अभिऽदासन् । अस्तु । ये । सेनाभिः । युधम् । आऽयन्ति । अस्मान् ।
मन । अप्यय । इन्द्र । महता । वधेन । द्रातु । एषाम्^१ । अघऽहारः । विऽविद्धः ॥ १ ॥

अभिदामन् उपज्ञपयन् अस्माकं पीडां कुर्वन् शत्रुः निर्हस्तोऽस्तु निर्गतहस्त-
नामर्थ्यो भवतु । शत्रुरिति जातावेकवचनम् । ये शत्रवः सेनाभिः स्वकीयाभिः
युधम् योद्धुम् अस्मान् आयन्ति अभिगच्छन्ति । हे इन्द्र तान् शत्रून् महता प्रौढेन वधेन
हननसाधनेन आयुधेन वज्रेण समर्पय संयोजय । एषां शत्रूणां मध्ये यः शूरो
भटः अघहारः अघस्य मरणलक्षणस्य दुःखस्य प्रापयिता असौ विविद्धः विशेषेण
ताडितः सन् द्रातु कुत्सितां गतिं प्राप्नोतु । द्रा कुत्सितायां गतौ । अघहार
इति । अघशब्दोपपदात् हरतेर्ण्यन्तात् 'कर्मण्यण्' (पा ३,२,१) इति अण्प्रत्ययः ।
विविद्ध इति । व्यध ताडने । 'ग्रहिज्या' (पा ६,१,१६) इत्यादिना संप्रसारणम् ।

आतन्वाना आयच्छन्तोऽस्यन्तो ये च धावथ ।

निर्हस्ताः शत्रवः स्थनेन्द्रो^३ वोऽद्य पराशरीत्^४ ॥ २ ॥

आतन्वानाः । आऽयच्छन्तः । अस्यन्तः । ये । च । धावथ ।

निःश्वस्ताः । शत्रवः । स्थन^५ । इन्द्रः । वः । अद्य । परा । अशरीत् ॥ २ ॥

आतन्वानाः धनूंषि आततज्यानि कुर्वाणाः आयच्छन्तः शरसंधानेन धनूंषि
आकर्षन्तः अस्यन्तः शरान् क्षिपन्तः धनुःसकाशाद् नुदन्तो हे^६ शत्रवः ये च यूयं
धावथ अस्मदभिमुखं शीघ्रं गच्छथ । 'पाप्रा' (पा ७,३,७८) इत्यादिना 'सर्तेर्वेगितायां गतौ'
(कवा ७,३,७८) इति धावादेशः । ते यूयं शत्रवः निर्हस्ताः निर्वीर्यहस्ताः स्तन^७
भवन् । अस्तेल्लोति 'तमनमनथनाश्च' (पा ७,१,४५) इति तस्य तनादेशः । अद्य इदानीं
वः युष्मान् इन्द्रः पराशरीत् पराहतान् अकार्षीत् । शृ हिंसायाम् । लुङि रूपम् ।

निर्हस्ताः सन्तु शत्रवोऽङ्गैषां म्लापयामसि ।

अथैषामिन्द्र वेदांसि शतशो^८ वि भजामहै ॥ ३ ॥

निःश्वस्ताः । सन्तु । शत्रवः^९ । अङ्गा । एषाम् । म्लापयामसि ।

अथ । एषाम् । इन्द्र । वेदांसि । शतशः । वि । भजामहै ॥ ३ ॥

१. एषाम् P. २. आयं Km. ३. °त्रव स्थं B^h, D, S^m, C^s. ४. °शरीन्
B; °शरीत् Bp^३, E, R^३, I, T, O, R^w. ५. स्थने P. ६. तु. S'; वैतु. शपा. ये.
७. वतु. मंषा. द. ८. सन्तु A, B, D, K, K^m, R, S^m, J, V C^s. ९. यूथशो पे १९, ११, १३.
१०. शत्रवः > शत्रवः C^p.

अस्मदीयाः शत्रवः निर्हस्ताः संन्तु भवन्तु । एषां शत्रूणाम् अङ्गा अङ्गानि हस्तपादाद्यवयवान् म्लापयामसि म्लापयामः क्षीणहर्षान् कुर्मः । ग्लै म्लै हर्षक्षये । नौ आत्वे 'अतिही' (पा ७,३,३६) इत्यादिना पुगागमः । 'इदन्तो मसि (पा ७,१,४६) । अथ अनन्तरम् हे इन्द्र त्वत्प्रसादाद् एषां शत्रूणां वेदांसि । धननामैतत् । धनानि शतशः बहुधा वि भजामहे विभज्य प्राप्नुयाम ।

परि वर्त्मानि सर्वतः^१ इन्द्रः पूषा च^२ सस्रतुः^३ ।

मुह्यन्त्वद्याऽमूः सेना^४ अमित्राणां परस्तराम् ॥ १ ॥

परि^१ । वर्त्मानि । सर्वतः । इन्द्रः । पूषा । च । सस्रतुः ।

मुह्यन्तु । अद्य । अमूः । सेनाः । अमित्राणाम् । परःस्तराम् ॥ १ ॥

इन्द्रः पूषा च इमौ देवौ सर्वतः सर्वासु दिक्षु वर्त्मानि संचरणमार्गान् परि सस्रतुः परितो निरुध्य गच्छताम् । सृ गतौ । अस्मात् छान्दसो लिट् । 'असंयोगाल्लिट् कित्' (पा १,२,५) इति किट्प्रज्ञावाद् गुणाभावे यष् । अद्य इदानीम् अमूः दूरे दृश्यमाना अमित्राणाम् शत्रूणां सेनाः रथतुरगपदातयः परस्तराम् अतिशयेन मुह्यन्तु । व्यामूढचित्ताः कार्याकार्यज्ञानशून्या भवन्तु । परःशब्दाद् अतिशयार्थ-वाचिनः पुनः प्रकर्षविवक्षायां तरपि 'किमेत्तिङव्ययघात्' (पा ५,४,११) इति आमु-प्रत्ययः ।

मूढा^५ "अमित्राश्चरताशीर्षाण^६ इवाहयः ।

'तेषां वो अग्निमूढानामिन्द्रो^७ हन्तु वरंवरम् ॥ २ ॥

मूढाः । अमित्राः । चरत । अशीर्षाणःऽइव । अहयः ।

तेषाम् । वः । अग्निऽमूढानाम् । इन्द्रः । हन्तु । वरम्ऽवरम् ॥ २ ॥

हे "अमित्राः शत्रवः मूढाः जयोपायज्ञानशून्याः चरत युद्धभूमौ संचरत । तत्र दृष्टान्तः—अशीर्षाण इवाहयः । अशिरस्काश्छिन्नशिरसः सर्पाः केवलं चेष्टन्त एव न तु किञ्चित् कार्यं कर्तुं शक्नुवन्ति तथा भवतेत्यर्थः । तेषां तादृशानाम् अग्निमूढानाम् अस्मदाहुतितृप्तेन अग्निना व्यामोहं प्रापितानां वः युष्माकं मध्ये वरंवरम् श्रेष्ठंश्रेष्ठं नायकम् इन्द्रो देवो हन्तु मारयतु ।

१. एषाम् खि ५,२,२ पै १९,६,१३. २. तु पै. ३. चक्रतुः खि. ४. मुग्धा पै १९,६,१४; अँन्धा कौ २,१२२१ खि ३,२१,२. ५. अमित्राश्च^० सात^२; अमित्रा भवताशी^० कौ. खि. ६. अथैषामग्निरुद्धानामि^० पै.; "अग्निमुन्नामि^० कौ.; "अग्निमुद्धानामि^० खि.; "अग्निमुद्धानामि^० खि ५,२,२. ७. वैत. मंपा. द्र.

एषु नह्य वृषाजिनं^१ हरिणस्या^२ भियं^३ कृधि^४ ।

‘पराङ्मित्र एषत्वाची’^५ ‘गौरुपैषतु’^६ ॥ ३ ॥

आ । एषु । नह्य । वृषा । अजिनम् । हरिणस्य । भियम् । कृधि ।

पराङ् । अमित्रः । एषतु । अर्वाची । गौः । उपै । एषतु ॥ ३ ॥

हे इन्द्र वृषा कामानां वर्षिता त्वं हरिणस्य कृष्णमृगस्य अजिनम् त्वचं सोममणिवेष्टनम् एषु अस्मदीयेषु भटेषु आनह्य आवद्धं कुरु । ततः शत्रूणां भियम् भीतिं कृधि कुरु उत्पादय । अमित्रः शत्रुः पराङ् युद्धपराङ्मुखः सन् एषु गच्छतु । पलायताम् इत्यर्थः । इष गतौ । ततः शत्रुसंबन्धिनी गौः अर्वाची अस्मदभिमुखा उपैषतु^६ उपगच्छतु । शत्रुसंबन्धिगवादिधनम् अस्मान् प्राप्नोत्वित्यर्थः ।

इति सप्तमेऽनुवाके तृतीयं सूक्तम् ।

‘आयमगन्त्सविता क्षुरेण’ (अ ६, ६८) इति तृचेन गोदानचूडाकरणयोः क्षौरार्थोद-कुम्भाभिमन्त्रणं कुर्यात् । अत्र ‘अदितिः स्मश्रु’ (२) इति ऋचा क्षौरार्थम् अभिमन्त्रितो-दकेन माणवकस्य शिरः क्लेदयेत् । ‘येनावपत्’ (३) इत्यृचा वपनं कुर्यात् । तद् उक्तं संहिताविधौ — ‘गोदानम्’ प्रक्रम्य “‘आयमगन्त्सविता क्षुरेण (१)’ इत्युदपात्रम् अनुमन्त्रयते । ‘अदितिः स्मश्रु (२)’ इत्युन्दति” (कौसू ५३, १; १७; १८) इत्यादि ।

तथा उपनयनकर्मणि अस्यैव तृचस्य क्षौरार्थोदकाभिमन्त्रणे विनियोगः । तत्रैव कर्मणि ‘आयमगन्’ इति पादेन क्षुरं मार्जयेत् । ‘उष्णेन वायो’ इति पादेन उदकम् अनुमन्त्रयते । ‘आदित्या रुद्राः’ इति पादेन माणवकस्य शिरः क्लेदनं कुर्यात् । ‘सोमस्य राज्ञः’ इति पादेन ‘येनावपत्’ इत्यृचा च वपनं कुर्यात् । सूत्रितं हि — “उपनयनम् । ‘आयमगन्’ इति मन्त्रोक्तम् । ‘यत् क्षुरेण’ (अ ८, २, १७) इत्युक्तम्” (कौसू ५५, १-३) इत्यादि ।

‘गिरावरगराटेषु’ इति तृचेन मेधाजननकामः सुप्तोत्थितः मुखं प्रक्षालयेत् । “‘प्रातरग्निम्’ (अ ३, १६), ‘गिरावरगराटेषु’ (अ ६, ६९), ‘दिवस्पृथिव्याः’ (अ ९, १) इति सहाय मुखं विमार्ष्टि” (कौसू १०, २४) इति सूत्रात् ।

तथा कुमारीवर्चस्यकर्मणि दधि मधु एकत्र कृत्वा अनेन तृचेन संपात्य अभिमन्त्र्य कुमारीं प्राशयेत् ।

तथा क्षत्रियवर्चस्यकर्मणि दधिमधुमिश्रमोदनमनेन तृचेन संपात्य अभिमन्त्र्य क्षत्रियं प्राशयेत् ।

१. विषादनं खि ५, २, ३.

२. णस्य खि. पै १९, ६, १५.

३. धियं यथा खि.

४. ‘मिर्ऌा एष’ खि.

५. ‘पेजतु खि.

६. उपैषतु S’.

तथा वैश्यशूद्रादिवर्चस्यकर्मणि अनेन तृचेन ओदनं संपात्य अभिमन्त्र्य वर्चस्कामं वैश्यादिं प्राशयेत् ।

सूत्रितं हि — “‘प्रातरग्निम्’, ‘गिरावरगराटेषु’, ‘दिवस्पृथिव्याः’ इति दधि मन्वाशयति । कीलालमिश्रं क्षत्रियं कीलालमितरान्” (कौसू १२, १५; १६) इति ।

तथा क्षत्रियादिवर्चस्यकर्मणि स्नातकसिंहव्याघ्रवस्तवृष्णिवृषभराज्ञां सूत्रोक्तानां सप्तानामन्यतमस्य मर्म स्थालीपाके प्रक्षिप्य अनेन तृचेन संपात्य अभिमन्त्र्य बध्नीयात् ।

तथा तत्रैव कर्मणि अनेन तृचेन जलं संपात्य अभिमन्त्र्य आप्लावयेत् अवसिञ्चेद् वा ।

तद् उक्तं संहिताविधौ — “‘प्रातरग्निम्’, ‘गिरावरगराटेषु’, ‘दिवस्पृथिव्याः’ इति सप्त मर्माणि स्थालीपाके पृक्तान्यश्नाति । अकुशलं यो ब्राह्मणो लोहितमश्नीयाद् इति गार्ग्यः । उक्तो लोममणिः । सर्वैराप्लावयति । अवसिञ्चति” (कौसू १३, ६-१०) इति ।

तथा उत्सर्जनाख्ये कर्मणि अनेन तृचेन आज्यं हुत्वा रसेषु संपातान् आनयेत् । सूत्रितं हि — ‘यशसं मेन्द्रः’ (अ ६, ५८), ‘गिरावरगराटेषु’, ‘यथा सोमः प्रातःसवने’ (अ ९, १, ११) (कौसू १३९, १५) इत्यादि ।

तथा अग्निचयने स्वयमातृणामासिच्यमानां ब्रह्मा अनेन अनुमन्त्रयेत् । “पुनन्तु मा” (अ ६, १९) ‘गिरावरगराटेषु’, ‘यद् गिरिषु’, (अ ९, १, १८) इति शतातृणामासिच्यमानाम् (वैताश्रौ ३०, १३) इति वैतानं सूत्रम् ।

स्वर्गौदनब्रह्मौदनयोस्तन्त्रसंनिपाते तण्डुलानामवसेकप्रायश्चित्तार्थं ‘मयि वर्चो अथो यशः’ (अ ६, ६९, ३) इति ऋचं ब्रह्मा यजमानं वाचयेत् । सूत्रितं हि — “‘स्वर्गब्रह्मौदने तन्त्रसंनिपाते’ ब्रह्मौदनमितमुदकमासेचयेद् विभागम् । यावन्तस्तण्डुलाः स्युर्नावसिञ्चेन्न प्रतिषिञ्चेत् । यद्यवसिञ्चेत् ‘मयि वर्चो अथो यशः’ इति ब्रह्मा यजमानं वाचयति” (कौसू ६८, ४-७) इति ।

‘आयमगन्तसविता’ क्षुरेणोष्णेन ‘वाय उदकेनेहि’ ।

आदित्या रुद्रा वसव उन्दन्तु सचैतसः^१ सोमस्य राज्ञो वपत् प्रचैतसः ॥१॥

आ । अयम् । अगन् । सविता । क्षुरेण । उष्णेन । ‘वायो’ इति । उदकेन । आ । इहि । आदित्याः । रुद्राः । वसवः । उन्दन्तु । सचैतसः । सोमस्य । राज्ञः । वपत् । प्रचैतसः ॥

१. “दनौ तन्त्रम् । संनि” B1.

२. “मगात्स” मंत्रा १, ६, १, १ गोष्ट २, ९, १०.

३. वायवुद° पै १९, १७, १३; °केनैधि मंत्रा १, ६, १, २ गोष्ट २, ९, ११.

४. सुचैतसः पै.

५. वायो° P.

अयं नभसि दृश्यमानः सविता सर्वस्य प्रेरको देवः क्षुरेण वपनसाधनेन शस्त्रेण सह आगन् आगमत् आगतवान् । गमेर्लुङि 'मन्त्रे घस' (पा. २,४,८०) इति चलेर्लुक् । 'मो नो धातोः' (पा. ८,२,६४) इति नत्वम् । हे वायो उन्दनार्थम् उष्णेन उदकेन सह त्वमपि एहि आगच्छ । आदित्याः द्वादशसंख्याकाः एकादश रुद्राः अष्टौ वसवः इत्येते देवगणाः सचेतसः समानज्ञानाः सन्तः तेन उदकेन माणवकस्य शिर उन्दन्तु आर्द्री-कुर्वन्तु । उन्दी क्लेदने । हे परिचारकाः प्रचेतसः प्रकृष्टज्ञानाः सन्तः । यद्वा प्रचेतसः वरुणस्य सोमस्य राज्ञश्च संबन्धिना क्षुरेण वपत क्लिन्नान् केशान् वपनेन वर्जयत ।

‘अदितिः श्मश्रु वपत्वाप उन्दन्तु वर्चसा’ ।

‘चिकित्सतु प्रजापतिर्दीर्घायुत्वाय चक्षसे’ ॥ २ ॥

अदितिः । श्मश्रु । वपत् । आपः । उन्दन्तु । वर्चसा ।

चिकित्सतु । प्रजापतिः । दीर्घायुत्वाय । चक्षसे ॥ २ ॥

अदितिः अदीना देवमाता । सा अस्य पुरुषस्य श्मश्रु वपतु । मुखस्य परितो वर्तमानानि रोमाणि श्मश्रूणि । तानि वपतु वर्जयतु । आपः अब्देवता वर्चसा तेजसा स्वकीयेन उन्दन्तु क्लेदयन्तु । तथा प्रजापतिः प्रजानां देवमनुष्यादीनां पतिः स्रष्टा चिकित्सतु मिषज्यतु । अस्मिन् संभवद्रोगादिकम् इति शेषः । कित ज्ञाने । ‘गुप्तिज्जिद्भ्यः सन्’ (पा. ३,१,५) । ‘निन्दाक्षमाव्याधिप्रतीकारेषु सन्निध्यते’ (पावा ३,१,५) इति स्मरणात् । किमर्थम् । दीर्घायुत्वाय । दीर्घम् आयुश्चिरकालजीवनम् अस्य यथा स्याद् इत्येवमर्थम् । चक्षसे दर्शनाय । अविशेषात् सर्वस्य श्रेयसे इति शेषः । चक्षिङ् व्यक्तायां वाचि । ‘असनयोश्च प्रतिषेधः’ (पावा २,४,५४) इति स्मरणात् ख्याजादेशाभावः ।

येनावपत् सविता क्षुरेण सोमस्य राज्ञो वरुणस्य विद्वान् ।

तेन ब्रह्माणो वपतेदमस्य गोमानश्चवानयमस्तु प्रजावान् ॥ ३ ॥

येन । अवपत् । सविता । क्षुरेण । सोमस्य । राज्ञः । वरुणस्य । विद्वान् । तेन । ब्रह्माणः । वपत् । इदम् । अस्य । गोमान् । अश्चवान् । अयम् । अस्तु । प्रजावान् ॥ ३ ॥

सविता देवः विद्वान् जानन् सोमस्य राज्ञो वरुणस्य च संबन्धिना येन क्षुरेण अवपत् वपनं कृतवान् । यद्वा कर्मणि षष्ठी । सोमं राजानं वरुणं च येन क्षुरेण अवपत् इत्यर्थः । हे ब्रह्माणः ब्राह्मणाः तेन तादृशेन क्षुरेण अस्य पुरुषस्य इदं केशश्मश्रु वपत

१. अदिते पाठ २,१,६. २. केशान् आठ १,१७,७ पाठ. ३. वप पाठ. ४. वर्चसे आठ.
५. धारयतु प्रजापतिः पुनः पुनः सुवसवे पै १९,१७,१५. ६. श्मश्रु P; ७. शीर्ष्णो
(श्मश्रु शांठ) अग्रे क्षुरेण पै २,५२,३ शांठ १,२८,१५. ८. केशान् पै. ९. मद्य शांठ.
१०. आयुष्मान् दीर्घायुरयमस्तु वीरः (रोऽसौ शांठ.) पै. शांठ.; ऊर्जेमं रय्या वर्चसा संसृजाथ
तैत्रा २,७,१७,२ हिण् २,६,१०; आयुष्मान् (आयुष्यं पाठ.) जरदष्टिर्यथाऽसत् आठ १,१७,१०
गृ २,१,११.

तेन विशिष्टवपनसंस्कारेण अयं पुरुषः गोमान् बह्वीभिर्गोभिर्युक्तः अश्ववान् अश्वैर्युक्तः प्रजावान् पुत्रपौत्रादिभिर्युक्तश्च अस्तु भवतु ।

‘गिरावरगराटेषु हिरण्ये गोषु यद् यशः’ ।

सुरायां सिच्यमानायां कीलाले मधु तन्मयि ॥ १ ॥

गिरौ । अरगराटेषु । हिरण्ये । गोषु । यत् । यशः । सुरायाम् ।

सिच्यमानायाम् । कीलाले । मधु । तत् । मयि ॥ १ ॥

गिरौ पर्वते हिमवदादौ यद् यशः कीर्तिरस्ति । तथा अरगराटेषु रथचक्रावयवाः कीलका अराः । तान् गिरति आत्मना संश्लेषयतीति अरगरो रथः । तेन अटन्ति संचरन्तीति अरगराटाः रथिनो यशस्विनो राजानः । यद्वा अराः अरयः तान् गच्छन्तीति अरगाः वीरा भटाः तेषां राटाः जयघोषाः । रट परिभाषणे । भावे घञ्^३ । व्युत्पत्त्यनवधारणाद् नावगृह्यते । तेषु अरगराटेषु यद् यशोऽस्ति हिरण्ये सुवर्णे गोषु वहनदोहनसमर्थेषु च यद् यशोऽस्ति तन्मयि । भवत्वित्यर्थः । अपि च सिच्यमानायां पात्रेषु आसिच्यमानायां सुरायां कीलाले अन्ने च यद् मधु मदकरं माधुर्योपेतं रसं जनाः प्रशंसन्ति तन्मयि भवतु ।

अश्विना सारधेण मा मधुनाङ्क्तं शुभस्पती ।

यथा भर्गस्वतीं वाचमावदानि जनां अनु ॥ २ ॥

अश्विना । सारधेण । मा । मधुना । अङ्क्तम् । शुभः । पती इति ।

यथा । भर्गस्वतीम् । वाचम् । आवदानि । जनां । अनु ॥ २ ॥

हे अश्विना अश्विनौ शुभस्पती शोभमानायाः सूर्यायाः शोभाहेतोरलंकारस्य वा पती भर्तारौ मा मां सारधेण सरधा मधुमक्षिका तत्संपादितेन मधुना अङ्क्तम् अभिषिञ्चतं संयोजयतम् । अञ्जू व्यक्तिम्लक्षणकान्तिगतिषु । अस्मात् लोणमध्यमे श्नसो-रल्लोपे श्नान्नलोपे च कृते रूपम् । यथा खल्वहं भर्गस्वतीम् दीप्तिमतीं मधुरां वाचं जनान् मनुष्यान् अनु अनुलक्ष्य^६ आवदामि अभिलक्ष्य उच्चारयामि । तथा मां मधुना सिञ्चतम् इत्यर्थः ।

मयि वर्चो अथो यशोऽथो यज्ञस्य यत् पर्यः^९ ।

‘तन्मयि’ प्रजापतिर्दिवि द्यामिव दंहतु ॥ ३ ॥

१. यद् गिरिषु पर्वतेषु (यदश्विना क्ष? पै ८, १०, ४) गोष्वश्वेषु यन्मधु पै २, ३५, २ अ ९, १, १८. २. ‘लेऽधि यन्मधु पै ८, १०, ४; यत्तत्र मधु तं पै १६, ३३, ६ अ. ३. एवं स्वरो न सिध्यति. ४. वर्चस्वतीं पै १६, ३३, ९ अ ९, १, १९. ५. जनैभ्यः मा २६, २. ६. वैतु. मंपा. द्र. ७. मयि श्रवो मयि द्युम्नं मयि त्विषिः पै ५, २९, ८. ८. परमेष्ठी^२ कौ १, ६०२.

मयि । वर्चः । अथो इति । यशः । अथो इति । यज्ञस्य । यत् । पयः ।
तत् । मयि । प्रजाऽपतिः । दिवि । याम्ऽईव । दृंहतु ॥ ३ ॥

मयि साधके यद् वर्चः तेजोऽस्ति अथो अपि च यद् यशः अन्नं कीर्तिर्वा । अथो अपि च यज्ञस्य क्रियमाणस्य यागस्य यत् पयः सारभूतं फलं तत् सर्वं मयि यजमाने प्रजापतिः प्रजानामधिपतिर्विधाता दृंहतु दृढीकरोतु । तत्र दृष्टान्तः — दिवि अन्तरिक्षे निराधारे स्थाने याम् दीप्यमानं ज्योतिर्मण्डलं यथा दृढीकृतवान् तथा दृंहत्वित्यर्थः । दृह दृहि वृद्धौ ।

इति षष्ठकाण्डे सप्तमेऽनुवाके चतुर्थं सूक्तम् ।

‘यथा मांसम्’ इति सूक्तेन गोवत्सयोरन्योन्यविरोधशान्तिरूपे सांमनस्य-कर्मणि वत्सं संस्नाप्य गोमूत्रेण अवसिच्य वत्सं त्रिः परिभ्रास्य अभिमन्त्र्य स्तन-पानार्थं मुञ्चेत् ।

तथा तत्रैव कर्मणि अनेन तृचेन गोः शिरः कर्णं च अनुमन्त्रयेत् ।

सूत्रितं हि — “‘यथा मांसम्’ इति वननम् । वत्सं संधाप्य गोमूत्रेणाऽवसिच्य त्रिः परिणीय उपचर्तति । शिरःकर्णम् अनुमन्त्रयेत्” (कौसू ४१, १८-२०) इति ।

‘यद् अन्नम्’ इति तृचेन दुष्टादुष्टप्रतिग्रहजनितदोषशान्त्यर्थं प्रतिग्राह्यं वस्तु अभिमन्त्र्य गृह्णीयात् । “‘क इदं कस्मा अदात्’ (अ ३, २९, ७) ‘कामस्तदग्रे’ (अ १९, ५२), ‘यदन्नम्’ (अ ६, ७१), ‘पुनर्मैत्विन्द्रियम्’ (अ ७, ६९) इति प्रतिगृह्णाति” (कौसू ४५, १७) इति सूत्रात् ।

तथा अनेन अग्निकार्ये ब्रह्मचारी भैक्षम् अहरहर्जुहुयात् । “‘यदन्नम्’ इति तिसृन्निभैर्भक्ष्य जुहोति” (कौसू ५७, २९) इति सूत्रात् ।

दर्शपूर्णमासयोः पुरोडाशभागं ‘यदन्नम्’ इत्यनया ब्रह्मा अश्नीयात् । “‘यदन्नम्’ इति भागं प्राश्य” (वैताश्रौ ४, १६) इति सूत्रात् ।

‘यथासितः’ इति तृचेन वाजीकरणकामः एकशाखार्कमणिं संपात्य अभिमन्त्र्य अर्कसूत्रेण बध्नीयात् ।

तत्रैव कर्मणि ‘यावदङ्गीनम्’ इत्यृचा कृष्णचर्ममणिं संपात्य अभिमन्त्र्य कृष्ण-मृगवालेन बध्नीयात् ।

सूत्रितं हि — “यथासितः” (अ ६, ७२) इत्येकार्कसूत्रम् आर्कं वध्नाति । ‘यावदङ्गीनम्’ (अ ६, ७२, ३) इति असितस्तम्भम्^१ असितवालेन” (कौसू ४०, १६; १७) इति ।

यथा मांसं^२ यथा सुरा यथाक्षा अधिदेवने ।

यथा पुंसो वृषण्यत^३ स्त्रियां निहन्यते मनः ।

एवा ते अघ्न्ये मनोऽधि वत्से नि हन्यताम् ॥ १ ॥

यथा । मांसम् । यथा । सुरा । यथा । अक्षाः । अधिदेवने । यथा । पुंसः । वृषण्यतः । स्त्रियाम् । निहन्यते । मनः । एव । ते । अघ्न्ये । मनः । अधि । वत्से । नि । हन्यताम् ॥

यथा मांसं पुरुषस्य भोक्तुः प्रेमास्पदम् । यथा च सुरा प्रियतमा । यथा च अक्षाः द्यूतकरणानि अधिदेवने । अधि उपरि दीव्यन्त्यस्मिन् कितवा इति अधिदेवनं द्यूतस्थानं तत्र प्रियतमाः । यथा च पुंसः पुरुषस्य वृषण्यतः वृषाणं सेक्तारम् आत्मानम् इच्छतः सुरतार्थिनो मनः मानसं स्त्रियां निहन्यते स्त्रीविषये प्रह्वीभवति । ‘दुरस्युर्द्रविणस्युर्वृषण्यति रिषण्यति’ (पा ७, ४, ३६) इति क्यचि निपातितः । एव एवम् हे अघ्न्ये अहन्तव्ये धेनो ते तव मनः वत्से अधि उपरि नि हन्यताम् प्रह्वीभूतम् अस्तु । अयं वत्सो मांसादिवत् मनसः प्रेमास्पदं भवत्वित्यर्थः ।

यथा हस्ती हस्तिन्याः पदेन^४ पदमुद्युजे ।

यथा पुंसो वृषण्यत स्त्रियां निहन्यते मनः ।

एवा ते अघ्न्ये मनोऽधि वत्से नि हन्यताम् ॥ २ ॥

यथा । हस्ती । हस्तिन्याः । पदेन । पदम् । उद्युजे । यथा । पुंसः । वृषण्यतः । स्त्रियाम् । निहन्यते । मनः । एव । ते । अघ्न्ये । मनः । अधि । वत्से । नि । हन्यताम् ॥ २ ॥

यथा हस्ती गजः पदेन स्वकीयेन पादेन हस्तिन्याः करेणवाः पदम् पादं प्रेम्णा उद्युजे उन्नमयति । यथा पुंस इत्यादि पूर्ववद् योज्यम् । उद्युजे इति । युजिर् योगे । छान्दसो विकरणस्य लुक् । ‘लोऽस्त आत्मनेपदेषु’ (पा ७, १, ४१) इति तलोपः । हस्तीति । ‘हस्ताज्जातौ’ (पा ५, २, १३३) इति णिनिः ।

यथा प्रधिर्यथोपधिर्यथा नभ्यं^५ प्रधावधि ।

यथा पुंसो वृषण्यत स्त्रियां निहन्यते मनः ।

एवा ते अघ्न्ये मनोऽधि वत्से नि हन्यताम् ॥ ३ ॥

१. °तस्कन्धम् B1.

२. मधु पै २, ३५, ३.

३. °ण्यतः A, B, V.

४. °दमन्व

यथा । प्रऽधिः । यथा । उपऽधिः । यथा । नभ्यम् । प्रऽधौ । अधि । यथा । पुंसः । वृषप्युतः । स्त्रियाम् । निऽह्न्यते । मनः । एव । ते । अघ्न्ये । मनः । अधि । वत्से । नि । ह्न्यताम् ॥ ३ ॥

प्रधीयत इति प्रधिः रथचक्रस्य नेमिः, उपधिः उप तत्समीपे धीयत इत्युपधिः नेमिसंवद्धः अराणां संवन्धको वलयः । 'उपसर्गे घोः किः' (पा ३,३,९२) इति धाजः किप्रत्ययः । यथा प्रधिः उपधिना संवध्यते । उपधिश्च यथा प्रधिना । यथा च नभ्यम् नामये हितं रथचक्रमध्यफलकं प्रधावधि नेमिदेशे संवध्यते । अधिः सप्तम्यर्थानुवादी । यथा उक्तरूपा रथचक्रावयवाः परस्परं दृढसंवन्धाः हे धेनो त्वदीयं मनः वत्से तथा दृढसंवन्धम् अस्तु ।

यदन्नमग्निं बहुधा विरूपं हिरण्यमश्वमुत^१ गामजामविम् ।

यदेव किं च^२ प्रतिजग्रहाहमग्निष्टद्धोता^३ सुहुतं^४ कृणोतु ॥ १ ॥

यत् । अन्नम् । अग्निं । बहुधा । विरूपम् । हिरण्यम् । अश्वम् । उत । गाम् । अजान् । अविम् । यत् । एव । किम् । च । प्रतिजग्रह । अहम् । अग्निः । तत् । होता । सुहुतम् । कृणोतु ॥ १ ॥

विरूपम् विविधाकारं यद् अन्नं बहुधा बहुप्रकारेण अग्निं भक्षयामि । श्रुत्पीडावशेन भोज्याभोज्यविभागमन्तरेण भक्षितवान् अस्मीत्यर्थः । उत अपि च हिरण्यादिकं यदेव किं च किमपि द्रव्यजातं दारिद्र्यवशाद् अहं प्रतिजग्रह^५ प्रतिगृहीतवान् अस्मि । तत् सर्वम् अन्नं हिरण्यादिद्रव्यं च होता होमनिष्पादकः अयम् अग्निः सुहुतम् सुष्ठु हुतं कृणोतु करोतु । यथा मम अन्नदोषः प्रतिग्रहदोषश्च न भवति तथा करोत्वित्यर्थः ।

यन्मा^६ हुतमहुतमाजगाम^७ दत्तं पितृभिरनुमतं मनुष्यैः^८ ।

यस्मान्मे मन उदिव रारजीत्यग्निष्टद्धोता सुहुतं कृणोतु ॥ २ ॥

१. मा । हुतम् । अहुतम् । आजगाम । दत्तम् । पितृभिः । अनुमतम् । मनुष्यैः । यन्मात् । मे । मनः । उत्सृज । रारजीति । अग्निः । तत् । होता । सुहुतम् । कृणोतु ॥

हुतम् होमसंस्कृतम् अहुतम् तद्विपरीतम् उभयविधं यद् द्रव्यं मा माम् आजगाम प्रतिग्रहादिना प्राप्तम् अभूत् । कीदृशम् इति पुनर्विंशिनष्टि—पितृभिः पितृदेवताभिः

१. वासो हिरण्यमुत तैआ २,६,२. २. किं चित् पै २०,१४,१. ३. °जग्रहाहमग्नि-
र्मा तस्माद् तैआ.; °ष्टद् विश्वाद् पै. ४. अनृणं तैआ.; अगदं पै. ५. वैतु. मंपा. द्र.
६. हुतं यदहुतं पै २,२८,३. ७. °नुष्यैः A,R,S^m,P,J,Bp^२,P^३,M,H,T,K^२; °नुष्यैः S^१
> °नुष्यैः Cs. ८. यस्मादन्नान् मनसोद्वारजीमि पै.

अस्मभ्यं भोगार्थं दत्तम् वितीर्णं मनुष्यैः मनुष्यजातीयैः अनुमतम् अनुज्ञातम् । यस्मात् प्रतिगृहीताद् द्रव्याद्धेतोः मे मदीयं मनः उदिव रारजीतु^१ हर्षातिशयेन भृशम् उद्दीप्यत इव । राज्ञु दीप्तौ । अस्माद् यद्भुगन्तात् लोटि छान्दसम् उपधाद्स्वत्वम् । यद्वा उत्कर्षेण भृशं रागयुक्तमभूद् इत्यर्थः । रञ्ज रागे इत्यस्माद् यद्भुगन्तात् लोटि रूपम् । अग्निष्टद् इत्यादि पूर्ववत् ।

यदन्नमदम्यनृतेन देवा दास्यन्नदास्यन्नुत संगृणामि^३ ।

वैश्वानरस्य महतो महिम्ना^३ शिवं मह्यं मधुमदस्त्वन्नम्^३ ॥ ३ ॥

यत् । अन्नम् । अग्नि । अनृतेन । देवाः । दास्यन् । अदास्यन् । उत । समऽगृणामि । वैश्वानरस्य । महतः । महिम्ना । शिवम् । मह्यम् । मधुऽमत् । अस्तु । अन्नम् ॥ ३ ॥

हे देवाः अनृतेन असत्यवदनेन अन्यदीयम् अपहृत्य यद् अन्नम् अग्नि भक्षयामि । उत्तमर्णाय पुनः दास्यन् अदास्यन् पुनः प्रदानम् अकरिष्यंश्च संगृणामि दास्यामीति केवलं प्रतिजानामि । संपूर्वो गृणातिः प्रतिज्ञायां वर्तते । गृ शब्दे । प्वादित्वात् ह्रस्वः । तत् सर्वम् अन्नं वैश्वानरस्य विश्वनरहितस्य महतः अतिशयितप्रभावस्य देवस्य महिम्ना माहात्म्येन मह्यं शिवम् सुखकरं मधुमत् माधुर्यवद् अस्तु भवतु ।

यथासितः प्रथयते^१ वशां^२ अनु वपूंषि कृण्वन्नसुरस्य मायया ।

एवा ते^१ शेषः सहसायमर्कोऽङ्गेनाङ्गं संसमकं कृणोतु ॥ १ ॥

यथा ! असितः । प्रथयते । वशान् । अनु । वपूंषि । कृण्वन् । असुरस्य । मायया । एव । ते । शेषः । सहसा । अयम् । अर्कः । अङ्गेन । अङ्गम् । समऽसमकम् । कृणोतु ॥

यथा सितः बद्धः पुरुषः वशान् स्ववशान् आत्मीयान् पुरुषान् अनुलक्ष्य प्रथयते स्वात्मानं प्रसारयति । किं कुर्वन् । असुरस्य क्षेप्तुर्देवस्य मायया मायाशक्त्या वपूंषि शरीराणि कृण्वन् कुर्वन् । एव एवम् अयम् अर्कः अर्कवृक्षविकारो मणिः सहसा शीघ्रं ते त्वदीयं शेषः पुण्यञ्जनलक्षणम् अङ्गम् अङ्गेन तद्व्यतिरिक्तेन हस्तपादादिना सम^१ सम्यक् समगम्^१ समानगमनं कृणोतु करोतु । यद्वा स्त्रिया अङ्गेन योनिदेशेन समानगमनम् । उपभोगक्षमं करोत्वित्यर्थः ।

यथा 'पसस्तायादरं' वातेन स्थूलभं कृतम् ।

यावत्परस्वतः पसस्तावत् ते^१ वर्धतां पसः ॥ २ ॥

१. वैतु. मंपा. द्र. २. वा करिष्यन् पै २,२८,२ तैआ २,६,२. ३. अग्निष्टद् विश्वं सुहुतं कृणोतु पै २,२८,१. ४. प्रथते पै १९,२७,१४. ५. वशां B. ६. मे पै. ७. वैतु. पपा. द्र. ८. पशं B; °स्त्वांयान्तर? पै १९,२७,१६. ९. मे पै.

यथा । पसः । तायादरम् । वातेन । स्थूलभम् । कृतम् ।
यावत् । परस्वतः । पसः । तावत् । ते । वर्धताम् । पसः ॥ २ ॥

तायोदरम्^१ तयोदरः प्राणिविशेषः तत्संबन्धि पसः पुंव्यञ्जनं वातेन वायुना
यथा स्थूलभं कृतम् । स्थौल्येन भासमानं क्रियत इत्यर्थः । परस्वतः एतत्संज्ञस्य
मृगविशेषस्य पसः पुंव्यञ्जनं यावत् यत्परिमाणविशिष्टं भवति हे साधक ते तव
पसः पुंव्यञ्जनं तावत् तत्परिमाणविशिष्टं वर्धताम् ।

यावदङ्गीनं पारस्वतं हास्तिनं गार्दभं च यत् ।

यावदश्वस्य वाजिनस्तावत् ते वर्धतां पसः ॥ ३ ॥

^२यावत् अङ्गीनम् । पारस्वतम् । हास्तिनम् । गार्दभम् । च । यत् ।
यावत् । अश्वस्य । वाजिनः । तावत् । ते । वर्धताम् । पसः ॥ ३ ॥

अङ्गीनम्^३ अङ्गेभ्यः समुद्भूतं पारस्वतम् परस्वतः संबन्धि प्रजननं यावत्^४
यत्परिमाणविशिष्टं भवति । तथा हास्तिनम् हस्तिसंबन्धि । गार्दभम् गर्दभसंबन्धि
च प्रजननं यत् यादगाकारवद् भवति । अश्वस्य वाजिनः यौवनावस्थस्य वडवा-
संगमने यावद् भवति ते तव पसः पुंव्यञ्जनं तावत्परिमाणं वर्धताम् । हास्तिनम्
इति । हस्तिनशब्दात् 'तस्येदम्' (पा ४,३,१२०) इति अण्^५ । 'इनण्यनपत्ये' (पा
६,४,१६४) इति प्रकृतिभावः ।

इति सायणार्यविरचिते अथर्ववेदार्थप्रकाशे षष्ठकाण्डे सप्तमोऽनुवाकः ।

अष्टमेऽनुवाके पञ्च सूक्तानि । तत्र 'एह यातु वरुणः' इति प्रथमं सूक्तम् । अत्र
आद्यस्य तृचस्य 'सं वः पृच्यन्ताम्' इति द्वितीयस्य च सामनस्यकर्मणि 'सं जानीध्वम्'
(अ ६,६४) इति तृचोक्तेषु उदकुम्भनिनयनादिषु विनियोगः । सूत्रं च तत्रैवोदाहृतम् ।

तत्र आद्यस्य तृचस्य वास्तोष्पत्यगणे पाठात् शान्त्युदकाभिमन्त्रणादौ
गणप्रयुक्तो विनियोगोऽनुसंधेयः । सूत्रितं हि — "इहैव ध्रुवाम्" (अ ३,१२), 'एह
यातु' (अ ६,७३), 'यमो मृत्युः' (अ ६,९३), 'सत्यं बृहत्' (अ १२,१) इत्यनुवाको
वास्तोष्पत्यानि^६ (कौसू ८,२३) इति ।

अत्र 'इहैव' (३) इत्यनया ऋचा नवशालाप्रवेशकर्मणि उदपात्रनिनयना-
नन्तरं यजमानो वाचं विसृजेत् । "यजूंषि यज्ञे" (अ ५,२६) इति नवशालायाम्^७
इति प्रक्रम्य "इहैव स्त" (३) इति वाचं विसृजते (कौसू २३,१;६) इति सूत्रितत्वात् ।

१. वैतु. मंपा. द्र. वैष १,१४७३ t अपि द्र.

२. से पै १९,२७,१५.

३. युवत्^८

P.

४. एवं स्वरो न सिध्यति.

५. वास्तोष्पतीयानि B1.

एह यातु वरुणः सोमो अग्निर्वृहस्पतिर्वसुभिरेह यातु ।

अस्य 'श्रियमुपसंयात' सर्व उग्रस्य चेतुः^१ समनसः^२ सजाताः^३ ॥ १ ॥

आ । इह । यातु । वरुणः । सोमः । अग्निः । बृहस्पतिः । वसुभिः । आ । इह । यातु ।
अस्य । श्रियम् । उपसंयात । सर्व । उग्रस्य । चेतुः^४ । समनसः । सजाताः ॥ १ ॥

इह अस्मिन् देशे वरुणः सोमः अग्निः च प्रत्येकम् आ यातु सांमनस्यकरणार्थं आगच्छतु । बृहस्पतिः बृहतां देवानामधिपतिर्देवः वसुभिः अष्टसंख्याकैर्गणदेवैः सह इह अस्मिन् देशे आ यातु आगच्छतु । एते खलु सांमनस्यकारिणो देवाः । तथा च तैत्तिरीयकम् — 'अग्निर्वसुभिः सोमो रुद्रैरिन्द्रो मरुद्भिर्वरुण आदित्यैर्वृहस्पतिर्विद्वैर्देवैः' (तै. ६, २, २, १) इति । हे सजाताः समानजन्मानो बान्धवाः ते सर्वे यूयं समनसः समानमनस्काः सन्तः उग्रस्य उद्गूर्णबलस्य चेतुः कार्याकार्यविभागं सम्यग् जानानस्य अस्य यजमानस्य श्रियम् संपदम् उपसंयात उपसंप्राप्नुत । उपजीवका भवतेत्यर्थः ।

यो वः शुष्मो^५ 'हृदयेष्वन्तराकूतिर्या'^६ वो मनसि प्रविष्टा ।

'तान्त्सीवयामि'^७ हविषा घृतेन मयि सजाता रमतिर्वो अस्तु ॥ २ ॥

यः । वः । शुष्मः । हृदयेषु । अन्तः । आकूतिः । या । वः । मनसि । प्रविष्टा ।
तान् । सीवयामि^८ । हविषा । घृतेन । मयि । सजाताः । रमतिः । वः । अस्तु ॥ २ ॥

हे सजाताः वः शुष्माकं हृदयेषु यः शुष्मः शोषकं बलम् अस्ति । तथा वः शुष्माकं हृदयमध्यवर्तिनि मनसि अन्तःकरणे या आकूतिः इदं मे स्याद् इदं मे स्याद् इति कल्पना अन्तः प्रविष्टा तां^९ विविधाम् आकूतिं बलं च ह्ययमानेन घृतेन हविषा सीवयामि परस्परसंबन्धां करोमि । हे सजाताः वः शुष्माकं रमतिः रमणम् अनुकूलप्रवृत्तिः मयि मदीये सांमनस्यकामे पुरुषे अस्तु भवतु ।

'इहैव स्त'^{१०} माप याताध्यस्मत् पूषा परस्तादपथं^{११} वः कृणोतु ।

वास्तोष्पतिरनु^{१२} 'वो जोहवीतु'^{१३} मयि सजाता रमतिर्वो अस्तु ॥ ३ ॥

१. 'यमभिसं' पै १९, १०, ९. २. चेतसः पै. ३. समनसः A. ४. सुजाताः पै.
५. चेतुः P. ६. शुभो पै १९, १०, ११. ७. 'न्तर्याभूतिर्' पै. ८. तां श्रीं S; तान्छीं D, S^m, C_s; तां छीं B^h, K, K^m, R, V; तान् छीं Bp^३; तान् श्रीं A, B;
'तां श्रेवयामि' पै. ९. सुजाता पै. १०. तु. सा.; वैतु. P, P^२, J, C_p श्रीवयामि.
११. वैतु. मंपा. द्र. १२. एह यात पै १९, १०, १०. १३. पुरस्तां पै. १४. वोऽयम-
हवत् पै.

इह । वृ । न्तु । मा । अप । यात । अथि । अस्मत् । पूषा । परस्तात् । अथम् । वः । कृणोतु ।
वस्तेः । नतिः । अनु । वः । जोहवीतु । मयि । सज्जाताः । रमतिः । वः । अस्तु ॥ ३ ॥

हे सज्जाताः इह अस्मदीये गृहे एव स्त भवत अनुरागेण वर्तध्वम् । अध्यस्मत् ।
अथिः पञ्चम्यर्थानुवादी । अस्मत्तोऽधि माऽप यात अपसरणं मा कुरुत । अस्मत्तः
अस्माद् अन्यत्र प्रातिकूल्येन वर्तमानानां वः युष्माकं पूषा मार्गरक्षको देवः ।
अस्मत्तः अमार्गं कृणोतु करोतु । अपसरणाय मार्गं न ददात्वित्यर्थः । न पन्थाः
अपथम् । 'नवन्पुह्वान्' (पा ५,४,७१) इति समासान्तनिषेधस्य 'पथो विभाषा'
(पा ५,४,७२) इति विकल्पनात् 'ऋक्पूरब्धूः' (पा ५,४,७४) इति अकारः समासान्तः ।
तन्वः तन्वकम् (पा २,४,३०) इत्यनुशासनात् नपुंसकत्वम् । वास्तोष्पतिः एतत्संज्ञको
गृहाणां पालको देवः वः युष्मान् अनु जोहवीतु अनुसृत्य पुनः पुनरस्मदर्थम्
आलयतु । द्वयतेर्यङ्लुकि 'अभ्यस्तस्य च' (पा ६,१,३३) इति संप्रसारणम् ।
अन्यद् व्याख्यातम् ।

मं वः पृच्यन्तां तन्वः १ : सं मनांसि समु व्रता १ ।

मं वोऽयं ब्रह्मणस्पतिर्भगः सं वो अजीगमत् १ ॥ १ ॥

मम । वः । पृच्यन्ताम् । तन्वः । सम् । मनांसि । सम् । ऊं इति । व्रता ।

मम । यः । अयम् । ब्रह्मणः । पतिः । भगः । सम् । वः । अजीगमत् ॥ १ ॥

हे सांमनस्यकामाः वः युष्माकं तन्वः शरीराणि सं पृच्यन्ताम् परस्परा-
नुरागेण संसृज्यन्ताम् । पृची संपर्के । तथा मनांसि शरीरान्तर्वर्तीनि अन्तःकरणानि
यम संसृज्यन्ताम् । सम् उ । उशब्दः चार्थः । व्रता व्रतानि । कर्मनामैतत् । 'शेच्छन्दसि
अयम्' (पा ६,१,७०) इति शैलोपः । ऋषिवाणिज्यादीनि कर्माणि च संसृज्यन्ताम् ।
अपि च ब्रह्मणस्पतिः एतत्संज्ञको वेदराशेः पालयिता अयं देवः वः युष्मान्
गमर्जगमन संगतमनस्कान् करोतु । तथा भगः एतत्संज्ञो देवः वः युष्मान् सम् अजीगमत्
संगतमनस्कान् करोतु । गमेर्ण्यन्तात् लुङि चङि रूपम् ।

'संज्ञपनं वो' मनसोऽथो संज्ञपनं हृदः ।

अथो भगस्य यच्छ्रान्तं तेन संज्ञपयामि वः ॥ २ ॥

१. तन्वाः ३: A, B, B^h. D; तन्वा ३ Cs; तन्वा R; तन्वा ३: Sm. २. त्वच्चः पै १९,
३. 'स्पतिस्सोमस्सं स्पर्शयातु माम् पै. ४. संवननं वाङ् पै १९, १९, ८.
५. संवननं पै. ६. 'पयाति माम् पै १९, १९, ३.

सम्ज्ञपनम् । वः । मनसः । अथो इति । सम्ज्ञपनम् । हृदः ।

अथो इति । भगस्य । यत् । श्रान्तम् । तेन । सम्ज्ञपयामि^१ । वः ॥ २ ॥

हे सांमनस्यकामाः वः युष्माकं मनसः ज्ञानसाधनस्य इन्द्रियस्य संज्ञपनम् सम्यग्ज्ञानजननम्^२ । येन कर्मणा भवति तत् कर्म करोमीत्यर्थः । संजानानान् प्रयुङ्क्ते इत्यस्मिन्नर्थे 'हेतुमति च' (पा ३, १, २६) इति णिच् । ततः पुकि 'मारण-तोषणनिशामनेषु^३ ज्ञा' इति मित्वात् 'मितां ह्रस्वः' (पा ६, ४, ९२) इति ह्रस्वत्वम् । 'नन्दिग्रहिपचादिभ्यः^४' (पा ३, १, १३४) इति ल्युप्रत्ययः । अथो अपि च हृदः हृदय-स्य मनसोऽपि आधारभूतस्य संज्ञपनम् समानज्ञानजननं करोमि । अथो अपि च भगस्य एतत्संज्ञस्य सौभाग्यकरस्य देवस्य यच्छ्रान्तम् श्रमजनितं तपोऽस्ति । श्राम्य-त्यस्मिन्निति श्रान्तम्^५ । अधिकरणे क्तः । 'यस्य विभाषा' (पा ७, २, १५) इति इद्-प्रतिषेधः । 'अनुनासिकस्य क्लिञ्जलोः^६' (पा ६, ४, १५) इति दीर्घत्वम् । तेन श्रमजनित-तपसा वः युष्मान् सांमनस्यकामान् संज्ञपयामि समानज्ञानान् करोमि ।

यथादित्या वसुभिः 'संबभूवुर्मरुद्भिरुग्रा' अहणीयमानाः^७ ।

एवा 'त्रिणामन्नहणीयमान' 'इमान् जनान्तसंमनसस्कृधीह' ॥ ३ ॥

यथा । आदित्याः । वसुऽभिः । सम्ऽबभूवुः । मरुत्ऽभिः । उग्राः । अहणीयमानाः ।

एव । त्रिऽनामन् । अहणीयमानः । इमान् । जनान् । सम्ऽमनसः । कृधि । इह ॥ ३ ॥

आदित्याः अदितेः पुत्रा मित्रवरुणादयः^८ यथा येन प्रकारेण वसुभिः अष्ट-संख्याकैर्गणदेवैः संबभूवुः समानज्ञाना अभूवन् । यथा च मरुद्भिः एकोनपञ्चाश-त्संख्याकैः सह उग्राः उद्गूर्णवला रुद्रा अहणीयमानाः अकुध्यन्तः समानज्ञाना अभूवन् । हणीयतिः कण्ड्वादिरत्र 'कुध्यतिकर्मा । एव एवं हे त्रिणामन् त्रिषु भूम्यन्तरिक्षद्युस्थानेषु पार्थिववैद्युतसूर्यात्मना सर्वेषां नमयितः । यद्वा त्रीणि गार्हपत्यादीनि नामानि यस्य स तथोक्तः । तादृश हे अग्ने अहणीयमानः अकु-ध्यंस्त्वम् इमान् सांमनस्यकामान् जनान् इह अस्मिन् ग्रामनगरादौ संमनसः समान-मनस्कान् परस्परानुरक्तचित्तान् कृधि कुरु । 'श्रृणुपृकृष्टभ्यः^९' (पा ६, ४, १०२) इति हेर्धिरादेशः ।

इति अष्टमेऽनुवाके प्रथमं सूक्तम् ।

१. सम् । ज्ञपयामि P; सम् । ज्ञपयामि P^२, D^२, Kp; सम्ऽज्ञपयामि > सम् । ज्ञपयामि J.
२. समज्ञानं S'. ३. 'रणतोरणनिशां S'. ४. श्रान्त S'. ५. 'ज्ञी रुद्राः
तै २, १, ११, ३. ६. अहणीयं A; समजानताभि तै. ७. त्रिणां K; त्रिनामं V;
'यमाना तै. ८. इमां जं A, K^m, R, S^m; विश्वे देवाः समनसो भवन्तु तै.; 'नसस्कृणु त्वम्
पै १९, १५, ६. ९. मित्राव' S'.

‘निर्मुं नुदे’ इति तृचेन आभिचारिके तन्त्रे दर्भास्तरणं कुर्यात् ।

तथा तत्रैव कर्मणि अनेन सूक्तेन अभ्यातानान्ते इङ्गिडं जुहुयात् । (तु. कौसू ४८, २९-३१) ।

तस्मिन्नेव तन्त्रे अनेन तृचेन संस्थितहोमान् जुहुयात् । (तु. कौसू ४७, १०) ।

‘य एनं परिपीदन्ति’ इति चतुर्ऋचेन विजयस्वस्त्ययनकामः ‘खङ्गाद्यसाधारणं शस्त्रं’ संपान्य हस्तेन विमृज्य अभिमन्त्र्य धारयेत् ।

तथा रात्रिस्वस्त्ययनकामः एतं चतुर्ऋचं जपित्वा प्रादेशेन मुखं विमाय स्वप्यात् ।

तथा देशान्तरं जिगमिषुः स्वप्रयोजनसिद्धयर्थं सुतोत्थित एतं चतुर्ऋचं जपन् त्रीणि पदानि प्रक्रम्य उद्दिष्टं देशं गच्छेत् ।

तत्रैव कर्मणि भूमौ त्रीन् प्रादेशान् मित्वा गच्छेत् ।

सूत्रितं हि — “ ‘य एनं परिपीदन्ति’ (अ ६, ७६) इति^२ यदायुधं दण्डेन व्याख्यातम् । दिष्टया मुखं विमाय संविशति । त्रीणि पदानि प्रमायोत्तिष्ठति । तिस्रो दिष्टीः ” (कौसू ५०, ४-७) इति ।

निर्मुं नुदे ओक्सः सपत्नो यः पृतन्यति ।

नैर्वाध्येनि हविषेन्द्र एनं पराशरीत् ॥ १ ॥

निः । अमुन् । नुदे । ओक्सः । सपत्नः । यः । पृतन्यति ।

नैःवाध्येनि । हविषा । इन्द्रः । एनम् । परा । अशरीत् ॥ १ ॥

अमुं शत्रुम् ओक्सः स्वनिवासस्थानाद् निर्गुदे निर्गमयामि । मन्त्रसामर्थ्येन स्वस्थानात् प्रच्यावयामात्यर्थः । कः पुनरसौ इत्याह — यः सपत्नः शत्रुः पृतन्यति अस्मान् वाधितुं पृतनां सेनाम् आत्मन इच्छति । ‘कव्यध्वरपृतनस्यार्चि लोपः’ (पा ७, ४, ३९) इति क्यचि पृतनाशब्दस्य अन्तलोपः । निर्णोदनप्रकारम् आह — नैर्वाध्येन इति । निःशेषेण वाधो निर्वाधः तम् अर्हतीति निर्वाध्यो हन्तव्यः शत्रुः तद्विषये प्रयुज्यमानं हविः नैर्वाध्यम् । ‘तस्येदम्’ (पा ४, ३, १२०) इति अण्^३ । तेन नैर्वाध्येन निर्वाधनक्षमेण हविषा आज्यादिना ह्यमानेन परितुष्ट इन्द्रः एनं शत्रुं पराशरीत्

१. ‘रणशस्त्रं S’.

२. इति नास्ति BL.

३. निर्वा^० पै १९, १५, ७ तैब्रा ३, ३,

११, ३ आश्रौ ३, १४, २.

४. एणं तैब्रा. आश्रौ.

५. ‘शरीत् O.

६. ‘वाध्येन

२. J.

७. एवं स्वरो न सिध्यति.

पराश्रृणातु । यथा न पुनरावर्तते तथा पराङ्मुखं हिनस्तु इत्यर्थः । शृ हिंसायाम् ।
अस्मात् 'छन्दसि छङ्लङ्लिटः' (पा ३,४,६) इति प्रार्थनायां लुङ् ।

परमां तं^१ परावतमिन्द्रो^२ नुदतु^३ वृत्रहा^४ ।

यतो न पुनरायति^५ शश्वतीभ्यः समाभ्यः ॥ २ ॥

परमाम् । तम् । पराऽवतम् । इन्द्रः । नुदतु । वृत्रऽहा ।

यतः । न । पुनः । आऽअयति । शश्वतीभ्यः । समाभ्यः ॥ २ ॥

वृत्रहा वृत्रम् असुरं हतवान् इन्द्रः तं शत्रुं परमां परावतम् । परावत् इति दूरनाम । अतिशयितदूरदेशं नुदतु प्रेरयतु । तं दूरदेशं विशिनष्टि—यतः यस्माद् दूरात् प्रणुत्तः शत्रुः शश्वतीभ्यः समाभ्यः बहुसंवत्सरकालादपि न पुनरायति पुनर्नावर्तते । तादृशम् अत्यन्तदूरं देशं शत्रुं गमयत्वित्यर्थः । परावतम् इति । 'उपसर्गाच्छन्दसि धात्वर्थे' (पा ५,१,११८) इति वतिः ।

एतुं^६ तिस्रः परावत एतुं^७ पञ्च जनां^८ अति^९ ।

एतुं^{१०} 'तिस्रोति' रोचना यतो न पुनरायति

शश्वतीभ्यः समाभ्यो यावत् सूर्यो असत् दिवि ॥ ३ ॥

एतुं । तिस्रः । पराऽवतः । एतुं । पञ्च । जनान् । अति । एतुं । तिस्रः । अति । रोचना ।

यतः । न । पुनः । आऽअयति । शश्वतीभ्यः । समाभ्यः । यावत् । सूर्यः । असत् । दिवि ॥ ३ ॥

इन्द्रेण नुन्नः अस्मच्छत्रुः परावतः दूरवर्तिनीः तिस्रो भूमीः अति एतु अतिक्रम्य गच्छतु । 'त्रयो वा इमे निवृतो लोकाः' (ऐवा २,१७) इति वाक्यशेषात् 'तिस्रो भूमीर्धारयन्' (ऋ २,२७,८) इति मन्त्रवर्णाच्च तिस्रः परावत इत्युक्तम् । तथा पञ्च जनान् । निषादपञ्चमाश्चत्वारो वर्णाः पञ्चजनाः तान् अति एतु । मनुष्यसंचारदेशं विहाय दूरं गच्छत्वित्यर्थः । तथा तिस्रः त्रिसंख्याका रोचनाः सूर्यचन्द्राग्नीनां रोचमानाः प्रभा अत्येतु अतिक्रम्य गच्छतु । सूर्यादीनां प्रभा यत्र न सन्ति तं देशं गच्छत्वित्यर्थः । रुच दीप्तौ । 'अनुदात्तेतश्च हलदेः' (पा ३,२,१४९) इति युच् । यतो न पुनरायति इत्यादि व्याख्यातम् । उक्तं कालबहुत्वं विशिनष्टि—यावत् सूर्य इति । यावत् यावत्कालपर्यन्तं दिवि द्युलोके सूर्यः सर्वस्य प्रेरक आदित्यः असत् भवेत् । अस्तेल्लेति अडागमः । तावत्कालपर्यन्तं शत्रुः पुनर्नावर्तताम् इत्यर्थः ।

१. त्वां पै १९,१५,९ तैब्रा ३,३,११,३ आपश्रौ ३,१४,२.

२. देवो अचीक्लपत् पै.

† नयतु तैब्रा ३,३,११,४ आपश्रौ.

३. °रायसि पै. तैब्रा. आपश्रौ.

४. इहि ऋ ८,३२,२२

पै १९,१५,८ तैब्रा ३,३,११,३ आपश्रौ.

५. जनां B,B^h,D,K^m,S^m,Cs.

६. अनु पै.

७. इहि पै. तैब्रा. आपश्रौ.

८. चत्वारि पै.

‘य ए॒नं’ परि॒षीद॑न्ति समा॒दध॑ति चक्ष॑से ।

संप्रे॒द्धो ‘अ॒ग्निजि॒ह्वाभि॒रुदे॑तु’ हृद॑यादधि ॥ १ ॥

ये । ए॒नम् । परि॒ऽसीद॑न्ति । स॒म्ऽआ॑दधति । चक्ष॑से ।

स॒न्ऽप्रे॒द्धः । अ॒ग्निः । जि॒ह्वाभिः॑ । उ॒त् । ए॒तु । हृद॑यात् । अधि ॥ १ ॥

ए॒नं स्व॒स्वय॑नकामं ये रक्षःप्रभृतयो हिंसकाः परिषीदन्ति हिंसितुं परित उप-
विशन्ति ततः चक्षेण हिंसायै समादधति समाहिताः संनद्धा भवन्ति । नृचक्षा राक्षसः
इति यन् चष्टिरत्र हिंसाकर्मा । तस्माद् असुनि ‘असनयोश्च’ (पावा २, ४, ५४) इति
ज्यात्रादशाभावः । यद्वा ए॒नम् अ॒ग्निं परि॒चरि॑तुं ये जनाः पर्युपविशन्ति चक्षसे
दर्शनाय समादधति इध्मप्रक्षेपेण प्रज्वलयन्ति । तैः संप्रेद्धः प्रकर्षेण संदीपितोऽग्निः
स्वर्कायामिजिह्वाभिः सह हृदयादधि अस्मदीयाद्भृदयाद् उदेतु उद्गच्छतु । उत्पद्यताम्
इत्यर्थः । ‘अहं त्वदस्मि मदसि त्वमेतत् । ममासि योनिस्तव योनिरस्मि’ (तैब्रा १, २, १, २०)
इति हि निगमः । यद्वा पर्युपविशतां रक्षःप्रभृतीनां हृदयात् संप्रवृद्धोऽग्निः उदेतु । तान्
प्रदग्धुम् इत्यर्थः ।

अ॒ग्नेः सा॑त॒प॒नस्या॒हमायु॑षे प॒द॒मा र॑मे ।

अ॒द्वाति॑र्यस्य पश्य॑ति धूम॒मुद्य॑न्त॒मास्य॑तः ॥ २ ॥

अ॒ग्नेः । सा॒न्ऽत॒प॒नस्य॑ । अ॒हम् । आ॒यु॑षे । प॒द॒म् । आ । र॒मे ।

अ॒द्वा॒तिः । य॒स्य॑ । प॒श्य॑ति । धू॒मम् । उ॒त्ऽय॑न्त॒म्^१ । आ॒स्य॑तः ॥ २ ॥

सा॑त॒प॒नस्य॑ अत्यर्थं तपनं संतपनं तत्संबन्धिनः अग्नेः पदम् स्थानं तद्वाचिपदा-
न्मकं शब्दं वा आयुषे जीवनाय अहम् आ रमे उपक्रमे । यस्य अग्नेः आस्यतः आस्याद्
सुखाद् उद्यन्तम् उद्गच्छन्तं धूमम् अद्वातिः । ‘अद्वा प्रत्यक्षम् अतति सततं ध्यानेन
प्राप्नोतीति अद्वातिः एतत्संज्ञो महर्षिः पश्यति साक्षात्करोति । यद्वा यस्याग्नेर्धूमं तपःप्र-
भावात् स्वस्माद् आस्याद् उद्गच्छन्तं पश्यति तादृशस्याग्नेः पदम् इति संबन्धः ।

यो अ॒स्य स॒मिधुं॑ वेद॑ क्ष॒त्रिये॑ण स॒माहि॑ताम् ।

‘नाभि॑ह्वारे’ प॒दं नि द॑धाति॒ स मृ॑त्यवै ॥ ३ ॥

यः । अ॒स्य॑ । स॒म्ऽइ॒धम् । वेद॑ । क्ष॒त्रिये॑ण । स॒म्ऽआ॑हि॒ताम् ।

न । अ॒भि॒ऽह्वारे॑ । प॒दम् । नि । द॑धाति॒ सः । मृ॑त्यवै ॥ ३ ॥

१. येनेदं पै १९, १५, १२.

२. °रुदयद् पै.

३. °यतम् P.

४. मा विह्वारे

५. १९, १५, १४.

५. दधातु पै.

क्षत्रियेण क्षत्रजातीयेन विजयकामेन पुंसा समाहिताम् सम्यग् आहितां क्षिप्ताम्
अस्य अग्नेः समिधम् संदीपनीम् आहुतिं यः पुरुषो वेद जानाति स वेदिता मृत्यवे मृत्युं
गन्तुम् अभिहारे अभितः कुटिले मृत्युप्राप्तिनिमित्ते गजव्याघ्रादिभूयिष्ठे स्थाने पदं
न नि दधाति न निक्षिपति । इत्थं वेदितुर्मरणशङ्कापि नैवोदेतीत्यर्थः ।

नैनं घ्नन्ति पर्यायिणो न सन्नाँ^१ अव^२ गच्छति ।

अग्नेर्यः क्षत्रियो विद्वान्नाम गृह्णात्यायुषे ॥ ४ ॥

न । ए॒नम् । घ्न॒न्ति । प॒रिऽआ॒यि॒नः । न । स॒न्नान् । अव॑ । ग॒च्छ॒ति ।

अ॒ग्नेः । यः । क्ष॒त्रि॒यः । वि॒द्वान् । नाम॑ । गृ॒ह्णा॒ति॒^३ । आ॒यु॒षे ॥४॥

एनं स्वस्त्ययनकामं पर्यायिणः परित आगन्तारः शत्रवो न घ्नन्ति न हिंसन्ति ।
सन्नान् समीपस्थानपि तान् अयं नावगच्छति नावबुध्यते । अस्य ज्ञानविषयेऽपि शत्रवो
नावस्थातुं शक्नुवन्तीत्यर्थः । कः पुनरसौ इत्याह—यः क्षत्रियः विद्वान् उक्तप्रकारेण
माहात्म्यं जानन् अग्नेर्नाम स्तावकं नामधेयम् आयुषे चिरकालजीवनाय गृह्णाति उच्चार-
यति । नैवैनं घ्नन्तीति संबन्धः ।

इति अष्टमेऽनुवाके द्वितीयं सूक्तम् ।

‘अस्थाद् द्यौः’ इति तृचेन पलायनशीलायाः स्त्रिया निरोधनकर्मणि रज्जुवेष्टनम्
अभिमन्त्र्य मध्यमस्थूणायां बध्नीयात् ।

तथा तस्मिन्नेव कर्मणि स्त्रीखट्वायाः पादमनेन तृचेन अभिमन्त्र्य उपले
बध्नीयात् ।

तथा तस्मिन्नेव कर्मणि अनेन तृचेन तिलान् जुहुयात् ।

सूत्रितं हि—“ ‘अस्थाद् द्यौः’ इति ^१निवेष्टनम् । आवेष्टनेन वंशाग्रमवबध्य मध्यमायां^२
बध्नाति” (कौसू ३६, ५; ६) इत्यादि ।

‘तेन भूतेन’ इति तृचेन विवाहे आज्यं हुत्वा वरवध्वोर्मूर्ध्नि संपातान् आनयेत् ।

तथा तत्रैव कर्मणि तेनैव तृचेन रसान् स्थालीपाकं च संपात्य अभिमन्त्र्य
भोजनसमये जायापती प्राशयेत् ।

तथा तस्मिन्नेव कर्मणि अनेन तृचेन आज्यमिश्रैर्यवैः अज्जलिं परिपूर्य
जुहुयात् ।

१. स॒न्नाँ B^h, K^m, R, S^m.

२. इव पै ८, ३, १२ [मूको.].

३. गृह्णा॒ति शं०पा०.

४. निवेष्टनमावेष्टनेन वंशाग्रमिव मध्यमायां S’.

मूत्रितं हि विवाहप्रकरणे—‘तेन भूतेन’ (अ ६,७८), ‘तुभ्यमग्रे’ (अ १४,२), ‘शुम्भनी’ (अ ७,११७) इति प्रक्रम्य “मूत्रोः संपातान् आनयति । ‘तेन भूतेन’ इति ‘समशनम् । रसान् अश्नयति’ स्थालीपाकं च । यवानामाज्यमिश्राणां पूर्णाहुतिं जुहोति” (कौसू ७८,९; ११; १४-१६) इति ।

अस्थ्याद् द्यौरस्थात् पृथिव्यस्थाद् विश्वमिदं जगत् ।

‘आस्थाने पर्वता अस्थुः स्थाम्न्यश्वाँः अतिष्ठिपम्’ ॥ १ ॥

अस्थ्यात् । द्यौः । अस्थात् । पृथिवी । अस्थात् । विश्वम् । इदम् । जगत् ।

आस्थाने । पर्वताः । अस्थुः । स्थाम्नि । अश्वान् । अतिष्ठिपम् ॥ १ ॥

नियन्तुरीश्वरस्य आज्ञया यथा द्यौरस्थात् अप्रचलिता स्वस्थाने तिष्ठति । पृथिव्यपि यथा अस्थात् निश्चलं तिष्ठति । तयोर्द्यावापृथिव्योर्मध्ये वर्तमानं विश्वम् सर्वम् इदं जगत् स्वे स्वे स्थाने अस्थात् तिष्ठति । पर्वता मेरुमन्दरादयोऽपि आस्थाने ईश्वरेण कल्पिते स्थाने अस्थुः तिष्ठन्ति । एवमेव हे योषित् स्थाम्नि तिष्ठत्यस्मिन् गृहे सर्वम् इति स्थामा स्थूणा । ‘आतो मनिर’ (पा ३,२,७४) इति मनिन्प्रत्ययः । तत्र न्याम् अतिष्ठिपम् बन्धनेन स्थापयामि । अश्वान् इति लुप्तोपमम् । यथा दुष्टान् अश्वान् सादिनो रज्जुभिर्वधन्ति तद्वत् । यद्वा स्थाम्नि स्थाने गृहे अश्वानिव न्याम् अनेन कर्मणा स्थापयामि । तिष्ठतेर्न्यन्ताच्छान्दसे लुङि चङि ‘तिष्ठतेरित्’ (पा ३,४,५) इति इत्त्वम् ।

य उदानद् परायणं य उदानुन्यायनम् ।

आवर्तनं निवर्तनं यो गोपा अपि तं हुवे ॥ २ ॥

यः । उदान् । आनद् । परा । अयनम् । यः । उदान् । आनद् । नि । अयनम् ।

आ । अवर्तनम् । नि । अवर्तनम् । यः । गोपाः । अपि । तम् । हुवे ॥ २ ॥

यो देवः परायणम् पराङ्मुखगमनम् उदानद् उत्कर्षेण व्याप्नोति । तथा न्ययनम् नेतरां नीचीनं वा गमनं यो देवः उदानद् उत्कर्षेण व्याप्नोति । नशतिर्व्याप्तिकर्मा । न्यन्मात् छान्दसे लुङि ‘मन्वे घस’ (पा २,४,८०) इति च्लेर्लुक् । ‘छन्दस्यपि दृश्यते’ (पा ६,४,७३) इति आडागमः । षत्वजश्त्वे^{१०} । यश्च देवः गोपाः गोपायिता पलायमाना-
न्तम् आवर्तनम् आगमनं निवर्तनम् गतिप्रतिरोधं च कर्तुं शक्नोति । अपिः संभावनायाम् ।
न्यं संभाव्यमानं तं देवं हुवे आह्वयामि । ‘बहुलं छन्दसि’ (पा ६,१,३४) इति ह्वयतेः
प्रसारणम् ।

१. सममसनं रसानानयति S'. २. °अलिं B1. ३. आस्थात् पै १९,२३,९.
पृथिवी व्यास्थाद् पै. ५. तिष्ठन्ति पर्वता इमे स्थामन्नश्वा अरंसत पै १९,१६,१. † अस्थुः
B^m, D, K, K^m, R, S^m, Cs. ‡ °मन्यश्वाँ D, Cs. ६. व्ययनं ऋ १०,१९,५ पै १९,१६,२.
नद् परायणम् ऋ. पै. ८. अपि गोपा निवर्तताम् ऋ. † अपि A. ९. °अयनं >
अयनं Cp. १०. °ष्टत्वे शंपा,

जातवेदो नि वर्तय शतं ते सन्त्वावृतः ।

सहस्रं त उपावृतस्ताभिर्नः पुनरा कृधि ॥ ३ ॥

जातवेदः । नि । वर्तय । शतम् । ते । सन्तु । आऽवृतः ।

सहस्रम् । ते । उपऽआवृतः । ताभिः । नः । पुनः । आ । कृधि ॥ ३ ॥

हे जातवेदः जातानां वेदितः अग्ने पलायनशीलाम् इमां निवर्तय पलायनात् प्रच्यावय । गृहे स्थापयेत्यर्थः । ते तव आवृतः आवर्तनोपायाः शतम् शतसंख्याकाः अस्मिन् विषये सन्तु भवन्तु । तथा सहस्रम् सहस्रसंख्याकाः ते त्वदीया उपावृतः समीप- देशप्राप्त्युपायाः सन्तु भवन्तु । ताभिरावृद्धिः उपावृद्धिश्च नः अस्माकम् इमां स्त्रियं पुनरा कृधि अभिमुखीं कुरु ।

तेन भूतेन हविषाऽयमा प्यायतां पुनः ।

जायां यामस्मा आवाक्षुस्तां रसेनाभि वर्धताम् ॥ १ ॥

तेन । भूतेन । हविषा । अयम् । आ । प्यायताम् । पुनः । जायाम् ।

याम् । अस्मै । आऽआवाक्षुः । ताम् । रसेन । अभि । वर्धताम् ॥ १ ॥

तेन प्रसिद्धेन भूतेन समृद्धिकरेण ह्यमानेन हविषा अयं पतिः पुनरा प्यायताम् पुनः पुनः प्रजापश्वादिभिः समृद्धो भवतु । अस्मै पत्ये यां स्त्रियं जायाम् आवाक्षुः जायात्वेन समीपम् आनैषुः^४ विवाहकर्तारः पितृमात्रादयः । वह प्रापणे । लुङि सिचि 'एकाच उपदेशेऽनुदात्तात्' (पा ७,२,१०) इति इट्प्रतिषेधः । तां जायां रसेन दधिमधुघृतादिना अभि वर्धताम् अयं ह्यमानोऽग्निरभिवर्धयतु । छन्दस्युभयथा' (पा ३,४,११७) इति शप आर्धधातुकत्वात् 'णेरनिटि' (पा ६,४,५१) इति णिलोपः ।

अभि वर्धतां पर्यमाऽभि राष्ट्रेण वर्धताम् ।

रय्या सहस्रवर्चसेमौ स्तामनुपक्षितौ ॥ २ ॥

अभि । वर्धताम् । पर्यसा । अभि । राष्ट्रेण । वर्धताम् ।

रय्या । सहस्रऽवर्चसा । इमौ । स्ताम् । अनुपऽक्षितौ ॥ २ ॥

१. °भिरेनं निवर्तय पै १९,१६,४. २. भूतस्य पै १९,१६,९. ३. आविदन् सा पै.
४. आनयिषुः शंपा. ५. प्रजयाभि पै १९,१६,१०. ६. एता सहस्रवीर्याविमौ पै.
७. तु. A,O; वैतु. शंपा. स्ताम्; स्तामनुं > स्तामनुं Cs; °मनपेक्षितौ मंत्रा १,८,७.
८. तु. मंपा.; वैतु. शंपा. स्ताम्.

पूर्वमन्त्रोक्त एवार्थः अनया विव्रियते — अयं वरो वधूश्च पयसा क्षीरेण अभि वर्धताम् । गोभिः समृध्यताम् इत्यर्थः । तथा राष्ट्रेण अभि वर्धताम् । ग्रामादिसमृद्धिर्भवत्वित्यर्थः । सहस्रवर्चसा अपरिमिततेजसा ख्या धनेन इसौ जायापती अनुपक्षितौ अनुपक्षीणौ संपूर्णकामौ स्ताम् भवताम् । अस्तेर्लोऽटि तसस्तामादेशे ‘श्नसोरल्लोपः’ (पा ६,४,१११) इति अकारलोपः ।

त्वष्टा जायामजनयत् त्वष्टाऽस्यै त्वां पतिम् ।

त्वष्टा सहस्रमायूषि दीर्घमायुः कृणोतु वाम् ॥ ३ ॥

त्वष्टा । जायाम् । अजनयत् । त्वष्टा । अस्यै । त्वाम् । पतिम् ।

त्वष्टा । सहस्रम् । आयूषि । दीर्घम् । आयुः । कृणोतु । वाम् ॥ ३ ॥

त्वष्टा तनूकर्ता शिल्पकारी एतत्संज्ञो देवः जायाम् स्त्रियम् अजनयत् उदपादयत् । जायतेऽस्याम् अपत्यरूपेण पतिरिति जाया । श्रूयते हि—‘तज्जाया जाया भवति यद् अस्यां जायते पुनः’ (ऐत्रा ७,१३) इति । ईदृक्सामर्थ्योपेतं स्त्रीजन्म कृतवान् इत्यर्थः । हे वर अस्यै अस्या जायायास्त्वां पतिम् भर्तारं त्वष्टा एव अजनयत् । स्त्रीपुंससृष्टेस्त्वष्ट्रैव कर्तेत्यर्थः । श्रूयते हि तैत्तिरीयके—‘त्वष्टा वै पशूनां मिथुनानां प्रजनयिता’ (तै २,१,८,३;४) इति । यस्माद् एवं तस्मात् हे जायापती वां युवयोः त्वष्टा देवः सहस्रम् सहस्रसंवत्सरपरिमितानि आयूषि एवमात्मकं दीर्घम् आयुः कृणोतु करोतु । कृचि हिंसाकरणयोश्च । ‘धिन्विकृण्व्योर च’ (पा ३,१,८०) इति उप्रत्ययः । ‘युष्मदस्मदोः षष्ठीचतुर्थीद्वितीयास्थयोः’ (पा ८,१,२०) इति युष्मदो वाम् आदेशः । स च ‘अनुदात्तं सर्वमपादादौ’ (पा ८,१,१८) इत्यनुवृत्तेरनुदात्तः ।

इति अष्टमेऽनुवाके तृतीयं सूक्तम् ।

‘अयं नो नभसस्पतिः’ इति तृचेन धान्यस्फातिकामः अश्मानं संप्रोक्ष्य अभिमन्त्र्य कुसूलादिधान्यनिधानस्थानेषु निधाय तस्योपरि अन्वृचं तिस्रो धान्यमुष्ट्रीर्निदध्यात् । सूत्रितं हि —“ ‘अयं नो नभसस्पतिः’ इति पत्येऽश्मानं संप्रोक्ष्य अन्वृचं काशीन् ओष्य आवापयति” (कौसू २१,७) इति ।

‘अन्तरिक्षेण पतति’ (अ ६,८०) इति तृचेन काककपोतश्येनादिपक्षिहतमङ्गं श्वपदस्थानमृत्तिकामभिमन्त्र्य प्रलिम्पेत् ।

तथा तत्रैव कर्मणि शुनोऽङ्गस्था मक्षिका अनेन अभिमन्त्र्य अग्नौ प्रक्षिप्य तथाविधमङ्गं धूपयेत् ।

“‘अन्तरिक्षेण’ (अ ६,८०) इति पक्षहतम् अङ्गं^१ मन्त्रोक्तमृत्तिकया^२ । कीटेन धूपयति”
(कौसू ३१,१८;१९) इति सूत्रात् ।

अयं नो नभसस्पतिः^३ संस्फानो अभि रक्षतु । असमातिं गृहेषु नः^४ ॥१॥
अयम् । नः । नभसः । पतिः । सम्स्फानः । अभि । रक्षतु । असमातिम् । गृहेषु । नः ॥

अयं परिदृश्यमानोऽग्निः नभसः द्युलोकस्य पतिः हविःप्रदानादिना पालयिता । यद्वा नभ इति आदित्यनाम । अग्निस्तस्यापि आहुतिद्वारा पालयिता । ‘अनौ प्रास्ताहुतिः सम्यगादित्यमुपतिष्ठते’ (मसृ ३,७६) इति स्मृतेः । ईदृशोऽग्निः संस्फानः धान्यराशेर्वर्धयिता सन् नः अस्मान् अभि रक्षतु । तथा नः अस्माकं गृहेषु असमातिम् । मा माने इत्यस्माद् औणादिकस्तिप्रत्ययः । मातिर्मानं परिच्छेदस्तेन सह वर्तत इति समातिः तद्वैपरीत्यम् असमातिः । कुसूलस्थानां धान्यानां परिच्छेदराहित्यं करोतु इत्यर्थः । अस्य तृचस्य क्रमाद् अग्निवाय्वादित्यपरत्वं तैत्तिरीयसंहिताया^५ अवगन्तव्यम् । तत्र हि एवम् आम्नायते—‘अयं नो नभसा पुर इत्याह । अग्निवै नभसा पुरः । अग्निमेव तद् आह एतन्मे गोपायेति । स त्वं नो नभसस्पत इत्याह । वायुवै नभसस्पतिः । वायुमेव तद् आह एतन्मे गोपायेति । देव संस्फानेत्याह । असौ वा आदित्यो देवः संस्फानः । आदित्यमेव तद् आह एतन्मे गोपायेति’ (तै ३,३,८,६) इति ।

त्वं नो नभसस्पत ऊर्जं गृहेषु धारय^६ । आ पुष्टमेत्वा वसु ॥ २ ॥

त्वम् । नः । नभसः । पते । ऊर्जम् । गृहेषु । धारय ।
आ । पुष्टम् । एतु । आ । वसु ॥ २ ॥

हे नभसस्पते अन्तरिक्षस्य पालयितर्वायो त्वं नः अस्माकं गृहेषु ऊर्जम् वलकरं रसवद् अन्नं धारय स्थापय । तथा पुष्टम् प्रजापश्वादिकम् आ एतु आगच्छतु । वसु धनं च एतु आगच्छतु ।

देवं संस्फानं ‘सहस्रापोषस्यैशिषे’ ।

तस्य नो रास्व^७ तस्य नो^८ धेहि^९ तस्य ते भक्तिवांसः^{१०} स्याम^{११} ॥३॥

देवं । सम्स्फानम् । सहस्रऽपोषस्यै । ईशिषे । तस्य । नः । रास्व ।
तस्य । नः । धेहि । तस्य । ते । भक्तिऽवांसः । स्याम ॥ ३ ॥

१. नास्ति B1.

२. मन्त्रोक्तं चङ्क्रमया B1.

३. नभसा पुरः तै ३,३,८,२.

४. गृहाणामसमर्थै बहवो नो गृहा असन् तै.

† नास्ति E^२H.O.

५. यब्राह्मणात्

शंपा.

६. स त्वं तै.

७. नसस्पतिर् पै १९,१६,१८.

८. नो धेहि भद्रया तै ३,३,

८,३.

९. नहस्रपो तै. पै १९,१६,१९.

१०. धेहि पै.

११. ते पै.

१२. भक्षीमहि

पै.

१३. भक्तिवानः मै १,४,३ काठ ७,३ भक्षिवाणः तैत्रा ३,७,५,७ आपश्रौ ३,२,११.

१४. भूयास्म पै.

हे देव दानादिगुणयुक्त हे संस्फान प्रवृद्ध एवंभूत हे आदित्य सहस्रपोषस्य सहस्रसंख्याकानां प्रजानां पोषकस्य बहुलस्य धनस्य त्वम् ईशिषे ईश्वरो भवसि । ईश ऐश्वर्ये । अदादित्वात् शपो लुक् । 'ईशः से' (पा ७,२,७७) इति इडागमः । 'अर्धगर्धद्वेशाम्' (पा २,३,५२) इति कर्मणि षष्ठी । तस्य तथाविधस्य धनस्य । 'क्रियाग्रहणं कर्तव्यम्' (पावा १,४,३२) इति कर्मणः संप्रदानत्वाच्चतुर्थ्यर्थे षष्ठी । तथाविधं धनं नः अस्मभ्यं रास्व प्रयच्छ । रा दाने । यद्वा भागपदाध्याहारेण योज्यम् । तथा तस्य धनस्य भागं नः अस्माकं धेहि भोगार्थं धारय पोषय वा । ते त्वदीयस्य तस्य धनस्य भक्तिवांसः भागवन्तस्त्वत्प्रसादात् स्याम भवेम । भक्तिशब्दात् 'छन्दसीवनिपौ' (पावा ५,२,१०९) इति मत्वर्थीयो वनिप् । सकारो-पजनश्छान्दसः ।

अन्तरिक्षेण पतति विश्वा^१ भूतावचाकशत्^२ ।

शुनो^३ दिव्यस्य यन्महस्तेना^४ ते^५ हविषा विधेम^६ ॥ १ ॥

अन्तरिक्षेण । पतति^७ । विश्वा । भूता । अवचाकशत् ।

शुनः । दिव्यस्य । यत् । महः । तेन । ते । हविषा । विधेम ॥ १ ॥

अन्तरिक्षेण आकाशमार्गेण काककपोतादिः पक्षी पतति पुरुषस्य अङ्गे निपतति । किं कुर्वन् । विश्वा विश्वानि सर्वाणि भूता भूतानि भूतजातानि अवचाकशत् । अवचाकशत् पश्यतिकर्मा । जिघत्सया पुनः पुनः पश्यन् । तद्दोषशान्त्यर्थं दिव्यस्य दिवि भवस्य शुनः यत् महः तेजोऽस्ति तेन हविषा हे अग्ने ते त्वां विधेम परिचरेम । अन्तरिक्षपक्ष्युपघातजं^८ दोषं दिव्यस्य शुनो महसा तुष्टोऽग्निर्निवर्तयतु इत्यर्थः ।

ये त्रयः कालक्राञ्जा दिवि देवा^९ इव श्रिताः ।

तान्सर्वानह्व ऊतयेऽस्मा अरिष्टतातये ॥ २ ॥

ये । त्रयः । कालक्राञ्जाः । दिवि । देवाःऽइव । श्रिताः ।

तान् । सर्वान् । अह्वे । ऊतये । अस्मै । अरिष्टतातये ॥ २ ॥

कालक्राञ्जाख्या ये त्रयः असुराः सत्कर्मवशाद् दिवि देवा इव श्रिताः आश्रिता वर्तन्ते । तथा च तैत्तिरीयकम् — 'कालक्राञ्जा वै नामासुरा आसन् । ते सुवर्गाय लोकायाग्निम्

१. सर्वा पै १९, १६, १२. २. रूपाव^{१०} ऋ १०, १३६, ४. ३. 'स्येदं महस्तस्मा एतेन पै. ४. जुहोमि पै. ५. पतति P. ६. आन्तरिक्ष्य^{११} S'. ७. वाता ऋ १, १८७, ४.

‘विन्वत’ इति प्रक्रम्य ‘स इन्द्र इष्टकामावृहत् । तेऽवाकीर्यन्त । येऽवाकीर्यन्त
 ‘ऊर्णावभयोऽभवन्’^१ । द्वावुदपतताम् । तौ दिव्यौ श्वानावभवताम्’ (तैब्रा १, १, २, ४-६) इति ।
 न तथाविधान् सर्वान् कालकाञ्चान् अहे आह्वयामि । ह्यतेऽछान्दसे लुडि
 लपिसिचिह्वश्च’ (पा ३, १, ५३) इति च्लेरङ् आदेशः । किमर्थमाह्वानम् । ऊतये
 क्षणार्थम् अस्मै अस्य पुरुषस्य । षष्ठ्यर्थे चतुर्थी । अरिष्टतातये । रिष्टं हिंसा
 दभावः अरिष्टम् । तस्य करणाय काककपोतादिपक्ष्युपघातजनितदोषशान्तये
 त्यर्थः । ‘शिवशमरिष्टस्य करे’ (पा ४, ४, १४३) इति अरिष्टशब्दात् करोत्यर्थे तातिल्-
 त्ययः । ‘लिति’ (पा ६, १, १९३) इति प्रत्ययात् पूर्वस्य उदात्तत्वम् ।

अप्सु ते जन्म दिवि ते सधस्थं समुद्रे अन्तर्महिमा ते पृथिव्याम् ।

शुनो दिव्यस्य यन्महस्तेना ते हविषा विधेम ॥ ३ ॥

।प्सु । ते । जन्म । दिवि । ते । सधस्थम् । समुद्रे । अन्तः । महिमा । ते । पृथिव्याम् ।
 शुनः । दिव्यस्य । यत् । महः । तेन । ते । हविषा । विधेम ॥ ३ ॥

हे अग्ने ते तव अप्सु उदकेषु जन्म और्ववैद्युतादिरूपेण दृश्यते । दिवि
 लोके ते तव आदित्यात्मनः सधस्थम् सहस्थानम् । तथा समुद्रे अन्तः मध्ये
 थेव्यां च ते तव महिमा माहात्म्यं दृश्यते । ‘दिवस्परि प्रथमं जज्ञे अग्निरस्मद् द्वितीयं
 रे जातवेदाः । तृतीयमप्सु नृमणा अजस्रम्’ (ऋ १०, ४५, १) इति हि मन्त्रान्तरम् ।
 नो दिव्यस्य इत्यादि व्याख्यातम् ।

इत्यष्टमेऽनुवाके चतुर्थं सूक्तम् ।

‘यन्तासि’ इति तृचेन गर्भाधाने कङ्कणादिकं संपात्य अभिमन्त्र्य स्त्रिया
 स्ते बध्नीयात् । “‘यन्तासि’ इति मन्त्रोक्तं बध्नाति” (कौसू ३५, ११) इति सूत्रात् ।

‘आगच्छतः’ इति तृचेन विवाहकामः इन्द्रं यजते उपतिष्ठते वा । “‘आगच्छतः’
 अ ६, ८२) इति जायाकामः” (कौसू ५९, ११) इति सूत्रात् ।

तथा विवाहे अनेन तृचेन आज्यं हुत्वा वरवध्वोर्मूर्ध्नि संपातान् आनयेत् ।
 ‘आगच्छतः’ । ‘सविता प्रसवानाम्’ (अ ५, २४) इति मूर्ध्नोः संपातान् आनयति” (कौसू
 २८, १०; ११) इति सूत्रम् ।

यन्ताऽसि यच्छसे हस्तावप रक्षांसि सेधसि ।

प्रजां धनं च गृह्णानः परिहस्तो अभूदयम् ॥ १ ॥

१. ऊर्णनाभं शंपा.; ऊर्णावाभं मै १, ६, ९. २. आत्मा म° पै १९, १६, १३. ३. °स्येदं
 स्तस्मा एतेन पै. ४. जुहोमि पै. ५. आनयतेति S'. ६. °हस्तोऽभू° पै १९, १७, १.

यन्ता । अग्निं यच्छसे । हस्तौ । अप । रक्षांसि । सेधसि ।

प्रजाम् । धनम् । च । गृह्णानः । परिहस्तः । अभूत् । अयम् ॥ १ ॥

हे अग्ने त्वं यन्ताऽसि गर्भव्यापत्कराणां रक्षःप्रभृतीनां नियामको भवसि । अतः
पञ्च आर्मायां हस्तौ यच्छसे आयतौ प्रसारयसि । ताभ्यां हस्ताभ्यां रक्षांसि गर्भधारणवि-
घ्नानकानि अत्र सेधसि अपगमयसि । प्रजाम् पुत्रादिरूपां तद्भोगार्थं धनं च कृण्वानः^१
कुर्वाणः अयम् अग्निः परिहस्तः हस्तं परिवेष्ट्य वर्तमानः रक्षाकरः प्रतिसरः अभूत् ।

परिहस्तं वि धारय योनिं गर्भाय धातवे^२ ।

मर्यादे पुत्रमा धेहि तं त्वमा गमयागमे^३ ॥ २ ॥

परिहस्तम् । वि । धारय । योनिम् । गर्भाय । धातवे । मर्यादे ।

पुत्रम् । आ । धेहि । तम् । त्वम् । आ । गमय । आऽगमे ॥ २ ॥

हे परिहस्तम् कङ्कणादिरूपं प्रतिसरं योनिम् गर्भाशयस्थानं वि धारय विवृतम् अव-
स्थापय । किमर्थम् । गर्भाय धातवे गर्भं धातुं धारयितुम् । 'क्रियाग्रहणं कर्तव्यम्' (पावा
१.४.३२) इति कर्मणः संप्रदानत्वाच्चतुर्थी । धाजस्तुमर्थं तवेन्प्रत्ययः । मर्यादे मर्याः
मरणधर्माणो मनुष्याः तैरादीयमाने स्वोत्पत्त्यर्थं स्वीक्रियमाणे स्थाने गर्भाशये हे
जाये त्वं पुत्रम् आ धेहि अभिमुखं धारय । यद्वा हे मर्यादे मर्येण मनुष्येण स्वभोगार्थम्
आदीयमाने । जायायाः संवोधनम् । हे जाये त्वं पत्युर्मम आगमे^१ आगमने सति तम् अ-
भीष्टं पुत्रम् आ गमय । उत्पादयेत्यर्थः ।

यं परिहस्तमविभरदितिः पुत्रकाम्या ।

त्वष्टा तमस्मा आ बध्नाद् यथा पुत्रं जनादिति ॥ ३ ॥

यम् । परिहस्तम् । अविभः । अदितिः । पुत्रकाम्या । त्वष्टा ।

तम् । अस्मै । आ । बध्नात् । यथा । पुत्रम् । जनात् । इति ॥ ३ ॥

अदितिः देवमाता पुत्रकाम्या पुत्रम् आत्मन इच्छन्ती यं परिहस्तम् हस्तं
परिवेष्ट्य वर्तमानं कङ्कणादिरूपं प्रतिसरम् अविभः धृतवती । पुत्रशब्दात् कर्मण
इच्छार्थं 'काम्यच्च' (पा ३,१,९) इति काम्यच् । 'सनाद्यन्ताः' (पा ३,१,३२) इति
धातुसंज्ञायां पचाद्यच् । अविभरिति । दुभृज् धारणपोषणयोः । अस्मात् लङि
'हल्ङ्या' (पा ६,१,६८) इत्यादिना तिलोपे 'भृजामित्' (पा ७,४,७६) इति
अभ्यासस्य इत्वम् । तं तथाविधं प्रतिसरम् अस्मै अस्या जायायाः । षष्ठ्यर्थे

१. वैतु. मंषा. द्र.

२. सुबादिति पै १९,१७,३.

३. कर्त्तवे पै १९,१७,२.

३. 'यागमः पै [मूको.]-

चतुर्थी । त्वष्टा आ बध्नात् आवध्नात् यथा येन प्रकारेण एषा पुत्रं जनात् जनयेत् इति अनेन अभिप्रायेण । त्वष्टा बध्नात् इति संबन्धः । जनात् इति । जनेर्ण्यन्तात् लेटि आडा-
गमः । 'छन्दस्युभयथा' (पा ३,४,११७) इति आर्धधातुकत्वात् णिलोपः ।

आगच्छत आगतस्य नाम गृह्णाम्यायतः ।

इन्द्रस्य वृत्रघ्नो वन्वे वासवस्य शतक्रतोः ॥ १ ॥

आऽगच्छतः । आऽगतस्य । नाम । गृह्णामि । आऽयतः ।

इन्द्रस्य । वृत्रघ्नः । वन्वे । वासवस्य । शतऽक्रतोः ॥ १ ॥

आगच्छतः वर्तमानागमनस्य आगतस्य अस्मदन्तिकं प्राप्तस्य इन्द्रस्य नाम प्रीतिकरं^१
वृत्रहादिनामधेयं गृह्णामि उच्चारयामि आयतः नियतोऽहं विवाहकामः । यद्वा आयत
इत्यपि षष्ठी उत्तरवाक्ये संबध्यते । आयतः आगच्छतः वृत्रघ्नः वृत्रं हतवतः इन्द्रस्य
वासवस्य वसुभिरुपास्यमानस्य शतक्रतो^३ । वर्णविकारश्छान्दसः । शतं क्रतवः कर्माणि
वीर्यप्रख्यापकानि वृत्रवधादीनि यस्य स तथोक्तस्तस्य । सर्वत्र कर्मणि षष्ठी । एवं-
विधम् इन्द्रं वन्वे अहम् अभिमतफलं याचामि । वनु याचने । तनादित्वाद् उप्रत्ययः ।

येन सूर्या सावित्रीमश्विनोऽहतुः पथा ।

तेन मामब्रवीद् भर्गो जायामा वहतादिति ॥ २ ॥

येन । सूर्याम् । सावित्रीम् । अश्विना । अहतुः । पथा ।

तेन । माम् । अब्रवीत् । भर्गः । जायाम् । आ । वहतात् । इति ॥ २ ॥

येन पथा अध्वना अश्विना अश्विनौ एतत्संज्ञौ देवौ सावित्रीम् सवितुः पुत्रीं सूर्याम्
सूर्याख्यां स्त्रियम् अहतुः ऊढवन्तौ । विवाहकर्मणा जायात्वेन लब्धवन्तौ इत्यर्थः ।
तद्विवाहप्रकारश्च दाशतय्यां — 'सत्येनोत्तमिता' (ऋ १०,८५) इति सूक्ते प्रपञ्चितः ।
ऐतरेयकब्राह्मणे च — 'प्रजापतिर्वै सोमाय राज्ञे दुहितरं प्रायच्छत् सूर्या सावित्रीम् । तस्यै
सर्वे देवा वरा आगच्छन् । तस्या एतत् सहस्रं वहतुम् अन्वाकरोत् । यद्^२ एतद् आश्विनम्
इत्याचक्षते' (ऐब्रा ४,७) इत्यादिना प्रतिपादितः । अहतुरिति । वह प्रापणे इत्य-
स्मात् लिटि यजादित्वात्संप्रसारणद्विर्वचनादिकार्यं रूपम् । पथेति । पथिन्शब्दात्
तृतीयैकवचने 'भस्य टेलोपः' (पा ७,१,८८) इति टिलोपे उदात्तनिवृत्तिस्वरेण

विभक्तेरुदात्तत्वम् । तेन पथा जायाम् भार्याम् आ वहतात् आवह आनय इति भगो देवः मां विवाहार्थिनं प्रति अत्रवीत् । विवाहोपायमुपदिष्टवान् इत्यर्थः ।

यस्तेऽङ्कुशो वसुदानो बृहन्निन्द्र हिरण्ययः ।

तेना जनीयते जायां मह्यं धेहि शचीपते ॥ ३ ॥

यः । ते । अङ्कुशः । वसुदानः । बृहन् । इन्द्र । हिरण्ययः ।

तेन । जनीयते । जायाम् । मह्यम् । धेहि । शचीपते ॥ ३ ॥

हे इन्द्र ते तव योऽङ्कुशः अङ्कुशवद् आकर्षको हस्तः वसुधानः^३ वसूनि धनानि धीयन्ते धार्यन्ते^४ अस्मिन्निति वसुधानः । अधिकरणे ल्युट् । अत एव बृहन् महान् हिरण्ययः^५ हिरण्यमयः हिरण्यप्रचुरः^६ । ‘ऋत्वावास्त्ववास्त्वमाध्वीहिरण्ययानि च्छन्दसि’ (पा ६,४,१७५) इति हिरण्यशब्दान्मयटि निपात्यते । एवंविधो यो हस्तः अङ्कुश एव वा तेन साधनेन हे शचीपते शचीदेव्याः पते इन्द्र जनीयते । जायन्तेऽस्याम् अपत्यानीति जनिर्जाया । ताम् आत्मन इच्छते । यद्वा पुत्रेणोत्पत्ति-
र्जनिः तत्कामाय मह्यं जायाम् भार्यां धेहि देहि प्रयच्छ ।

इति पञ्चमं सूक्तम् ।

इति सायणार्यविरचिते अथर्वसंहिताभाष्ये षष्ठकाण्डे अष्टमोऽनुवाकः ।

नवमेऽनुवाके पञ्च सूक्तानि । ‘अपचितः’ इति प्रथमं सूक्तम् । तत्र ‘अपचितः’ इति तृचेन^७ गण्डमालामैषज्यकर्मणि शङ्खं घृष्ट्वा अभिमन्त्र्य शुनकलालां वा अभिमन्त्र्य गण्डमालां प्रलिम्पेत् ।

तथा तत्रैव कर्मणि अनेन तृचेन^८ जलूकां गृहगोधिकां वा अभिमन्त्र्य रुधिरमोक्षार्थं गण्डमालास्थाने संश्लेषयेत् ।

तथा तत्रैव कर्मणि सैन्धवलवणं चूर्णयित्वा अभिमन्त्र्य गण्डमालायां विकीर्य तूष्णीं निष्ठीवेत् ।

सूत्रितं हि — “‘अपचितः’ (अ ६,८३), ‘आ सुखसः’ (अ ७,८०) इति किंस्त्यादीनि लोहितलवणं संक्षुध्य^९ अभिनिष्ठीवति’ (कौसू ३१,१६;१७) इति ।

तत्रैव कर्मणि ‘भ्लौरितः प्र पतिष्यति’ (३) इत्यर्थे च जपन् गोमूत्रेण गण्डं मर्दयेत् प्रक्षालयेद् वा ।

१. त्वं पै १९,१७,६.

२. शतक्रतो पै.

३. वैतु. मंपा. द्र.

४. धीयते S’.

५. ‘ण्मयः अत्र हिर’ शंपा.

६. चतुर्ऋचे सूक्ते ऋक्त्रयेणेत्यर्थः; वैतु. सा. सूक्तमेव तृचमिति.

७. संहृद्य S’.

तथा अनेनैव दन्तमलम् अभिमन्त्र्य गण्डमालां प्रलिम्पेत् । “गलौः” इत्यर्धचेन^१”
(कौसू ३१, २०) इति सूत्रात् ।

‘वीहि स्वाम्’ इति चतुर्ऋचेन^२ चतुष्पाद्गण्डभैषज्यार्थं शान्त्युदकम् अभिमन्त्र्य
व्रणं प्रोक्षेत् ।

तथा तस्मिन्नेव कर्मणि अनेन चतुर्ऋचेन^३ आज्यं हुत्वा मनसा संकल्प्य
व्रणे संपातान् आनयेत् ।

सूत्रितं हि — “‘वीहि स्वाम्’ इत्यज्ञातारुः^३ शान्त्युदकेन संप्रोक्ष्य मनसा संपातवता”
(कौसू ३१, २१) इति ।

अपचितः प्र पतत सुपर्णो वसतेरिव ।

सूर्यः कृणोतु^४ भेषजं चन्द्रमा वोऽपोच्छतु ॥१॥

अपचितः^५ । प्र । पतत । सुपर्णः । वसतेऽइव । सूर्यः । कृणोतु ।

भेषजम् । चन्द्रमाः । वः । अप । उच्छतु ॥ १ ॥

हे अपचितः दोषवशाद् अपाक् चीयमानाः गलादारभ्य अधस्तात्
प्रसृता गण्डमालाः प्र पतत अस्मात् शरीरात् प्रकर्षेण निर्गच्छत । तत्र दृष्टान्तः—
सुपर्ण इति । सुपर्णः शोभनपतनः श्येनः वसतेरिव आवासस्थानाद् नीडाद् यथा
शीघ्रं प्रपतति तथा पुरुषस्य गण्डस्याधस्तात्प्रदेशम् आशु विसृज्य धावतेत्यर्थः ।
अपचित इति । अपपूर्वाच्चिनोतेः कर्मणि क्तिप् । हे अपचितः वः युष्माकं
भेषजम् चिकित्सनं सूर्यः सर्वस्य प्रेरक आदित्यः कृणोतु करोतु । चन्द्रमाः अमृत-
मयश्चन्द्रो वः युष्मान् अगोच्छतु अपवासयतु । अपवर्जयत्वित्यर्थः । उच्छी विवासे ।

एन्येका श्येन्येका कृष्णैका रोहिणी द्वे । सर्वासामग्रभं नामावीरघ्नीरपेतन ॥२॥

एनी । एका । श्येनी । एका । कृष्णा । एका । रोहिणी इति । द्वे इति । सर्वासाम् ।

अग्रभम् । नाम । अवीरघ्नीः । अप । इतन् ॥ २ ॥

अनया अपचित्प्रभेदानां^६ नामग्रहणेन तासामपगमनं प्रार्थ्यते — एका
गण्डमाला एनी एतवर्णा । ईषद्रक्तमिश्रश्चेतः एतवर्णः । एका अपरा श्येनी श्येत-

१. 'त्यक्षतेन B1. २. अत्र सा. शंपा. च वीहि स्वाम् इत्यारभ्य 'अवसर्जनाय कम्' इत्यन्तां
प्रथमाम्, 'भूमिरिति त्वा' इत्यारभ्य 'अमूनेनसः स्वाहा' इत्यन्तां द्वितीयाम्, 'एवो ष्वस्मद्' इति
तृतीयाम्, 'अयस्मये' इति चतुर्थीमृचं मत्वा चतुरशीतितमं सूक्तं चतुर्ऋचमूचतुः. ३. 'त्यन्यच्चारुः
S'. ४. W. तु स्वराभावं न्याय्यं मन्यते. ५. अपचितः P. ६. 'चितप्रभे' शंपा.

वर्णा । अत्यन्तशुभ्रेत्यर्थः । एतश्चेतशब्दाभ्यां 'वर्णादिनुदात्तात्तोपधात्तो नः' (पा ४,१,३९) इति डीप् तकारस्य च नकारः । एका अन्या गण्डमाला कृष्णा कृष्णवर्णा । अन्ये द्वे गण्डमाले रोहिणी रोहिण्यौ लोहितवर्णे । रोहितशब्दात् पूर्ववद् डीप्नकारौ । वातपित्तश्लेष्मवशाद् वर्णनानात्वाद् एतासां नानात्वम् । सर्वानाम् अपचिताम् । उदीरितवर्णव्यतिरेकाभावात् । नाम प्रीतिकरं नामधेयम् अहम् अग्रमम् अग्रहीषम् उच्चारयामि । छान्दसश्चलेर्लुक् । 'ह्यग्रहोर्भः' (पावा ८,२,३२) इति भत्वम् । हे अपचितः यूयम् अस्मान्नामग्रहणात् प्रीताः सत्यः अवीरघ्नीः वीरम् इमं पुरुषं गण्डमालाग्रस्तम् अहन्त्यः अपेतन अपगच्छत । एतेर्लोढि 'नपननथनाश्च' (पा ७,१,४५) इति तस्य तनादेशः । अवीरघ्नीरिति । वीरशब्दोपपदात् हन्तेः 'बहुलं छन्दसि' (पा ३,२,८८) इति क्तिप् । 'ऋन्नेभ्यो डीप्' (पा ४,१,५) इति डीप् । 'अल्लोपोऽनः' (पा ६,४,१३४) इति अकारलोपः । 'वा च्छन्दसि' (पा ६,१,१०६) इति पूर्वसवर्णदीर्घत्वम् ।

अमूर्तिका रामायण्यपचित् प्र पतिष्यति ।

ग्लौरितः प्र पतिष्यति स' गलुन्तो' नशिष्यति' ॥ ३ ॥

अमूर्तिका । रामायणी । अपचित् । प्र । पतिष्यति ।

ग्लौः । इतः । प्र । पतिष्यति । सः । गलुन्तः । नशिष्यति' ॥ ३ ॥

अमूर्तिका पूयस्त्रावम् अजनयन्ती । चिरपरिपाकेत्यर्थः । रामायणी रमते आसु प्राणवायुरिति रामा नाड्यः ता अयनं प्रधावनमार्गो यस्याः सा रामायणी नाडी । व्रणात्मिकेत्यर्थः । एवंभूता अपचित् प्र पतिष्यति अस्मात् शरीरात् प्रगता अन्यत्र गमिष्यति । मन्त्रसामर्थ्याद् इत्यर्थः । ग्लौः व्रणजनितो हर्षक्षयः इतः अस्माद् अङ्गात् प्र पतिष्यति व्याध्यपगमे तज्जनितदुःखानुभवोऽपि प्रकर्षेण निर्गमिष्यतीत्यर्थः । यद्वा ग्लौश्चन्द्रमाः इतः अस्माद् गोमूत्रजलावसेकाद् अपचितं प्र पतिष्यति । पतिरत्र अन्तर्णीतिष्यर्थः । प्रगमयिष्यति । चन्द्रमा वोऽपोच्छतु इत्युक्त एवार्थोऽनूद्यते । स चन्द्रमाः गलुन्तः गण्डमालोद्भवविकारेण तत्र तत्र हस्तपादादिसंधिषु उद्भूतान् गङ्गन् तस्यति उपक्षपयतीति गलुन्तः । तसु उपक्षये । अस्माद् औणादिकः क्तिप् । नकारोपजनश्छान्दसः । न^३ शिष्यति^३ नावशेषयति । सर्वव्रणविकारं निवर्तयतीत्यर्थः ।

१. सकलं तेन शुध्यति पै १,२१,४. †. गलुन्तो W,O,D^२. २. नशिष्यति > नशिष्यति P; नशिष्यति P^२; न । शिष्यति > नशिष्यति J. ३. वैतु. मंपा. द्र.

व्रीहि स्वाहाहृतिं वृषाणो मनसा स्वाहा मनसा यदिदं जुहोमि ॥ ४ ॥

व्रीहि । स्वाहा । वृषाणो । मनसा । स्वाहा । मनसा । यदिदं । जुहोमि ॥ ४ ॥

हे वृषारोगाभिमानिन देव त्वं यत् स्वकीयाम् वायुं मनसा वृषाणः सेवमानो वीर्यं भक्षय । यत् स्वोदुतम् इदं हविस्मन् अहमपि मनसा एव यत् इदं हविः । ॥ ४ ॥

‘यस्यास्मि’ आसति घोरे’ जुहोम्येषां ‘वृद्धानामवसर्जनाय’ कम् ।

‘भूमिरिति त्वाभिप्रमन्दते’ जना ‘निर्कृतिरिति’ त्वाहं परि वेद स्रवेतः’ ॥ १ ॥

यस्याः । अस्मि । आसति । घोरे । जुहोमि । एषां । वृद्धानां । अवसर्जनाय । कम् । भूमिः ।

इति । त्वा । त्वाभिप्रमन्दते । त्वा । त्वाभिप्रमन्दते । निर्कृतिः । त्वा । त्वाभिप्रमन्दते । परि । वेद । स्रवेतः ॥ १ ॥

हे रोगाभिमानिन पापदेवते त्वं त्वं त्वं क्रूरे ज्ञान आस्ये जुहोमि हविः प्रतिशामि स्वा त्वं मनसा हयमानं तद्विः सेवस्वेत्यर्थः । किमर्थम् । एषां वृषारोगजनितानां ‘वृद्धानां’ ‘वृद्धानां’ विमोचनार्थम् । कम् इति पदपूरणः । यद्वा कम् इति उदकनाम । वृषप्रशान्तनार्थमिदम् । यद्योदकं तद्रोगशान्तये अवकल्पत इत्यर्थः । हे वृषाभिमानदेवते त्वं त्वां जन्ममात्रसारा विशेषज्ञानरहिताः प्राणिनः भूय पृथिवी इति जन्ममन्त्रा अभिनः प्रवृत्त्यन्ते । मनु अवयोधने । अहं तु त्वत्स्वरूपं जानानः त्वं त्वां जन्ममन्त्रा । सर्वरोगनिदानभूता पापदेवता निर्कृतिः । स्रवेति त्वं सर्वस्मादन्तोः परितः परितो जानामि ।

भूते ‘हविर्धमती’ ‘भूय तं भागो यो अस्मासु ।

‘मुञ्चेमानुमृनेनराः’ स्वाहा ॥ २ ॥

भूते । हविर्धमती । भूय तं भागो यो अस्मासु ।

मुञ्चे । इमान् । जमान् । मृनेनराः । स्वाहा ॥ २ ॥

हे भू सर्वत्र विद्यमाने निर्कृतिरूपे त्वं मयी न अस्माभिर्दत्तेन हविषा आज्या-

१. स्वाहाहृतिं । १, ८, १, १. २. जुहोमि । १, ८, १, १. ३. पू. ७७१ टि २ द.

४. यस्यास्मि । अस्मा । १, ८, १, १. यत् त्वं अस्मिन् का १, ८, १, १. यदिदं त्वं मे २, २, १. ५. आ-
मन मा १, ८, १, १. मे. का. १, ८, १, १. [मं. १]. ६. घोरे मा. क्रूरे तं.

७. वृद्धानां प्रमोचनार्थं मे ; वृद्धानां भा. मे. ८. यो त्वा जनो भूमिरिति प्रमन्दते मा. मे. ;
‘त्वा जनो विदुः’ मे. ९. प्रमन्दते १२, प्रमन्दते १. [मं. १]. १०. विदुः मा. मे. १, ८, १, १. मे. ११. विदुः मा. द. १२. ‘व्यत्यसि’ त्वं १, ८, १, १
मे. १, ८, १, १. १३. मुञ्चेममेहम् मे. मे. १४. भूयान पाठभेदः मे १, ८, १, १. १५. भूते

P. १६. निर्कृतिरूपः S.

दिना युक्ता भव । एष ते तव भागः । यः अस्मासु इदानीं परिकल्पितः । अनेन हविर्भागेन तुष्टा इमान् समीपस्थान् गवादीन् अमून् दूरस्थान् अस्मददृष्टिगोचरान् एनसः रोगनिदानभूतात् पापाद् मुञ्च विसृज स्वाहा इदं हविः स्वाहुतम् अस्तु ।

‘एवो ऽष्व१स्मन्निर्ऋतेनेहा त्वमयस्मयान्’ ‘वि चृता’ बन्धपाशान्’ ।

यमो मय्यं पुनरित् त्वां ‘ददाति तस्मै यमाय नमो अस्तु मृत्यवे’ ॥ ३ ॥

एवो इति । सु । अस्मत् । निःऽऋते । अनेहा । त्वम् । अयस्मयान् । वि । चृत । बन्धऽपाशान् ।

यमः । मय्यम् । पुनः । इत् । त्वाम् । ददाति । तस्मै । यमाय । नमः । अस्तु । मृत्यवे ॥ ३ ॥

हे निर्ऋते निःशेषेण आर्तिकरि पापदेवते अनेहा अनाहन्त्री । ‘नय्याहन एह च’ (पाउद ९, ८३) इति आङ्पूर्वाद्धन्तेरसुन् तत्संनियोगेन एहादेशश्च । ‘ऋदुशन-
स्पुरुदंसोऽनेहसां च’ (पा ७, १, ९४) इति सौ अनङ् आदेशः । अस्मान् अबाधमाना त्वम् एवो एव उ एवमेव पूर्वोक्तप्रकारेणैव सु सुष्ठु अस्मत् अस्मत्त, अयस्मयान् अयो-
विकारान् अत्यन्तदृढान् बन्धपाशान् बन्धनरज्जुविशेषान् रोगात्मकान् वि चृत विमुञ्च छिन्दीत्यर्थः । चृती हिंसाग्रन्थनयोः । हे रुग्ण यमः वैवस्वतः प्राणाप-
हारी देवः त्वां मय्यं पुनर्ददाति । तस्मै मृत्यवे प्राणापहारिणे यमाय नमो अस्तु नमस्कारोऽस्तु ।

अयस्मये द्रुपदे वैधिष इहाभिहितो मृत्युभिर्ये सहस्रम् ।

यमेन त्वं पितृभिः ‘संविदान उत्तमं’ ‘नाकमधि रोहयेमम्’ ॥४॥

अयस्मये । द्रुऽपदे । वैधिषे । इह । अभिऽहितः । मृत्युभिः । ये । सहस्रम् ।

यमेन । त्वम् । पितृभिः । सम्ऽविदानः । उत्तमम् । नाकम् । अधि । रोहय । इमम् ॥४॥

‘अयस्मये द्रुपदे’ इत्येषा सप्तमेऽनुवाके (अ ६, ६३, ३) व्याख्याता ।

इति नवमेऽनुवाके प्रथमं सूक्तम् ।

१. नमोऽस्तु (नमः सु तै मा. तै. मै. काठ.) निर्ऋते तिग्मतेजोऽ (विश्वरूपेऽ तै.) यस्म-
यान् (यस्मयं मा. तै. मै. काठ.) अ ६, ६३, २ मा १२, ६३ तै ४, २, ५, ३ मै २, ७, १२ काठ १६, १२;
‘स्मत् त्वं निर्ऋते विश्ववारे अयं’ पै १९, ५, १३. † ष्वस्मं B^h; ष्वास्मं R; ष्वाऽस्मं A, K.

२. विश्रुता काठ.; प्र मुमुग्धि पै. ३. बन्धमेतम् मा. तै. मै. काठ.; पाशान् पै. ४. ददातु
तस्मै देवाय हविषा विधेम पै १९, ११, ३. ५. इदमिं पै. ६. यम्या मा. तै. मै. काठ.
पै १९, ५, १३. ७. संविदानोत्तमे मा. तै. मै. काठ. पै १९, ११, ५ [मूको.]; ‘दान उत्तमे पै.;
‘दानोत्तं’ तै. ८. नाके अधि मा. तै. मै. काठ. पै. ९. रोहयेनम् मा. तै. मै. काठ. पै.

‘वरणो वारयातै’ इति तृचेन राजयक्षमादिरोगभैषज्यकर्मणि वरणवृक्षमणि संपान्य अभिमन्त्र्य पुनस्तृचं जपित्वा बध्नीयात् । ‘शं नो देवी’ (अ. २, २५), ‘वरणः’, ‘पिप्पली’ (अ. ६, १०९) इति प्रक्रम्य ‘तृतीयेन मन्त्रोक्तं बध्नाति’ (कौसू. २६, ३३; ३७) इति सूत्रात् ।

‘वृषेन्द्रस्य’ इति तृचेन श्रैष्ठ्यकामः इन्द्रं यजते उपतिष्ठते वा । “‘वृषेन्द्रस्य’ (अ. ६, ८६) इति वृषकामः” (कौसू. ५९, १२) इति सूत्रात् ।

वरणो वारयाता अयं^१ देवो वनस्पतिः^२ ।

यक्ष्मो यो अस्मिन्नाविष्टस्तमुं^३ देवा अवीवरन् ॥ १ ॥

वरणः । वारयातै । अयम् । देवः । वनस्पतिः ।

यक्ष्मः । यः । अस्मिन् । आविष्टः । तम् । ऊं इति । देवाः । अवीवरन् ॥ १ ॥

अयं पुरोवर्ती देवः दानादिगुणयुक्तः वरणः वरणाख्यो वनस्पतिः वनानामधिपतिर्वृक्षः । विकारे प्रकृतिशब्दः । वरणवृक्षनिर्मितो मणिः वारयातै राजयक्षमादिरोगं वारयतु निवर्तयंतु । वारयतेल्लेष्टि आडागमः । ‘वैतोऽन्यत्र’ (पा. ३, ४, ९६) इति ऐकारः । अस्मिन् पुरुषे यो यक्ष्मः रोग आविष्टः प्रविष्टः तमुं । उशब्दः अप्यर्थे । तं सर्वमपि रोगं देवा इन्द्रादयः सर्वे अवीवरन् वारयन्तु । वारयतेश्छान्दसे लुङि चङि रूपम् ।

इन्द्रस्य वचसा वयं मित्रस्य वरुणस्य च ।

देवानां सर्वेषां वाचा यक्ष्मं ते वारयामहे ॥ २ ॥

इन्द्रस्य । वचसा । वयम् । मित्रस्य । वरुणस्य । च ।

देवानाम् । सर्वेषाम् । वाचा । यक्ष्मम् । ते । वारयामहे ॥ २ ॥

मणिवन्धनकर्तारो वयम् हे व्याधित ते तव यक्ष्मम् रोगम् इन्द्रस्य देवानामधिपतेः वचसा आज्ञारूपेण वाक्येन वारयामहे निवारयामः । न केवलमिन्द्रस्य वचसा । मित्रस्य वरुणस्य च अन्येषामपि सर्वेषां देवानां वाचा वाक्येन त्वदीयं रोगं निवारयामः ।

यथा वृत्र इमा आपस्तुस्तम्भं विश्वधा यतीः^४ ।

एवा ते अग्निना यक्ष्मं वैश्वानरेण वारये ॥ ३ ॥

यथा । वृत्रः । इमाः । आपः । तुस्तम्भं । विश्वधा । यतीः ।

एव । ते । अग्निना । यक्ष्मम् । वैश्वानरेण । वारये ॥ ३ ॥

यथा येन प्रकारेण वृत्रः आवरणशीलस्त्वष्टृपुत्रोऽसुरः इमाः परिदृश्यमाना विश्वधायनीः^५ विश्वस्य कृत्स्नस्य स्थावरजङ्गमात्मकस्य जगतः पोषयित्रीः आपः मेघस्थ

१. इदं पै १६, ६३, ५.

२. वृहस्पतिः पै.

३. प्रतिष्ठा योऽस्मिन् तमुं पै

४. विश्वधायसः पै १९, ६, ३.

५. वैतु. मंपा. द्र.

व्यापनशीला अपः तस्तस्मै निरुद्धगतीश्चकार । ष्टभि स्क्वभि गतिप्रतिबन्धे । हे व्याधित ते तव यक्ष्मम् रोगम् एव एवं वैश्वानरेण विश्वनरहितेन सर्वप्राणिहितकारिणा अग्निना वारये निवारयामि ।

वृषेन्द्रस्य वृषा दिवो वृषा पृथिव्या अयम् ।

वृषा विश्वस्य भूतस्य त्वमेकवृषो भव ॥ १ ॥

वृषा । इन्द्रस्य । वृषा । दिवः । वृषा । पृथिव्याः । अयम् ।

वृषा । विश्वस्य । भूतस्य । त्वम् । एकऽवृषः । भव ॥ १ ॥

अयं श्रेष्ठयकामः पुरुषः इन्द्रस्य प्रसादाद् वृषा सेचनसमर्थः श्रेष्ठो भवतु । यद्वा हविःप्रदानादिना उपजीव्यः सन् इन्द्रस्यापि श्रेष्ठो भवत्वित्यर्थः । दिवः द्युलोकस्य वृषा कामानां वर्णिता श्रेष्ठो भवतु । पृथिव्या अपि वृषा आहुतिद्वारा वृष्टेरुत्पादयिता सन् अयं श्रेष्ठो भवतु । दिव इति । 'ऊडिदम्' (पा ६,१,१७१) इत्यादिना विभक्तेरुदात्तत्वम् । पृथिव्या इति । प्रथनात् पृथिवी । 'यद् अप्रथयत् तत् पृथिव्यै पृथिवित्वम्' (तैत्रा १,१,३,७) इति श्रुतेः । प्रथ प्रख्याने । 'प्रथेः षिवन् संप्रसारणं च' (पाउद ८,१२४) । 'षिद्गोदिम्यश्च' (पा ४,१,४१) इति ङीष् । 'उदात्तयणो हृत्पूर्वात्' (पा ६,१,१७४) इति विभक्तेरुदात्तत्वम् । किं बहुना, द्यावापृथिव्युपलक्षितस्य विश्वस्य भूतस्य सर्वस्यापि प्राणिजातस्य वृषा सेचनसमर्थः उत्कृष्टो भवतु । परः प्रत्यक्षकृतः । हे श्रेष्ठयकाम पुरुष उदारितरीत्या त्वम् एकवृषो भव । यथा गोयूथमध्ये प्रधानभूतो वृषभः सर्वश्रेष्ठो वर्तते एवं सर्वोत्कृष्टो भवेत्यर्थः ।

समुद्र ईशे स्रवतामग्निः पृथिव्या वशी ।

चन्द्रमा' नक्षत्राणामीशे त्वमेकवृषो भव ॥ २ ॥

समुद्रः । ईशे । स्रवताम् । अग्निः । पृथिव्याः । वशी ।

चन्द्रमाः । नक्षत्राणाम् । ईशे । त्वम् । एकऽवृषः । भव ॥ २ ॥

स्रवताम् प्रवहताम् उदकानां समुद्रः अग्निः ईशे ईष्टे । ईश ऐश्वर्ये । 'लोपस्त आग्नेपदेषु' (पा ७,१,४१) इति तलोपः । पृथिव्याः भूम्या अग्निर्वशी वशयिता स्वामी । नक्षत्राणाम् अश्विन्यादीनां चन्द्रमा ईशे ईष्टे । यथा एतेषां समुद्रादीनां स्वस्वविषयाधिपत्यमव्याहृतम् एवं हे श्रेष्ठयकाम त्वम् एकवृषो भव इति संबन्धः ।

‘सम्राडस्यसुराणां’ ककुन्मनुष्याणि ।

देवानामर्धभागसि त्वमेकवृषो भव ॥ ३ ॥

सुम्राट् । असि । असुराणाम् । ककुत् । मनुष्याणि ।

देवानाम् । अर्धभाक् । असि । त्वम् । एकवृषः । भव ॥ ३ ॥

हे इन्द्र त्वम् असुराणाम् सुरविरोधिनां दानवानां सम्राट् सम्यग् राजमानः^१ ईश्वरः असि भवसि^२ । तद्वद् अयं श्रेष्ठ्यकामो मनुष्याणाम् मनोरपत्यानां सर्वप्राणिनां ककुत् वृषभस्य ककुदिव उन्नतो भवतु । तथा हे इन्द्र त्वं देवानाम् अर्धभाग असि । अर्धशब्दः समप्रविभागवचनः । अन्ये सर्वे देवा एको भागः इन्द्र एको भागः । सर्वदेवप्रतिनिधिर्भवसीत्यर्थः । तथा च तैत्तिरीयकम्—‘यत् सर्वेषाम् अर्धमिन्द्रः प्रति तस्माद् इन्द्रो देवतानां भूयिष्ठभाक्कम्’ (तै ५, ४, ८, ३) इति । ईदृशस्य इन्द्रस्य प्रसादात् हे श्रेष्ठ्यकाम त्वम् इन्द्रवद् एकवृषो भव ।

इति नवमेऽनुवाके द्वितीयं सूक्तम् ।

‘आ त्वाहर्षम्’, ‘ध्रुवा द्यौः’ इति तृचाभ्यां स्थैर्यकामो राजा इन्द्रं यजते उपतिष्ठते वा । “‘आ त्वाहर्षम्’, ‘ध्रुवा द्यौः’ (अ ६, ८८) इति ध्रौव्यकामः” (कौसू ५९, १३) इति सूत्रात् ।

तथा भूमिकम्पलक्षणोत्पातप्रायश्चित्तार्थम् आभ्यां तृचाभ्याम् आज्यं जुहुयात् । ‘अथ यत्रैतद् भूमिचलो भवति’ इति प्रक्रम्य “‘आ त्वाहर्षम्’, ‘ध्रुवा द्यौः’, ‘सत्यं बृहत्’ (अ १२, १)^३ इत्येतेनाऽनुवाकेन^३ जुहुयात्” (कौसू ९८, १; ३) इति ।

तथा उदकुम्भमङ्गलक्षणाद्भुतप्रायश्चित्तार्थम् आभ्यां तृचाभ्याम् अन्यं नव-कलशं दृढीकरणार्थम् अभिमन्त्रयेत् । सूत्रितं हि—‘अथ यत्रैतन्^४ कुम्भ उदधानः^४ सक्तुधानी^५ वोखा वानिङ्गिता^५ विकसति’ इति प्रक्रम्य “अथ चेद् उदधानः स्यात् ‘समुद्रं वः प्र हिणोमि’ इत्येताभ्याम् (अ १०, ५, २३; २४) अभिमन्त्र्य । अन्यं कृत्वा ध्रुवाभ्यां (अ ६, ८७; ८८) दहयित्वा” (कौसू १३६, १; ६; ७) इति ।

तथा इन्द्रमहाख्ये उत्सवकर्मणि आभ्यां तृचाभ्याम् इन्द्रम् उत्थापयेत् । ‘अथ राज्ञाम् इन्द्रमहस्योपचारकल्पम्’ इति प्रक्रम्य “अथेन्द्रम् उत्थापयन्ति । ‘आ त्वाहर्षम्’, ‘विशस्वा सर्वा वाञ्छन्तु’ (अ ६, ८७, १), ‘ध्रुवा द्यौः’ (अ ६, ८८, १)” (कौसू १४०, १; ७; ८) इति ।

१. त्वं सम्राजसु^१ पै १९, ६, १२. २. ईश्वरो भवसि S'. ३. 'त्येकेनानु'
S'. ४. 'म्भोद' B1. ५. वोखादानंगता S'.

तथा अग्निचयने 'आ त्वाहर्षम्' इत्यनेन उन्नीतम् उख्याग्निं ब्रह्मा अनु-
मन्त्रयेत् । अग्निचयनं प्रक्रम्य सूत्रितम् — “‘संसितं मे’ (अ ३, १९) इत्युख्यम्
उक्तयमानम् । ‘आ त्वाहर्षम्’ इत्युन्नीतम्” (वैताश्रौ २८, १५; १६) इति ।

आ 'न्वाहर्षमन्तरभृध्रुवस्तिष्ठार्विचाचलत्' ।

विशम्वा सर्वा वाञ्छन्तु^१ मा त्वद्राष्ट्रमधि^२ भ्रशत्^३ ॥ १ ॥

आ । त्वा । अहर्षम् । अन्तः । अभूः । ध्रुवः । तिष्ठ । अर्विऽचाचलत् ।

विशः । त्वा । सर्वाः । वाञ्छन्तु । मा । त्वत् । राष्ट्रम् । अधि । भ्रशत् ॥ १ ॥

हे राजन् त्वा त्वाम् आहर्षम् राष्ट्रम्^४ आनैषम् । अन्तः अस्माकं मध्ये
अभूः अधिपतिरभवः । भवतेर्लुङि 'गातिस्था' (पा २, ४, ७७) इति सिचो लुक् ।
'भृध्रुवस्तिष्ठि' (पा ७, ३, ८८) इति गुणप्रतिषेधः । अविचाचलत् भृशं चलनरहितः
सन् अस्मिन् राज्याधिपत्ये ध्रुवस्तिष्ठ स्थिर उपविश । अविचाचलत् इति ।
चल गतौ । अस्माद् यङ्लुगन्तात् शतरि रूपम् । 'नाभ्यस्ताच्छतुः' (पा ७, १, ७८)
इति नुस्प्रतिषेधः । भूमण्डलमध्यवर्तिन्यः सर्वा विशः प्रजाः त्वा त्वां वाञ्छन्तु
अस्माकम् अयमेव स्वामी इत्यनुरागयुक्ता भवन्तु । वाछि इच्छायाम् । इदं
गद्यम् राज्यं त्वत्त्वत्सकाशाद् मा अधि भ्रशत् अधिकं कदाचिदपि भ्रष्टं मा भूत् ।
सर्वदा त्वच्छासने वर्तताम् इत्यर्थः । भृशु भ्रंशु अधःपतने । अस्मान्माङि
लुङि पुपादित्वान् च्लेः अङ् आदेशः ।

इहैवैधि^५ माऽप च्योष्टाः^६ पर्वत इवार्विचाचलत्^७ ।

इन्द्र इवेह^८ ध्रुवस्तिष्ठेह राष्ट्रमु^९ धारय ॥ २ ॥

इह । एव । एधि । मा^१ । अप । च्योष्टाः । पर्वतऽइव । अर्विऽचाचलत् ।

इन्द्रऽइव । इह^२ । ध्रुवः । तिष्ठ । इह । राष्ट्रम् । ऊं इति । धारय ॥ २ ॥

इहैव अस्मिन्नेव राज्यसिंहासने एधि भव सर्वदा वर्तस्व । माऽप च्योष्टाः
कदाचिदपि अस्माद् राष्ट्रात् प्रच्युतो मा भूः । च्युङ् घुङ् गतौ । अस्मान्माङि

१. 'न्तरैधि ध्रुवस्तिष्ठार्विचाचलिः ऋ १०, १७३, १; 'चाचलिः मा १२, ११ तै ४, २, १, ४ तैत्रा
२, ४, २, ८. २. आ यन्तु पै १९, ६, ५. ३. अस्मिन् (अस्मे काठ.) राष्ट्रमधि श्रय तै. काठ १६,
८; अस्मे रा. टाणि धारय मै २, ७, ८; मां त्वद्यज्ञो अधि' काठ ३५, ७. ४. आनयिषम् शंपा.
५. मा व्यधिष्ठाः तैत्रा. ६. 'चाचलिः ऋ १०, १७३, २ तैत्रा. आपश्रौ १४, २७, ७. ७. तु.
S, मा. ऋ. काठ. तैत्रा. आपश्रौ.; वैतु. मूको. वै. (तु. शंपा. Wh.) पै १९, ६, ६ इन्द्रेहैव.
८. यज्ञमु काठ. आपश्रौ.; राष्ट्रं नि पै. ९. एधि । मा P. १०. तु. मंपा.; वैतु.
P, P^३, J, Cp इन्द्र । इह । एव.

लुङि च्लेः सिच् । 'न माङ्योगे' (पा ६,४,७४) इति अङभावः । कथंभूतः सन् । पर्वत इव अविचाचलत् सर्वदा सर्वथा चलनरहितः सन् । इन्द्र इव इह अस्मिन् राष्ट्रे ध्रुवस्तिष्ठ स्थिरो वर्तस्व । राष्ट्रम् । उशब्दः चार्थः । तव स्वभूतम् एतद् राष्ट्रं च धारय स्वेस्वे स्थानेऽवस्थापय । संभवद्वाधपरिहारेण पालयेत्यर्थः ।

'इन्द्र एतमदीधरद्' ध्रुवं ध्रुवेण हविषा ।

तस्मै सोमो अधि ब्रवदयं च ब्रह्मणस्पतिः ॥ ३ ॥

इन्द्रः । एतम् । अदीधरत् । ध्रुवम् । ध्रुवेण । हविषा ।

तस्मै । सोमः । अधि । ब्रवत् । अयम् । च । ब्रह्मणः । पतिः ॥ ३ ॥

ध्रुवेण स्थैर्यकरेण अस्माभिर्दत्तेन हविषा तुष्ट इन्द्रः एतं राजानम् अस्मिन् राष्ट्रे ध्रुवम् स्थिरं प्रच्युतिरहितम् अदीधरत् धारितवान् । प्रतिष्ठापितवान् इत्यर्थः । तस्मै राज्ञे सोमो राजा अधि ब्रवन् अस्मदीयोऽयम् इति अधिकं ब्रवीतु । अयं च ब्रह्मणस्पतिः वेदराशेः पालयिता देवः अधि ब्रवीतु । 'षष्ठ्याः पतिपुत्र' (पा ८,३,५३) इति विसर्जनीयस्य सत्वम् ।

ध्रुवा द्यौर्ध्रुवा पृथिवी ध्रुवं विश्वमिदं जगत् ।

"ध्रुवासः पर्वता इमे" "ध्रुवो राजा विशामयम्" ॥ १ ॥

ध्रुवा । द्यौः । ध्रुवा । पृथिवी । ध्रुवम् । विश्वम् । इदम् । जगत् ।

ध्रुवासः । पर्वताः । इमे । ध्रुवः । राजा । विशाम् । अयम् ॥ १ ॥

यथा द्यौः ध्रुवा स्थिरा वर्तते । पृथिवी च यथा ध्रुवा निश्चला दृश्यते । द्यावापृथिव्योर्मध्ये वर्तमानम् इदं विश्वम् सर्वं जगत् ध्रुवम् स्थिरं दृश्यते । तत्रत्या इमे परिदृश्यमानाः पर्वता यथा ध्रुवासः ध्रुवाः स्थिराः । 'आज्जसेरसुक्' (पा ७,१,५०) । तथा अयं विशाम् प्रजानां राजा ध्रुवः स्थिरो भवतु ।

ध्रुवं ते राजा वरुणो ध्रुवं देवो बृहस्पतिः ।

ध्रुवं त इन्द्रश्चाग्निश्च राष्ट्रं धारयतां ध्रुवम् ॥ २ ॥

-
१. इममिन्द्रो अदी° ऋ १०,१७३,३; 'एणमदी°' तैत्रा २,४,२,९ आपश्रौ १४,२७,७.
 २. देवा मा १७,५,२ तैत्रा. आपश्रौ. ३. ब्रुवद् पै १९,६,७; 'ब्रवन्नयं°' तैत्रा; 'ब्रुवन्नयं°' मा.
 आपश्रौ. ४. समुद्राः पर्वता ध्रुवाः पै १९,६,९; ध्रुवा ह° तैत्रा २,४,२,८ आपश्रौ.
 ५. ध्रुवा स्त्री पतिकुले इयम् मंत्रा १,३,७; 'विशामसि काठ ३५,७. ६. देवः सविता पै १९,६,८.

ध्रुवः । ते । राजा । वरुणः । ध्रुवम् । देवः । बृहस्पतिः ।

ध्रुवः । ते । इन्द्रः । च । अग्निः । च । राष्ट्रम् । धारयताम् । ध्रुवम् ॥ २ ॥

हे राजन् ते नव राज्यं राजा राजमान ईश्वरो वरुणः ध्रुवं स्थिरं करोतु । देवः
द्योतमानो बृहस्पतिः देवमन्त्री त्वदीयं राष्ट्रं ध्रुवं करोतु । बृहतां देवानां पतिर्बृहस्पतिः ।
‘नद्वृत्तेः कर्मणोः’ (शाखा ६,१,१५७) इति सुदूतलोपौ । ‘उभे वनस्पत्यादिषु’ (पा ६,२,१४०)
इति उभयपदप्रकृतिस्वरन्वम् । तथा ते त्वदीयं राष्ट्रम् इन्द्रश्च अग्निश्च ध्रुवं स्थिरं
धारयताम् । प्रत्येकापेक्षया ध्रुवशब्दस्यावृत्तिः ।

ध्रुवोऽच्युतः प्र मृणीहि शत्रून् शत्रूयतोऽधरान् पादयस्व ।

सर्वा दिशः समनसः सध्रीचीध्रुवाय ते समितिः कल्पतामिह ॥ ३ ॥

ध्रुवः । अच्युतः । प्र । मृणीहि । शत्रून् । शत्रूयतः । अधरान् । पादयस्व । सर्वाः ।
दिशः । समनसः । सध्रीचीः । ध्रुवाय । ते । समिदितिः । कल्पताम् । इह ॥ ३ ॥

हे राजन् ध्रुवः अस्मिन् राष्ट्रे स्थिरः अच्युतः चलनरहितः सन् शत्रून् प्र मृणीहि
प्रजहि । १. हिंसायाम् । शत्रूयतः शत्रुवद् आचरतः अन्यानपि जनान् अधरान् अधो-
मुखान् धातुयस्व^३ भूमौ निपतितान् कुरु । एवं शत्रूणाम् अपगमे सति सर्वाः प्राच्याद्या
दिशः समनसः समनस्काः सत्यः सध्रीचीः त्वया सह अञ्चन्त्यो^४ वर्तमानाः । त्वत्सेवा-
पगयणा भवन्वित्यर्थः । सह अञ्चन्तीति सध्रीच्यः । अञ्चतेः ‘ऋत्विग्’ (पा ३,२,५९)
इत्यादिना किन् । ‘अनिदिताम्’ (पा ६,४,२४) इति नलोपः । ‘सहस्य सध्रिः’
(पा ६,३,९५) इति सध्र्यादेशः । ‘अञ्चतेश्चोपसंख्यानम्’ (पावा ४,१,६) इति ङीप् ।
‘अनः’ (पा ६,४,१३८) इति अकारलोपे ‘चौ’ (पा ६,३,१३८) इति दीर्घत्वम् ।
जमि ‘वा इन्द्रमि’ (पा ६,१,१०६) इति पूर्वसवर्णदीर्घः । इह सर्वासु दिक्षु ध्रुवाय निश्चलम-
वस्थिताय ते तुभ्यं समितिः आयोधनं कल्पताम् समर्थं भवतु । आयोधनात् पलायनं
कदाचिदपि मा भूद् इत्यर्थः ।

इति नवमेऽनुवाके तृतीयं सूक्तम् ।

‘इदं यत् प्रेण्यः’ इति तृचेन जायापत्योरन्योन्यं प्रीतिजननकर्मणि अननुकूलस्य
शिरः कर्णं च अनुमन्त्रयेत् केशान् वा धारयेत् । सूत्रितं हि—“इदं यत् प्रेण्यः” इति
शिरः कर्णम् अनुमन्त्रयेत्^१ । केशान् धारयेत्^२ (कौसू ३६,१०; ११) इति ।

१. शत्रून् शत्रूयतो^१ B^h, R.
२. अभिम^२ Bl.

३. मृज् शंपा.

४. वैतु. मंपा. द्र.

५. अंचत्ये S’.

‘यां ते रुद्रः’ इति तृचेन शारीरशूलरोगपरिहारार्थं लोहमणिं पाषाणमणिं वा संपात्य अभिमन्त्र्य बध्नीयाद् इति रुद्रदारिलयोर्भाष्यकारयोर्मतम् । शूलिनः^२ शूल-स्थानम् अनुमन्त्रयेतेति भद्रस्य भाष्यकारस्य मतम् । “ ‘यां ते रुद्रः’ (अ ६, ९०) इति शूलिने शूलम् ” (कौषू ३१, ७) इति सूत्रात् ।

इदं यत् प्रेण्यः शिरौ दत्तं सोमेन वृण्यम् ।

ततः परि^३ प्रजातेन हार्दिं ते शोचयामसि ॥ १ ॥

इदम् । यत् । प्रेण्यः । शिरः । दत्तम् । सोमेन । वृण्यम् ।

ततः । परि । प्रज्जातेन । हार्दिम् । ते । शोचयामसि ॥ १ ॥

प्रेण्यः प्रेमप्रापकस्य यद् इदं शिरः वृण्यम् वीर्यप्रदं सोमेन दत्तम् ततः तस्माद् दत्ताच्छिरसः परिप्रजातेन^४ उत्पन्नेन स्नेहविशेषेण ते तव हार्दिम् हृन्मध्यवर्ति अन्तःकरणं शोचयामसि संतापयुक्तं कुर्मः । ‘इदन्तो मसि’ (पा ७, १, ४६) ।

शोचयामसि ते हार्दिं शोचयामसि ते मनः ।

वातं धूम इव सध्य^५श्ङ्^६ मामेवान्वेतु ते मनः ॥ २ ॥

शोचयामसि । ते । हार्दिम् । शोचयामसि । ते । मनः ।

वातम् । धूमः । इव । सध्यश्ङ् । माम् । एव । अनु । एतु । ते । मनः ॥ २ ॥

हे जायापत्योरन्यतर ते तव हार्दिम् हृदयमध्यवर्ति अन्तःकरणं हृदयमेव वा परस्परानुरागोत्पादनेन शोचयामसि तप्तं कुर्मः । तथा ते तव मनः संकल्प-विकल्पात्मकम् अन्तःकरणस्य वृत्तिविशेषमपि शोचयामसि शोचयामः । एवं संताप-जननोत्तरकालं सध्रिम्^७ सहभूतं वातम् वायुं धूम इव ते तव मनः मामेव अन्वेतु अनुगच्छतु । यथा धूमो वातानुसारेण पृष्ठतो धावति एवम् अनुरागवशात् त्वदीयं मनो माम् अनुधावत्वित्यर्थः । सध्रिम् इति । अनुत्तरपदस्यापि सह-शब्दस्य सध्यादेशश्छान्दसः ।

मह्यं त्वा मित्रावरुणौ^८ मह्यं देवी सरस्वती ।

मह्यं त्वा मध्यं भूम्या उभावन्तौ समस्यताम् ॥ ३ ॥

१. *शंपा (तु. के.); वैतु. S' °दारुणयो°.

२. शूलिने S'.

३. ततस्परि O.

४. भूयान् पाठभेदः पै ३, २८, ३.

५. वैतु. मंपा. द्र.

६. सध्यश्ङ् D; सध्यश् R;

सध्यश्ङ् Cs; सध्यश्ङ् Wh.

७. सध्यश् P, Cp.

८. द्यावापृथिवी पै २, ३५, ५.

मह्यम् । त्वा । मित्रावरुणौ । मह्यम् । देवी । सरस्वती ।

मह्यम् । त्वा । मध्यम् । भूम्याः । उमौ । अन्तौ । सम् । अस्यताम् ॥ ३ ॥

हे जाये त्वा त्वां मित्रावरुणौ मित्रश्च वरुणश्च । 'देवताद्वन्द्वे च' (पा ६,२,२६) इति पूर्वपदस्य आनङ् आदेशः । 'देवताद्वन्द्वे च' (६,२,१४१) इति उभयपदप्रकृति-स्वरन्वम् । एतन्संज्ञौ देवौ मद्यं पत्ये समस्यताम् । संयोजयताम् इत्यर्थः । देवी द्योतमाना सरस्वती त्वां मद्यं समस्यतु । भूम्याः पृथिव्या मध्यम् मध्यस्थितं प्राणि-जातं वा त्वां मद्यं संयोजयतु । तस्या एव भूम्या उभावन्तौ ऊर्ध्वाधःप्रदेशौ त्वां समस्यताम् संयोजयताम् । असु क्षेपणे । दिवादित्वात् श्यन् ।

यां ते रुद्र इषुमास्यदङ्गेभ्यो हृदयाय च ।

इदं^१ तामद्य त्वद्^२ वयं विषूचीं^३ वि वृहामसि ॥ १ ॥

याम् । ते । रुद्रः । इषुम् । आस्यत् । अङ्गेभ्यः । हृदयाय । च ।

इदम् । ताम् । अद्य । त्वत् । वयम् । विषूचीम् । वि । वृहामसि ॥ १ ॥

हे व्याधित ते तव अङ्गेभ्यः हस्तपादादिभ्यः हृदयाय च अङ्गानि हृदयं च व्यङ्गं रुद्रः रोदयिता शूलरोगाभिमानि देवः याम् इषुम् बाणम् आस्यत् धनुर्यन्त्रेण प्राक्षिपत् । अद्य इदानीम् इदं तत्प्रतीकारार्थं ताम् इषुं विषूचीम् अनभिमुखीं वयं त्वत् त्वत्तो वि वृहामसि विवृहामः शरीरमध्याद् उत्क्षिपामः । वृह उद्यमने । 'इदन्तो मसि' (पा ७,१,४६) ।

यास्ते शतं^४ धमनयोऽङ्गान्यनु विष्टिताः ।

तासां ते सर्वासां वयं^५ निर्विषाणि ह्वयामसि ॥ २ ॥

याः । ते । शतम् । धमनयः । अङ्गानि । अनु । विऽस्थिताः ।

तासान् । ते । सर्वासाम् । वयम् । निः । विषाणि । ह्वयामसि ॥ २ ॥

हे शूलरोगिन् ते तव अङ्गानि अनु हस्तपादाद्यवयवाननु याः शतम् शत-संख्याका धमनयः नाड्यो विष्टिताः विविधम् अवस्थिताः ते त्वदीयानां तासां सर्वासां धमनीनां निर्विषाणि^५ विषरहितानि भैषज्यानि शूलनिबर्हणानि वयं ह्वयामसि ह्वयामः संपादयामः ।

१. इमां पै १९,१८,२.

२. ते पै.

३. हिरा पै १९,१८,१.

४. साकं पै.

५. वैतु. मंषा. द्र.

नमस्ते रुद्रास्यते नमः प्रतिहितायै^१ ।

नमो विसृज्यमानायै^२ नमो निपतितायै^३ ॥३॥

नमः । ते । रुद्र । अस्यते । नमः । प्रतिहितायै ।

नमः । विसृज्यमानायै । नमः । निपतितायै ॥ ३ ॥

हे रुद्र रोदयितेदेव अस्यते व्याधिरूपाम् इषुं क्षिपते ते तुभ्यं नमोऽस्तु
'नमः स्वस्ति' (पा २,३,१६) इति चतुर्थी । तथा प्रतिहितायै धनुषि संहितायै
त्वदीयेषवे नमोऽस्तु । विसृज्यमानायै धनुषः सकाशात् प्रेर्यमाणायै तस्यै नमोऽस्तु ।
विसर्जनानन्तरं लक्ष्ये निपतितायै तस्यै नमोऽस्तु । इत्थं रुद्रस्य तदायुधस्य च
विविधावस्थस्य नमस्कारेण तत्कृतपीडाभावः प्रार्थितः ।

इति नवमेऽनुवाके चतुर्थं सूक्तम् ।

'इमं यवम्' इति तृचेन सर्वरोगभैषज्यार्थम् अर्धर्चनार्धर्चन आज्यं हुत्वा
सयवे केवले वा उदपात्रे चतुरः संपातान् द्वौ पृथिव्याम् आनीय संपातित-
सृत्सहितोदकेन तृचाभिमन्त्रितेन व्याधितम् आप्लावयेत् ।

तथा तत्रैव कर्मणि अनेन तृचेन यवमणिं संपात्य अभिमन्त्र्य बध्नीयात् ।

सूत्रितं हि—“‘दिवे स्वाहा’ (अ ५,९), ‘इमं यवम्’ (अ ६,९१) इति चतुर
उदपात्रे संपातान् आनयति । द्वौ पृथिव्याम् । तौ प्रत्याहृत्याप्लावयति । सयवे चोत्तरेण
यवं बध्नाति” (कौसू २८,१७-२०) इति ।

‘वातरंहाः’ (अ ६,९२) इति तृचेन अश्वशान्तौ आज्यं हुत्वा उदपात्रे संपातान् आनीय
तेनोदकेन सूत्रोक्तरीत्या अश्वम् आचामयेत् आप्लावयेच्च । तद् उक्तं संहिता-
विधौ—“‘वातरंहा’ इति स्नातेऽस्वे संपातान् अभ्यतिनयति । पलाशे संचूर्णे चोत्तरान्^४ ।
आचामयति^५ । आप्लावयति” (कौसू ४१,२१-२४) इति ।

इमं यवमष्टायोगैः षड्योगेभिरचर्कषुः ।

‘तेना ते तन्वोऽरपोपाचीनमप’ व्यये ॥ १ ॥

इमम् । यवम् । अष्टायोगैः । षट्ऽयोगेभिः । अचर्कषुः ।

तेन । ते^१ । तन्वः । रपः । अपाचीनम् । अप । व्यये ॥ १ ॥

१. °हिताभ्यः पै १,३७,२.

२. °मानाभ्यो पै.

३. °ताभ्यः पै., त्रायताभ्यः? पै १२

१८,३.

४. चतुरद S'.

५. °चूर्णेषूत्तरान् Bl.

६. आचम° Bl.

७. २

घा ते तन्वो रपः प्रतीची° पै १९,१८,७; °मुप B; °मप > °मुप Cs.

८. ह्ये D; ह्ययताम् पै

९. ते P.

इमं भैषज्याय प्रयुज्यमानं यवम् दीर्घशूकं धान्यम् अष्टायोगैः अष्टभिर्वली-
चर्द्दयुज्यमाना हला अष्टायोगाः । षड्योगेभिः षड्भिर्युज्यमानाः षड्योगाः । इत्थं
महद्भिर्हलैः अचर्द्दपुः कर्षणं कृतवन्तः । ईदृशेन कर्षणेन उत्पादितवन्त इत्यर्थः ।
कृप विलेखने । तेन यवेन हे व्याधित ते तव तन्वः शरीरस्य रपः रोगनिदानभूतं
पापम् अपार्चनम् अपाङ्मुखम् अप व्यये अपगमयामि ।

न्यग् वातो वाति न्यक् तपति सूर्यः ।

नीचीनमध्व्या दुहे न्यग् भवतु ते रपः ॥ २ ॥

न्यक् । वानः । वाति । न्यक् । तपति । सूर्यः ।

नीचीनम् । अध्व्या । दुहे । न्यक् । भवतु । ते । रपः ॥ २ ॥

न्यग् वान इत्याद्या उपमानार्थाः । यथा वतः वायुः न्यग् वाति नीचीनं
गच्छति । वा गतिगन्धनयोः । सूर्यः सर्वस्य प्रेरक आदित्यश्च न्यग् नीचीनम्
अवाङ्मुखं तपति । अध्व्या । गोनामैतत् । अहन्तव्या गौश्च नीचीनम् अधोमुखं
पयो दुहे दुग्धे । 'लोपस्त आत्मनेपदेषु' (पा ७,१,४१) इति तलोपः । यथा एते
वानादयो न्यक्तवधर्मोपेताः हे व्याधित एवं ते तव रपः पापं रोगावहं न्यग्
नीचीनम् अधोमुखं भवतु । शाम्यत्वित्यर्थः ।

आप इद् वा उ भेषजीरापो अमीवचातनीः ।

आपो विश्वस्य भेषजीस्तास्तै कृण्वन्तु भेषजम् ॥ ३ ॥

आपः । इत् । वै । ऊं इति । भेषजीः । आपः । अमीवचातनीः ।

आपः । विश्वस्य । भेषजीः । ताः । ते । कृण्वन्तु । भेषजम् ॥ ३ ॥

आप इद् वा उ आप एव खलु भेषजीः भेषज्यः सर्वौषधानां तद्विकारत्वात् ।
'मुमङ्गलेभेषजाच्च' (पा ४,१,३०) इति भेषजशब्दात् ङीप् । 'वा छन्दसि' (पा ६,१,१०६)
इति पूर्वसवर्णदीर्घः । अत एव हेतोः आपः अमीवचातनीः अमीवानां रोगाणां विनाश-
यिज्यः । 'चानयतिर्नाशने' (नि ६,३०) इति यास्कः । तस्माद् विश्वस्य सर्वस्य रोगजातस्य
भेषजीः भेषज्यः ता आपः ते तव भेषजम् रोगनिवर्तकम् औषधं कृण्वन्तु कुर्वन्तु ।

वातरंहा भव वाजिन् युज्यमान इन्द्रस्य याहि प्रसवे मनोजवाः ।

युञ्जन्तु त्वा मरुतो विश्ववेदस आ ते त्वष्टा प्सु जवं दधातु ॥ १ ॥

१. न्यग् B^h, D, S^m, Cs; न्यग् B.

४. न्यक् P. ५. न्यक् P.

'क्षेत्रियात् अ ३,७,५ पं ३,२,७.

पं १९,३४,१०.

२. ऽव वाति ऋ १०,६०,११.

६. सर्वस्य ऋ १०,१३७,६.

८. 'स्येव दक्षिणः श्रियैधि मा ९,८.

३. विषम् पै १,१११,१.

७. 'तास्त्वा मुञ्चन्तु

९. दैव्यासः

वातरंहाः । भव । वाजिन् । युज्यमानः । इन्द्रस्य । याहि । प्रऽसुवे । मनःऽजवाः ।
युज्जन्तु । त्वा । मरुतः । विश्वऽवेदसः । आ । ते । त्वष्टा । पत्सु । जवम् । दधातु ॥१॥

हे वाजिन् अश्व युज्यमानः रथयुगे वध्यमानस्त्वं वातरंहाः वायुवेगो भव । इन्द्रस्य प्रसवे प्रेरणे अनुज्ञायां सत्यां मनोजवाः मनोवेगः सन् याहि गन्तव्यमवधिं प्राप्नुहि । विश्ववेदसः विश्वधनाः सर्वगोचरज्ञानां वा मरुतः एकोनपञ्चाशत्संख्याका देवाः त्वां युज्जन्तु संनहन्तु । त्वष्टा देवः ते तव पत्सु पादेषु जवम् वेगम् आ दधातु करोतु ।

जवस्ते 'अर्वन् निहितो गुहा यः श्येने वाते' उत योऽचरत् परीत्तः ।

तेन 'त्वं वाजिन् बलवान् बलेनाजिं जय समने' पारयिष्णुः ॥ २ ॥

जवः । ते । अर्वन् । निहितः । गुहा । यः । श्येने । वाते । उत । यः । अचरत् ।
परीत्तः । तेन । त्वम् । वाजिन् । बलवान् । बलेन । आजिम् । जय । समने । पारयिष्णुः ॥

हे अर्वन् अश्व ते तव यो जवः वेगः गुहा गुहायाम् असाधारणे स्थाने निहितः निक्षिप्तोऽस्ति । श्येने पक्षिविशेषे वाते वायौ । उत शब्दः अप्यर्थे । यो जवः परीतः । परिदानं रक्षणार्थं दानम् । रक्षणाय दत्तः अचरत् चरति वर्तते । हे वाजिन् त्वं तेन वेगवता बलेन बलवान् भूत्वा समने संग्रामे पारयिष्णुः पारप्रापणशीलः सन् आजिम् युद्धं जय ।

तनूष्टे^१ वाजिन् 'तन्वं^२ नयन्ती^३ वाममस्मभ्यं धावतु^४ शर्म^५ तुभ्यम् ।

अहुतो^६ महो धरुणाय देवो^७ दिवीवि^८ ज्योतिः स्वमा^९ मिमीयात्^{१०} ॥३॥

तनूः । ते । वाजिन् । तन्वम् । नयन्ती । वामम् । अस्मभ्यम् । धावतु । शर्म । तुभ्यम् ।
अहुतः । महः । धरुणाय । देवः । दिविऽइव । ज्योतिः । स्वम्^{११} । आ । मिमीयात् ॥

हे वाजिन् वेगवन्नश्व ते तव तनूः शरीरयष्टिः तन्वम् आरूढस्य सादिनः शरीरं नयन्ती युद्धभूमिं प्रापयन्ती अस्मभ्यं वामम् वननीयं धनं धावतु प्रापयतु । तुभ्यं च शर्म शस्त्रक्षतादिव्यतिरेकेण सुखं यथा भवति तथा धावतु शीघ्रं गच्छतु । महः महतो

१. वाजिन् मा ९, ९. २. च मा. पै १९, ३४, ११. ३. चरति पै. ४. नो मा.

५. बलेन वाजिच्च भव समने च मा. ६. पारयिष्णुं B; पारयिष्णु A, B^h, D, K, K^m; पार-

यिष्णुः > पारयिष्णु Cs. ७. तनूस्ते पै १९, ३४, १३. ८. तन्वं इ A, B, B^h, D, K, S^m, Cs.

९. वहन्ती पै. १०. धातु ऋ १०, ५६, २ पै. ११. अविहुतो पै. १२. देवा पै. RW.;

देवान् ऋ. १३. दिव्यमिव पै. १४. स्वरा पै. १५. मिमीयान् पै., मिमीयाः ऋ.

दिवः^१ अन्तरिक्षस्य अवकाशात्मकस्य ग्रामजनपदादेः धरुणाय धारणाय अहुतः अकुटि-
लगामी भूत्वा दिवि अन्तरिक्षे ज्योतिरिव सूर्यप्रकाश इव स्वम् स्वकीयं स्थानम् आ-
मिर्मायात् आगच्छतु । माङ् माने शब्दे च । व्यत्ययेन परस्मैपदम् ।

इति पञ्चमं सूक्तम् ।

इति सायणार्यविरचिते अथर्वभाष्ये षष्ठकाण्डे नवमोऽनुवाकः ।

दशमेऽनुवाके चत्वारि सूक्तानि । तत्र 'यमो मृत्युः' इति प्रथमं सूक्तम् । अत्र
आद्यस्य तृचस्य वास्तोष्पत्यगणे (कौसू ८, २३) पाठाद् वास्तोष्पत्याख्यायां महाशान्तौ
वास्तोष्पत्यगणप्रयुक्तो^२ विनियोगोऽनुसंधेयः । तद् उक्तं शान्तिकल्पे—'वास्तोष्पत्यगणो
वास्तोष्पत्यायाम्' (शां. १८, ५) इति ।

तथा यत्र वास्तोष्पत्यगणस्य विनियोगस्तत्र सर्वत्र अस्यापि गणप्रयुक्तो
विनियोगो द्रष्टव्यः ।

तथा बृहद्गणे (कौसू ९, २) पाठात् शान्त्युदकाभिमन्त्रणादौ बृहद्गणप्रयुक्तो विनि-
योग उन्नेयः ।

तथा स्वस्त्ययनकर्मणि अनेन तृचेन आज्यसमित्पुरोडाशादिशङ्कुल्यन्तानि
त्रयोदश द्रव्याणि जुहुयात् । सूत्रितं हि—“'यमो मृत्युः' (अ. ६, ९३), 'विश्वजित्'
(अ. ६, १०७), 'शक्रधूमम्' (अ. ६, १२८), भवाशवौ' (अ. ११, २) इत्युपदधीत" (कौसू
५०, १३) इति ।

अत्र 'सं वो मनांसि' इति द्वितीयेन तृचेन सामनस्यकर्मणि ग्राममध्ये^३ संपातितो-
दकुम्भनिनयनम् तद्वत्^४ सुराकुम्भनिनयनम् त्रिवर्षवत्सिकाया गोः पिशितानां प्राशनम्
^५संपातितान्नप्राशनम्^६ संपातितसुरायाः पायनम् तथाविधप्रपोदकपायनं च कुर्यात् ।
सूत्रितं हि—“'सं वो मनांसि' (अ. ६, ९४), 'संज्ञानं नः' (अ. ७, ५४) इति सामनस्यानि ।
उदकुलिजं संपातवन्तं ग्रामं परिहृत्य मध्ये निनयति । एवं सुराकुलिजम् त्रिहायण्या वत्सतर्याः
शुक्त्यानि^७ पिशितान्याशयति । भक्तं सुरां प्रभां संपातवन् करोति" (कौसू १२, ५-९) इति ।

'अश्वत्थो देवसदनः' (अ. ६, ९५) इति तृचेन राजयक्ष्मकुष्ठादिरोगशान्त्यर्थं कुष्ठाख्यौ-
पधमिश्रितं नवनीतम् अभिमन्त्र्य प्रतिलोमं व्याधितशरीरं प्रलिम्पेत् । 'कुष्ठलिङ्गा-
भिर्नवनीतमिश्रेणाप्रतीहारं प्रलिम्पति' (कौसू २८, १३) इति सूत्रात् ।

१. वैतु. मेषा. द्र. २. प्र नास्ति S'. ३. संपादितो S'. ४. °कुम्भे
नि S'. ५. संपादि° S'. ६. शुक्तानि B1. ७. °मिश्रेण प्रतीहारं S'.

‘गर्भो असि’ (अ ६, ९५, ३) इत्यनया अग्निचयने अप्सु प्रक्षिप्यमाणम् उख्यं भस्म ब्रह्मा अनुजपेत् । “‘गर्भो अस्योषधीनाम्’ इत्युख्यं^१ ‘भस्माप्सूयमानम्’ (वैताश्रौ २८, २०) इति हि वैतानं सूत्रम् ।

‘या ओषधयः’ (अ ६, ९६) इति तृचेन ब्राह्मणाक्रोशे जलोदरे^३ च शान्त्यर्थं सोमल-
ताम् अग्नौ प्रक्षिप्य व्याधितं धूपयेत् ।

तथा तत्रैव कर्मणि अनेन तृचेन मधुमिश्रं दधि अभिमन्त्र्य पाययेत् ।

तथा क्षीरं तक्रेण संमिश्रय अभिमन्त्र्य पाययेत् ।

तथा दधि मधु क्षीरम् उदश्वितं च एकीकृत्य पाययेत् ।

सूत्रितं हि — “‘या ओषधयः’ इति मन्त्रोक्तस्यौषधीभिर्धूपयति” (कौसू ३१, २२) इत्यादि ।

तथा ‘या ओषधयः’ इत्यस्या अंहोलिङ्गगणे पाठाद् ‘अनुक्तान्यप्रतिषिद्धानि भैषज्या-
नाम् । अंहोलिङ्गाभिः’ (कौसू ३२, २६; २७) इत्यादिषु गणप्रयुक्तो विनियोगो द्रष्टव्यः ।

यमो मृत्युरघमारो निर्ऋथो बभ्रुः शर्वोस्ता नीलशिखण्डः^४ ।

देवजनाः सेनयोत्तस्थिवांसस्ते अस्माकं^५ परि वृज्जन्तु^६ वीरान् ॥ १ ॥

यमः । मृत्युः । अघमारः । निःऋथः । बभ्रुः । शर्वः । अस्ता^४ । नीलशिखण्डः ।

देवजनाः । सेनया । उत्तस्थिवांसः । ते । अस्माकम् । परि । वृज्जन्तु । वीरान् ॥ १ ॥

यमयति नियमयति पापानुसारेण प्राणिनो निगृह्णातीति यमः । मारयति प्राणांस्त्याजयतीति मृत्युः । अघमारः अघेन पापेन निमित्तेन मारयतीति अघमारः । ‘पुंसि संज्ञायाम्’ (पा ३, ३, ११८) इति घः । निर्ऋथः निःशेषेण ऋच्छति पीडयतीति निर्ऋथः । ऋ गतौ इत्यस्मान्निरुपसृष्टाद् औणादिकः थक्प्रत्ययः (पाउ २, ८) । बभ्रुः पिङ्गलवर्णः भरणशीलो वा । भृज् भरणे इत्यस्मात् ‘कुर्भश्च’ (पाउ १, २२) इति कुप्रत्ययः द्विर्भावश्च । शृणाति हिनस्तीति शर्वः । शृ हिंसायाम् इत्यस्माद् वप्रत्ययः । अस्ता । असु क्षेपणे इत्यस्मात् ताच्छीलिकस्तृन् । क्षेपणशीलः । नीलशिखण्डः नीलाः कृष्णवर्णाः शिखण्डाः शिखा यस्य स तथोक्तः । एतत्संज्ञका यमादयो देवजनाः देवजातयः पापिनां हिंसार्थं सेनया स्वस्वपरिवारजनसंघेन उत्तस्थिवांसः उत्थिताः स्वस्थानाद् उत्क्रान्ता वर्तन्ते । उत्पूर्वात् तिष्ठतेर्लिटः कसुः । ‘वरवेकाजाद्वसाम्’ (पा ७, २, ६७)

१. °ख्य S’.

२. भस्माप्सूय° RG.

३. °दरं S’.

४. भवश्च पै १९,

१४, १३.

५. शून्यो A.

६. तु. सा. पै. (पै. शर्वो अस्ता); वैतु. मूको. वै. (तु. शंपा.

WM. °स्त्रा (पपा. °स्त्रा).

७. °खण्डी पै.

८. सेनामुत्त° पै.

९. तेऽस्मा° पै.

१०. °न्ति पै.

इति इडागमः । जगदुपद्रवकारिणस्ते अस्माकं वीरान् पुत्रपौत्रादीन् परि वृजन्तु परिहरन्तु ।
मा बाधन्ताम् इत्यर्थः । वृजी वर्जने । 'श्नसोरल्लोपः' (पा ६,४,१११) इति अकारलोपः ।

मनसा होमैर्हरसा घृतेन शर्वायास्त्रे उत राज्ञे भवाय ।

नमस्येभ्यो नम एभ्यः कृणोम्यन्यत्रास्मदघविषा नयन्तु ॥ २ ॥

मनसा । होमैः । हरसा । घृतेन । शर्वाय । अस्त्रे । उत । राज्ञे । भवाय । नमस्येभ्यः ।
नमः । एभ्यः । कृणोमि । अन्यत्र । अस्मत् । अघविषाः । नयन्तु ॥ २ ॥

मनसा मनःसंकल्पमात्रेण हरसा हरणशीलेन तेजसा । तद्धेतुत्वात् ताच्छब्दम् ।
तेजोरूपेण घृतेन क्षरणशीलेन आज्येन क्रियमाणैः होमैः सह शर्वाय एतत्संज्ञाय देवाय
अस्त्रे श्रेष्ठे एतन्नाम्ने । उत अपि च राज्ञे एतेषाम् ईश्वराय भवाय महादेवाय । एभ्यः
'यसो मृत्युरवमारः' इति प्राग् अनुक्रान्तेभ्यः नमस्येभ्यः नमस्कारार्हेभ्यो नमस्कृणोमि
नमस्करोमि । होमैर्नमस्कारेण च प्रीतास्ते अस्मत् अस्मत्तः अन्यत्र अघविषाः । अघं
पापमेव विषं विषवन्मृतिकरं यासु ताः कृत्यास्तथोक्ताः । ता नयन्तु प्रापयन्तु ।

त्रायध्वं नो अघविषाभ्यो वधाद् विश्वे देवा मरुतो विश्ववेदसः ।

अग्नीषोमा वरुणः पूतदक्षा वातापर्जन्ययोः सुमतौ स्याम ॥ ३ ॥

त्रायध्वम् । नः । अघविषाभ्यः । वधात् । विश्वे । देवाः । मरुतः । विश्ववेदसः ।
अग्नीषोमा । वरुणः । पूतदक्षाः । वातापर्जन्ययोः । सुमतौ । स्याम ॥ ३ ॥

हे विश्वे देवाः हे मरुतः विश्ववेदसः सर्वधनाः सर्वगोचरज्ञाना वा यूयम्
अत्रिषान्यः प्रागुक्ताभ्यः कृत्याभ्यः वधात् तत्कृतात् हननात् नः अस्मान् त्रायध्वम्
पालयत । अघविषाभ्य इति । 'भीत्रार्थानाम्' (पा १,४,२५) इत्यपादानत्वात् पञ्चमी ।
विश्वे देवा इत्युक्तम् के पुनस्त इत्याह — अग्नीषोमा अग्निश्च सोमश्च अग्नीषोमौ । 'ईदमेः
सोमवरुणयोः' (पा ६,३,२७) इति अग्निशब्दस्य दीर्घः ईकारः । 'सुपां सुलुक्' (पा ७,१,३९)
इति पूर्वसवर्णदीर्घः । वरुणः वारयिता पापिनां निग्रहीता देवः पूतदक्षाः पूतं
शुद्धं दक्षो वलं यस्य स तथोक्तः । अनेन मित्रो विवक्षितः । 'मित्रं हुवे पूत-
दक्षम्' (ऋ १,२,७) इति हि मन्त्रान्तरम् । तथा वयं वातापर्जन्ययोः वातश्च
पर्जन्यश्च वातापर्जन्यौ । वातो वायुः सूत्रात्मा सर्वजगत्प्राणभूतः । पर्जन्यः वृष्टि-
प्रदो जीवनात्मा । 'देवताद्वन्द्वे च' (पा ६,३,२६) इति पूर्वपदस्य आनङ् । तयोः
सुमतौ शोभनायाम् अनुग्रहात्मिकायां बुद्धौ स्याम भवेम ।

सं वो^१ मनांसि सं व्रता समाकृतीर्नमामसि^२ ।

अमी ये विव्रता स्थन^३ तान् वः सं नमयामसि ॥ १ ॥

सम् । वः । मनांसि । सम् । व्रता । सम् । आऽकृतिः । नमामसि ।

अमी इति । ये । विऽव्रताः । स्थन । तान् । वः । सम् । नमयामसि ॥ १ ॥

अहं गृभ्णामि मनसा मनांसि मम चित्तमनु चित्तेभिरेत ।

मम वशेषु हृदयानि वः कृणोमि मम यातमनुवर्तमान एत ॥ २ ॥

अहम् । गृभ्णामि । मनसा । मनांसि । मम । चित्तम् । अनु । चित्तेभिः । आ । इत् ।

मम । वशेषु । हृदयानि । वः । कृणोमि । मम । यातम् । अनुऽवर्तमानः । आ । इत् ॥ २ ॥

‘सं वो मनांसि’ इति द्वे चतुर्थीपञ्चम्यौ (१,२) पूर्ववद् (३,८,५;६) व्याख्येये ।

ओते मे द्यावापृथिवी ओता देवी सरस्वती ।

ओतौ म इन्द्रश्चाग्निश्चध्व्यास्मेदं सरस्वति ॥ ३ ॥

ओते इत्याऽउते । मे । द्यावापृथिवी इति । आऽउता । देवी । सरस्वती ।

आऽउतौ । मे । इन्द्रः । च । अग्निः । च । ऋध्व्यास्म । इदम् । सरस्वति ॥ ३ ॥

द्यावापृथिवी द्यौश्च पृथिवी च द्यावापृथिव्यौ । ‘दिवो द्यावा’, ‘दिवसश्च पृथिव्याम्’ (पा ६, ३, २९; ३०) इति द्यावा आदेशः । ‘सुवां सुलुक्’ (पा ७, १, ३९) इति पूर्वसवर्णदीर्घः । ते उभे मे मह्यम् ओते आभिमुख्येन संतते परस्परं संबद्धे वा । देवी द्योतमाना सरस्वती द्यावापृथिव्योर्मध्ये वर्तमाना वाग्देवता सापि ओता अस्मदाभिमुख्येन संबद्धा । आङ्पूर्वाद् वेज् तन्तुसंताने इत्यस्मान्निष्ठा । ‘वचिस्वपि’ (पा ६, १, १५) इत्यादिना संप्रसारणम् । तथा इन्द्रश्च अग्निश्च मे मह्यं मदभिलषितफलसिद्ध्यर्थम् ओतौ आभिमुख्येन संबद्धौ परस्परप्रोतौ वा एककार्योद्युक्तौ । अतः एतेषाम् अनुग्रहात् हे सरस्वति मन्त्रात्मिके देवि इदम् इदानीं वयम् ऋध्व्यास्म समृद्धा भूयास्म । ऋधु वृद्धौ ।

अश्वत्थो देवसदनस्तृतीयस्यामितो दिवि ।

तत्रामृतस्य चक्षुषं देवाः कुष्ठमवन्वत^४ ॥ १ ॥

१. वां मा १२, ५. ८.

२. °तीर्नयामसि पै १९, १५, २ °तीरनंसत मै २, २, ६; ससु चित्ता-

न्याकरम् मा.

३. इमे ये विहताः स्थन पै.; °विव्रताः स्थ मै.

४. ज्ञपया° पै.

५. गृह्णामि पै १९, १०, १३.

६. चित्तमुप पै.

७. वशे हृदयं पै.

८. वाचमनु पै.

९. ततः कुष्ठो अजायत पै ७, १०, ६.

अवन्धः । देवऽन्तर्दनः । तृतीयस्याम् । इतः । दिवि ।

तत्र । अमृतस्य । चक्षुषम् । देवाः । कुष्ठम् । अवन्त ॥ १ ॥

हिरण्ययी नौरचरद्विरण्यवन्धना दिवि ।

तत्रामृतस्य पुष्पैः देवाः कुष्ठमवन्त ॥ २ ॥

हिरण्ययी । नौः । अचरत् । हिरण्यवन्धना । दिवि ।

तत्र । अमृतस्य । पुष्पम् । देवाः । कुष्ठम् । अवन्त ॥ २ ॥

‘अवन्धो देवमदनः’ इति सप्तम्यष्टम्यौ (१,२) पूर्ववद् (५,४,३;४) अत्रापि व्याख्येये^३ ।

गर्भो अस्योषधीनां गर्भो हिमवतामुत ।

गर्भो विश्वस्य भूतस्येमं मे अगदं कृधि ॥ ३ ॥

गर्भः । अग्निः । ओषधीनाम् । गर्भः । हिमवताम् । उत । गर्भः ।

विश्वस्य । भूतस्य । इमम् । मे । अगदम् । कृधि ॥ ३ ॥

हे अग्ने त्वम् ओषधीनाम् । ओषः पाकः आसु धीयत इति ओषधयः सर्वा वान्धः । तासां गर्भः गर्भवद् अन्तरवस्थितः असि भवसि । उत अपि च हिमवताम् शीतस्पर्शवताम् अन्येषामपि वनस्पतीनां हिमवत्प्रमुखाणां पर्वतानां वा हे अग्ने त्वं गर्भो भवसि । किं बहुना । विश्वस्य सर्वस्यापि भूतस्य भूतजातस्य त्वं गर्भो भवसि । अग्नेः सर्वजगत्परिपाकहेतुत्वेन सर्वत्र अन्तरवस्थानात् । ईदृशस्त्वम् इमं मे मदीयं जनम् अगदम् रोगरहितं कृधि कुरु ।

या ओषधयः सोमराज्ञीर्वह्नीः शतविचक्षणाः ।

वृहस्पतिप्रमृतास्ता नो मुञ्चन्त्वंहसः ॥ १ ॥

याः । ओषधयः । सोमराज्ञीः । वह्नीः । शतविचक्षणाः ।

वृहस्पतिप्रमृताः । ताः । न । मुञ्चन्तु । अंहसः ॥ १ ॥

या ओषधयः वीरुधः सोमराज्ञीः सोमः अमृतमयो देवो राजा ईश्वरो यासां तास्तथोक्ताः । बहुव्रीहौ पूर्वपदप्रकृतिस्वरत्वम् । जसि ‘वा च्छन्दसि’ (पा ६,१,१०६) इति पूर्वसवर्णदीर्घः । वह्नीः वह्नयः अनेकविधाः । ‘बह्नादिभ्यश्च’ (पा ४,१,४५) इति ङीप् । शतविचक्षणाः शतविधदर्शनाः । रसवीर्यविपाकेन नानाविधज्ञानोपेता इत्यर्थः ।

१. पु. १ J,RW. (तु. पृ ५६९ टि ८).

२. ततः कुष्ठो अजायत पै ७,१०,७.

३. व्याख्यानं तु पूर्वत्र ५,४,३;४ अपि नोपलभ्यते । पञ्चमकाण्डे सा. भाष्यस्य लुप्तत्वात् । तेन सा. भाष्यं पूर्वसामादित्यनुमीयते.

४. वनस्पतीनाम् पै १३,२,६.

५. ‘स्य सो अग्ने गर्भमेह

धाः पै. ६. ओषधीः ऋ १०,९७,१८ मा १२,९२ मंत्रा २,८,३.

बृहस्पतिप्रसूताः बृहस्पतिना देवेन तत्तद्रोगभैषज्येषु प्रसूताः प्रेरिताः । विनियुक्ता इत्यर्थः । तास्तथाविधा ओषधयः नः अस्मान् अंहसः पापात् नानाविधरोगनिदानात् मुञ्चन्तु विसृजन्तु पृथक् कुर्वन्तु ।

‘मुञ्चन्तु मां शपथ्याद्दुःखं वरुण्यादुत’ ।

अथो यमस्य पङ्क्तीशाद् विश्वस्माद् देवकिल्बिषात् ॥ २ ॥

मुञ्चन्तु । मा । शपथ्यात् । अथो इति । वरुण्यात् । उत ।

अथो इति । यमस्य । पङ्क्तीशात् । विश्वस्मात् । देवकिल्बिषात् ॥ २ ॥

आपः ओषधयो वा मा मां शपथ्यात् शपथजनिताद् ब्राह्मणाक्रोशजात् पापाद् मुञ्चन्तु वियोजयन्तु । अथो अपि च । उतशब्दः अप्यर्थः । वरुण्यात् वरुणकृताद् अनृतवदनादिजनितात् पापादपि मुञ्चन्तु । ‘अनृते खलु वै क्रियमाणे वरुणो गृह्णाति’ (तैब्रा १, ७, २, ६) इति हि श्रुतिः । अथो अपि च यमस्य अन्तकस्य संवन्धिनः पङ्क्तीशात् पादबन्धनपाशाद् मुञ्चन्तु । पङ्क्तीशशब्दः पृषोदरादिः । किमनेन विशेषकथनेन । विश्वस्मात् सर्वस्माद् देवकिल्बिषात् देवकृतात् पापाद् मां मुञ्चन्तु ।

यच्चक्षुषा मनसा यच्च वाचोपारिम जाग्रतो यत् स्वपन्तः ।

‘सोमस्तानि स्वधया नः पुनातु’ ॥ ३ ॥

यत् । चक्षुषा । मनसा । यत् । च । वाचा । उपारिम । जाग्रतः । यत् । स्वपन्तः । सोमः । तानि । स्वधया । नः । पुनातु ॥ ३ ॥

जाग्रतः जाग्रदवस्थापन्ना इन्द्रियैः शब्दस्पर्शादिविषयान् व्यवहरन्तो ययम् । जागृ निद्राक्षये । अस्मात् लटः शत्रादेशः । ‘जक्षिन्यादयः पट्’ (पा ६, १, ६) इति अभ्यस्तन्वाद् ‘नाभ्यस्ताच्छतुः’ (पा ७, १, ७८) इति नुमभावः । चक्षुषा । उपलक्षणमेतत् । चक्षुरादीन्द्रियेण प्रतिबिम्बबाह्यविषयगतरूपादिग्राहिणा । मनसा प्रतिपिद्धविषयसंकल्पविकल्पजनकेन मानसेन्द्रियेण यद् उपारिम यत् पापम् उपगताः । ऋगतौ इत्यस्मात् लिटि रूपम् । यच्च पापं वाचा । कर्मेन्द्रियाणामुपलक्षणमे-

१. मुञ्चामि त्वा पै ३, १७, ४; निर्मां मुञ्चामि आपश्रौ ७, २१, ६ लाश्रौ २, २, ११.
 २. शपथ्यान्निर्मा आपश्रौ. लाश्रौ. ३. वा (व आपश्रौ. लाश्रौ.) ण्णादुत (°दधि आपश्रौ.) पै.
 आपश्रौ. लाश्रौ. ४. निर्मा आपश्रौ. लाश्रौ. ५. पङ्क्तीशाद् R, V, WM., RW. सा.
 ऋ १०, ९७, १६ पै. आपश्रौ.; पङ्क्ती° B; पङ्क्ति° लाश्रौ. ६. सर्वस्माद् ऋ. मा १२, ९०
 पै १९, १२, ५ आपश्रौ. लाश्रौ. ७. देवदुष्कृतात् पै.; °षादथो मनुःयकिल्बिषात् आपश्रौ.; ?एव
 कि° लाश्रौ. ८. वैतु. मंषा. द्र. ९. यन्मनसा पै १९, १२, ६. १०. यजाग्रतो पै.
 ११. सोमो मा तस्मादेनसस्वधया पुनाति विद्वान् पै.

तन् । वागादिकर्मैन्द्रियेण कामचारवादादिना उपगताः स्मः । तथा स्वपन्तः स्वप्नावस्था वयं तत्र बाह्येन्द्रियाणामुपरमात् केवलं मनसैव यत् पापं चकृतमः अस्माकं नानि पापानि सोमः पितृलोकाधिपतिर्देवः स्वधया पितॄन् उद्दिश्य अस्माभिः क्रियमाणया । स्वधाकारोपलक्षितेन पित्र्यकर्मणेत्यर्थः । पुनानु शोधयतु । पूज् पत्रने । 'प्वार्दीनां ह्रस्वः' (पा ७,३,८०) इति ह्रस्वत्वम् ।

इति दशमेऽनुवाके प्रथमं सूक्तम् ।

'अभिभूः', 'इन्द्रो जयाति' (अ ६,९८), 'अभि त्वेन्द्रः' (अ ६,९९) इति तृचैः संग्रामजयकर्मणि आज्यहोमं सक्तुहोमम् धनुरिध्मेऽशौ धनुःसमिदाधानम् शरध्मेऽशौ शरस्समिदाधानम् 'संपातिताभिमन्त्रितधनुःप्रदानं वा कुर्यात् । " 'अभिभूः', 'इन्द्रो जयाति', 'अभि त्वेन्द्र' इति सांग्रामिकाणि । आज्यसक्तुन् जुहोति" (कौसू १४,७;८) इत्यादिसूत्रात् ।

तथा एषां तृचानामपराजितगणे (कौसू १४,७) पाठाद् उपाकर्मादिषु 'अभयैरपराजितैः' (कौसू १३९,७) इति, 'अपराजितगणोऽपराजितायाम्' (शांक १८,५) इति च एवमादिषु गणप्रयुक्तो विनियोगो द्रष्टव्यः ।

तथा इन्द्रमहाख्ये कर्मणि एतैस्तृचैः पूर्णहोमं जुहुयात् । तथा तत्रैव कर्मणि एतैस्तृचैः पशव आलब्धव्याः^३ । तथा तत्रैव एतैरिन्द्रोपस्थानं कुर्यात् ।

सूत्रितं हि — " 'अभिभूर्यज्ञः' इत्येतैस्त्रिभिः सूक्तैरन्वारब्धे राजनि पूर्णहोमं जुहुयात्" (कौसू १४०,१०) इत्यादि ।

अत्र 'इन्द्रो जयाति' इति तृचेन परसेनाविद्वेषणकर्मणि राजा सेनां त्रिः परिगच्छेत् । " 'परि वर्त्मानि' (अ ६,६७), 'इन्द्रो जयाति' इति राजा त्रिः सेनां परिगच्छति" (कौसू १६,४) इति सूत्रात् ।

तथा महाव्रते संनद्धं राजानम् अन्यं वा ब्रह्मा अनेन अनुमन्त्रयेत् । "राजानम् अन्यं वा 'मर्माणि ते' (अ ७,११८) इति । संनद्धम् 'इन्द्रो जयाति' इत्यनुमन्त्रयते" (वेताप्रौ ३४,१२;१३) इति हि वैतानं सूत्रम् ।

अभिभूर्यज्ञो अभिभूरग्निरभिभूः^४ सोमो अभिभूरिन्द्रः^५ ।

अभ्य१हं^६ विश्वाः पृतना यथासान्येवा^७ विधेमाग्निहोत्रा इदं हविः ॥ १ ॥

१. शरेध्मे S'.

२. संपादिता S'.

३. आरब्धव्याः S'.

४. °ग्निरस्तु

अभि' पै १९,१२,७.

५. °न्द्रोऽस्तु पै.

६. अभ्या१हं K^m; अभ्या३हं A, Bⁿ, D, R,

S^m, Cs; अभ्ययं पै.

७. यथासीदेवा पै.

अभिऽभूः । यज्ञः । अभिऽभूः । अग्निः । अभिऽभूः । सोमः । अभिऽभूः । इन्द्रः । अभि । अहम् ।
विश्वाः । पृतनाः । यथा । असानि । एव । विधेम । अग्निऽहोत्राः । इदम् । हविः ॥ १ ॥

यज्ञः अस्माभिर्जयकामैः क्रियमाणो यागः अभिभूः शत्रूणाम् अभिभविता
भवतु । तथा यागनिष्पादकोऽयं सांग्रामिकोऽग्निः अभिभूः अभिभविता अस्तु । याग-
साधनभूतः सोमः अभिभूः शत्रूणाम् अभिभविता । तेन सोमेन तर्पित इन्द्रः अभिभूः
अभिभविता । अहं शत्रुजयकामः विश्वाः सर्वाः पृतनाः सेनाः शात्रवीः यथा
अभ्यसानि अभिभवानि एव एवम् अभिहोत्राः अग्नौ जुह्वतो वयम् इदं संग्रामजयार्थं
हविः विधेम विदध्याम । विध विधाने । तौदादिकः ।

स्वधाऽस्तु मित्रावरुणा विपश्चिता प्रजावत् क्षत्रं मधुनेह पिन्वतम् ।

बाधेथां^३ दूरं^४ निर्ऋतिं पराचैः कृतं चिदेनः प्र मुमुक्तमस्मत्^५ ॥ २ ॥

स्वधा । अस्तु । मित्रावरुणा । विपःऽचिता । प्रजावत् । क्षत्रम् । मधुना । इह । पिन्वतम् ।
बाधेथाम् । दूरम् । निःऽऋतिम् । पराचैः । कृतम् । चित् । एनः । प्र । मुमुक्तम् । अस्मत् ॥ २ ॥

हे विपश्चिता विपश्चितौ मेधाविनौ मित्रावरुणा मित्रावरुणौ युवाभ्यां
स्वधा । अन्ननामैतत् । हविर्लक्षणम् अन्नम् अस्तु तृत्तिकरं भवतु । तौ युवाम्
इह अस्मिन् राजनि प्रजावत् प्रजाभिर्युक्तं क्षत्रम् वलं मधुना मधुररसेन पिन्वतम्
सिञ्चतम् । पिवि सेचने । इदित्त्वान्नुम् । निर्ऋतिम् पापदेवतां पराजयकारिणीं
पराचैः पराङ्मुखं दूरं बाधेथाम् । अस्मत्तो दूरदेशे यथा सा पराङ्मुखी विनश्यति
तथा हिंस्तम् इत्यर्थः । कृतं चित् शत्रुभिः कृतमपि एनः पापं पराजयनिमित्तम्
अस्मत् सकाशात् प्र मुमुक्तम् प्रमोचयतम् । मुच्छ मोक्षणे । छान्दसः शपः श्लुः ।

इमं वीरमनु हर्षध्वमुग्रमिन्द्रं सखायो^६ अनु सं रमध्वम्^७ ।

ग्रामजितं^८ गोजितं^९ वज्रबाहुं जयन्तमज्मं^{१०} प्रमृणन्तमोजसा ॥ ३ ॥

इमम् । वीरम् । अनु । हर्षध्वम् । उग्रम् । इन्द्रम् । सखायः । अनु । सम् । रमध्वम् ।
ग्रामऽजितम् । गोऽजितम् । वज्रऽबाहुम् । जयन्तम् । अज्मं । प्रऽमृणन्तम् । ओजसा ॥ ३ ॥

१. प्रजापतिः पै १९, १२, ८ [मूको.] २. पिन्वत B^h. ३. बाधेत्स्व ऋ १, २४,
९ तै १, ४, ४५, १ मै १, ३, ३९; बाधेत्स्व काठ ४, १३; बाधेथा पै ५, ३७, ५. ४. दूरे ऋ.; आरे
मै. काठ.; द्वेपो तै. पै. ५. मुमुग्ध्यस्मत् ऋ. तै. मै.; मुमुग्ध्यस्मात् काठ. ६. संजाता
अनु वीरयध्वमि^७ ऋ १०, १०३, ६ मा १७, ३८ तै ४, ६, ४, २ मै २, १०, ४ काठ १८, ५ कौ २, १२०४.
७. सखायम् काठ.; सत्वानो पै १९, १२, ९. ८. व्ययध्वम् काठ. ९. गोभिर्दं ऋ.
मा. तै. मै. काठ. कौ. १०. गोविदं ऋ. मा. तै. मै. काठ. कौ. ११. मज्जा काठ.

इमम् अस्मदीयं वीरम् वीर्यवन्तं राजानम् अनु हे सैनिकाः हर्षध्वम् वीररसेन हृष्टा भवन्त । कीदृशम् । उग्रम् उद्गूर्णवलम् इन्द्रम् परमैश्वर्ययुक्तम् हे सखायः समानख्यानाः सैनिकाः अनु न रभध्वम् राजानम् अनुसृत्य युद्धोद्युक्ता भवन्त । यद्वा इन्द्रः संग्रामाधिदेवता स एवात्र स्तूयते । अस्मिन् पक्षे हे सखायः समानख्याना मरुत इत्येतावानेव विशेषः । कीदृशम् इन्द्रम् । ग्रामजितम् ग्रामान् जयन्तं गोजितम् गाः शात्रवीर्ययन्तम् अपहरन्तं वज्रबाहुम् वज्रहस्तम् उद्यतायुधम् अत एव जयन्तन् शत्रून् पराजितान् कुर्वन्तम् । अज्म अजनशीलं क्षेपणशीलं शत्रुवलम् ओजसा बलेन प्रमृणन्तम् प्रकर्षेण हिंसन्तम् । 'मृ हिंसायाम् । 'स्ताभ्यस्तयोरातः' (पा ६,४,११२) इति आल्लोपः ।

इन्द्रो जयाति^१ न परा जयाता^२ अधिराजो राजसु राजयातै^३ ।

चक्रेत्य ईद्व्यो वन्द्यश्चोपसद्यो नमस्यो भवेह^४ ॥ १ ॥

इन्द्रः । जयाति । न । परा । जयातै । अधिराजः । राजसु । राजयातै ।

चक्रेत्यः । ईद्व्यः । वन्द्यः । च । उपसद्यः । नमस्यः । भवे । इह ॥ १ ॥

अस्मिन् संग्रामे अस्य राज्ञः साहाय्यार्थम्^५ आगत इन्द्रः तदात्मको वा अयं राजा जयाति जयतु न परा जयातै पराजयं मा प्राप्नोतु । अधिको राजा अधिराजः सर्वेषां राज्ञाम् अधिपतिरिन्द्रः राजसु अन्येषु भूपालेषु राजयातै अस्मान् राजयतु प्रकाशयतु वीर्यवत्तया प्रख्यापयतु । राजयतेर्लेटि आडागमः । 'वैतोऽन्यत्र' (पा ३,४,९६) इति ऐकारः । स च इन्द्रः चक्रेत्यः अतिशयेन शत्रूणां कर्तिता छेत्ता । कृती छेदने इत्यस्माद् यङन्तात् पचाद्यच्^६ । ईद्व्यः स्तुत्यः वन्द्यः वन्दनीयः । उभयत्र 'ऋहलोर्ण्यत्' (पा ३,१,१२४) इति ण्यत् । 'ईद्वन्द्वुशंसदुहोऽन्यतः' (पा ६,१,२१४) इति आद्युदात्तत्वम् । उपसद्यः उपसदनीयः सर्वैः सेवनीयः । हे इन्द्र यस्मात् त्वम् एवंगुणविशिष्टः तस्माद् इह अस्मिन् संग्रामे नमस्यः अस्माभिः पूजनीयो भव । 'नमसः पूजायाम्' (पावा ३,१,१९) इति स्मरणाद् नमःशब्दान् पूजार्थं 'नमोवरिवः' (पा ३,१,१९) इति क्यच् । तदन्तात् पचाद्यच् ।^७

त्वमिन्द्राधिराजः^८ श्रवस्युस्त्वं^९ भूरभिभूतिजनीनाम् ।

त्वं देवीर्विश इमा^{१०} वि राजायुष्मत्^{११} क्षत्रमजरं ते अस्तु ॥ २ ॥

त्वम् । इन्द्र । अधिराजः । श्रवस्युः । त्वम् । भूः । अभिभूतिः । जनीनाम् ।

त्वम् । देवीः^{१२} । विशः । इमाः । वि । राज । आयुष्मत् । क्षत्रम् । अजरम् । ते । अस्तु ॥ २ ॥

१. मृञ् शंभा.

२. जयति मै ४,१२,३.

३. जयते मै.

४. राजयाति

नै २,१,१४,२; राजयते मै.

५. यथाऽसत् तै. मै.

६. साहाय्यार्थम् S'.

७. एवं स्वरो

न सिव्यति, करोते: कृन्ततेर्वा रूपमित्यपि विमृश्यम्.

८. एवं स्वरो न सिव्यति.

९. 'न्द्रास्यधि'

मै ४,१२,२ काठ ८,१७.

१०. भवाधिपतिर्जै मै. काठ.

११. उता मै. काठ.

१२. राजौजस्वत् मै. काठ.

१३. देवीः P.

इन्द्राभेदेन राज्ञः स्तुतिः । हे इन्द्र त्वम् अधिराजः राज्ञाम् अन्येषाम् अधिकः सन् श्रवस्युः । श्रव इत्यन्नस्य यशसो वा नामधेयम् । तद्युक्तो भवसि । 'क्याच्छन्दसि' (पा ३,२,१७०) इति उपत्ययः । अधिराज इति । 'राजाहःसखिम्यष्टच्' (पा ५,४,९१) इति टच् समासान्तः । हे इन्द्र त्वं जनानाम् सर्वेषां प्राणिनाम् अभिभूतिः अभिभविता स्वमहिम्ना तिरस्कर्ता भूः भवसि । भवतेच्छान्दसे लुङि 'बहुलं छन्दस्यमाङ्योगेऽपि' (पा ६, ४, ७५) इति अडभावः । दैवीः देवसंवन्धिनीः इमा विशः प्रजाः त्वं वि राज ईशिष्व । राजतिः ऐश्वर्यकर्मा । हे राजन् ते तव आयुष्मत् चिरकालजीवनोपेतम् अजरम् जरारहितम् अपचयरहितं क्षत्रम् बलम् अस्तु भवतु । अजरम् इति । 'नजो जरमरमित्रमृताः' (पा ६,२,११६) इति उत्तरपदाद्युदात्तत्वम् ।

प्राच्याः^१ 'दिशस्त्वमिन्द्रासि' राजोतोदीच्या^२ दिशो^३ वृत्रहन्त्रुहो^४सि^५ ।

यत्र यन्ति^६ स्रोत्यास्तजितं^७ ते दक्षिणतो वृषभ^८ एषि^९ हव्यः^{१०} ॥ ३ ॥

प्राच्याः । दिशः । त्वम् । इन्द्र । असि । राजा । उत । उदीच्याः । दिशः । वृत्रहन् । शत्रुऽहः । असि । यत्र । यन्ति । स्रोत्याः । तत् । जितम् । ते । दक्षिणतः । वृषभः । एषि । हव्यः ॥ ३ ॥

हे इन्द्र त्वं प्राच्या दिशः राजाऽसि अधिपतिर्भवसि । उत उदीच्याः उत्तरस्या अपि दिशः अधिपतिरसि । प्राचीग्रहणं प्रतीच्या अप्युपलक्षणम् । उदीचीग्रहणं दक्षिणस्या अपि उपलक्षणम् । अत एव देशस्य द्वैविध्यम् उक्तम् —

'देशः प्राग्दक्षिणः प्राच्य उदीच्यः पश्चिमोत्तरः' (अको २,१,७) इति । तस्मात् सर्वासां दिशाम् अधिपतिरसीत्यर्थः । हे वृत्रहन् वृत्राणां शत्रूणां हन्तरिन्द्र त्वं शत्रुहोऽसि अस्मदीयानां शत्रूणां हन्ता भवसि । 'आशिषि हनः' (पा ३,२,४९) इति हन्तेर्ड-प्रत्ययः । यत्र यस्मिन् भूप्रदेशे स्रोत्याः स्रोतोऽर्हा जलप्रवाहा यन्ति प्रवहन्ति तत् सर्वं स्थानं ते तव जितम् स्वकीयमेव भवति । कृत्स्नं भूमण्डलं त्वदायत्तमेवेत्यर्थः । ईदृशो वृषभः कामानां वर्षिता हव्यः अस्माभिराह्वातव्यः सन् संग्रामजयार्थं दक्षिणतः अस्मदक्षिणभागे युद्धसमये एषि गच्छ साहाय्यार्थं वर्तस्व । हव्य इति । 'बहुलं छन्दसि' (पा ६,१,३४) इति ह्वयतेः संप्रसारणे 'अचो यत्' (पा ३,१,९७) इति यत् । 'यतोऽनावः' (पा ६,१,२१३) इति आद्युदात्तत्वम् ।

इति द्वितीयं सूक्तम् ।

१. प्राच्यां तै २,४,१४,१ मै ४,१२,२ काठ ८,१७ पै १९,१२,१५. २. दिशि त्वं तै. मै. काठ.; दिशि त्वमिन्द्राधिं पै. ३. °दीच्यां तै. मै. काठ. पै. ४. दिशि पै. ५. वृत्रहन्त्रुहो R; °हन् वृत्रहाऽसि तै. मै. काठ. ६. स्रवत्युस्तं काठ. ७. एषि हव्यः A,K,K^m,P^२,V; एषि हव्यः D,Cs; एषि हव्यः > एषि हव्यः B^h,Cs; एधि हव्यः तै.; हव्य एधि मै.काठ.; असि हव्यः पै.

‘अभि त्वेन्द्र’ इति तृचस्य संग्रामजयादिकर्मसु पूर्वसूक्तेन सह उक्तो विनियोगः । सूत्रमपि तत्रैवोदाहृतम् ।

तथा अग्निष्टोमे प्रातःसवने अनेन ब्रह्मा स्तोत्रम् अनुमन्त्रयेत् । “‘अभि त्वेन्द्र’ इति स्तोत्रम्” (वैताथ्रौ १८, १६) इति हि वैतानं सूत्रम् ।

‘देवा अदुः’ इति तृचेन स्थावरजङ्गमविषभैषज्यार्थं वल्मीकमृदः ^२संपातिताभिमन्त्रिताया बन्धनम् उदकेन सह पायनम् आचमनम् प्रलेपनं वा कुर्यात् । सूत्रितं हि — “‘देवा अदुः’ (अ. ६, १००) इति वल्मीकेन बन्धनपायनाचमनप्रदेहनम् उदकेन ^३” (कौसू. ३१, २६) इति ।

तथा आहिताग्नेरन्त्यसंस्कारे पुरोडाशं हृदये निधाय अनेन अनुमन्त्रयेत् । सूत्रितं हि — “‘देवा अदुः’ इत्युरसि पुरोडाशम्” (कौसू. ८१, १०) इति ।

अभि त्वेन्द्र वरिमतः पुरा त्वाँहूरणादुवे ।

ह्वयाम्युग्रं चेतारं पुरुषानामानमेकजम् ॥ १ ॥

अभि । त्वा । इन्द्र । वरिमतः । पुरा । त्वा । अँहूरणात् । हुवे ।

ह्वयामि । उग्रम् । चेतारम् । पुरुषानामानम् । एकजम् ॥ १ ॥

हे इन्द्र त्वा त्वाँ वरिमतः उरुत्वाद्धेतोः । उरुशब्दाद् इमनिचि ^४ ‘प्रियस्थिर’ (पा. ६, ४, १५७) इत्यादिना वर आदेशः । विस्तीर्णशरीरत्वेन युगपत्संनिधानसमर्थत्वान् संग्रामेषु अँहूरणात् कुटिलगमनात् पराजयनिमित्तात् पुरा पूर्वमेव अभि हुवे आभिमुख्येन ह्वयामि । आह्वाने कारणमाह — उग्रम् उद्गूर्णबलं चेतारम् वेदितारं जयोपायज्ञं पुरुषानामानम् पुरुषिर्वहुभिः प्रशस्तैर्नामधेयैर्युक्तम् यद्वा बहूनां शत्रूणां नमयितारम् एकजम् । एक एव जायते युद्धेषु प्रादुर्भवतीति एकजः । तम् असहायशूरम् इन्द्रं ह्वयामि ।

यो अद्य सेन्यो वधो जिघांसन्न उदीरते ।

इन्द्रस्य तत्र वाहू समन्तं परि दद्वः ॥ २ ॥

यः । अद्य । सेन्यः । वधः । जिघांसन् । नः । उत ईरते ।

इन्द्रस्य । तत्र । वाहू इति । समन्तम् । परि । दद्वः ॥ २ ॥

१. स्तोत्रानुमन्त्रणम् RG. २. संपादिता° S'. ३. उष्णेन B1. ४. तु. के.; वैतु. B1. देवा यज्ञम्. ५. °हूरणेभ्यः पै १९, १३, १; त्वँहूरणाद्धवे S'. ६. एवं स्वरो न मिथ्यति; वैत. १, २९८० m, n च द्र. ७. दैव्यो पै १९, १३, २. ८. दध्मः Bp², M, T, R W. ए.; दध्महे पै.; दध्महे पै [मूको.]. ९. तु. सा.; वैतु. P, P², J, Cp, W M. जिघांसम्

अथ इदानीं सेन्यः शत्रुसेनासंवन्धी यो वधः हननसाधनम् आयुधं नः अस्मान् जिघांसन् हन्तुम् इच्छन् उदीरते उद्गच्छति । ईर गतौ कम्पने च । छान्दसः शपो लुग-भावः । जिघांसन्निति । ‘अज्ज्ञानगमां सनि’ (पा ६, ४, १६) इति दीर्घः । ‘अन्यामन्त्र’ (पा ७, ३, ५५) इति कुत्वम् । तत्र तस्मिन् वधे इन्द्रस्य बाहू हस्तौ अस्मद्रक्षार्थं समन्तम् सर्वतः परि दध्मः^१ प्राकारवत् परितो धारयामः ।

परि^१ दध्म^२ इन्द्रस्य बाहू समन्तं त्रातुस्त्रायतां नः ।

देव^३ सवितुः सोमं राजन्सुमनसं मा कृणु^४ स्वस्तये ॥ ३ ॥

परि^१ । दध्मः । इन्द्रस्य । बाहू इति । समन्तम् । त्रातुः । त्रायताम् । नः ।

देव^३ । सवितुः । सोमं । राजन् । सुमनसम् । मा । कृणु । स्वस्तये ॥ ३ ॥

त्रातुः पालयितुरिन्द्रस्य बाहू हस्तौ समन्तम् सर्वतः परि दध्मः^१ । अतः स इन्द्रः नः अस्मान् त्रायताम् रक्षतु । हे सवितः सर्वस्य प्रेरक देव हे राजन् सोम स्वमन्त्रे क्षेमाय अविनाशाय मा मां संग्रामे सुमनसम् जयेन शोभनमनस्कं कृणु कुरु । ‘सोमनसं’ अलो-मोवसी’ (पा ६, २, ११७) इति उत्तरपदाद्युदात्तत्वम् ।

देवा अदुः सूर्यो अदाद् द्यौरदात् पृथिव्यदात् ।

तिस्रः^५ सरस्वतीरदुः सचित्ता विषदूषणम् ॥ १ ॥

देवाः । अदुः । सूर्यः । अदात् । द्यौः । अदात् । पृथिवी । अदात् ।

तिस्रः । सरस्वतीः । अदुः । सचित्ताः । विषदूषणम् ॥ १ ॥

देवा इन्द्रादयः सर्वे सचित्ताः समानमनस्काः सन्तः विषदूषणम् विषस्य स्थावरजङ्गमोद्भवस्य दूषकं निवर्तकम् औषधम् अदुः दत्तवन्तः । आशंसायां भूतवत् प्रत्ययः । दुदाञ् दाने । लुङि ‘गातिस्था’ (पा २, ४, ७७) इति सिचो लुक् । ‘आतः’ (पा ३, ४, ११०) इति झेर्जुस् आदेशः । सूर्यः सर्वस्य प्रेरक आदित्योऽपि विषदूषणम् अदात् ददातु । द्यौः द्युलोकः अदात् ददातु । पृथिवी भूमिदेवता अदात् ददातु । तिस्रः त्रिसंख्याकाः सरस्वतीः सरस्वत्यस्त्रयीरूपाः । यद्वा इडा सरस्वती भारतीति तिस्रो देव्यः साहचर्यात् सरस्वत्य उच्यन्ते । ताश्च विषनिवारकम् इदम् औषधम् अदुः ददतु प्रयच्छन्तु ।

यद् वो देवा उपजीका^६ आसिञ्चन् धन्वन्युदकम् ।

तेन देवप्रसूतेनेदं दूषयता विषम् ॥ २ ॥

१. वैतु. मंपा. द्र.

२. दध्म Bp^२, M, RW. सा. पै १९, १३, ३.

३. कृणुतं पै.

४. सर्वासू पै.

५. उपजीका B^५; उपजीका RW; उपजीका पै १९, १३, ५.

यत् । वः । देवाः^१ । उपऽजीकाः । आऽअसिञ्चन् । धन्वनि । उदकम् ।
तेन । देवऽप्रसूतेन । इदम् । दूषयत् । विषम् ॥ २ ॥

हे देवाः^२ वः युष्माकं संवन्धिन्यः उपजीका वल्मीकस्य निर्मात्र्यः एतत्संज्ञाः
प्राणिविशेषा धन्वनि निरुदके स्थाने युष्मदीयाद् वरप्रदानाद् यद् उदकम्
आमिञ्चन् अक्षारयन् । तथा च तैत्तिरीयकम्—‘ता उपदीका अब्रुवन् वरं वृणामहे ।
अथ व इमं रन्ध्रायाम् । यत्र क च खनाम् तदपोऽभितृणदामेति । तस्माद् उपदीका यत्र क
च खनन्ति तदपोऽभितृणदन्ति’ (तैआ ५, १, ४) इति । तेन उदकेन देवप्रसूतेन देवैर्दत्तेन
इदं विषं दूषयन् निवर्तयत् ।

असुराणां दुहितासि सा^३ देवानामसि स्वसा ।

दिवस्पृथिव्याः संभूता^४ सा चर्कर्त्तारसं^५ विषम् ॥ ३ ॥

असुराणाम् । दुहिता । असि । सा । देवानाम् । असि^६ । स्वसा ।

दिवः । पृथिव्याः । सम्भूता । सा । चर्कर्त्तारसं । अरसम् । विषम् ॥ ३ ॥

हे वल्मीकमृत्तिके असुराणाम् सुरविरोधिनां दानवानां दुहितासि कुमारी
भवसि । देवानाम् इन्द्रादीनामपि सा त्वं स्वसासि भगिनी भवसि । दिवः अन्तरि-
क्षाद् अवकाशात्मकात् पृथिव्याश्च संभूता उत्पन्ना सा वल्मीकमृत्तिका विषम् स्था-
वरजङ्गमोद्भवम् अरसम् रसरहितं निर्वीर्यं चर्कर्त्तारं^७ आकर्षतु । कृष विलेखने^८ ।
छान्दसो लिट् ।

इति तृतीयं सूक्तम् ।

‘आ वृषायस्व’ इति तृचेन वाजीकरणकामः एकशाखार्कमणिं संपात्य अभि-
मन्त्र्य अर्कसूत्रेण बध्नीयात् ।

तथा कृष्णमृगचर्ममणिं संपात्य अभिमन्त्र्य कृष्णमृगवालेन बध्नीयात् ।
सूत्रितं हि—“‘आ वृषायस्व’ इत्युभयम् अप्येति” (कौसू ४०, १८) इति ।

‘यथायं वाहः’ इति तृचेन स्त्रीवशीकरणकर्मणि वृक्षत्वक्शरखण्डतगराञ्जन-
कुष्ठवातसंभ्रमतृणादिद्रव्याणि पेययित्वा आज्येन आलोड्य स्त्रिया अङ्गम् अनुलिम्पेत् ।
सूत्रितं हि—“‘वाञ्छ मे’ (अ ६, ९), ‘यथायं वाहः’ (अ ६, १०२) इति संस्पृष्टयोर्वृक्ष-
विबुजयोः शकजवन्तरेषुतर्गाराञ्जनकुष्ठमर्दुर्धरेभ्यमथिततृणम् आज्येन संनीय संस्पृशति” (कौसू
३५, २१) इति ।

१. देवाः P, Cp. २. वैतु. मंपा. द्र. ३. या ऋ २, ३२, ६. ४. जज्ञिषे पै
१९, १३, ६. ५. चर्कर्त्तारसं सात^२. ६. असि P. ७. आकर्षणे शंपा. ८. ‘रेणेयु’
शंपा. ९. ‘स्थकरा’ Bl. १०. ‘मधुघ’ शंपा.

आ वृषायस्व श्वसिहि वर्धस्व प्रथयस्व च ।

यथाङ्गं^१ वर्धतां^२ शेषस्तेन^३ योषितमिज्जहि ॥१॥

आ । वृषायस्व । श्वसिहि^३ । वर्धस्व । प्रथयस्व । च ।

यथाऽअङ्गम् । वर्धताम् । शेषः । तेन । योषितम् । इत् । जहि ॥१॥

हे पुरुष त्वम् आ वृषायस्व आ समन्ताद् वृषा सेचनसमर्थः पुंगवः स इव आचर । अनेन बद्धेन अर्कमणिना बहुरेतस्को भवेत्यर्थः । वृषशब्दात् 'कर्तुः क्यङ् सलोपश्च' (पा ३,१,११) इति क्यङ् । श्वसिहि प्राणिहि । दृढप्राणो बलवान् भवेत्यर्थः । श्वस प्राणने । अदादित्वात् शपो लुक् । 'रुदादिभ्यः सार्वधातुके' (पा ७,२,७६) इति इडागमः । वर्धस्व उपचीयमानावयवो भव प्रथयस्व च विस्तीर्णशरीरो भव । प्रथ^४ प्रख्याने । चुरादिरदन्तः^५ । यथा येन प्रकारेण त्वदीयम्^६ अङ्गं शेषः पुंस्प्रजननं वर्धताम् । उपचितावयवं सत् मिथुनीभवनक्षमं भवति तथा वर्धस्व प्रथयस्व चेति संबन्धः । तेन प्रवृद्धेन शेषसा योषितम् सुरतार्थिनीं स्त्रियं जहि गच्छ । इतशब्दः अवधारणे । स च उक्तफलस्य अव्यभिचारं सूचयति ।

येन^७ कृशं वाजयन्ति^८ येन हिन्वन्त्यातुरम् ।

तेनास्य^९ ब्रह्मणस्पते धनुरिवा तानया पसः ॥२॥

येन । कृशम् । वाजयन्ति^८ । येन । हिन्वन्ति । आतुरम् ।

तेन । अस्य । ब्रह्मणः । पते । धनुःऽइव । आ । तानय । पसः ॥ २ ॥

येन रसविशेषेण^{१०} वृशम् बन्ध्यं शुष्कवीर्यं पुरुषं वाजयन्ति वाजीकुर्वन्ति प्रजननसमर्थवीर्योपेतं कुर्वन्ति । येन रसविशेषेण आतुरम् रोगार्तं पुरुषं हिन्वन्ति प्रीणयन्ति पोषयन्ति । हिवि प्रीणने । इदित्वान्नुम् । हे ब्रह्मणस्पते मन्त्रराशेः पालक देव तेन रसविशेषेण अस्य वाजीकरणकामस्य पसः । प्रजनननामैतन् । पुंस्प्रजननं धनुरिव धनुर्दण्डमिव आ तानय आततम् उन्नमितं कुरु ।

आहं तनोमि ते पसो अधि ज्यामिव धन्वनि ।

क्रमस्वर्श इव रोहितमनवग्लायता सदा ॥३॥^{११}

१. यथा^० A,B,D,R,Sm,V,Cs.

२. ते शेष^० पै १९,१३,१०.

३. श्वसिहि P.

४. विस्तारे शंपा.

५. अदन्तत्वं नास्ति । घटादित्वान् मित्वमिति न्याय्यम्.

६. वेतु.

मंपा. द्र.

७. येना पै १९,१३,११.

८. एधयन्ति पै.

९. अद्यास्य अ ४,४,६; अद्य

मे पै ४,५,८.

१०. वाजयन्ति Bp^२.

११. अ ४,४,७ टि. द्र.

अ० । अ॒हन् । त॒नोमि॒ । ते॒ । प॒सः । अ॒धि॑ । ज्याम्ऽई॒व । ध॒न्व॒नि ।
क॒र्म॒न्व । क॒शःऽइ॒व । र॒हि॒त॒म् । अ॒न॒वऽग॒ला॒य॒ता । स॒दा ॥ ३ ॥

‘आहं तनोमि’ इत्येषा तृतीया पूर्ववद् (अ ४,४,७) व्याख्येया ।

यथायं वाहो अश्विना समैति सं च वर्तते ।

एवा मामभि ते मनः समैतु सं च वर्तताम् ॥ १

य॒था॒ । अ॒हन् । वा॒हः^१ । अ॒श्वि॒ना । स॒म्ऽऐ॒ति॑ । स॒म् । च॒ । वर्त॑ते ।

ए॒वा । मा॒म॒भि । ते॒ । म॒नः॑ । स॒म्ऽऐ॒तु॑ । स॒म् । च॒ । वर्त॑ताम् ॥ १ ॥

हे अश्विना अश्विनौ यथा अयं वाहः सुशिक्षितोऽश्वः समैति वाहकेच्छानु-
गुण्येन सम्यग् वा आगच्छति सं च वर्तते सम्यक् तदधीनं वर्तते च एव एवम्
हे कामिनि ते त्वदीयं मनः मां कामुकम् अभि अभिलक्ष्य समैतु सम्यग् आगच्छतु ।
सम्यग मदधीनं वर्ततां च । मय्येव सर्वदा रमताम् इत्यर्थः ।

आहं खिदामि ते मनो राजाश्वः पृष्ट्यामिव^२ ।

रेष्मच्छिन्नं यथा तृणं^३ मयि ते वेष्टतां मनः^४ ॥ २ ॥

आ॒ । अ॒हम् । खि॒दामि॒ । ते॒ । म॒नः॑ । रा॒ज॒ऽअ॒श्वः । पृ॒ष्ट्या॒म्ऽई॒व ।

रे॒ष्म॒च्छि॒न्नम् । य॒था॒ । तृ॒ण॒म् । म॒यि॑ । ते॒ । वे॒ष्ट॒ता॒म् । म॒नः॑ ॥ २ ॥

हे कामिनि ते तव मनः चित्तम् अहम् अनेन प्रयोगेण आ खिदामि मदभिमुखम्
उन्वनामि उन्मूलयामि । आवर्जयामीत्यर्थः । खिद परिघातने^५ । तत्र दृष्टान्तः — राजाश्वः
अश्वानां राजा राजाश्वः । राजदन्तादिषु पठितत्वात् षष्ठ्याः परनिपातः । स यथा
अश्वश्रेष्ठः पृष्ट्याम् शङ्कुबद्धां संवन्धनरज्जुं लीलया आखिदति तद्वत् । रेष्मच्छिन्नम्
रेष्मा रेपको वात्यात्मको वायुः तेन छिन्नं भग्नं तृणं यथा तद्वत् सत् परिभ्रमद्
वर्तते हे कामिनि ते त्वदीयं मनः तद्वद् मयि वेष्टताम् मदधीनं सत् परिभ्राम्यतु मा
कदाचिद् अपगच्छतु । वेष्ट वेष्टने ।

१. वाहः P.

२. पृष्ट्या° A, K, K^m, V.

३. वेष्टयामि मनो मयि पै १९, १९, १०.

४. तृणम् Bp^२, Bp^३.

५. उत्खाते शंफा.

आञ्जनस्य मृदुघस्य कुष्ठस्य नलदस्य च ।

तुरो भगस्य 'हस्ताभ्यामनुरोधनमुद्धरे' ॥ ३ ॥

आऽअञ्जनस्य । मृदुघस्य । कुष्ठस्य । नलदस्य । च ।

तुरः । भगस्य । हस्ताभ्याम् । अनुऽरोधनम् । उत् । भरे ॥ ३ ॥

आञ्जनस्य अञ्जनसाधनद्रव्यस्य त्रिककुत्पर्वतोद्भवस्य नीलाञ्जनादिमणेः मधुघस्य^१ मधूकवृक्षस्य यष्टिमधुकस्य वा कुष्ठस्य एतत्संज्ञकस्य औषधस्य नलदस्य । सुगन्धि-
स्तृणविशेषो नलदः उशीरापरपर्यायः । एतेषां द्रव्याणां समुच्चयार्थश्चकारः ।
एतेषां समुदितानां द्रव्याणां संबन्धि अनुरोधनम् । अनुरुध्यते वशीक्रियते अनेनेति
अनुरोधनम् अनुलेपनम् । अनो रुध कामे इत्यस्मात् करणे ल्युट् । ईदृशम् अञ्जना-
दिद्रव्यसाधनभूतम् अनुलेपनं तुरः त्वरमाणस्य भगस्य सौभाग्यकरस्य देवस्य हस्ता-
भ्याम् अहम् उद् भरे उद्धरामि । त्वदीयमङ्गमनुलिम्पामीत्यर्थः ।

इति चतुर्थं सूक्तम् ।

इति सायणार्यविरचिते अथर्वसंहिताभाष्ये षष्ठकाण्डे दशमोऽनुवाकः ।

एकादशोऽनुवाके पञ्च सूक्तानि । अत्र 'संदानं वः', 'आदानेन' (अ ६, १०४)
इति तृचाभ्यां संग्रामजयकर्मणि भाङ्गपाशान् अन्यान् वा इङ्गिडालंकृतान् पाशान्
संपात्य अभिमन्य परसेनाक्रमणस्थानेषु प्रक्षिपेत् । “ 'संदानं वः', 'आदानेन' इति पाशै-
रादानसंदानानि ” (कौसू १६, ६) इति हि सूत्रम् ।

संदानं वो बृहस्पतिः संदानं सविता करत् ।

संदानं मित्रो अर्यमा^३ संदानं भगो अश्विना ॥ १ ॥

सम्ऽदानम् । वः । बृहस्पतिः । सम्ऽदानम् । सविता । करत् ।

सम्ऽदानम् । मित्रः । अर्यमा । सम्ऽदानम् । भगः । अश्विना ॥ १ ॥

हे शत्रुसेनाः बृहस्पतिर्देवः वः युष्माकं संदानम् बन्धनम् एभिः प्रक्षिप्तैः पाशैः
करोतु । संपूर्वो द्यतिर्वन्धने वर्तते । तस्माद् भावे ल्युट् । सविता सर्वप्रेरको देवः संदानम्
युष्माकं बन्धनं करत् करोतु । करोतेल्लेटि अडागमः । व्यत्ययेन वा शप् । मित्रश्च
अर्यमा च संदानम् बन्धनं करोतु । भगः च अश्विना अश्विनौ च संदानम् बन्धनं कुर्वन्तु ।

१. °भ्यामनु° A, B^h, D, K, R, C_s, P³, M, I, O, T; °धनमाभरे पै.

२. वैतु. मंषा. द्र.

३. इन्द्रश्चाग्निश्च पै १९, १८, १३.

सं प॒रमा॒न्तस॑म॒व॒मान॒थो सं द्या॑मि म॒ध्यमा॒न् ।
इन्द्र॒स्तान् प॑र्य॒हार्दाम्ना॒ तान॑ग्ने सं द्या त्वम् ॥ २ ॥

सन् । प॒रमा॒न् । मम् । अ॒व॒मान् । अ॒थो इति॑ । सम् । द्या॑मि । म॒ध्यमा॒न् ।
इन्द्रः । तान् । परि॑ । अ॒ह्नाः । दाम्ना॑ । तान् । अ॒ग्ने । सम् । द्य । त्वम् ॥ २ ॥

अवमाम्^१ उन्कृष्टां दूरदेशस्थां वा शत्रुसेनां पाशैरहं सं द्यामि बध्नामि । दो अव-
स्त्रण्डने । 'अंतः इयति' (पा ७,३,७१) इति ओकारलोपः । अत्र उपसर्गवशाद् बन्ध-
नार्थः । अवमाम्^१ अपकृष्टाम् आसन्नदेशवर्तिनीं वा परसेनां सं द्यामि । अथो अपि च
मध्यमाम्^१ मध्यवर्तिनीमपि सेनां सं द्यामि । तान् तथाविधसेनापतीन् शत्रून् संग्रामाधिप-
तिः इन्द्रः पर्यहः परिहरतु वर्जयतु । हरतेर्लुङि चलेः सिच् । 'बहुलं छन्दसि' (पा ७,३,९७)
इति इडभावे 'हन्ड्या' (पा ६,१,६८) इत्यादिलोपे 'रान् सस्य' (पा ८,२,२४) इति
सलोपः । हे अग्ने तान् परिहृतान् शत्रून् दाप्ता पाशेन त्वं सं द्य बधान ।

अ॒मी ये यु॒धमा॑यन्ति॒ केतून् कृ॒त्वानी॑क॒शः ।
इन्द्र॒स्तान् प॑र्य॒हार्दाम्ना॒ तान॑ग्ने सं द्या त्वम् ॥ ३ ॥

अ॒मी इति॑ । ये । यु॒धम् । आ॒यन्ति॑ । के॒तून् । कृ॒त्वा । अ॒नीक॒शः ।
इन्द्रः । तान् । परि॑ । अ॒ह्नाः । दाम्ना॑ । तान् । अ॒ग्ने । सम् । द्य । त्वम् ॥ ३ ॥

अमी दूरे दृश्यमाना ये शत्रवः युधम् युद्धम् आयन्ति आगच्छन्ति अनीकशः संग्रहः
केतून् कृत्वा ध्वजान् कृत्वा । आगत्य युध्यन्त इत्यर्थः । इन्द्रस्तान् इत्यादि पूर्ववद् ।

आ॒दाने॑न॒ सं॒दाने॑नामि॒त्राना॑^२ द्या॑मसि ।
अ॒पा॒ना ये चै॒षां प्रा॒णा अ॑सु॒नासू॑न्त॒सम॑च्छि॒दन्^३ ॥ १ ॥

आ॒दाने॑न । सं॒दाने॑न । अ॒मि॒त्रान् । आ । द्या॑मसि ।
अ॒पा॒नाः । ये । च । ए॒षाम् । प्रा॒णाः । अ॒सु॒ना । अ॒सून् । सम् । अ॒च्छि॒दन् ॥ १ ॥

आदीयते आवध्यते अनेनेति आदानम् पाशयन्त्रविशेषः । तेन, यत्
संदानं बन्धनं तेन अमित्रान् शत्रून् आ द्यामसि आद्यामः आवध्नीमः ।

१. वैतु. संपा. द्र.

२. 'त्रान् सं पै १९,४९,१४.

३. समसूनममसुतम्? पै.

‘इदन्तो मसि’ (पा ७,१,४६) । एषां^१ शत्रूणां ये च अपानाः अन्तर्मुखाः प्राण-
वायुवृत्तयः ये च प्राणाः बहिर्मुखाः श्वासवृत्तयः तान् असून् प्राणान् अमुना प्राणेन
समच्छिदम्^२ सम्यक् छिनद्मि । पाशयन्त्रेण गलगतेन प्राणापानगती निरुध्य परस्परोप-
मर्देन हन्मीत्यर्थः । छिदिर् द्वैधीकरणे । ‘इरितो वा’ (पा ३,१,५७) इति चलेः अङ्
आदेशः ।

इदमादानमकरं तपसेन्द्रेण^३ संशितम् ।

अमित्रा येऽत्र नः सन्ति^४ तानग्ने आ द्या त्वम्^५ ॥ २ ॥

इदम् । आऽदानम् । अकरम् । तपसा । इन्द्रेण । सम्ऽशितम् ।

अमित्राः । ये । अत्र । नः । सन्ति । तान् । अग्ने । आ । द्या । त्वम् ॥ २ ॥

इदम् आदानम् आवन्धनसाधनं पाशयन्त्रं तपसा अभिचारकमोक्तनियमविशेषेण
अकरम् अकार्षम् । ‘कृमृदुरुहिभ्यः’^६ (पा ३,१,५९) इति चलेः अङ् आदेशः । तच्च पूर्वम्
इन्द्रेण संशितम् सम्यक् तीक्ष्णीकृतम् । शो तनूकरणे । ‘शाच्छोरन्यतरस्याम्’ (पा ७,४,४१)
इति इत्त्वम् । अत्र अस्मिन् संग्रामे नः अस्माकम् अमित्राः शत्रवो ये सन्ति हे अग्ने तान्
सर्वान् शत्रून् त्वम् आ द्या आवधान पाशयन्त्रेण गृहाण ।

एनान्^७ द्यतामिन्द्राग्नी सोमो राजा च मेदिनौ^८ ।

इन्द्रो मरुत्वानादानममित्रेभ्यः कृणोतु नः^९ ॥ ३ ॥

आ । एनान् । ^{१०}द्यताम् । इन्द्राग्नी इति । सोमः । राजा । च । मेदिनौ ।

इन्द्रः । मरुत्वान् । आऽदानम् । अमित्रेभ्यः । कृणोतु । नः ॥ ३ ॥

इन्द्रश्च अग्निश्च इन्द्राग्नी मेदिनौ मेदस्विनौ अस्माभिर्दत्तेन हविषा मायन्तौ
वा देवौ एनान् अस्मच्छत्रून् आ द्यताम् आवध्नीताम् । तथा सोमो राजा च आवध्नातु ।
मरुत्वान् मरुद्गणैर्युक्त इन्द्रः नः अस्माकम् अमित्रेभ्यः शत्रुभ्यः आदानम् आवन्धनं कृणोतु
करोतु ।

इति एकादशेऽनुवाके प्रथमं सूक्तम् ।

-
१. तेषां शंपा. २. वैतु. मंपा. द्र. ३. सेन्द्रियेण पै १९,४९,१३ [मूको.].
४. सन्तु मे पै. ५. ताना द्या द्विषतो मम पै. ६. ०ना मूको. (तु. शंपा. WM.);
एनान् पै १९,४९,१३. ७. राज्ञा सोमेन मेदिना पै. ८. मे पै. ९. ०नाम् मूको.
(तु. शंपा. WM.) १०. द्यताम् P^२.

‘यथा मनो मनस्केतैः’ इति तृचेन कासश्लेष्मरोगादिशान्त्यर्थं सक्तुमन्थमभिमन्त्र्य भक्षयेत् ।

तथा अनेन उदकमभिमन्त्र्य पाययेत् ।

तथा अनेन सूर्यमुपतिष्ठेत् ।

“‘यथा मनः’, ‘अव दिवः’ (अ ७, ११२) इत्यरिष्टेन” (कौसू ३१, २७) इति हि सूत्रम् ।

‘आयने’ (अ ६, १०६) इति तृचेन गृहादीनामग्निदाहनिवृत्त्यर्थं गृहमध्ये गतं कृत्वा उदकमभिमन्त्र्य निनयेत् ।

तथा तत्रैव कर्मणि अनेन अवकामभिमन्त्र्य गृहस्योपरि वितनुयात् ।

तथा तप्तमाषके दिव्ये तैलादिकमभिमन्त्र्य शपथकर्त्रे प्रयच्छेत् ।

तथा अग्निदग्धम् एतत्तृचेन अभिमन्त्रितोदकेन प्रक्षालयेत् ।

सूत्रितं हि—“‘आयने ते’ इति शमनम् । अन्तरा हृदं करोति । शाले च । अवकामां शालां परितनोति । शप्यमानाय प्रयच्छति । निर्दग्धं प्रक्षालयति” (कौसू ५२, ५-९) इति ।

अत्र ‘अपामिदम्’, ‘हिमस्य त्वा’ इत्याभ्याम् ऋग्भ्याम् अग्निचयने मण्डूकावकवेतसैर्विकृष्यमाणां चित्तिं ब्रह्मा अनुमन्त्रयेत् । उक्तं वैताने—‘चित्तिं परिषिञ्चति’ इति प्रक्रम्य “‘इदं व आपः’ (अ ३, १३, ७), ‘हिमस्य त्वा’ (अ ६, १०६, ३), ‘उप द्यामुप वेतसम्’ (अ १८, ३, ५) ‘अपामिदम्’ (अ ६, १०६, २) इति ‘मण्डूकावकवेतसैर्दक्षिणादिप्रतिदिशं’ विकृष्यमाणां” (वैताश्रौ २९, १३) इति ।

यथा मनो मनस्केतैः परापतत्याशुमत् ।

एवा त्वं कासे^१ प्र पत^२ मनसोनु^३ प्रवाय्य^४म् ॥ १ ॥

यथा । मनः । मनःकेतैः । परापतति । आशुमत् ।

एव । त्वम् । कासे^१ । प्र । पत । मनसः । अनु । प्रवाय्यम् ॥ १ ॥

मनस्केतैः मनसा बुद्धिवृत्त्या केत्यमानैर्ज्ञायमानैर्दूरस्थैर्विषयैः सह यथा येन प्रकारेण मनः अन्तःकरणम् आशुमत् शैव्ययुक्तं परापतति ध्रुवमण्डलपर्यन्तं पराङ्मुखं गच्छति । पल्लु गतौ । एव एवम् हे कासे कासश्लेष्मरोगात्मिके कृत्ये त्वं मनसो वेगेन धावतः प्रवाय्यम्

१. नास्ति BL. २. ‘कावकावे’ ‘णादिक्प्र’ RG. ३. तु. सा. RW.; वैतु. शंपा. कासे. ४. पत A, B. ५. तु. मंया.; वैतु. P. कासे > कासे; P^२, J, K, Cp, शंपा. कासे.

प्रान्तव्ययम् अर्वाधमम् अनुलक्ष्य प्रगच्छ । मनोवेगेन अस्मान् पुरुषाच्छीघ्रं
दृग्देशं निर्गच्छेन्नर्थः । (अनुलक्ष्य पुरुषाच्छीघ्रं प्रगच्छ ॥ ६, १, ८३) इति निपात्यते । व्यत्य-
येन दीर्घः ।

यथा वाणः सूर्येशितः परापतन्त्याशुमत ।

एवा त्वं कासे' प्र पत प्रथित्वा अनु संवतम् ॥ २ ॥

यथा । वाणः । सूर्येशितः । परापतन्त्याशुमतः । अनुसंवतम् ।

एव । त्वं । कासे' । प्र । पत । प्रथित्वा । अनु । संवतम् ॥ २ ॥

यथा येन प्रकारेण वाणः सूर्यस्य सम्यक् तीक्ष्णीकृतो वाणः धनुर्यन्त्र-
विमुक्तः सन् पतन्त्याशुमतः पराशुमुखः शीघ्रं भूमिं प्रभित्य गच्छति एव
एवम् हे कासे' त्वं प्र पत प्रथित्वा वाणविकाया भूम्याः संवतः संवतप्रदेशम् अनु अनुलक्ष्य
परा प्रधान । वाणवेगेन पानीत्यपर्यन्तं गच्छेन्नर्थः ।

यथा सूर्यस्य गडमयः परापतन्त्याशुमत ।

एवा त्वं कासे' प्र पत समुद्रस्यानु विक्षरम् ॥ ३ ॥

यथा । सूर्यस्य । गडमयः । परापतन्त्याशुमतः । अनुसंवतम् ।

एव । त्वं । कासे' । प्र । पत । समुद्रस्यानु । विक्षरम् ॥ ३ ॥

सूर्यस्य गडमयः किरणा उदयाद् ऊर्ध्वं यथा आशुमतः परापतन्ति लोकालो-
कपर्यन्तं शीघ्रं परागच्छन्ति एव एवम् हे कासे' त्वं समुद्रस्य उदधेः विक्षरम् विविधं क्षरणं
प्रवाहो यस्मिन् देशे ते देशम् अनु अनुलक्ष्य परा प्रधान प्रगच्छ । इमं पुरुषं विसृज्य
समुद्रपर्यन्तं सूर्यगदिसवन शीघ्रं गच्छेन्नर्थः ।

आयेने ते पुरायणे दूर्वा 'रोहन्तु पुष्पिणीः' ।

उन्मो वा तत्र' आयितां हृदो वा पुण्डरीकवान् ॥ १ ॥

आऽअयेने । ते । पुरायणे । दूर्वा । रोहन्तु । पुष्पिणीः ।

उन्मो । वा । तत्र' । आयिताम् । हृदो । वा । पुण्डरीकवान् ॥ १ ॥

१. पुरायणेऽस्य पुरायणेति निपातनादः विन्ययः. २. पृ. ८०४ टि. ३. परा
॥ ३०, १४, १. ४. पृ. ८०४ टि. ५. ६. "पतति P, P², J. ७. रोहन्तु पुष्पिणीः
3b, c, रोहन्तु पुष्पिणी D, R, Sm, C², RAW. ८. यत्र पृ. १९, ३३, ५. ९. तु. सा.; वैतु.
P, P², J. दूर्वा । रोहन्तु । पुष्पिणीः ; Cp दूर्वा । रोहन्तु । पुष्पिणी.

हे अग्ने ते तव आयने आभिमुख्येन गमने परायणे पराङ्मुखगमने
अस्मदीये देशे पुष्पिणीः पुष्पयुक्ताः कोमला दूर्वा रोहन्तु प्ररोहन्तु उत्पद्यन्ताम् ।
तत्र तस्मिन् गृहादिदेशे उत्सो वा उदकप्रस्रवणं वा जायताम् उत्पद्यताम् । पुण्डरीकवा-
तामरसयुक्तो हृदो वा उत्पद्यताम् । अनेन अग्निकृतबाधस्य अत्यन्ताभावः प्रार्थितः ।

अपामिदं न्ययनं समुद्रस्य निवेशनम् ।

मध्ये हृदस्य नो गृहाः पराचीना मुखा कृधि ॥ २ ॥

अपाम् । इदम् । निऽअयनम् । समुद्रस्य । निऽवेशनम् ।

मध्ये । हृदस्य । नः । गृहाः । पराचीना । मुखा । कृधि ॥ २ ॥

इदम् अस्मदीयं गृहम् अपाम् उदकानां न्ययनम् निलयनम् आवासस्थानं
भवतु । तथा समुद्रस्य जलधेः निवेशनम् निविशतेऽस्मिन्निति निवेशनम् गृहं
भवतु । निपूर्वाद् विशतेः अधिकरणे ल्युट् । हृदस्य अगाधजलस्य तटाकादे-
र्मध्ये नः अस्माकं गृहा भवन्तु । न ह्येतेषां समुद्रादीनां दाहशङ्कास्ति तत्संवन्ध-
प्रतिपादनेन अग्निदाहस्य अत्यन्तासंभव उक्तः । इदानीं प्रत्यक्षतः प्रार्थ्यते । हे
अग्ने त्वं मुखा मुखानि ज्वालारूपाणि आस्यानि पराचीना पराचीनानि पराङ्मु-
खानि कृधि कुरु । उभयत्र 'शेच्छन्दसि बहुलम्' (पा ६,१,७०) इति शैलोपः ।
'विभाषाञ्चैरदिक्स्त्रियाम्' (पा ५,४,८) इति स्वार्थिकः खः । 'श्रुशृणुपृक्कृभ्यः' (पा
६,४,१०२) इति हेर्धिरादेशः ।

हिमस्य त्वा जरायुणा शाले परि व्ययामसि ।

शीतहृदा हि नो भुवोऽग्निष्कृणोतु भेषजम् ॥ ३ ॥

हिमस्य । त्वा । जरायुणा । शाले । परि । व्ययामसि ।

शीतऽहृदा । हि । नः । भुवः । अग्निः । कृणोतु । भेषजम् ॥ ३ ॥

हे शाले हिमस्य शीतलोदकस्य जरायुणा जरायु गर्भवेष्टनम् तद्वद् आवेष्टय
अवस्थितेन अवकारूपेण शैवालेन त्वा त्वां परि व्ययामसि परिव्ययामः परिवेष्टयामः ।
नः अस्माकं त्वं शीतहृदा शीतलद्वययुक्ता भुवः भवेः । हि यस्माद् एवं तस्मात्
परिव्ययाम इत्यर्थः । इत्थम् अस्माभिः प्रार्थितः अग्निः गृहादीनां भेषजम् अदाह-
निमित्तम् औषधं कृणोतु करोतु ।

इति द्वितीयं सूक्तम् ।

१. विमोचनम् काठ १७,१७.

२. °णाऽग्ने मा १७,५ तै ४,६,१,१ मै २,१०,१ काठ.

३. °हृदा° K^m, R, P, V; °हृदाय पै १९,३३,६ [मूको.]; उत हृदो, °हृदो खि ७,७,१.

४. °ग्निः कृणोतु A, B, B^h, K, K^m, R, V, WM; °भिर्ददातु पै. खि.

‘विश्वजित् त्रायमाणायै’ इति चतुर्ऋचस्य बृहद्वणे (कौसू ९,२) पाठात् शान्त्युदकाभि-
मन्त्रणादौ विनियोगः ।

तथा स्वस्त्ययनकर्मणि अनेन चतुर्ऋचैर्न आज्यसामित्पुरोडाशादिशङ्कुल्यन्तानि
त्रयोदश द्रव्याणि जुहुयात् ।

सूत्रितं हि — “‘विश्वजित्’, ‘शक्रधूमम्’ (अ ६,१२८), ‘भवाशर्वौ’ (अ ११,२)
इत्युपदधीत” (कौसू ५०,१३) इति ।

‘त्वं नो मेधे’ इति पञ्चर्चेन सूक्तेन मेधाजननकर्मणि क्षीरौदनं^१ पुरोडाशं रसान् वा
संपात्य अभिमन्त्र्य भक्षयेत् ।

तथा तस्मिन्नेव कर्मणि अनेन सूक्तेन आदित्यमुपतिष्ठेत् ।

‘पूर्वस्य मेधाजननानि’ इति प्रक्रम्य सूत्रितम् — “‘त्वं नो मेधे’ (अ ६,१०८), ‘द्यौश्च मे’
(अ ६,५३) इत्याशयति । आदित्यम् उपतिष्ठेत्” (कौसू १०,१;२०;२१) इति ।

तथा उपनयने ‘त्वं नो मेधे’ इति पञ्चर्चेन अग्निमुपतिष्ठेत् । “‘त्वं नो मेधे’ इत्यु-
पतिष्ठेत्” (कौसू ५७,२८) इति सूत्रात् ।

विश्वजित्^२ त्रायमाणायै^३ मा परि^४ देहि ।

त्रायमाणे द्विपाच्च सर्वं^५ नो रक्ष चतुष्पाद् यच्च नः स्वम्^६ ॥ १ ॥

विश्वजित् । त्रायमाणायै । मा । परि । देहि ।

त्रायमाणे । द्विपात् । च । सर्वम् । नः । रक्ष । चतुष्पात् । यत् । च । नः । स्वम् ॥ १ ॥

हे विश्वजित् विश्वं कृत्स्नं जगज्जयति वशीकरोतीति विश्वजित् हे एतत्संज्ञक
देव त्रायमाणायै जगत्पालनाधिकृत्यै देवतायै मा मां स्वस्त्ययनकामं परि देहि
रक्षणार्थं प्रयच्छ । हे त्रायमाणे एतत्संज्ञे देवते नः अस्माकं स्वम् स्वभूतं द्विपात्
पादद्वयोपेतं सर्वम् पुत्रभृत्यादिकं रक्ष पालय । तथा नः अस्माकं स्वभूतं यच्च
प्राणिजातं चतुष्पात् पादचतुष्टयोपेतं गोमहिषादिकम् अस्ति तत् पालय । द्वौ पादा-
वस्य चत्वारः पादा अस्येति विगृह्य समासे ‘संख्यासुपूर्वस्य’ (पा ५,४,१४०) इति
पादशब्दान्त्यलोपः समासान्तः । ‘द्वित्रिभ्यां पाद्’ (पा ६,२,१९७) इति द्विपाच्छ-
ब्दोऽन्तोदात्तः । चतुष्पाद् इत्यत्र तु बहुव्रीहौ पूर्वपदप्रकृतिस्वरत्वम् । पूर्वपदं च
‘नः संख्यायाः’ (फि २,५) इति आद्युदात्तम्^६ ।

१. क्षीरोदनं S'. २. इति भक्षयति Bl.; इत्यादित्यम् S'. ३. सर्वविद्
पै १९,४४,८. ४. विश्वविदे पै. ५. नः स्वम् B^b, D S^m, K^m, Cs. ६. 'दात्तत्वम्' S'.

त्रायमाणे^१ विश्वजिते^२ मा परि देहि ।

विश्वजिद्^३ द्विपाच्च सर्वं नो रक्ष चतुष्पाद् यच्च नः स्वम् ॥ २ ॥

त्रायमाणे । विश्वजिते । मा । परि । देहि ।

विश्वजित् । द्विपात् । च । सर्वम् । नः । रक्ष । चतुःपात् । यत् । च । नः । स्वम् ॥२॥

हे त्रायमाणे पालयित्रि मा मां विश्वजिते देवतायै परि देहि । परिदानं रक्षणार्थं दानम् । 'वमोरेदौ' (पा ६,४,११९) इति एत्वाभ्यासलोपौ । हे 'विश्वजित् सर्वजित् विश्वजित् च अस्मदीयं स्वं रक्षेति पूर्ववद् योजना ।

विश्वजित्^४ कल्याण्यै^५ मा परि देहि ।

कल्याणि द्विपाच्च सर्वं नो रक्ष चतुष्पाद् यच्च नः स्वम् ॥ ३ ॥

विश्वजित् । कल्याण्यै । मा । परि । देहि ।

कल्याणि । द्विपात् । च । सर्वम् । नः । रक्ष । चतुःपात् । यत् । च । नः । स्वम् ॥३॥

हे विश्वजित् कल्याण्यै सर्वमङ्गलकारिण्यै देवतायै मा मां परि देहि । अन्यत् पूर्ववद् योज्यम् ।

कल्याणि सर्वविदे^६ मा परि देहि ।

सर्वविद् द्विपाच्च सर्वं नो रक्ष चतुष्पाद् यच्च नः स्वम् ॥ ४ ॥

कल्याणि । सर्वविदे । मा । परि । देहि ।

सर्वजित् । द्विपात् । च । सर्वम् । नः । रक्ष । चतुःपात् । यत् । च । नः । स्वम् ॥४॥

हे कल्याणि मङ्गलकारिणि देवते सर्वविदे सर्वं कार्यजातं जानते देवाय मां मां परि देहि । हे सर्वविद् देव अस्मदीयं पुत्रपश्वादिकं स्वं रक्षेत्यर्थः ।

त्वं नो मेधे प्रथमा गोभिरश्वेभिरा गहि ।

त्वं सूर्यस्य रश्मिभिस्त्वं नो असि यज्ञिया ॥ १ ॥

त्वम् । नः । मेधे । प्रथमा । गोभिः । अश्वेभिः । आ । गहि ।

त्वम् । सूर्यस्य । रश्मिभिः । त्वम् । नः । असि । यज्ञिया ॥ १ ॥

१. विश्वजित् त्रा° S'. २. सर्वविदे पै १९,४४,७. ३. त्रायमाणे पै. एवमग्रेऽपि.
४. वैतु. गंगा. हे विश्वजित् सर्वजित् इति आदौ पठति. एतत्स्थाने च हे त्रायमाणे इति पुनः पठति.
५. विश्वजित् पै १९,४४,९; सर्वविद् विश्वजित् पै [मूको.]. ६. त्रायमाणायै पै १९, ४४, १०.
७. रश्मिपु पै १९,१७,७. ८. वसुदा पै.

‘प्रत्नो हि’ (अ ६, ११०) इति तृचेन पापनक्षत्रजातस्य अपत्यस्य संपातिता-
भिमन्त्रितोदपात्रेण सूत्रोक्तरीत्या आप्लावनम् अवसेकं वा कुर्यात् ।

तथा तत्रैव कर्मणि अनेन तृचेन ‘संपातिताभिमन्त्रितक्षीरौदनं प्राश्नीयात् ।

“ ‘प्रत्नो हि’ इति पापनक्षत्रे ‘जाताय’ इति^२ प्रक्रम्य सूत्रितम् — ‘उदकान्ते मौञ्जः पर्वसु
बद्ध्वा पिञ्जलीभिराप्लावयत्यवसिञ्चति’ (कौसू ४६, २५-२७) इति ।

पिप्पली^३ ‘क्षिप्तभेषज्यु^४ तातिविद्वभेषजी ।

तां देवाः ‘समकल्पयन्नि^५यं जीवित्वा अलम्’ ॥१॥

पिप्पली^३ । क्षिप्तभेषजी । उत । अतिविद्वभेषजी^६ ।

ताम् । देवाः । सम् । अकल्पयन् । इयम् । जीवित्वै^७ । अलम् ॥१॥

पिप्पली एतत्संज्ञा कणाद्यपरपर्याया ओषधिः क्षिप्तभेषजी क्षिप्तानि तिरस्कृतानि
अन्यानि भेषजानि यया सा तथोक्ता । यद्वा क्षिप्तस्य वातरोगविशेषस्य भेषजी
निवर्तिका । उत अपि च अतिविद्वभेषजी अतिशयेन विद्वानि ताडितानि भेषजान्त-
राणि यया सा तथोक्ता । यद्वा कृत्स्नं रोगम् अतिविध्यति निपीडयतीति
अतिविद्धा । व्यध ताडने इत्यस्मात् कर्तरि क्तः । अतिविद्धा चासौ भेषजी
च अतिविद्वभेषजी । तां तादृशीं पिप्पलीं देवा इन्द्रादयः अमृतमथनसमये सम्
अकल्पयन् सम्यक् कल्पितवन्तः । कथम् इति । इयम् एकैव ओषधिः जीवित्वै
सर्वरोगनिवारणेन सर्वान् प्राणिनो जीवयितुम् अलम् समर्था शक्ता इत्यभिप्रेत्य ।
जीव प्राणधारणे इत्यस्मात् ण्यन्तात् तुमर्थे तवैप्रत्ययः ।

‘पिप्पल्य^८ १ : ‘समवदन्तायुतीर्जननादधि^९ ।

यं जीवमश्नवामहै^{१०} न स रिष्याति पूरुषः^{११} ॥ २ ॥

‘पिप्पल्यः^८ । सम् । अवदन्त । आऽयुतीः । जननात् । अधि^९ ।

यम् । जीवम् । अश्नवामहै । न । सः । रिष्याति^{१३} । पूरुषः ॥२॥

हस्तिपिप्पल्यादिजातिभेदभिन्नाः सर्वाः पिप्पल्यः ओषधयः जननाद् अधि
अमृतमथनसमकालीनोत्पत्तेरूर्ध्वम् आयतीः आयत्यः आगच्छन्त्यः समवदन्त परस्परं

१. संपादिता^१ S'. २. जाताया इति S'. ३. पिप्पली A, B, D, K^m, Cs, Cp, Bp^२,
E^२, O, R^२. ४. ‘ज्यू १° R, V, WM.; ‘ज्यू ३° WM.; ‘ज्यू° पै १९, २७, ९. ५. ‘यन्नलं
जीवित्वा इति पै. ६. अतिविद्वभेष° P; अति । विद्वभेष° P^२. ७. जीवित । वै
P, P^२, J, Cp, WM. ८. पिप्पल्य° B, D, K^m, Cs, Cp, Bp^२, E^२, I, O; ‘ल्या १ S^m, V; ल्यः १
Cs; ओषधयः ऋ १०, ९७, २२. ९. संवदन्ते. १०. ‘महे मै २, ७, १३. ११. पूरुषः
पै १९, २७, ८. १२. ऋष्याति P^२, J.

संवादं संभाषणम् अकृषत । 'व्यक्तवाचां समुच्चारणे' (पा १,३,४८) इति आत्मने-
पदम् । तत्प्रकार उच्यते — यं जीवम् जीवनवन्तं पुरुषम् अश्नवामहै वयं भेषजत्वेन
व्याप्नवाम न पुरुषः न रिष्याति न रिष्यतु न विनश्यत्विति । रिष हिंसायाम् ।
लेटि आडागमः ।

असुरास्त्वा^१ न्यखनन्^२ देवास्त्वोदवपुन् पुनः ।

वातीकृतस्य भेषजीमथो^३ क्षितस्य भेषजीम् ॥ ३ ॥

असुराः । त्वा । नि । अखनन् । देवाः । त्वा । उत् । अवपुन् । पुनः ।

वातीकृतस्य । भेषजीम् । अथो इति । क्षितस्य । भेषजीम् ॥ ३ ॥

हे पिप्पलि त्वा त्वाम् असुराः पूर्वदेवाः न्यखनन् निखातवन्तः । देवाः
पुनस्त्वा त्वां सर्वप्राणिहिताय उदवाम् उद्धृतवन्तः । कीदृशीम् । वातीकृतस्य वात-
रोगाविष्टशरीरस्य भेषजीम् औषधभूताम् । अथो अपि च क्षितस्य मुहुर्मुहुर्वयव-
क्षेपणशीलस्य आक्षेपकनाम्नो वातरोगविशेषस्य भेषजीम् निवर्तयित्रीम् ।

'प्रत्नो हि^४ कमीडयो^५ अध्वरेषु सनाच्च होता नव्यश्च सत्सि^६ ।

स्वां चाग्ने तन्वम्^७ पिप्रायस्वास्मभ्यं च सौभगमा यजस्व ॥ १ ॥

प्रत्नः । हि । कम् । ईड्यः । अध्वरेषु । सनात् । च । होता । नव्यः । च । सत्सि ।

स्वाम् । च । अग्ने । तन्वम् । पिप्रायस्व । अस्मभ्यम् । च । सौभगम् । आ । यजस्व ॥ १ ॥

प्रत्न इति पुराणनाम । हिशब्दः प्रसिद्धौ । कम् इति पूरणः । प्रत्नः
चिरंतनः खलु अयम् अग्निः सर्वदेवात्मकत्वात् । 'अग्निः सर्वा देवताः' (तै
२,२,९,१) इति श्रुतिः । अत एव ईड्यः स्तुत्यः । अध्वरेषु यज्ञेषु च सनात्
चिरंतनो होता देवानाम् आह्वाता होमनिष्पादको वा । हे अग्ने ईदृशस्त्वं नव्यः
अभिनवश्च होता भूत्वा सत्सि वेद्यां सीदसि । 'अग्निर्देवो होता देवान् यक्षत्'
(आपथ्यौ २,१६,५) इति हि निगमः । इत्थं होतृत्वेन वेद्याम् उपविशंस्त्वं स्वाम् स्वकीयां
तन्वम् शरीरं^८ [च] पिप्रयस्व^९ आज्यादिहविषा पूरय । अस्मभ्यं च सौभगम् सौभाग्यकरं
धनम् आ यजस्व आगमय । प्रयच्छेत्यर्थः । पिप्रयस्व^९ च आ यजस्व चेति परस्पर-
समुच्चयार्थौ चकारौ । 'चवायोगे प्रथमा' (पा ८,१,५९) इति प्रथमा तिङ्विभ-
क्तिर्न निहन्यते ।

१. 'स्ते पै १९,२७,१०.

२. नि खनन्तु पै.

३. प्रत्नोषि तैआ १०,१,१६.

४. कमीड्यो ऋ ८,११,१० तैआ.

५. सत्सि ऋ. तैआ.

६. तनुवै तैआ. ७. पिप्रयं^{१०}

८. तैआ. ९. वैतु. मंपा. द्र.

ज्येष्ठधन्यां जातो विचृतोर्यमस्य मूलवर्हणात् परि पाहयेनम् ।

अत्येनं नेषद् दुरितानि विश्वा दीर्घायुत्वाय शतशारदाय ॥ २ ॥

ज्येष्ठधन्याम् । जातः । विचृतोः । यमस्य । मूलवर्हणात् । परि । पाहि । एनम् ।

अति । एनम् । नेषत् । दुःइतानि । विश्वा । दीर्घायुत्वाय । शतशारदाय ॥ २ ॥

ज्येष्ठं वयसा प्रवृद्धं हन्तीति ज्येष्ठघ्नी ज्येष्ठाख्यं नक्षत्रम् । तथा च तैत्तिरीयकम्—‘ज्येष्ठम् एषाम् अवधिष्मेति तज्ज्येष्ठघ्नी’ (तैत्रा १,५,२,८) इति । तस्यां ज्येष्ठधन्यां जातः पुत्रः ज्येष्ठस्य पितृभ्रात्रादेर्हन्ता भवति । तथा विचृतोः विचर्तन-स्वभावे मूलनक्षत्रे जातः पुत्रः सर्वं कुलं विचृतति हिनस्ति । चृती हिंसा-ग्रन्थनयोः इत्यस्मात् किप् । नक्षत्रस्य एकत्वेऽपि अधिष्ठानापेक्षया द्विवचनम् । ‘उदगातां भगवती विचृतौ नाम तारके’ (अ २,८,१) इति हि आम्नायते । मूलनक्षत्रं हि मूलोन्मूलनकरम् । तथा च तैत्तिरीयके तन्नामनिर्वचनम्—‘मूलम् एषाम् अवधिक्षामेति तन्मूलवर्हणी’ (तैत्रा १,५,२,८) इति । अतः पापनक्षत्रे जातम् एनं कुमारं यमस्य यमसंबन्धिनः यमेन क्रियमाणाद् मूलवर्हणात् संतानमूलोच्छेदनात् परि पाहि परितः सर्वतो रक्ष । बृह उद्यमने । अस्माद् भावे ल्युट् । ततः कर्मणि षष्ठ्याः समासः । यमस्येति शेषषष्ठी । अतो न ‘उभयप्राप्तौ कर्मणि’ (पा २,३,६६) इति नियमस्य अवसरः । एनं पुत्रं विश्वा विश्वानि सर्वाणि दुरितानि अति नेषत् अति-नयतु अतिक्रमयतु । किमर्थम् । दीर्घायुत्वाय चिरकालजीवनाय । तदेव विशेष्यते—शतशारदाय शतं शारदाः शरद्वतुना युक्ताः संवत्सरा यस्मिन् तस्मै । शतसंवत्सरपरि-मितजीवनायेत्यर्थः ।

व्याघ्रेऽह्वयजनिष्ट^१ वीरो नक्षत्रजा जायमानः^२ सुवीरः ।

स मा वधीत्^३ पितरं^४ वर्धमानो मा मातरं प्र मिनीज्जनित्रीम् ॥ ३ ॥

व्याघ्रे । अहि । अजनिष्ट । वीरः । नक्षत्रजाः । जायमानः । सुवीरः ।

सः । मा । वधीत् । पितरम् । वर्धमानः । मा । मातरम् । प्र । मिनीत् । जनित्रीम् ॥३॥

व्याघ्रे व्याघ्रवत्क्रूरे अहि उदीरिते पापनक्षत्रे वीरः पुत्रः अजनिष्ट जातोऽभूत् । नक्षत्रजाः दुष्टनक्षत्रे जातः । जनी प्रादुर्भावे । ‘जनसनखनक्रमगमो विद्’ (पा ३,२,६७) । ‘विड्वनो-रनुनासिकस्यात्’ (पा ६,४,४१) इति आत्वम् । जायमान एव सुवीरः शोभनवीर्ययुक्तो भवतु । स तथाविधः पुत्रः वर्धमानः उपचितावयवः प्रबुद्धः सन् पितरम् स्वजनकं मा

१. वर्हणी शंपा.

२. °ब्रेऽह्वयज° पै १९,२०,२.

३. सर्ववीरस् पै.

४. हिंसीः पै.

५. पितरौ पै.

वर्धात् मा हन्तु । जनित्रीम् जनयित्रीम् उत्पादयित्रीं मातरं मा प्र मिनीत् मा प्रमिनातु
हिनस्तु । मीञ् हिंसायाम् । लङि तिपि व्यत्ययेन ईत्वम् ।

इति चतुर्थं सूक्तम् ।

‘इमं मे अग्ने’ इति चतुर्कचस्य मातृनामगणे (तु. कौसू ८, २४) पाठाद् “‘दिव्यो गन्धर्वः’
(अ २, २) इति मातृनामभिर्जुहुयात्” (कौसू ९४, १५) इत्यादिषु विनियोगो द्रष्टव्यः ।

तथा गन्धर्वराक्षसाप्सरोभूतग्रहादिपीडाशान्तये घृताक्तसर्वौषधिहोमे चतुष्पथे
ग्रहगृहीतशिरःस्थितमृन्मयकपालाग्निहोमादौ च अस्य विनियोगः ।

‘मातृनाम्नोः सर्वानुरभिचूर्णान्यन्वक्तानि हुत्वा शेषेण प्रलिम्पति । चतुष्पथे च शिरसि ‘दर्भेण्डवे-
ऽङ्गारकपालेन्यक्तानि । नितउनि प्रतीपं गाहमानो वपति इतरोवसिञ्चति पश्चात् । आमपात्र ओष्य
आमिन्त्य मौञ्जे त्रिपादे वयोनिवेशने प्रवन्नाति’ (कौसू २६, २९-३२) इति सूत्रम् ।

‘मा ज्येष्ठम्’ (अ ६, ११२) ‘त्रिते देवाः’ (अ ६, ११३) इति तृचाभ्यां परिवित्तिपरिवेत्तुप्राय-
श्चित्तार्थम् उदकघटं संपात्य अभिमन्त्र्य तयोः पर्वाणि मौञ्जपाशैर्बद्ध्वा आप्लावनम्
अवसेकं वा कुर्यात् । अत्र ‘नदीनां फेनान्’ (अ ६, ११३, २) इत्यर्थर्चेन उत्तरपाशान् नदीफेने
निदध्यात् । सूत्रितं हि— “‘मा ज्येष्ठम्’, ‘त्रिते देवाः’ इति परिवित्तिपरिविदधानामुदकान्ते^३ मौञ्जैः
पर्वसु बद्ध्वा पिञ्जुलीभिराप्लावयति । अवसिञ्चति । फेनेषूत्तरान् पाशान् आधाय^४ ‘नदीनां फेनान्’ इति
^५प्रप्लावयति । सर्वैश्च प्रविश्य” (कौसू ४६, २६-२९) इति ।

इमं मे अग्ने पुरुषं मुमुग्ध्ययं यो बद्धः सुयतो^६ लालपीति ।

‘अतोधि ते कृणवद् भागधेयं यदानुन्मदितोऽसति’ ॥ १ ॥

इमम् । मे । अग्ने । पुरुषम् । मुमुग्धि । अयम् । यः । बद्धः । सुयतः । लालपीति ।
अतः^७ । अधि । ते । कृणवत् । भागधेयम् । यदा । अनुत्^८मदितः । असति ॥ १ ॥

हे अग्ने मे मदीयम् इमं पुरुषं मुमुग्धि रोगनिदानभूतात् पापाद् मोचय । मुचेर्व्य-
त्ययेन शपः श्लुः । ‘हुञ्जल्भ्यो हेर्धिः’ (पा ६, ४, १०१) इति हेर्धिरादेशः । योऽयं पुरुषो बद्धः
पापरूपैः पाशैर्बद्धः सन् सुयतः सुष्ठु नियमितः निरुद्धप्रसरः सन् लालपीति भृशं
प्रलपति । अतः अस्माद्धेतोः हे अग्ने ते तव भागधेयम् हविर्भागम् अधि कृणवत् अधिकं
करोतु अयं पुरुषः । यथा^९ येन प्रकारेण असौ अनुन्मदितः उन्मादरहितः गन्धर्वाप्सरो-

१. ‘स्थिते मृ° S’. २. दर्भेण्डुकपाले° S’. ३. ‘विदानानामुद° S’. ४. आदाय
S’. ५. च प्ला° S’. ६. ‘ग्धि यो विबद्धो ग्राह्या पै ५, १७, ६. ७. अतो° A, B,
K, D, S^m, P, J, Cs, Cp, WM. ८. अनुन्मदितो अगदो यथासत् पै. ९. अतः P, J, Cp.
१०. वैतु. संपा. द्र.

ग्रहजनितबुद्धिस्खालित्यरहितः असति भवेत् । अस भुवि । व्यत्ययेन शपो लुगभावः ।

अग्निष्टे नि शमयतु यदि^१ ते मन उद्युतम्^२ ।

कृणोमि^३ विद्वान् भेषजं^४ यथानुन्मदितोऽसति^५ ॥ २ ॥

अग्निः । ते । नि । शमयतु । यदि । ते । मनः । उत्स्युतम् ।

कृणोमि । विद्वान् । भेषजम् । यथा । अनुत्स्मदितः । असति ॥ २ ॥

हे गन्धर्वग्रहगृहीत ते त्वाम् अग्निः नि शमयतु सम्यग् ज्ञापयतु । उन्मादं निवर्तय-
त्वित्यर्थः । 'शमो दर्शने' इति मित्वनिषेधाभावात्^६ 'मितां ह्रस्वः' (पा. ६, ४, ९२) इति ह्रस्वत्वम् ।
ते त्वदीयं मनः यदि उद्युतम्^७ ग्रहविकारेण उद्भ्रान्तं वर्तते । यदिशब्दो हेतौ । यस्माद्
एवं तस्मात् कारणाद् विद्वान् प्रतीकारं जानन्नहं ग्रहविकारस्य भेषजम् औषधं कृणोमि
करोमि । यथा येन प्रकारेण त्वम् अनुन्मदितः उन्मादरहितश्चित्तभ्रमरहितः असति
भवसि । तथाहं चिकित्सामीत्यर्थः ।

देवैनसादुन्मदितमुन्मत्तं रक्षसस्परि^८ ।

कृणोमि विद्वान् भेषजं यदानुन्मदितोऽसति ॥ ३ ॥

देवऽएनसात् । उत्स्मदितम् । उत्स्मत्तम् । रक्षसः । परि ।

कृणोमि । विद्वान् । भेषजम् । यदा । अनुत्स्मदितः । असति ॥ ३ ॥

*[देवैनसात्] देवकृतम् एनः देवैनसम् । 'अनसन्तान्पुंसकाच्छन्दसि' (पा. ५, ४, १०३) इति
अच् समासान्तः । * [तस्मात्] देवकृतात् पापाद् उपघाताद् उन्मदितम् उन्मादं चित्तस्खलनं
प्रापितं तथा रक्षसः रक्षःसकाशाद् ब्रह्मराक्षसादिग्रहणाद् उन्मत्तम् उन्मादेन परवशम् एनं
परिपरिप्राप्य विद्वान् तत्प्रतीकारज्ञोऽहं भेषजम् औषधं कृणोमि करोमि । अन्यद् व्याख्यातम् ।

पुनस्त्वा दुरप्सरसः पुनरिन्द्रः^९ पुनर्भगः^{१०} ।

पुनस्त्वा दुर्विश्वे देवा यथानुन्मदितोऽसति ॥ ४ ॥

पुनः । त्वा । दुः । अप्सरसः । पुनः । इन्द्रः । पुनः । भगः ।

पुनः । त्वा । दुः । विश्वे । देवाः । यथा । अनुत्स्मदितः । असति ॥ ४ ॥

१. यत् पै ५, १७, ७. २. तन्मन उद्युतम् पै. ३. जुहोमि पै. ४. ते हविर
पै. ५. यदानु^० K^m; °सति B^h; °तो भवः पै. ६. मित्वात् शंपा. ७. वैतु. मंपा. द्र.
८. देवैन^० K^m. ९. यदानु^० A, B, D, O. १०. °वर्ततः पै ५, १७, ८. ११. °दिशः पै.

हे उन्मादगृहीत पुरुष त्वा त्वाम् अप्सरसः । एतद् गन्धर्वादीनामपि उप-
लक्षणम् । 'गन्धर्वाप्सरसो वा एतम् उन्मादयन्ति य उन्मादयति' (तै ३,४,८,४) इति
हि तैत्तिरीयकम् । उन्मादकारिण्योऽप्सरसः त्वां पुनः अदुः^१ उन्मादपरिहारेण अस्म-
भ्यं दत्तवत्यः । इन्द्रश्च त्वा पुनः अदात् । भगः च पुनः अदात् । किं बहुना । विश्वे
सर्वे देवास्त्वा त्वां पुनः अदुः^१ दत्तवन्तः । यथा येन प्रकारेण त्वम् अनुन्मदितः अससि
उन्मादविकाररहितो भवसि तथा 'अदुरिति संबन्धः ।

मा ज्येष्ठं वधीदयमग्नं^२ एषां मूलवर्हणात्^३ परि पाह्येनम् ।

सं ग्राह्याः पाशान् वि चृत प्रजानन् तुभ्यं देवा अनु जानन्तु विश्वे ॥१॥

मा । ज्येष्ठम् । वधीत् । अयम् । अग्ने । एषाम्^४ । मूलवर्हणात् । परि । पाहि । एनम् ।
सः । ग्राह्याः । पाशान् । वि । चृत । प्रजानन् । तुभ्यम् । देवाः । अनु । जानन्तु । विश्वे ॥ १ ॥

हे अग्ने अयं परिवित्तः एषां पितृमातृभ्रात्रादीनां मध्ये ज्येष्ठम् भ्रातरं मा
वधीन् मा हन्तु । 'लुङि च' (पा २,४,४३) इति वधादेशः । मूलवर्हणात् मूलोच्छे-
दनात् तद्धेतुभूताद् दोषाद् वा एनं परिवित्तं परि पाहि परिपालय । परिवेदन-
दोषं शमयेत्यर्थः । हे अग्ने स त्वं प्रजानन् विमोचनोपायं विद्वान् ग्राह्याः ग्रहण-
शीलायाः पिशाच्याः पाशान् बन्धनरज्जून् वि चृत विमुञ्च । चृती हिंसाग्रन्थ-
नयोः । तुभ्यं विमोक्त्रे विश्वे सर्वे देवाः अनु जानन्तु विमोचने अनुज्ञां कुर्वन्तु ।

उन्मुञ्च पाशांस्त्वमग्नं एषां त्रयस्त्रिभिरुत्सिता^५ येभिरासन् ।

स ग्राह्याः पाशान् वि चृत प्रजानन् पितापुत्रौ मातरं मुञ्च सर्वान् ॥ २ ॥

उत् । मुञ्च । पाशान् । त्वम् । अग्ने । एषाम्^४ । त्रयः । त्रिभिः^६ । उत्सिताः । येभिः । आसन् ।
सः । ग्राह्याः । पाशान् । वि । चृत । प्रजानन् । पितापुत्रौ । मातरम् । मुञ्च । सर्वान् ॥ २ ॥

हे अग्ने त्वम् एषां पित्रादीनां पाशान् परिवेदनदोषोद्धवान् बन्धकान् पाशान्
उन्मुञ्च उन्मोचय । शमयेत्यर्थः । पाशा विशेष्यन्ते । माता पिता पुत्र इत्येते
त्रयः येभिः यैः त्रिभिः उत्तमाधममध्यमैः पाशैः परिवेदनदोषोद्धवैः उत्थिताः^७ उत्क्रम्य
अवस्थिता आसन् । तान् विमुञ्चेत्यर्थः । स ग्राह्या इति पूर्ववत् । एषाम् इति
प्रागुक्तमेव विवृणोति—पितापुत्राविति । पिता च पुत्रश्च पितापुत्रौ । 'आनङ्
ऋतो द्वन्द्वे' (पा ६,३,२५) इति पूर्वपदस्य आनङ् आदेशः । पितरं पुत्रं मातरम्
अन्यान्पि सर्वान् भ्रात्रादीन् परिवेदनदोषाद् मुञ्च । दोषं शमयेत्यर्थः ।

१. वैतु. मंपा. द्र.

२. °मग्निरू पै १९, २१, १२.

३. °हृणं पै.

४. वृण-

त्त्येनम् पै.

५. सं A.R.

६. एषाम् P^२.

७. °रुत्थिता H,I,O, सा. पै १९,

२१, १३ [मूको.].

८. त्रिभिः P.

येभिः^१ पाशैः परिवित्तो^२ विबद्धोऽङ्गे^३ अङ्गां आपितं^४ उत्सितश्च^५ ।

वि ते^६ मुच्यन्तां^७ विमुचो^८ हि सन्ति भ्रूणानि पूषन् दुरितानि मृक्ष्व^९ ॥३॥

येभिः । पाशैः । परिऽवित्तः । विऽबद्धः । अङ्गेऽङ्गे । आपितः । उत्सितः । च ।

वि । ते । मुच्यन्ताम् । विऽमुचः । हि । सन्ति । भ्रूणानि । पूषन् । दुःऽइतानि । मृक्ष्व ॥३॥

येभिः यैः पापरूपैः पाशैः परिवित्तः ज्येष्ठे अकृतदारपरिग्रहे पूर्वं गृहीतदारः पुरुषः अङ्गेअङ्गे अवयवेऽवयवे विबद्धः विविधं बद्धः आपितः^६ आर्तिं प्रापितः उत्थितः^{१०} उत्क्रान्तावस्थितिश्च भवति ते तथाविधाः पाशा वि मुच्यन्ताम् विसृज्यन्ताम् । हि यस्माद् विमुचः विमोक्तारो देवाः सन्ति विद्यन्ते । तस्माद् विमुच्यन्ताम् इति संबन्धः । हे पूषन् पोषक देव भ्रूणानि भ्रूणहनि । भ्रूणशब्दो गर्भवचनः । 'गर्भो भ्रूण इमौ समौ' (अको २, ६, ३९) इत्यभिधानात् । यद्वा^{११} 'कल्पप्रवचनाध्यायी भ्रूणः' (बौगृ १, ७, ६) इति बौधायनस्मरणात् कल्पप्रवचनसहितसाङ्गवेदाध्यायी भ्रूणः । तं हतवान् भ्रूणहा । 'ब्रह्मभ्रूणवृत्रेषु किप्' (पा ३, २, ८७) इति भूते किप् । तस्मिन् भ्रूणानि दुरितानि परिवेदनोद्भवानि पापानि मृक्ष्व मार्जय । भ्रूणहा पूर्वमेव पापी तत्रैव पापायतने इदमपि पापं^{१२} निवेशयेत्यर्थः ।

त्रिते^{१३} देवा अमृजतैतदेनस्त्रित^{१४} एनन्मनुष्येषु^{१५} ममृजे^{१६} ।

ततो यदि^{१७} त्वा ग्राहिरानुशे^{१८} तां ते देवा ब्रह्मणा नाशयन्तु ॥ १ ॥

त्रिते । देवाः । अमृजत । एतत् । एनः । त्रितः^{१३} । एनत्^{१४} । मनुष्येषु । ममृजे ।

ततः । यदि । त्वा । ग्राहिः । आनुशे । ताम् । ते । देवाः । ब्रह्मणा । नाशयन्तु ॥ १ ॥

अत्र इयमाख्यायिका । पुरा खलु देवाः पुरोडाशादिकं हविः संभृत्य तल्लेपजनितपापमार्जनाय एकतो द्वितस्त्रित इति त्रीन् पुरुषान् आप्याख्यान् अग्न्युदकसंपर्कवशाज्जनयामासुः । तेषु च तत् पापं निमृष्टवन्तः । ते च आप्याः सूर्याभ्युदितादिषु परंपरया पापं निमृष्टवन्त इति । तद् एतत् सर्वं तैत्तिरीये समास्नायते — 'देवा वै हविर्मृत्वाऽब्रुवन्' (तैत्रा ३, २, ८, ९) इति प्रक्रम्य 'ते देवा आप्येष्वमृजत । आप्या अमृजत सूर्याभ्युदिते । सूर्याभ्युदितः सूर्याभिनिमृक्ते^{१६} । सूर्याभिनिमृक्तः^{१६} कुनखिनि ।

१. एभिः पै १, ७०, ४. २. दधिषूपतिर् पै. ३. °द्धः परौपरावार्पितो अङ्गेअङ्गे पै १९, ३३, १०. † °द्धोअङ्गे° A. ‡ उत्थितश्च A, R, H, I; उत्सितं च K. ४. ते B^h, D, K, K^m, R, S^m, Cs, WM. RW.; ते > ते° A. ५. मुचतां K^m; मुच्यतां K^२; मुच्यन्तां WM. RW.; मुच्य° > मुच्य° A; चृत्यन्तां पै. ६. विचृतो पै. ७. मृष्टाः पै. ८. ते P, P^२, Cp. ९. वैप १, पृ ६९९, ० द्र. १०. वैतु. मंपा. द्र. ११. सूत्रप्र° बौगृ. १२. पाशं S'. १३. तु. सा. पै १, ७०, ३ तैत्रा ३, ७, १२, ५; वैतु. मूको (तु. शंपा. WM.) तु°. १४. एनं म° A, B^h, D, K, K^m, S^m, P, P^२, J, Cs, Cp, WM. RW. १५. अमृष्ट पै.; मामृजे तैत्रा. १६. मा तैत्रा. १७. किंचिदानुशे तैत्रा. १८. एनम् P, P^२, J, K, Cp. १९. °निमृ° S'.

सुनन्त्यां व्यावदन्ति । व्यावदन्प्रदिधिषौ । अग्रदिधिषुः परिवित्ते । परिवित्तो वीरहाणि । वीरहा
 वृद्धाणां तद् ब्रह्महणं नात्यच्यवत्' (तैत्रा ३, २, ८, ११; १२) इति । तदिदमुच्यते —
 एतन् परिवित्तसमवेतम् एनः पापं पूर्वं देवास्त्रिते एतत्संज्ञे आप्त्ये अमृजत निमृ-
 श्यन्तः । न च त्रितः एतन्^१ स्वात्मनि समवेतं पापं मनुष्येषु सूर्याभ्युदितादिषु
 मनुष्ये मृष्ट्यान् निमार्जनेन स्थापितवान् । ततः तस्माद्धेतोः हे परिवित्त त्वा
 न्यां ग्रहिः ग्रहणशीला पापदेवता यदि । निपातानामनेकार्थत्वाद् अत्र यद्विशब्दो
 यच्छब्दार्थे । या ग्राहिरानशे प्राप ते त्वदीयां तां ग्राहिं प्रागुक्ता देवाः ब्रह्मणा
 मन्त्रेण नाशयन्तु ।

मरीचीधूमान्^२ प्र विशानुं पाप्मन्नुदारान्^३ गच्छोत वा नीहारान् ।

नदीनां^४ फेनां^५ अनु^६ तान्^७ वि नश्य^८ भ्रूणान्नि पूषन् दुरितानि मृक्ष्व^९ ॥२॥

मरीचोः । धूमान् । प्र । विश । अनु । पाप्मन् । उतऽआरान् । गच्छ । उत । वा । नीहारान् ।

नदीनाम् । फेनान् । अनु । तान् । वि । नश्य । भ्रूणऽन्नि । पूषन् । दुःऽइतानि । मृक्ष्व ॥२॥

हे पाप्मन् परिवेदनजनितपाप मरीचीः अग्निसूर्यादिप्रभाविशेषान् अनु प्र विश ।
 परिवित्तं विसृज्य प्रगच्छेत्यर्थः । अथवा धूमान् अग्नैरुत्पन्नान् अनु प्र विश ।
 यदा उदरान् ऊर्ध्वं गतान् मेघात्मना परिणतांस्तान् गच्छ प्रविश । उत वा अपि
 वा तज्जन्यान् नीहारान् अवश्यायान् गच्छ । निपूर्वात् हरतेः कर्मणि घञ् ।
 'उदरमग्न्य घ्न्यमनुष्ये बहुलम्' (पा ६, ३, १२२) इति दीर्घः । तथा च तैत्तिरीये
 सृष्टिं प्रक्रम्य आम्नायते — 'तस्मात् तेपानाद् धूमोऽजायत । तद् भूयोऽतप्यत । XXX तस्मात्
 मेघात्ममरीचयोऽजायन्त । XXX तस्मात् तेपानाद् उदारा अजायन्त । तद् भूयोऽतप्यत । तद्
 भ्रमम् इव समहन्यत' (तैत्रा २, २, ९, १; २) इति । हे पाप्मन् नदीनाम् सरितां तान्
 प्रसिद्धान् फेनान् फेनिलान् प्रवाहान् अनु वि विक्ष्व^९ अनुप्रविश्य विविधं गच्छ ।
 'निविशः' (पा १, ३, १७) इति आत्मनेपदम् । व्यत्ययेन शपो लुक् । अन्यद् व्याख्यातम् ।

द्वादशधा निहितं त्रितस्यापमृष्टं मनुष्यैरुत्सर्जितम् ।

ततो यदि त्वा ग्राहिरानशे तां ते देवा ब्रह्मणा नाशयन्तु ॥ ३ ॥

द्वादशधा । निऽहितम् । त्रितस्य^१ । अपमृष्टम् । मनुष्यैऽनुत्सर्जितम् ।

ततः । यदि । त्वा । ग्राहिः । आनशे । ताम् । ते । देवाः । ब्रह्मणा । नाशयन्तु ॥ ३ ॥

त्रितस्य आप्त्यस्य संबन्धि प्रागुक्तरीत्या अपमृष्टं तद् एनः द्वादशधा निहितम्
 द्वादशसु स्थानेषु स्थापितम् । प्रथमं देवेषु पश्चात् त्रिषु आप्त्येषु ततः सूर्या-

१. वैतु. मंषा. द्र.

२. धूमं पै १९, ३३, १२.

३. वाच उदा° पै.

४. फेनमव

५. वि नश्यन् B^h, D, K^m, S^m; विनश्यन् Cs.

६. मृष्टाः पै.

७. वि ।

इत्युत् Cp.

८. तु. सा.; वैतु. मूको. (तु. शंषा. WM.) तु°.

भ्युदितादिषु अष्टसु एवं द्वादशसु स्थानेषु निक्षिप्तम् । तद् एतः मन धेनवानि भवन्ति मनुष्यसमवेतानि इदानींतनानि पार्ष्णीति संपश्यन्ते । उत्तरोऽर्धर्चो व्याख्यातः ।

इति पञ्चमं सूक्तम् ।

इति स्यायणार्यविरचिते अथर्वसंहिताभाष्ये षष्ठ्याण्डे एकादशोऽनुवाकः ।

द्वादशेऽनुवाके पञ्च सूक्तानि । अस्यानुवाकस्य आचार्यमरणे आज्यसमित्युरोडाशादिहोमे विनियोगः ।

तथा 'स्वदाशयान्नप्रायश्चित्तार्थं यागिकः' 'स्वदाशयानां व्रीहियवतिलं कृत्वा अनेनानुवाकेन जुहुयात् ।

तथा तत्रैव कर्मणि पाकयज्ञतन्त्रं कृत्वा वैवस्वतदेवताकं चरुमनेनानुवाकेन जुहुयात् ।

तथा तत्रैव कर्मणि 'स्वदाशयान्नं शरावचतुष्टयपरिमितमनेनानुवाकेन अभिमन्त्र्य ब्राह्मणाय प्रयच्छेत् ।

सूत्रितं हि — 'यद देवा देवदेवम्' । तत्रैव । शरावच । शरावचतुष्टयपरिमितम् । वैवस्वतं चरुम् । अनेनानुवाकेन जुहुयात्' (श्रौ. ४६, ३०-३२) इति ।

तथा सवान् आधास्यमानः 'सवाशौ अनेनानुवाकेन आज्यं जुहुयात् समिधः शकलान् वा आदध्यात् । सूत्रितं हि — 'यद देवा देवदेवम्' । सवान् वा आधास्यमानः' इति प्रकम्य 'आधमन्त्रितोऽनेनानुवाकेन जुहुयात् सवाशौ अनेनानुवाकेन शकलान् वा' (श्रौ. ६०, १३, २९) इति ।

तथा अन्येष्टौ चिताश्रावार्थां अनेनानुवाकेन आज्यं जुहुयात् ।

'यद देवा देवदेवम्' (श्रौ. १७, २) इति विहितायां याम्याख्यायां महाशान्तौ 'यद देवा देवदेवम्' इति अनुवाकमावर्षेत् । तद् उक्तं शान्तिकल्पे — "'यद देवा देवदेवम्' इति याम्यायाम्" (श्रौ. १८, ६) इति ।

तथा सवयज्ञेषु ब्राह्मोदनिकाग्नौ 'यद देवा देवदेवम्,' 'यद विदांसः' (श्रौ. ६, ११९), 'यदम यमयज्ञेषु' (श्रौ. ६, ११९) एतेस्त्रिभिस्सूत्रैः पूर्णाहुतिं जुहुयात् । सवयज्ञं प्रकम्य सूत्रितम् — "'ब्रह्मीशान्त्यम्' अनेन सवाशौ 'यद देवा देवदेवम्,' 'यद विदांसो यमयज्ञेषु,' 'यदम यमयज्ञेषु' इत्येतेष्वेव सूत्रेणैव अन्ये ब्राह्मोदने पूर्णाहुतिं जुहुयात्" (श्रौ. ६७, १०, १९) इति ।

—

१. स्वदाश S.

२. सवाशौ S.

३. सवानाधास्यन् S.

४. ब्रह्मौ

31.

नथा 'यद् देवा देवहेडनम्' इति द्वाभ्यां (अ ६, ११४; ११५) तृचाभ्यामग्निष्टोमे तृतीयसवने आदित्यग्रहहोमं ब्रह्मा अनुमन्त्रयेत् । अग्निष्टोमं प्रक्रम्य वैताने सूत्रितम्—
 'अदित्यग्रहहोमं 'यद् देवा देवहेडनम्' इति द्वाभ्याम्" (वैताश्रौ २२, १५) इति ।

नथा अग्निष्टोम एव तृतीयसवनान्ते आभ्यां तृचाभ्यां सर्वप्रायश्चित्तहोमान् कुर्यात् । तद् उक्तं वैताने—'आग्नीध्रीये सर्वप्रायश्चित्तीयान्^१ जुहोति' इति प्रक्रम्य 'देवहेडनम्य' (वैताश्रौ २३, ११; १२) इति ।

अत्र 'यद् विद्वांसः' इत्यनेन तृचेन आग्रयणेष्टौ वैश्वदेवं चरुं ब्रह्मा अनुमन्त्रयेत् । आग्रयणेष्टिं प्रक्रम्य "'यद् विद्वांसः', 'द्यावापृथिवी उपश्रुत्या' (अ २, १६, २), 'मोमो वन्तः' (अ ५, २४, ७) इति वैश्वदेवद्यावापृथिव्यसौम्यान्^२ (वैताश्रौ ८, ७) इति वैताने सूत्रितत्वात् ।

यद् देवा देवहेडनं^३ 'देवासश्चकृमा वयम्' ।

'आदित्यास्तस्मान्नो^४ ‡युयमुतस्यर्तेन मुञ्चत'^५ ॥ १ ॥

यद् । देवाः । देवहेडनम् । देवासः । चकृम^६ । वयम् ।

आदित्याः । तस्मात् । नः । युयम् । ऋतस्य^७ । ऋतेन^८ । मुञ्चत^९ ॥ १ ॥

हे देवाः अग्न्यादयः देवहेडनम्^{१०} । हेळतिः क्रुध्यतिकर्मा । देवाः क्रुध्यन्ति येन पापेन । करणे ल्युट्^{११} । देवानां क्रोधकरं यत् पापं देवासः देवाः देवनशीला इन्द्रियपरवशाः सन्तः वयं चकृम कृतवन्तः । देवास इति । 'आज्जसेरसुक' (पा ७, १, ५०) । 'देवसेवमेपादयः पचादिषु ब्रह्म्याः' (तु. पाम ३, १, १३५) इति परिगणनाद् इगुपधलक्षणं कं बाधित्वा अजन्तो देव-शब्दः सर्वत्र अन्तोदात्तः । इह तु व्यत्ययेन आद्युदात्तत्वम्^{१२} । हे आदित्याः अदितेः पुत्रा देवाः यूयं तस्मात् तथाविधात् पापाद् ऋतस्य ऋतेन । ऋतम् इति यज्ञस्य सत्यस्य च नाम-धेयम् । यज्ञसंबन्धिना सत्येन । यद्वा ऋतम् सत्यं परं ब्रह्म तत्संबन्धिना प्रणवादिरूपेण मन्त्रेण साधनेन नः अस्मान् मुञ्चत वियोजयत । इन्द्रियचापलेन उपार्जितं कृत्स्नं पापं मन्त्रसामर्थ्येन निर्दहतेत्यर्थः ।

ऋतस्यर्तेनादित्या यजत्रा मुञ्चतेह नः^{१३} ।

'यज्ञं यद्^{१४} यज्ञवाहसः शिक्षन्तो^{१५} नोपशोकिम'^{१६} ॥ २ ॥

१. °श्रितीयां S'. २. थिवीयसौ° RG. ३. °हेलनं तैआ २, ३, १. ४. यद्वा-चानृतमोदिम मं ४, १४, १७. ५. अग्निर्मा तस्मादेनसो विश्वान्मुञ्चत्वंहसः मा २०, १४ मं ३, ११, १० काठ ३८, ५ तैत्रा २, ६, ६, १. † °स्मान् मं ४, १४, १७; °स्मान्मा तैत्रा २, ४, ४, ८; तैआ. ‡ मुञ्चतर्तस्य त्वेनमासुतः मै.; मुञ्चत ऋत (° तर्त तैआ.) स्यर्तेन मामु (सि तैआ.) त तैत्रा ३, ७, १२, १ तैआ. ६. चकृम P^२. ७. वैतु. मंपा. द्र. ८. अधिकरणे S'. ९. ततः कारकषष्ठीसमासे कृदुत्तरपदप्रकृतिस्वरः. १०. इदं चिन्त्यम्, देव-शब्दस्यात्र आमन्त्रितत्वेन पादादावाशुदात्तस्य निर्वाधत्वात्. ११. मा तैत्रा २, ४, ४, ९. १२. यज्ञैर्° पै १६, ४९, २; यज्ञैर्वो तैत्रा. १३. आशि° तैत्रा. १४. °शोकिम B, B^b, D, K, R, S^m, P, J, Cp, WM; °न्त उपारिम पै.; न शोकिम तैत्रा.

ऋतस्य । ऋतेन । आदित्याः । यजत्राः । मुञ्चत । इह । नः ।

यज्ञम् । यत् । यज्ञवाहसः । शिक्षन्तः । न । उपऽशेकिम^१ ॥ २ ॥

हे आदित्याः अदितेः पुत्रा देवाः । 'दित्यादित्या' (पा ४, १, ८५) इत्यादिना अपत्येऽर्थे प्राग्दीव्यतीयो ण्यप्रत्ययः । यजत्राः^२ । 'अमिनक्षि' (पाउ ३, १०५) इत्यादिना यजेरत्रन्-प्रत्ययः । यष्टव्याः यूयम् ऋतस्य यज्ञस्य संबन्धिना ऋतेन सत्येन । यद्वा ऋतशब्दद्वयेनापि सत्यम् उच्यते । सत्यस्य सत्येन परब्रह्मणा । श्रूयते हि तद् एतत् — सत्यस्य सत्यं प्राणा वै सत्यं तेषामेष सत्यम्' (वृआ २, १, २०) । तेन परब्रह्मणा ध्यातव्येन इह अस्मिन् कर्मणि नः अस्मान् मुञ्चत कर्माधिकारविधातकात् सर्वस्मात् पापाद् वियोजयत । ध्यायमानं हि परं ब्रह्म सर्वस्य पापस्य निवर्तकम् । स्मर्यते हि—

‘उपपातकेषु सर्वेषु पातकेषु महत्सु च ।

प्रविश्य रजनीपादं ब्रह्मध्यानं समाचरेत् ॥’ इति ।

हे यज्ञवाहसः यज्ञस्य प्रापका निवर्तका^३ देवाः वयं यज्ञम् ज्योतिष्टोमादिकं शिक्षन्तः शक्तुं निष्पादयितुम् इच्छन्तः यत् यस्मात् पापाद्धेतोः नोप शेकिम शक्ताः समर्था न भवेम । तस्मात् पापाद् मुञ्चतेत्यर्थः । यज्ञवाहस इति । 'बहिहाधाभ्यश्छन्दसि' (पाउ ४, २२१) इति वहेरसुनप्रत्ययः । तत्र णिदित्यनुवृत्तेरुपधावृद्धिः । शिक्षन्त इति । शक्त्व शक्तौ अस्मात् सनि 'सनि मीमा' (पा ७, ४, ५४) इत्यादिना अचः स्थाने इस् आदेशः । 'अत्र लोपोऽभ्यासस्य' (७, ४, ५८) इति अभ्यासलोपः । शेकिमेति । तस्मादेव धातो-श्छान्दसे लिटि एत्वाभ्यासलोपौ । कादिनियमाद् इद् ।

मेदस्वता यजमानाः सुचाज्यानि^४ जुह्वतः ।

अकामा विश्वे^५ वो देवाः शिक्षन्तो नोप शेकिम^६ ॥ ३ ॥

मेदस्वता । यजमानाः । सुचा । आज्यानि । जुह्वतः ।

अकामाः । विश्वे^५ । वः । देवाः । शिक्षन्तः । न । उप । शेकिम^६ ॥ ३ ॥

मेदस्वता । चतुर्थो धातुर्मेदः । तद्वता स्फीतावयवेन पशुना यजमानाः यागं नेष्पादयन्तः सुचा जुह्वा आज्यानि जुह्वतः आहवनीये प्रक्षिपन्तः एवंभूता वयम् । विश्वे देवाः वः युष्माकम् अकामाः कामनारहिताः । पापवशाद् बिभ्यत^६ त्यर्थः । शिक्षन्तः शक्तुं यागानुष्ठानं कर्तुम् इच्छन्तः नोप शेकिम । यस्मात् पापात् न शक्ता भवाम तस्मात् पापान्मुञ्चतेति शेषः ।

१. उपऽशेकिम P, J, Cp, WM.

२. सं ३ रूपं न्याय्यम्.

३. निवर्तका S'.

४. °ज्येन् पै १६, ४९, ३ तैब्रा २, ४, ४, ९.

५. विश्वे A, B^h, K^m, R, P, J, Cp, P^३, M, I.

६. तु. K, V, M, W, R^२, T, RW. तैब्रा.; वैतु. A, B, B^h, K^m, R, S^m, Cs, WM., शंपा. शेकिम.

विश्वे P, J, K, Cp.

८. तु. मंपा. P^२, K, Bp^२, WI; वैतु. P, J, Cp, WM. शंपा. शेकिम.

९. भयमाना शंपा.

यद् विद्वांसो यदविद्वांस एनांसि चकृमा वयम् ।

‘यूयं नस्तस्मान्मुञ्चत’ विश्वे देवाः सजोषसः^२ ॥ १ ॥

यत् । विद्वांसः । यत् । अविद्वांसः । एनांसि । चकृम^३ । वयम् ।

वयन् । नः । तस्मात् । मुञ्चत । विश्वे । देवाः । सजोषसः ॥ १ ॥

यत् पापनिमित्तं विद्वांसः जानन्तः यच्च पापनिमित्तम् अविद्वांसः अजानानाः
ज्ञानाद् अज्ञानाद् वा वयम् एनांसि पापानि चकृम कृतवन्तः हे विश्वे देवाः सजो-
षसः^२ सह प्रीयमाणा यूयं तस्मात् प्रागुक्तात् पापाद् नः अस्मान् मुञ्चत ।

यदि जाग्रद् यदि^४ स्वप्नेन^५ एनस्योऽकरम् ।

भूतं मा तस्माद् भव्यं च द्रुपदादिव मुञ्चताम्^६ ॥ २ ॥

यदि । जाग्रत् । यदि । स्वप्न । एनः । एनस्यः^{१०} । अकरम् ।

भूतम् । मा । तस्मात् । भव्यम् । च । द्रुपदात्^७ । मुञ्चताम् ॥ २ ॥

एनः पापं प्रियम् अस्य एनसि साधुरिति वा एनस्यः अज्ञानाद् ईदृशोऽहं
जाग्रत् जागरावस्थापन्नः सन् । यदिशब्दः यद् इत्यर्थे । यद् एनः पापम् अकरम्
कृतवान् अस्मि । तथा स्वप्न स्वप्नावस्थां प्राप्तः सन् यदि यत् पापं कृतवान्
अस्मि । जाग्रद् इति । जाग्रु निद्राक्षये । अस्मात् लटः शत्रादेशः । अदादित्वात्
शपो लुक् । ‘जक्षित्यादयः षट्’ (पा ६,१,६) इति अभ्यस्तत्वाद् ‘नाभ्यस्ताच्छतुः’
(पा ७,१,७८) इति नुमभावः । अकरम् इति । ‘कृमृदृरुहिभ्यः’ (पा ३,१,५९) इति
च्लेः अङ् आदेशः । तस्माद् उभयविधात् पापाद् भूतम् लब्धसत्ताकं प्राणि-
जातम् । भव्यम् भविष्यत्सत्ताकं प्राणिजातम् । ‘भव्यगेय’ (पा ३,४,६८) इत्यादिना
‘अचो यत्’ (पा ३,१,९७) इति कर्तरि यत् । ‘यतोऽनावः’ (पा ६,१,२१३) इति
उदात्तत्वम् । यद्वा इमौ लोकौ भूतभव्यशब्दवाच्यौ । तथा च तैत्तिरीयकम् —
‘भूताय स्वाहा भविष्यते स्वाहेति भूताभव्यौ होमौ जुहोति । अयं वै लोको भूतम् । असौ
भविष्यत्’ (तैत्रा ३,८,१८,५;६) इति । ते उभे भूतभव्ये मा मां द्रुपदादिव । पादबन्ध-
नार्थो द्रुमो द्रुपदः । तस्मादिव मुञ्चताम् वियोजयताम् ।

१. तस्मान्नो ह्यमुञ्चत पै १६,४९,४. २. सजोषसः P^३, M, T, RW. तैआ २,३,१
मै ४,१४,१७ पपा. च ३. चकृम P. ४. वैतु. मंपा. द्र. ५. दिवा तैत्रा २,४,४,९.
६. ऋजद्? पै १६,४९,५. ७. स्वप्न^८ RW.; स्वप्न एनांसि मा २०,१६; नक्तमेन तैत्रा.
८. चकृमा वयम् मा.; कर्त्तृ तैत्रा. ९. मुञ्चत तैत्रा. १०. तु. मंपा. W, J, P^२, Cp, D^२.
वैतु. शंपा. एनस्यः

द्रुपदादिव^१ मुमुचानः^२ स्विन्नः^३ स्नात्वा^४ मलादिव ।

पूतं पवित्रेणैवाज्यं विश्वे^५ शुम्भन्तु^६ मैनसः ॥ ३ ॥

द्रुपदात्ऽइव । मुमुचानः । स्विन्नः । स्नात्वा । मलात्ऽइव ।

पूतम् । पवित्रेणऽइव । आज्यम् । विश्वे । शुम्भन्तु । मा । एनसः ॥ ३ ॥

द्रुपदादिव काष्ठमयात् पादबन्धनादिव पापाद् मुमुचानः विमुच्यमानः । व्यत्ययेन यकः श्लुः । यद्वा मुचेर्लिटः कानच् । व्यत्ययेन कर्मणि कर्तृप्रत्ययः । तथा स्विन्नः स्वेदयुक्तः पुरुषः स्नात्वा अप्सु निमज्ज्य मलादिव यथा देहाश्रिताद् बाह्यमलाद् वियुज्यते एवं पापाद् वियुज्यमानः । भवानीति शेषः । तथा पवित्रेण पवनसाधनेन पूतम् शोधितम् आज्यमिव तद् यथा निष्कल्मषं भवति एवं मा मां विश्वे सर्वे देवाः एनसः पापात् शुम्भन्तु शुद्धं कुर्वन्तु ।

इति द्वादशेऽनुवाके प्रथमं सूक्तम् ।

‘यद् यामं चक्रुः’ इति तृचेन घृततैलमधूनां परिमितानां वृद्धिक्षयलक्षणाद्भुतप्रायश्चित्तार्थमाज्यं जुहुयात् । सूत्रितं हि — “अथ यत्रैतत् सर्पिर्वा तैलं वा मधु वा विष्पन्दते^६ ‘यद् यामं चक्रुर्निखनन्तो अग्ने’ इत्येतेन सूक्तेन जुहुयात् । सा तत्र प्रायश्चित्तिः” (कौसू १३२, १; २) इति ।

‘अपमित्यमप्रतीतम्’ इति त्रिभिस्तृचैः उत्तमर्णे^७ मृते सति तत्पुत्राय सगोत्राय वा धनमभिमन्य ऋणी दद्यात् ।

तथा अनेन तृचत्रयेण द्रव्यमभिमन्य उत्तमर्णस्य^७ श्मशानभूमौ ष्पथे वा निक्षिपेत् ।

तथा तृचत्रयेण द्रव्यमभिमन्य कक्षेषु निक्षिप्य तान् अग्निना दीपयेत् ।

सूत्रितं हि — “‘अपमित्यमप्रतीतम्’ इत्युत्तमर्णे मृते तदपत्याय प्रयच्छति । सगोत्राय । श्मशाने निवपति । चतुष्पथे च । कक्षान् आदीपयति” (कौसू ४६, ३६-४०) इति ।

तथा अस्य तृचत्रयस्य सवयज्ञेषु पूर्णहोमे विनियोग उक्तः ।

तथा लौकिकाग्निना शालादाहे तच्छान्त्यर्थमनेन तृचत्रयेण ग्रीहियव-गोधूमादिमिश्रधान्यैः पूर्णाञ्जलिं जुहुयात् । सूत्रितं हि — “अथ यत्रैतद् ग्राम्योऽग्निः शालां

१. दिवेत् मै ३, ११, १० काठ ३८, ५ तैब्रा २, ४, ४, ९; २, ६, ६, ३. २. सिन्धौ? पै १६, ४९, ६. ३. स्नातो मा २०, २०; स्नात्वी मै. काठ. तैब्रा. ४. आपः मा. काठ. तैब्रा २, ६, ६, ४; विश्वान् पै. ५. शुम्भन्तु मा. काठ. तैब्रा २, ६, ६, ४; मुञ्चन्तु मै. पै. तैब्रा २, ४, ४, ९. ६. विष्पन्दते S'; विष्यन्दति Bl. ७. उत्तमवर्णं S'.

इति 'अपमित्यमप्रतीतम्' इत्येतैस्त्रिभिः सूक्तैर्मैश्वरान्यस्य पूर्णाञ्जलिं हुत्वा" (कौसू १३३, १) इति ।

तथा अग्निष्टोमावसाने गार्हपत्याग्नेररण्योरात्मनि वा समारोपणानन्तरम् उपोष्यमाणां^१ वेदिम् 'अपमित्यम्' इत्यनेन अनुमन्त्रयेत् । " 'अपमित्यमप्रतीतम्' इति वेदिम् उपोष्यमाणाम्" (वैताश्रौ २४, १५) इति वैतानात् ।

यद् यामं^२ चक्रुर्निखनन्तो अग्रे^३ कार्षीवणा अन्नविदो न विद्यया ।

वैवस्वते राजनि तज्जुहोम्यथ यज्ञियं^४ मधुमदस्तु नोऽन्नम्^५ ॥ १ ॥

न । यामम् । चक्रुः । निऽखनन्तः । अग्रे । कार्षीवणाः । अन्नऽविदः । न । विद्यया ।
वैवस्वते । राजनि । तत् । जुहोमि । अथ । यज्ञियम् । मधुमत् । अस्तु । नः । अन्नम् ॥ १ ॥

कार्षीवणाः कृषिं वनन्ति संभजन्त इति कृषीवणाः शूद्राः । तत्संबन्धिनः कर्मकराः कार्षीवणाः । ते अग्रे पुरा भूमिं निखनन्तः कृषन्तः यद् यामं यमसंबन्धि कृरं यत् कर्म चक्रुः कृतवन्तः । तत्र कारणम् आह — न^६ विदो न^६ विद्यया इति । यस्मात् ते विद्यया विशेषज्ञानेन न उपलक्षिताः अत एव न^६ विदः न वेदितारः कार्याकार्यविभागज्ञानशून्याः तस्माद् यामं कर्म कृतवन्त इत्यर्थः । यद्वा अग्रे पुरा भूमिं निखनन्तः असुराः यद् यामं यमसंबन्धि प्राणापहरणनिमित्तं कृरं^६ कर्म कृतवन्तः । श्रूयते हि — 'असुरा वै निर्यन्तो देवानां प्राणेषु बलगान् न्यखनन्' (तै ६, २, ११, १) इति । तत् कर्म कार्षीवणा अज्ञजनाः न विदो न जानन्ति । विदुरित्युकारस्य व्यत्ययेन अकारः । यतस्ते विद्यया संस्कृतबुद्ध्या न भवन्ति विशेषज्ञानशून्या इत्यर्थः । तत् तत्र अद्भुतशमने न्यूनाधिकपरिमाणोपेतं तत् आज्यमधुतैलादिकं वैवस्वते विवस्वान् आदित्यः तस्य पुत्रे राजनि ईश्वरे रामे जुहोमि हविष्वेन प्रक्षिपामि । अथ अद्भुतशमनानन्तरं यज्ञियम् यज्ञार्हं तद् अन्नं मधुमत् माधुर्योपेतं अस्माकं भोक्तुं योग्यम् अस्तु ।

वैवस्वतः कृणवद् भागधेयं^६ मधुभागो मधुना सं सृजाति ।

मातुर्यदेन इषितं न आगन् यद् वा पिताऽपराद्धो जिहीडे ॥ २ ॥

वैवस्वतः । कृणवत् । भागऽधेयम् । मधुभागः । मधुना । सम् । सृजाति । मातुः । यत् ।
एनः । इषितम् । नः । आऽअगन् । यत् । वा । पिता । अपराद्धः । जिहीडे ॥ २ ॥

१. अपोष्यमाणां S'.

६, ४९, ७.

४. वैतु. मंपा. द्र.

२. यद्या° (यदि आ°) BVC.

५. 'मित्तकृरं S'

३. 'मन्नो अस्तु पै

६. भेषजानि पै १६, ४९, ८.

वैवस्वतः विवस्वतः पुत्रो यमः भागधेयम् आत्मार्थं हविर्भागं कृणवन् करोतु । मधुभागः माधुर्योपेतहविषा भागेन युक्तः सन् मधुना माधुर्योपेतेन क्षीरघृतादिना अस्मान् सं सृजाति संसृजतु । मातुः सकाशाद् यद् एनः पापम् इषितम् प्रेरितं सत् नः अस्मान् कृतापराधान् आगन् आगमत् । गमेर्लुङि 'मन्त्रे घस०' (पा २,४,८०) इति च्लेर्लुक् । 'मो नो धातोः' (पा ८,२,६४) इति नत्वम् । वा अथवा पिता अपराद्धः अस्मत्कृतापराधेन विमुखः सन् यन् जिहीळे^१ क्रुध्यति । हेड वेष्टने^२ । छान्दसो वर्णविकारः । मातापित्रोर्द्रोहकृतं यद् उत्पातस्य निमित्तं तदपि शाम्यत्वित्यर्थः ।

यदीदं मातुर्यादिं वा पितुर्नः परि भ्रातुः पुत्राच्चेतस एन आगन् ।

यावन्तो अस्मान् पितरः सचन्ते तेषां सर्वेषां शिवो अस्तु मन्युः ॥ ३ ॥

यदि । इदम् । मातुः । यदि । वा । पितुः । नः । परि । भ्रातुः । पुत्रात् । चेतसः । एनः । आऽअगन्^३ । यावन्तः । अस्मान् । पितरः । सचन्ते । तेषाम् । सर्वेषाम् । शिवः । अस्तु । मन्युः ॥ ३ ॥

इदं परिदृश्यमानम् एनः पापं यदि मातुः सकाशात् आगन् आगमत् । यदि वा पितुः सकाशात् यदि वा भ्रातुः सकाशात् यदि वा अन्यस्मादपि परि परिजनात् पुत्राद् वा चेतसः आत्मीयाद् मनसः सकाशात् पापं नः अस्मान् आगमत् । तेन च पापेन क्रुद्धा यावन्तः यत्परिमाणाः पितरः अस्मान् सचन्ते समवयन्ति प्राप्नुवन्ति तेषां सर्वेषां मन्युः क्रोधः शिवो अस्तु शान्तो भवतु ।

अपमित्यमप्रतीत्तं^४ यदस्मि^५ यमस्य येन बलिना^६ चरामि^७ ।

इदं^८ तदग्ने अनृणो भवामि त्वं पाशान् विचृतं वेत्थ सर्वान् ॥ १ ॥

अपुऽमित्यम् । अप्रतीत्तम् । यत् । अस्मि । यमस्य । येन । बलिना । चरामि ।

इदम् । तत् । अग्ने । अनृणः । भवामि । त्वम् । पाशान् । विऽचृतम्^९ । वेत्थ । सर्वान् ॥ १ ॥

अपमित्यम् अपमातव्यम् अपाकर्तव्यं धान्यादिकम् ऋणम् उत्तमर्णाद् गृहीतम् अप्रतीत्तम् पुनस्तस्मै न प्रत्यर्पितम् । मेङ् प्रणिदाने । अस्माद् अपपूर्वाच्छान्दसः क्यप् । 'मयतेरिदन्यतरस्याम्' (पा ६,४,७०) इति इत्वमपि व्यत्ययेन प्रवर्तते । 'ह्रस्वस्य पिति कृति तुक्' (पा ६,१,७१) इति तुक् । प्रतिपूर्वाद् ददातेर्निष्ठा । 'अच उपसर्गात्तः'

१. वैतु. मंभा. द्र. २. क्रोधे शंभा. ३. आ । अगन् P,P,J,WM.; आऽगन् K,P.
४. यत्कुसीदम्^४ तै ३,३,८,२; यत्कुसीदमप्रतीतं मै ४,१४,१७ तैआ २,३,१; यत्कुसीदमप्रदत्तं मंभा २,३,२०; यत्कुसीदमपमि^५ गोत्रा २,४,८; यान्यपामित्यान्यप्रतीता (ता आपश्चौ.) नि तैत्रा ३,७,९,८ आपश्चौ १३,२२,५. ५. मयि तै.; मयेह मै. तैआ. मंभा.; यदस्मिन् पै १६,४९,१०.
६. निधिना मै. तैआ. मंभा.; मिथुना कामा १२६:४. ७. चरामसि D; चरायवः मै.; चराणि मंभा.
८. एतत् तै. मै. तैआ. मंभा. ९. °चृतम् p,p^२,J.

(पा ७,४,४७) इति धातोस्तकारादेशः । 'दस्ति' (पा ६,३,१२४) इति उपसर्गस्य दीर्घः । ईदृशं यद् ऋणमेव अहम् अस्मि भवामि । ऋणबाहुल्यस्थापनार्थं तादात्म्यव्यपदेशः । यस्माद् एवं तस्माद् बलिना बलवता येन ऋणेन शासितुः यमस्य वशे चरामि हे अग्ने त्वत्प्रसादाद् इदम् इदानीं तत् तेन ऋणेन अनृणः ऋणरहितो भवामि । त्वं खलु तान् सर्वान् ऋणोद्भवान् पारलौकिकान् पाशान् बन्धनरज्जुविशेषान् विचृतम् विचर्तितुं मोचयितुं वेत्थ जानासि । शक्तो भवसीत्यर्थः । चृती हिंसाग्रन्थनयोः । अस्मात् तुमर्थे 'यकि णमुक्कमुत्तौ' (पा ३,४,१२) इति शकेरप्रयोगेपि छान्दसः कमुल्प्रत्ययः ।

इहैव सन्तः प्रति 'दद्म एनज्जीवा' जीवेभ्यो नि हराम एनत् ।

अपमित्य धान्यं१ यज्जघसाहमिदं तदग्ने अनृणो भवामि३ ॥ २ ॥

इह । एव । सन्तः । प्रति । दद्मः । एनत् । जीवाः । जीवेभ्यः । नि । हरामः । एनत् । अपमित्य । धान्यम् । यत् । जघस । अहम् । इदम् । तत् । अग्ने । अनृणः । भवामि ॥

इहैव इह लोक एव सन्तः विद्यमाना एनद् ऋणं प्रति दध्मः५ उत्तमर्णाय प्रत्यर्पयामः । एतदेव विवृणोति—जीवाः इह लोके जीवन्त एव जीवेभ्यः जीवद्भ्य उत्तमर्णेभ्यो देहत्यागान् पुरैव एनद् ऋणं नि हरामः नितरां नियमेन वा अपाकुर्मः । धान्यं व्रीहियवादिकम् उत्तमर्णसकाशाद् अपमित्य प्रस्थाढकादिसंख्यया परिवृत्य गृहीत्वा यद् अहं जघस भक्षितवान् अस्मि । अपमित्येति । अपपूर्वात् मेढुः 'उदीचां माडो व्यतीहारे' (पा ३,४,१९) इति क्त्वाप्रत्ययः । ल्यबादेशे 'मयतेरिदन्यतरस्याम्' (पा ६,४,७०) इति इत्त्वम् । 'ह्रस्वस्य पिति०' (पा ६,१,७१) इति तुक् । जघसेति । 'लिङ्यन्यतरस्याम्' (पा २,४,४०) इति अदेर्लिटि उत्तमैकवचने घस्लादेशः । 'णलुत्तमो वा' (पा ७,१,९१) इति णित्वस्य विकल्पनाद् वृद्ध्यभावः । हे अग्ने इदम् इदानीं तत् तस्मात् परकीयधान्यभक्षणात् त्वत्प्रसादेन अनृणः ऋणरहितः ऋणनिमित्तनरकपातरहितो भवामि । अनृण इति । बहुव्रीहौ 'नञ्सुभ्याम्' (पा ६,२,१७२) इति उत्तरपदान्तोदात्तत्वम् ।

अनृणा अस्मिन्ननृणाः 'परस्मिन् तृतीयै' लोके अनृणाः स्याम ।

ये देवयानाः 'पितृयाणाश्च लोकाः' सर्वान् पथो अनृणा 'आ क्षियेम' ॥३॥

अनृणाः । अस्मिन् । अनृणाः । परस्मिन् । तृतीयै । लोके । अनृणाः । स्याम ।

ये । देवयानाः । पितृयानाः । च । लोकाः । सर्वान् । पथः । अनृणाः । आ । क्षियेम ॥३॥

१. दध्मं B; दध्म एतं पै १६,५०,१ [मूको.]; 'एतं' पै.; तद्व्याप्तयामः । जीवा तैत्रा ३,७,९,८ आपश्रौ १३,२२,५. २. धान्यां३ A; धान्यं३ B,D,Sm,Cs. ३. 'घसाभिर्मा तस्मादनृणं कृणोतु पै. ४. वैतु. मंपा. द्र. ५. 'रास्मिस्तु' पै १६,५०,२ तैआ २,१५,१ आपश्रौ. ६. नाके पै. ७. उत पितृयाणाः (नाः पै.) पै. तैत्रा. तैआ. आपश्रौ. ८. आक्षियेम तैत्रा. तैआ. आपश्रौ.; सं चरेमहि माश्रौ २,५,५,२२; अदीप? पै.

हे अग्ने त्वत्प्रसादाद् अस्मिन् भूलोके अनृणाः । ऋणम् अत्र लौकिकं वैदिकं च परिगृह्यते । लौकिकं तावद् उत्तमर्णाद् गृहीतं हिरण्यधान्यादिकं प्रसिद्धम् । वैदिकं तु 'जायमानो वै ब्राह्मणस्त्रिभिर्ऋणवा जायते । ब्रह्मचर्येण ऋषिभ्यो यज्ञेन देवेभ्यः प्रजया पितृभ्यः' (तै ६, ३, १०, ५) इति । तेन सर्वेण ऋणेन रहिताः स्याम भवेम । परस्मिन् लोके स्वर्गादौ एतद्देहपरित्यागेन दिव्यशरीरपरिग्रहेण सुकृतफलभोगस्थानेऽपि अनृणाः स्याम । ऋणादाननिमित्तो भोगप्रतिबन्धस्तत्रापि मा भूद् इत्यर्थः । तृतीये लोके स्वर्गादपि उत्कृष्टे नाकपृष्ठादौ वयम् अनृणा भवेम । अन्येऽपि ये लोकाः देवयानाः देवा एव येषु यान्ति गच्छन्ति ते तथोक्ताः । अधिकरणे ल्युट् । ये च लोकाः पितृयाणाः पितृणाम् असाधारणभोगभूमयः तान् सर्वान् लोकान् तत्प्राप्त्युपायभूतान् पथः मार्गाश्च । यद्वा लोकयन्त इति लोकाः पन्थानः देवानेव यैर्यान्ति ते देवयानाः पितृनेव यैर्यान्ति ते पितृयाणाः । उभयत्र करणे ल्युट् । य एवम् उभये विभिन्ना मार्गाः तान् सर्वान् अनृणाः ऋणप्रतिबन्धरहिताः सन्तः आ क्षियेम अभिगच्छेम । क्षि निवासगत्योः । तुदादि-त्वात् शः ।

इति द्वितीयं सूक्तम् ।

'यद्धस्ताभ्याम्' इति तृतीयं सूक्तम् । अस्य विनियोगः पूर्वतुचेन सह उक्तः ।

यद्धस्ताभ्यां चक्रुम^१ किल्बिषाण्यक्षाणां^२ गन्तुमुपलिप्समानाः^३ ।

उग्रंपश्ये^४ उग्रजितौ^५ तदद्याप्सरसावनुं दत्तामृणं नः^६ ॥ १ ॥

यत् । हस्ताभ्याम् । चक्रुम । किल्बिषाणि । अक्षाणाम् । गन्तुम् । उपलिप्समानाः ।

उग्रंपश्ये इत्युग्रम्ऽपश्ये । उग्रजितौ । तत् । अद्य । अप्सरसौ । अनु । दत्ताम् । ऋणम् । नः ॥ १ ॥

हस्ताभ्याम् । इन्द्रियाणामुपलक्षणमेतत् । हस्तपादादीन्द्रियैः किल्बिषाणि पापानि यत् चक्रुम वयं कृतवन्तः स्मः । अक्षाणाम् इन्द्रियाणां गन्तुम् गन्तव्यं शब्दस्पर्शादिविषयम् उपलिप्समानाः उपलब्धुम् अनुभवितुम् इच्छन्तः । यद् ऋणं चक्रुमेत्यर्थः । गन्तुम् इति । गमेः औणादिकः क्तुप्रत्ययः । 'अनुदात्तोपदेश' (पा ६, ४, ३७) इत्यादिना अनुनासिकलोपः । उपपूर्वात् लभेः इच्छासनि 'सनि मीमाधुरमलभ' (पा ७, ४, ५४) इति अच इसादेशः । 'अत्र लोपोऽभ्यासस्य' (पा ७, ४, ५८)

१. चकरं मै ४, १४, १७ तैब्रा ३, ७, १२, ३ तैआ २, ४, १; चक्रुमा पै १६, ५०, ३. २. °षा-
न्यक्षा° मै.; किल्बिषा° तैआ. ३. गन्तु° K, K^m, V, W, M; वग्मुमवजिग्रमापः मै.; अक्तम-
भिलिप्समानाः पै.; वग्मुमुपजिग्रमानः तैब्रा. तैआ. ४. उग्रं पश्याच्च मै.; उग्रंपश्या च तैआ.;
दूरेपश्या च तैब्रा. ५. राट्टभृच्च मै. तैब्रा. तैआ. ६. तान्यप्सरसाम् (व तैब्रा. तैआ.)
नुदत्तान् (मू तैब्रा. तैआ.) णानि मै. तैब्रा. तैआ.

इति अभ्यासलोपः । 'पूर्ववत् सनः' (पा १,३,६२) इति आत्मनेपदम् । हे उग्रंपश्ये^१ तीक्ष्णदर्शने । 'उग्रंपश्येरमदपाणिधमाश्च' (पा ३,२,३७) इति खशि निपात्यते । हे उग्रजितौ^२ उग्रान् उद्गूर्णवलान् प्रतिकर्तुमशक्यान् शत्रून् जयत इति उग्रजितौ । तत्रैका उग्रंपश्या । अपरा उग्रजित् । युगपदधिकरणवाचित्वाद् वृक्षौ च वृक्षौ च वृक्षौ इतिवद् उभयत्रापि द्विवचनम् । एतन्नामानौ अप्सरसौ अथ इदानीं नः अस्माकं तत् प्रागुदीरितम् ऋणम् अनु दत्ताम् आनुकूल्येन उत्तमर्णेभ्यः प्रयच्छतम् ।

उग्रंपश्ये^३ राष्ट्रभृत्^४ किल्बिषाणि^५ यदक्षवृत्तमनु^६ दत्तं^७ न एतत्^८ ।

'ऋणान्नो नर्णमेत्समानो^९ यमस्य^{१०} लोके^{११} अधिरज्जुरायत्^{१२} ॥ २ ॥

उग्रंपश्ये इत्युग्रम्ऽपश्ये । राष्ट्रभृत् । किल्बिषाणि । यत् । अक्षऽवृत्तम् । अनु । दत्तम् । नः । एतत् । ऋणात् । नः । न । ऋणम् । एत्समानः^९ । यमस्य^{१०} । लोके^{११} । अधिरज्जुः^{१२} । आ । अयत् ॥ २ ॥

हे उग्रंपश्ये । राष्ट्रभृत्ः पृथगुपादानाद् अत्र एकवचनान्तमेतत्^६ । हे राष्ट्रभृत् राष्ट्रं राज्यं विभर्ति पोषयतीति राष्ट्रभृत् । एतत्संज्ञे अप्सरसौ यानि अस्माभिः कृतानि किल्बिषाणि पापानि यच्च पापम् अक्षवृत्तम् अक्षेषु इन्द्रियेषु निषिद्धानिषिद्धविभागपरिहारेण स्वस्वविषयप्रवृत्तेषु निष्पन्नम् । 'तत्पुरुषे तुल्यार्थ' (पा ६,२,२) इत्यादिना सतमीपूर्वपदप्रकृतिस्वरत्वम् । नः अस्माकम् ऋणभूतम् एतत् सर्वं पापम् अनु दत्तम् आनुकूल्येन यथास्मान् न बाधते तथा दत्तम् प्रयच्छतम् । निवारयतमित्यर्थः । अनुदानप्रकारमाह ऋणान्न इति । ऋणान्^६ ऋणिनः । मत्वर्थीयः अकारः । अनपाकृतिनो^९ नः अस्मान् । यद्वा ऋणान् इति पदच्छेदः । भावप्रधानो निर्देशः । ऋणित्वाद्धेतोः नः अस्मान् यमस्य पुण्यपापानुरूपं दण्डयितुर्देवस्य संबन्धिनि लोके स्थाने उत्तमर्णः ऋणम् एच्छमानः^९ ऋणं ग्रहीतुमभित इच्छन् अधिरज्जुः अस्मद्ग्रहणाय पाशहस्तो भूत्वा न आयन् न प्राप्नोति । तथा अनुदत्तम् इति संबन्धः । अय गतौ । व्यत्ययेन परस्मैपदम् ।

यस्मा^१ ऋणं^२ यस्य^३ जायामुपैमि^४ यं याचमानो^५ अभ्यैमि^६ देवाः ।

ते "वाचं वादिषुर्मोत्तरां^७" मदेवपत्नी अप्सरसावधीतम् ॥ ३ ॥

१. वैतु. मंपा. द्र. २. चेतिव° S'. ३. पश्येद् मै ४, १४, १७. ४. किल्बिषा°
तैआ. २, ४, १. °षानि मै. ५. एतत् मै. तैआ नस्तत् पै १६, ५०, ४. ६. नेम्न ऋणानृण-
वानीप्समानो मै.; नेन्न ऋणानृणव इत्समानो तैआ.; नर्ण यद् यच्छमानो पै. ७. निधिरजराय
मै. अधिरज्जुराय तैआ. ८. वैप१, पृ १०६३ d द्र. ९. वैतु. पपा. द्र. १०. अनपाकृतिनां
S'. ११. वाजिन् वाजिभिर् ? मो° पै १६, ५०, ५.

यस्मै^१ । ऋणम् । यस्य^२ । जायाम् । उपऽऐमि^३ । यम् । याचमानः । अभिऽऐमि^४ । देवाः । ते ।
याचम् । वादिषुः । मा^५ । उत्तराम् । मत् । देवपत्नी इति देवऽपत्नी । अप्सरसौ^६ । अधि^७ । इत्तम् ॥३॥

यस्मै उत्तमर्णाय वस्त्रहिरण्यधान्यादिकम् ऋणम् अहं धारयामि । धारयतेः
प्रयोगाभावेऽपि अर्थसत्तां द्योतयितुं 'धारेऽत्तमर्णः' (पा १,४,३५) इति चतुर्थी ।
यस्य पुरुषस्य जायाम् भार्याम् उपैमि कामुकः सन् उपगच्छामि । तथा यं पुरुषं
स्वामिनम् उत्तमर्णं वा याचमानः इष्टं धनं प्रार्थयमानः हे देवाः अभ्येमि^५ अभि-
गच्छामि । ते सर्वे मत् मत्तः उत्तराम् उत्कृष्टतरां वाचं प्रतिकूलां मा वादिषुः मा
वृवन्तु । हे देवपत्नी देवपत्न्यौ देवानां पत्न्यौ जायाभूते अप्सरसौ अधीतम् मन्त्रि-
णापनं चित्तेऽवधारयतम्^८ । इक् स्मरणे ।

यददीव्यन्नृणमहं^९ कृणोम्यदास्यन्नग्न उत संगृणामि^{१०} ।

वैश्वानरो नो अधिपा वसिष्ठ उदिन्नयाति^{११} सुकृतस्य लोकम् ॥ १ ॥

यत् । अदीव्यन् । ऋणम् । अहम् । कृणोमि । अदास्यन् । अग्ने । उत । सम्ऽगृणामि ।

वैश्वानरः । नः । अधिपाः । वसिष्ठः । उत् । इत् । नयाति । सुकृतस्य । लोकम् ॥ १ ॥

अदीव्यन् व्यवहर्तुमशक्नुवन् यद् ऋणम् अहं कृणोमि करोमि हे अग्ने अदास्यन्
पुनः प्रदानमकरिष्यन् । उतशब्दः अप्यर्थे । संगृणामि दास्यामीति केवलं प्रतिजा-
नामि । गृ शब्दे । प्वादित्वात् ह्रस्वः । वैश्वानरः विश्वनरहितः सर्वेषां प्राणिनां
हितकारी अत एव अधिपाः अधिकं पालयिता वसिष्ठः वासयितृत्तमः एवंभूतोऽग्निः
पुण्यकर्मणः फलभूतं लोकम् नः अस्मान् उन्नयाति उन्नयतु ऊर्ध्वं प्रापयतु ।
शब्दः अवधारणे । स्वयमेव नयत्वित्यर्थः ।

वैश्वानराय प्रति वेदयामि^{१२} यदृणं संगरो देवतासु ।

स एतान् पाशान् विचृतं^{१३} वेदं^{१४} सर्वानथ पक्वेन सह सं भवेम ॥ २ ॥

वैश्वानराय । प्रति । वेदयामि । यदि । ऋणम् । सम्ऽग्नः । देवतासु ।

सः । एतान् । पाशान् । विऽचृतम्^{१५} । वेदं । सर्वान् । अथ । पक्वेन । सह । सम् । भवेम ॥२॥

वैश्वानराय विश्वनरहिताय अग्नये प्रति वेदयामि विज्ञापयामि । किं तद् इत्याह-
रणम् इति । यदिशब्दो यच्छब्दार्थः । यद् ऋणं लौकिकम् देवतासु देवताविषये

१. 'एमि' Cp.

२. मा P,J,W,M.

३. अप्सरसौ P.

४. वैतु. मंपा. द्र.

५. 'तम्' अवधारयतम् S'.

६. चकार । यद्वाऽदास्यन्त्संजगारा जनैभ्यः तैत्रा ३,७,१२,३;

ननुवाचित्सन्वा संजगर जनैभ्यः तैआ २,४,१.

७. उहं नयातु पै १६,५०,६.

८. वेदयामो

९. २,६,१.

१०. तदनृणं पै १६,५०,८; यदीमृणं तैआ.

११. प्रमुचन् [म्] तैआ.

१२. प्रवेद तैआ.

१३. वृतम् P².

यः संगरः अवश्यकर्तव्यतया प्रतिज्ञा 'ब्रह्मचर्येण ऋषिभ्यो यज्ञेन देवेभ्यः प्रजया पितृभ्यः' (तै. ६, ३, १०, ५) इति, तद्धि वैदिकमृणम् । तत् सर्वं वैश्वानराय निवेदयामीत्यर्थः । स तादृशो वैश्वानरोऽग्निः एतान् लौकिकवैदिकऋणात्मकान् सर्वान् पाशान् पाशवद्वन्धकान् विचृतम् विचर्तितुं विश्लेषयितुं वेद जानाति । विचृतम् इति । विपूर्वाच्चृतेः तुमर्थे कमुलप्रत्ययः । अथ ऋणरूपपाशच्छेदनानन्तरं पक्वेन परिपक्वेन स्वर्गादिफलेन सह वयं सं भवेम संगच्छेमहि ।

वैश्वानरः 'पविता मा पुनातु' यत् संगरमभिधावाम्याशाम् ।

अनाजानन् मनसा याचमानो यत् 'तत्रैनो अप' तत् सुवामि ॥ ३ ॥

वैश्वानरः । पविता । मा । पुनातु । यत् । समङ्गरम् । अभिऽधावामि । आऽशाम् ।

अनाजानन् । मनसा । याचमानः । यत् । तत्र । एनः^१ । अप । तत् । सुवामि ॥ ३ ॥

पविता शोधयिता सर्वभावानां शुद्धेः कर्ता वैश्वानरोऽग्निः मा मां पुनातु पूतं शुद्धं करोतु । यत् यस्माद्धेतोः संगरम् प्रतिज्ञाम् यक्ष्ये दास्यामीत्येवंरूपाम् ऋणापाकरणविषयां केवलम् अभिधावानि^२ अभिमुख्येन प्राप्तवानि तथा आशाम् देवादीनामभिलाषमेव उत्पादयामि न किञ्चिद् यागादिरूपमृणापाकरणं करोमि अनाजानन् हिता हितविभागमजानन् प्रत्युत मनसा अन्तःकरणेन ऐहिकमेव सुखं याचमानः प्रार्थयमानः । उभयत्र 'लक्षणहेत्वोः क्रियायाः' (पा. ३, २, १२६) इति हेतौ शतृप्रत्ययः । अज्ञानाद् विपर्ययज्ञानाच्च हेतोरित्यर्थः । तत्र तथाविधे अनृतकरणे यद् एनः पापम् उत्पन्नमस्ति तद् अप सुवामि अस्मत्तोऽपगमयामि । षू प्रेरणे । तुदादित्वात् शः ।

इति तृतीयं सूक्तम् ।

'यदन्तरिक्षम्' इति चतुर्थं सूक्तम् । तत्र 'विषाणा पाशान्' इति चतुर्ऋचेन दारुलोहरज्ज्वादिवन्धनमोचनार्थं चर्ममयलोहमयादिकं पूर्ववन्धनरज्जुसदृशं कृत्वा संपात्य अभिमन्त्रयेत् । सूत्रितं हि—“विषाणा पाशान्' (अ. ६, १२१)^३ इत्युन्मोचनम् । प्रतिरूपं^४ संपातवन्तं करोति । वाचा बद्धाय भूमिपरिलेखम्' (कौसू. ५२, ३; ४) इति ।

यदन्तरिक्षं पृथिवीमुत द्यां यन्मातरं^५ पितरं वा जिहिंसिम ।

अयं तस्माद् गर्हिपत्यो नो अग्निरुदिन्नयाति सुकृतस्य लोकम् ॥ १ ॥

१. पा (प तैआ.) वयान्नः पवित्रैर् पै १६, ५०, ७ तैआ २, ६, १. २. अत्रैनो तैआ.
३. अव तैआ. ४. धित्सामि पै. ५. एनः P, J. ६. वैतु. संपा. द्र. ७. "चन-
प्रति" B1. ८. यमन्तरं तैआ ३, ७, १२, ४.

यत् । अन्तरिक्षम् । पृथिवीम् । उ॒त् । द्याम् । यत् । मा॒तरम् । पि॒तरम् । वा । जिहिंसि॑म् ।
अ॒यम् । तस्मा॑त् । गा॒र्होऽप॒त्यः । नः । अ॒ग्निः । उ॒त् । इ॒त् । न॒या॒ति । सु॒ऽकृत॑स्य । लो॒कम् ॥

अन्तरिक्षादिशब्दैर्लोकवचनैस्तत्रत्या जना लक्ष्यन्ते । अन्तरिक्षम् अन्तरिक्ष-
लोकस्थान् जनान् पृथिवीम् भूलोकं तत्रत्यान् जनान् । उ॒त् शब्दः अप्यर्थः समुच्चये ।
द्याम् दिवं द्युलोकस्थांश्च जनान् यज्जिहिंसि॑म् । तत्तद्विषयहिंसया यत् पापं कृतमित्यर्थः ।
तथा मा॒तरम् जनयित्रीं पि॒तरम् जनकम् । वा॒शब्दः समुच्चये । यत् जिहिंसि॑म् । तयोः
प्रतिकूलाचरणलक्षणाद्विसनाद् यत् पापम् उपाजितमित्यर्थः । हि॒सि हिंसा॒याम् ।
अस्मात् लिटि रूपम् । तस्माद् उभयविधात् पापाद् अयं गा॒र्होऽप॒त्यः गृह॑पतिना संयुक्तः
अस्माभिः परिचर्यमाणोऽग्निः नः अस्मान् सु॒कृत॑स्य लो॒कम् इ॒त् सु॒कृत॑परिपाकस्य लो॒कं
स्वर्गमेव उन्नयाति उन्नयतु उद्गमयतु । पापाद् उत्तारयत्वित्यर्थः । गा॒र्होऽप॒त्य इति ।
'गृहपतिना संयुक्ते व्यः' (पा ४,४,९०) इति व्यप्रत्ययः ।

भूमि॑र्मा॒ताऽदि॑तिर्नो ज॒नि॒त्रं 'भ्रा॒ताऽन्त॑रि॒क्षम॒भि॒श॑स्त्या नः' ।

द्यौर्नैः पि॒ता 'पि॒त्र्या॒च्छं भ॑वाति जा॒मि॒मृ॒त्वा मा॒व प॑त्सि॑ लो॒कात्' ॥ २ ॥

भूमिः । मा॒ता । अ॒दि॒तिः । नः । ज॒नि॒त्रम् । भ्रा॒ता । अ॒न्त॑रि॒क्षम् । अ॒भि॒श॑स्त्या । नः ।
द्यौः । नः । पि॒ता । पि॒त्र्या॒त् । शम् । भ॒वा॒ति । जा॒मि॒म् । ऋ॒त्वा । मा॑ । अ॒व । प॑त्सि॑ । लो॒कात्' ॥

नः अस्माकं भूमिः पृथिवीदेवता माता जननी । अदितिः अखण्डनीया अदीना वा
देवमाता जनित्रम् जननकारणम् । अन्तरिक्षम् अवकाशात्मकोऽन्तरिक्षलोकः भ्राता सर्वदा
सहभावित्वात् । अतो न^१ अस्माकं मात्रादिकृतं पापमस्तीत्यर्थः । ते सर्वे अभिशस्त्या
अभिशांसनाद् मिथ्यापवादजनितात् पापाद् नः अस्मान् । रक्षन्त्विति शेषः । तथा
नः अस्माकं द्यौः द्युलोकः पिता वृष्ट्यादिप्रदानेन रेतःसेकस्य कर्ता । स च पित्र्यात्
पितुरागताद् दोषाद् ऋणादानादिरूपात् । 'पितुर्यच्च' (पा ४,३,७९) इति यत्-
प्रत्ययः । शं भवाति सुखम् उत्पादयतु । पित्र्यमपि दोषं निवर्त्य अस्मान् सुखिनः
करोत्वित्यर्थः । अहं च जामि^६ व्यर्थमेव मृत्वा^६ प्राणान् परित्यज्य परलोकहितं यागहो-
मदानादिकम् अननुष्ठाय लोकात् लोकनीयात् स्वर्गादेः मा अव पत्सि अवपन्नः अधो-
गतिर्मा भूवम् । यद्वा जामिम् इति पदच्छेदः । जामिर्भगिनी तद्वन्निषिद्धा स्त्री ताम्
ऋत्वा गत्वा निषिद्धाचरणेन अवपन्नो मा भूवम् इत्यर्थः । पद गतौ । माडि लुडि
उत्तमैकवचने रूपम् ।

१. °शस्त एनः तैआ २,६,२.

२. पितृयाच्छं भवासि जामिमित्वा मा विवित्सि तैआ.

३. लोकान् D,K,Cp.

४. मा P,P^२,J,Cp,WM.

५. नः शंपा.

६. वैतु.

मंपा. द्र.

‘यत्रा सुहार्दः’ सुकृतो मदन्ति विहाय रोगं तन्वः^३ स्वायाः^४ ।

‘अश्लोणा अङ्गैरहुताः’ स्वर्गे तत्र^५ पश्येम पितरौ^६ च पुत्रान् ॥ ३ ॥

यत्र । सुहार्दः । सुकृतः । मदन्ति । विहाय । रोगम् । तन्वः । स्वायाः ।

अश्लोणाः । अङ्गैः । अहुताः । स्वःऽगे । तत्र । पश्येम । पितरौ । च । पुत्रान् ॥ ३ ॥

यत्र यस्मिन्नुत्तमे स्वर्गादिलोके सुहार्दः शोभनहृदयाः सुकृतः शोभनं यागा-
दिकं कृतवन्तो जनाः स्वायाः स्वकीयायाः तन्वाः^६ शरीरस्य संबन्धिनं रोगम्
पापफलभूतं ज्वरादिकं विहाय परित्यज्य मदन्ति दुःखासंस्पृष्टकेवलसुखानुभवेन
‘माद्यन्ति वयमपि’^{१०} अङ्गैः अवयवैर्हस्तपादादिभिः अश्लोणाः^६ कुष्ठादिरोगरहिता अहुताः
अकुटिलगतयः सन्तः तत्र पुण्यकृद्भिः प्राप्ये स्वर्गे लोके पितरौ पितरं मातरं
च । ‘पिता मात्रा’ (पा १,२,७०) इति पितुः शेषः । तथा आत्मीयान् पुत्रांश्च
पश्येम साक्षात्कुर्याम ।

विपाणा पाशान् वि ष्याऽध्यस्मद् य उत्तमा अधमा वारुणा ये ।

दुष्स्वप्यं^{११} दुरितं^{१२} नि ष्वास्मदथ^{१३} गच्छेम सुकृतस्य लोकम् ॥ १ ॥

विऽस्तानां । पाशान् । वि । स्य । अधि । अस्मत् । ये । उत्तमाः । अधमाः । वारुणाः । ये ।

दुःस्वप्यम् । दुःस्वप्नम् । निः । स्व । अस्मत् । अर्थ । गच्छेम । सुकृतस्य । लोकम् ॥ १ ॥

हे बन्धनाभिमानिनि निर्ऋतिदेवते पाशान् अस्मदवयवगतान् बन्धनरज्जु-
विशेषान् विपाणा विमुञ्चती अस्मत् अस्मत्तः अधि उपरि वि ष्य विमुञ्च । पो
अन्तर्कर्मणि । ‘ओतः श्यनि’ (पा ७,३,७१) इति ओकारलोपः । पाशा विशेष्यन्ते —
ये पाशा उत्तमा उत्कृष्टा ऊर्ध्वकायाश्रिताः ये च अधमाः निकृष्टा अधःकाया-
श्रिता ये च वारुणाः वरुणसंबन्धिनः सर्वकायाश्रिताः पाशाः । ‘उदुत्तमं वरुण
पाशमस्मदवाधमं वि मध्यमं श्रथाय’ (ऋ १,२४,१५) इति हि निगमः । इत्थम्
अनेकभेदभिन्नान् पाशान् अस्मत्तो विमुञ्चेत्यर्थः । अपि च दुःस्वप्यम् दुष्टस्व-
प्नदर्शनजनितं दुरितं पापम् अस्मत् अस्मत्तो निः ष्व^{१३} निर्गमय । षू प्रेरणे । तुदादि-
त्वात् शः । ‘तन्वादीनां छन्दसि बहुलम्’ (पावा ६,४,७७) इति यण् । अथ पाशविमो-
चनानन्तरं सुकृतस्य पुण्यस्य फलभूतं लोकम् इमं च अमुं च गच्छेम प्राप्नुयाम ।

यद् दारुणिं^{१४} बध्यसे यच्च रज्ज्वां^{१५} यद् भूम्यां बध्यसे यच्च वाचा ।

अयं तस्माद् गार्हपत्यो नो अग्निरुदिन्नयाति सुकृतस्य लोकम् ॥ २ ॥

१. यत्र सुहार्दः तैआ २,६,२. २. मदन्ते तैआ. ३. तन्वाः^३ A,B,S,Cs,
P^३,M,I,O, सा.; तन्वां^३ तैआ. ४. स्वायाम् तैआ. ५. ‘णाङ्गैरहुता’ तैआ. ६. तत्रा
पै १६,५१,१. ७. पितरं तैआ. ८. पुत्रं तैआ. ९. वैतु. मंपा. द्र. १०. ‘न्ति
तथा वयं S’. ११. दुःष्वं Cs १२. निःष्वं O,RW. १३. निष्व S’.
१४. दारुणा पै १६,५१,२. १५. रज्ज्वां सूको. (तु. शंपा.); रज्ज्वा पै.

यत् । दारुणि । बध्यसे । यत् । च । रज्ज्वाम्^१ । यत् । भूम्याम् । बध्यसे । यत् । च । वाचा ।
अयम् । तस्मात् । गार्हपत्यः । नः । अग्निः । उत् । इत् । नयाति । सुऽकृतस्य । लोकम् ॥२॥

हे पुरुष त्वं दारुणि काष्ठविशेषे यद् बध्यसे । यच्च रज्ज्वां बध्यसे । भूम्यां
वा गर्तरूपायां यद् बध्यसे । वाचा राजाज्ञाप्रकाशिन्या यच्च बध्यसे । तस्मात् सर्व-
स्माद् बन्धनाद् अयम् अस्मदीयो गार्हपत्योऽग्निः त्वाम् उत्तारयत्वित्यर्थः । शेषं पूर्ववत् ।

‘उदगातां भगवती’ विचृतौ नाम तारके ।

प्रेहामृतस्य यच्छतां प्रेतुं^३ बद्धकमोचनम् ॥ ३ ॥

उत् । अगाताम् । भगवती इति भगवती । विऽचृतौ^४ । नाम । तारके इति ।

प्र । इह । अमृतस्य । यच्छताम् । प्र । एतु । बद्धकमोचनम् ॥ ३ ॥

भगवती भाग्ययुक्ते विचृतौ नाम विचृन्नामनी तारके नक्षत्रे उदगाताम् उदयं
प्राप्तवती । ‘विचृतौ नक्षत्रं पितरो देवता’ (तै ४,४,१०,२) इति श्रुतेः मूलनक्षत्रस्य
विचृत् इति संज्ञा । अधिष्ठानद्वयापेक्षया द्विवचनम् । इह अस्मिन् वद्धे पुरुषे
अमृतस्य । कर्मणि षष्ठी । अमृतम् अमरणं प्र यच्छताम् । बद्धकमोचनम् कुत्सितं निग-
डादिभिर्वद्धः बद्धकः । कुत्सायां कन्प्रत्ययः । तस्य मोचनं बन्धान्मोक्षः
प्रेतुं प्राप्नोतु ।

वि ‘जिहीष्व लोकं कृणु’ बन्धान्मुञ्चासि बद्धकम् ।

योन्या^५ इव प्रच्युतो गर्भः पथः सर्वा अनु क्षिय^६ ॥ ४ ॥

वि । जिहीष्व । लोकम् । कृणु । बन्धात् । मुञ्चासि । बद्धकम् ।

योन्याःऽइव । प्रऽच्युतः । गर्भः । पथः । सर्वा । अनु । क्षिय ॥ ४ ॥

हे बन्धनाभिमानिदेव त्वं वि जिहीष्व विविधं गच्छ । ओहाद् गतौ । शपः
श्लुः । ‘मृजामित्’ (पा ७,४,७६) इति अभ्यासस्य इत्त्वम् । लोकं स्थानम् अस्य
पुरुषस्य बन्धनार्तस्य कृणु कुरु । तस्माद् बन्धात् बन्धनाद् बद्धकम् इमं पुरुषं
मुञ्चासि मुञ्च । हे पुरुष बन्धनमोक्षानन्तरं योन्याः प्रच्युतः मातुर्गर्भाशयाद् बहि-
र्विनिर्गतो गर्भ इव स यथा इतस्ततः अनिरुद्धगतिः प्रचलति एवं सर्वान् पथो-
मार्गान् अनु क्षिय अनुगच्छ । यथेष्टं वर्तस्वेत्यर्थः । क्षि निवासगत्योः ।

इति चतुर्थं सूक्तम् ।

१. रज्ज्वाम् मूको (तु. शंपा.). २. अमृ (°मी तैआ.) ये दिवि सुभगे अ ३,७,४ तैआ

२,६,१.

३. एतद् तैआ.

४. °वृतौ P२.

५. °हीष्व लोकान् कृधि तैआ.

६. यो-

नेद् तैआ.

७. गच्छा पै १६,५१,४; ष्व तैआ.

‘एतं भागम्’ ‘एतं सधस्थाः’ इति द्वाभ्यां सवयज्ञेषु संस्थितहोमान् जुहुयात् । तदनुमन्त्रणं च कुर्यात् । सूत्रितं हि — “‘एतं भागम्’, ‘एतं सधस्थाः’ (अ ६, १२३), ‘उच्छ्रवले’ (अ १०, ९, २६) इति संस्थितहोमान्^१ । आवपते । अनुमन्त्रणं च” (कौसू ६३, २९-३१) इति ।

तथा अग्निष्टोमे हविर्धाने स्वस्वचमससमीपे चमसिभिः स्वकीयान् पितॄन् उद्दिश्य पुरोडाशशकलेषु दत्तेषु सत्सु आभ्याम् अनुमन्त्रयेत् । उक्तं वैताने — ‘हविर्धाने यथाचमसं दक्षिणतः स्वेभ्य उपासनेभ्यस्त्रींस्त्रीन् पुरोडाशसंवर्तान् ‘एतत् ते प्रततामह’ (अ १८, ४, ७५) इति निष्पृणन्ति । ‘अत्र पितरः’ (कौसू ८८, १८) इति जपित्वा ‘एतं भागम्’, ‘एतं सधस्थाः’, ‘इयेनो नृचक्षाः’ (अ ७, ४२, २) इत्यनुमन्त्रयते” (वैताश्रौ २९, २२, २३) इति ।

अत्र ‘एतं सधस्थाः’ (अ ६, १२३, १; २) इति द्वाभ्यां ब्रह्मा वैश्वकर्मणहोमान् अनुमन्त्रयेत् । “‘एतं सधस्थाः’ इति द्वे । ‘येना सहस्रम्’ (अ ९, ५, १७) इति वैश्वकर्मण-होमान्” (वैताश्रौ २९, २२; २३) इति वैतानसूत्रात् ।

‘शुद्धाः पूताः’ इत्यनया सवयज्ञेषु ऋत्विजां हस्तप्रक्षालनार्थमुदकं दद्यात् । सवयज्ञान् प्रक्रम्य सूत्रितम् — “चतुर आर्षेयान् भृग्वङ्गिरोविद उपसादयति । ‘शुद्धाः पूताः’ इति मन्त्रोक्तम्” (कौसू ६३, ३; ४) इति ।

‘देवाः पितरः’ इति तिस्रः (अ ६, १२३, ३-५) यजमानस्य आर्षेयप्रवरणे वाचयेत् । “प्रवरे प्रव्रियमाणे वाचयेद् ‘देवाः पितरः’ इति तिस्रः” (वैताश्रौ २, १५) इति वैतानसूत्रात् ।

‘दिवो नु मां बृहतः’ इति तृचेन आकाशोदकप्लावनदोषशान्त्यर्थमुदकम् अभिमन्त्र्य शरीरं प्रक्षालयेत् ।

तथा तत्रैव कर्मणि अनेन तैलं शान्तौषधीर्गन्धं हिरण्यं वासो वा अभि-मन्त्र्य तैः शरीरमुद्वर्तयेत् ।

सूत्रितं हि — “‘दिवो नु माम्’ (अ ६, १२४) इति वियद्विन्दून्^३ प्रक्षालयति । मन्त्रोक्ताः स्पृशति” (कौसू ४६, ४१; ४२) इति ।

‘एतं भागं परि ददामि’ विद्वान् विश्वकर्मन् प्रथमजा ऋतस्य ।

अस्माभिर्दत्तं जरसः परस्तादच्छिन्नं तन्तुमनु सं तरेम^५ ॥ १ ॥

एतम् । भागम् । परि । ददामि । विद्वान् । विश्वकर्मन् । प्रथमजाः । ऋतस्य ।

अस्माभिः । दत्तम् । जरसः । परस्तात् । अच्छिन्नम् । तन्तुम् । अनु । सम् । तरेम् ॥

१. °होमाः B1. २. शान्त्यौष° S'. ३. वीध्रवि° B1. ४. तं प्रजानन् प्रति गृह्णाति पै १६, ५१, ५; स प्रजानन् प्रतिगृह्णीत तैआ २, ६, १. ५. बृहस्पतिः पै.; प्रजार्पतिः तैआ. ६. चरेम तैआ.

हे विश्वकर्मन् विश्वं कृत्स्नं जगत् कर्म कर्तव्यं यस्य स विश्वकर्मा । एतत्संज्ञं हे देव यस्त्वम् ऋतस्य सत्यस्य परब्रह्मणः प्रथमजाः प्रथमं जातः उत्पन्नः । स प्रथम-शरीरी हिरण्यगर्भः सर्वजगत्स्रष्टेत्यर्थः । 'जनसनखनक्रमगमो विद्' (पा ३,२,६७) । 'विङ्वनोरनुनासिकस्यात्' (पा ६,४,४१) इति आत्वम् । ईदृशस्य तव माहात्म्यं विद्वान् जानन् एतं भागम् पक्वम् अन्नं हविर्भागं वा परि ददामि रक्षणार्थं तुभ्यं प्रयच्छामि । एवम् इह लोके अस्माभिस्तुभ्यं दत्तम् इमं भागं जरसः परस्तात् जराया ऊर्ध्वम् एतद्देह-पातोत्तरकालम् । जरसः परस्ताद् इति वदता जरापर्यन्तमायुषो दैर्घ्यं प्रार्थितम् । जीर्णमिमं देहं परित्यज्य अच्छिन्नम् अविच्छिन्नं तन्तुम् । तायते कुलं विस्तार्यते अनेनेति तन्तुः पुत्रपौत्रादिलक्षणः संतानः । तम् अनु अनुप्रविश्य सं चरेम^१ संप्राप्नुयाम । एतदेव हि संसारिणः पुरुषस्य अमृतत्वम् । तथा च मन्त्रवर्णः — 'प्रजामनु प्रजायसे तदु ते मर्त्याऽमृतम्' (तैत्रा १,५,५,६) इति, 'प्रजाभिरग्ने अमृतत्वमश्याम्' (ऋ ५,४,१०) इति च ।

तत् तन्तुमन्वेके^२ तरन्ति^३ येषां दत्तं 'पित्र्यमायनेन' ।

अबन्ध्वेके ददतः^४ प्रयच्छन्तो^५ दातुं चेच्छिक्षान्तसं^६ स्वर्ग एव^७ ॥ २ ॥

तत्तम् । तन्तुम् । अनु । एके । तरन्ति । येषाम् । दत्तम् । पित्र्यम् । आऽअयनेन ।

अबन्धु । एके । ददतः । प्रऽयच्छन्तः । दातुम् । च । इत् । शिक्षान्^८ । सः । स्वःऽगः । एव ॥

एके केचन जना ऋणिनः सन्तः देहपातोत्तरकालं तत्तम् विस्तीर्णं तन्तुम् पुत्र-पौत्रादिलक्षणं संतानम् अनु अनुलक्ष्य तरन्ति ऋणम् अतिक्रामन्ति । पुत्रादिभिस्तस्य पितृगतस्य ऋणस्य अपाकरणात् । येषां जनानाम् ऋणवतां पित्र्यम् पितुरागतमपि ऋणम् आयनेन आगमनेन पुत्रपौत्रादिषु प्रवेशनेन दत्तम् उत्तमर्णैभ्यः प्रत्यर्पितं भवति । ते तरन्तीति पूर्वत्र संबन्धः । अस्त्वेवं पुत्रपौत्रादिसंतानवताम् । येषां तु तदभावः कथं ते अनृणाः स्युरिति तत्राह — अबन्ध्वेक इति । अबन्धु । 'सुपां सुलुक्' (पा ७,१,३९) इति जसो लुक् । अबन्धवः । बध्नाति ^९ 'कुलं संततम्' ^{१०} अविच्छिन्नं करोतीति बन्धुः पुत्रपौत्रादिलक्षणः संतानः । तद्रहिता एके जना ददतः । चतुर्थ्यर्थे षष्ठी । हिरण्य-धान्यादिकं ददते उत्तमर्णाय पितृकृतम् आत्मकृतं चेति उभयविधमपि ऋणं प्रयच्छन्तः इह लोक एव प्रत्यर्पयन्तो दातुं चेत् शिक्षान् सर्वात्मना प्रत्यर्पयितुं यदि शक्नुवन्ति शक्त्यभावेपि तदिच्छामात्रं वा विद्यते स एव तेषां स्वर्गः । तावन्मात्रेणापि सर्वम् ऋणम् अपाकृत्य ^{११} स्वर्गभाजो भवन्तीत्यर्थः । शिक्षान् इति । शक्ल शक्तौ इत्यस्मात्

१. वैतु. मंपा. द्र.

अनुसंचरन्ति तैआ २,६,२.

६. प्रयच्छान् पै.; प्रयच्छाद् तैआ.

स पै.; चेच्छ्वनुवांसः तैआ.

S'. ११. उपा° S'.

२. °मत्येके पै १६,५१,६.

४. आयनं पित्र्येण पै.; पित्र्यमायनवत् तैआ.

७. चेच्छिक्षा° > चेच्छिक्षा° A, B^h; चेच्छिक्षा° R; ते शिक्षान्

८. एषाम् पै. तैआ.

९. शिक्षान् P, J.

१०. कुलसं°

३. तरन्तु (चरन्तु मूको.) पै.;

५. जनन्तः पै.

सनि 'सनि मीमा' (पा ७,४,५४) इत्यादिना अचः स्थाने इस् आदेशः । 'अत्र लोपोऽन्यासस्य' (पा ७,४,५८) इति अभ्यासलोपः । लेटि आडागमः । 'इतश्च लोपः परस्मैदेपु' (पा ३,४,९७) इति इकारलोपः । संयोगान्तलोपे तस्य असिद्धत्वात् नलोपाभावः ।

'अन्वारभेथामनुसंभेथामेतं लोकं श्रद्धांनाः सचन्ते ।

यद्वा पक्वं' परिविष्टमग्नौ^३ 'तस्य गुप्तये दम्पती सं श्रेयथाम्' ॥ ३ ॥

अनुऽआरभेथाम् । अनुऽसंभेथाम् । एतम् । लोकम् । श्रत्ऽदधानाः । सचन्ते । यत् । वाम् । पक्वम् । परिविष्टम् । अग्नौ । तस्य । गुप्तये । दंपती इति दम्ऽपती । सम् । श्रेयथाम् ॥

हे दंपती जायापती अन्वारभेथाम् परलोकहितं सत्कर्म अनुलक्ष्य तस्य आरम्भः क्रियताम् । अनुसंभेथाम् आरम्भानन्तरं तत्रैव संरब्धौ संयुक्तौ भवताम् । सत्कर्मणाम् अग्निहोत्रादीनाम् अनारम्भः आरब्धानां च तेषां परित्यागश्च सर्वथा न युक्त इत्यर्थः । एतम् कर्मफलभूतं लोकं स्वर्गादिकं श्रद्धांनाः श्रद्धावन्तः आस्तिक्यबुद्धियुक्ताः कर्मानुष्ठानतत्परा जनाः सचन्ते सेवन्ते । “ 'सचस्वा नः स्वस्तये' (ऋ १,१,९) सेवस्व नः ग्वस्तये ” इति हि निरुक्तम् (नि ३,२१) । यस्माद् एवं तस्मात् हे दंपती युवामपि श्रद्धांनाः भवतम् इत्यर्थः । वां युवाभ्यामर्थे यत् पक्वम् पाकेन संस्कृतं स्थालीपाकादिलक्षणम् अन्नम् । 'युष्मदस्मदोः षष्ठीचतुर्थीद्वितीयास्थयोर्वाभावौ' (पा ८,१,२०) इति चतुर्थीद्विवचनान्तस्य वाम् आदेशः । पक्वम् इति । पचेरुत्तरस्य निष्ठातकारस्य 'पचो वः' (पा ८,२,५२) इति वत्वम् । यद्वा युवयोः संबन्धि ब्राह्मणेभ्यो देयं पक्वम् अन्नम् । एतच्च स्मृतिविहितस्य वापीकूपतटाकनिर्माणादेः पूर्तस्य उपलक्षणम् । यच्च अन्नम् अग्नौ परिविष्टम् हवीरूपेण देवतार्थं प्रक्षिप्तम् । एतच्च इष्टशब्दवाच्यस्य अग्निहोत्रदर्शपूर्णमासादेर्यागस्य उपलक्षणम् । तस्य इष्टापूर्तस्य गुप्तये रक्षणाय हे दंपती युवां सं श्रेयथाम् संसेवेथाम् । श्रिञ् सेवायाम् ।

यज्ञं यन्तुं मनसा^१ बृहन्तमन्वारोहामि तपसा^२ सयोनः ।

'उपहूता अग्ने' जुरसः परस्तात् तृतीये नाके सधमादं मदेम ॥ ४ ॥

यज्ञम् । यन्तम् । मनसा । बृहन्तम् । अनुऽआरोहामि । तपसा । सऽयोनः ।

उपहूताः । अग्ने । जुरसः । परस्तात् । तृतीये । नाके । सधऽमादम् । मदेम् ॥ ४ ॥

१. आरंभे^० तैआ २,६,२.

२. पूर्यै पै १६,५१,७ तैआ.

३. प्रविष्ट^० पै.; °पृष्टं

यद्ग्नौ तैआ.

४. तस्मै गोत्रायैह जायापती संभेथाम् तैआ.

५. तपसा पै २,६०,१.

६. मनसा पै.

७. °हूताऽग्ने P^३, M, H, O.

यज्ञम् अस्माभिः कृतं यागं यन्तम् देवान् गच्छन्तं बृहन्तम् महान्तं मनसा बुद्ध्या अहम् अन्वारोहामि अनुप्रविश्य तत्रैव तिष्ठामि । कथंभूतः । तपसा अनशनादिरूपेण दीक्षानियमेन सयोनिः । योनिः दिव्यदेहोत्पत्तिबीजम् अपूर्वम् । तत्सहितः । यदि हि यजमानस्तपस्वी भवति तदा यज्ञस्तेन संबद्धो भवति । 'योऽतपस्वी स्याद् असंश्लिष्टोऽस्य यज्ञः स्यात् । तपस्वी स्यात् । यज्ञमेव तत् संश्लेषयत इति विज्ञायते' (आपश्रौ २१,१,१०) इति स्मरणात् । सर्वथा यजमानेन तपस्विना भवितव्यमित्यभिप्रायः । यद्वा यज्ञम् यज्ञसाधनं यष्टव्यं वा अग्निं यन्तम् अस्मदीयं हविरादाय देवान् गच्छन्तमिति योज्यम् । यज देवपूजादौ । 'यजयाच' (पा ३,३,९०) इत्यादिना भावे अकर्तरि च कारके नङ्प्रत्ययः । यन्तम् इति । एतेर्लटः शत्रादेशे 'इणो यण्' (पा ६,४,८१) इति यण् । हे अग्ने उपहृताः त्वया अनुज्ञाता जरसः परस्तात् चिरकालम् इह लोके उषित्वा जरसः परस्तात् जराया ऊर्ध्वम् । 'जराया जरसन्यतरस्याम्' (पा ७,२,१०१) इति जरस् आदेशः । जीर्णम् इदं मानुष-
शरीरं परित्यज्य तृतीये त्रित्वसंख्यापूरके नाके । कं सुखम् अकं दुःखम् नास्मिन् अकम् अस्तीति नाकः । 'नभ्राण्णपाद्' (पा ६,३,७५) इत्यादिना नञः प्रकृतिभावः । दुःखा-
संस्पृष्टे स्वर्गलोके सधमादम् पुत्रपौत्रादिभिः सह हर्षो यथा भवति तथा मदेम हृष्येम । 'सध मादस्थयोश्छन्दसि' (पा ६,३,९६) इति सहशब्दस्य सधादेशः ।

शुद्धाः पूता^१ योषितो^२ यज्ञिया^३ इमा ब्रह्मणां हस्तेषु प्रपृथक् सादयामि ।

यत्काम इदमभिषिञ्चामि वोऽहमिन्द्रो मरुत्वान्तस ददातु तन्मे^४ ॥ ५ ॥

शुद्धाः । पूताः । योषितः । यज्ञियाः । इमाः । ब्रह्मणाम् । हस्तेषु । प्रपृथक् । सादयामि । यत्कामः । इदम् । अभिषिञ्चामि । वः । अहम् । इन्द्रः । मरुत्वान् । सः । ददातु । तत् । मे ॥ ५ ॥

शुद्धाः पापरहिताः पूताः जगत्पवित्रभूता योषितः स्त्रीरूपाः यज्ञियाः यज्ञार्हा इमा अपः ब्रह्मणाम् ब्राह्मणानां चतुर्णाम् आर्षियाणाम् ऋत्विजां हस्तेषु प्र^३ प्रक्षालनेन पृथक्^३ सादयामि अस्मदुपभोगार्थं स्थापयामि । यत्कामः यत्फलं कामयमानः इदम् इदानीम् हे आपः वः युष्मान् अहम् अभिषिञ्चामि अभितो निनयामि । षिच क्षरणे । 'शे मुचादी-
नाम्' (पा ७,१,५९) इति नुम् । मरुत्वान् मरुद्गणैर्युक्तः स प्रसिद्ध इन्द्रः मे मह्यं तत् फलं ददातु प्रयच्छतु ।

एतं सधस्थाः^५ परि वो^६ ददामि यं शैवधिमावहाज्जातवेदाः ।

अन्वागन्ता 'यजमानः स्वस्ति' तं स्म जानीत परमे व्योमिन् ॥ १ ॥

१. आपो पै १६,९०,७.

२. ददादिदं मे अ ११,१,२७.

३. वैतु. मंपा. द्र.

४. सधस्थ मा १८,५९.

५. ते मा.

६. यज्ञपतिर्वोऽ अत्र मा.

एतम् । सधऽस्थाः । परि । वः । ददामि । यम् । शेवऽधिम् । आऽवहात् । जातऽवेदाः ।
अनुऽआगन्ता । यजमानः । स्वस्ति । तम् । स्म । जानीत । परमे । विऽओमन् ॥ १ ॥

हे सधस्थाः । सह तिष्ठन्ति एकत्र स्वर्गे लोके स्थाने यजमानेन सह निवसन्तीति सधस्था देवाः । 'सुपि स्थः' (पा ३,२,४) इति तिष्ठतेः कप्रत्ययः । 'सध मादस्थयोः' (पा ६,३,९६) इति सहस्य सधादेशः । हे सहायभूता देवाः एतं हविर्भागं वः युष्मभ्यं परि ददामि । परिदानं रक्षणार्थं दानम् । यं भागं शेवधिम् निधिरूपं जातवेदाः जातानां वेदिता अग्निः आवहान् युष्मान् प्रापयति । आङ्पूर्वाद् वहेल्लेटि आडागमः । एतम् इति पूर्वत्रान्वयः । अयं यजमानः स्वस्ति क्षेमेण तं शेवधिम् अन्वागन्ता पृष्ठत आगमिष्यति । 'अनयतेन लुट्' (पा ३,३,१५) इति गमेर्लुट् । परमे उत्कृष्टे व्योमन् व्योमनि विविधावन-युक्ते स्वर्गलोके तम् अन्वागतं यजमानं जानीत स्म अवगच्छत । मा विस्मरतेत्यर्थः । अविस्मरणद्योतनार्थः स्मशब्दः । व्योमन्निति । विपूर्वाद् अवतेः, 'अन्येभ्योपि हृदयन्ते' (पा ३,२,७५) इति दृशिग्रहणाद् भावे मनिन् । 'ज्वरत्वरस्त्रिव्यविमवासुपधायाश्च' (पा ६,४,२०) इति ऊठि कृते गुणः । 'सुपां सुलुक्' (पा ७,१,३९) इति सप्तम्या लुक् । विविधम् ओम रक्षणम् अस्मिन्निति बहुव्रीहौ पूर्वपदप्रकृतिस्वरत्वम् । 'न ङिसंबुद्धयोः' (पा ८,२,८) इति नलोपाभावः ।

'जानीत स्मैनं' परमे व्योमिन् देवाः सधस्था विद लोकमत्र' ।

'अन्वागन्ता यजमानः स्वस्तीष्टापूर्तं स्म कृणुताविरस्मै' ॥ २ ॥

जानीत । स्म । एनम् । परमे । विऽओमन् । देवाः । सधऽस्थाः । विद । लोकम् । अत्र ।
अनुऽआगन्ता । यजमानः । स्वस्ति । इष्टापूर्तम् । स्म । कृणुत । आविः । अस्मै ॥ २ ॥

जानीत स्मैनम् इत्यादि पूर्ववद् योज्यम् । हे सधस्थाः सहस्थाना देवाः अत्र अस्मिन् स्वर्गे अस्य यजमानस्य लोकं विद जानीथ । कर्मानुष्ठानसमय एव अवधारयत । तृतीयः पादः पूर्ववद् योजनीयः । अस्मै अन्वागताय यजमानाय तत्कृतम् इष्टापूर्तम् । इष्टं श्रुत्युक्त-यागादि कर्म । स्मृत्युक्तवापीकूपतटाकनिर्माणादि पूर्तम् । तद् उभयम् आविष्कृतं दर्शयत । तत्फलं प्रयच्छतेत्यर्थः ।

देवाः पितरः पितरो देवाः । 'यो अस्मिं सो अस्मि' ॥ ३ ॥

देवाः । पितरः । पितरः । देवाः । यः । अस्मि । सः । अस्मि ॥ ३ ॥

१. वैतु. WI, तृजन्तमिति.

२. एतं जानाथ (°नीत काठ.; °नीतात् तैत्रा.) मा १८,६०

काठ ४०,१३ तैत्रा ३,७,१३,३; जानीतादेनं तै ५,७,७,१.

३. अग्ने काठ.; वृकाः तैत्रा.

४. रूप-

मस्य मा. तैत्रा.; मस्य काठ.

५. यदागच्छात् पृथिभिर्देवयानैरिष्टापूर्तं (°त्त काठ.) कृणुताया (°णुतादा काठ. तैत्रा.) विरस्मै मा. काठ. तैत्रा ३,७,१३,४.

६. योहमस्मि सो अस्मि S'; योऽस्मि सोऽस्मि सोऽयमस्मि पै १६,५१,८.

† अस्मि B,K,V,Cs,O.

७. अस्मि P.

ये देवाः^१ वसुधुद्रादित्यरूपास्ते अस्माकं पितरः^२ पितृपितामहप्रपितामहान्मकाः
पितृदेवताः । ये च अस्माकं पितरः पितृपितामहप्रपितामहरूपा मानुपास्त एव प्रागुक्ता
देवाः । इत्थं परस्परव्यतिहारेण पितृणां देवतात्मकत्वं दृढीकृतम् । अतः सर्वेषां जनकाः
देवा एव । ततो यः अरिम यदीयो भवामि सः अस्मि तदीयोऽहमस्मि । संभावितव्य-
तिक्रमा हि स्त्रियः । अत एतद्भावनया स्वपितुरेव अहं पुत्रो भवामीत्यर्थः । 'स्वयमभावात्
कर्तुश्च पुत्रदर्शनात्' (मीसू १, २, १३) इत्यत्र मीमांसाभाष्यकृता एतन् समर्थितम् ।^३

स पचामि स ददामि स यजे स दत्तान्मा यूषम् ॥ ४ ॥

सः । पचामि । सः । ददामि । सः । यजे । सः । दत्तात्^४ । मा । यूषम् ॥ ४ ॥

अतः स तदीय एवाहं पचामि पाकयज्ञान् करोमि । स ददामि दानानि करोमि ।
स यजे यागान् अनुतिष्ठामि । सोऽहं दत्तात् पुत्रादिभिरनुष्ठितश्राद्धादिजन्यफलाद् ना
यूषम् पृथक्कृतो मा भूवम् । सत्यपि मातापित्रोर्व्यभिचारे एतन्मन्त्रपाठसामर्थ्येन
यथास्वमेव सर्वे कर्मानुष्ठितं भवतीत्यर्थः । यूषम् इति । यौतेः पृथग्भावार्थाद् माङि
लुङि 'च्लेः सिच्' (पा ३, १, ४४) । वर्णव्यत्ययेन ऊकारः ।^५

नाके राजन् प्रति तिष्ठ तत्रैतत् प्रति तिष्ठतु ।

विद्धि पूर्तस्य नो राजन्त्स देव सुमना भव ॥ ५ ॥

नाके । राजन् । प्रति । तिष्ठ । तत्र । एतत् । प्रति । तिष्ठतु ।

विद्धि । पूर्तस्य । नः । राजन् । सः । देव । सुऽमनाः । भव ॥ ५ ॥

हे राजन् स्वामिन् सोम । 'सोमोऽस्माकं ब्राह्मणानां राजा' (तै १, ८, १०, २) इति श्रुतेः ।
स त्वं नाके स्वर्गे लोके प्रति तिष्ठ अस्मदीयमपराधं विस्मृत्य सुखं वर्तस्व । तत्र
तस्मिन् स्वर्गे लोके एतत् अस्माभिः कृतमिष्टापूर्तं प्रति तिष्ठतु प्रतिष्ठितं फलप्रदानसमर्थं
वर्तताम् । हे राजन् नः अस्माकं पूर्तस्य^६ उपलक्षणमेतत् । कर्मणि षष्ठी । इष्टापूर्तं
विद्धि जानीहि । एतस्य कर्मण एतावत् फलं देयमिति मनसा निश्चिनु । हे देव स
नादृशस्त्वं सुमनाः शोभनमनस्को भव ।

दिवो नु मां बृहतो अन्तरिक्षादपां स्तोको अभ्यपप्तुद् रसेन^७ ।

समिन्द्रियेण पर्यसाऽहमग्ने छन्दोभिर्यज्ञैः सुकृतां कृतेन ॥ १ ॥

दिवः । नु । माम् । बृहतः । अन्तरिक्षात् । अपाम् । स्तोकाः । अभि । अपप्तत् । रसेन ।

सम् । इन्द्रियेण । पर्यसा । अहम् । अग्ने । छन्दः । अभिः । यज्ञैः । सुऽकृताम् । कृतेन ॥ १ ॥

१. वैतु. मंपा. द्र. २. तु. शंभा. तृतीयां चतुर्थीं च ऋचं तृतीयेति, नाके राजन् इति पञ्चमीं
च चतुर्थीति मन्यते. ३. दत्तान् P; दत्तात् P^२. ४. मा हिगृ १, १६, ६. ५. अ-
भ्यपप्तत् B; अभ्यपप्तत् R; °पप्तत् हिगृ. ६. शिवाय हिगृ. ७. मनसाहमागां ब्रह्मणा
गुप्तः सुकृता हिगृ.

दिवः द्युलोकात् । वृक्षादो वितर्के । अथवा बृहन्तः महन्तः अन्तरिक्षात् आका-
शाद् निर्मेधाद् अगाम् उदकानां स्तोकः विन्दुः स्वकीयेन रसेन माम् अभ्यपतत्
ममोपरि पतितोऽभूत् । पल्ल गतौ । लुङि लृदिस्त्वात् च्लेः अङ् आदेशः ।
'पतः पुम्' (पा ७, ४, १९) इति पुम् आगमः । हे अग्रे त्वत्प्रसादेन अकालवर्ष-
विन्दुसेकजनितदोषमनेन प्रक्षालनेन परिहृत्य इन्द्रियेण इन्द्रस्य आत्मनो लिङ्गं
यत् तेजो बलं वा तेन । पयसा क्षीरेण पयोवत् सारभूतेन अमृतेन वा ।
सम् इत्युपसर्गश्रुतेर्योग्यक्रियाध्याहारः । संगच्छेय । तथा छन्दोभिः गायत्र्यादिच्छ-
न्दोयुक्तैर्मन्त्रैः यज्ञः अनुष्ठितैर्यागैः सुकृताम् पुण्यकृतां जनानां कृतेन कर्मणा । यद्वा
सुकृतां शोभनकर्मणां कृतेन फलेन अहं संगच्छेयेत्यर्थः । एतस्य सर्वस्य
निवर्तकं हि वृष्ट्युदकाभिवर्षणम् । श्रूयते हि दीक्षितधर्मप्रकरणे — 'दिव्या आपोऽ-
शान्ना ओजो बलं दीक्षां तपोऽस्य निर्घन्ति' (तै ३, १, १, ३) इति ।

यदि^१ वृक्षादभ्यपतत् फलं तद् यद्यन्तरिक्षात् स उ वायुरेव ।

'यत्रास्पृक्षत् तन्वो^२ यच्च वासस^३ आपो नुदन्तु^४ निर्ऋतिं पराचैः ॥२॥

यदि । वृक्षात् । अभिऽअपतत् । फलम् । तत् । यदि । अन्तरिक्षात् । सः । ऊं इति । वायुः । एव ।

यत्र । अस्पृक्षत् । तन्वः । यत् । च । वाससः । आपः । नुदन्तु । निःऽऋतिम् । पराचैः ॥२॥

वृक्षात् वृक्षाग्राद् यदि वर्षविन्दुः अभ्यपतत् मामभिलक्ष्य पतितोऽभूत् ।
पूर्ववत् लुङि पुम् आगमः । तत् पतितं वर्षजलं तद्वृक्षसंबन्धि फलम् एव । यदि
च अन्तरिक्षात् निरावरणाद् आकाशप्रदेशाद् वर्षविन्दुः अभ्यपतत् स उ सोऽपि
वायुरेव वाय्वात्मक एव । नास्माकं दोषायेत्यर्थः । तन्वः शरीरस्य संबन्धिनि
यत्र यस्मिन्नङ्गे अस्पृक्षत् वर्षविन्दुः स्पृशति । स्पृशतेऽच्छान्दसो लुङ् । 'शल इगुपधाद-
निटः क्तः' (पा ३, १, ४५) इति च्लेः क्सादेशः । वाससः परिहितस्य अस्म-
दीयस्य वस्त्रस्य यच्च अङ्गं स्पृशति वर्षविन्दुस्तां वर्षविन्द्वात्मना पतितां
निर्ऋतिम् अनिष्टकरीं पापदेवतामिमाः प्रक्षालनार्थाः शुद्धा आपः पराचैः पराङ्मुखीं
नुदन्तु अस्मत्तः प्रेरयन्तु । दूरं गमयन्तु इत्यर्थः ।

अभ्यञ्जनं सुरभि सा समृद्धिर्हिरण्यं वर्चस्तदु पूत्रिममेव ।

सर्वा पवित्रा वितताऽध्यस्मत् तन्मा तारीन्निर्ऋतिर्मो अरातिः ॥३॥

अभिऽअञ्जनम् । सुरभि । सा । सम्ऽऋद्धिः । हिरण्यम् । वर्चः । तत् । ऊं इति । पूत्रिमम् । एव ।
सर्वा । पवित्रा । वितता । अधि । अस्मत् । तत् । मा । तारीत् । निःऽऋतिः । मो इति । अरातिः ॥३॥

१. पतितमभूत् S'. २. यद् पै. १९, ४०, ५. ३. वृक्षाग्रादभ्यपतत् हिगृ. १,
१६, ७. ४. अभ्यन्त° पै.; यद्वा अन्त° हिगृ. ५. तद् पै. हिगृ. ६. यत्रा वृक्षस्तनुवै
यत्र वास हिगृ. † तन्वो^१ A, K. ७. बाधन्तां हिगृ. ८. निवारणा S'. ९. °ध्य-
स्मिन् पै १९, ४०, ६.

यद् एतद् वर्षजलं मदङ्गे पतितं तत् अभ्यञ्जनम् अभ्यङ्गसाधनम् । इदं तैलं सुरभि सौरभ्योपेतं चन्दनादिकम् । सा एव समृद्धिः अस्माकमभिवृद्धिः । हिम्यम् स्वर्णमयालंकारादि । वर्चः बलम् । इत्थमभ्यञ्जनाद्यात्मना भाव्यमानं तत् वर्ष-विन्दुजलं पूत्रिमम् एव पवनसाधनम् शुद्धिकरमेव । न दोषावहमित्यर्थः । पूज् पवने इत्यस्मात् छान्दसः क्तिप्रत्ययः । 'क्वेर्मन् निच्यम्' (पा ४,४,२०) इति मप् । सर्वा सर्वाणि पवित्रा पवित्राणि पवनसाधनानि अभ्यञ्जनादीनि उक्तानि अनुक्तानि च अस्मदधि अस्माकमुपरि वितता विततानि विस्तृतानि । 'शेच्छन्दसि बहुलम्' (पा ६,१,७०) इति शेलोपः । तत् तस्मात् पवित्राच्छन्नत्वाद् निर्कृतिः अनिष्ट-कारिणी पापदेवता अस्मान् मा तारीन् मातिक्रामतु । अरातिः शत्रुश्च सो मैव अतिक्रामतु । तृ प्लवनसंतरणयोः । अस्माद् माङि लुङि सिचि वृद्धौ 'इट ईटि' (पा ८,२,२८) इति सिजलोपः ।

इति सायणार्यविरचिते अथर्वसंहिताभाष्ये षष्ठकाण्डे द्वादशोऽनुवाकः ।

त्रयोदशोऽनुवाके नव सूक्तानि । तत्र 'वनस्पते वीङ्मङ्गः' इति प्रथमं सूक्तम् । अत्र आद्येन तृचेन नवं रथमभिमन्त्र्य जयकामं राजानं रथमारोहयेत् । तद् उक्तं कौशिकेन — “‘वनस्पते’, ‘अया विष्टा’ (अ ७,३), ‘अग्न इन्द्रः’ (अ ७,११५), ‘दिशश्चतस्रः’ (अ ८,८,२२) इति नवं रथं राजानं ससारथिमास्थापयति” (कौसू १५,११) इति ।

तथा आधाने रथचक्रहोमानन्तरमनेन आतिष्ठेत् ।

अत्र 'इन्द्रस्यौजः' इत्यनया तत्रैव कर्मणि च रथचक्रे जुहुयात् ।

उक्तं वैताने — “‘इन्द्रस्यौजो मरुतामनीकम्’ (३) इति रथमभि हुत्वा 'वनस्पते वीङ्मङ्गः' इत्यातिष्ठति” (वैताश्रौ ६,८) इति ।

तथा महाव्रते माध्यन्दिनसवने अनेनाभिमन्त्रितं रथं राजानम् अन्यं वा आरोहयेत् । “‘वनस्पते वीङ्मङ्गः' इत्यभिमन्त्रितं रथमारोहयति” (वैताश्रौ ३४,१५) इति हि वैतानं सूत्रम् ।

'उप श्वासय' इति तृचेन परसेनात्रासनविद्वेषणकर्मणि भेर्यादिवादित्रं सूत्रोक्त-प्रकारेण संपात्य त्रिस्ताडयित्वा वादकाय प्रयच्छेत् । सूत्रितं हि — “उच्चैर्घोषः” (अ ५,२०), 'उप श्वासय' (अ ६,१२६) इति सर्ववादित्राणि प्रक्षाल्य तगरोर्शरेण संधाव्य संपातवन्ति त्रिराहत्य प्रयच्छति” (कौसू १६,१) इति ।

तथा महाव्रते अनेन तृचेन भूमिदुन्दुभिं ताडयेत् । तद् उक्तं वैताने — “भूमि-दुन्दुभिम् 'औक्षेणापिनद्धं पुच्छेनाघ्नन्ति 'उच्चैर्घोषः' 'उप श्वासय' इति” (वैताश्रौ ३४,११) इति ।

वनस्पते वीड्वङ्गो हि भूया अस्मत्सखा प्रतरणः सुवीरः ।

गोभिः संनद्धो असि वीड्यस्वास्थाता ते जयतु जेत्वानि ॥ १ ॥

वनस्पते । वीड्वङ्गः । हि । भूयाः । अस्मत्सखा । प्रतरणः । सुवीरः ।

गोभिः । सम्नद्धः । असि । वीड्यस्व । आस्थाता । ते । जयतु । जेत्वानि ॥ १ ॥

हे वनस्पते । विकारे प्रकृतिशब्दः । वनस्पतिविकारवृक्षनिर्मितरथ । ‘आमन्त्रितस्य च’ (पा ६,१,१९८) इति षाष्टिकमाद्युदात्तत्वम् । वीड्वङ्गः दृढाङ्गो भूयाः । त्वदीयानि अङ्गानि ईपाचक्रयुगादीनि दृढानि भवन्त्वित्यर्थः । हिशब्दः प्रसिद्धौ । ‘हि च’ (पा ८,१,३४) इति निघातप्रतिषेधात् यासुट उदात्तत्वम् । अस्मत्सखा वयं सखायः समानख्याना मित्रभूता यस्य स तथोक्तः । तत्पुरुषे हि ‘राजाहः-सखिम्यष्टच’ (पा ५,४,९१) इति समासान्तः स्यात् । अतो नात्र प्रसङ्गः । बहुव्रीहौ पूर्वपदप्रकृतिस्वरत्वम् । प्रतरणः प्रकर्षेण शत्रुभ्यस्तारयिता सुवीरः शोभनैर्वीरैर्यौधैरुपेतः । ‘वीरवीर्यौ च’ (पा ६,२,१२०) इति उत्तरपदाद्युदात्तत्वम् । गोभिः विकारे प्रकृतिशब्दः । गोविकारैश्चर्मरज्जुभिः संनद्धः सम्यक् दृढं बद्धः असि अत एव वीड्यस्व दृढो भव । संग्रामयोग्यो भवेत्यर्थः । ते तव आस्थाता अधिष्ठाता पुरुषः जेत्वानि जेतव्यानि परकीयाणि वलानि सुवर्णरजतराज्यादीनि वा परकीयाणि जयतु । जेत्वानीति । जि जये । ‘कृत्यार्थे तवकेन्’ (पा ३,४,१४) इति कर्मणि त्वनप्रत्ययः । ‘जित्यादिर्नित्यम्’ (पा ६,१,१९७) इति आद्युदात्तत्वम् ।

दिवस्पृथिव्याः पर्योजं उद्भृतं वनस्पतिभ्यः पर्याभृतं सहः ।

अपामोज्मानं परि गोभिरावृतमिन्द्रस्य वज्रं हविषा रथं यज ॥ २ ॥

दिवः । पृथिव्याः । परि । ओजः । उद्भृतम् । वनस्पतिभ्यः । परि । आऽभृतम् । सहः ।

अपाम् । ओज्मानम् । परि । गोभिः । आऽवृतम् । इन्द्रस्य । वज्रम् । हविषा । रथम् । यज ॥ २ ॥

दिवः द्युलोकात् पृथिव्याश्च सकाशाद् ओजः तदीयं वलम् उद्भृतम् उद्भृतम् । द्युसंबन्धिवृष्टिजलक्षणस्य रेतसो निषेकात् पृथिव्यवयवैरुपचयाच्च । तदीयं सारम् उद्भृत्य रथात्मना निर्मितमित्यर्थः । परिः पञ्चम्यर्थानुवादी । ‘हप्रहोर्मः’ (पावा ८,२,३२) इति भत्वम् । तथा वनस्पतिभ्यः सारवद्भयो वृक्षेभ्यः सकाशाद्

१. अवयवानि S'.

२. वैतु. मंपा. द्र.

३. दिवः पृ° मा २९,५३ तै ४,६,६,६.

४. पर्यन्तरिक्षात् मै ३,१६,३.

† आभृतं पै १५,११,६.

५. पर्याभृतं मै.; परिसंभृतं पै.

६. °राभृतम् A,B,B^h,D,K,K^m,S^m,V,Cs,Cp, पै.

७. °भृतम् P^२,Cp.

८. पृथि-

व्यवयवानुपमाच्च S'.

आभृतम् आहृतं सहः पराभिभवनक्षमं बलमेव अयं रथः । तथा अयम् उदकानाम्
ओज्मानम् । ओजो बलम् । तदात्मकम् । उदकसंवर्धितवृक्षविकारत्वात् । परि परितो गोभिः
गोविकारैश्चर्मभिः आवृतम् आवेष्टितम् इन्द्रस्य वज्रम् इन्द्रायुधवद् अप्रतिहतगतिम् ।
यद्वा वज्रावयवत्वाद् वज्रो रथः । अवयवे समुदायशब्दः प्रयुज्यते । तथा च
श्रुतिः — ‘इन्द्रो वज्राय वज्रं प्राहरत् । स त्रेधा व्यभवत् । सभ्यस्तृतीयम् । सभ्यस्तृतीयम् ।
सूयस्तृतीयम्’ (तै. ६, १, ३, ४) इति । एवंभूतं रथम् हे होतः हविषा आज्यादिना
यज प्रीणय ।

इन्द्रस्यौजो^१ मरुतामनीकं मित्रस्य गर्भो^२ वरुणस्य नाभिः ।

‘स इमां^३ नो हव्यदातिं जुषाणो देव^४ रथ^५ प्रति हव्या गृभाय ॥ ३ ॥

इन्द्रस्य । ओजः । मरुताम् । अनीकम् । मित्रस्य । गर्भः । वरुणस्य । नाभिः ।

सः । इमाम् । नः । हव्यऽदातिम् । जुषाणः । देव । रथ । प्रति । हव्या । गृभाय ॥ ३ ॥

हे देव दानादिगुणयुक्त हे रथ त्वम् इन्द्रस्य ओजः बलम् असि । मरुताम्
मरुद्गणानाम् अनीकम् समुदायरूपं बलम् असि । तथा मित्रस्य देवस्य गर्भः
गर्भवद् अन्तरवस्थितः पालनीयोऽसि । वरुणस्य देवस्य नाभिः नाभिरिव अवयव-
भूतोऽसि । यद्वा वरुणेन संनद्धो भवसि । णह वन्धने इत्यस्मात् ‘नद्धो भव’
(पाठ ४, १२६) इत्यौणादिक इज्प्रत्ययो भवत्वं च । स तादृशस्त्वं नः अस्मदीयाम्
इमां हव्यदातिम् । हव्यानि हवींषि दीयन्तेऽस्याम् इति हव्यदातिः यजिक्रिया ।
तां जुषाणः सेवमानः हव्या हव्यानि हवींषि अस्माभिर्दीयमानानि प्रति गृभाय
प्रतिगृहाण । ‘छन्दसि शायजपि’ (पा ३, १, ८४) इति श्रः शायजादेशः । ‘उग्रहोभिः’
(पावा ८, २, ३२) इति भत्वम् ।

उप^१ श्वासय पृथिवीमुत द्यां पुरुत्रा^२ ते वन्वतां^३ विष्टितं जगत् ।

स^४ दुन्दुभे सज्जुरिन्द्रेण^५ देवैर्दूराद्^६ दवीयो अप^७ सेध^८ शत्रून् ॥ १ ॥

उप । श्वासय । पृथिवीम् । उत । द्याम् । पुरुऽत्रा । ते । वन्वताम् । विऽस्थितम् । जगत् ।

सः । दुन्दुभे । सऽज्जुः । इन्द्रेण । देवैः । दूरात् । दवीयः । अप । सेध । शत्रून् ॥ १ ॥

हे दुन्दुभे पृथिवीम् भूमिम् उप श्वासय आत्मीयेन घोषेण उपश्वसिताम् आ-
पूरितां कुरु । उत द्याम् द्यामपि द्युलोकमपि उप श्वासय आपूरय । श्वस प्राणने ।

१. तदा S’.

२. इन्द्रस्य वज्रो ऋ ६, ४७, २८ मा २९, ५४ तै ४, ६, ६, ६ मै ३, १६,

४ पै १५, ११, ७.

३. सेमां ऋ. मा. तै. मै.

४. मनुतां ऋ ६, ४७, २९ मा २९, ५५

तै. मै. पै १५, ११, ९.

५. सं मै.

६. देवैराराद् मै.

विष्टितम् विविधम् अवस्थितं जगत् प्राणिजातं पुरुषा बहुषु देशेषु ते त्वदीयं जयघोषं
वनुताम्^१ संभजताम् । वन पण संभक्तौ । विकरणव्यत्ययः । यद्वा । वनु याचने ।
श्रोत्रमुखं त्वदीयं जयघोषं सर्वो जनः प्रार्थयतामित्यर्थः । पुरुषेति । 'देवमनुष्य'
(पा ५, ४, ५६) इत्यादिना सप्तम्यर्थे पुरुषशब्दात् त्राप्त्ययः । हे दुन्दुभे स तादृशस्त्वम्
इन्द्रेण संग्रामाधिदैवतेन तदनुचरैर्देवैः मरुदादिभिश्च सजः दूरात् सर्वे जना यावन्तं
विप्रकृष्टदेशं दूरं मन्यन्ते ततोऽपि दवीयो दूरतरम् अस्मदीयान् शत्रून् अप सेध अपगमय ।
पिबु गन्याम् । भौवादिकः । दवीय इति । ईयसुनि 'स्थूलदूर' (पा ६, ४, १५६) इत्यादिना
यणादिपरं लुप्यते पूर्वस्य च गुणे अवादेशः ।

आ क्रन्दय वलमोजो न आ धा 'अभि ष्टन' दुरिता बाधमानः ।

अप सेध^२ दुन्दुभे दुच्छुनामित^३ इन्द्रस्य मुष्टिरसि वीडयस्व ॥ २ ॥

आ । क्रन्दय । वलम् । ओजः । नः । आ । धाः । अभि । स्तन । दुःऽता । बाधमानः^४ ।
अप । मेध । दुन्दुभे । दुच्छुनाम् । इतः । इन्द्रस्य । मुष्टिः । असि । वीडयस्व ॥ २ ॥

हे दुन्दुभे वलम् परकीयं शत्रुसंवन्धि रथतुरगगजपदातिलक्षणं युद्धाय संनद्धम्
आ क्रन्दय पराजयेन आर्तध्वनियुक्तं कुरु । कदि आह्वाने रोदने च । अस्माकम् ओजः
वलम् आ धाः आधेहि । युद्धाभिमुखं स्थापय । दधातेश्छान्दसो लुङ् । तथा दुरिता
दुरितानि पराजयनिमित्तानि पापानि, यद्वा शत्रुकृतानि दुर्गतानि दुःखानि बाधमानः
निवर्तयन् अभि ष्टन अभितः श्रवणकटुकं शत्रुहृदयभञ्जकं^५ परुषं शब्दं कुरु । ष्टन^६ शब्दे ।
'अभिनिस्तः स्तनः शब्दसंज्ञायाम्' (पा ८, ३, ८६) इति षत्वम् । इतः अस्माद् युद्धरङ्गाद्
दुच्छुनाम् दुःखकरीं शत्रुसेनाम् अप सेध अपगमय । इन्द्रस्य देवस्य त्वं मुष्टिरसि मुष्टिवत्
शत्रूणां भञ्जकोऽसि अतस्त्वं वीडयस्व दृढीभव ।

'ग्रामूं जयाभीष्टमे जयन्तु' केतुमद् दुन्दुभिर्वीवदीतु^७ ।

समश्वपर्णाः पतन्तु^८ नो नरोऽस्माकमिन्द्र रथिनो जयन्तु ॥ ३ ॥

प्र । अमूम् । जय । अभि । इमे । जयन्तु । केतुऽमत् । दुन्दुभिः । वावदीतु ।

सम् । अश्वऽपर्णाः । पतन्तु । नः । नरः । अस्माकम् । इन्द्र । रथिनः । जयन्तु ॥ ३ ॥

हे इन्द्र अमूं दूरे दृश्यमानां शत्रुसेनां प्र प्रकर्षेण जय यथा अस्मत्समीपं नायाति
तथा पराजितां कुरु । इमे अस्मदीया भटाः पुरोवर्तिनः अभि जयन्तु शत्रून् अभिमुखं

१. वैतु. संपा. द्र.

२. निः ष्टनिहि ऋ ६, ४७, ३०; निष्टनिहि मा २९, ५६ तै ४, ६,

६, ७ मै ३, १६, ३; निष्टनिहि पै १५, ११, १०.

३. प्रोथ ऋ. मा. तै. मै. पै.

४. दुच्छुना

इत ऋ. मा. मै. पै.; दुच्छुना इत तै.

५. बाधमानाः P.

६. 'यजंभकं S'.

७. स्तन

शंभा. ८. आमूरज प्रत्यावर्तयेमाः ऋ. मा. तै. मै.

९. 'वदीति ऋ. मा. तै. मै.

१०. च-

रन्ति ऋ. मा. तै.; चरन्तु मै.

गच्छन्तो जयं प्रतिपद्यन्ताम् । अयं दुन्दुभिः केतुमन् प्रज्ञानवद् उच्चैस्तरां वावदीतु
भृशं वदतु । ध्वनिश्रवणमात्रेण यथा शत्रवः पलायन्ते तथा उच्चैर्ध्वनन्वित्यर्थः ।
केतुमद् इति । 'ह्रस्वनुङ्भ्यां मतुप्' (पा ६, १, १७६) इति मतुप् उदात्तत्वम् । वावदीतु ।
वद् व्यक्तायां वाचि । अस्माद् यङ्लुगन्तात् लोटि रूपम् । नः अस्माकं नरः नेतारः
सेनानायकाः अश्वपर्णाः अश्वपतनाः अश्वारूढाः सन्तः सं पतन्तु युद्धभूमिमितस्ततो
गच्छन्तु । तथा अस्माकं रथिनः रथारूढा अमात्यजना राजानश्च जयन्तु जयं
प्रतिपद्यन्ताम् ।

इति त्रयोदशेऽनुवाके प्रथमं सूक्तम् ।

‘विद्रधस्य बलासस्य’ इति तृचेन जलोदरविसर्पादिसर्वरोगभेषज्यार्थं व्याधितस्य
मूर्ध्नि संपातान् आनयेत् ।

तथा तत्रैव कर्मणि अनेन तृचेन चतुरङ्गुलं पलाशशकलं पिष्ट्वा अभिमन्त्र्य
व्याधितशरीरं लिम्पेत् ।

सूत्रितं हि — “‘विद्रधस्य’, ‘या वध्रवः’ (अ ८, ७) इति उपोत्तमेन पलाशस्य
चतुरङ्गुलेनालिम्पति” (कौसू २६, ३३; ३४) इति, ‘पञ्चमेन वरुणगृहीतस्य मूर्ध्नि संपातान् आनयति’
(कौसू २६, ३९) इति च ।

‘शकधूमम्’ इति चतुर्ऋचेन स्वस्त्ययनकामः आज्यसमित्पुरोडाशादिशकुल्य-
न्तानां त्रयोदशद्रव्याणामन्यतमं जुहुयात् ।

तथा नित्यनैमित्तिककाम्यकर्माणि शीघ्रं कर्तुकामः अनेन चतुर्ऋचेन ब्राह्मणस्य
सन्धिषु गोमयपिण्डान् निधाय अश्रित्वेन संकल्प्य अभिमन्त्र्य सूत्रोक्तप्रकारेण प्रश्न-
प्रतिवचने कुर्यात् ।

सूत्रितं हि — “‘शकधूमम्’ (अ ६, १२८), ‘भवाशवौ’ (अ ११, २) इत्युपदधीत”
(कौसू ५०, १३) इति । ‘उपोत्तमेन सुहृदो ब्राह्मणस्य शकृत्पिण्डान् पर्वस्वाधाय शकधूमं’ किम्
अग्राहरिति पृच्छति । भद्रं सुमङ्गलम् इति प्रतिपद्यते (कौसू ५०, १५; १६) इति च ।

तथा सोमग्रहणजनितारिष्टशान्तये अनेनाज्यं जुहुयात् । ‘अथ यत्रैतच्चन्द्रमसम्’
उपलवति’ इति प्रकम्य सूत्रितम् — “‘शकधूमं नक्षत्राणि’ इत्येतेन सूक्तेन जुहुयात्” (कौसू
१००, १; ३) इति ।

तथा ग्रहयज्ञे हविराज्यहोमादीनि अनेन सोमाय कुर्यात् । तद् उक्तं शान्ति-
कल्पे “‘शकधूमम्’ इति सोमाय” (शां. १५?) इति ।

विद्रधस्य वलासस्य लोहितस्य वनस्पते ।

विसर्पकस्योपधे मोच्छिषः पिशितं चन ॥ १ ॥

विद्रधस्य । वलासस्य । लोहितस्य । वनस्पते ।

विसर्पकस्य । ओपधे । मा । उत् । शिपुः । पिशितम् । चन ॥ १ ॥

हे वनस्पते चतुरङ्गलपलाशवृक्ष हे ओपधे विसर्पकादिव्याधेरौषधभूत विद्रधस्य वि-
दरणशीलस्य व्रणविशेषस्य । वलासस्य वलं शारीरम् अस्यति क्षिपतीति बलासः
कासश्वासादिः तस्य । लोहितस्य लोहितवर्णस्य । एतद् विसर्पकविशेषस्य नाम ।
यद्वा लोहितं रुधिरम् । रुधिरस्त्रावात्मकस्य रोगस्येत्यर्थः । विसर्पकस्य विविधं सर्पति
नाडीमुखेन शरीरस्य अन्तर्व्याप्नोतीति विसर्पकः । कपिलकादित्वात् लत्वम् । एवं-
विधस्य रोगजातस्य पिशितं चन । चनशब्दः अव्यर्थः । निदानभूतं दुष्टं मांसमपि ।
अपिशब्दाद् दुष्टत्वगादिकम् मोच्छिषः मोच्छेषय । वातपित्तश्लेष्मणां दोषाणां तारतम्येन
त्वगसृङ्मांसादीन् धातून् दूषयित्वा विसर्पकादयो रोगा उत्पद्यन्ते । सनिदानांस्तान्
सर्वान् निवर्तयेत्यर्थः । उच्छिष इति । शिपुः विशेषणे । लृदित्वाच्चलेः अङ्
आदेशः ।

यौ ते वलास तिष्ठतः कक्षे मुष्कावपश्रितौ ।

वेदाहं तस्य मेषजं चीपुद्रुरभिचक्षणम् ॥ २ ॥

यौ । ते । वलास । तिष्ठतः । कक्षे । मुष्कौ । अपश्रितौ ।

वेद । अहम् । तस्य । मेषजम् । चीपुद्रुः । अभिचक्षणम् ॥ २ ॥

हे वलास कासश्वासादिरोग ते तव यौ विकारौ विसर्पकादिरूपौ कक्षे
यादुमूले तिष्ठतः । मुष्कौ अण्डौ च अपश्रितौ अपकृष्टमाश्रितौ तस्य तादृग्विकारो-
पेतस्य वलासस्य अहं मेषजं वेद जानामि । किं तद् इति उच्यते — चीपुद्रुः
एतत्संज्ञो द्रुमविशेषः । अभिचक्षणम् व्याधिमूलं सम्यग् अभिचक्ष्य ज्ञात्वा निवर्त-
कमौषधमित्यर्थः ।

यो अङ्गयो यः कर्ण्यो यो अक्षयो विसर्पकः ।

वि बृहामो विसर्पकं विद्रधं हृदयामयम् ।

परा तमज्ञातं यक्ष्ममधुराञ्च सुवामसि ॥ ३ ॥

१. असितस्य पै १, ९०, १. २. विकल्पकस्यौष पै. ३. नीडामु° S'. ४. उत्
पै १, ९०, २. ५. विपाकृतौ पै. ६. तस्मिन् पै. ७. चीपुद्रु° S, सा.; शीपुद्रु°
RW.; शीपुद्रावभि° पै.; चीपद्रावभि° पै [मूको.]. ८. वैतु. मंपा. द्र. ९. तेऽज्ञा° पै १,
९०, ४.

यः । अङ्गयः । यः । कर्ण्यः^१ । यः । अक्ष्योः । विऽसर्पकः । वि । वृहामः । विऽनयकम् । विऽद्रधम् ।
हृदयऽआमयम् । परा^२ । तम्^३ । अज्ञातम् । यक्षम् । अधराञ्चम् । सुवामसि ॥ ३ ॥

यो विसर्पकः^४ अङ्गयः अङ्गेषु हस्तपादादिषु भवः यः कर्ण्यः कर्णयोरुत्पन्नः ।
उभयत्र 'शरीरावयवाच्च' (पा ४,३,५५) इति यत् । अक्ष्योः अक्ष्णोर्णो विसर्पकः ।
'ई च द्विवचने' (पा ७,१,७७) इति अक्षिशब्दस्य ईकारान्तादेशः । एवं बहुविधं
तं विसर्पकं^५ वि वृहामः उत्खनामः । समूलमुन्मूलयाम इत्यर्थः । वृह उद्यमने ।
तथा विद्रधम् विदरणस्वभावं व्रणविशेषं हृदयामयम् हृद्रोगं हृदयाश्रितमन्यमपि रोगं
निवर्तयामः । तं तथाविधम् अज्ञातम् अनिर्ज्ञातस्वरूपं यक्षम् रोगम् अधराञ्चम्
अधरम् अधस्ताद् अञ्चन्तम् अधोमुखं गच्छन्तं परा सुवामसि पराङ्मुखं प्रेरयामः ।
षू प्रेरणे । 'इदन्तो मसि' (पा ७,१,४६) ।

शकधूमं नक्षत्राणि यद् राजानमकुर्वत^६ ।

भद्राहमस्मै प्रायच्छन्निदं^७ राष्ट्रमसादिति^८ ॥ १ ॥

शकऽधूमम् । नक्षत्राणि । यत् । राजानम् । अकुर्वत ।

भद्रऽअहम् । अस्मै । प्र । अयच्छन् । इदम् । राष्ट्रम् । असात्^९ । इति ॥ १ ॥

शकस्य शकृतः संबन्धी धूमो यस्मिन्नग्नौ स शकधूमः अग्निः । तदभे-
दाद् ब्राह्मणोऽत्र अभिधीयते । 'एष वा अग्निर्वैश्वानरो यद् ब्राह्मणः' (तै ५,२,८,२)
इति श्रुतिस्तयोस्तादात्म्यं दर्शयति । तं शकधूमं ब्राह्मणं पुरा नक्षत्राणि तारकाः
राजानं चन्द्रमसम् अकुर्वत व्यदधतेति यत् तस्य कारणम् उच्यते । अस्मै शक-
धूमाय भद्राहम् पुण्याहं कल्याणप्रदं कालं प्रायच्छन् । भद्रं च तद् अहश्चेति
भद्राहः । 'राजाहस्सखिभ्यष्टच्' (पा ५,४,९१) इति टच् समासान्तः । किमर्थं
प्रायच्छन् । तत्राह — इदं राष्ट्रम् राज्यं नक्षत्रमण्डलाधिपत्यम् असात् भवेत् ।
अस्य वशे सर्वं वर्तेत इति अनेनाभिप्रायेणेत्यर्थः ।

भद्राहं नो मध्यंदिने भद्राहं सायमस्तु नः ।

भद्राहं नो अह्नां प्राता रात्री भद्राहमस्तु नः ॥ २ ॥

भद्रऽअहम् । नः । मध्यंदिने । भद्रऽअहम् । सायम् । अस्तु । नः ।

भद्रऽअहम् । नः । अह्नाम् । प्रातः । रात्री । भद्रऽअहम् । अस्तु । नः ॥ २ ॥

१. कर्ण्यः P. २. परः P. ३. तत् P; ते पै १,९०,४. ४. वैतु. मंषा. ड.
५. अकृण्वत पै १९,२४,१६. ६. °च्छन् ततो पै. ७. °मजायत पै. ८. असात् P^२, J.

नः अस्माकं मध्यंदिने मध्याह्ने भद्राहम् शोभनदिनं पुण्यम् अहः । भवत्वित्यर्थः । तथा नः अस्माकं सायम् सूर्यास्तमयकालेऽपि भद्राहम् पुण्याहम् अस्तु । अहम् दिवसानां प्रातः पूर्वाह्नकालेऽपि नः अस्माकं भद्राहम् पुण्याहं भवतु । तथा रात्रौ कृन्तापि निशीथिनी नः भद्राहम् शुभकालो भवतु । 'रात्रेश्चाजसौ' (पा ४.१.३१) इति ङीप् ।

अहोरात्राभ्यां नक्षत्रेभ्यः सूर्याचन्द्रमसाभ्याम् ।

भद्राहमस्मभ्यं राजन्लक्ष्म त्वं कृधि ॥ ३ ॥

अहोरात्राभ्याम् । नक्षत्रेभ्यः । सूर्याचन्द्रमसाभ्याम् ।

भद्राहम् । अस्मभ्यम् । राजन् । शकधूम । त्वम् । कृधि ॥ ३ ॥

अहोरात्राभ्याम् अहश्च रात्रिश्च अहोरात्रौ । 'अहःसर्वैकदेश' (पा ५,४,८७) इत्यादिना अकारः समासान्तः । * [ताभ्याम्] अहोरात्राभ्यां सकाशात् नक्षत्रेभ्यः अश्विन्यादिभ्यः सूर्याचन्द्रमसाभ्याम् । सूर्यश्च चन्द्रमाश्च सूर्याचन्द्रमसौ अहोरात्रयोर्विभेदकौ ताभ्यां च सकाशात् हे शकधूम ब्राह्मणात्मक हे राजन् नक्षत्राणाम् अधिप अस्मभ्यं भद्राहम् पुण्याहं त्वं कृधि कुरु । सूर्याचन्द्रमसाभ्याम् इति । पूर्वपदस्य 'देवताद्वन्द्वे च' (पा ६,३,२६) इति आनङ् । छान्दसः अकारः समासान्तः ।

यो नो भद्राहमकरः सायं नक्तमथो दिवा ।

तस्मै ते नक्षत्रराज शकधूम सदा नमः ॥ ४ ॥

यः । नः । भद्राहम् । अकरः^१ । सायम् । नक्तम् । अथो इति । दिवा ।

तस्मै । ते । नक्षत्रराज । शकधूम । सदा । नमः ॥ ४ ॥

हे शकधूम ब्राह्मणात्मक नक्षत्रराज नक्षत्राणामधिप हे सोम यस्त्वं नः सायम् सायाह्नकाले नक्तम् रात्रौ अथो अपि च दिवा दिवसे भद्राहम् पुण्याहं मुदिनम् अकरः कृतवान् असि । करोतेर्लुङि 'कृष्टृदृष्टृहिभ्यः' (पा ३,१,५९) इति च्लेः अङ् आदेशः । तस्मै तथाविधाय ते तुभ्यं सदा सर्वदा नमः नमस्कारोऽस्तु ।

इति त्रयोदशोऽनुवाके द्वितीयं सूक्तम् ।

'भगेन मा सम' इति तृचेन शङ्खपुष्पिकामूलं खात्वा संपात्य अभिमन्त्र्य सौभाग्यकामस्य वधीयात् ।

१. वैतु. अ ११,४,३ (शंपा. WM. सात.) सूर्याचन्द्रमसाभ्याम्.

३. कृणु पै १९,२४,१७.

४. तु.सात. RW.; वैतु. शंपा. 'मकरः; 'मकरत् पै १९,२४,१८.

५. प्रातरथो पै.

६. तु. मंपा.; वैतु. शंपा. अकरः.

७. वैतु. मंपा. द्र.

तथा तत्रैव कर्मणि अनेन शङ्खपुष्पिकापुष्पमभिमन्त्र्य शिरसि वधीयात् ।

तद् उक्तं संहिताविधौ — “भगेन मा’, ‘न्यस्तिका’ (अ ६, १३९), ‘इदं खनामि’ (अ ७, ३९) इति सौवर्चलम् ओषधिवच्छुक्कप्रसूनं शिरस्युपवृत्य^१ ग्रामं प्रविशति” (कौसू ३६, १२) इति ।

‘रथजिताम्’ इत्यादिसूक्तत्रयेण दुष्टस्त्रीवशीकरणकर्मणि मायान् अभिमन्त्र्य स्त्रियाः संचरणस्थलेषु प्रक्षिपेत् ।

तथा तत्रैव कर्मणि अनेन^२ सूक्तत्रयेण शरभृष्टीः^३ संदीताः प्रतिदिशं प्रक्षिपेत् ।

तथा तत्रैव कर्मणि आवलेखनीं^४ स्त्रीप्रतिकृतिं कृत्वा सूत्रोक्तप्रकारेण धनुरिषु च कृत्वा अनेन^५ सूक्तत्रयेण प्रतिकृतिं^६ हृदये विध्येत् ।

“‘रथजिताम्’ (अ ६, १३०-१३२ [तु. के. दा.]) इति मायान्^७ निवपति । शरभृष्टीरादीनाः प्रतिदिशम् अभ्यस्यत्यर्वाच्या आवलेखन्या”^८ (कौसू ३६, १३; १४) इति ।

भगेन मा शांशपेनं साकमिन्द्रेण मेदिना ।

कृणोमि भगिनं मापं द्रान्त्वरातयः ॥ १ ॥

भगेन । मा । शांशपेनं । साकम् । इन्द्रेण । मेदिना ।

कृणोमि । भगिनम् । मा । अप । द्रान्तु । अरातयः ॥ १ ॥

संशकेन^९ । संगताः शफा गोमहिषादीनां खुराः शफाकृतिरायुधविशेषो वा यस्य स तथोक्तः । तादृशेन भगेन सौभाग्यकरेण देवेन साकं सह मा मां सौभाग्यवन्तं करोमि । मेदिना स्निग्धेन अस्मत्सेवया परितुष्टेन इन्द्रेण मा मां भगिनम् भाग्यवन्तं कृणोमि करोमि । अरातयः अदानशीलाः शत्रवः अप द्रान्तु अस्मत्सकाशाद् अपेत्य कुत्सितां गतिं गच्छन्तु । द्रा कुत्सितायां गतौ । अदादित्वात् शपो लुक् ।

येन^{१०} वृक्षां^{११} अभ्यभवो^{१२} भगेन वर्चसा सह^{१३} ।

तेन^{१४} मा भगिनं कृण्वप द्रान्त्वरातयः ॥ २ ॥

येन । वृक्षान् । अभिऽअभवः । भगेन । वर्चसा । सह ।

तेन । मा । भगिनम् । कृणु । अप । द्रान्तु । अरातयः ॥ २ ॥

१. तु. B1. दा.; वैतु. S'. शंपा. शिरस्यपिहत्य; शंपा. कौसू. शिरस्युपवृत्य. २. वैतु. शंपा. तृचत्र°. ३. शिरभृ° S'. ४. तु. टि ७; वैतु. शंपा. °लेखिनीं. ५. प्रकृतिं S'. ६. माषस्मरान् B1.; माषस्वारां दा. ७. तु. B1. दा.; वैतु. शंपा. °लेखिन्या. ८. शांशपेनं R, K^m; शांसयेन, सांसयेन WM.; सांशपेन पै १९, ३२, १ [मूको.]. ९. वैतु. मंपा. द्र. १०. यथा पै १९, ३२, ३. ११. वृक्षां B^h, D, K^m, S^m, Cs. १२. साकमिन्द्रेण मेदिना पै. १३. एवा पै.

हे ओषधे येन भगेन सौभाग्यकरेण देवेन वर्चसा तत्कृतेन तेजसा सह वृक्षान् समीपस्थान् अभ्यभवः अभिभवसि तिरस्करोषि तेन भगेन मा मां भगिनम् सौभाग्यवन्तं कृणु कुरु । गतमन्यत् ।

‘यो अन्धो’ यः पुनःसरो भगौ वृक्षेष्वहितः^३ ।

‘तेन मा भगिनै कृण्वप’ द्रान्त्वरतयः ॥ ३ ॥

यः । अन्धः । यः । पुनःसुरः । भगः । वृक्षेषु । आहितः ।

तेन । मा । भगिनम् । कृणु । अप । द्रान्तु । अरतयः ॥ ३ ॥

यो भगः अन्धः दृष्टिरहितः । तथा च यास्कः — “‘अन्धो भग इत्याहुः ××× । प्राश्नित्रमस्याक्षिणी निर्जघान’ (तु. कौत्रा ६, १३) इति च ब्राह्मणम्” (नि १२, १४) इति । यो भगः पुनःसरः । दृष्टिरहित्येन पुरतो गन्तुमशक्नुवन् गतप्रदेश एव पुनः सरति गच्छतीति पुनःसरः । अत एव वृक्षेषु स्थाणुषु मार्गस्थेषु आहतः^४ ताडितो भवति । यो भगः आन्धयेन पुरतोऽन्यत्र गन्तुमशक्नुवन् गृहीतं न परित्यजतीत्यर्थः । तेन भगेन सौभाग्यकरेण देवेन । उक्तार्थमन्यत् ।

‘रथजिता’ रथजितेयीनामप्सरसामयं स्मरः ।

देवाः प्र हिणुत स्मरमसौ मामनु शोचतु^५ ॥ १ ॥

रथजिताम्^६ । रथजितेयीनाम्^७ । अप्सरसाम् । अयम् । स्मरः^८ ।

देवाः । प्र । हिणुत । स्मरम् । असौ । माम् । अनु । शोचतु । १ ॥

हे रथजिते^९ रथेन जेतव्ये माषाख्ये ओषधि रथजिताम् रथेन आत्मीयेन वाहनेन विश्वं जयन्तीनां धीनाम्^{१०} ध्यानजननीनां विरागविशेषस्य उत्पादयित्रीणाम् अप्सरसाम् उर्वशीप्रभृतीनां संबन्धी अयं स्मरः कामः । तदधीने वर्तत इत्यर्थः । अतः इयं दुष्टा स्त्री मां स्मरकृतपीडाभावाद् न कामयत इत्यर्थः । यद्वा रथजिताम् रथेन रथाकारेण विमानेन विश्वं जयतां देवानां संबन्धिनि रथजिते रथेन जेतव्ये मेरुशिखरादौ भोगभूप्रदेशे धीनाम् ध्यातृणां गन्धर्वाणाम् अप्सरसां च अयं स्वभूतः स्मरः । हे देवाः तं स्मरम् कामं प्र हिणुत एतस्याः समीपं प्रेषयत । हि गतौ वृद्धौ च । स्वादित्वात् श्नुः । ‘हिनुमीना’ (पा ८, ४, १५) इति णत्वम् । असौ पराङ्मुखी स्त्री तेन स्मरेण पीडिता सती माम् अनु शोचतु अनुस्मृत्य शोकयुक्ता भवतु । शुच शोके ।

१. योऽन्धो पै १९, ३२, २. पुनस्सरो पै. ३. °वर्षितः पै. ४. ?भगेनीरा मेऽस्तु शांशपो? अप पै. ५. वैतु. मंषा. द. ६. रथजिताम् इत्यादिसूक्तत्रयं स्त्रीवशीकरण-कर्मणि विनियुक्तमिति सा. के. च, पुरुषवशीकरणे विनियुक्तमिति W प्रभृ. अर्वाञ्चः ७. रथजिते-यीनां > राथजितेयीनां A, Km. ८. शोचतौ B. ९. °जितम् Cp. १०. राथ-जिते । यीनाम् P, P^२, J, WM.; राथजिते । यीनाम् > राथजितेयीनाम् Cp. ११. स्मरः P.

‘असौ मे स्मरतादिति प्रियो मे स्मरतादिति ।

देवाः प्र हिणुत स्मरमसौ मामनु शोचतु ॥ २ ॥

असौ । मे । स्मरतात् । इति । प्रियः । मे । स्मरतात् । इति ।

देवाः । प्र । हिणुत । स्मरम् । असौ । माम् । अनु । शोचतु ॥ २ ॥

‘यथा मम स्मरादसौ नामुष्याहं कदा चन ।

देवाः प्र हिणुत स्मरमसौ मामनु शोचतु ॥ ३ ॥

यथा । मम । स्मरात् । असौ । न । अमुष्य^३ । अहम् । कदा । चन ।

देवाः । प्र । हिणुत । स्मरम् । असौ । माम् । अनु । शोचतु ॥ ३ ॥

असौ पुरुषः मे मां स्मरतात् स्मरतु इति । इतिशब्दो वाक्यसमाप्तौ । प्रियः मयि अनुरागविशेषयुक्तः सन् मे मां स्मरतात् स्मरतु । स्मृ चिन्तायाम् । ‘तुष्टोस्तानङ्’ (पा ७, १, ३५) इति तातङ् आदेशः । अनेन प्रकारेण आशंसमाना कामार्ता यथा असौ दुष्टा स्त्री मम स्मरात् मां स्मरेत् । ‘अर्धागर्थ’ (पा २, ३, ५२) इति कर्मणि षष्ठी । इति चिन्तयेत् । अमुष्य अमुं स्त्रियम् अहं कदा चन कदाचिदपि कामार्तो न स्मरामि तथा हे देवाः स्मरं प्र हिणुत ।

यद्वा असौ मे स्मरताद् इति प्रियो मे स्मरताद् इति यथा माम् अनुस्मृत्य सा परितप्यते तथा स्मरं प्र हिणुतेति संबन्धः । यथा मम स्मरात् इति स्त्रीवाक्यम् । असौ पुरुषो यथा मां स्मरेत् कदाचिदपि अहम् अमुष्य अमुं पुरुषं न स्मरामि । इत्थं पुरुष एव कामातुरो माम् अभिगच्छेद् इति वशीकृतायाः स्त्रिया वाक्यम् । गतमन्यत् ।

उन्मादयत मरुत उदन्तरिक्ष मादय ।

अग्रे उन्मादया त्वमसौ मामनु शोचतु ॥ ४ ॥

उत् । मादयत । मरुतः । उत् । अन्तरिक्ष । मादय ।

अग्रे । उत् । मादय । त्वम् । असौ । माम् । अनु । शोचतु ॥ ४ ॥

हे मरुतः मरुद्गणाः इमां स्त्रियम् उन्मादयत उन्मत्तां परवशामस्मदायत्तां कुरुत । हे अन्तरिक्ष त्वमपि एनाम् उन्मादय अस्मद्वशे कुरु । हे अग्रे त्वम् एनाम् उन्मादय स्वात्मानं विस्मृत्य यथा अस्माकं वशे भवति तथा कुरु । एवं युष्माभिरुन्मादं प्रापिता असौ माम् अनु अनुस्मृत्य शोचतु ।

इति तृतीयं सूक्तम् ।

१. शंपा. द्वितीयां तृतीयां च ऋचमेकामेव मन्यते.

२. शोचतौ B. ३. अमुष्य

‘नि शीर्षतो नि पत्ततः’ इति सूक्तस्य पूर्वसूक्तेन^१ सह उक्तो विनियोगः ।

नि शीर्षतो नि पत्तत आध्योऽ^२ नि तिरामि ते ।

देवाः प्र हिणुत स्मरमसौ मामनु शोचतु ॥ १ ॥

नि । शीर्षतः । नि । पत्ततः । आऽध्यः^३ । नि । तिरामि । ते ।

देवाः । प्र । हिणुत । स्मरम् । असौ । माम् । अनु । शोचतु ॥ १ ॥

हे जाये ते तव शीर्षतः शिरःप्रदेशाद् आरभ्य आध्यः आधींश्चिन्ताविशेषान् नि निरामि शरीरे निक्षिपामि । तथा पत्ततः । एकस्तशब्दश्छान्दसः । पत्तः पादत आरभ्य तव शरीरे आधीन् निक्षिपामि । इत्थं सर्वस्मिन्नपि त्वदीये अङ्गे स्मरकृतां पीडां निक्षिपामीत्यर्थः । आध्यः । आङ्पूर्वाद् दधातेः ‘उपसर्गे घोः किः’ (पा ३,३,९२) इति किप्रत्ययः । शसि व्यत्ययेन यणादेशः । यद्वा आङ्पूर्वाद् ध्यै चिन्तायाम् इत्यस्माद् ‘ध्यायतेः संप्रसारणं च’ (पावा ३,२,१७८) इति भावे क्तिप् संप्रसारणं च । आध्यः आध्यानानीत्यर्थः^४ । ‘एरनेकाचः’ (पा ६,४,८२) इति शसि यण् । व्याख्यातम् अन्यत् ।

अनुमतेऽन्विदं मन्यस्वाकूते समिदं नमः^५ ।

देवाः प्र हिणुत स्मरमसौ मामनु शोचतु ॥ २ ॥

अनुऽमते । अनु । इदम् । मन्यस्व । आऽकूते । सम् । इदम् । नमः ।

देवाः । प्र । हिणुत । स्मरम् । असौ । माम् । अनु । शोचतु ॥ २ ॥

हे अनुमते सर्वकार्याणामनुमन्त्रि हे अनुमतकारिणि देवपत्नि इदम् मदभिलषितम् अनु मन्यस्व अनुजानीहि । हे आकूते । आकूतिः संकल्पाभिमानिनी देवता । त्वमपि इदम् अस्माभिः क्रियमाणं नमः नमस्कारं हविर्लक्षणम् अन्नं वा संप्राप्य । अनुमन्यस्वेत्यर्थः । शिष्टं व्याख्यातम् ।

यद् धावसि त्रियोजनं^६ पञ्चयोजनमाश्विनम् ।

ततस्त्वं पुनरायसि पुत्राणां नो असः पिता ॥ ३ ॥

१. ‘वृत्तेन शंषा.

२. आध्योऽ A,R.

३. आध्याः P; आध्यः P^२, J.

४. ‘नित्यर्थः S’.

५. नमः RW.

६. त्रयो° K,V; त्रियो° > त्रयो° B^५.

यत् । धावसि । त्रिऽयोजनम् । पञ्चऽयोजनम् । आश्विनम् ।

ततः । त्वम् । पुनः । आऽअयसि^१ । पुत्राणाम् । नः । असः । पिता ॥ ३ ॥

वशीकृता स्त्री प्रार्थयते — हे पुरुष त्वं त्रियोजनम् 'योजनत्रयपरिमितं दूरदेशं'^२ यद् धावसि गच्छसि । यद्वा पञ्चयोजनम् ततोऽपि दूरतरं पञ्चसंख्याकयोजनपरिमितं देशं धावसि । अथवा आश्विनम् अश्वेनैव^३ प्रापणीयं न पादचारेणेति अत्यन्तं दूरं यद् धावसि ततः तस्माद् दूरदेशात् त्वं पुनरायसि पुनरागच्छ । नः अस्माकं पुत्राणां गृहे वर्तमानानां पिता असः पालको भव । यद्वा तव देशान्तरगमनाद् एतावन्तं कालं पुत्राः पितृरहिता आसन् इदानीं त्वदागमनात् पितृमन्तो भवन्तु इत्यर्थः ।

यं देवाः स्मरमसिञ्चन्न्प्स्व^४१न्तः^५ शोशुचानं सहाध्या ।

तं ते तपामि वरुणस्य धर्मणा ॥ १ ॥

यम् । देवाः । स्मरम् । असिञ्चन् । अप्सु । अन्तः । शोशुचानम् । सह । आध्या ।

तम् । ते । तपामि । वरुणस्य । धर्मणा ॥ १ ॥

सर्वे देवाः यं स्मरं मनोभवम् आध्या । आधिस्तु मानसी पीडा । सा हि स्मरस्य भार्या । 'कामो गन्धर्वस्तस्याऽऽधयोऽप्सरसः' (तै. ३, ४, ७, ३) इति श्रुतेः । तया सह शोशुचानम् विरहाग्निना संतप्यमानगात्रम् अप्सु उदकेषु अन्तः मध्ये असिञ्चन् परितापशमनार्थम् आसिक्तवन्तः । यद्वा शोशुचानम् दीप्यमानं स्वशक्त्या सहितं स्मरम् अप्सु । अन्तरिक्षनामैतत् । अवकाशात्मके^६ अन्तरिक्षे अन्तरवस्थितान् तत्रत्यान् प्राणिनः पीडयितुम् असिञ्चन् । कामिनां साम्राज्ये अभ्यषिञ्चन्नित्यर्थः । हे योपित् ते तुभ्यं त्वदर्थं तं स्मरं वरुणस्य जलाधिपतेर्देवस्य धर्मणा धारणशक्त्या तपामि संतापयामि । स्मरकृतं संतापमुत्पादेयामीत्यर्थः ।

यं विश्वे देवाः स्मरमसिञ्चन्न्प्स्व^४१न्तः^५ शोशुचानं सहाध्या ।

तं ते तपामि वरुणस्य धर्मणा ॥ २ ॥

यम् । विश्वे । देवाः । स्मरम् । असिञ्चन् । अप्सु । अन्तः । शोशुचानम् । सह ।

आध्या । तम् । ते । तपामि । वरुणस्य । धर्मणा ॥ २ ॥

विश्वे देवाः एतत्संज्ञा देवगणाः । अन्यत् पूर्ववद् योज्यम् ।

१. आऽअयसि P, J, WI.; आ । अयसि Cp; आऽअयसि P^२.

२. 'मितदूर'

S'.

३. तु. S'; वैतु. शंपा. अश्विनैव.

४. 'प्स्व ३'न्तः B.

५. 'काशात्मिके S'.

यमिन्द्राणी स्मरमसिञ्चदप्स्व^१न्तः^१ शोशुचानं सहाध्या ।

तं ते तपामि वरुणस्य धर्मणा ॥ ३ ॥

यम् । इन्द्राणी । स्मरम् । असिञ्चत्^१ । अप्सु । अन्तः । शोशुचानम् । सह । आध्या ।
तम् । ते । तपामि । वरुणस्य । धर्मणा ॥ ३ ॥

इन्द्राणी इन्द्रस्य पत्नी । 'इन्द्रवरुण' (पा ४, १, ४९) इत्यादिना ङीषानुकौ । अन्यत् पूर्ववत् ।

यमिन्द्राग्नी स्मरमसिञ्चतामप्स्व^१न्तः^१ शोशुचानं सहाध्या ।

तं ते तपामि वरुणस्य धर्मणा ॥ ४ ॥

यम् । इन्द्राग्नी इति । स्मरम् । असिञ्चताम् । अप्सु । अन्तः । शोशुचानम् । सह ।
आध्या । तम् । ते । तपामि । वरुणस्य । धर्मणा ॥ ४ ॥

इन्द्रश्च अग्निश्च इन्द्राग्नी । 'देवताद्वन्द्वे च' (पा ६, २, १४१) इति प्राप्तस्य
उभयपदप्रकृतिस्वरत्वस्य 'नोत्तरपदेऽनुदात्तादौ' (पा ६, २, १४२) इति प्रतिषेधः । तौ
यं स्मरम् असिञ्चताम् अभ्यषिञ्चताम् । अन्यत् समानम् ।

यं मित्रावरुणौ स्मरमसिञ्चतामप्स्व^१न्तः^१ शोशुचानं सहाध्या ।

तं ते तपामि वरुणस्य धर्मणा ॥ ५ ॥

यम् । मित्रावरुणौ । स्मरम् । असिञ्चताम् । अप्सु । अन्तः । शोशुचानम् । सह ।
आध्या । तम् । ते । तपामि । वरुणस्य । धर्मणा ॥ ५ ॥

मित्रश्च वरुणश्च मित्रावरुणौ । 'देवताद्वन्द्वे च' (पा ६, २, २६) इति पूर्वपदस्य
आनङ् । 'देवताद्वन्द्वे च' (पा ६, २, १४१) इति उभयपदप्रकृतिस्वरत्वम् । अन्यत् पूर्ववद्
योज्यम् ।

इति त्रयोदशेऽनुवाके चतुर्थं सूक्तम् ।

'य इमां देतो मेखलाम्' इति पञ्चर्चेन अभिचारकर्मणि दीक्षायां मेखलां संपात्य
अभिमन्त्र्य बध्नीयात् ।

अत्र 'आहुतासि' (२) इत्यनया तत्रैव कर्मणि मेखलाया ग्रन्थिमालिम्पेत् ।

१. °प्स्वन्तः B.

२. असिञ्चन् P.

‘मृत्योरहम्’ (३) इत्यनया वाधकीः^१ समिध आदध्यात् (तु. कौसू. ४७, १३) ।

उपनयनकर्मणि ‘श्रद्धाया दुहिता’ इति द्वाभ्यां मेखलां बध्नीयात् । सूत्रितं हि—
“‘श्रद्धाया दुहिता’ इति द्वाभ्यां (४, ५) मौञ्जीं^२ ^३मेखलां बध्नाति^३” (कौसू. ५७, १) इति ।

‘अयं वज्रः’ (अ. ६, १३४) इति तृचेन अभिचारकर्मणि दीक्षायां दण्डं संपात्य अभिमन्त्र्य गृह्णीयात् ।

तत्रैव कर्मणि अनेन तृचेन अन्नमभिमन्त्र्य कर्ता भुञ्जीत ।

य इमां देवो मेखलामाबध्वन्ध यः संननाह य उ नो युयोज ।

यस्य देवस्य प्रशिषा चरामः^४ स पारमिच्छात्^५ स उ नो वि मुञ्चात् ॥ १ ॥

यः । इमाम् । देवः । मेखलाम् । आऽबध्वन्ध । यः । सम्ऽननाह । यः । ऊं इति । नः ।

युयोज । यस्य । देवस्य । प्रऽशिषा । चरामः । सः । पारम् । इच्छात् । सः । ऊं इति ।

नः । वि । मुञ्चात् ॥ १ ॥

यो देवः शत्रुहननकुशलः इमां मेखलां स्वशत्रुवधार्थम् आवबन्ध पुरा आवद्ध-
वान् । तथा यो देवः संननाह इदानीमपि अन्येषां मेखलां संनहति । यच्च नः अ-
स्मान् युयोज अभिचारकर्मणि मेखलया योजयति । तथा वयं यस्य देवस्य प्रशिषा
प्रशासनेन चरामः वर्तामहे स सर्वान्तर्यामी देवः पारं प्रारिप्सितस्य^६ कर्मणः समा-
तिम् इच्छात् इच्छतु । इच्छतेल्लेष्टि आडागमः । स उ स एव नः अस्मान् वि
मुञ्चात्^७ शत्रुभ्यो विमुञ्चतु । शत्रुं निहत्य अस्मान् कृतार्थान् करोत्वित्यर्थः ।

आहुतास्यभिहुत ऋषीणामस्यायुधम् ।

पूर्वा व्रतस्य प्राश्नती वीरघ्नी भव मेखले ॥ २ ॥

आऽहुता । अ॒सि । अ॒भिऽहुता । ऋषीणाम् । अ॒सि । आयुधम् ।

पूर्वा । व्रतस्य । प्रऽअश्नती । वीरऽघ्नी । भव । मेखले ॥ २ ॥

हे मेखले त्वम् आहुता आहुतिभिः संस्कृता अ॒सि । अभिहुता संपाताभिहुता च ।
सा ऋषीणाम् अतीन्द्रियार्थदर्शिनां विश्वामित्रादीनाम् आयुधम् शत्रुहननसाधनम् अ॒सि ।
व्रतस्य कर्मणः प्रारिप्सितस्य पूर्वा प्रथमभाविनी प्राश्नती प्राश्रुवाना प्राप्नुवती । यद्वा
व्रतस्येति कर्मणि षष्ठी । व्रतं क्षीरादिकं प्राश्नती प्रथमं पिबन्ती । वीरघ्नी वीराः
शत्रवः तेषां हन्ती भव ।

१. तु. B1 ; वैतु. शंपा. वाधकीः. २. भाद्रमौञ्जीं B1. ३. °लां ब्राह्मणाय ब'
B1. ४. मा पै ५, ३४, १. ५. चरामि पै. ६. °मृच्छात् पै. ७. प्रारिप्सि° S'.
८. मुञ्चता S'.

मृत्योरेहं ब्रह्मचारी यदस्मि निर्याचन् भूतात्^१ पुरुषं यमाय^२ ।

तमहं ब्रह्मणा तपसा श्रमेणानयैन्नं मेखलया सिनामि ॥ ३ ॥

मृत्योः । अहम् । ब्रह्मऽचारी । यत् । अस्मि । निऽर्याचन् । भूतात् । पुरुषम् । यमाय ।

तम् । अहम् । ब्रह्मणा । तपसा । श्रमेण । अनया । एनम् । मेखलया । सिनामि ॥ ३ ॥

मृत्योः वैवस्वतस्य अहं कर्मकरो भवामि । यत् यस्माद् ब्रह्मचारी अस्मि ब्रह्मचर्यधर्मेण दीक्षादिनियमेन तपोविशेषेण युक्तो भवामि । तस्मात् मत्कृतेन अभिचारकर्मणा नियमविशेषेण च शत्रुवधः अवश्यंभावीति मृत्योरेव अहं सहाय-भूतो भवामीत्यर्थः । अतो हेतोः भूतात् भूतग्रामात् पुरुषम् शत्रुं यमाय यमार्थं निर्याचम्^२ निःशेषेण याचे प्रार्थये । तं मारयितव्यम् एनं शत्रुं ब्रह्मणा मन्त्रेण तपसा अनशनादिरूपेण मत्कृतेन श्रमेण शरीरदण्डेन च अनया आवध्यमानया मेखलया अहं सिनामि वधामि । अनेन मेखलाबन्धनेन शत्रुमेव निरुद्धगतिं वधामीत्यर्थः । पिञ्जबन्धने ।

श्रद्धाया दुहिता तपसोऽधि जाता स्वस^३ ऋषीणां^३ भूतकृतां बभूव^४ ।

सा नो मेखले मतिमा धेहि मेधामथो नो धेहि तप इन्द्रियं च ॥ ४ ॥

श्रद्धायाः । दुहिता । तपसः^५ । अधि । जाता । स्वसा । ऋषीणाम् । भूतऽकृताम् । बभूव ।

सा । नः । मेखले । मतिम् । आ । धेहि । मेधाम् । अथो इति । नः । धेहि । तपः । इन्द्रियम् । च ॥

श्रद्धाया दुहिता । श्रुतिस्मृत्युदितकर्मसु आस्तिक्यबुद्धिः श्रद्धा । तस्या दुहिता पुत्री तपसोऽधि जाता सृष्ट्यादौ ब्रह्मणस्तपस उत्पन्ना । अधिशब्दः पञ्चम्यर्थानुवादी । उपर्यथो वा । भूतकृताम् भूतग्रामस्य कर्तृणाम् ऋषीणाम् मरीच्यत्रिप्रभृतीनां स्वमा भगिनी येयं मेखला इत्थं बभूव हे मेखले सा तादृशी त्वं नः मतिम् आगामि-गोचरां बुद्धिम् आ धेहि आभिमुख्येन कुरु । तथा मेधाम् श्रुतधारणसमर्था^६ बुद्धिम् आ धेहि । अथो अपि च तपः नियमविशेषम् इन्द्रियम् इन्द्रस्यात्मनो लिङ्गं वीर्यं च नः अस्माकं धेहि विधेहि ।

यां त्वा पूर्वं भूतकृत ऋषयः परिबेधिरे ।

सा त्वं परि ष्वजस्व मां दीर्घायुत्वाय मेखले ॥ ५ ॥

याम् । त्वा । पूर्वं । भूतऽकृतः । ऋषयः । परिऽबेधिरे ।

सा । त्वम् । परि । स्वजस्व । माम् । दीर्घायुऽत्वाय । मेखले ॥ ५ ॥

१. भूतान् K, K^m, V.
स्वरयोगाद् यद्वृत्तयोगोऽनुमेयः.

२. वैतु. मंभा. द्र.

५. तपसः P,

३. स्वसर्षीणां पै ५, ३३, १०.

६. श्रुतधरसं S'.

४. अत्र

हे मेखले यां त्वा त्वां भूतकृतः पृथिव्यादिभूतग्रामस्य कर्तारः पूर्वं पूर्वभाविन ऋतः
परिवेधिरे परिवद्धवन्तः सा तादृशी त्वं मां परिष्वजस्व आलिङ्ग । प्वज्ज परिष्वङ्गे । कि-
मर्थम् । दीर्घायुत्वाय आयुषो दैर्घ्याय । अभिचारदोषपरिहारेण चिरकालजीवनायेत्यर्थः ।

अयं 'वज्रस्तर्पयतामृतस्यावांस्य' राष्ट्रमप^१ हन्तु जीवितम्^२ ।

शृणातु ग्रीवाः^३ प्र शृणातूष्णिहा^४ वृत्रस्यैव शचीपतिः ॥ १ ॥

अयम् । वज्रः । तर्पयताम् । ऋतस्य । अव । अस्य । राष्ट्रम् । अप^१ । हन्तु ।
जीवितम् । शृणातु । ग्रीवाः । प्र । शृणातु । उष्णिहाः^४ । वृत्रस्यैव । शचीपतिः ॥

अयं धार्यमाणो दण्डः वज्रः शत्रूणां वर्जयिता इन्द्रस्य वज्र इव सन् ऋतस्य
सत्यस्य यज्ञस्य वा सामर्थ्येन तर्पयताम् ततो भवतु । अप्रतिहतशक्तिर्भवतु इत्यर्थः ।
स वज्रः अस्य द्वेष्यस्य राज्ञो राष्ट्रम् राज्यम् अप^१ हन्तु । अन्ततो जीवितम् जीवनं प्राणमपि
अप^१ हन्तु । तथा ग्रीवाः गलगतान्यस्थीनि शृणातु हिनस्तु छिनत्तु । उष्णिहाः उत्सनागा-
स्तत्रत्या धमनीः प्र शृणातु प्रच्छिनत्तु । शृ हिंसायाम् । प्वादित्वाद् ह्रस्वः । वृत्रस्यैव
शचीपतिः । यथा शचीपतिरिन्द्रः वृत्रस्य असुरस्य ग्रीवा उष्णिहाश्च अच्छैत्सीद् एवं
छिनत्तु इत्यर्थः ।

'अधरोऽधर उत्तरेभ्यो' गूढः पृथिव्या मोत्सृपत् । वज्रेणावहतः शयाम् ॥ २ ॥

अधरःऽअधरः । उत्तरेभ्यः । गूढः । पृथिव्याः । मा । उत् । सृपत् ।
वज्रेण । अवऽहतः । शयाम् ॥ २ ॥

उत्तरेभ्यः उत्कृष्टतरेभ्यः अधरोऽधरः अतिशयेन अधरः अधोगतिर्निकृष्टतरः गूढः
संवृतः पृथिव्यामन्तर्निमग्नः तस्याः पृथिव्याः सकाशात् मा उन्मृपत् मोत्सृपत्
उत्तिष्ठतु । अनेन वज्रेण अवहतः चूर्णीकृतः शयाम् शेताम् । म्रियतामित्यर्थः । शीङ्
स्वप्ने । 'लोपस्त आत्मनेपदेषु' (पा ७, १, ४१) इति तलोपः ।

यो जिनाति तमन्विच्छ यो जिनाति तमिज्जहि ।

जिनतो वज्र त्वं सीमन्तमन्वञ्चमनु पातय ॥ ३ ॥

यः । जिनाति । तम् । अनु । इच्छ । यः । जिनाति । तम् । इत् । जहि ।
जिनतः । वज्र । त्वम् । सीमन्तम् । अन्वञ्चम् । अनु । पातय ॥ ३ ॥

१. °यतां व्रतेनावस्य पै ५, ३३, ४. २. °मव पै. ३. जीवम् पै. ४. स्क-
न्धान् पै. ५. तु. WI. सा. प्रमृ.; वैतु. शंपा. उष्णिहा. ६. वैतु. मंपा. द्र. ७. अ-
धरोऽभ्रमधरोऽभ्रेण पै ५, ३३, ५. ८. सायक पै ५, ३३, ६.

यः शत्रुः जिनाति हानिं प्रापयति । ज्या वयोहानौ । 'ग्रहिज्या' (पा ६,१,१६)
इत्यादिना संप्रसारणम् । हे वज्र तं शत्रुम् अन्विच्छ । तथा यो जिनाति तम् इत् तमेव
जहि मारय । जिनतः हानिं प्रापयतः शत्रोः सीमन्तम् । सीमनोरन्तः सीमन्तः तम् ।
'सीमन्तः केगेषु' इति शकन्धादिषु (पावा ६,१,९४) पाठात् पररूपत्वम् । शिरसो
मध्येदेशम् अन्वञ्चम् अनुलोमम् अनु प्रापय । अनुक्रमेण विदारयेत्यर्थः ।

इति पञ्चमं सूक्तम् ।

'यदन्नामि', 'यद् गिरामि' (३) इत्याभ्यामभिचारकर्मणि अन्नमभिमन्त्र्य
भुञ्जीत' ।

'यत् पिबामि' (२) इत्यनया उदकमभिमन्त्र्य पिबेत्' ।

'देवी देव्याम्', 'यां जमदग्निः' इति तृचाभ्यां केशवृद्धिकरणकामः काचमाचीफलं
जीवन्तीफलं भृङ्गराजं वा संपात्य अभिमन्त्र्य बध्नीयात् ।

तथा तत्रैव कर्मणि काचमाचीभृङ्गराजसहितोदकमाभ्यां तृचाभ्यामभिमन्त्र्य
उपःकाले अवसिञ्चेत् ।

सूत्रितं हि—“'देवी देव्याम्' (अ ६,१३६), 'यां जमदग्निः' (अ ६,१३७) इति मन्त्रोक्ताफलं
जीव्यलाकाभ्याम् अमावास्यायां कृष्णवसनः कृष्णभक्षः पुरा काकसंपाताद् अवनक्षत्रेऽवसिञ्चति”
(कौसू. ३१,२८) इति ।

यदन्नामि वलं कुर्वे इत्थं वज्रमा^१ ददे^३ ।

स्कन्धान्मुष्यं शातयन् वृत्रस्यैव शचीपतिः ॥ १ ॥

यत् । अन्नामि । वलम् । कुर्वे । इत्थम् । वज्रम् । आ । ददे ।

स्कन्धान् । अमुष्यं । शातयन् । वृत्रस्यैव । शचीऽपतिः ॥ १ ॥

अन्नामि भुञ्जे इति यत् तेन आत्मनो वलं कुर्वे करोमि । तेन च बलेन इत्थम्
अनेन प्रकारेण वज्रम् वर्जकम् आयुधम् आ ददे गृह्णामि । इत्थम्^४ इति इदमा आदान-
प्रकारस्य अभिनयः । 'आङो दोऽनास्यविहरणे' (पा १,३,२०) इति आत्मनेपदम् । शची-
पतिः इन्द्रः वृत्रस्यैव अमुष्य एतन्नाम्नः अस्मच्छत्रोः स्कन्धान् स्कन्धोपलक्षितान् शरीरा-
वयवान् शातयन्^५ छिन्दन् । 'लक्षणहेत्वोः क्रियायाः' (पा ३,२,१२६) इति हेतौ शतृप्रत्ययः ।
शद्ल् शातने इत्यस्मात् णिच् 'शदेरगतौ तः' (पा ७,३,४२) इति तकारादेशः ।

१. तु. कौसू. ४७,२०.
स्ति S'.

२. भनु पै ५,३३,७.

३. पातयति? पै.

४. ना-

यत् पिबामि सं पिबामि समुद्र इव संपिबः ।

प्राणानमुष्यं संपाय सं पिबामो अमुं वयम् ॥ २ ॥

यत् । पिबामि । सम् । पिबामि । समुद्रः इव । सम्ऽपिबः^१ ।

प्राणान् । अमुष्यं । सम्ऽपायं । सम् । पिबामः । अमुम् । वयम् ॥ २ ॥

अहम् उदकं पिबामि इति यत् तेन सं पिबामि शत्रुमेव संगृह्य तदीयं रसं पिबामि । समुद्र इव यथा समुद्रः नदीमुखात् सर्वं जलम् आदाय संपिबः सम्यक् पाता भवति । स्वात्मसात् करोतीत्यर्थः । 'पाप्राध्माधेद्दृशः शः' (पा ३,१,१३७) इति पिबतेः कर्तरि शप्रत्ययः । 'पाप्रा' (पा ७,३,७८) इत्यादिना पिबादेशः । सं पिबामीति उक्तमर्थं विवृणोति—अमुष्य शत्रोः प्राणान् प्राणापानव्यानादिकांश्चक्षुरादीन्द्रियाणि च प्रथमं संपाय रसीकृत्य सम्यक् पीत्वा अन्ततः अमुम् अवयविनं शत्रुमेव वयं सं पिबामः ।

यद् गिरामि सं गिरामि समुद्र इव संगिरः ।

प्राणानमुष्यं संगीर्यं सं गिरामो अमुं वयम् ॥ ३ ॥

यत् । गिरामि । सम् । गिरामि । समुद्रः इव । सम्ऽगिरः ।

प्राणान् । अमुष्यं । सम्ऽगीर्यं । सम् । गिरामः । अमुम् । वयम् ॥ ३ ॥

पिबतेः स्थाने गिरतिरेव विशेषः । अन्यत् पूर्ववद् योज्यम् । यत् पलादिकं गिरामि निगिरामि निगरणव्यापारेण अन्तर्नयामि । गृ निगरणे । तुदादित्वात् शः । 'ऋत इद्धातोः' (पा ७,१,१००) इति इत्त्वम् । संगिर इति सम्यङ्निगरिता । 'इयुयधज्ञा' (पा ३,१,१३५) इति किरतेर्विधीयमानः कप्रत्ययः गिरतेरपि द्रष्टव्यः । संगीर्येति । ऋत इत्त्वे 'हलि च' (पा ८,२,७७) इति दीर्घः ।

देवी देव्यामधि जाता पृथिव्यामस्योषधे ।

तां त्वा नितत्ति केशेभ्यो दृंहणाय खनामसि ॥ १ ॥

देवी । देव्याम् । अधि । जाता । पृथिव्याम् । अस्मि^१ । ओषधे ।

ताम् । त्वा । नितत्ति । केशेभ्यः । दृंहणाय । खनामसि ॥ १ ॥

हे ओषधे काचमाचीप्रभृतिके देवी द्योतमाना देव्याम् पृथिव्याम् अधि जाता उत्पन्ना असि भवसि । हे नितलि नितन्वाने न्यक्प्रसरणशीले ओषधे । 'आह-

१. संपिबन् सं पिबाम्यहं पिबम् पै ५,३३,८. २. °पिब P; °पिब P^२. ३. सं-
गिरन् सं गिराम्यहं गिरम् पै ५,३३,९. ४. देव्यां जातासि पै १,६७,१. ५. 'मध्योष' पै.
६. अस्मि P.I.

गमहन^१ (पा ३,२,१७१) इति तनोतेच्छान्दसः किप्रत्ययः । लिङ्वाद्वाद् द्विर्वचनम् ।
‘तनित्योच्छन्दसि’ (पा ६,४,९९) इति उपधालोपः । तां पूर्वोक्तगुणविशिष्टां
त्वा त्वां केशेभ्यः केशानामर्थे दृहणाय दृढीकरणाय खनामसि खनामः खननेन
संगृहीतः ।

दृहं प्रत्नान्^२ जनयाजातान्^३ जातानु^४ वर्षीयसस्कृधि ॥ २ ॥

दृहं । प्रत्नान् । जनय । अजातान् । जातान् । ऊं इति । वर्षीयसः । कृधि ॥ २ ॥

प्रत्नान् पुरातनान् केशान् हे ओषधे त्वं दृह दृढीकुरु । अजातान् अनु-
त्पन्नान् केशान् जनय उत्पादय । जातान् उ उत्पन्नानपि केशान् वर्षीयसः
प्रवृद्धतमान् आयततमान् कृधि कुरु ।

यस्ते केशोऽवपद्यते^५ समूलो यश्च वृश्चते^६ ।

इदं^७ तं^८ विश्वभेषज्याऽभि पिञ्चामि वीरुधा ॥ ३ ॥

यः । ते । केशः । अवपद्यते । समूलः । यः । च । वृश्चते ।

इदम् । तम् । विश्वभेषज्या । अभि । पिञ्चामि । वीरुधा ॥ ३ ॥

हे केशदृहणकाम^९ ते तव यः केशः अवपद्यते मध्ये भग्नो भूमौ निपतति समूलः
मूलसहितः सन् यश्च केशः वृश्चते छिद्यते । इदम् ^{१०}‘अनेन प्रयोगेण’^{१०} तं
सर्वं केशं विश्वभेषज्या सर्वस्य केशाश्रितरोगजातस्य निवर्तयिज्या वीरुधा ओषध्या
अभि पिञ्चामि अभितः सिञ्चामि आर्द्रीकरोमि । अस्माद् औषधप्रयोगाद् मन्त्र-
सामर्थ्याच्च^{११} सर्वं केशाश्रितरोगजातं निवर्तत इत्यर्थः ।

इति त्रयोदशोऽनुवाके षष्ठं सूक्तम् ।

‘यां जमदग्निः’ इति तृचस्य पूर्वतृचेन सह उक्तो विनियोगः । ^{१२}‘सूत्रमपि
तत्रैवोदाहृतम्’^{१२} ।

‘त्वं वीरुधाम्’ (अ ६,१३८) इति पञ्चर्चेन अभिचारकर्मणि सूत्रोक्तप्रकारेण
मूत्रपुरीषस्थानं बाधकेन^{१३} काष्ठेन हन्यात् (तु. के. कौसू ४८,३२) ।

१. प्रत्नां K^m, R; जाताञ् पै १,६७,२. २. °जातां K^m, R. ३. ये जातास्तान्
पै. ४. केशो अवततस् पै १,६७,३. ५. दृश्यते पै. ६. सर्वं पै. ७. तां
A, B^h, K, K^m, V, Cs. ८. ताम् > तम् Cp. ९. °दृहणन° S'. १०. अनेगेण
S'. ११. समर्थ्याच्च S'. १२. अपि तत्रैवो° नास्ति S'. १३. वेधकेन S'.

यां जमदग्निखनद् दुहित्रे केशवर्धनीम् ।

तां वीतहव्य आभरदसितस्य गृहेभ्यः ॥ १ ॥

याम् । जमत्ऽअग्निः । अखनत् । दुहित्रे । केशऽवर्धनीम् ।

ताम् । वीतऽहव्यः । आ । अभरत् । असितस्य । गृहेभ्यः ॥ १ ॥

‘जमत्’ इति ज्वलतिकर्मसु (निघ १, १७) पाठात् जमच्छब्दो दीप्तिवचनः । जमन्तः ज्वलन्तः अग्नयो यस्य स जमदग्निः महर्षिः दुहित्रे आत्मजाया अर्थे केशवर्धनीम् केशाभिवृद्धिकरीं याम् ओषधिम् अखनत् खननेन उद्धृतवान् ताम् ओषधिं वीतहव्यो वीतहव्याख्यो महर्षिः केशवृद्धयर्थम् असितस्य कृष्णकेशस्य एतत्संज्ञस्य मुनेर्गृहेभ्यः गृहसकाशाद् आ अभरत् आहरत् । ‘हप्रहोर्मः’ (पावा ८, २, ३२) इति भत्वम् ।

अभीशुना मेया^१ आसन्^२ व्यामेनानुमेयाः^३ ।

केशा^४ नडा इव^५ वर्धन्तां^६ शीर्ष्णस्ते^७ असिताः^८ परि^९ ॥ २ ॥

अभीशुना । मेयाः । आसन् । विऽआमेन । अनुऽमेयाः ।

केशाः । नडाऽइव । वर्धन्ताम् । शीर्ष्णः । ते । असिताः । परि ॥ २ ॥

हे केशाभिवृद्धिकाम त्वदीयाः केशाः प्रथमम् अभीशुना । अङ्गुलिनामैतत् । जातावेकवचनम् । अङ्गुलिभिः मेयाः मातव्याश्चतुरङ्गुलाः षडङ्गुला इत्येवं परिच्छेद्या आसन् । ततो व्यामेन प्रसारितहस्तद्वयपरिमाणेन अनुमेयाः अनु पश्चात् मेयाः मातव्या आसन् । ‘चतुररतिर्व्याम’ (बौशु १:८) इति याज्ञिकाः । हे पुरुष ते तव शीर्ष्णः शिरसः परि परितः असिताः कृष्णवर्णाः केशाः नडा इव वर्धन्ताम् । नडास्तृणविशेषाः । ते यथा तटाकोदकप्रान्तेषु उत्पन्नाः संहताः सन्तः शीघ्रं वर्धमाना^९ द्राघोयांसो भवन्ति तथा केशा अपि वर्धन्ताम् इत्यर्थः ।

दृंह मूलमाग्रं यच्छ^१ वि मध्यं यामयौषधे ।

केशा^४ नडा इव वर्धन्तां^६ शीर्ष्णस्ते^७ असिताः^८ परि^९ ॥ ३ ॥

दृंह । मूलम् । आ । अग्रम् । यच्छ । वि । मध्यम् । यमय । ओषधे ।

केशाः । नडाऽइव । वर्धन्ताम् । शीर्ष्णः । ते । असिताः । परि ॥ ३ ॥

हे ओषधे केशानां मूलं दृंह दृढीकुरु । यथा नोत्खिद्यन्ते तथा कुर्वित्यर्थः ।

१. मेयो पै १, ६७, ४.

२. अस्तु पै.

३. °मेयः पै.

४. केशः पै.

५. न न त्वैर? पै.

६. वर्धतां पै.

७. असितस् पै.

८. वर्तमाना S'.

९. यच्छा

पै १, ३८, ४.

तथा केशानाम् अग्रम् आ यच्छ आयतम् आयामयुक्तं कुरु । एवं केशानां मध्यं वि यमय विविधं यमय नियमय स्थिरीकुरु । उत्तरोऽर्धर्चो व्याख्यातः ।

त्वं वीरुधां श्रेष्ठतमाऽभिश्रुताऽस्योषधे ।

इमं मे अद्य पूरुषं क्लीवमोपशिनं कृधि ॥ १ ॥

त्वम् । वीरुधाम् । श्रेष्ठतमा । अभिऽश्रुता । असि । ओषधे ।

इमम् । मे । अद्य । पूरुषम् । क्लीवम् । ओपशिनम् । कृधि ॥ १ ॥

हे ओषधे निर्वीर्यकारिन् ओषधिविशेष वीरुधाम् अन्यासां लतानां त्वं श्रेष्ठतमा अतिशयेन प्रशस्या । प्रशस्यशब्दाद् इष्टानि 'प्रशस्यस्य श्रः' (पा ५, ३, ६०) इति श्रादेशः । पुनः श्रेष्ठ्यप्रकर्षविवक्षायां तमप् । अत एव हे ओषधे त्वम् अभिश्रुता अभितः सर्वतः प्रख्याता अप्रतिहतवीर्यतया प्रसिद्धा असि भवसि । अद्य इदानीं मे मदीयम् इमं पुरुषम् द्वेष्यं पुरुषं क्लीवम् निर्वीर्यं सन्तम् ओपशिनम् । उपशोते अस्मिन् पुरुष इति ओपशः स्त्रीव्यञ्जनम् । तद्वन्तं कृधि कुरु । नपुंसकत्वे हि पुंस्त्वशङ्कापि स्यात् सापि अस्य मा भूद् इत्यर्थः ।

क्लीवं कृध्योपशिनमथो कुरीरिणं कृधि ।

अथास्येन्द्रो ग्रावभ्यामुमे भिनत्त्वाण्डयौ ॥ २ ॥

क्लीवम् । कृधि । ओपशिनम् । अथो इति । कुरीरिणम् । कृधि ।

अथ । अस्य । इन्द्रः । ग्रावभ्याम् । उमे इति । भिनत्तु । आण्डयौ ॥ २ ॥

उक्त एवार्थः अनूद्य विव्रियते—हे ओषधे मदीयं शत्रुं क्लीवम् नपुंसकम् ओपशिनम् स्त्रीत्वोपेतं कृधि कुरु । अथो अपि च कुरीरिणम् कुरीराः केशाः तद्वन्तं कृधि कुरु । पुंस्त्वापगमेन स्त्रीत्वापातात् तद्वत् प्रशस्तकेशयुक्तं कुर्वित्यर्थः ।

'स्तनकेशवती स्त्री स्यात् लोमशः पुरुषः स्मृतः (पाम ४, १, ३)' ।

इति हि व्यक्तिविदः । अत एव सिनीवाल्याः प्रशंसार्थो मन्त्र इत्थमास्नातः— 'सिनीवाली सुकपर्दा सुकुरीरा स्वौपशा' (तै ४, १, ५, ३) इति । अथ अनन्तरम् अस्य द्वेष्यस्य उमे आण्डयौ वीर्यस्य आश्रयभूतौ अण्डौ इन्द्रः ग्रावभ्याम् पाषाणाभ्यां भिनत्तु मर्दयतु । यथासौ पुत्रोत्पादनक्षमो न भवेत् तथा करोत्वित्यर्थः ।

‘क्लीबं क्लीबं’ त्वाऽकरं वध्रे वधिं त्वाऽकरमरसारसं त्वाऽकरम् ।

कुरीरमस्य शीर्षणि कुम्बं^१ चाधिनिदध्मसि^२ ॥ ३ ॥

क्लीबं । क्लीबम् । त्वा । अकरम् । वध्रे । वधिम् । त्वा । अकरम् । अरस । अरसम् । त्वा । अकरम् ।
कुरीरम् । अस्य । शीर्षणि । कुम्बम् । च । अधिऽनिदध्मसि ॥ ३ ॥

हे क्लीब द्वेष्ट्य त्वा त्वाम् अनेन कर्मणा क्लीबम् अकरम् अकार्षम् । हे वध्रे ।
निसर्गपण्डको वधिः । हे तथाविध शत्रो त्वा त्वां वधिम् स्वभावतः पण्डम्
अकरम् अकार्षम् । हे अरस । रसो रेतः । हे अरेतस्क शत्रो त्वा त्वाम् अरसम्
अरेतस्कम् अकरम् अकार्षम् । यस्माद् एवं तस्माद् अस्य द्वेष्ट्यस्य नपुंसकी-
भूतस्य शीर्षणि शिरसि कुरीरम् केशजालं कुम्बम् तदाभरणं च स्त्रीणाम् असा-
धारणम् अधिनिदध्मसि उपरि निक्षिपामः । यद् आह आपस्तम्बः — ‘अत्र पत्नीशिरसि
कुम्बकुरीरम् अध्यूहते’ (आपश्चौ १०, ९, ५) इति ।

ये ते नाड्यौ देवकृते ययोस्तिष्ठति वृण्यम् ।

ते ते भिनद्धि शम्ययाऽमुष्या अधि मुष्कयोः ॥ ४ ॥

ये इति । ते । नाड्यौ । देवकृते इति देवऽकृते । ययोः । तिष्ठति । वृण्यम् ।
ते इति । ते । भिनद्धि । शम्यया । अमुष्याः । अधि । मुष्कयोः ॥ ४ ॥

देवकृते देवेन विधात्रा निर्मिते ते त्वदीये ये नाड्यौ रेतोवहे । ययोर्नाड्योः
वृण्यम् । वृषा सेचनसमर्थः पुरुषः । तत्संबन्धि वीर्यं वृण्यम् तिष्ठति आश्रित्य
वर्तते ते शुक्राधारभूते देवनिर्मिते नाड्यौ ते तव मुष्कयोः अण्डयोरुपरि स्थिते
अमुष्याः प्रसिद्धायाः शिलाया अधि उपरि शम्यया लकुटेन भिनद्धि पेषयामि ।

यथा नडं कशिपुने स्त्रियो भिन्दन्त्यश्मना ।

एवा भिनद्धि ते शेषोऽमुष्या अधि मुष्कयोः^३ ॥ ५ ॥

यथा । नडम् । कशिपुने । स्त्रियः । भिन्दन्ति । अश्मना ।

एव । भिनद्धि । ते । शेषः । अमुष्याः । अधि । मुष्कयोः ॥ ५ ॥

१. क्लीब क्लीबं पै १, ६८, ४.

२. कुम्बं A, B, D, K; कुम्भं P^३, पै [मूको.].

३. चावनि° पै.

४. शुक्ला° S'.

५. मुष्कौ तस्मै त्वामवसे हुवे पै १, ६८, १.

त्रियः कशिपुने कटाय कटं निर्मातुं यथा येन प्रकारेण नडम् कटोपादानं तृणविशेषम् अस्मना भिन्दन्ति आघ्नन्ति एव एवम् हे शत्रो ते तव मुष्कयोः अण्डयोः वर्तमानं शेषः अमुष्याः शिलाया अधि उपरि अश्मना भिनद्धि आहन्मि । अनेन कर्मणा त्वां निर्वीर्यं करोमीति तात्पर्यम्^१ ।

इति त्रयोदशेऽनुवाके सप्तमं सूक्तम् ।

‘न्यस्तिका’ इति सूक्तेन पञ्चर्चेन स्त्रीवशीकरणकर्मणि ‘भगेन मा सम्^२’ (अ. ६, १२९) इत्यत्रोक्तानि कर्माणि कुर्यात् । सूत्रं तु तत्रैव उदाहृतम् ।

‘यौ व्याघ्रौ’ इति तृचेन कुमारस्य कुमार्या वा प्रथमम् उपरितनदन्त-जनननिमित्तदोषपरिहारार्थं व्रीहियवतिलानामन्यतमं जुहुयात् ।

तथा तत्रैव कर्मणि व्रीहियवमाषतिलान् एकीकृत्य अनेनाभिमन्त्र्य उप-जातदन्ताभ्यां दंशयेत् ।

तथा तत्रैव कर्मणि अनेन स्थालीपाकं संपात्य अभिमन्त्र्य उक्तं शिशुम् आशयेत् ।

सूत्रितं हि — “यस्योत्तमदन्तौ पूर्वौ जायेते ‘यौ व्याघ्रौ’ (अ. ६, १४०) इत्यावपति । मन्त्रोक्तात् दंशयति । शान्त्युदकशृतम् आदिष्टानाम् आशयति । पितरौ^३ च” (कौसू. ४६, ४३-४६) इति^४ ।

न्यस्तिका रुरोहिथ सुभगंकरणी^५ मम ।

शतं तव प्रतानास्त्रयस्त्रिंशन्नितानाः ।

तया सहस्रपुण्या हृदयं शोषयामि ते ॥ १ ॥

निऽअस्ति॒का । रुरो॒हिथ॒ । सु॒भग॒म्ऽकर॑णी । मम । श॒तम् । तव॒ । प्र॒ऽतानाः । त्रयः॑ऽत्रिंशत् ।

निऽतानाः । तया॒ । सह॒स्रऽपु॒ण्या । हृद॑यम् । शोष॒यामि॒ । ते ॥ १ ॥

हे शङ्खपुष्पिके न्यस्तिका दौर्भाग्यलक्षणं नितराम् अस्यन्ती त्वम् । असु क्षेपणे इत्यस्माद् औणादिकस्तिकन्प्रत्ययः^५ । रुरोहिथ प्रादुर्भूताऽसि उत्पन्ना भवसि । रुह वीजजन्मनि प्रादुर्भावे च । ऋादिनियमाद् इट् । किं कुर्वती । मम सुभगंकरणी सौभाग्यं कुर्वती । ‘आढ्यसुभग’ (पा. ३, २, ५६) इत्यादिना करोतेः ऋयुन्प्रत्ययः । ‘वित्यनव्ययस्य’ (पा. ६, ३, ६६) इति पूर्वपदस्य मुम् । ‘टिङ्ढाणञ्’ (पा. ४, १, १५) इति ङीप् । हे ओषधे तव शतम् शतसंख्याकाः प्रतानाः प्रतायन्ते विस्तार्यन्ते इति प्रतानाः शाखाः । ‘हलश्च’ (पा. ३, ३, १२१) इति तनोतेर्घञ्-

१. तात्पर्यात् S'.
B^h, D, R, S^m, P, Cs, WM.

२. वैतु. मंदा. द्र.

३. वेति S'.

४. सुभागं° A, B,

५. एवं स्वरो न सिध्यति.

प्रत्ययः । शतायुषः पुरुषस्य उपकाराय प्रताना अपि शतसंख्याका उत्पद्यन्त
इत्यर्थः । नितानाः न्यग्विस्तार्यमाणाः प्ररोहाः त्रयस्त्रिंशत् त्रयस्त्रिंशत्संख्याकाः संभवन्ति ।
त्रयस्त्रिंशत्संख्यानां देवानाम् उपकारकत्वात् तत्संख्यया नितानाः प्ररोहन्ती-
त्यर्थः । त्रयश्च त्रिंशच्च त्रयस्त्रिंशत् । 'त्रेस्त्रयः' (पा ६,३,४८) इति पूर्वपदस्य
त्रिंशब्दस्य त्रयस् आदेशः स च आद्युदात्तः । 'संख्या' (पा ६,२,३५) इति पूर्वपदप्रकृतिस्व-
रत्वम् । हे कामिनि तथा तथाविधया प्रागुदीरितमाहात्म्योपेतया सहस्रपर्ण्या सहस्रसंख्या-
कपत्रोपेतया ते त्वदीयं हृदयम् अहं शोषयामि कामाग्निना परितप्तं करोमि । शुष
शोषणे ।

शुष्यतु मयि ते हृदयमथो शुष्यत्वास्यम् ।

अथो नि शुष्य मां कामेनाथो शुष्कास्या चर ॥ २ ॥

शुष्यतु । मयि । ते । हृदयम् । अथो इति । शुष्यतु । आस्यम् ।

अथो इति । नि । शुष्य । माम् । कामेन । अथो इति । शुष्कास्या । चर ॥ २ ॥

हे कामिनि मयि मद्दिष्ये ते तव हृदयम् जीवायतनं हृदयस्थानं शुष्यतु शुष्कं
परितप्तं भवतु । अथो अपि च आस्यम् त्वदीयं मुखमपि शुष्यतु शुष्कं द्रवरहितं भवतु ।
अथो अपि च माम् उद्दिश्य कामेन अभिलाषेण नि शुष्य नितरां परितप्यस्व । अथो अपि
च सा त्वं शुष्कास्या द्रवरहितानना सती चर माम् अभिगच्छ ।

संवन्नी समुष्पला^१ बभ्रु कल्याणि सं नुद ।

अमूं^२ च मां च सं नुद समानं हृदयं कृधि ॥ ३ ॥

समुऽवन्नी । समुऽउष्पला^३ । बभ्रु । कल्याणि । सम् । नुद । अमूं ।

च । माम् । च । सम् । नुद । समानम् । हृदयम् । कृधि ॥ ३ ॥

हे बभ्रु बभ्रुवर्णे पीतवर्णे हे कल्याणि मङ्गलकारिणि ओषधे संवन्नी संवननं वशी-
करणं तद्वती । संपूर्वाद् वनतेः करणे ल्युट् । टित्त्वान्डीप् । समुष्पला सम्यक् उप्तफला
सती सं नुद मत्समीपं तां स्त्रियं नुद प्रेरय । तदनन्तरम् अमूं च कामिनीं मां कामुकं
च सं नुद संयोजय सम्यग् मिथुनीभावय । आवयोः हृदयं समानम् एकं कृधि कुरु ।

यथौदकमपपुषोऽपशुष्यत्यास्यम्^४ ।

एवा नि शुष्य मां कामेनाथो शुष्कास्या चर ॥ ४ ॥

१. समुष्यला WM., RW.

२. अमूं P^३, M, I.

३. उष्यला J, WM., WI.

४. व्यत्वा° K^m.

यथा । उदकम् । अपपुषः^१ । अपशुष्यति । आस्यम् ।

एव । नि । शुष्य । माम् । कामेन । अथो इति । शुष्कऽआस्या । चर ॥ ४ ॥

यथा येन प्रकारेण उदकम् अपपुषः जलम् अपीतवतस्तृषार्तस्य पुरुषस्य आस्यम् मुखम् अपशुष्यति एव एवम् हे कामिनि माम् उद्दिश्य कामेन नि शुष्य परितप्ता भव । अन्यन् पूर्ववन् । अपपुष इति । पा पाने इत्यस्मात् लिटः कसुः । डसि 'वसोः सम्प्रसारणम्' (पा ६,४,१३१) इति संप्रसारणम् । 'आतो लोप इटि च' (पा ६,४,६४) इति आकारलोपः । न च तस्मिन् कर्तव्ये संप्रसारणस्य 'असिद्धवदत्राभात्' (पा ६,४,२२) इति असिद्धवद्भावः । अत्रग्रहणं समानाश्रयप्रतिपत्त्यर्थम् इत्युक्तत्वात् । डसि संप्रसारणं कसौ आलोप इति अनयोर्व्याश्रयत्वात् । 'न लोकाव्ययः' (पा २, ३, ६९) इति कर्मणि षष्ठ्याः प्रतिषेधः ।

यथा नकुलो विच्छिद्य संदधात्यहिं पुनः ।

एवा कामस्य विच्छिन्नं सं धेहि वीर्यावति ॥ ५ ॥

यथा । नकुलः । विच्छिद्य । सम्दधाति । अहिम् । पुनः ।

एव । कामस्य । विच्छिन्नम् । सम् । धेहि । वीर्यवति ॥ ५ ॥

नास्य कुलम् अस्तीति नकुलः प्राणी । 'नभ्राण् नपात्' (पा ६,३,७५) इत्यादिना नजः प्रकृतिभावः । स यथा अहिम् सर्पं विच्छिद्य खण्डयित्वा पुनः संदधाति संयोजयति एव एवम् हे वीर्यावति अतिशयितवीर्ययुक्ते ओषधे कामस्य विच्छिन्नम् स्त्रियाः पराङ्मुखत्वेन कामकृतविकारेण अवखण्डितं मां सं धेहि पुनः संयोजय ।

यौ व्याघ्रावरूढौ^१ जिघत्सतः पितरं मातरं च ।

तौ दन्तौ ब्रह्मणस्पते शिवौ कृणु जातवेदः^३ ॥ १ ॥

यौ । व्याघ्रौ । अवरूढौ । जिघत्सतः । पितरम् । मातरम् । च ।

तौ । दन्तौ । ब्रह्मणः । पते । शिवौ । कृणु । जातवेदः ॥ १ ॥

व्याघ्रौ व्याघ्रवत् हिंसकौ यौ दन्तौ उपरितनपङ्क्तिस्थौ अवरूढौ अवाङ्मुखं प्ररूढौ प्रथमत उत्पन्नौ पितरं मातरं च जिघत्सतः अतुं भक्षयितुम् इच्छतः । अद भक्षणे । 'लुङ्सनोर्धस्ल' (पा २,४,३७) इति घस्लादेशः । 'सः स्यार्धधातुके' (पा ७,४,४९) इति तत्वम् । हे ब्रह्मणस्पते मन्त्रस्याधिपते हे जातवेदः

१. अपपुषः P^२.
मातरं च पै.

२. °रूढाववान्चौ पै १९,४९,९.

३. मा हिंसिष्टं पितरं

† कृणुहि P^३, M, W.

जातानां वेदितरग्ने तौ तथाविधौ दन्तौ शिवौ सुखकरौ मातापित्रोरहिंसकौ
कृणु कुरु ।

ब्रीहिमत्तं^१ 'यवमत्तमथो माषमथो' तिलम् ।

एष^२ वां भागो निहितो रत्नधेयाय^३ दन्तौ मा हिंसिष्टं पितरं मातरं च ॥ २ ॥

ब्रीहिम् । अत्तम् । यवम् । अत्तम् । अथो इति । माषम् । अथो इति । तिलम् । एषः । वाम् ।
भागः । निऽहितः । रत्नऽधेयाय । दन्तौ । मा । हिंसिष्टम् । पितरम् । मातरम् । च ॥ २ ॥

हे प्रथमोत्पन्नौ उपरितनदन्तौ ब्रीहिम् अत्तम् भक्षयतं तथा यवम् अत्तम्
भक्षयतम् । अथो अपि च माषम् अत्तम् । अथो अपि च तिलम् अत्तम् । हे
दन्तौ रत्नधेयाय रमणीयफलाय वाम् युवयोः एषः ब्रीहियवादिलक्षणो भागो निहितः
निक्षिप्तः । तेन तृप्तौ युवाम् अस्य शिशोः पितरं मातरं च मा हिंसिष्टम् मा वधिष्टम् ।

'उपहूतौ सयुजौ' स्योनौ दन्तौ सुमङ्गलौ ।

अन्यत्र^४ वां घोरं तन्वः^५ परैतु दन्तौ मा हिंसिष्टं पितरं मातरं च ॥ ३ ॥

उपऽहूतौ । सऽयुजौ । स्योनौ । दन्तौ । सुऽमङ्गलौ ।

अन्यत्र । वाम् । घोरम् । तन्वः । परा । एतु । दन्तौ । मा । हिंसिष्टम् । पितरम् । मातरम् । च ॥ ३ ॥

उपहूतौ समीपम् आहूतौ देवेन अनुज्ञातौ वा सयुजौ समानं युञ्जानौ
मित्रभूतौ स्योनौ सुखकरौ सुमङ्गलौ सुशोभनौ एवंगुणविशिष्टौ तौ दन्तौ भवताम् ।
हे दन्तौ वाम् युवयोः घोरम् कूरं कर्म मातापितृहननलक्षणम् अन्यत्र अन्यस्मिन्^६
देशे तन्वाः^७ शिशुशरीरात् परैतु परागच्छतु । गतमन्यत् ।

इति त्रयोदशोऽनुवाके अष्टमं सूक्तम् ।

'वायुरेनाः' इति तृचेन पुष्ट्यर्थचित्राकर्मणि वृक्षशाखादिसंभारान् संपातयेत् ।

तत्रैव कर्मणि 'वायुरेनाः' इति ऋचा प्रभाते उदकधारोपेतया शाखया
गां परिक्रामेत् ।

तत्रैव कर्मणि 'लोहितेन स्वधितिना' इति मन्त्रेण सूत्रोक्तरीत्या वत्सकर्णं
छिन्द्यात् ।

१. °त्त माषमत्तमथो पै १९,४९,१०. २. स पै. ३. रत्नधेयं पै. ४. अ-
घोरौ सयुजा संविदानौ पै १९,४९,११. ५. तन्वाः ३ A,V; तन्वाः १ R; तन्वः ३ B^h,S^m.
६. अस्मिन् S'. ७. वैतु. मंपा. द्र.

तत्रैव कर्मणि 'यथा चकुः' (३) इति कृत्वा कर्णलोहितं दधिमधुघृतोदकमिश्रितं कृत्वा संपात्य अभिमन्त्र्य वत्सं प्राशयेत् ।

आह च कौशिकः — “वायुरेनाः” इति युक्तयोः (अ. ६, ४, १३; १४१ [पु. अ.]) निवा-
कर्मनिशायां संभारान् संपातवतः करोति । अपरेषुः “वायुरेनाः” (११) इति वायुर्योऽकारस्या गाः
परिक्रामति । प्रथमजस्य शकलम् अवधायौदुम्बरेणाग्न्या “लोहितं” (२) इति मन्त्रेण च । “यथा
चकुः” (३) इतीक्षुकाशकाण्ड्या^१ लोहितं निर्मज्ज्य^२ समासि स्मृत्वा^३ अनाम^४ । “यथा चकुः” (कौमु
२३, १२-१६) इति ।

‘उच्छ्रयस्व’ इति तृचेन पुष्ट्यर्थवीजवापनकर्मणि व्रीह्यादिबीजम् आज्यमिश्रं
कृत्वा अभिमन्त्र्य प्रत्यृचं तिस्रो मुष्टीर्लाङ्गलपद्धतौ निधाय पांसुभिराच्छादयेत् ।
तद् उक्तं कौशिकेन — “‘उच्छ्रयस्व’ (अ. ६, १४२) इति बीजोपकरणम् । “यथा चकुः” इति
^३उर्वरायां कृष्टे^३ फालेन उदुह्य अन्त्रचं कार्शन् निनयानि निवपानि” (कौमु २४, १:२) इति ।

वायुरेनाः समाकर्त्तु त्वष्टा पोषाय ध्रियताम् ।

इन्द्रं आभ्यो अधि ब्रवद् रुद्रो भूम्ने चिकित्सतु ॥ १ ॥

वायुः । एनाः । सम्ऽआकर्त्तु । त्वष्टा । पोषाय । ध्रियताम् ।

इन्द्रः । आभ्यः । अधि । ब्रवत् । रुद्रः । भूम्ने । चिकित्सतु ॥ १ ॥

एनाः अस्मदीया गाः वायुर्देवः समाकर्त्तु समाकरोतु संमश आनयतु ।
वायुर्हि तेषां रक्षिता । तथा च तैत्तिरीयकम् — “वायवः स्थयाः । वायुर्वा अन्तरिक्षस्या-
ध्यक्षाः । अन्तरिक्षदेवत्याः खलु वै पशवः । वायव एवैतानां पालयमानः” (तै. १, ३, १, ३:४)
इति । तथा त्वष्टा देवः पोषाय अभिवृद्धये इमा गाः निनयन् धारयन् । स
एव हि पशूनामभिवृद्धेः कर्ता । “त्वष्टा वै पशूनां निनयानां धारयन्” (ने.
१, ७, ४, ५) इति श्रुतेः । धृङ् अवस्थाने । तुदादित्वान् वाः । “तुदा गवांस्तुष्टु”
(पा ७, ४, २८) इति रिङ् आदेशः । आभ्यो गोभ्यः इन्द्रो देवानामधिपतिः
अधि ब्रवत् अधिब्रवीतु आधिक्यं वदतु । रुद्रः पशूनामभिमन्ता पीडाकरो
देवः भूम्ने बहुत्वाय चिकित्सतु । पादास्यादिरोगपरितारेण बर्ह्याः करोतु इत्यर्थः ।
भूम्न इति । बहुशब्दाद् इमनिचि ‘बहोर्लोपो भू च बर्होः’ (पा ६, ४, १२८) इति
इमनिचि आदिवर्णलोपो बहोर्भूभावश्च । चिकित्सतु । कित ज्ञाने । “मुपात्तकद्रव्यः
सन्” (पा ३, १, ५) इति व्याधिप्रतीकारलक्षणेऽर्थे कितेः सन्प्रत्ययः ।

लोहितेन स्वर्धितिना मिथुनं कर्णयोः कृधि ।

अकर्तामश्विना लक्ष्म तदस्तु प्रजया बहु ॥ २ ॥

१. “तीक्ष्काश” S’.

२. निमृज्य S’.

३. “रायाकु” S’.

४. इवद पं

१९, २२, ७.

५. कृतम् मंत्रा १, ८, ७.

लोहितेन । स्वऽधितिना । मिथुनम् । कर्णयोः । कृधि ।
अकर्ताम् । अश्विना । लक्ष्म । तत् । अस्तु । प्रऽजया । बहु^१ ॥ २ ॥

हे गोपाल लोहितेन लोहितवर्णेन ताम्रविकारेण स्वधितिना शस्त्रेण कर्णयोः वत्स-
संबन्धिनोः मिथुनम् स्त्रीपुंसात्मकम् चिह्नं कृधि कुरु । अश्विना अश्विनौ देवौ तादृशं^२
लक्ष्म चिह्नम् अकर्ताम् कुरुताम् । करोतेच्छान्दसो लुङ् । 'बहुलं छन्दसि' (पा २,४,७३)
इति विकरणस्य लुक्^३ । तत् तथाविधं लक्ष्म प्रजया पुत्रपौत्रादिरूपया बहु बहुलं
समृद्धम् अस्तु ।

यथा चक्रुर्देवासुरा^४ यथा मनुष्याऽउत ।

एवा सहस्रपोषाय^५ कृणुतं लक्ष्माश्विना ॥ ३ ॥

यथा । चक्रुः । देवऽअसुराः । यथा । मनुष्याऽः । उत ।

एव । सहस्रऽपोषाय । कृणुतम् । लक्ष्म । अश्विना ॥ ३ ॥

देवाश्च असुराश्च देवासुराः । ते यथा पशूनां लक्ष्म लक्षणं कर्णयोः स्वधितिना
चक्रुः कृतवन्तः । मनुष्या उत मानवा अपि यथा चक्रुः कृतवन्तः । हे अश्विना अश्विनौ एव
एवं सहस्रपोषाय गवामपरिमिताभिवृद्धये लक्ष्म चिह्नं कृणुतम् कुरुतम् ।

उच्छ्रयस्व बहुर्भवे स्वेन महसा यव ।

मृणीहि विश्वा पात्राणि मा त्वा दिव्याशनिर्वधीत् ॥ १ ॥

उत् । श्रयस्व । बहुः । भव । स्वेन । महसा । यव ।

मृणीहि । विश्वा । पात्राणि । मा । त्वा । दिव्या । अशनिः । वधीत् ॥ १ ॥

हे यव धान्य त्वम् उच्छ्रयस्व उत्तिष्ठ प्ररुढः सन् उन्नतो भव । तथा बहुः अनेक-
विधो भव । स्वेन आत्मीयेन महसा तेजसा रसवीर्येण सह विश्वा विश्वानि सर्वाणि
पात्राणि^६ कुसूलकोष्ठागारादीनि मृणीहि^७ । वर्णव्यत्ययः । मृणीहि पूरय । दिव्या दिवि भवा
अशनिः त्वा त्वां मा वधीत् मा हिंसीत् ।

आशृण्वन्तं यवं देवं यत्र त्वाऽच्छावदामसि ।

तदुच्छ्रयस्व द्यौरिव समुद्र इवैध्यक्षितः ॥ २ ॥

१. बहु P^२. २. तादृशौ S'. ३. बाहुलकादङो लुगित्यर्थः. ४. देवासुरा
B; देवासुरा S^m. ५. गुसूल° S'. ६. वैतु. मंपा. द्र. ७. देवासुरा

आऽशृण्वन्तम् । यवम् । देवम् । यत्र । त्वा । अच्छऽआवदामसि ।
तत् । उत् । श्रयस्व । द्यौःऽइव । समुद्रःऽइव । एधि । अक्षितः ॥ २ ॥

आशृण्वन्तम् आभिमुख्येन अस्मदुक्तमाकर्णयन्तं यवम् यवधान्यरूपेण अवस्थितं देवं तत्र^१ तस्यां भूमौ त्वा त्वाम् अच्छवदामसि^१ आभिमुख्येन वदामः प्रार्थयामहे । तत् तत्र भूम्यां द्यौरिव आकाश इव उच्छ्रयस्व उन्नतो भव । सस्यावस्थायाम् उक्तम् । फलावस्थायामपि आह — समुद्र इव अक्षितः अक्षीणः क्षयरहितः एधि भव । अस्तेल्लोटि सिपो हिरादेशः । श्रसोरल्लोपे 'ध्वसोरेद्धौ' (पा ६,४,११९) इति एत्वम् । तस्य 'असिद्धवदत्राभात्' (पा ६,४,२२) इति असिद्धत्वात् झलन्तलक्षणं हेर्धित्वम् । अक्षित इति । क्षि क्षये । 'निष्ठायामण्यदर्थे' (पा ६,४,६०) इति पर्युदस्तत्वाद् दीर्घाभावात् 'क्षियो दीर्घात्' (पा ८,२,४६) इति नत्वस्यापि अभावः ।

अक्षितास्त उपसदोऽक्षिताः सन्तु राशयः ।

पृणन्तो अक्षिताः सन्त्वत्तारः सन्त्वक्षिताः ॥ ३ ॥

अक्षिताः । ते । उपऽसदः । अक्षिताः । सन्तु । राशयः ।
पृणन्तः । अक्षिताः । सन्तु । अत्तारः । सन्तु । अक्षिताः ॥ ३ ॥

हे यव ते तव उपसदः उपसत्तारः उपगन्तारः कर्मकरा अक्षिताः क्षयरहिताः सन्तु भवन्तु । राशयः धान्यसमूहा अक्षिताः क्षयरहिताः सन्तु भवन्तु । पृणन्तः गृहादिकं पूरयन्तः समाहर्तारो जना अक्षिताः क्षयरहिताः सन्तु भवन्तु । अत्तारः भोक्तारो जना अक्षिताः क्षयरहिताः सन्तु भवन्तु ।

इति षष्ठकाण्डे त्रयोदशेऽनुवाके नवमं सूक्तम् ।

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद् विद्यातीर्थमहेश्वरः ॥

श्रीमद्राजाधिराजराजपरमेश्वरश्रीवीरप्रतापहरिहरमहाराजकारिते
अथर्वसंहिताभाष्ये षष्ठकाण्डं संपूर्णम् ॥



अथ सप्तमं काण्डम्

श्रीगणाधिपतये नमः ।

यस्य निश्चसितं वेदा यो वेदेभ्योऽखिलं जगन् ।
निर्ममे तमहं वन्दे विद्यातीर्थमहेश्वरम् ॥

सप्तमे काण्डे दशानुवाकाः । तत्र प्रथमेऽनुवाके त्रीणि सूक्तानि । तत्र 'धीती वा ये' इति प्रथमे सूक्ते आद्याभ्यां द्वाभ्याम् ऋग्भ्याम् अर्थोत्थापनविघ्नशमन-
कर्मणि आज्यसमित्पुरोडाशादिशङ्कुल्यन्तानां त्रयोदशानां द्रव्याणाम् अन्यतमं
जुहुयात् जपेद् वा । तद् उक्तं संहिताविधौ — “‘धीती वा’ इत्यर्थम् उत्थास्यन्नुपदर्धात् ।
जपति” (कौसू ४१,८;९) इति ।

तथा सर्वफलकामः आभ्याम् ऋग्भ्याम् इन्द्राग्नी यजते उपतिष्ठते वा ।
“‘तदिदास’ (अ ५,२), ‘धीती वा’ इतीन्द्राग्नी” (कौसू ५९,१७) इति कौशिकसूत्रान् ।

अत्र 'अथर्वाणं पितरम्' इत्यष्टर्चेन (अ ७,२-५) सर्वफलकामः अथर्वाणं यजत
उपतिष्ठते वा । 'यस्येदमा रजः' (अ ६,३३), 'अथर्वाणम्', 'अदिनिधौः' (अ ७,६)
(कौसू ५९,१८) इति सूत्रात् ।

'अया विष्ठा' इति द्व्यृचेन नवं रथम् अभिमन्त्र्य जयकामं राजानम्
आरोहयेत् । सूत्रितं हि — “‘अया विष्ठा’ (अ ७,३), 'अग्न इन्द्रः' (अ ७,११५),
'दिशश्चतस्रः' (अ ८,८,२२) इति नवं रथं राजानं ससारथिम् आरथापयति” (कौसू
१५,११) इति ।

'एकया च' (अ ७,४) इत्यनया अश्वशान्तौ सर्वौषधिचूर्णम् अश्वस्य
मूर्ध्नि प्रकिरेत् । “‘वातरंहाः’ (अ ६,९२) इति ज्ञानेऽश्वे” इति प्रक्रम्य कौशिकेन
सूत्रितम् — “चूर्णैरवकिरति । त्रिः 'एकया च'” (कौसू ४१,२१;२५;२६) इति ।

तथा चातुर्मास्ये शुनासीरीयपर्वणि वायव्ययागानुमन्त्रणम् अनया कुर्यात् ।
उक्तं वैताने — “वायव्यं शुनासीरीयं सौर्यम् 'एकया च'” (वैताश्रौ ९,२७) इति ।

'यज्ञेन' (अ ७,५) इत्यनया सोमयागे आतिथ्येष्टौ हविर्वह्नाभिभृशेत् । “आनिध्यायं
हविरभिभृशति 'यज्ञेन यज्ञम्' इति” (वैताश्रौ १३,१३) इति हि वैतानं सूत्रम् ।

धीती वा ये अनयन् वाचो अग्रं मनसा वा येऽवदन्नृतानि ।

तृतीयैः ब्रह्मणा वावृधानास्तुरीयेणामन्वत^१ नाम धेनोः ॥ १ ॥

धीती । वा । ये । अनयन् । वाचः । अग्रम् । मनसा । वा । ये । अवदन् । ऋतानि ।

तृतीयैः । ब्रह्मणा । ववृधानाः । तुरीयेण । अमन्वत । नाम । धेनोः ॥ १ ॥

यद्यपि अस्मिन् द्रव्ये देवताविशेषो न प्रतीयते तथापि 'अनिरुक्तो वै प्रजापतिः' (ऐश ६, २०) इति श्रुतेर्देवता अत्र प्रजापतिः । 'अथर्वणि पितरम्' इत्य-
ष्ट्वेऽपि प्रजापतिर्देवता । अथर्वशब्दः प्रजापतिवाचक इति वक्ष्यते । अतः कृत्स्नम्
इदं सूक्तं प्राजापत्यम् । अत एव अर्थोत्थापनकर्मणि समिदाज्यादिहोमे देवताविशेषा-
दर्शनात् प्रजापतिर्देवतेति निश्चीयते । अथवा 'धीती वा' इति द्रव्येन इन्द्राग्नी यजेत
सर्वकामः (तु. कौ. ५९, १७) इति विनियोगविधानात् तयोश्च 'उभा दाताराविषां रयीणाम्'
(ऋ ६, ६०, १३) इत्यादिषु फलदातृत्वप्रसिद्धेः देवताविशेषानादेशस्थलेषु च
प्रजापतिवद् इन्द्रस्यापि देवतात्वेन स्मरणात् ऐन्द्रेषु च मन्त्रेषु 'मुञ्चामि त्वा
हविः' (ऋ १०, १६१, १) इत्यादिषु अग्नेर्निपातभाक्त्वाद् इन्द्राग्नी देवतेति अध्य-
वर्त्तीयते । अपि च 'यत् सर्वेषाम् अर्धम् इन्द्रः प्रति' (तै ५, ४, ८, ३) इति 'अग्निः
सर्वा देवताः' (तै २, २, ९, १) इति इन्द्रस्याग्रेश्च सर्वदेवतात्मकत्वाभिधानात्
तयोर्यागेन सर्वकामप्राप्तिर्युक्ता । अतस्तस्य तयोर्वा इतरदेवतावन्न स्तुतिहविः-
प्रदानमात्रेण अर्थसिद्धिः, किं तु तन्माहात्म्यज्ञानेनैव इत्यभिप्रेत्य आद्ययर्चा
तज्ज्ञानप्रकारः उत्तरया तत्सार्वात्म्यम् अभिधीयते ।

ईदृशी खलु विवक्षूणां शब्दाभिव्यक्तिः । प्रथमम् अभिलषितम् अर्थं
विवक्षोः पुरुषस्य तद्वाचकशब्दप्रयोगार्थं तद्दिच्छावशेन जातात् प्रयत्नात् मूला-
धारे प्राणवायोः परिस्पन्दो जायते । तेन परिस्पन्देन मूलाधारे सकलशब्द-
मूलकारणभूता निष्पन्दा सूक्ष्मा परा वाक् आविर्भवति । सैव मूलाधाराद्
ऊर्ध्वं नाभिदेशं प्राप्ता सामान्यज्ञानरूपा विवक्षितपदार्थदर्शनात् पश्यन्तीति
उच्यते । सैव हृदयदेशं प्राप्ता अर्थविशेषनिश्चयबुद्धियुक्ता मध्यदेशावस्थानाद्
मध्यमेति गीयते । सैव कण्ठताल्वादिस्थानेषु वर्णरूपेण व्यज्यमाना विशेषेण
परावबोधप्रचण्डा वैखरीति भण्यते । अत्र पराद्यवस्थात्मकास्त्रयः शब्दा देहान्त-
र्गतत्वाद् अस्फुटत्वेन विवक्षितम् अर्थं परेभ्यो न प्रतिपादयन्ति । वैखर्यात्मकः
शब्द एव अर्थप्रत्यायनक्षमः । 'गुहा त्रीणि निहिता नेङ्गयन्ति तुरीयं वाचो मनुष्या

वदन्ति' (ऋ १,१६४,४५) इति हि निगमः । 'गुहायां त्रीणि' निहितानि नार्थं वेदयन्ते' (नि १३,९) इति हि यास्केन व्याख्यातम् । आगमोऽपि —

“स्वरूपज्योतिरेवान्तः परा वाग् अनपायिनी ।
यस्यां दृष्टस्वरूपायामधिकारो निवर्तते ॥
अविभागेन वर्णानां सर्वतः संवृतक्रमा ।
प्राणाश्रयात् तु पश्यन्ती मयूराण्डरसोपमा ॥
मध्यमा बुद्ध्युपादाना कृतवर्णपरिग्रहा ।
अन्तःसंजल्परूपा तु न श्रोत्रमुपसर्पति ॥
तात्त्वोष्ठव्यापृतिव्यङ्ग्या^३ परबोधप्रकाशिनी ।
मनुष्यमात्रसुलभा बाह्या वाग् वैखरी मता ॥’ इति ।

तथा च अस्या ऋचः अयम् अर्थः—ये प्रजापतेः इन्द्राग्न्योर्वा वाचकशब्दं विवक्षवः स्तोतारः धीती । ध्यायतेः क्तिनि छान्दसं संप्रसारणम् । ‘हलः’ (पा ६,४,२) इति दीर्घः । ‘सुपां सुलुक्’ (पा ७,१,३९) इति तृतीयायाः पूर्वसवर्णदीर्घः । धीत्या ध्यानात्मकेन विवक्षाजन्यप्रयत्नजातप्राणवायुपरिस्पन्दाविर्भूतेन परावस्थापन्नेन प्रथमेन शब्दब्रह्मणा इति यावत् । ‘तृतीयेन ब्रह्मणा’ इति वक्ष्यमाणत्वाद् अत्रापि संख्याविशिष्टब्रह्मपदं संबध्यते । वाशब्दः चार्थे । वाचो अग्रम् । ‘सर्वे वेश यन् पदम् आमनन्ति’ (कउ १,२,१५) इति श्रुतेः सकलवाक्यप्रतिपाद्यत्वेन मुख्यं निखिलवाग्व्यवहारस्य वा आदिभूतं प्रजापतिरूपम् अर्थम् इन्द्राग्निरूपं वा अनयन् ध्यानविषयत्वं प्रापितवन्तः । ‘यद्वृत्तान्नित्यम्’ (पा ८,१,६६) इति निघातनिषेधः । अडागमस्य उदात्तत्वेन आद्युदात्तं पदं भवति । ये च विवक्षवः मनसा सामान्यधर्मग्राहकेण पश्यन्त्यात्मकेन द्वितीयेन शब्दब्रह्मणेत्यर्थः । ऋणानि सत्यभूतानि अखण्डपरावस्थापेक्षया ईषद् उद्गतानि वा वाक्यानि देवतावाचकशब्दविचारविषयाणि अवदन् । वदनम् अत्र सामान्यज्ञानं विवक्षितम् । पूर्ववाक्ये यच्छब्दश्रुतेस्तच्छब्दः अध्याहार्यः । ते विवक्षवः तृतीयेन । ध्यानमनोऽवच्छिन्नपरापश्यन्त्यपेक्षया तृतीयत्वम् । त्रित्वसंख्यापूरकेण ब्रह्मणा । अन्तर्विभक्तवर्णात्मकेन अर्थविशेषाध्यवसायबुद्धियुक्तेन मध्यमाख्येनेत्यर्थः । वावृधानाः । अन्तर्भावितण्यर्थः । वृधेलिटः कानच् । तुजादित्वाद् दीर्घः । ‘वितः’ (पा ६,१,१६३) इति अन्तोदात्तत्वम् । वर्धयन्तः अशब्दविषयम् अर्थं शब्दवाच्यत्वेन पोषयन्त तुरीयेन चतुर्थेन । ‘चतुरस्रयतावाद्यक्षरलोपश्च’ (पावा ५,२,५१) इति छप्रत्ययः । चतुः संख्यापूरकेण वैखर्यात्मकेन वर्णपदवाक्यरूपेण ब्रह्मणा धेनोः । वाङ्नामैतत् वाच्यवाचकयोरभेदाद् वाच्ये वाचकशब्दः । मन्त्रप्रतिपाद्यस्य^४ । यद्वा धेनुवद् धेनुः^५ अभिमतफलप्रदानेन प्रीणनकारिणः प्रजापतेः नाम नामधेयम् प्रजासर्जनपालनादि

१. त्रीणि पदानि शंपा.

२. स्वरूपं ज्यो^० शंपा.

३. ‘पृथिव्य’ ऽ

४. ‘पाद्यस्व नू ऽ’.

५. धेनुष्विः ऽ’.

धर्मकं प्रजापतिरिति, इन्द्राग्निदेवतापक्षे इदं दर्शनभूतेन्धनादिगुणविशिष्टम् (तु. नि १०, ८) इन्द्र इति, अग्रणीत्वाङ्गनादिगुणकम् (तु. नि ७, १४) अग्निरिति च नामधेयम् अमन्वत । उच्चारितवन्त इत्यर्थः । धातूनाम् अनेकार्थत्वात् । मनु अवबोधने । तानादिकः । एवं परादिवाचा प्रतिपादितस्वरूपः^१ प्रजापतिः अस्माकम् अभीष्टं साधयत्विति इन्द्राग्नी वा साधयताम् इति प्रार्थना ।

अथवा वाचो अग्रम् इति पदेन वेदात्मिकाया वाचो निदानं पर्यवसानभूमिर्वा परमात्मतत्त्वं विवक्ष्यते । तथा च ऐतरेयारण्यके 'तदिद् आस भुवनेषु ज्येष्ठम्' (ऋ १०, १२०) इत्यस्य सूक्तस्य तच्छब्दप्रशंसावसरे समाप्नायते — “'बृहस्पते प्रथमं वाचो अग्रम्' (ऋ १०, ७१, १) इयेतद्वचैव प्रथमं वाचो अग्रम्" (ऐआ १, ३, ३) इति । 'तदिद् आस' इत्यत्र तच्छब्देन सर्वश्रुतिप्रसिद्धं सर्वजगत्कारणं ब्रह्म अभिहितं तद् अत्र एतच्छब्देन विवक्ष्यत इति तत्रार्थः । तादृशं सकलवाङ्निदानभूतं तत्त्वं ये जिज्ञासवो महर्षयो देवा वा र्थात् । कर्मनामैतत् । धीत्या । वाशब्दो विकल्पवाची । बाह्यविषयव्यापृतया अक्षवृत्त्या अनयन् । ज्ञातुं प्रयत्नं कृतवन्त इत्यर्थः । अनेन जाग्रदवस्थाभिमानिविश्वसंज्ञात्मना तत्त्वं ग्रहीतुम् उद्युज्जत इत्युक्तं भवति । ये वा ततोऽपि सूक्ष्मदर्शिनो मनसा केवलान् अन्तःकरणेन^२ कृतानि सत्यब्रह्मविषयाणि वाक्यानि अवदन् । अनेन स्वप्नावस्थायां केवलमनोव्यापारात् तदभिमानितैजसात्मकब्रह्मणा तत्त्वज्ञानाय प्रयतन्त इत्युक्तं भवति । ये वा ततोऽप्यान्तरं वस्तु जिज्ञासमाना वावृधानाः । वर्धते: 'लक्षणहेत्वोः'^३ (पा ३, २, १२६) इति हेतौ शानचि व्यत्ययेन शपः श्लुः । परिच्छेदापनयनरूपवर्धनाद्धेतोः तृतीयेन त्रित्वसंख्यापूरकेण ब्रह्मणा चैतन्यात्मना । अत्र सुषुप्तौ कारणशरीराभिमाना प्रज्ञानघनः प्राज्ञो विवक्षितः । तेन जागरस्वप्नावस्थावत् सुषुप्तौ बाह्यान्तरेन्द्रियजनितविक्षेपाभावात् अपरिच्छिन्नब्रह्मभावेन वर्तन्त इति शेषः । एवम् अवस्थात्रयाभिमानिविश्वादितादात्म्येन तत्त्वं बुभुत्सवः सर्वेऽपि तत्रतत्र निरस्तसमस्तभेदं तत्त्वम् अलभमानाः सन्तः धेनोः वाचो अग्रम् इति निर्दिष्टस्य फलप्रदस्य वा परमात्मनः नाम नामकं यत्स्वरूपं प्रति सर्वे प्रणताः तत् निरस्तसमस्तोपाधिकं सत्यज्ञानादिलक्षणं तत्त्वं तुरीयेण तुर्यावस्थापन्नेन कारणशरीराभिमानरहितेन सर्वसाक्षिणा चैतन्येनात्मना अमन्वत जानन्ति स्म । 'गूळहं सूर्यं तमसापव्रतेन तुरीयेण ब्रह्मणाविन्दद् अत्रि.'^४ (ऋ ५, ४०, ६) इति हि निगमः । 'स ब्रह्मा स शिवः स हरिः सेन्द्रः सोऽक्षरः परमः स्वराट्' (तैआ १०, ११, २) इति श्रुतौ परमात्मनो नानादेवतानामव्यवहार्यत्वदर्शनाद् अत्र प्रजापतिशब्दव्यपदेश्यम् इन्द्राग्निशब्दव्यपदेश्यं वा तदेव तत्त्वं सम्यग् अधिगतं सत् अस्माकम् अभिमतं साधयत्विति प्रार्थ्यते ।

स वेद पुत्रः पितरं स मातरं स सूनुरुवत् स भुवत् पुनर्मघः ।

स द्यामौर्णोदन्तरिक्षं स्व१ः^१ 'स इदं विश्वमभवत्' स आभवत् ॥ २ ॥

१. 'पादितनुस्व' S'.

२. 'णेन कृता S'.

३. स्व३: B, B^h; स सुवः तै २, २,

१२, १ तैत्रा ३, ५, ७, २; स स्वर पै २०, १, २.

४. विश्वा भुवो अ (°वोऽ पै.) भ° तै. पै. तैत्रा.

ऋः । पितॄन् । सः । मातरॄन् । सः । सूनूः । भुवत् । सः । भुवत् । पुनः । समघः ।
 और्णोत् । अन्तरिक्षम् । स्वर्गः । सः । इदम् । विश्वम् । अभवत् । सः । आ ।
 ॥

उक्तविधस्य देवस्य ब्रह्माभेदेन सार्वान्तर्यम् अभिधीयते । स विश्वा-
 नेः पुत्रः स्वीयं रूपम् सम्यक् जानतः पुरुषान् अनर्थहेतोः संसारात्
 त्र इति व्यपदिश्यते । 'पुत्रः पुरु त्रायते' (नि २,११) इत्यादि निरु-
 द्धलोकं वेद वेत्ति । स एव मातरम् पृथिवीं वेत्ति । प्रजापतिः द्यावाभूमी
 जानातीत्यर्थः । 'द्यौः पिता । पृथिवी माता' (तैत्रा ३,७,५,५) इति हि मन्त्रवर्णः ।
 'इदम् एजत् सम एति यद् अन्तरा पितरं मातरं च' (ऋ १०,८८,१५) इति
 पृथिव्योर्मध्ये विश्वस्यावस्थानात् तयोः प्राधान्येनाभिधानम् । अथवा
 मवर्ततामे' (ऋ १०,१२१,१) इति मन्त्रवर्णात् प्रजापतिः परमात्मना
 तस्य पिता सकलजगदधिष्ठानं परं ब्रह्म । माता चित्प्रतिबिम्बिता
 तौ प्रजापतिः स्वाभेदेन जानाति । पुत्रशब्दः अत्र मुख्यार्थवाची ।
 तेन कार्यमपि तदभेदात् परिज्ञातं भवतीति कारणभूतमातापितृपरिज्ञान-
 कम् । न केवलं परिज्ञाता अपितु स प्रजापतिः सूनूः सर्वस्य जगतः
 प्रेरयिता भवत् भवति । 'एष उ एव साधु कर्म कारयति तम्' (तु. कौउ ३,९)
 । षू प्रेरणे इत्यस्माद् औणादिको नुप्रत्ययः । भुवत् इति । भवतेर्लङि
 ः । 'सर्वधातुकमपित्' (पा १,२,४) इति शस्य लित्त्वाद् गुणप्रतिषेधः ।
 घः^२ । लिङ्गव्यत्ययः । धनवाचिना मघशब्देन कर्मफलं विवक्ष्यते ।
 भुवत् भवति । पुनःशब्दः चार्थे । स च अनुक्तसमुच्चयार्थः ।
 एवेत्यर्थः । 'भोक्ता भोग्यं प्रेरितारं च मत्वा सर्वं प्रोक्तं त्रिविधं ब्रह्मम्
 ५ १,१२) इति हि श्रुतिः । यद्वा पुनर्मघ इति समस्तं पदम् । स्तो-
 त्रप्रदानेऽपि पुनःपुनः अभिवृद्धधन इत्यर्थः । किं च स प्रजापतिः
 अभिगमने इत्यस्माद् उत्पन्नो द्योशब्दः । सुकृतिभिरभिगन्तव्यां
 ते स्वात्मना व्याप्नोति । ऊर्गुञ् आच्छादने । लङि शब्लुकि वृद्धपवादे गुणे
 रिक्षम् । 'अन्तरा क्षान्तम्' (नि २,१०) इत्यन्तरिक्षम् आकाशं तदपि व्याप्नोति ।
 स्वर्गं पुण्यभोगस्थानं च व्याप्नोति । इदं पृथिव्यादेरुपलक्षणम् ।
 या व्यापकस्य अधिकवृत्तिप्रदर्शनात् सर्वेभ्योऽपि लोकेभ्यः प्रजापतिः
 रित्यर्थः । 'ज्यायान् पृथिव्या ज्यायान् अन्तरिक्षाज्ज्यायान् दिवः' (छउ ३,
 त्यादिश्रुतेः । किं बहुना । स प्रजापतिः इदं परिदृश्यमानं नामरूपात्मकं
 इ अभवत् । विश्वात्मना स एवावतिष्ठते । स आभवत् आ सर्वतो
 रिते । आवृत्यावृत्य ताद्रूप्येण कारणात्मना वा वर्तते । सोऽस्माकम्
 र्वफलानि साधयत्विति प्रार्थ्यते ।

अथर्वाणं^१ पितरं देववन्धुं^२ मातुर्गर्भं^३ पितुरसुं युवानम् ।

य इमं यज्ञं मनसा चिकेत^४ प्र णो वोचस्तमिहेह ब्रवः ॥ १ ॥

अथर्वाणम् । पितरम् । देववन्धुम् । मातुः । गर्भम् । पितुः । असुम् । युवानम् ।
यः । इमम् । यज्ञम् । मनसा । चिकेत । प्र । नः । वोचः । तम् । इह । इह । ब्रवः ॥ १ ॥

अथर्वशब्दः प्रजापतिवाची । तथा च गोपथब्राह्मणे — ‘ब्रह्मा ह वा इदम् अग्र आसीत् । “स्वयंभुवैकमेव तद्” ऐक्षत । XXX मन्मात्रं द्वितीयं देवं निर्मिमै’ (गोत्रा १, १, १) इति प्रक्रम्य ‘तद् अथर्वामवत्’ (गोत्रा १, १, ४) इत्यथर्वसृष्टिम् अभिधाय तस्याथर्वणः परब्रह्मणश्च अभेदं प्रतिपाद्य समाम्नायते — ‘तम् अथर्वाणं ब्रह्माऽब्रवीत् प्रजापतेः प्रजाः सृष्ट्वा पालयस्वेति । तद् यद् अथर्वाणं प्रजापतेः प्रजाः सृष्ट्वा पालयस्वेति तस्मात् प्रजापतिरभवत् । तत् प्रजापतेः प्रजापतिवत् । अथर्वा वै प्रजापतिः’ (गोत्रा १, १, ४) इति । तथा ‘प्रजापतिरथर्वा देवः स तपस्तप्त्वेन चातुष्पाशं^५ ब्रह्मोऽनं निरमिमीत्’ (गोत्रा १, २, १६) इति । अतः अथर्वशब्देन प्रजापतिरुक्तः । तस्य प्रजानां स्रष्टृत्वं पालकत्वं च अनेन प्रदर्श्यते^६ । पितरम् पालकं प्रजानाम् । न केवलं पालकम् अपि तु देववन्धुम् देवानां बन्धुं कारणं स्वष्टारम् । ‘समुद्रो बन्धुः’ (तु. वृत् १, १, २) इत्यत्र ‘बन्धुशब्दः कारणम् आह’ इति व्याख्यातम् । मनुष्यादिसृष्टेर्देवसृष्टिः पूर्वभाविनीति सा प्रथमम् उक्ता । स्त्रीपुंससृष्टिरपि तस्मादेव भवतीत्याह — मातुर्गर्भम् यस्य गर्भस्य या माता तस्यास्तं गर्भं युवानम् मिश्रयन्तं कुर्वन्तम् । पितुर्गर्भजनकस्य असुम् प्राणं प्राणसहितम्^७ । रेत इत्यर्थः । तच्च युवानम् सिञ्चन्तम् । ‘न ह वा ऋते प्राणाद् रेतः सिच्यते’ (ऐआ ३, २, २), ‘आ मिञ्चतु प्रजापतिर्धाता गर्भं दधातु ते’ (ऋ १०, १८४, १) इत्यादिश्रुतिभ्यः । युवानम् इति । यौतेरादादिकात् लटः शानचि उवडादेशे रूपम् । स्त्रीपुंससृष्टिः इतरसृष्टेरुपलक्षणम् । यद्वा ‘स इदं सर्वम् अभवत्’ इति स्वस्यैव जगदात्मना भवताद् गर्भरूपत्वम् असुरूपत्वं च संपद्यते । ‘यच्चासुः पुरुषो जायते यच्च पुत्रः’ इति हि श्रुतिः । तथापि युवानम् नित्यतरुणम् । न कदाचिदपि जननादिभावविकारवन्तम् इत्यर्थः । एतादृशम् अथर्वाणम् । ‘थर्वतिश्चरतिकर्मा तत्प्रतिषधः’ (नि ११, १८) इति हि यास्कः । अत्र चरतिना च्युतिर्विवक्ष्यते । च्युतिरहितं प्रजापतिं स्वमनीषितसिद्धये प्रार्थय इति शेषः । एवं सम्यग्विदितार्थवस्वरूपो मन्त्रद्रष्टा महर्षिः स्वेन ज्ञातं तत्स्वरूपं परेषां प्रत्याययितुं ‘स्वयम् अजानन्निव’ तटस्थम् अभिज्ञं पृच्छति उत्तरार्धेन — य इति । यः अथर्वा । ‘एतद् वा अथर्वणो रूपं यद् उष्णीषी ब्रह्मा’ (गोत्रा १, २, १९) इत्याम्नानाद् अथर्वात्मक ऋत्विग्भूतो ब्रह्मा

१. अथर्वणि पै २०, १, ३.

२. विश्वदेवं पै.

३. अयं चिकेतामृतस्य धाम पै.

† चिकेतुः D, Sm, Cs.

४. स्वयंभुवैकमेतद् S’.

५. चतु° S’.

६. प्रदर्श्यते S’.

७. प्राणरहितम् S’.

८. स्वयमजातानन्व S’.

इमम् अनुष्ठीयमानं सर्वफलसाधनं यज्ञं स्वर्गादिसाधनं प्रसिद्धम् अग्निष्टोमादियज्ञं वा मनसा चिकेत । किती^१ संज्ञाने । जानाति अनुसंधत्ते । एतद् उक्तं भवति— यज्ञस्य हि द्वौ पक्षौ । तत्रैकः पक्षः त्रिभिर्होत्रादिभिर्वाचा संस्कियते । अपरस्तु ब्रह्मणा मनसेति । अत्र 'तस्य वाक् च मनश्च वर्तनी' इति प्रक्रम्य ब्राह्मणे समाम्नायते— 'स वा एष त्रिभिर्वैदेर्यज्ञस्यान्यतरः पक्षः संस्कियते । मनसैव ब्रह्मा यज्ञस्यान्यतरं पक्षं संस्करोति' (गोत्रा १,३,२) इति । तं मनसा यज्ञान् अनुसंधानम् अथर्वाणं नः अस्माकं प्र वोचः प्रकर्षेण ब्रूहि । हे विद्वन्निति शेषः । किं यदाकदाचित् । नेत्याह । इहेह अस्मिन्नस्मिन् अभिलषितसाधने कर्मणि ब्रवः ब्रूहि । जानासि चेद् ब्रूहि । मध्यतिरिक्तो न कोपि जानातीत्यर्थः । वोच इति । ब्रवीतेच्छान्दसे लुङि च्लेरङि अडभावे रूपम् । इहेहेति । वीप्सायां द्विर्वचनम् । 'अनुदात्तं च' (पा ८,१,३) इति आम्नेडितस्य अनुदात्तत्वम्^२ । ब्रव इति । पञ्चमलकारे 'लेटोऽडाटौ' (पा ३,४,९४) इति अडागमः । यद्वा प्रजापतिस्वरूपं सामान्यतो ज्ञात्वा तद्विशेषजिज्ञासायै पार्श्वस्थं पृच्छति—यो विद्वान् इमम् अथर्वाणं पितरं देव-बन्धुमित्याद्युक्तलक्षणं सर्वैः स्वात्मत्वेन अनुभूयमानं वा यज्ञम् यष्टव्यं यज्ञात्मकं वा प्रजापतिं मनसा मनसैव चिकेत जानाति । न केवलं श्रुतिवाक्यश्रवणेन किं तु मनननिदिध्यासनाभ्यां यस्तत्त्वं साक्षात्करोति तम् अभिज्ञं नः अस्माकं प्रब्रूहि । 'आचार्यवान् पुरुषो वेद' (छांउ ६,१४,२) इति श्रुतेः आचार्योपदेशेनैव अधिगतं देवतास्वरूपं पुरुषार्थार्थं भवतीति विवक्षया अभिज्ञप्रश्नः । अथ तेनाभिज्ञेन प्रदर्शितं तत्त्वोपदेष्टारं गुरुं पृच्छति तम् इहेह ब्रव इति । यष्टव्यदेवतास्वरूपपरिज्ञाने क्रियमाणं कर्म सगुणं भवेद् इति मनीषया प्रश्नः । अथवा मन्त्रद्रष्टा महर्षिः स्वात्मानमेव संबोध्य ब्रूते—य उक्तविधः प्रजापतिः तं नः अस्मदर्थं प्र वोचः प्रकर्षेण ब्रूहि यष्टव्यदेवतास्वरूपं सम्यग् ज्ञात्वा ब्रूहि । इहेह^३ ब्रूहीति पुनर्वचनम् आदरार्थम् । तथाहि^४ देवतास्तुतिकरणविषये मन्त्रद्रष्टुः स्वात्मानम् अभिमुखीकृत्य वचनं शाखान्तरे समाम्नायते—'अग्निं स्तुहि देववातं देवश्रवः' (ऋ ३,२३,३) इति ।

अया विष्टा^५ जनयन् कर्वराणि स हि घृणिरुर्वराय गातुः ।

स प्रत्युदैद्^६ धरुणं^७ मध्वो अग्रं 'स्वयां तन्वा'^८ 'तन्व'मैरयतं^९ ॥ १ ॥

१. चिती इति पाधा. उपलभ्यते. २. वैतु. मंपा. द्र. ३. इहेव S'. ४. तथापि S'.
 ५. विष्टा B. ६. प्रत्युदैद् तै १,७,१२,२; प्रत्युदैद् मै १,१०,३. ७. धरुणो तै. मै.
 काश्रौ २५,६,१०; धरुणे पै २०,२,१. ८. स्वायां यत्तनुवां (°न्वां काश्रौ.) तै. काश्रौ.; स्वां
 यत्तनू मै. आश्रौ २,१९,३२ शांश्रौ ३,१७,१; स्वां यत्तनू काठ ९,६ पै. ९. 'मैरयत' K, K^m,
 W, T, R^२. 'मैरयन्त' R, K^२; 'मैरयत्' > 'मैरयत' A, S^m; तनू मै° तै. काश्रौ.; तन्वामै° मै. आश्रौ.
 शांश्रौ.; तन्वामैरयन्त पै.

अया । वि॒स्था^१ । जनयन् । कर्व॑राणि । सः । हि । घृ॒णिः । उ॒रुः । वरा॑य । गा॒तुः ।
मः । प्र॒ति॒ऽउ॒दैत् । ध॒रुण॑म् । म॒ध्वः । अ॒ग्रम् । स्व॒या । त॒न्वा । त॒न्वम् । ऐ॒रय॑त्^२ ॥ १ ॥

अया अनया । तृतीयाया याजादेशः । 'हलि लोपः' (पा ७,२,११३) इति लोपः । उक्तरीत्या विष्टाः^३ । विविधं तिष्ठतीति । 'क्विप् च' (पा ३,२,७६) इति क्विप् । सर्वान्मभावेन स्थित इत्यर्थः । अथवा अया अयम् । प्रथमाया आकारः । अयं प्रजापतिः विष्टा विश्वात्मना स्थितः कर्वराणि । कर्मनामैतत् । यज्ञादिकर्माणि कार्यजातानि वा जनयन् उत्पादयन् वर्तते । स प्रजापतिः घृणिः दीप्यमानः । घृणु दीप्तौ । औणादिक इन्प्रत्ययः । वराय वरणीयाय कर्मफलाय । तादर्थ्ये चतुर्थी । उरुः महान् गातुः मार्गः । फलप्राप्तेः अयमेव साधनान्तरनिरपेक्षो महान् उपाय इत्यर्थः । हिशब्दो हेतौ । यस्मात् फलप्राप्तिमार्गः तस्मात् स तादृशो धरुणम् धारकं चिरकालभावित्वेनावस्थायि^४ मध्वः मधुनः । नुमभाव-
श्छान्दसः । मधुवद् आस्वाद्यस्य फलस्य अग्रं सारं प्रत्युदैत् । अन्तर्भावितण्यर्थः । प्रत्युद्रमयति स्रोतुभ्यः । एतेश्छान्दसो लुङ्^५ । गादेशाभावे सिचि वृद्धिः । सर्वेषां फलप्रदत्वं स्वस्य सर्वनियन्तृत्वम् अन्तरेण न संभवतीति तद् उपपादयति — स्वयेति । स्वया स्वीयया तन्वा विराडात्मिकया तन्वम् । जात्येकवचनम् । सर्व-
प्राणिशरीराणि ऐरयत् प्रेरयति तत्तत्कर्मस्विति । ईर गतौ कम्पने च । छान्दसो लङ् ।

अस्य मन्त्रस्य अभिनवे रथे जयकामस्य नृपतेरास्थापने विनियोगात् तत्परतया व्याख्यायते — अया अयं जयकामो राजा कर्वराणि शत्रुत्रासनादीनि कर्माणि जनयन् । 'लक्षणहेत्वोः क्रियायाः' (पा ३,२,१२६) इति हेतौ शतृप्रत्ययः । त्रासनादिजननाद्धेतोः विष्टाः विशेषेण विशिष्टे त्रा रथे स्थितः । मन्त्रायुधा-
दिसंस्काराद् रथस्य वैशिष्ट्यम् । स तादृशः खलु राजा दीप्यमानः । स्वसेन-
येति शेषः । तेजस्वी वा वराय वरिष्ठाय जयलक्षणाय फलाय महान् मार्गः । स राजा धरुणम् ध्रियमाणं परैः अर्नभिभाव्यं मधुनः जयलक्षणस्य सारं प्रत्युदैत् प्रत्युद्रच्छतु प्राप्नोतु । स च पराभिभवनम् अन्तरेण न घटत इति तद् उपपादयति — स्वया स्वीयेन तन्वा शरीरेण स्वगतबलेन सेनालक्षणबलेन वा तन्वम् शत्रुशरीराणि ऐरयत् कम्पयति उच्चाटयति ।

एक॑या च द॒शभि॑श्चा^६ सु॒हुते^७ द्वा॒भ्यामि॑ष्ट्ये^८ विंश॑त्या^९ च ।

त्रि॒सृभि॑श्च॒ वह॑से त्रिंश॑ता च 'वियु॑ग्भिर्वाय॑ इह' ता वि मु॒ञ्च ॥ १ ॥

१. °स्थाः तैआ. २. °युत् P, P^२, Bp^२. ३. वैतु. पपा. द्र. ४. °कालं भगत्वेन° S' ; °कालं भगत्वे° शपा. ५. लङ् इति न्यायम्. ६. °भिश्च मा २७, ३३ म ४, ६, २ माश ४, ४, १, १५ तैआ १, ११, ७ आश्रौ ५, १८, ५ शाश्रौ ८, ३, १०. ७. स्वभूते मा. मै. माश. तैआ. आश्रौ. शाश्रौ.: सुहुते A.D, Km, P^२, R, Sm, V, Cs, BVC. ८. विंशती मा. माश. शाश्रौ. ९. नियुग्भिर्वायि (°य इ मै.) ह मा. मै. माश. तैआ. आश्रौ. शाश्रौ.; °यविह पै २०, १, १०.

एकया । च । दशभिः । च । सुहुते । द्वाभ्याम् । इष्टये । विंशत्या । च ।
तिसृभिः । च । वहसे । त्रिंशता । च । वियुक्भिः । वायो इति । इह । ताः । वि । मुञ्च ॥ १ ॥

हे सुहुते शोभनाह्वान सुष्ठु ह्वातव्य वा हे वायो । सर्वप्रेरकः प्रजापतिः
प्रसिद्धो वा वायुः । एकया च दशभिश्च । परस्परसमुच्चयार्थौ चशब्दौ । एकादशभिः
वियुग्भिः विशेषेण युज्यन्ते रथे इति वियुजो वडवाः । युजेः कर्मणि क्तिप् ।
ताभिः वहसे । वहतिरत्र गतिमात्रवाची । आगच्छ । किमर्थम् । इष्टये यागाय ।
'क्रियाग्रहणं कर्तव्यम्' (पावा १,४,३२) इति कर्मणः संप्रदानत्वात् चतुर्थी । अस्मा-
भिरनुष्ठीयमानं कर्म आयाहि । यद्वा इष्टये इच्छायै । 'मन्त्रे वृषेषपच' (पा ३,३,९६)
इति क्तिन्नुदात्तः । 'क्रियार्थोपपदस्य' (पा २,३,१४) इति चतुर्थी । अस्मदीयफल-
कामनां पूरयितुम् एकादशभिरश्वभिः वहसे । व्यत्ययेन कर्मार्थे कर्तृप्रत्ययः ।
उह्यसे । दशभिरिति 'ज्ञत्युपोत्तमम्' (पा ६,१,१८०) इति स्वरेण मध्योदात्तं
पदम् । तथा द्वाभ्यां च विंशत्या च द्वाविंशत्या वडवाभिर्वहसे । विंशत्येति ।
'उदात्तयणो हल्पूर्वात्' (पा ६,१,१७४) इति विभक्तिरुदात्ता । तथा तिसृभिश्च त्रिंशता
च त्रयस्त्रिंशता अश्वभिर्वहसे । अयम् अर्थः — सुहुत इति विधेयविशेषणम् । यतस्त्वं
सुहुतिः अतः अस्मदाह्वानानुसारेण अस्माकं फलप्रदानादरानुसारेण वा शीघ्रम्
आगन्तुं कदाचिद् एकादशभिः कदाचिद् द्वाविंशत्या कदाचित् त्रयस्त्रिंशता
वडवाभिः अस्मदीयं यागं प्राप्नुहीति । अतित्वरागमनविवक्षायां वायोः अपरिमिता
अश्वाः शाखान्तरे समाम्नायन्ते — 'आ वायो भूष शुचिषा उप नः सहस्रं ते नियुतो
विश्ववार' (ऋ ७,९२,१) इति । वायोरश्वा नियुत इत्युच्यन्ते । आगत्य च हे
वायो इह अस्मिन् अस्मदीये कर्मणि अश्वशान्तिलक्षणे वा ता वडवा वि मुञ्च
इहैव स्थापय । इतः प्रदेशात् प्रदेशान्तरम् आभिर्वडवाभिर्मा प्राप इत्यर्थः ।

यज्ञेन यज्ञमयजन्त देवास्तानि धर्माणि प्रथमान्यासन् ।

ते ह नार्कं महिमानः सचन्त यत्र पूर्वं साध्याः सन्ति देवाः ॥ १ ॥

यज्ञेन । यज्ञम् । अयजन्त । देवाः । तानि । धर्माणि । प्रथमानि । आसन् ।

ते । ह । नार्कम् । महिमानः । सचन्त । यत्र । पूर्वं । साध्याः । सन्ति । देवाः ॥ १ ॥

देवाः कर्मणा देवत्वं प्राप्ता यजमानाः पूर्वं यज्ञेन अग्निना निर्मन्थ्येन यज्ञं
होमाधारम् आहवनीयम् अग्निम् अयजन्त । यजिरत्र संगतिकरणवाची । अनुष्ठानाय
संयोजितवन्त इत्यर्थः । 'यद् अग्नावग्निं मथित्वा प्रहरति तेनैवाग्नय आतिथ्यं कियतं'

(तै ६, २, १, ७) इति हि तैत्तिरीयकम् । तानि धर्माणि अग्निसाधनानि कर्माणि प्रथमानि । प्रथम इति मुख्यनाम । प्रतमानि प्रकृष्टतमानि आसन् । फलप्रसव-
समर्थानि अभवन्नित्यर्थः । धर्माणीति । धर्मशब्दः अपूर्वे पुंलिङ्गः तत्साधने
नपुंसक इति 'अर्धर्चाः पुंसि च' (पा २, ४, ३१) इति सूत्रे वृत्तिकारेण लिङ्गा-
नुशासनं कृतम् । ते ह ते खलु देवा महिमानः महत्त्वयुक्ता नाकम् कं सुखम्
अकं दुःखं तद् अत्र नास्तीति नाकः स्वर्गः तं सचन्त संगताः । षच समवाये ।
लङि "अमाङ्घ्रोगेऽपि" (पा ६, ४, ७५) इति अङ्भावः । यत्र यस्मिन् नाके पूर्वे
पुरातनाः साध्याः । प्राणाभिमानिनो देवाः साध्या इत्युच्यन्ते । तथा च वाज-
सनेयकम्—'प्राणा वै साध्या देवास्त एतम् अग्र एवम् असाधयन्' (माश १०, २, २, ३)
इति । यद्वा छन्दोऽभिमानिनो देवा आदित्या अङ्गिरसश्च साध्या देवा इत्युच्यन्ते ।
ते देवाः सन्ति निवसन्ति । तस्माद् इदानीमपि यज्ञाधिकारिभिः एवं कर्तव्यम्
इत्यर्थः । अत्र ऐतरेयब्राह्मणम्—'यज्ञेन वै तद् देवा यज्ञम् अयजन्त । यद् अग्नि-
नाऽग्निम् अयजन्त ते स्वर्गं लोकम् आयन्' (ऐब्रा १, १६) इति । "यत्र पूर्वे साध्याः सन्ति
देवाः' इति । छन्दांसि वै साध्या देवाः । तेऽग्नेऽग्निनाऽग्निम् अयजन्त । ते स्वर्गं लोकम् आयन्ना-
दित्याश्चैवेहाऽसन्नङ्गिरसश्च । तेऽग्नेऽग्निनाग्निम् अयजन्त । ते स्वर्गं लोकम् आयन्" (ऐब्रा १, १६) इति ।

यद्वा देवा इदानीं देवभावम् आपन्नाः पूर्वं यज्ञेनाग्निना पशुभूतेन यज्ञं
यष्टव्यम् अग्निम् अयजन्त पूजितवन्तः । अग्नेरेव मूर्तिभेदेन देवत्वं पशुत्वं च द्रष्टव्यम् ।
"अग्निः पशुरासीत् । तम् आलभन्त । तेनायजन्त' (तु. तै ५, ७, २६, १) इति च ब्राह्मणम्" (नि
१२, ४१) इति हि यास्कः । साध्याः यज्ञादिसाधनवन्तः । 'साधनाः । युस्थानो देवगण इति
नैरुक्ताः' (नि १२, ४१) इति हि यास्कः । शिष्टं पूर्ववद् व्याख्येयम् ।

अथ वा यज्ञेन ज्ञानयज्ञरूपेण यज्ञम् । 'यज्ञो वै विष्णुः' (तैब्रा १, ३, ८, ५) इति श्रुतेः
यज्ञो विष्णुः । तम् अयजन्त आत्मत्वेन ध्यातवन्तः । ते नाकम् स्वर्गम् ।

'दुःखेन यन्न संमिन्नं न चः प्रस्तमनन्तरम् ।

अभिलाषोपनीतं यत् सुखं स्वर्गपदारुदम् ॥'

'इत्युक्तनित्यसुखरूपम् 'यद् गत्वा न निर्वर्तन्ते तद् धाम परमं मम' (भगी १५, ६)
इति भगवतोक्तं स्थानं सचन्त सेवन्ते प्राप्नुवन्ति । साध्याः । व्यत्ययेन कर्तरि
कृत्यप्रत्ययः । साधकाः । अहंगृहोपासका इत्यर्थः । यद्वा साध्यं ज्ञानेन प्राप्यं
वस्तु येषाम् आत्मत्वेन अस्तीति । अर्शआदित्वाद् अच्प्रत्ययः । शिष्टं समानम् ।

यज्ञो बभूव स आ बभूव स प्र जज्ञे 'स उां वावृधे पुनः' ।

स 'देवानांमधिपतिर्बभूव' 'सो अस्मासु' 'द्रविणमा दधातु' ॥ २ ॥

१. इति इत्युक्तं S'.

२. स वावृधे तै १, ६, ६, ४.

† ह पै २०, २, ३.

३. पृथिव्या अधि पै.

४. सो अस्माँ तै.; सोऽस्मासु पै.; सोऽस्मान् शांश्रौ ४, १२, १५.

५. अधिपतीन् करोतु (कृणोतु शांश्रौ.) तै. शांश्रौ.

यज्ञः । बभूव । सः । आ । बभूव । सः । प्र । जज्ञे । सः । ॐ इति । ववृधे । पुनः ।
सः । देवानाम् । अधिपतिः । बभूव । सः । अस्मासु । द्रविणम् । आ । दधातु ॥ २ ॥

यज्ञः यज्ञरूपः प्रजापतिः प्रसिद्धो वा यज्ञः स बभूव विश्वात्मना व्यातः
निर्वृत्तो वा अभूत् । स आ बभूव सर्वतः कारणात्मना अभवत् । यद्वा स
निर्वृत्तो^१ यज्ञः आवृत्य भवतु पुनःपुनर्भवतु । छान्दसो लिट् । स प्र जज्ञे ।
जानातेर्जायतेर्वा रूपम् । प्रज्ञातः प्रसिद्धो यज्ञः प्रकर्षेण जातः । फलोन्मुखो
जात इत्यर्थः । उशब्दः अवधारणे । स एव पुनर्वावृधे अद्यापि जगदात्मना पुनः-
पुनर्वर्धते वर्धतां वा यज्ञः । तुजादित्वाद् अभ्यासस्य दीर्घः । स देवानाम् इन्द्रा-
दीनाम् अधिपतिः अधिको मुख्यः स्वामी बभूव । यज्ञो वा हेतुत्वाद् देवानाम्
अधिकं पालयिताऽभूत् । स यज्ञः अस्मासु हविषा परिचरत्सु द्रविणम् धनम् अभि-
मतं फलम् आ दधातु स्थापयतु ।

यद् देवा देवान् हविषाऽयजन्तामर्त्यान् मनसाऽमर्त्येन^२ ।

मदेम तत्र परमे व्योमिन् पश्येम तदुदितौ सूर्यस्य ॥ ३ ॥

यत् । देवाः^३ । देवान् । हविषा । अयजन्त । अमर्त्यान् । मनसा । अमर्त्येन ।
मदेम । तत्र । परमे । विऽओमिन् । पश्येम । तत् । उत्ऽदितौ । सूर्यस्य ॥ ३ ॥

देवाः कर्मणा देवत्वं प्राप्ताः यत् फलम् । उद्दिश्येति क्रियाध्याहारः । अमर्त्यान्
अमरणधर्मणो देवान् इन्द्रादीन् अमर्त्येन अमर्त्यसंबन्धिना । देवविषयेणेत्यर्थः । अवि-
नाशिना वा । भोगायतनेष्वागमापायिष्वपि मनसोऽवस्थानाद् नित्यत्वम् । तादृशेन
चिरकालावस्थायिना मनसा हविषा चरुपुरोडाशादिना अयजन्त इष्टवन्तः इति स्वेषामेव
परोक्षेणाभिधानम् । ‘विद्वान् यजेत’ इति ‘विद्वान् याजयेत’ इति वचनाद् अनुष्ठेयार्थ-
प्रकाशकमन्त्रार्थयष्ट्यदेवताकर्तृज्ञानरूपं वैदुष्यं कर्मसु अपेक्षितम् । तच्च पूर्वापरानु-
संधानसाधनभूतेन मनसा विना न संभवतीति मनसेत्युक्तम् । ‘यस्यै देवतायै हवि-
र्गृहीतं स्यात् तां ध्यायेद् वषट्करिष्यन्’ (ऐब्रा ३, ८) इति हि श्रुतिः । वषट्कारवचनम्
उपलक्षणम् । तत्र तस्मिन् परमे उत्कृष्टे केवलपुण्यफलभोगस्थाने व्योमन् व्योमनि
द्युलोके मदेम वयं यजमाना हृष्यास्म । माद्यतेः ‘लिङ्याशिष्यङ्’ (पा ३, १, ८९) इत्यङ्-
प्रत्ययः । अपि च सूर्यस्योदितौ । द्युलोके हि नित्योदितः सूर्यः । सूर्यप्रकाशे यावत्सूर्य-
प्रकाशं तत् फलं पश्येम । पश्यतिरत्र आलोचनवाची । भोग्यत्वेन जानीमः । चिरकाल-
पुण्यफलमनुभवेमेत्यर्थः । एवं द्रव्ययज्ञस्वरूपतत्फलतद्भोगस्थानपरतया व्याख्यातः ।

ज्ञानयज्ञपरत्वेनापि अयं मन्त्रो व्याख्यायते — आत्मविषयविद्यया दीव्यन्ति

क्रीडन्तीति देवाः विविदिष्वः । यत् । सप्तम्या लुक् । यस्मिन् ब्रह्माग्नौ देवान् । देवशब्देन देवनसाधनभूता इन्द्रियवृत्तयो विवक्ष्यन्ते । तासां मनसश्च विषयेषु स्नान्त्येन प्रवर्तनाद् अमर्त्यत्वाभिधानम् । अथवा तत्त्वविद्योदयपर्यन्तम् इन्द्रियवासनानां मनसश्चावस्थानाद् अविनश्वरत्वम् । मनसेति सहार्थे तृतीया । अक्षवृत्त्युपरमेऽपि मनसो व्यापारसङ्गावात् पृथगुपादानम् । मनःसहिता अक्षवृत्तीः हविषा । भावपरोऽयं निर्देशः । हविष्वेन । संकल्प्येति शेषः । यद्वा हविष्वसंकल्पे मनसः करणत्वात् तृतीया । अमर्त्येन । मर्त्यशब्देन क्षयिष्णवो बाह्यविषया उच्यन्ते । विनाशिविषयानासक्तेनेत्यर्थः ।

‘मन एव मनुष्याणां कारणं बन्धमोक्षयोः ।

बन्धाय विषयासक्तं मुक्तेर्निर्विषयं स्मृतम् ॥’ (मैउ ४, ४, ११)

इति श्रुतेः । तादृशेन विषयानासङ्गिना मनसा इन्द्रियवृत्तीर्हविष्वेन संकल्प्य अयजन्त । तथाविधा वयं तत्र तस्मिन् परमे । तस्य सर्वजगदधिष्ठानत्वात् तस्य वा अधिष्ठानान्तराभावात् परमत्वम् । ‘स भगवः कस्मिन् प्रतिष्ठित इति स्वे महिम्नि’ (छांउ ७, २४, १) इति श्रुतेः स्वमहिमप्रतिष्ठे व्योमनि व्योमवद् असङ्गे सर्वगते चिदानन्दलक्षणे ब्रह्मणि विषये मदेम तुष्यास्म । न केवलं संतोषः, अपि तु सूर्यस्य सुष्ठु प्रेरकस्य परमात्मनः उदितौ परिपूर्णप्रकाशसाक्षात्कारेण अविद्यास्तमये सति तत् प्रकाशात्मकं तत्त्वं पश्येम स्वात्मतया अनुभवेम । संप्रश्ने लिङ् ।

यत् पुरुषेण हविषा यज्ञं देवा अतन्वत^१ ।

अस्ति^२ नु तस्मादोजीयो यद् विहव्येनेजिरे ॥ ४ ॥

यत् । पुरुषेण । हविषा । यज्ञम् । देवाः । अतन्वत^३ ।

अस्ति^४ । नु । तस्मात् । ओजीयः । यत् । विहव्येन । ईजिरे ॥ ४ ॥

सर्वातिशायिसर्वात्मकहिरण्यगर्भरूपफलप्रापकात् पुरुषमेधाख्यमहाक्रतोरपि सर्वात्मकब्रह्मस्वरूपावाप्तिफलप्रापको ज्ञानयज्ञः श्रेयान् इत्यनया अभिधीयते । पुरुषमेधविधायकं वाक्यम् एवं वाजसनेयब्राह्मणे समाग्नयते— ‘पुरुषो ह^५ नारायणोऽकामयत । अतितिष्ठेयं सर्वाणि भूतान्यहमेवेदं सर्वं स्याम् इति । स एतं^६ पुरुषमेधं पञ्चरात्रे यज्ञक्रतुम् अपश्यत् । तम् आहरत् । तेनायजत । तेनेष्ट्वाऽत्यतिष्ठत् सर्वाणि भूतानीदं सर्वम्

१. मुक्त्यै निमा.; मोक्षे सात.

२. अतन्वत B, B^h, D, R, S, Cs, WM.; अतन्व^० > अतन्व^० A.

३. अस्ति B, B^h, D, K, K^m, R, S^m, V, WM.; अस्ति > अस्ति A.

४. अतन्वत P, J, Cp.

५. अस्ति P, P^३, J, Cp, WM.

६. ह वै शंभा.

७. एवं S’.

अभवत्' (माश १३, ६, १, १) इति । देवाः दीव्यन्तीति देवा यजमानाः पुरुषेण अश्वरूपेण हविषा । 'अथ स पुरुषोऽश्व आसीत्' इति वाजसनेयश्रुतेः । अत्र साक्षात् पुरुषस्य अनालम्भनात् पर्यग्निकरणानन्तरम् उत्सर्गविधानाद् 'अश्वमेधातिदिष्टोऽश्वः पशुः' पुरुषशब्देन विवक्ष्यते । तेन हविषा यज्ञं पुरुषमेधाख्यं अतन्वत विस्तारितवन्तः । यद्वृत्तयोगाद् अनिघातः । 'ब्रह्मणे ब्राह्मणम् आलभते' (तैत्रा ३, ४, १, १) इत्यादिना समाम्नाता ब्राह्मणक्षत्रियवैश्यशूद्रादिरूपा बहवः पुरुषपशवो विद्यन्ते इति यज्ञविस्तारोक्तिः । एवं पुरुषहविष्कयज्ञ इति यत् अस्ति तस्मात् ओजीयः अतिशयेन ओजस्वि सारवत् अस्ति नु विद्यते खलु । सामान्यनिर्देशेन यज्ञस्वरूपापेक्षया वा नपुंसकत्वम् । ओजीय इति ओजस्विशब्दाद् ईयसुनि विनो लुकि रूपम् । ओजीयोऽस्तीति प्रतिज्ञातं तद् दर्शयति — विहव्येन । हव्यं होतव्यहविः । विगतहविष्केण ज्ञानयज्ञेन ईजिरे इष्टवन्तः स्वात्मानं परमात्माभेदेन साक्षात्कृतवन्त इति यत् तद् ओजीय इति । द्रव्ययज्ञज्ञानयज्ञयोरुभयोः सार्वत्रिकलक्षणफलसाम्येऽपि पुरुषमेधफलस्य कर्मजन्यत्वेन विनाशित्वं ज्ञानयज्ञफलं तु न तथेति तस्माद् ओजीय इत्युक्तम् । भगवतापि उक्तम् —

‘श्रेयान् द्रव्यमयाद् यज्ञाज्ज्ञानयज्ञः परंतप’ (भगी ४, ३३) इति ।

मुग्धा देवा उत शुनाऽयजन्तो गोरङ्गैः पुरुधाऽयजन्तः ।

य इमं यज्ञं मनसा चिकेत प्र गो वोचस्तमिहेह ब्रवः ॥ ५ ॥

मुग्धाः^१ । देवाः । उत । शुना । अयजन्त । उत । गोः । अङ्गैः । पुरुऽधा । अयजन्त ।

यः । इमम् । यज्ञम् । मनसा । चिकेत । प्र । नः । वोचः । तम् । इह । इह । ब्रवः ॥ ५ ॥

एवं कर्मयज्ञात् ज्ञानयज्ञस्य उत्कर्षं श्रुत्वा कर्मयज्ञं निन्दन् अविनाशि-फलकामस्तटस्थो ब्रूते — मुग्धाः कार्याकार्यविवेकरहिता देवा यजमानाः । उतशब्दः अप्यर्थे । शुनाऽपि अयजन्त । यज्ञो हि पशुसाधनकः । तत्र अत्यन्तगर्हितस्यापि शुनः पशुत्वेन निर्देशात् कर्मयज्ञस्य निन्दा दर्शिता । अस्त्राद्यानां परमावधिः श्वा । तथा । उतशब्दः अप्यर्थे । गोः गोरूपपशोः अङ्गैः अवयवैरपि । 'हृदयस्याग्रेऽवद्यति' (तै ६, ३, १०, ४) इति अङ्गावदानश्रवणाद् अङ्गैरित्युक्तम् । अवध्यानां परमावधिर्गौः^२ । पुरुधा बहुधा अयजन्त । एकदा करणे प्रमादाज्ञानादिकृतम् इति संभावना भवति । अतस्तन्निरासाय पुरुधेत्युक्तम् । सर्वदा शुनकगवादिरूपैः पशुभिर्यज्ञं कुर्वन्तीत्यर्थः । एवं पूर्वार्धेन कर्मयज्ञं निन्दित्वा उत्तरार्धेन ज्ञानयज्ञप्राप्तये तदभिज्ञं प्रार्थयते — यो विद्वान् इमं यज्ञम् यष्टव्यं परमात्मानं मनसा चिकेत जानाति स्म तं तथाविधं गुरुं नः अस्माकं प्र वोचः प्रकर्षेण ब्रूहि ।

१. °धादतिदिष्टोश्चपशुः S'.

२. पुरुषाय° K; पुरुषाय° > पुरुधाय° B^h.

३. मुग्धा P, P², J, Cp, WM.

४. °वधिश्चातथागौः S'.

तेन प्रदर्शितं गुरुं ब्रूते — इहेह इहैव इदानीमेव ब्रुवः परमात्मस्वरूपं ब्रूहि ।

इति सप्तमे काण्डे प्रथमेऽनुवाके प्रथमं सूक्तम् ।

‘अदितिर्द्यौरदितिः’ इति द्वितीयं सूक्तम् । तत्र आद्याभिश्चतसृभिः सर्वफलकामः अदितिं यजते उपतिष्ठते वा । ‘अथर्वानम्’ (अ ७,२), ‘अदितेर्द्यौः’ (अ ७,६), ‘दितेः पुत्राणाम्’ (अ ७,८) इति सूत्रात् (कौसू ५९,१८) ।

तथा आधाने पवमानेष्टौ आदित्यहविरनुमन्त्रणे ‘अदितिर्द्यौः’ इति विनियुक्ता । आधानं प्रक्रम्य वैताने सूत्रितम् — “‘पवमानः पुनातु’ (अ ६,१९,२) : ‘त्वेष्टस्ते’ (अ १८,४,५९), ‘अग्नी रक्षांसि’ (अ ८,३,२६), ‘अदितिर्द्यौः’ (अ ७,६,१) इति” (वैताश्रौ ६,११) इति ।

‘महीमू षु’ (अ ७,६,२; ७,७) इति तृचेन नौघटादिभिरुदकतरणे स्वस्त्ययनकामो नावादिकम् अभिमन्त्र्य तेन तरेत् ।

तथा नावादिभिर्दूरदेशगमने स्वस्त्ययनकामः अनेन तृचेन नावं संपात्य तरेत् ।

तथा तत्रैव कर्मणि अनेन तृचेन नौमाणिं संपात्य अभिमन्त्र्य नाविकेभ्यो बध्नीयात् ।

सूत्रितं हि — “‘महीमू षु’ इति तरणान्यारोहयति^१ । दूरान्नावं संपातवतीं^२ नौमाणिं बध्नाति” (कौसू ५२,१०,११) इति ।

‘महीमू षु’ इति ऋचा विवाहे चतुर्थीकाकर्मणि खट्वां स्पर्शयेत् । “‘महीमू षु’ इति तल्पम् आलम्भयति” (कौसू ७९,३) इति सूत्रात् ।

तथा आवसथ्याधाने ऋच्याद्विसर्जनानन्तरं गृहसमीपे नदीरूपाणि^३ कृत्वा उदकेन आपूर्य ‘महीमू षु’, ‘सुत्रामाणम्’ इत्याभ्यां नावम् आरोहयेत् । सूत्रितं हि — “प्राग्दक्षिणं सप्त नदीरूपाणि कारयित्वा उदकेन पूरयित्वा ‘आ रोहत सवितुर्नावमेताम्’ (अ १२,२,४८), ‘सुत्रामाणम्’ (अ ७,७,१), ‘महीमू षु’ (अ ७,६,२) इति सहिरण्यां सथ्वां नावम् आरोहयति” (कौसू ७१,२३) इति ।

सोमयागे दीक्षायां ‘सुत्रामाणम्’ इत्येनां कृष्णाजिनस्थो यजमानो जपेत् । “‘पुनन्तु मा’ (अ ६,१९,१) इति पाव्यमानः । ‘सुत्रामाणम्’ (अ ७,७,१) इति कृष्णाजिनम् उपवेशितः” (वैताश्रौ ११,१०; ११) इति हि वैतानं सूत्रम् ।

अग्निचयने ‘वाजस्य नु प्रसवे’ इति वाजप्रसवीयहोमान् ब्रह्मा अनुमन्त्रयेत् । “‘वाजस्य नु प्रसवे’ (अ ७,७,२) इति वाजप्रसवीयहोमान्” (वैताश्रौ २९,२०) इति वैतानसूत्रात् ।

१. °न्यालम्भयति B1.

२. संपातवती S’.

३. नदीं रू° S’.

सर्वफलकामो 'दितेः पुत्राणाम्' इति देवान् यजते उपतिष्ठते^१ वा । 'अथर्वाणम्', 'अदितिद्यौः', 'दितेः पुत्राणाम्' (कौसू ५९, १८) इति हि कौशिकं सूत्रम् ।

प्रवासे द्रव्यलाभार्थं 'भद्रादधि' (अ ७, ९) इति ऋचा आज्यसमित्पुरोडाशादीनाम् अन्यतमं जुहुयाद् ऋचं जपेद् वा ।

तथा अश्वादियानेन गच्छन् अनया अश्वादिकं संपात्य अभिमन्त्र्य उदकेन संप्रोक्षयेद् मोचयेच्च ।

तथा विक्रेयं वस्त्रादिकम् अनया संपात्य अभिमन्त्र्य लाभकामः अभिमतं देशं नयेत् ।

तथा लाभकामः अनया वस्त्रादिकम् अभिमन्त्र्य स्वीकुर्यात् ।

सूत्रितं हि — “ 'भद्रादधि' इति प्रवत्स्यन्नुपदर्धीत । जपति । यानं संप्रोक्ष्य विमोचयति । द्रव्यं संपातवद् उत्थापयति । निर्मृज्योपयच्छति ” (कौसू ४२, १-५) इति ।

तथा ग्रहयज्ञे 'भद्रादधि' इत्यनया हविराज्यसमिदाधानोपस्थानानि बृहस्पतये कुर्यात् । तद् उक्तं शान्तिकल्पे — “ 'स बुध्न्यात्' (अ ४, १, ५), 'भद्रादधि श्रेयः प्रेहि', 'बृहस्पतिर्नः' (अ ७, ५३) इति बृहस्पतये ” (शां. १५१) इति ।

'प्रपथे पथाम्' इति चतुर्ऋचेन नष्टद्रव्यलाभार्थं नष्टद्रव्याकाङ्क्षिणां दक्षिणं पाणिम् उन्मृज्य संपात्य विमृज्य चा उत्थापयेत् ।

तथा तत्रैव कर्मणि अनेन चतुर्ऋचेन एकविंशतिशर्करा अभिमन्त्र्य चतुष्पथे निधाय विकिरेत् ।

सूत्रितं हि — “ 'प्रपथे' (अ ७, १०) इति नष्टैषिणां प्रक्षालिताभ्यक्तपाणिनादानां^३ दक्षिणं पाणिं^३ निमृज्योत्थापयति^४ । एवं संपातवतः । निमृज्यैकविंशतिं^५ शर्कराश्चतुष्पथे निक्षिप्याऽवकिरति ” (कौसू ५२, १२-१४) इति ।

तथा चातुर्मास्ये वैश्वदेवपर्वणि 'प्रपथे पथाम्' इत्यनया पौष्णं हविरनुमन्त्रयेत् । 'चातुर्मास्यानि प्रयुज्जीत' इति प्रक्रम्य 'प्रपथे पथाम्', 'मरुतः पर्वतानाम्' (अ ५, २४, ६) इति वैताने सूत्रितम् (वैताश्रौ ८, ८; १३) ।

अदितिद्यौरदितिरन्तरिक्षमदितिर्माता स पिता स पुत्रः ।

विश्वे देवा अदितिः पञ्च जना अदितिर्जातमदितिर्जनित्वम् ॥ १ ॥

अदितिः । द्यौः । अदितिः । अन्तरिक्षम् । अदितिः । माता । सः । पिता । सः । पुत्रः ।

विश्वे । देवाः । अदितिः । पञ्च । जनाः । अदितिः । जातम् । अदितिः । जनित्वम् ॥ १ ॥

१. उत्तिष्ठते S'.

२. बुध्न्यात् S'.

३. दक्षिणान् पाणीन् B1.

४. निर्मृ-

ज्योत्थापयेत् शंपा.

५. विमृज्यैकविंशतिशं शंपा.

अदितिः अदीना अखण्डनीया वा पृथिवी देवमाता वा । सैव द्यौः द्योत-
नशीलो नाकः । सैव अन्तरिक्षम् अन्तरा द्यावापृथिव्योर्मध्ये ईक्ष्यमाणं व्योम ।
सैव माता निर्मात्री जगतो जननी । स एव^१ पिता उत्पादकस्तातश्च^२ । स पुत्रः माता-
पित्रोर्जनिः पुत्रोऽपि । विश्वे देवाः सर्वेऽपि देवा अदितिः एव । पञ्च जनाः निषादपञ्चमा-
श्चत्वारो वर्णाः । यद्वा गन्धर्वाः पितरो देवा असुरा रक्षांसि । तद् उक्तं
यास्केन — ‘गन्धर्वाः पितरो देवा असुरा रक्षांसीत्येके । चत्वारो वर्णा निषादः पञ्चम इत्यौ-
पमन्यवः’ (नि ३,८) इति । ऐतरेयब्राह्मणे तु एवम् आम्नातम् — ‘सर्वेषां वा
एतन् पञ्चजनानाम् उक्तं देवमनुश्याणां गन्धर्वाप्सरसां सर्पाणां च पितृणां च’ (ऐब्रा ३,३१)
इति । तत्र गन्धर्वाप्सरसाम् ऐक्यात् पञ्चजनत्वम् । एवंविधाः पञ्च जना अपि
अदितिः एव । जातम् जननं प्रजानाम् उत्पत्तिः सापि अदितिः एव । जनित्वम् जन्माधि-
करणम् । यद्वा जातम् उत्पन्नं जनित्वम् उत्पत्तस्यमानं च यद् अस्ति तदपि अदितिः एव ।
एवं सकलजगदात्मना अदितिः स्तूयते । उक्तं च यास्केन — ‘इत्यदितेर्विभूतिम् आचष्टे’
(नि ४,२३) इति । अदितिः । दो अवखण्डने । अस्मात् कर्मणि क्तिनि ‘द्यति-
स्यतिमास्थाम्’ (पा ७,४,४०) इति इत्त्वम् । यास्कपक्षे तु दीङ् क्षये इत्यस्मात्
क्तिनि व्यत्ययेन ह्रस्वत्वम् । नञ्समासे अव्ययपूर्वपदप्रकृतिस्वरत्वम् । स पितेति
स पुत्र इति ‘उद्दिश्यमानप्रतिनिर्दिश्यमानयोरेकत्वमापादयन्ति सर्वनामानि पर्यायेण तत्तल्लिङ्गमु-
पादयन्ते’ (साकै पस्पशाह्निके) इत्युद्देश्यलिङ्गतया पुंलिङ्गत्वम् । जनित्वम् । जनेरौणादिक
इत्वनप्रत्ययः ।

महीम् षु मातरं सुव्रतानामृतस्य पत्नीमवसे हवामहे^३ ।

तुविक्षत्रामजरन्तीमुरुचीं सुशर्माणमदितिं सुप्रणीतिम् ॥ २ ॥

महीम् । ऊं इति । सु । मातरम् । सुऽव्रतानाम् । ऋतस्य । पत्नीम् । अवसे । हवामहे ।
तुविऽक्षत्राम् । अजरन्तीम् । उरुचीम् । सुऽशर्माणम् । अदितिम् । सुऽप्रणीतिम् ॥ २ ॥

महीम् महतीं मंहनीयां वा सुव्रतानाम् । व्रतम् इति कर्मनाम (तु. निघ २,१) । शोभ-
नकर्मणां पुरुषाणां मातरम् मातृस्थानीयाम् ऋतस्य सत्यस्य यज्ञस्य वा पत्नीम् पालयित्रीं
तुविक्षत्राम् बहुवलां बहुधनां वा । त्रिचक्रादित्वाद् (पावा ६,२,१९९) उत्तरपदान्तोदात्तत्वम् ।
अजरन्तीम् अविनश्वरीम् उरुचीम् उरून् महतः अञ्चन्तीम् उरु महद् अतिदूरं वा
गच्छन्तीं बहुप्रकारगतिं वा । ‘चौ’ (पा ६,३,१३८) इति पूर्वपदस्य दीर्घत्वम् ।
सुशर्माणम् सुसुखाम् । ‘सोर्मनसी अलोमोषसी’ (पा ६,२,११७) इति उत्तरपदाद्युदा-
त्तत्वम् । सुप्रणीतिम् सुखेन कर्मणां प्रणेत्रीं सुष्ठु प्रणीयमानां वा अदितिम् अखण्ड-
नीयां देवमातरं नावं वा अवसे रक्षणाय सु सुष्ठु हवामहे आह्वयामः । व्यत्ययेन
शः^४ । उ इति पदपूरणे ।

१. सैव शंभा. २. °कस्तावतश्च S'.
३०,४ पै २०,१,८ शांश्रौ २,२,१४.
संप्रसारणे पूर्वरूपत्वे शपि गुण इति न्याय्यम्.

३. हुवेम मा २१,५, तै १,५,११,५ मै ४,१०,१ काठ
४. चिन्त्यमिदम् । ‘बहुलं छन्दसि’ (पा ६,१,३४) इति

सुत्रामाणं पृथिवीं द्यामनेहसं सुशर्माणमदितिं सुप्रणीतिम् ।

दैवीं नावं स्वरित्रामनागसोः अस्त्रवन्तीमा रुहेमा स्वस्तये ॥ १ ॥

सुत्रामाणम् । पृथिवीम् । द्याम् । अनेहसम् । सुशर्माणम् । अदितिम् । सुप्रणीतिम् ।

दैवीम् । नावम् । सुअरित्राम् । अनागसः । अस्त्रवन्तीम् । आ । रुहेम् । स्वस्तये ॥ १ ॥

सुत्रामाणम् सुष्ठु त्रायमाणां पृथिवीम् विस्तीर्णाम् । प्रथेः 'प्रथेः पिवन् संप्रसारणं च' (पाउद ८, १२४) इति प्रत्ययसंप्रसारणे । पित्त्वात् डीप् । द्याम् द्योतमानाम् अभिगन्तव्यां वा अनेहसम् अपापाम् । सुशर्माणम् इति पादः पूर्वस्याम् ऋचि व्याख्यातः । स्वरित्राम् शोभनारित्राम् । अरित्रम् उदकक्षेपणसाधनभूतो दण्डः । अस्त्रवन्तीम् अच्छिद्रां दैवीम् । देवानाम् इयम् । 'देवाद यजजौ' (पावा ४, १, ८५) इति अञ्प्रत्ययः । देवमातरं देवसंबन्धिनीं वा नावम् नौसदृशीं प्रसिद्धां वा नावम् अनागसः अनपराधा चयं स्वस्तये क्षेमाय आ रुहेम् आरूढा भूयास्म । 'लिङ्याशिष्यङ्' (पा ३, १, ८६) । 'अन्येषामपि दृश्यते' (पा ६, ३, १३७) इति सांहितिको दीर्घः । अस्य मन्त्रस्य दीक्षायां कृष्णाजिनादिरूढेन यजमानेन जप्यत्वाद् नौ-शब्देन कृष्णाजिनं विवक्ष्यते । तथा च ऐतरेयब्राह्मणे—'कृष्णाजिनं वै सुतर्मा नौः' (ऐत्रा १, १३) इत्यास्मात् । सर्वाणि विशेषणानि पूर्ववद् योज्यानि ।

वाजस्य नु प्रसवे मातरं महीमदितिं नाम वचसा करामहे ।

यस्या उपस्थ उर्वरान्तरिक्षं सा नः शर्म त्रिवरूथं नि यच्छात् ॥ २ ॥

वाजस्य । नु । प्रसवे । मातरम् । महीम् । अदितिम् । नाम । वचसा । करामहे ।

यस्याः । उपस्थः^१ । उरु । अन्तरिक्षम् । सा । नः । शर्म । त्रिवरूथम् । नि । यच्छात् ॥ २ ॥

वाजस्य अन्नस्य प्रसवे उत्पत्तौ उत्पत्त्यर्थम् । 'थाथ' (पा ६, २, १४४) इत्यादिस्वरेण अन्तोदात्तः । मातरम् अन्नस्य निर्मात्रीं महीम् महतीम् अदितिं नाम । अदितिः अदीना अखण्डनीया वा । एवंनामधेयाम् एवंस्वभावां नावं वा नु क्षिप्रं वचसा स्तुत्या करामहे कुर्महे । अदितिं नावं वा अन्नप्रसवार्थं स्तुम इत्यर्थः । करोतेर्व्यत्ययेन शप् । यस्या अदित्या उपस्थे उत्सङ्गे समीपे उरु विस्तीर्णम् अन्तरिक्षम् आकाशं वर्तते सा अदितिः नः अस्माकं त्रिवरूथम् त्रिभूमिकं त्रिकक्ष्यं शर्म गृहं नि यच्छात् नियच्छतु प्रयच्छतु । यमेलैटि आडागमः । 'इपुगमियमां छः' (पा ७, ३, ७७) इति छादेशः ।

१. 'मनागसम्' ऋ १०, ६३, १० मा २१, ६ तै १, ५, ११, ५ मै ४, १२, १ काठ २, ३; सुवि-
दत्रामनागसम् पै २०, १, ९. २. देवी सुहवा शर्म यच्छतु तै ३, ३, ११, ४. ३. तु. K.P,
P^२, J, Cp, WM.W.WI. तैपपा.; वैतु. शंपा. सा. उपस्थे.

दितेः पुत्राणामादितेरकारिपम्^१ अव देवानां^२ बृहतामनर्मणाम्^३ ।

तेषां हि धाम गभिपक्^४ समुद्रियं^५ नैनान् नमसा परो अस्ति^६ कश्चन ॥१॥

दितेः । पुत्राणाम् । अदितेः । अकारिपम् । अव । देवानाम् । बृहताम् । अनर्मणाम् ।

तेषां । हि । धाम । गभिपक् । समुद्रियम् । न । एनान्^७ । नमसा । परः । अस्ति । कः । चन ॥१॥

कश्यपस्य द्वे भार्ये अदितिर्दितिश्च । तत्र अदितेरुत्पन्ना देवाः । दितेस्तु दैत्या दानवाः । तथा सति देवयागे अस्या ऋचो विनियोगाद् देवप्रशंसा-परत्वेन व्याख्यायते — दितेः पुत्राणाम् दैत्यानां संबन्धि । तेषां हि धामेति तृतीयपादे दैन्यस्थानस्य उक्तत्वाद् अत्र षष्ठ्या तत्संबन्धि स्थानं विवक्ष्यते । दैत्यानां स्थानम् अव । उपसर्गश्रुतेर्योग्यक्रियाध्याहारः । अवकृष्य दैत्येभ्यः अपहत्य अदितेः । जन्ये जनकशब्दः । पुत्राणाम् इति वा अनुषङ्गः । अदितेः पुत्राणां देवानाम् । अर्थायेति शेषः । दितेः पुत्राणां स्थानम् अव अकारिपम् अवकिरामि । अव-क्षिपामि । यथा तद् धाम दैत्यानां निवासाय न भवेत् तथा विप्रकीर्णं करोमीत्यर्थः । कृ विश्लेषे । लुङि 'आर्धधातुकस्येड्वलोटः' (पा ७,२,३५) इति इडागमे वृद्धौ रूपम् । देवा विशेष्यन्ते — बृहताम् गुणैर्महताम् अनर्मणाम् अर्म हतस्थानम् तद्र-हितानां शत्रुभिरनभिभाव्यानाम् । हिर्हेतौ । हि यस्मात् समुद्रियं समुद्रे भवम् । 'नमुद्राभ्रादः' (पा ४,४,११८) इति घः । समुद्रम् अन्तरिक्षं प्रसिद्धो वा समुद्रः । तत्र दैत्या निवसन्तीति हि प्रसिद्धिः । तादृशं समुद्रभवं तेषां दैत्यानां धाम स्थानं गभिपक् । गम्भीरम् इत्यर्थः । परैर्दुष्प्रवेशम् । दुर्जयम् इति यावत् । अतः अवकृष्य किरामि^८ अवक्षिपामि तेषामिति^९ संबन्धः । किमिति दैत्यतिर-स्कारः तद् आह — एनान् । देवानां बृहताम् अनर्मणाम् इति गुणाधिक्यस्य उक्तत्वात् ते देवा अत्र अन्वादिश्यन्ते । एनान् देवान् परः । परशब्दयोगे पञ्चम्या भवितव्यम् । अत्र छान्दसो विभक्तिव्यत्ययः^{१०} । एतेभ्यो देवेभ्यः परः अन्यः कश्चन । चनेति निपातसमुदायः अप्यर्थे । कश्चिदपि नमसा नमस्कारेण हविलक्षणेन अन्नेन वा न संभाव्योऽस्ति । अतो देवानामेव यष्टव्यत्वेन प्रशस्तत्वात् तदर्थेनानेन यागेन अस्माभिरभिलषितसिद्धिराशास्यते ।

भद्रादधि^{११} श्रेयः प्रेहि बृहस्पतिः पुरेता तै अस्तु ।

अथेममस्या^{१२} व आ पृथिव्या अरेशं^{१३} कृणुहि सर्ववीरम्^{१४} ॥ १ ॥

१. °कारिपम् A R, W.M. पै २०, १, ६.

२. अवो दे° ऋ १०, ३६, ११; महाशर्मणां पै.

३. महताम् पै.; °मनर्मणाम् ऋ.

४. तेषां ये अपसः परोऽस्ति पै.

५. एनान् Bp^२.

६. करोमि S'.

७. तेति S'.

८. वस्तुतः परस् इति शब्दः.

९. °दुभि तै १,

२, ३, ३ कौत्रा ७, १० आश्रौ ४, ४, २ आपश्रौ १०, १९, ८ शांश्रौ ५, ६, २.

१०. अथेमव स्य तै.

आश्रौ. शांश्रौ.

११. अरे शत्रून् तै. आश्रौ. शांश्रौ.

१२. °वीरः तै. आश्रौ. शांश्रौ.

भद्रात् । अर्थि । श्रेयः । प्र । इहि । बृहस्पतिः । पुरःऽएता । ते । अस्तु ।

अर्थ । इमम् । अस्याः । वरे । आ । पृथिव्याः । आरेऽशत्रुम् । कृणुहि । सर्वेऽवीरम् ॥१॥

हे वस्त्रधनादिलाभकाम पुरुष भद्रात् मङ्गलात् संपदः । अग्निः पञ्चम्यर्थानुवादी । श्रेयः संपदं प्रेहि प्रगच्छ प्रकर्षेण गच्छ । उत्तरोत्तरं संपदं प्राप्नुहीत्यर्थः । यद्वा भद्रात् भन्दनीयाद् अस्मात् स्थानात् श्रेयः अतिशयितलाभहेतुं स्थानं प्रेहि । देशान्तरं गच्छतः पुरुषस्य बृहस्पतिसाहायकं दर्शयति — ते लाभार्थं गच्छतस्तव बृहस्पतिः बृहतां देवानां पतिः हिताचरणेन पालयिता एतन्नामा देवः पुरएता अस्तु पुरतो गन्ता अग्रगामी भवतु । प्राप्तकाले लोद् । ‘पुरोऽव्ययम्’ (पा १,४,६७) इति गतित्वाद् ‘गतिकारकोप-पदान् कृत्’ (पा ६,२,१३९) इति उत्तरपदप्रकृतिस्वरत्वम् । उत्तरार्धे बृहस्पतिः संवो-ध्यते — हे बृहस्पते त्वम् अथ पुरतो गमनानन्तरम् इमं लाभकामं पुरुषम् अस्याः पृथिव्या वरे उत्कृष्टे लाभस्थाने आ । उपसर्गश्रुतेर्योग्यक्रियाध्याहारः । आस्थापय । यस्मिन् प्रदेशे धनादिलाभविशेषो भवति तत्र इमं पुरुषं संयोजयेत्यर्थः । अपि च सर्ववीरम् सर्वे वीराः पुत्रभृत्यादयः यस्य तादृशं शत्रुम्^२ आरे^३ दूरे कृणुहि कुरु । लाभस्थाने लाभ-कामस्य पुरुषस्य ये परिपन्थिनो जनाः तान् दूरम् अपसारयेत्यर्थः । कृवि हिंसाकर-णयोश्च । ‘धिविक्कण्वयोर च’ (पा ३,१,८०) इति उप्रत्ययः । ‘उतश्च प्रत्ययाच्छन्दसि वा वचनम्’ (पावा ६,४,१०६) इति हेर्लुगभावः ।

प्रपथे पथामजनिष्ट^३ पूषा प्रपथे दिवः प्रपथे पृथिव्याः ।

उभे अभि प्रियतमे सधस्थे आ च परा च चरति प्रजानन् ॥ १ ॥

प्रऽपथे । पथाम् । अजनिष्ट । पूषा । प्रऽपथे । दिवः । प्रऽपथे । पृथिव्याः । उभे इति । अभि । प्रियऽतमे इति प्रियतमे । सधऽस्थे इति सधस्थे । आ । च । परा । च । चरति । प्रऽजानन् ॥ १ ॥

पूषा पोषको मार्गरक्षको देवः पथाम् मार्गाणां प्रपथे । प्रक्रान्तः पन्थाः प्रपथः । मार्गमुखे अजनिष्ट प्रादुर्भवति रक्षणार्थम् । तथा पूषैव दिवः द्युलोकस्य प्रपथे प्रवेश-द्वारे पृथिव्याः प्रपथे प्रवेशद्वारे । अजनिष्ट इति संबन्धः । सोऽयं पूषा प्रियतमे अति-शयेन प्रीतिमत्यौ सधस्थे परस्परं सहैव अवस्थिते । ‘सध मादस्थयोश्छन्दसि’ (पा ६,३,९६) इति सहस्य सधादेशः । तादृश्यौ उभे द्यावापृथिव्यौ अभि अभिलक्ष्य प्रजानन् यजमानैः कृतं कर्म तत्फलं च प्रकर्षेण विद्वान् आ चरति च परा चरति च दिवः पृथिवीम् आगच्छति पृथिव्या दिवं परागच्छति । सर्वप्राणिकृतस्य कर्मणः साक्षी भूत्वा उभयोरपि लोक-योर्गमनागमने करोतीत्यर्थः ।

पूषमा आशा अनु वेद सर्वाः सो अस्माँ अभयतमेन नेषत्^१ ।

स्वस्मिन्दा आशृणिः^२ सर्ववीरोऽप्रयुच्छन् पुर एतु प्रजानन्^३ ॥ २ ॥

पूषा । इसाः । आशाः । अनु । वेद । सर्वाः । सः । अस्मान् । अभयऽतमेन । नेषत् ।
स्वस्मिन्दाः । आशृणिः । सर्ववीरः । अप्रयुच्छन् । पुरः । एतु । प्रजानन् ॥ २ ॥

पूषा पोषको देवः इसाः सर्वा आशाः दिशः अनु वेद अनुक्रमेण जानाति ।
स पूषा देवः अस्मान् अभयतमेन अत्यन्तभयरहितेन मार्गेण नेषत् नयतु ।
नयनेल्लेटि 'निव्वहुलं लेटि' (पा ३,१,३४) इति सिप् । अडागमः । सोऽयं पूषा
स्वस्मिन्दाः क्षेमस्य कल्याणस्य वा दाता आशृणिः आगतदीप्तिर्व्याप्तदीप्तिर्वा सर्ववीरः
सर्ववीरैः पुत्रादिभिर्युक्तः अप्रयुच्छन् । युच्छ प्रमादे । प्रमादम् अकुर्वन् प्रजानन् अस्मद-
भिप्रायं मार्गं वा प्रकर्षेण जानन् पुर एतु पुरतो गच्छतु । अस्मदभिलषितसा-
धनायेति शेषः ।

‘पूषन् तव’ व्रते वयं न^४ रिष्येम कदा^५ चन । स्तोतारस्त इह स्मसि ॥३॥

पूषन् । तव । व्रते । वयम् । न । रिष्येम । कदा । चन । स्तोतारः । ते । इह । स्मसि ॥

हे पूषन् पोषक देव तव व्रते कर्मणि यागरूपे वर्तमाना वयं कदा चन कदा-
चिदपि न रिष्येम न विनश्येम । पुत्रमित्रादिभिर्धनेन च वियुक्ता मा भूमेत्यर्थः ।
रुप रिष हिंसायाम् । दैवादिकः । किं च इह अस्मिन् कर्मणि इदानीं वा
ने तव स्तोतारः स्तुतिं कुर्वाणाः स्मसि भवामः ।

परि पूषा परस्ताद्धस्तं दधातु दक्षिणम् ।

पुनर्नो नष्टमाजतु सं नष्टेन गमेमहि ॥ ४ ॥

परि । पूषा । परस्तात्^६ । हस्तम् । दधातु । दक्षिणम् ।

पुनः । नः । नष्टम् । आ । अजतु । सम् । नष्टेन । गमेमहि ॥ ४ ॥

पूषा पोषको देवः परस्तान् परतः अतिदूराद् देशादपि । धनम् आदातुम्
इति शेषः । दक्षिणं हस्तं परि दधातु प्रसारयतु । यत्रयत्र अस्माकं दित्सितं
धनम् अस्ति तद् धनम् अस्माकं दातुं तत्रतत्र देशे हस्तं प्रसारयतु इत्यर्थः ।

१. ?नेषत् मै ४,१४,१६. २. अशृणिः तैत्रा २,४,१,६ तैआ ६,१,१. ३. प्रदि-
द्वान् तैआ. ४. पूषस्तव तैत्रा २,५,५,५. ५. ना K,K^m,V. ६. कदा ऋ
६,५,६,९ मा ३४,४१. ७. तु. A,R,J. सा. ऋ ६,५४,१०; वैतु. B^h,D,K,K^m,S^m,P,P^२,
V,Cs,Cp,RW. पै २०,४३,३ पुर^०.

नः अस्मान् नष्टं धनं पुनः आजतु पुनरागच्छतु । अज गतिक्षेपणयोः । न केवलम् आगमनं किं तु नष्टेन पुनरागतेन धनेन सं गमेमहि संगच्छेमहि । धनेन संगता भवेमेत्यर्थः । संपूर्वाद् गमेरात्मनेपदिनो 'लिङ्याशि-यङ्' (पा ३,१,८६) इति अङ् प्रत्ययः ।

इति सप्तमे काण्डे प्रथमेऽनुवाके द्वितीयं सूक्तम् ।

‘यस्ते स्तनः’ इति तृतीयं सूक्तम् । तत्र जम्भगृहीतवालकमैषज्यार्थं ‘यस्ते स्तनः’ इत्यनया स्तनम् अभिमन्त्र्य वालं पाययेत् ।

तथा तत्रैव कर्मणि प्रियङ्गुतण्डुलानाम् उपरि क्षीरं दुग्ध्वा अनया ऋचा अभिमन्त्र्य व्याधितं पाययेत् ।

सूत्रितं हि — “‘यस्ते स्तनः’ इति जम्भगृहीताय स्तनं प्रयच्छति । प्रियङ्गुतण्डुलान् अभ्य-
वदुग्धान् पाययति” (कौसू ३२,१;२) इति ।

अशनिनिवारणकर्मणि ‘यस्ते पृथु स्तनयि नुः’ इति ऋचा अशनिम् उपतिष्ठेत् ।
“‘यस्ते पृथु स्तनयि नुः’ (अ ७,१२) इत्यशनिम्” (कौसू ३८,८) इति सूत्रात् ।

तथा ग्रहयज्ञे अनया हविराज्यहोमसमिदाधानोपस्थानानि केतवे कुर्यात् ।
तद् उक्तं शान्तिकल्पे — ‘यस्ते पृथु स्तनयि नुः’ (अ ७,१२), ‘देवो देवान्’ (अ १८,१,३०)
इत्यादि “‘केतुं कृण्वन्नकेतवे’ (ऋ १,६,३) इति केतवे” (शाक १५?) इत्यन्तम् ।

तथा उपाकर्मणि अनया आज्यं जुहुयात् ।

“‘सभा च मा’ (अ ७,१३;१४) इति पञ्चर्चेन सभाजयकर्मणि क्षीरौदनं पुरोडाशं
रसान् वा संपात्य अभिमन्त्र्य अश्नीयात् ।

तथा तत्रैव कर्मणि पञ्चर्चं जपन् सभास्तम्भं गृह्णीयात् ।

तथा तत्रैव कर्मणि अनेन पञ्चर्चेन सभाम् उपतिष्ठेत् ।

“‘सभा च मा’ इति भक्षयति । स्थूणे गृह्णाति उपतिष्ठेत्” (कौसू ३८,२७;२८) इति
कौशिकसूत्रात् ।

कृत्याप्रतिहरणकर्मणि कृत्यानिःसारणानन्तरं स्वगृहम् आगत्य ‘यथा सूर्यः’
इत्यृचं जपन् प्रदक्षिणं गच्छेत् । “‘यथा सूर्यः’ (अ ७,१४,१) इत्यावृत्त्याव्रजति” (कौसू
३९,२६) इति सूत्रात् ।

अभिचारकर्मणि ‘यथा सूर्यो नक्षत्राणाम्’ इति द्व्यृचं शत्रुं दृष्ट्वा जपेत् ।

तत्रैव कर्मणि ‘यावन्तो मा सपत्नानाम्’ (७,१४,२) इति जपित्वा शत्रून् निरीक्षते ।

नथा नैर्ऋतकर्मणि निर्ऋतिप्रतिकृतिविसर्जनानन्तरं 'यथा सूर्यः' इति जपन् पुनः स्वगृहम् आगच्छेत् । तद् उक्तं शान्तिकल्पे — "उपानहावुपमुच्य^१ 'यथा सूर्यः' इत्यादिप्रवृत्तिः" (शां. १५, ६) इति ।

यस्ने स्तनः शशयुः मयोभूर्यः सुम्नयुः^२ सुहवो^३ यः सुदत्रः ।

येन विद्वा पुष्यसि वार्याणि सरस्वति तमिह धातवे कः^४ ॥ १ ॥

यः । ते । स्तनः । शशयुः । यः । मयःऽभूः । यः । सुम्नऽयुः । सुहवः । यः । सुऽदत्रः ।

येन । विद्वा । पुष्यसि । वार्याणि । सरस्वति । तम् । इह । धातवे । कः^४ ॥ १ ॥

हे सरस्वति वर्णयद्वाक्यादिना सरणवति वाग्देवते ते तव यः स्तनः शिशुः^५ शिशोः पोषं कुर्वन् भवति । 'प्रातिपदिकाद्धात्वर्थे बहुलम् इष्टवच्च' इति शिशुशब्दान् पुष्पातिधात्वर्थे णिच्प्रत्ययः । इष्टवद्धावात् शिशोष्टि-लोपः । ण्यन्ताद् औणादिक उप्रत्ययः । णिलोपाभावश्छान्दसः । ण्यन्तत्वादेव अनवग्रहः । शेतोर्वा । शिशयुः निगूढः । अनुपासकानाम् अप्रकाश इत्यर्थः । 'यस्ते स्तनो मुह्यन्ति निहितः' (माश १४, २, १, १५) इति वाजसनेयश्रुतेः । यः च स्तनो मयोभूः । मय इति मुखनाम । सुखस्य भावयिता । यः च सुम्नयुः सुम्नं सुखं परेषां इच्छतीति सुम्नयुः । 'छन्नि परेच्छायाम्' (पावा ३, १, ८) इति क्यच् । सामान्यविशेषविवक्षया मयोभूः सुम्नयुरिति विशेषणद्वयम् । सुहवः शोभनाह्वानः सर्वैराप्यायनार्थं^६ सम्यग् आह्वय-मानः । काम्यमान इत्यर्थः । यः च सुदत्रः कल्याणदानः सुधनो वा । येन च स्तनेन विद्वा विश्वानि वार्याणि वरणीयानि धनानि पुष्यसि पोषयसि । स्तोतृभ्य इति शेषः । तं तादृशगुणोपेतं स्तनम् इह अस्मिन् जम्भगृहीते वालके धातवे धातुं पानुं योग्यं कः कुरु । धेद् पाने । तुमर्थे तवेन्प्रत्ययः । करिति । करोते-श्छान्दसे लुङि 'मन्त्रे घञः' (पा २, ४, ८०) इति च्लेर्लुकि गुणे 'हल्ङ्चा' (पा ६, १, ६८) इत्यादिना सिपो लोपे "अमाङ्योगेऽपि" (पा ६, ४, ७५) इति अङभावे रूपम् ।

यस्ते पृथु^७ स्तनयित्नु^८र्य ऋष्वो^९ दैवः केतुर्विश्वमाभूषतीदम् ।

मा नो वधीर्विद्युता देव सस्यं मोत वधी रश्मिभिः सूर्यस्य ॥ १ ॥

यः । ते । पृथुः । स्तनयित्नुः । यः । ऋष्वः । दैवः । केतुः । विश्वम् । आऽभूषति । इदम् ।

मा । नः । वधीः । विऽद्युता । देव । सस्यम् । मा । उत । वधीः । रश्मिभिः । सूर्यस्य ॥ १ ॥

१. 'ववमुच्य' (नक. ?) शंपा.

२. माश १४, १, ४, २८ तैआ ४, ८, २.

३. शशयो यो ऋ १, १६४, ४९ मा ३८, ५ मै ४, १४,

ऋ. मा. म. माश. तैआ.

४. रत्नधा ऋ. मा. मै. माश. तैआ.

५. वसुविद्

६. सवराप्या° S'.

७. पृथुः WM.

८. वैतु. मंपा. द्र.

K, K^m, V, Bp^३, E^३, O; यो रिष्वो P^३, M.

९. 'यो ऋष्वो A, Cs; 'यो रिष्वो

हे देव द्योतनशील पर्जन्य ते तव स्वभूतः पृथुः विस्तीर्णो महान् यः स्तनयितुः गर्जनरूपशब्दं कुर्वन् अशनिः यः च हवः^१ वाधकः । रुप हिंसायाम् । औणादिकः कन्प्रत्ययः । देवः देवस्य पर्जन्यस्य संबन्धी देवेर्निर्मितो वा । 'देवाद्यञञौ' (पावा ४,१,८९) इति अञ्प्रत्ययः । केतुः अनर्थज्ञापकोऽशनिः केतु-रूपो वा ग्रहः इदं परिदृश्यमानं विश्वम् आभूषति व्याप्नोति । वाधितुम् इति शेषः । हे देव पर्जन्य विद्युता तादृश्या अशन्या नः अस्माकं नम्यम् शाल्यादिकं मा वधीः मा वाधिष्ठाः । हन्तेर्लुङि वधादेशः । उत अपि च सूर्यस्य सवितुः रश्मिभिः संतापकरैः किरणैः अस्मदीयं सस्यं मा वधीः मा शोषय । अयम् अर्थः — क्षेत्रेषु उताः शाल्यादयः अतिवृष्ट्यनाड्युष्टिभ्यां वाध्यन्ते । सस्यविनाशेन तदुपजीविन्यः प्रजा विनश्यन्ति । अतोऽत्र तत्परिहारः प्रार्थ्यत इति ।

सभा च मा समितिश्चावतां^२ प्रजापतेर्दुहितरौ संविदाने^३ ।

'येना संगच्छा' उप मा स शिक्षाचारु^४ वदानि पितरः संगतेषु^५ ॥ १ ॥

सभा । च । मा । सम्ऽइति । च । अवताम् । प्रजाऽपतेः । दुहितरौ । संविदाने इति सम्ऽविदाने । येन । सम्ऽगच्छै । उप । मा । सः । शिक्षात् । चारु । वदानि । पितरः । सम्ऽगतेषु ॥ १ ॥

सभा विदुषां समाजः । समितिः संयन्ति संगच्छन्ते युद्धाय अत्रेति समितिः संग्रामः । सांग्रामीणजनसमेत्यर्थः । यद्वा संग्रामनामानि यज्ञनामानि भवन्तीति यास्केनोक्तत्वात् समितिशब्देन यज्ञ उच्यते । परस्परसमुच्चयार्थौ चकारौ । ते उभे अपि मा मां वादिनम् अवताम् रक्षताम् । कीदृश्या । प्रजापतेः सर्वजगत्स्त्रष्टुर्दुहितरौ पुत्र्यौ ।

'चत्वारो वेदधर्मज्ञाः पर्षन् त्रैविद्यमेव वा ।

सा ब्रूते यं स धर्मः स्यात् XXX ॥' (यासृ १,९) इति ।

'यद् आर्याः प्रशंसन्ति स धर्मः' (आपध १,२०,७) इति च स्मृतेर्विद्वत्संघस्य सभात्वात् तदुक्तेश्च सर्वशास्त्रनिर्णीतधर्मरूपत्वात् प्रजापतिपुत्रीत्वव्यपदेशः । ते च सभे संविदाने अस्मद्रक्षणविषयम् ऐकमत्यं प्राप्ते । विदेः संपूर्वात् 'समो गमादिषु विदिप्रच्छि' (पावा १, ३,२९) इति आत्मनेपदम् । किं च येन वादिना संगच्छै वक्तुं संगतो भवानि । पूर्ववद् आत्मनेपदिनो गमेर्लोढि रूपम् । स विद्वान् मा मां संगतम् उप शिक्षात् उपेत्य शिक्षयतु । समीचीनं वादयत्वित्यर्थः । शिक्ष विद्योपादाने । ण्यन्तात् लेटि आडागमः । यद्वा शिक्षात् मां वक्तुं शक्तं समर्थम् इच्छतु । शकेः सन्नन्तात् पञ्चमलकारे रूपम् । अयम् अर्थः — येन सह अहं विवदे स स्वयं मदुक्तवचन-

१. वैतु. मंवा. द्र.

२. °तिश्चोभे पाण्ड ३,१३,३.

३. °तरः प्रचेतसा पै २०,२०,९;

°तरौ सचेतसौ पाण्ड.

४. येन वदामि पै.; यो मा न विद्यात् पाण्ड.

५. °चारु B^h, K^m;

°क्षादन्तर पै., तिष्ठेत्सचेतनो पाण्ड.

६. वदामि हृदये जनानाम् पै.; भवतु शंसथे जनः पाण्ड.

विघटनपट्टानि वाक्यानि अभाषमाणः प्रत्युत मामेव स्ववचनतिरस्कारकवाक्य-
वादिनं करोन्विति । अपि च हे पितरः पालकाः मदुक्तं वाक्यं साधु साध्विति
अनुमोदमानाः पितृभूता वा हे सभासदो जनाः संगतेषु मया सह वक्तुं मिलि-
तेषु वादिषु चाह न्यायोपेतं सदुत्तरं वदामि^१ । यथा सम्यग् वदामि तथा अनु-
गृह्णानिन्यर्थः ।

विद्म^२ ते सभे नाम^३ नरिष्टा नाम^४ वा असि^५ ।

ये ते के च^६ सभासदस्ते मे सन्तु सवाचसः^७ ॥ २ ॥

विद्म । ते । सभे । नाम । नरिष्टा । नाम । वै । असि ।

ये । ते । के । च । सभासदः । ते । मे । सन्तु । सवाचसः^६ ॥ २ ॥

हे सभे ते तव नाम नामधेयं विद्म जानीमः । 'विशे लटो वा' (पा ३,४,८३)
इति मसो मादेशः । तन्नाम दर्शयति—हे सभे नाम । नाम्नेति यावत् ।
नरिष्टा । रिपिणा क्तान्तेन नञ्समासः । अहिंसिता परैरनभिभाव्या । एतन्नामिका
अभि वै भवसि खलु । एकस्य वचनम् अन्यैराद्रियते तिरस्क्रियतेऽपि । बहवः
संभूय यथेकं वाक्यं वदेयुस्तद्धि न परैरतिलङ्घ्यम् । अतः अनतिलङ्घ्यवाक्य-
त्वाद् नरिष्टेति नाम सभाया युज्यते । अतस्ते तव संबन्धिनः ये के च सभासदः
सभायां सीदन्तो विद्वांसस्ते सर्वे मे मम सवाचसः समानवाक्याः सन्तु भवन्तु ।
न हि सभा सर्वा संभूय एकं प्रति ब्रूते अपि तु तत्रत्याः कतिपये । तेऽपि
मद्विषये अनुकूलवाक्या भवन्तु इति प्रार्थ्यते ।

एषामहं समासीनानां वर्चो विज्ञानमा ददे ।

अस्याः सर्वस्याः संसदो मामिन्द्र भुगिनं कृणु^८ ॥ ३ ॥

एषाम् । अहम् । सम्ऽआसीनानाम् । वर्चः । विऽज्ञानम् । आ । ददे ।

अस्याः । सर्वस्याः । सम्ऽसदः । माम् । इन्द्र । भुगिनम् । कृणु ॥ ३ ॥

समासीनानाम् सभायाम् अवतिष्ठमानानाम् एषाम् पुरोवर्तिनां वादिनां वर्चः
तेजो वैदुष्यजनितप्रभावविशेषम् विज्ञानम् वेदशास्त्रार्थविषयं ज्ञानं च । 'विज्ञानं शिल्पशास्त्र-
योः' (अको १,५,६) इति तद्विदः । तद् अहम् आ ददे स्वीकरोमि । अपहरामीत्यर्थः । ददातेः
'आडो दोऽनास्यविहरणे' (पा १,३,२०) इति आत्मनेपदम् । किं बहुना । हे इन्द्र । इन्द्रस्यैव
वागनुशासनकर्तृत्वात् सभाजयकर्मणि तस्यैव प्रार्थनम् । तथा च तैत्तिरीयके-

१. वैतु. मंपा. द्र.

२. वेद वै पै २०, २१, ३.

३. सुभद्राऽसि सरस्वति पै.

४. अथो ये ते पै.

५. सुवाचसः पै.

६. सुवाचसः Bp^२.

७. मामग्ने भुगिनं कुरु

आपमं २, ६, १२.

‘ते देवा इन्द्रम् अनुवन्निमां नो वाचं व्याकुरु’ इति प्रक्रम्य आस्नातम्—‘ताम् इन्द्रो मय्यनोऽवक्रम्य व्याकरोत् तस्माद् इयं व्याकृता वाग् उद्यतं’ (तै ६,४,७,३) इति । तादृशेन्द्र अस्याः पुरः स्थितायाः सर्वस्याः संसदः सभाया भगिनम् । भगो भाग्यं वैदुष्यलक्षणं जयलक्षणं वा । तद्वन्तं मां कृणु कुरु । सर्वामपि सभां मदेकवाक्यश्रवणपरां कुर्वित्यर्थः । अथवा भगो भागः । तद्वन्तं कुरु । सर्वस्याः सभाया यावती वैदुष्यकृता संभावना तावद्भागभाजं कुर्विति इन्द्रः प्रार्थ्यते ।

यद् वो मनः परागतं यद् बद्धमिह वेह वा ।

तद् व आ वर्तयामसि मयि वो रमतां मनः ॥ ४ ॥

यत् । वः । मनः । परागतम् । यत् । बद्धम् । इह । वा । इह । वा ।

तत् । वः । आ । वर्तयामसि । मयि । वः । रमताम् । मनः ॥ ४ ॥

हे सभासदः वः युष्माकं यन्मनः मानसं परागतम् अस्मत्तः परागत्य अन्यत्र गतम् । अस्मदनभिमुखम् इत्यर्थः । यत् च मनः इह वा अस्मिन् वा विषये बद्धं संसक्तम् । मनसो विषयानासङ्गेन अनवस्थानात् तत्संबन्धाहान् सर्वान् पदार्थान् अभिनयेन दर्शयति — इह वा इह वेति अस्मद्व्यतिरिक्तसर्वविषयेषु संसक्तं वर्तते । तत् तादृशं वः युष्माकं मनः आ वर्तयामसि अस्मदभिमुखं कुर्मः । आवर्तितं च वो मनः मयि रमताम् मदनुकूलार्थचिन्तापरं भवत्वित्यर्थः ।

यथा सूर्यो नक्षत्राणामुद्यंस्तेजांस्याददे ।

एवा स्त्रीणां च पुंसां च द्विषतां वर्च आ ददे ॥ १ ॥

यथा । सूर्यः । नक्षत्राणाम् । उद्यन् । तेजांसि । आऽददे ।

एव । स्त्रीणाम् । च । पुंसाम् । च । द्विषताम् । वर्चः । आ । ददे ॥ १ ॥

उद्यन् उद्यं प्राप्नुवन् सूर्यः नक्षत्राणाम् तारकाणां तेजांसि दीप्तिं यथा आददे आदत्ते । निस्तेजस्कानि करोति । छान्दसो लिट् । एव एवम् । अन्त्यलोपश्छान्दसः । स्त्रीणां पुंसां च द्विषताम् स्त्रीणां द्विषतीनां पुरुषाणां द्विषतां च । ‘पुमान् स्त्रिया’ (पा १,२,६७) इति पुंसो द्विषत एकशेषः । वर्चः तेजः पराभिभवनसामर्थ्यम् । आ ददे स्वीकरोमि अपहरामि । ददातेर्वर्तमाने लटि उत्तमैकवचने रूपम् ।

यावन्तो मा सप्तनानामायन्तं प्रतिपश्यथ ।

उद्यन्तसूर्य इव सुप्तानां द्विषतां वर्च आ ददे ॥ २ ॥

यावन्तः । मा । सुप्तानाम् । आऽयन्तम् । प्रतिऽपश्यथ ।

इत्युच्यते । सूर्योऽव । सुप्तानाम् । द्विषताम् । वर्चः । आ । ददे ॥ २ ॥

नमस्तानाम् शत्रूणां मध्ये यावन्तः यत्परिमाणाः शत्रवो यूयम् आयन्तम् युद्धाय युष्मान् अभिगच्छन्तं मा मां प्रतिपश्यत^१ प्रतिकूलं निरीक्षध्वम् । अतिसर्गे लोद् । द्विषताम् तेषां प्रतिकूलं पश्यतां शत्रूणां युष्माकं वर्चः पराक्रमरूपं तेजः आ ददे अपहरामि । तत्र दृष्टान्तः — उद्यत् उद्यं गच्छन् सूर्य इव सूर्यो यथा सुप्तानाम् उदयकाले स्वपतां जनानां वर्चः अपहरति तद्वन् । सूर्यस्योदये अस्तमये वा स्वपतां पुरुषाणां वर्चसः सूर्येण अपहृतवान् तन्समाधानाय आपस्तम्बेन प्रायश्चित्तरूपाणि कर्माणि विहितानि — “वन्तस्मिन्मृक्तोऽनाश्वान्” वाग्यतो रात्रिम् आसीत् श्वोभूत उदकम् उपस्पृश्य वाचं विसृजेत् । “वन्तस्मिन्मृक्तोऽनाश्वान् वाग्यतोऽदस्तिष्ठेत् । आ तमितोः प्राणम् आयच्छेदित्येके^३” (आपध २, ५, १२, १३-१४) इति ।

इति सप्तमकाण्डे प्रथमेऽनुवाके तृतीयं सूक्तम् ।

इति अथर्ववेदार्थप्रकाशे सप्तमकाण्डे प्रथमोऽनुवाकः ।

द्वितीयेऽनुवाके द्वे सूक्ते । तत्र ‘अभि त्यम्’ इत्याद्ये सूक्ते आदितश्चतुर्ऋचेन मृत्रोक्तं स्थानं गत्वा तत्र उदपात्रं संपात्य सोममिश्रं कृत्वा सारूपवत्सम् ओदनं संपात्य अभिमन्त्र्य पुष्टिकामः अश्नीयात् ।

‘तां सवितः’ इति ऋचा एकवारप्रसूताया गोर्वन्धनरज्जुमणिं कृत्वा संपात्य अभिमन्त्र्य पुष्टिकामो बध्नीयात् ।

सूत्रितं हि — “‘अभि त्यम्’ (अ ७, १५) इति महावकाशेऽरण्य उन्नते विमिते^४ प्राग्द्वारे पञ्चद्वारे वाऽनु^५ संपातान् आनयति । कृष्णाजिने सोमांशून् विचिनोति । सोममिश्रेण संपातवन्तम् अध्नाति । आश्वे संभ्रमम् । ‘तां सवितः’ (अ ७, १६) इति गृष्टिदाम बध्नाति” (कौसू २४, ३-७) इति ।

तथा सोमक्रयणानन्तरम् ‘अभि त्यम्’ इत्यनेन ब्रह्मा हिरण्यपाणिः सोमं विचिनुयात् । “वर्मणि सोमम् ‘अभि त्यम्’ इति हिरण्यपाणिर्विचिनोति” (वैताश्रौ १३, ७) इति हि वैतानं सूत्रम् ।

‘बृहस्पते सवितः’ (अ ७, १७, १) इत्यनया सूर्योदयपर्यन्तं सुतं ब्रह्मचारिणम् उत्थापयेत् ।

तथा आधाने संभारस्पर्शनदिवसे सुतान् यजमानादीन् अनया उत्थापयेत् । ‘अधान्याधेयम्’ इति प्रक्रम्य वैताने सूत्रितम् — “वाग्यता जाग्रतो रात्रिम् आसते । आश्वमेदे वा ‘बृहस्पते सवितः’ इति सुतान्^२ बोधयेत्” (वैताश्रौ ५, १; ८; ९) इति ।

१. वैतु. मंषा. द्र. २. ‘निमुक्तो’ S’; ‘भिमुक्तो’ इति पाठ उपलभ्यते. ३. ‘त्यके S’.
४. ‘रश्मत्यद्वारेऽप्यु Bl. ५. स्वपतो RG.

‘धाता दधातु’ (अ ७, १८) इति चतुर्कचेन सर्वफलकामो धातारं यजेत उपतिष्ठेत्^१।
वा । सूत्रितं हि — ‘अदित्यौः’ (अ ७, ६), ‘दितेः पुत्राणाम्’ (अ ७, ८), ‘बृहस्पते सवितः’
XXX ‘धाता दधातु’ (कौसू ५९, १८; १९) इति ।

तथा वीरपुत्रप्रजननार्थम् अनेन चतुर्कचेन गर्भिण्या उदरम् अभिमन्त्रयेत् ।
‘याम् इच्छेद् वीरं जनयेद् इति “धातव्याभिः (१°तर्भिः, १°तादिभिः) रुदरम् अभिमन्त्रयेत्’ (कौसू ३५, १६) इति ।

अभि त्वं^२ देवं सवितारमोण्योः^३ कविक्रतुम् ।

अर्चामि सत्यसवं^४ रत्नधामभि प्रियं मतिम्^५ ॥ १ ॥

अभि । त्वम् । देवम् । सवितारम् । ओण्योः । कविक्रतुम् ।

अर्चामि । सत्यऽसवम् । रत्नऽधाम् । अभि । प्रियम् । मतिम् ॥ १ ॥

त्वं तं प्रसिद्धं देवम् द्योतनात्मकम् ओण्योः सर्वस्य अविज्योर्द्यावापृथिव्योः
सवितारम् प्रसवितारम् एतन्नामधेयं देवम् अभ्यर्चामि अभिष्टौमि । ओण्योरिति ।
अवतेः औणादिको निप्रत्ययः । ‘ज्वरत्वर’ (पा ६, ४, २०) इत्यादिना ऊद् । गुणः ।
छान्दसं णत्वम् । ‘उदात्तस्वरितयोः’ (पा ८, २, ४) इति ओकारः स्वर्यते । ‘उदात्तयणो
हृत्पूर्वात्’ (पा ६, १, १७४) इत्येष स्वारो व्यत्ययेन न प्रवर्तते । सवितारं विशिनष्टि—
कविक्रतुम् कवीनां मेधाविनामिव क्रतुः कर्म यस्य तादृशं कमनीयकर्माणं वा स-
त्यसवम् सत्यानुज्ञं यथार्थप्रेरणम् रत्नधाम् रमणीयधनानां धारयितारं दातारं वा
प्रियमभि प्रियं प्रेम प्रीणयितारं स्तोतारं वा अभिलक्ष्य । रत्नधाम् इति संबन्धः ।
यद्वा अभि आभिमुख्येन प्रियं सर्वस्य प्रीतिकरम् अत एव मतिम् सर्वैर्मन्तव्यम् ।
‘मन्त्रे वृषेष्’ (पा ३, २, ९६) इति किन्नुदात्तः । ईदृशं देवम् अभ्यर्चामि । अर्चतिः
स्तुतिकर्मा । पादादित्वात् न निघातः ।

ऊर्ध्वा^६ यस्यामतिर्भा^७ अदिद्युतत्^८ सर्वा^९मनि ।

हिरण्यपाणिरमिमीत सुक्रतुः^{१०} कृपात्^{११} स्वः^{१२} ॥ २ ॥

ऊर्ध्वा^{११} । यस्य । अमतिः । भाः^{१२} । अदिद्युतत् । सर्वा^{१३}मनि ।

हिरण्यऽपाणिः । अमिमीत । सुक्रतुः । कृपात् । स्वः ॥ २ ॥

१. उपतिष्ठते S’.

२. धातव्याभिः S’.

३. त्वा पै २०, ४, ८.

४. °मोण्योः K, °मूण्योः तै १, २, ६, १.

५. °सवां A, O; °सवं > °सवां B, S^m; °सवां > °सवं

K^m; °सवसं तै. मै १, २, ५; सवस पै. [मूको.].

६. मतिं कविम् मा ४, २५. आश्रौ ४, ६, ३ शाश्रौ

५, ९, ७. ७. निप्रत्ययः S’.

८. अस्या° > यस्या° B; °तिरुद्धा पै २०, ४, ९.

९. कृपा

B^h, P³, M, मा. कौ १, ४६४ तै. मै. पै. आश्रौ. शाश्रौ.

१०. सुवः तै.; स्वस्तृपा स्वः

आश्रौ. शाश्रौ.

११. ऊर्ध्वाः P, P², J, Cp, K, WM.

१२. भाः P.

यस्य सवितुर्देवस्य अमतिः अमनशीला व्यापनशीला । अमतेर्गतिकर्मण औणादिकः अतिप्रत्ययः । अत एव मध्योदात्तः । एतादृशी भाः दीप्तिः ऊर्ध्वा उत्कृष्टा अदिशुतत् द्योतयति । विश्वम् इति शेषः । द्योततेर्ण्यन्तात् चङि उपधाह्रस्वत्वम् । यस्य च देवस्य सर्वामति सवे अनुज्ञायां सत्याम् । षू प्रेरणे । ‘अन्येभ्योऽपि हृदयन्ते’ (पा ३, २, ७५) इति मनिन् । छान्दसम् इटो दीर्घत्वम् । येन सवित्राऽनुज्ञातः सुकतुः शोभनकर्मा पुष्टि-कामो ब्रह्मा वा हिरण्यपाणिः हिरण्यहस्तः सन् कृपा^१ कल्पनया अङ्गुल्यादिविषयया स्वः स्वर्गप्रदं सुखप्रदम् । सोमम् इत्यर्थः । अमिमीत मिमीते । छान्दसो लङ् । त्वं प्रसिद्धम् इति पूर्वमन्त्रेण संबन्धः । यद्वा सर्वामनीति निमित्तसप्तमी । सुनोतेरौणादिक ईमनिन्प्रत्ययः । अभिपवार्थं हिरण्यपाणिः हितरमणीयरश्मिः हिरण्यहस्तो वा । ‘हिरण्यपाणिमूतये सवितारमुप ह्वये’ (ऋ १, २२, ५) इति हि निगमः । स्वः आदित्यः सविता कृपा^१ कृपया पुष्टिकामं ब्रह्माणं वा आविश्य स्वयमेव मिमीते । सोमम् इति शेषः । कृपा । कृपू सामर्थ्ये । क्तिप् । ‘सावेकाचः’ (पा ६, १, १६८) इति विभक्ते-रदात्तत्वम् ।

सावीहिं देव प्रथमाय^३ पित्रे वर्ष्माणमस्मै वरिमाणमस्मै ।

अथास्मभ्यं सवितर्वार्याणि^४ दिवोदिव^५ आ सुव^६ भूरि^७ पश्वः ॥ ३ ॥

सावीः । हि । देव । प्रथमाय । पित्रे । वर्ष्माणम् । अस्मै । वरिमाणम् । अस्मै ।

अथ । अस्मभ्यम् । सवितः । वार्याणि । दिवःऽदिवः । आ । सुव । भूरि । पश्वः ॥ ३ ॥

हे देव द्योतनात्मक सवितः प्रथमाय । प्रथम इति मुख्यनाम । प्रतमाय प्रकृष्टतमाय पित्रे पालकाय यजमानाय सावीहिं प्रेरयैव । फलम् इति शेषः । सामान्येनोक्तं विशिनष्टि—अस्मै पुष्टिकामाय वर्ष्माणम् देहम् । पुत्रपौत्रादिलक्षणां संततिम् इत्यर्थः । तां प्रयच्छे-ति सम्बन्धः । अस्मै पुष्टिकामाय यजमानाय वरिमाणम् उरुत्वं च प्रयच्छ । यद्वा वर्ष्माणम् देहं यथा यजमानस्य देहः पुत्रपौत्रादिजननक्षमो भवति तथा कुरु । वरिमा-णम् पुत्रपौत्रादिलक्षणम् उरुत्वं प्रयच्छेति । अथ अनन्तरं हे सवितः अस्मभ्यं वार्याणि वरणी-यानि फलानि । आ सुवेति क्रियया संबन्धः । अपि च दिवोदिवः दिवसान्दिवसान् प्रतिदिवसम् । ‘दिवेदिव आ सुव’ (ऋ ३, ५६, ६) इति शाखान्तरे पठ्यते । भूरि भूरीन् । सुपो लुक् । पश्वः पशून् । छान्दसो यणादेशः । आ सुव अस्मदभिमुखं प्रेरय ।

दमूना देवः सविता वरेण्यो दधद् रत्नं^८ ‘दक्षं पितृभ्यु^९ आयूषि^{१०} ।

पिवात्^{११} ‘सोमं ममददेनमिष्टे’^{१२} परिज्मा चित् क्रमते^{१३} अस्य धर्माणि ॥ ४ ॥

१. वैतु. मपा. द्र. २. स्तुहि S'. ३. प्रसवाय तैत्रा २, ७, १५, १. ४. °तर्वार्यां^{१०} B^{११}; °तः सर्वताता तैत्रा. आश्रौ ४, १०, १ शांश्रौ ५, १४, ८. ५. दिवेदिव ऋ ३, ५६, ६ पै २०, ३, १ तैत्रा. आश्रौ. शांश्रौ. ६. सुव ऋ. ७. रत्ना आश्रौ ५, १८, २. ८. दक्षवि° आश्रौ. शांश्रौ ८, ३, ४. ९. आयुनि आश्रौ. शांश्रौ. १०. सोमममदन्नेनमिष्टयः आश्रौ. शांश्रौ.; °मिष्टये पै २०, ३, ३. ११. रमते पै. आश्रौ. शांश्रौ.

दमूनाः । देवः । सविता । वरेण्यः । दधत् । रत्नम् । दक्षम् । पितृभ्यः । आयुषि
पित्रात् । सोमम् । ममदत् । एनम् । इष्टे । परिज्जमा । चित् । क्रमते । अस्य । धर्मणि ॥

दमूनाः दान्तमना दानमना वा वरेण्यः वरणीयः सविता सर्वप्रेरको देवः रत्नम् रमणीयं
धनं दक्षम् । बलनामैतत् (तु. निघ २, ९) । बलं च दधत्^१ प्रयच्छन् तथा पितृभ्यः पूर्वैभ्यः
सकाशात् आयुषि शतसंवत्सरपरिमितम् आयुः । तपनपरिस्पन्दबाहुल्यात् तत्कालाव-
च्छिन्नस्यापि आयुषो बहुत्वम् पुत्रपौत्राद्यपेक्षया वा बहुवचनम् । तादृशम् आयुश्च
दधत्^२ विदधत् प्रयच्छन् सोमम् अभिषुतं पित्रात् पिवतु । पातेलेटि आडागमः । पीनः
स सोमः इष्टे यागे सवितृदेवत्ये एनं सवितारं ममदत् मदयतु । माद्यनेर्ण्यन्तान् लुङि
चङि रूपम् । वाक्यादित्वात् न निघातः । 'चङ्यन्यतरस्याम्' (पा ६, १, २, १८) इति उपोत्त-
मस्य उदात्तत्वम् । ततः परिज्जमा चित् परितो व्यापनशीलोऽपि स सोमः अस्य सवितुः
धर्मणि धारके स्थाने जठररूपे क्रमते अप्रतिवद्धो वर्तताम् । 'वृत्तिमर्गनायनेषु क्रमः' (पा १, ३,
३८) इति आत्मनेपदम् ।

तां 'सवितः सत्यसवां' सुचित्रामाहं^३ 'वृणे सुमतिं विश्ववाराम्' ।

यामस्य कण्वो अदुहत् प्रपीनां^४ सहस्रधारां 'महिषो भगाय' ॥ १ ॥

ताम् । सवितः । सत्यऽसवाम् । सुऽचित्राम् । आ । अहम् । वृणे । सुऽमतिम् । विश्वऽवाराम् ।
याम् । अस्य । कण्वः । अदुहत् । प्रऽपीनाम् । सहस्रऽधाराम् । महिषः । भगाय ॥ १ ॥

हे सवितः प्रसवितः सर्वस्य प्रेरयितः तां तादृशीम् उत्तरार्धे वक्ष्यमाणगुणां
त्वदीयां सत्यमवाम् सत्यानुज्ञां सुचित्राम् सुष्ठु चायनीयां विश्ववाराम् सर्वैर्वरणीयां सुमतिम्
शोभनाम् अनुग्रहवुद्धिम् । 'मन्ति कन्व्याख्याना' (पा ६, २, १५१) इति उत्तरपदान्तोदात्त-
त्वम् । ताम् अहम् आ वृणे आभिमुख्येन याचे^५ । याम् अस्य सवितुः संबन्धिनीं सुमतिम्-
हिषः । महन्नामैतत् (तु. निघ ३, ३) । महान् कण्वः एतन्नामा ऋषिः अदुहत् दुग्धवान् । स्वा-
धीनां कृतवान् इत्यर्थः । कीदृशीम् । प्रपीनाम् प्रवृद्धाम् । प्यायतेः पीभावः । सहस्रधाराम्
बहुधाराम् । सुमतेर्गोसादृश्यविवक्षया पीनत्वादिविशेषणयोगाद् दुहिधातुप्रयोगः ।
किमर्थं दुग्धवान् । भगाय भाग्याय । यां कण्वो दुग्धवान् तां सवितुसंबन्धिनीं सुमतिम्
आ वृणे इति संबन्धः ।

१. क्रियापदं युक्तम्, तु. इतरत् क्रियाद्वयम्. २. सवितुर्वरेण्यस्य मा १७, ७४ तै ४, ६, ५, ४ मै २,
१०, ६ माश ९, २, ३, ३८; सवितुस्सत्यसवस्य पै २०, ३, ४. ३. 'त्रामहं B; चित्रां मा. तै. मै
माश.; चित्रां वयं पै. ४. देवस्य प्रसवे मनामहे पै. †. विश्वजन्याम् मा. तै. मै. माश
५. प्रपीणां पै. ६. पर्यसा महीं गाम् मा. तै ४, ६, ५, ५ मै. माश. ७. सभजयाचे S'

‘वृहस्पते सवितर्वर्धयैनं’ ज्योतयैनं^१ महते सौभगाय^२ ।

संशितं चित् संतरं^३ सं शिशाधि विश्वे^४ एनमनु मदन्तु^५ देवाः ॥ १ ॥

वृहस्पते । सवितः । वर्धय । एनम् । ज्योतय । एनम् । महते । सौभगाय ।

समऽशितम् । चित् । समऽतरम् । सम् । शिशाधि । विश्वे । एनम् । अनु । मदन्तु । देवाः ॥

हे वृहस्पते वृहतां महतामपि देवानां पते हे सवितः प्रसवितः एतन्नामक देव । ‘नामन्त्रिते समानाधिकरणे’ (पा ८, १, ७३) इति पूर्वस्यामन्त्रितस्य अविद्यमानत्वप्रतिषेधाद् द्वितीयम् इदं सवितृपदं निहन्यते^६ । एनं सूर्योदयपर्यन्तं सुप्तं ब्रह्मचारिणं यजमानादिकं वा वर्धय । उदयकाले स्वपतः पुरुषस्य दोषश्रवणात् तद्दोषपरिहारेण एनं यजमानं समर्धयेत्यर्थः । द्वितीयस्य आमन्त्रितस्य अविद्यमानत्वाद् वर्धयेति पदं न निहन्यते । किं च एनं यजमानादिकं महते प्रभूताय सौभगाय सौभाग्याय ज्योतय^७ । यथा महत् सौभाग्यं भवति तथा दीप्तं कुर्वित्यर्थः । अपि च संशितम् संशितव्रतं चित् अपि व्रतवन्तमपि मन्तरम् सम्यगतिशयेन । समस्तरपि प्रत्यये ‘अमु च छन्दसि’ (पा ५, ४, १२) इति अम् । सं शिशाधि सम्यक् तीक्ष्णीकुरु । संतरं सं शिशाधि इत्युपसर्गद्वयश्रुतेर्व्रतलोपपरिहारेण यजमानादेः कर्मसाफल्यम् आशास्यते । शो तनूकरणे । लोटि ‘बहुलं छन्दसि’ (पा २, ४, ७६) इति शपः श्लुः । इत्त्वं च अभ्यासस्य छान्दसम् (पा ७, ४, ७८) । ‘वा छन्दसि’ (पा ३, ४, ८८) इति अपित्वे प्रतिषिद्धे पित्वेन ङित्त्वाभावात् ‘अङितश्च’ (पा ६, ४, १०३) इति हेर्धिभावः । किं च विश्वे सर्वे देवा एनं यजमानादिकम् अनु मदन्तु अनुमोदन्ताम् । साधीयान् असाविति सर्वेऽनुमन्यन्ताम् इत्यर्थः ।

धाता दधातु^८ नो रयिमीशानो जगतस्पतिः । स नः पूर्णेन यच्छतु^९ ॥ १ ॥

धाता । दधातु । नः । रयिम् । ईशानः । जगतः । पतिः । सः । नः । पूर्णेन । यच्छतु ॥

धाता विश्वस्य धारयिता एतन्नामको देवः नः अस्मभ्यं रयिम् धनं दधातु विदधातु प्रयच्छतु । कीदृशः । ईशानः सर्वार्थसाधनशक्तः । अनुदात्तेत्वात् लसार्वधातुकानुदात्तत्वम् । जगतस्पतिः पालयिता । ‘षष्ठ्याः पतिपुत्र’ (पा ८, ३, ५३) इति सत्वम् । किं च स धाता देवः नः अस्मान् पूर्णेन आप्यायितेन समृद्धेन धनेन यच्छतु नियच्छतु योजयत्वित्यर्थः ।

१. वृहस्पते सवितर्वर्धयैनं मा २७, ८ तै ४, १, ७, ३ मै २, १२, ५ पै २०, ६, ३.
२. वर्धयैनं मा. तै. मै. पै. ३. बृहते रणाय पै. ४. सन्तरां मा. तै. ५. विश्वे च मै.
६. मदन्ति पै. ७. वैतु. मंपा. ८. दधातु तै ३, ३, ११, २. ९. वावनत् तै.

धाता दधातु' दाशुषे' प्राचीं जीवातुमक्षिताम् ।

वयं देवस्य धीमहि सुमतिं विश्वराधयः ॥ २ ॥

धाता । दधातु । दाशुषे । प्राचीम् । जीवातुम् । अक्षिताम् ।
वयम् । देवस्य । धीमहि । सुमतिम् । विश्वराधयः ॥ २ ॥

धाता सर्वस्य विश्वराधको देवः सः सः हविर्दत्तवते मह्यं यजमानाय प्राचीम् प्रकृष्टग-
मनाम् अस्मदभिमुखगमनां जीवातुम् जीवनकारिणीम् । जीविः आनुप्रत्ययः (पाठ १,७८) ।
अक्षिताम् अनुपक्षणां । सुमतिम् इति अनुपश्यते । तां दधातु धारयतु । वयम् अपि
विश्वराधयः सर्वधनस्य अतिप्रभूतधनस्य देवस्य धातुः सुमतिम् कल्याणीं मतिम्
अनुग्रहात्मिकां प्राचीम् धारयेम । धीम् आधारे । इयनो लुक् । यद्वा दाशुषे
यजमानाय प्राचीम् प्राञ्चनाम् अनुगुणं जीवातुम् जीवनाय पर्याप्ताम् अक्षितां
रयि दधातु । वयमपि धनप्रदानार्थं धातुः सुमतिं धीमहि ध्यायेम । याचेमेत्यर्थः ।

धाता 'विश्वा वायी दधातु' प्रजाकामाय दाशुषे' दुरोणे ।

'तस्मै देवा अमृतं सं व्ययन्तु' विश्वे देवा अदितिः सजोषाः ॥ ३ ॥

धाता । विश्वा । वायी । दधातु । प्रजाकामाय । दाशुषे । दुरोणे ।
तस्मै । देवाः । अमृतम् । सं । व्ययन्तु । विश्वे । देवाः । अदितिः । सजोषाः ॥ ३ ॥

धाता देवः विश्वानि वायां वायीणि वरणीयानि फलानि दधातु
विदधातु । कस्मै कस्मिन्निति तद् आह — प्रजाकामाय पुत्रादिकम् इच्छते दाशुषे
हविर्दत्तवते यजमानाय वायि । 'वरणीयानि फलानि दधातु भवन्ति' (नि ४,५)
इति यास्कः । दुरवते गृहे । अपि च एव यजमानाय देवा इन्द्राद्याः अमृतम् अमरण-
साधनम् अविनाशं वा सं व्ययन्तु संवृण्वन्तु । प्रयच्छन्तु इत्यर्थः । व्येज्
संवरणे । के ते देवाः । विश्वे सर्वे देवाः । आदित्यः अदीना अखण्डनीया वा
देवमाता । सजोषाः सहप्रीयमाणाः परस्परं स्निग्धाः । जुषी प्रीतिसेवनयोः । असुनि
रूपम् । अदितेर्विशेषणम् । देवविशेषणपक्षे जसो लुक् ।

१. दधातु नि. ३, ३, ११, ३ वायी ४, १४, १६ आश्रौ ९, २८, ३ शांष्ट १, २२, ७. २. नो
रयि नि. मं ४, १२, ६ पं २०, २, ६. ३. 'क्षितिम् आश्रौ. शांष्ट. ४. सत्यराधयः तै.; सत्य-
धर्मणः मं. पं. आश्रौ. शांष्ट.; वाजिनोवतः आश्रौ. ५. सस्वधनस्य S'. ६. शपो S'.
७. दधातु दाशुषे वसूनि नि. मं.; विश्वानि दाशुषे दधातु पं २०, २, ५. ८. मीढुषे तै. मं.
९. तस्य प्रजाम् पं. १०. अमृताः नि. मं. पं. ११. व्ययन्तां तै. मं. १२. देवासो
तै. मं. पं. १३. माणाः S'. १४. स्निग्धाः S'.

धाता रातिः सवितेदं जुषन्तां^१ प्रजापतिर्निधिपतिर्नो^२ अग्निः ।

त्वष्टा विष्णुः^३ प्रजया संरराणो^४ यजमानाय द्रविणं दधातु^५ ॥ ४ ॥

धाता । रातिः । सविता । इदम् । जुषन्ताम् । प्रजाऽपतिः । निधिऽपतिः । नः । अग्निः ।
त्वष्टा । विष्णुः । प्रऽजया । समऽरराणः । यजमानाय । द्रविणम् । दधातु ॥ ४ ॥

धाता सर्वस्य स्रष्टा रातिः दाता सर्वश्रेयसाम् । कर्तरि क्तिच् । य
'मन्त्रे वृषे' (पा ३,३,९६) इति क्तिन्नुदात्तः व्यत्ययेन कर्त्रर्थे भवति । सः
सर्वस्य प्रेरकः अभ्यनुज्ञाता वा । प्रजापतिः प्रजानां स्रष्टा पालयिता च परमेष्ठि
स एव विशेष्यते । निधिपतिः निधीयन्ते पुरुषार्था येष्विति निधयो वेदाः ते
पाता रक्षिता । अग्निः अङ्गनादिगुणयुक्तो वह्निः । त्वष्टा रूपाणां^६ कर्ता । वि
व्यापको^७ देवश्च । एते धात्रादयः सर्वे न अस्मदीयम् इदं हविः जुषन्त
सेवन्ताम् । इदानीम् एत एव एकैकश उच्यन्ते । एष धात्रादिर्देवः प्र
पुत्रपौत्रादिकया संरराणः सम्यग् रममाणः प्रजोत्पत्त्यादिहेतुः । यद्वा प्रज
सह संरराणः संप्रयच्छन् । अभिमतं फलम् इति शेषः । रमतेः अन्त्यलो
इच्छान्दसः । रातेर्वा शपः श्लुः । यजमानाय यागं कुर्वते द्रविणम् द
दधातु प्रयच्छतु ।

इति सप्तमे काण्डे द्वितीयेऽनुवाके प्रथमं सूक्तम् ।

'प्र नभस्व' इति द्वगृचेन वृष्टिकामो मरुद्भ्यो मान्त्रवर्णिकीभ्यो वा देवताभ्य
क्षीरौदनहोमः आज्यहोमः काशदिविधुवकवेतसाख्या ओषधीरेकस्मिन् पा
कृत्वा संपात्य अभिमन्त्र्य जलमध्ये अधोमुखं निनयनम् तासामेव काशादीन्
संपातिताभिमन्त्रितानाम् अप्सु प्लावनम् इवशिरसो मेषशिरसश्च अभिमन्त्रितम्
अप्सु प्रक्षेपणम् मानुषकेशजरदुपानहां^८ वंशाग्रे बन्धनम् तुषसहितम् आमपात्र
अभिमन्त्रितोदकेन संप्रोक्ष्य त्रिपदे शिष्ये निधाय अप्सु प्रक्षेपणं च इत्येतानि अभि
वर्षणकर्माणि कुर्यात् । सूत्रितं हि — " 'समुत्पतन्तु' (अ४,१५), 'प्र नभस्व' इति वर्षका
द्वादशरात्रम् " इत्यादि 'त्रिपदेऽश्मानम् अवधायान्स्म निदधाति' (कौसू ४१,१-७) इत्यन्तम्

तथा उपतारकाद्भुतशान्तौ अनेन सूक्तेन आज्यं जुहुयात् । सूत्रितं हि — " 'अ
यत्रैतदुपतारकाः^९ ' इति प्रक्रम्य " 'समुत्पतन्तु', 'प्र नभस्व' इति ^{१०} 'वार्षीर्जुहुयात् । सा तत्र प्राय
श्चिन्तिः " (कौसू १०३,१;३;४) इत्यन्तम् ।

१. जुषतां तै १,४,४४,१. २. °धिपा देवो मा ८,१७; °धिपति° तै.; प्रजापतिर्वर्णं
मित्रो मै १,३,३८. ३. पूषा पै २०,२,६. ४. संरराणा मा. पै. ५. दधातु स्वा
मा. ६. रूपाण्याव S'. ७. व्याप्तो S'. ८. °पानहौ S'. ९. °तारकम् S'
१०. वर्षी° Bl.

दर्शपूर्णमासयोः पत्नीसंयाजेषु सौम्ययागं 'न ग्रंस्तताप' इत्यनया अनुमन्त्रयेत् ।
 “‘न ग्रंस्तताप’ (अ ७, १९, २), ‘सं वर्चसा’ (अ ६, ५३, ३), ‘देवानां पत्नीः’ (अ ७, ५१), ‘नुगर्वायः’
 (अ १२, २, ४५) इति पत्नीसंयाजान्” (वैताश्रौ ४, ८) इति वैतानात् ।

‘प्रजापतिर्जनयतु’ इति ऋचा बन्ध्यायाः पुत्रलाभकर्मणि तस्या उत्सङ्गे आज्यं जुहुयात् ।

तथा तत्रैव कर्मणि अनया लोहिताजमांसं संपात्य अभिमन्त्र्य भक्षयेत् ।

तथा तस्मिन्नेव कर्मणि अनया ऋचा उदकुम्भं सुराकुम्भं वा संपात्य अभि-
 मन्त्र्य प्रजाकामां स्त्रियं परिभ्रास्य अग्रे निनयेत् ।

तथा अनया ओदनं सुरां प्रपां वा संपात्य अभिमन्त्र्य प्रजाकामायै दद्यात् ।

सूत्रितं हि — “‘प्रजापतिः’ (अ ७, २०) इति प्रजाकामाया उपस्थे जुहोति । ^१लोहिताजयाः
 त्रिशितान्याशयति^२ प्रयान्तानि” (कौसू ३५, १७-१९) इति ।

तथा अभिलषितफलकामः अनया प्रजापतिं यजेत उपतिष्ठेत वा ।

‘अन्वय नोऽनुमतिः’ (अ ७, २१) इति षड्रुचेन अभिलषितफलकामः अनुमतिं यजेत
 उपतिष्ठेत वा । सूत्रितं हि — ‘धाता दधातु’^३ (अ ७, १८), ‘प्रजापतिर्जनयतु’ (अ ७, २०),
 ‘अन्वय नोऽनुमतिः’^४ (कौसू ५९, १९) इति ।

पूर्णमासयागे अनुमतिदेवताम् ‘अन्वय नः’ इति षड्रुचेन परिगृह्णीयात् । उक्तं वैताने-
 ‘देवताः परिगृह्णाति’ इति प्रक्रम्य “‘अन्वय नः’ इति पौर्णमास्याम्” (वैताश्रौ १, १५) इति ।

पितृमेधकर्मणि इष्टकाभिश्चितं श्मशानं ‘समेत विश्वे’ (अ ७, २२) इत्यनया सर्वे
 बान्धवाः परिषिञ्च्युः ।

‘अयं सहस्रम्’ इति द्वाभ्यां पृश्निषवे हविर्मर्शनसंपातप्रदानादीनि कर्माणि
 कुर्यात् । सूत्रितं हि — “‘आयं गौः पृश्निः’ (अ ६, ३१), ‘अयं सहस्रम्’ (अ ७, २३) इति पृश्नि-
 गाम्” (कौ ६६, १४) इति ।

‘प्र नमस्व पृथिवि’ भिन्द्हीदं^५ दिव्यं नमः ।

उद्गो^६ दिव्यस्य नो धातुरीशानो^७ वि ष्या^८ दत्तिम्^९ ॥ १ ॥

प्र । नमस्व । पृथिवि । भिन्द्ही^{१०} । इदम् । दिव्यम् । नमः ।

उद्गोः । दिव्यस्य । नः । धातुः । ईशानः । वि । स्य । दत्तिम् ॥ १ ॥

१. वैतु. मंपा. द्र. २. ‘ताजापिशि’ B1. ३. ददातु S'. ४. ‘नयति
 B1.; वैतु. मंपा. द्र. ५. अनुमतिः नास्ति B1. ६. उन्नमभय पृथिवीं तै २, ४, ८, २, मै १, ३,
 २६ पै २०, ७, ३. ७. भिन्द्हीदं K^m; भिन्द्हीदं D, R, P^३, E^२, M; भिन्द्हीदं K, V; भिन्द्हीदो
 मै. ८. तु. सा. तै. पै.; वैतु. BVC कुन्तो; A, D, K, K^m, R, S^m, V, Cs, P, P^३, J, Cp, WM.
 उद्गो; B, WM. उद्गो; B^m, WM. उत्तो; WM. उन्तो; मै. पै. [मूको.] उद्गो. ९. देहीशानो
 तै. १०. संजा तै. ११. बिलम् पै. १२. भिन्द्ही Bp.

अत्र द्वितीयादिपादत्रये वृष्ट्यर्थं पर्जन्यः प्रार्थ्यते । तदर्थम् आदौ अतिवृष्ट्या भूमेर्वाधा मा भूद् इति तस्याः स्थैर्यं प्रथमपादे^१ आशास्यते — हे पृथिवि विस्तीर्णे भूमे त्वं प्र नभस्व । नभतिर्गतिकर्मा । प्रकर्षेण संगता उच्छ्वसिता भव । अयम् अर्थः — सस्यादिवृद्ध्यर्थं^२ पर्जन्यस्तवोपरि महतीं वृष्टिं करिष्यति तथाऽतिवृष्ट्या त्वं शिथिला-वयवा मा भव किं तु दृढा भवेति । यद्वा नभ तुभ हिंसायाम् । क्रैयादिकः । व्यन्ययेन शप् । कृष्ट्या^३ प्रकर्षेण बाधिता मृदिता भव । शाल्यादिबीजवापनार्थं क्षेत्रादिकर्षणक्लेशवती भवेत्यर्थः । नह्यतेर्वा विकरणव्यत्ययः हकारस्य भकारः । प्र नह्यस्व संनद्धा भवेति । एवं पृथिवीं संस्तुभ्य^४ वृष्ट्यर्थं देवः प्रार्थ्यते — इदं पुरोवर्ति दिव्यम् दिवि भवं नभः मेघं भिन्वि विदारय इति सामर्थ्यात् पर्जन्यः संबोध्यते । तथा कृत्वा दिव्यस्य दिवि भवस्य उद्गः उदकस्य । ‘पद्गन्’ (पा ६, १, २३) इत्यादिना उदकस्य उदन् आदेशः । कर्मार्थे षष्ठी । उदकस्य भागम् इति वा नः अस्मभ्यं धातु^५ धेहि प्रयच्छ । दधातेर्लोपि शपो लुकि ‘तिङां तिङो भवन्ति’ (भाषा ७, १, ३९) इति हेस्तादेशः । एतदेव प्रकारान्तरेणाह — ईशानः वृष्टिप्रदान-शक्तस्त्वं इति जलपूर्णां भस्त्रां मेघरूपां वि ष्य विमुञ्च । स्यतिः उपसृष्टो वि-मोचने । पो अन्तकर्मणि । ‘ओतः स्यनि’ (पा ७, ३, ७१) इति ओकारलोपः । यथा जलपूर्णवृत्तिमुखात् महज्जलं स्रवति एवं मेघेभ्यो महतीं वृष्टिं कुर्वित्यर्थः ।

न ग्रंस्तताप् न हिमो जघान प्र नभतां^६ पृथिवी जीरदानुः ।

आपश्चिदस्मै घृतमित्^७ क्षरन्ति यत्र सोमः सदमित् तत्र भद्रम् ॥ २ ॥

न । ग्रन् । तताप् । न । हिमः । जघान । प्र । नभताम् । पृथिवी । जीरदानुः ।

आपः । चित् । अस्मै । घृतम् । इत् । क्षरन्ति । यत्र । सोमः । सदम् । इत् । तत्र । भद्रम् ॥

ग्रन् । अनुकरणशब्दोऽयम् । घर्म इत्यर्थः । ‘यद्’^८ घ्रां^९ इत्यपतत्^६ तद् घर्मस्य घर्म-त्वम्’ (तैआ ५, १, ५) इति तैत्तिरीयश्रुतेः । अनेन घर्मशब्दवाच्यः कालो लक्ष्यते । स घर्मः ग्रीष्मो न तताप । अन्तर्भावितण्यर्थः । न तापयति संतापेन न बाध्यते । हिमः हेमन्तर्तुः न जघान । अतिशैत्येन गात्रसंकोचनरूपबाधां न करोतीत्यर्थः । पृथिवी च जीरदानुः जीवनप्रदा । जीवे रदानुप्रत्ययः (तु. पाउद १, १६३) । यद्वा रकि ज्यः प्रसारणे (तु. पाम १, १, ४) जीर इति भवति । ‘दाभाभ्यां नुः’ (पाउ ३, ३२) इति नुप्रत्यये दानुरिति । अस्यां व्युत्पत्तौ अवग्रहो युज्यते । जीरदानुः प्रवृद्धदाना सती प्र नभताम् । उक्तो नभ-तिशब्दार्थः । वर्षेण आप्यायिता भवत्वित्यर्थः । किं च अस्मै यजमानाय आपश्चित् आ-पोऽपि घृतम् इत् घृतमेव सत्यः क्षरन्ति घृतवत् प्रीतिकारिण्यो भवन्ति । ‘आपो भद्रा

१. 'पादेथ S'.

२. वृष्ट्यर्थं S'.

३. पृष्ट्या S'.

४. संस्तोभ्य S'.

५. धाता S'; वैतु. मंवा. द्र.

६. सदस्यते? पै २०, ३, ७.

७. सदमित् पै.

८. तद्

S'. ९. घन्नित्यं शंवा.

घृतमिद् आप आसुः' (तै ५,६,१,३) इति श्रुत्यन्तरात् । यद्वा आपः घृतमेव क्षरन्ति कुर्वन्ति । वृष्ट्या गोसमृद्धौ घृतवृद्धिर्भवतीति यावत् । घर्महेमन्तजनितसंताप-
शैत्यबाधाभावः पृथिव्याप्यायनं घृतक्षरणं च केन हेतुना भवतीति तद् आह — यत्र
यस्मिन् देशे सोमः एतन्नामा देवः । इज्यत इति शेषः । तत्र तस्मिन् देशे सवम् इत् स-
र्वदैव भद्रम् कल्याणं भवति । सौम्ययागेन अनिष्टनिवृत्तिः इष्टप्राप्तिश्च^१ भवतीत्यर्थः ।

‘प्रजापतिर्जनयतिं प्रजा इमा^२ धाता^३ दधातु^४ सुमनस्यमानः ।

‘संजानानाः संमनसः सयोनयो^५ मयि पुष्टं^६ पुष्टपतिर्दधातु ॥ १ ॥

प्रजाऽपतिः । जनयति । प्रजाः । इमाः । धाता । दधातु । सुमनस्यमानः ।

सम्जानानाः । सम्मनसः । सयोनयः । मयि । पुष्टम् । पुष्टपतिः । दधातु ॥ १ ॥

प्रजापतिः प्रजानां स्रष्टा पालयिता स देवः इमाः प्रजाः पुत्रादिका जनयतु^७
उत्पादयतु । धाता पोषको देवः सुमनस्यमानः सुमना इवाचरन् । ‘कर्तुः क्यङ्
सलोपश्च’ (पा ३,१,११) इति क्यङ् । सलोपो व्यत्ययेन न प्रवर्तते । सौमनस्यं
प्राप्तो दधातु पोषयतु । प्रजा इत्यनुषङ्गः । किं च ताः प्रजाः संजानानाः समान-
ज्ञानाः । कार्यविषये परस्परम् ऐकमत्यं प्राप्ता इत्यर्थः । ‘संप्रतिभ्यामनाध्याने’
(पा १,३,४६) इति जानातेरकर्त्रभिप्रायेऽपि आत्मनेपदम् । संमनसः संगतमनस्काः ।
अन्योऽन्याविसंवादिकार्यचिन्तापरा इत्यर्थः । सयोनयः समानकारणाः । यथा प्रजा
उक्तविशेषणविशिष्टा भवन्ति तथा पुष्टपतिः पोषस्य पतिः एतन्नामा देवो मयि
पुष्टम् पोषं प्रजाविषयं दधातु विदधातु ।

अन्वद्य नोऽनुमतिर्यज्ञं देवेषु मन्यताम्^८ ।

अग्निश्च हव्यवाहनो भवतां^९ दाशुषे मम^{१०} ॥ १ ॥

अनु । अद्य । नः । अनुऽमतिः । यज्ञम् । देवेषु । मन्यताम् ।

अग्निः । च । हव्यऽवाहनः । भवताम् । दाशुषे । मम ॥ १ ॥

अनुमतिः अनुमन्त्री सर्वकर्मसु अनुज्ञात्री पौर्णमासाभिमानिनी देवता
‘कलाहीने साऽनुमतिः पूर्णे राका निशाकरे’ (अको १,४,८) इति हि तद्विदः । अद्य इदानीं
नः अस्माकं यज्ञं देवेषु यष्टव्येषु अनु मन्यताम् अनुजानातु । ज्ञापयत्वित्यर्थः । अग्निश्च अग्निरपि

१. च नास्ति ऽ'. २. प्रजापती रमयतु प्रजा इह काठ १३,१६; आ नः प्रजां जनय
प्रजापतिर् मै २,१३,२३ आपश्चौ १४,२८,४ काठ १३,१५. † जनयतु सा. पै. १९,२२,१५
३. त्वष्टा पै. ४. ददातु आपश्चौ. ५. संवत्सरं ऋतुभिः संविदानो (‘भिश्चाक्लपानो आपश्चौ
‘भिश्चाक्लपानो काठ.) मै. काठ. पै. आपश्चौ. ६. पुष्टिं मै. काठ. पै. मंत्रा. २,४,७ आपश्चौ
७. पुष्टिपतिं मै. काठ. पै. मंत्रा. आपश्चौ. ८. वैतु. मंपा. द्र. ९. यच्छताम् पै २०,३,
१०. भवतं ऋ १,९३,१ मा ३४,९ मै ३,१६,४ आश्चौ ४,१२,२ शांश्चौ ९,२८,२. ११. म
ऋ. मा. तै ३,३,११,३ मै. पै. आश्चौ. शांश्चौ.

वायुपे । विभक्तिव्यत्ययः । हविर्दत्तवतो मम हव्यवाहनः हव्यं प्रापयिता यष्टव्यान् देवान् भवताम् भवतात् । व्यत्ययेनात्मनेपदम् । हव्यवाहन इति । 'हव्येऽनन्तःपादम्' (पा ३, २, ६६) इति व्युद् ।

अन्विदनुमते त्वं मंसिसे^२ शं च नस्कृधि^३ ।

जुषस्व^४ हव्यमाहुतं प्रजां देवि ररास्व^५ नः ॥ २ ॥

अनु । इत् । अनुऽमते । त्वम् । मंसिसे । शम् । च । नः । कृधि ।

जुषस्व । हव्यम् । आऽहुतम् । प्रऽजाम् । देवि । ररास्व । नः ॥ २ ॥

हे अनुमते एतन्नामिके देवते त्वम् अनु मंसिषे^६ अनुमन्येथाः । इत् अवधारणे । मन्यतेः पञ्चमलकारे रूपम् । किं च नः अस्माकं शम् सुखं कृधि कुरु । आहुतम् आभिमुख्येन अग्नौ प्रक्षितं हव्यम् हविः जुषस्व सेवस्व । हे देवि द्योतमाने अनुमते नः अस्मभ्यं प्रजाम् पुत्रादिलक्षणां ररास्व प्रयच्छ । रातेः 'बहुलं छन्दमि' (पा २, ४, ७६) इति शपः श्लुः । व्यत्ययेन आत्मनेपदम् ।

अनु मन्यतामनुमन्यमानः^७ प्रजावन्तं^८ रयिमक्षीयमाणम्^९ ।

तस्यै^{१०} वयं हेडसि^{११} माऽपि भूम सुमृडीके^{१२} अस्य सुमतौ स्याम ॥ ३ ॥

अनु । मन्यताम् । अनुऽमन्यमानः । प्रजावन्तम् । रयिम् । अक्षीयमाणम् ।

तस्यै । वयम् । हेडसि । मा । अपि । भूम । सुऽमृडीके । अस्य । सुऽमतौ । स्याम ॥ ३ ॥

अनुमन्यमानः अनुमन्ता पुंदेवः । यद्वा लिङ्गव्यत्ययः । अत एव शाखान्तरे स्त्रीलिङ्गत्वेन पठ्यते — 'अनु मन्यताम् अनुमन्यमाना' इति, 'तस्यै वयं हेडसि' (तै ३, ३, ११, ४) इति च । अनुमन्त्री अनुमतिर्देवता रयिम् अनु मन्यताम् अनुजानातु । कीदृशम् । प्रजावन्तम् पुत्रादियुक्तम् अक्षीयमाणं च । किं च तस्य अनुमन्तुः पुंदेवस्य तस्या अनुमतेर्वा हेडसि । क्रोधनामैतत् (तु. निघ ३, १३) । क्रोधेऽपि वयं मा भूमः क्रोधविषया मा भूमेत्यर्थः । किं तु अस्य अनुमन्तुः अस्या अनुमतेर्वा सुमृडीके^{१३} । मृळीकम् इति सुखनाम (तु. निघ ३, ९) । शोभनसुखरूपे शोभनसुखकारिण्यां वा सुमतौ अनुग्रहान्मिकायां शोभनायां बुद्धौ स्याम भवेम ।

यत् ते नाम सुहवै सुप्रणीतेऽनुमते अनुमतं सुदानु^{१४} ।

तेना नो यज्ञं पिपृहि विश्ववारे रयिं नो धेहि^{१५} सुभगे^{१६} सुवीरम्^{१७} ॥ ४ ॥

२. मंसिषे (वस्तुतः मंसिसे) S'; मन्यासै मा ३४, ८ तै ३, ३, ११, ४, काठ १३, १६, आश्रौ ४, १२, ३ शाश्रौ ९, २८, २. २. नः कृधि तै. ३. दिदिडिड ऋ २, ३२, ६ मा ३४, १० मै ४, १२, ६ काठ. ४. मंसिषे S'; वैतु. मंपा. द्र. ५. 'मन्यमाना' तै. पै २०, ४, १. ६. प्रजावती पै. ७. 'पुमतदक्षी' पै. ८. तस्यै तै.; तस्या पै. ९. हेडसि पै. १०. मृळीके ऋ ८, ४८, १२. ११. वैतु. मंपा. द्र. १२. सुदाव पै २०, ४, ५. १३. तेन त्वं सुमतिं वैद्व्यस्मै इयं पिन्व काठ १३, १६ पै. १४. विश्ववारां (०रं पै.) काठ. पै. १५. सुवीराम् काठ.

यत् । ते । नाम । सुऽहवम् । सुऽग्रनीते । अनुऽमते । अनुऽमतम् । सुऽदानु ।
तेन । नः । यज्ञम् । पिपृहि । विश्वऽवारे । रयिम् । नः । धेहि । सुऽभगे । सुऽवीरम् ॥ ४ ॥

हे सुप्रणीते सुप्रणयने यजमानानां धनादेः सुष्ठु प्रणेत्रि वा हे अनुमते
ते तव सुहवम् सुष्ठु ह्यातव्यम् अनुमतम् सर्वेषाम् अभिमतं सुदानु शोभन-
दानम् अभिमतफलप्रदायकं यन्नाम नामधेयम् अनुमतिरूपम् अस्ति तेन नाम्ना
नः अस्मदीयं यज्ञं पिपृहि पूरय । ‘अर्तिपिपत्योश्च’ (पा ७,४,७७) इति अभ्यासस्य
इत्त्वम् । हे विश्ववारे विश्वैः सर्वैर्वरणीये किं च हे सुभगे शोभनभाग्ययुक्ते
अनुमते नः अस्माकं सुवीरम् शोभनापत्यं रयिम् धनं धेहि ।

‘एमं यज्ञमनुमतिर्जगाम’ ‘सुक्षेत्रतायै सुवीरतायै’ सुजातम् ।

भद्रा ह्यस्याः प्रमतिर्बभूव सेमं यज्ञमवतु देवगोपा ॥ ५ ॥

आ । इमम् । यज्ञम् । अनुऽमतिः । जगाम । सुऽक्षेत्रतायै । सुऽवीरतायै । सुऽजातम् ।
भद्रा । हि । अस्याः । प्रऽमतिः । बभूव । सा । इमम् । यज्ञम् । अवतु । देवऽगोपा ॥ ५ ॥

अनुमतिर्देवी इमम् अनुष्ठीयमानम् अस्मदीयं यज्ञम् आ जगाम आगच्छतु ।
छान्दसो लिट् । किमर्थम् । सुक्षेत्रतायै सुभूमित्वाय फलाय । सुवीरतायै शोभन-
पुत्रत्वरूपफलाय सुक्षेत्रपुत्रादिरूपं फलं दातुम् । कीदृशं यज्ञम् । सुजातम् मन्त्र-
द्रव्यादिना सुष्ठु निष्पन्नम् । किं च हि यस्माद् अस्या अनुमतेः भद्रा भन्दनीया
कल्याणी प्रमतिः प्रकृष्टानुग्रहबुद्धिः बभूव अतः देवगोपा देवानाम् अग्न्यादीनां
गोप्त्री सा अनुमतिः इमं यज्ञम् अवतु रक्षतु ।

अनुमतिः ‘सर्वमिदं बभूव’ यत् तिष्ठति चरति यदु च विश्वमेजति ।

तस्यास्ते देवि सुमतौ स्यामानुसते अनु हि मंससे नः ॥ ६ ॥

अनुऽमतिः । सर्वम् । इदम् । बभूव । यत् । तिष्ठति । चरति । यत् । ऊं इति । च । विश्वम् । एजति ।
तस्याः । ते । देवि । सुऽमतौ । स्याम । अनुऽमते । अनु । हि । मंससे । नः ॥ ६ ॥

अनुमतिर्देवी इदं परिदृश्यमानं सर्वं जगद् बभूव । सर्वशब्दार्थं विशिनष्टि —
यत् जगत् तिष्ठति स्थावरवृक्षगुल्मादिरूपेण वर्तते । चरति यत् जगत् अवुद्धिपूर्वं
चेष्टते । यदु च यदपि च विश्वम् सर्वं जगद् एजति बुद्धिपूर्वकं चेष्टते । एजृ
कम्पने । स्थावरजङ्गमात्मकं सर्वं जगद् अनुमतिर्बभूव । हे देवि अनुमते तस्या-

१. आ नो देव्यनुमतिर्जगम्यात् पै २०,४,३.

२. सुक्षेत्रता वीरतार्या पै [मूको.].

३. सुजाता पै.

४. ह्यस्याः A,R.

५. देवजुष्टा पै.

६. एवं स्वरो न सिध्यति.

७. विश्वमिदं जजान पै.

स्तादृश्यास्ते तव सुमतौ शोभनायाम् अनुग्रहबुद्धौ स्याम भवेम । हे अनुमते हि यस्मात् नः अस्मान् अनु मंशिषे^१ अनुमन्यसे । मन्यतेः पञ्चमलकारे 'सिब्वहुलं लोटि' (पा. ३, १, ३४) इति सिप् ।

समेत^२ विश्वे^३ वचसा^४ पतिं^५ दिव एको^६ विभूरति^७थिर्जनानाम् ।

स पूर्यो^८ नूतनमाविवासत्^९ तं वर्तनिरनु^{१०} वावृत एकमित्^{११} पुरु^{१२} ॥ १ ॥

सम्पूत । विश्वे । वचसा । पतिम् । दिवः । एकः । विभूः । अतिथिः । जनानाम् ।

सः । पूर्यः । नूतनम् । आविवासत् । तम् । वर्तनिः । अनु । वावृते । एकम् । इत् । पुरु ॥ १ ॥

पैतृमेधिककर्मणा संस्कृतस्य पुरुषस्य सूर्यप्रशंसापूर्वकं तदनुग्रहं प्रार्थयते — हे विश्वे^{११} सर्वे बान्धवाः दिवः द्युलोकस्य पतिम् स्वामिनं सूर्यं वचसा मन्त्ररूपेण स्तोत्रेण समेतं संप्राप्तुम् । संस्तुतेत्यर्थः । इण् गतौ । लोटि तस्य तवादेशः । सूर्यो विशेष्यते-जनानाम् जन्मवतां प्राणिनाम् एकः मुख्यो विभूः^{१२} स्वामी अतिथिः संततम् अतनशीलः । अत सातत्यगमने । 'ऋतन्यञि' (पा. ४, २) इत्यादिना इथिन्प्रत्ययः । अतिथिवद् अर्घ्यादिना पूज्यो वा । पूर्यः पुरातनः । स्वार्थिको यत् । स सूर्यः नूतनम् पितृभूतम् इमं पुरुषम् आविवासत्^{१३} । विवासतिः परिचरणकर्मा । परिचरतु । स्वीयोऽयम् इति अनुगृह्णात्वित्यर्थः । यद्वा पूर्यः । 'पूर्वैः कृतमिनयौ च' (पा. ४, ४, १३३) इति यप्रत्ययः । पूर्वैः पितृभिः अस्मदीयोऽयम् इति स्वीकृतः स पुरुषो नूतनम् पुनः पुनरुदयेन अभिनवं सूर्यं परिचरतु । अथ वा पूर्यः स पितृभूतः नूतनम् इष्टकचितम् अभिनवं प्रदेशम् अभिगच्छत्विति । तम् एकमेव सूर्यं पुरु बहुधा वर्तनिः सत्कर्ममार्गः अनु ववृते अनुवर्तते ।

अयं^{१४} सहस्रमा नो दृशे^{१५} कवीनां मतिज्योतिर्विधर्मणि^{१६} ॥ १ ॥

अयम् । सहस्रम् । आ । नः । दृशे । कवीनाम् । मतिः । ज्योतिः । विधर्मणि ॥ १ ॥

ब्रध्नः समीचीरुषसः समैरयन्^{१७} ।

अरेपसः सचेतसः स्वसरे^{१८} मन्युमत्तमाश्चिते^{१९} गोः ॥ २ ॥

ब्रध्नः । समीचीः । उपसः । सम् । ऐरयन् ।

अरेपसः । सचेतसः । स्वसरे । मन्युमत्तमाः । चिते । गोः ॥ २ ॥

१. मंशिषे S'; वैतु. मंपा. द्र. २. समेत पै २०, ५, २. विश्वौ कौ १, ३, ७२ पै
[मूको.]. ४. ओजसा कौ. पै. ५. एष पै. ६. ईभूरतिथि^३ कौ. पै. ७. °मा-
जिगोष^३ कौ. ८. वर्तनिं B^५; वर्तनीं S^५, कौ. ९. ऐकं ईत् कौ. १०. परुः पै.
११. वैतु. मंपा. द्र. १२. विभूर्गविभूः S'. १३. स्वरः? वैप १ पृ. ६३३ ० द्र. १४. °मानवो
दृशैः कौ १, ४, ५८. १५. °विधर्म कौ. १६. समैरयत् कौ.; समीरय पै २२, ४, १०.
१७. संचरे पै २०, ५, १. १८. मन्युमन्तेश्चितां कौ.; °माश्चितयो? पै.

अयं परिदृश्यमानः सर्वैः स्वात्मत्वेन अनुभूयमानो वा सूर्यः नः अस्माकं सहस्रम् । 'कालाव्वनोः' (पा २,३,५) इति द्वितीया । सहस्रसंवत्सरकालपर्यन्तं दृशे दर्शनाय । 'दृशे विख्ये च' (पा ३,४,११) इति केप्रत्ययान्तत्वेन निपातितः । आ इति उपसर्गश्रुतेर्योग्यक्रियाध्याहारः । आ भवतु । अनेककालपर्यन्तं सूर्यः अस्मच्चक्षुर्गोचरो भवत्वित्यर्थः । तं विशिनष्टि — कवीनाम् क्रान्तदर्शिनां पुंसां मतिः मननीयः । कर्मणि क्तिन् । ज्योतिः प्रकाशरूपः । किं च विधर्मणि विविधे धर्मसाधने कर्मणि । निमित्तसप्तमी । ब्रध्नः सर्वेषां स्वस्वकर्मसु तत्फलेषु च बन्धकः संयोजकः सूर्यः । 'बन्धेर्ब्रध्निबुधी च' (पाउ ३,५) इति नक्प्रत्ययः । उपसः उपःकालोपलक्षितानि अहानि समीचीः संगतानि अनुक्रमेण प्राप्तानि समैरयन् । वचनव्यत्ययः । सम्यक् प्रेरयतु । सत्कर्मकरणाय पुनःपुनरहानि प्रेरयत्वित्यर्थः^१ ।

उषसो विशेष्यन्ते — अरेपसः अपापाः पापहारिण्यः सचेतसः समानज्ञानाः स्वसरे । अहर्नामैतद् । अहि विषये मन्युमतमाः । मन्यतिर्दीप्तिकर्मा । अतिशयेन दीप्तिमत्यः प्रकाशयुक्ताः गोः पृश्निरूपायाः चिते । चायतेश्चितशब्दो निपातितः । पूजादानादिकर्मणि निमित्ते ब्रध्नः प्रेरयत्विति पूर्वेण संबन्धः । यद्वा । चिनोतेः संपदादिलक्षणो भावे क्तिप् । गोशब्देन आदित्य उच्यते । गौः विष्टप् नभ इति षट् (निघ १,४) पदानि दिवश्चादित्यस्य च साधारणानि इति हि यास्कः(२,१३) । तस्य आदित्यस्य चिते चयनाय ज्ञापनाय । भवन्तु इति शेषः । अथ वा स्वसरे गोश्चित इति सामानाधिकरण्येन संबन्धः । चायतेर्निशामनार्थादेव चितशब्दः । गोः आदित्यस्य चिते दर्शनयोग्ये स्वसरे अहि विषये उषसो भवन्तु इति ।

दौष्वप्यन्यं^२ दौर्जीवित्यं^३ रक्षो अम्बमराय्यः ।

'दुर्णाम्नीः सर्वा दुर्वाचस्ता अस्मन्नाशयामसि' ॥ १ ॥

दौःऽस्वप्यन्यम् । दौःऽर्जीवित्यम्^४ । रक्षः । अम्बम् । अराय्यः ।

दुःऽनाम्नीः । सर्वाः । दुःऽवाचः । ताः । अस्मत् । नाशयामसि ॥ १ ॥

व्याख्याता (अ ४,१७,५) ।

इति द्वितीयं सूक्तम् ।

इति सप्तमे काण्डे द्वितीयोऽनुवाकः ।

१. सा. 'अयं सहस्रम्' इत्यारभ्य 'समैरयन्' इत्यन्तं प्रथमं मत्वा व्याख्याति (तु. कौ १, ४५८ द्वयोरेकैव ऋक्). २. दुष्वप्यन्यं पै ५, २३, ७. ३. दौर्जीवित्यं K, V, सा.; दुर्जीवितं पै. ४. दुर्वाचस्सर्वं दुर्भूतं तमितो नां पै. ५. °जीवित्यम् K.

तृतीयेऽनुवाके त्रीणि सूक्तानि । तत्र 'यन्न इन्द्रः' इति प्रथमं सूक्तम् । तत्र आद्ययर्चा मन्त्रोक्ता इन्द्राद्या नव देवताः सर्वफलकामो यजेत उपतिष्ठेत वा ।

तत्रैव कर्मणि 'ययोरोजसा' (अ ७, २६) इति द्वाभ्यां विष्णुवरुणौ यजेत उपतिष्ठेत वा ।

सर्वसंपत्कामो 'विष्णोर्नु कम्' (अ ७, २७), इत्यष्टुर्वेन विष्णुं यजेत उपतिष्ठेत वा ।

तद् उक्तं कौशिकेन — 'यन्न इन्द्रः' (अ ७, २५), 'ययोरोजसा', 'विष्णोर्नु कम्' (कौसू ५९, १९) इति ।

तथा 'वैष्णवीम् अन्नकामस्यान्तक्षये च' (शांक १७, ३) इति विहितायां वैष्णव्याख्यायां महाशान्तौ 'विष्णोर्नु कम्' इति आवपेत् । तद् उक्तं शान्तिकल्पे — " 'विष्णोर्नु कम्' इति वैष्णव्याम्" (शांक १८, ५) इति ।

आतिथ्येष्टौ 'विष्णोर्नु कम्' इति वैष्णवं हविरभिष्टुते । तद् उक्तं वैताने — "आतिथ्यायां हविरभिष्टुति 'यज्ञेन यज्ञम्' (अ ७, ५) इति । वैष्णवं 'विष्णोर्नु कम्' इति" (वैताश्रौ ३, १३; १४) इति ।

तथा सोमयागे औपवसथ्याहनि हविर्धानयोः उपस्तभ्यमानम् उपस्तम्भनकाष्टम् अनया अनुमन्त्रयेत् । " 'विष्णोर्नु कम्' इत्युपस्तम्भनम् उपस्तभ्यमानम्" (वैताश्रौ ५, १२) इति वैतानसूत्रात् ।

सोमयागे 'यस्योरुषु' (अ ७, २७, ३) इति सोमक्रयणार्थं निष्क्रामेत् । " 'यस्योरुषु' इति निष्क्रम्य" (वैताश्रौ १३, ५) इति वैतानसूत्रात् ।

पशुयागात् प्राक् क्रियमाणायाम् इष्टौ 'उरु विष्णो' (अ ७, २७, ३) इत्यनया वैष्णवं पूर्णहोमं ब्रह्मा अनुमन्त्रयेत् । "अथ पशुः^१ । वैष्णवं पूर्णहोमम् 'उरु विष्णो' इति" (वैताश्रौ १०, १) इति हि वैतानम् ।

तथा अद्भुतशान्तौ 'उरु विष्णो' इत्यनया विष्णुं यजेत । उक्तं शान्तिकल्पे — " 'उरु विष्णो विक्रमस्व' इति विष्णोः" (शांक १४, २) इति ।

दर्शपूर्णमासयोः प्रणीताप्रणयनप्रभृति हविष्कृदुद्वादनाद् अर्वाक् अभिवदनप्रायश्चित्तार्थम् 'इदं विष्णुः' इति जपेत् । 'प्रणीतासु प्रणीयमानासु वाचं यच्छत्या हविष्कृत उद्वादनात् । यदि वदेद् वैष्णवीं जपेत्' (वैताश्रौ २, २; ३) इति हि वैतानं सूत्रम् ।

सोमयागे उत्तरवेद्यग्निप्रणयनानन्तरं दक्षिणहविर्धानस्य वर्त्महोमम् 'इदं विष्णुः' इति ब्रह्मा अनुमन्त्रयेत् ।

तस्मिन्नेव कर्मणि उत्तरहविर्धानस्य वर्त्महोमं 'त्रीणि पदा' इति अनुमन्त्रयेत् । तद् उक्तं वैताने — "दक्षिणहविर्धानस्य वर्त्माभिहोमम् 'इदं विष्णुः' (अ ७, २७, ४) इति । उत्तरस्य 'त्रीणि पदा' (अ ७, २७, ५) इति" (वैताश्रौ १५, १०) इति ।

तृतीयसवने सोमयागानन्तरम् 'इदं विष्णुः' (अ ७,२७,४) इति चमसान् अप्सु प्रक्षिपेत् । 'अप्सु सोमचमसान् वैष्णव्यर्चा निनयति' (वैताश्रौ २३,१४) इति वैताने सूत्रितम् ।

तथा 'त्वाष्ट्रीं वस्त्रक्षये' (शांक १७,५) इति विहितायां त्वाष्ट्याख्यायां महाशान्तौ 'इदं विष्णुः' इत्यनया त्रिवृन्मणिवन्धनं कुर्यात् । तद् उक्तं शान्तिकल्पे — “ ‘अग्निः सूर्यः’ (अ ५,२८,२), ‘इदं विष्णुः’ इति त्रिवृतं त्वाष्ट्र्याम् ” (शांक १९,७) ।

पशुतन्त्रे अवष्टे स्थापितं यूपं 'विष्णोः कर्माणि' इति द्वाभ्याम् (अ ७,२७,६;७) ऋग्भ्यां ब्रह्मा अनुमन्त्रयेत् । “ ‘धर्ता ध्रियस्व’ (अ १२,३,३५) इति पादेनावष्टे^२ निधीयमानम् । 'विष्णोः कर्माणि' इति द्वाभ्याम् उच्छ्रितम् ” (वैताश्रौ १०,९;१०) इति वैतानं सूत्रम् ।

तथा अग्निचयने कूर्माभ्यञ्जनानन्तरम्^३ उलूखलमुसलं च 'विष्णोः कर्माणि' इति ब्रह्मा अनुमन्त्रयेत् । “ ‘विष्णोः कर्माणि' इत्युलूखलमुसलं निधीयमानम् ” (वैताश्रौ २९,२) इति वैताने सूत्रितत्वात् ।

यन्न इन्द्रो अखनद् यदग्निर्विश्वे देवा मरुतो यत् स्वर्काः ।

तदस्मभ्यं सविता सत्यधर्मा प्रजापतिरनुमतिर्नि यच्छात् ॥ १ ॥

यत् । नः । इन्द्रः । अखनत्^४ । यत् । अग्निः । विश्वे । देवाः । मरुतः । यत् । सुऽअर्काः ।

तत् । अस्मभ्यम् । सविता । सत्यऽधर्मा । प्रजाऽपतिः । अनुऽमतिः । नि । यच्छात् ॥ १ ॥

इन्द्रः । इदि परमैश्वर्ये । 'ऋज्रेन्द्राग्र' (पाउ २,२८) इत्यादिना रन्प्रत्ययान्तो निपातितः । यास्कस्तु 'इन्द्र इरां दृणाति' (नि १०,८) इत्यादिना इन्द्रशब्दं बहुधा निरुवाच । परमैश्वर्यादिगुणविशिष्टो देवः नः अस्मभ्यं यत् फलम् असनत्^५ अददात् । षणु दाने । व्यत्ययेन शप् । संभजनार्थस्य भौवादिकस्य वा रूपम् । यत् फलं समभजत् । अग्निः अङ्गनादिगुणविशिष्टो देवो यत् । असनद् इति सर्वत्र क्रियानुषङ्गः । विश्वे देवाः एतन्नामका गणदेवाः । मरुतः एकोनपञ्चाशत्संख्याका मरुद्गणाः । स्वर्काः । 'अर्को देवो भवति यद् एनम् अर्चन्ति अर्को मन्त्रो भवति यद् अनेनार्चन्ति' (नि ५,४) इति यास्कः । सुमन्त्राः सुदेवा वा एतन्नामानो देवाश्च । यद् असनन् इति क्रियापदस्य बहुवचनान्तत्वेन विपरिणामः । तत् फलम् अस्मभ्यं सविता सर्वस्य प्रेरकः सत्यधर्मा यथार्थकर्मा एतन्नामा देवः प्रजापतिः अनुमतिः च नि यच्छात् नियच्छतु स्थापयतु । प्रत्येकविवक्षया एकवचनम् । यम उपरमे । अस्मात् पञ्चमलकारे 'इषुगमियमां छः' (पा ७,३,७७) । आडागमः ।

१. निनयन्ति RG.

२. ध्रियश्चेति पदे° S'.

३. कर्माभ्यांजना° S'.

४. निधनम् S'.

५. अखनत् E^२; असनत् I, Bp^२, सा.

६. सयुजा पै २०,६,१.

७. संरस्वत्यनु° पै.

८. वैतु. मंभा. द्र.

ययोरोजसा स्कमिता^१ रजांसि यौ वीर्यैर्वीरतमा^२ शविष्ठा^३ ।

यौ पत्येते अप्रतीतौ^४ सहोभिर्विष्णुमग्न^५ वरुणं^६ पूर्वहूतिः^७ ॥ १ ॥

ययोः । ओजसा । स्कमिता । रजांसि । यौ । वीर्यैः । वीरतमा । शविष्ठा ।

यौ । पत्येते इति । अप्रतिऽतौ । सहःऽभिः । विष्णुम् । अग्नम् । वरुणम् । पूर्वऽहूतिः ।

ययोः विष्णुवरुणयोः ओजसा बलेन रजांसि । 'लोका रजांस्युच्यन्ते' इति हि निरुक्तम् (ति ४, १९) । रज्जनात्मकानि पृथिव्यादीनि स्थानानि स्कमिता स्कम्भितानि दृढीकृतानान्यर्थः । शेलोपः । यौ विष्णुवरुणौ वीर्यैः वीरकर्मभिः शत्रुजयादिरूपैः पराक्रमैः वीरतमा अन्यन्तशूरौ शविष्ठा । शव इति बलनाम (निघ २, ९) । अतिशयेन बलवन्तौ । शवस्विशब्दाद् इष्टानि विनो लुक् । उभयत्र सुप आकारः । किं च यौ विष्णुवरुणौ सहोभिः बलैः अप्रतीतौ अप्रतिगतौ अतिरस्कृतौ सन्तौ पत्येते । पत्यन्तिरैश्वर्यकर्मा (निघ २, २१) । ऐश्वर्यं सामर्थ्यं प्राप्नुतः । तादृशं विष्णुम् व्यापनशीलं देवं वरुणम् अनर्थनिवारकं देवं च पूर्वहूतिः पूर्वाह्वानः इतरेभ्यः फलार्थिभ्यः प्रथमाह्वानोऽयं यथा अग्नं गच्छतु । हविषा संयोजयतु इत्यर्थः । गमेश्छान्दसे लुङि 'मन्वे घस' (पा २, ४, ८०) इति च्लेर्लुकि 'मो नो धातोः' (पा ८, २, ६४) इति मकारस्य नन्वे रूपम् ।

यस्येदं^८ प्रदिशि यद् विरोचते प्र चानति वि च^९ चष्टे शचीभिः ।

पुरा^{१०} देवस्य^{११} धर्मणा^{१२} सहोभिर्विष्णुमग्न^{१३} वरुणं पूर्वहूतिः^{१४} ॥ २ ॥

यस्य । इदम् । प्रदिशि । यत् । विरोचते । प्र । च । अनति । वि । च । चष्टे । शचीभिः । पुरा । देवस्य । धर्मणा । सहःऽभिः । विष्णुम् । अग्नम् । वरुणम् । पूर्वऽहूतिः ॥ २ ॥

यस्य विष्णोः वरुणस्य च । प्रत्येकविवक्षया एकवचनम् । प्रदिशि प्रदेशे आज्ञायां यद् इदं विश्वं विरोचते विशेषेण दीप्यते । प्राणिति^{१५} च प्रकर्षेण चष्टे च । श्वस प्राणने । अन च इति धातुः । शचीभिः कर्मभिः वि चष्टे च । पश्यतिकर्मैतत् (निघ ३, १) । स्वस्वकर्तव्यं फलं वा विशेषेण पश्यति च । किं च देवस्य द्योतमानस्य विष्णोर्वरुणस्य च धर्मणा धारकेण कर्मणा सहोभिः बलैश्च पुरा पूर्वं

१. स्तमिता पै २०, १४, १०.

२. वीर्यैर्भिर्वी^० मा ८, ५९ माश ४, ५, ७, ७ तैत्रा २, ८,

४, ५ आश्रौ ५, २०, ६ शाश्रौ ३, २०, ४; वीरैर्भिर्वी^० मै ४, १४, ६.

३. शचीभिः पै.

४. या मा. मै. माश. तैत्रा. आश्रौ. शाश्रौ.

५. अप्रतीता मा. मै. माश. तैत्रा.

आश्रौ. शाश्रौ.

६. ँष्णू अग्न मा. मै. माश. तैत्रा. आश्रौ. शाश्रौ.

७. वरुणा मा.

मै. माश. तैत्रा. आश्रौ. शाश्रौ.

८. पूर्वहूतौ मा. तैत्रा. माश. आश्रौ. शाश्रौ.;

पूर्वहूतिम् मै.

९. ययोरिदं पै २०, १५, २.

१०. च B^h.

११. सह पै.; महा

पै [मूको.].

१२. ऋतस्य पै.

१३. युवाना वि^० पै.

१४. वैतु.मंषा. द्र.

जगद् व्यरोचिष्ट प्राणी व्यचष्टेति कालविपरिणामेन योज्यम् । पुराशब्दस्य निपा-
तस्य रोचते इत्यादिधातुयोगे 'यावत्पुरानिपातयोर्लट्' (पा ३,३,४) इति भविष्य-
दर्थे लट् । देवस्य धारकेण कर्मणा बलैश्च यद् इदं विश्वं विरोचिष्यते प्राणिष्यति
विख्यास्यति विशेषेण द्रक्ष्यति । एवं विष्णुवरुणयोराज्ञायां विश्वं जगद् भूतभविष्य-
द्वर्तमानकालेषु रोचनादिव्यापारास्पदं भवति । तादृशं विष्णुं वरुणं च पूर्ववृत्तिः
इतरेभ्यः प्रथमाह्वानोऽयं फलार्थी जनः अगन् गच्छतु । हविषा संयोजयतु इत्यर्थः ।

विष्णोर्नु कं प्रा^१ वोचं वीर्याणि यः पार्थिवानि विममे रजांसि ।

यो अस्कभायदुत्तरं सधस्थं विचक्रमाणस्त्रेधोरुगायः ॥ १ ॥

विष्णोः । 'नु । कम्' । प्र । वोचम् । वीर्याणि । यः । पार्थिवानि । विममे । रजांसि ।

यः । अस्कभायत् । उत्तरम् । सधस्थम् । विचक्रमाणः । त्रेधा । उरुगायः ॥ १ ॥

विष्णोः व्यापनशीलस्य देवस्य वीर्याणि वीरकर्माणि नु क्षिप्रं प्रा वोचम्
प्रकर्षेण ब्रवीमि । छान्दसो लुङ् । कम् इति पूरणः । विष्णुर्विशेष्यते — यो देवः
पार्थिवानि पृथिवीमयानि रजांसि लोकान् विममे निर्ममे । 'तित्तो भूमीर्धारयन् त्रीँहत धून्'
(ऋ २,२७,८) इति मन्त्रवर्णे एकैकस्य लोकस्य त्रित्वसंख्या श्रूयते । यद्वा 'त्रयो वा
इमे त्रिवृतो लोकाः' (ऐब्रा २,१७) इति एकैकस्य त्रिवृत्करणश्रवणात् पार्थिवानी-
त्यत्र पृथिवीशब्देन पृथिव्यन्तरिक्षद्युलोका उच्यन्ते । 'द्वितीयस्यां पृथिव्यां तृतीयस्य
पृथिव्याम्' (तु. तै १,२,१२,१) इति हि तैत्तिरीयश्रुतिः । पृथिवीषु भवानि
पृथिवीशब्दाद् भवार्थे अज्प्रत्ययः । रजांसि ज्योतींषि अग्निविद्युत्सूर्यात्मकानि
विममे निर्मितवान् । किं च यो विष्णुः उत्तरम् उद्गततरं सधस्थं स्थानम् । सह
तिष्ठन्त्यस्मिन् देवा इति सधस्थम् स्वर्गम् । 'सध मादस्थयोश्छन्दसि' (पा ६,३,९६
इति सहस्य सधादेशः । अस्कभायत् अस्तभ्रात् आधारयत् । 'स्तन्भुस्तन्भु' (पा ३,१,८२
इत्यादिना स्कभेः श्नाप्रत्यये 'शायच् छन्दसि सर्वत्र' (पावा ३,१,८४) इति शायजादेशः
किं कुर्वन् । त्रेधा त्रिधा पृथिव्याम् अन्तरिक्षे दिवि च विचक्रमाणः पादप्रक्षे
कुर्वन् उरुगायः उरुभिर्महात्मभिर्गीयमानः स्तूयमानः उरुगमनो वा । तस्य विष्णो
वीर्याणि प्रब्रवीमीति संबन्धः ।

प्र तद् विष्णु^३ स्तवते वीर्याणि^४ मृगो न भीमः कुचरो गिरिष्ठाः ।

पुरावत् आ जगम्यात्^५ परस्याः ॥ २ ॥

१. प्र K, K^m, V, WM. ऋ १,१५४,१ मा ५,१८ तै १,२,१३,३ मै १,२,९ पै २०,६,
२. कुर्वन् तैपपा. ३. विष्णुः R, ऋ १,१५४,२ मै. तैब्रा २,४,३,४ पै २०,६,१०. ४. वीर्याणि
येण ऋ. मा ५,२० काठ २,१० मै.; वीर्याणि तैब्रा. आपश्चौ ११,९,१. ५. जगम्यात् ऋ १
१८०,२ मा १८,७१ कौ २,१२२३ मै ४,१२,३; जगामा तै १,६,१२,५.

प्र । नन । विष्णुः । स्तवते । वीर्याणि । मृगः । न । भीमः । कुचरः । गिरिऽस्थाः^१ ।
पराऽवनः । आ । जगम्यात् । परस्याः ॥ २ ॥

यस्योरुषु त्रिषु विक्रमणेष्वधिक्षियन्ति भुवनानि विश्वा ।

उरु विष्णो वि क्रमस्वोरु क्षयाय नस्कृधि^२ ।

घृतं घृतयोने^३ पिव प्रप्र यज्ञपतिं तिर ॥ ३ ॥

यस्ये । उरुषु । त्रिषु । विऽक्रमणेषु । अधिऽक्षियन्ति । भुवनानि । विश्वा ।

उरु । विष्णो इति । वि । क्रमस्व । उरु । क्षयाय । नः । कृधि ।

घृतम् । घृतयोने । पिव । प्रप्र । यज्ञपतिम् । तिर ॥ ३ ॥

नन । लिङ्गव्यत्ययः । स महानुभावो विष्णुः वीर्याणि वीरकर्माणि । उद्दिश्येति क्रियाध्याहारः । प्र स्तवते प्रकर्षेण स्तूयते । स्तौतेः कर्मणि व्यत्ययेन शप् । मृगो न मृग इव सिंह इव भीमः भयानकः कुचरः कुत्सितं चरन् कौ भूम्यां वा चरन् गिरिष्ठाः पर्वते तिष्ठन् भूमौ संचरन्नपि सिंहः उत्प्लवनेन पर्वतस्थितो भवति । एवं स विष्णुः परस्याः परावतः अतिदूराद् देशादपि आ जगम्यात् स्तुतिकर्मत्वेन आगच्छतु । गमेश्छान्दसः शपः श्लुः । यस्य विष्णोः उरुषु विस्तीर्णेषु त्रिषु विक्रमणेषु पादनिधानस्थानेषु^४ विश्वा विश्वानि भुवनानि भूतानि अधिक्षियन्ति अधिवसन्ति । क्षि निवासगत्योः । प्रथमे विक्रमे भौमानि द्वितीये अन्तरिक्ष्याणि तृतीये दिव्यानि भूतानि वसन्तीत्यर्थः^५ ।

हे विष्णो व्यापक उरु प्रभूतं वि क्रमस्व लोकत्रये पादत्रयं कुरु । किं च नः अस्माकं क्षयाय निवासाय । पष्ठ्यर्थे चतुर्थी । निवासस्य उरु प्रभूतं धनादिकं कृधि कुरु । अस्माकं निवासं बहुधनादियुक्तं कुर्वित्यर्थः । हे घृतयोने घृतस्य योने कारणभूत । तं योनिर्यस्येति वा घृतयोनिः । अत्र अग्न्यात्मना विष्णुः स्तूयते — हे विष्णो इदं यमानं घृतम् आज्यं पिव । अपि च यज्ञपतिम् यजमानं प्रप्र तिर प्रवर्धय । प्रपूर्वस्तिरतिर्व-
नार्थः । 'प्रममुपोदः पादपूरणे' (पा ८, १, ६) इति प्रशब्दस्य द्विर्वचनम् ।

इदं विष्णुर्वि चक्रमे त्रेधा नि दधे पदा^६ । समूढमस्य पांसुरे^७ ॥ ४ ॥

त्म् । विष्णुः । वि । चक्रमे । त्रेधा । नि । दधे । पदा । सम्ऽऊढम् । अस्य । पांसुरे ॥

१. °स्था P.

२. नः कृधि तै १, २, ४, १.

३. घृतवने मै १, २, १३.

४. सा.

इदं इत्यारभ्य विश्वा इत्यन्तमेकामृचं मत्वा व्याख्याति.
१, २२, १७ सा ५, १५ तै १, २, १३, १ कौ २, १०१९.

५. पादनिदान° S'.

६. पदम्

७. पांसुरे^२ कौ.

विष्णुः व्यापी भगवान् इदं विश्वं वि चक्रमे विक्रान्तवान् । कतिधा विचक्रमे इति तद् आह — त्रेधा त्रिधा पदा पदानि नि दधे स्थापयामास । ‘पृथिव्याम् अन्तरिक्षे दिवि च विष्णुर्वामनो भूत्वेमाल्लोकांस्त्रिभिः क्रमैरभ्यजयत्’ (तु. तै. २, १, ३, १) इति श्रुतेः । अस्य विक्रममाणस्य विष्णोः पांसुरे पांसुमति । रो मत्वर्थीयः । पादे लोकत्रयं समूढम् सम्यग् ऊढं समवस्थापितं समाकृष्टं वा अभवत् । अत्र ‘विष्णुर्विशतेर्वा व्यश्रोतेर्वा । XXX यद् इदं किं च तद् विक्रमते विष्णुः । त्रिधा निधत्ते’ पदम् । पृथिव्याम् अन्तरिक्षे दिवीति शाकपूणिः’ (नि. १२, १९) इत्यादि निरुक्तम् अनुसंधेयम् ।

त्रीणि पदा वि चक्रमे विष्णुर्गोपा अदाभ्यः । इतो धर्माणि धारयन् । ५।

त्रीणि । पदा । वि । चक्रमे । विष्णुः । गोपाः । अदाभ्यः । इतः । धर्माणि । धारयन् ॥

त्रीणि पदा पदानि वि चक्रमे विक्रान्तवान् । गोपाः गोपायिता अदाभ्यः अहिंस्यः परैरनभिभाव्यो विष्णुः । अतः^३ अस्मात् लोकात् । पृथिव्या आरभ्य धर्माणि कर्माणि अग्निहोत्रादीनि धारयन् । अपि वा अतः एभ्यस्त्रिभ्यः पदेभ्यो धर्माणि भूतधारकाणि रजांसि पृथिव्यन्तरिक्षद्युलोकरूपाणि धारयन् । विचक्रमे इति संबन्धः ।

विष्णोः कर्माणि पश्यतु यतो व्रतानि पस्पशे । इन्द्रस्य युज्यः सखा ॥६॥

विष्णोः । कर्माणि । पश्यतु । यतः । व्रतानि । पस्पशे । इन्द्रस्य । युज्यः । सखा ॥६॥

विष्णोः व्यापकस्य देवस्य कर्माणि पश्यत । हे स्तोतार इति शेषः । यतः । ‘इतराभ्योऽपि दृश्यन्ते’ (पा. ५, ३, १४) इति तृतीयार्थे तसिल्प्रत्ययः । यैः कर्मभिः व्रतानि नानाविधानि युष्मदीयानि कर्माणि । पस्पशे स्पृशति वध्नाति वा । स्पश ‘वन्धनस्पर्शनयोः । स्वरितेत् । छान्दसो लिट् । शर्पूर्वस्य खयः शेषः । पुनः कीदृशो विष्णुः । इन्द्रस्य देवस्य युज्यः योग्यः अनुगुणः सखा समानख्यानो मित्रभूतः । युज्य इति । युजेः संपदादिलक्षणे क्विपि युग् इति पदं भवति । युजि योगे साधुः । ‘तत्र साधुः’ (पा. ४, ४, ९८) इति यत् ।

इति तृतीयेऽनुवाके प्रथमं सूक्तम् ।

‘तद् विष्णोः’ इति द्वितीयं सूक्तम् । तत्र आंचयोर्ऋचोः (अ. ७, २७, ७; ८) सर्वसंपत्कर्मणि ‘विष्णोर्तु कम्’ इत्यत्र विनियोगोऽभिहितः ।

दर्शपूर्णमासयोः वेदः स्वस्तिः’ (अ. ७, २९) इति वेदं विमुञ्चेत् । “ ‘वेदः स्वस्तिः’ इति वेदं विचृतति” (वैताथ्रौ ४, १२) इति वैतानसूत्रात् ।

१. वि चक्रमे त्रेधा निदधे शंपा. २. अतो सा. ऋ १, २२, १८ मा ३४, ४३ कौ
२, १०२०; ततो तैत्रा २, ४, ६, १. ३. वैतु. मंपा. द्र. ४. बाधनं पाधा.

प्रायणीयेष्टौ अनया स्वस्तियागम् अनुमन्त्रयेत् । 'प्रायणीयायां पथ्यायाः स्वस्तेः' इति प्रक्रम्य 'पथ्या रेवतीः' (अ ३,४,७), 'वेदः स्वस्तिः' (वैताश्रौ १३,२) इति सूत्रितम् ।

सर्वव्याधिभैषज्यार्थं व्याधितशरीरं मौञ्जैः पार्श्वैः पर्वसु बद्ध्वा 'अग्नाविष्णू' इति द्वाभ्यां शरपिञ्जलीभिः सह उदकघटं संपात्य अभिमन्त्र्य व्याधितम् आ प्लावयेद् अवसिञ्चेद् वा । तद् उक्तं संहिताविधौ — 'अग्नाविष्णू' (अ ७,३०), 'सोमारुद्रा' (अ ७,४३) इति प्रक्रम्य 'मौञ्जैः पर्वसु बद्ध्वा पिञ्जलीभिराप्लावयति । अवसिञ्चति' (कौसू ३२, ३:४) इति ।

तथा सर्वसंपत्कामः अनेन द्रव्यूचेन अग्नाविष्णू यजेत उपतिष्ठेत् वा (तु.कौसू ५९,१९) ।

गोदानाख्ये संस्कारकर्मणि 'स्वाक्तम्' इत्यनया अञ्जनम् अभिमन्त्र्य ब्रह्मचारिणोऽक्षिणी अभ्यञ्ज्यात् । " 'आयुर्दाः' (अ २,१३) इति गोदानं कारयिष्यन्" (कौसू ५३,१) इति प्रक्रम्य " 'स्वाक्तं मे' (अ ७,३१) इत्यनक्ति" (कौसू ५४,६) इति हि सूत्रितम् ।

पशावज्यमानं यूपम् अनया ब्रह्मा अनुमन्त्रयेत् । " 'स्वाक्तं मे' इत्यज्यमानम्" (वैताश्रौ १०,५) इति वैतानसूत्रात् ।

अभिचारकर्मणि 'इन्द्रोतिभिः' (अ ७,३२) इत्यनया अशनिहतवृक्षसमिधम् आदध्यात् (तु. कौसू ४८,३७) ।

उपनयने आयुष्कामस्य माणवकस्य मूर्धानम् 'उप प्रियम्' इत्यनुमन्त्रयेत् । 'आवतस्ते' (अ ५,३०,१), 'उप प्रियम्' (अ ७,३३), 'अन्तकाय मृत्यवे' (अ ८,१,१) (कौसू ५८,११) इति सूत्रितम् ।

पुष्टिकर्मणि तटाकादिसर्वजनसाधारणोदके मिश्रधान्यं प्रक्षिप्य 'सं मा सिञ्चन्तु' इत्यनया संपात्य अभिमन्त्र्य पुष्टिकामोऽश्नीयात् । " 'सं मा सिञ्चन्तु' (अ ७,३४) इति सर्वोदके मिश्रधान्यम्" (कौसू २४,८) इति कौशिकसूत्रात् ।

तथा अग्निकार्ये अनया माणवकोऽग्निं पर्युक्षेत् । " 'सं मा सिञ्चन्तु' इति त्रिः पर्युक्षति" (कौसू ५७,२२) इति कौशिकसूत्रात् ।

तथा अग्निचयने अभिषिच्यमानं यजमानं ब्रह्मा एनाम् ऋचं वाचयेत् । " 'सं मा सिञ्चन्तु' इत्यभिषिच्यमानं वाचयति" (वैताश्रौ २९,२१) इति वैतानसूत्रात् ।

तद् विष्णोः परमं पदं सदा^१ पश्यन्ति सूरयः । दिवीवि^२ चक्षुराततम् ॥७॥

१. इत्यानं B1.

२. इत्याज्यं RG.

३. शच्या मै १,२,१४.

४. दिवीवि

तै १,३,६,२.

तत् । विष्णोः । परमम् । पदम् । सदा । पश्यन्ति । सूर्यः । दिविऽइव । चक्षुः । आऽततम् ॥

तत् प्रसिद्धं पूर्वोक्तं वा विष्णोः व्यापकस्य देवस्य परमम् उत्कृष्टं पूर्णं वा पदम् स्थानम्, पद्यते गम्यत इति पदं ज्ञातव्यं तत्त्वं वा सदा सर्वदा सूर्यः मेधाविनः पश्यन्ति साक्षात्कुर्वन्ति । कीदृशम् । दिवि द्युलोके चक्षुरिव आततम् । सर्वेषां चक्षुःस्थानीयं सूर्यमण्डलम् इह चक्षुःशब्देनोच्यते । 'चक्षुर्मित्रस्य वरुणस्याग्नेः' (ऋ १, ११५, १) इति हि निगमः । आततम् समन्ताद् विस्तारितम् । 'गतिरनन्तरः' (पा ६, २, ४९) इति गतेः प्रकृतिस्वरत्वम् । सूर्यमण्डलमिव सर्वत्र प्रकाशस्वरूपं तत्त्वं पश्यन्तीत्यन्वयः ।

दिवो 'विष्ण उत' वा पृथिव्या महो विष्ण उरोरन्तरिक्षात् ।

'हस्तौ' पृणस्व बहुभिर्वसव्यैराप्रयच्छ दक्षिणादोत सव्यात् ॥ ८ ॥

दिवः । विष्णो इति । उत । वा । पृथिव्याः । महः । विष्णो इति । उरोः । अन्तरिक्षात् । हस्तौ । पृणस्व । बहुभिः । वसव्यैः । आऽप्रयच्छ । दक्षिणात् । आ । उत । सव्यात् ।

हे विष्णो देव दिवः द्युलोकात् उत वा अपि वा पृथिव्याः महः महतः दिवः पृथिव्याश्च महतोऽन्यस्मात् महर्लौकादेः । महच्छब्दात् पञ्चम्येकवचने टिलोपदछान्दसः । महतेर्वा पूजार्थात् क्विबन्तात् पञ्चम्येकवचनम् । यद्वा मह इति पदम् अन्तरिक्षस्य विशेषणम् । हे विष्णो । पुनरामन्त्रणम् आदरार्थम् । उरोः विस्तीर्णात् । भाषितपुंस्कत्वेन नुमभावः । अन्तरिक्षात् लोकात् । आनीतैरिति शेषः । बहुभिः अधिकैः वसव्यैः वसूनां समूहैः । वसोः समूहे च' (पा ४, ४, १४०) इति यत्प्रत्ययः । हस्तौ त्वदीयौ पृणस्व पूरय । द्युलोकादिभ्यः आनीतैर्बहुभिर्धनैस्त्वदीयौ हस्तौ पूरय । प्रभूतं धनराशिं हस्ताभ्यां गृहाणेत्यर्थः । ततस्तं प्रभूतं धनराशिं दक्षिणात् हस्ताद् आप्रयच्छ आभिमुख्येन अस्मभ्यं देहि । उत अपि च सव्यात् वामहस्ताच्च आ । प्रयच्छेत्यनुषङ्गः । दाण् दाने । 'पाघ्रा' (पा ७, ३, ७८) इत्यादिना यच्छादेशः ।

इडैवास्माँ अनु वस्तां व्रतेन यस्याः पदे पुनतै देवयन्तः ।

घृतपदी शक्वरी सोमपृष्ठोप यज्ञमस्थित वैश्वदेवी ॥ १ ॥

इडा । एव । अस्मान् । अनु । वस्ताम् । व्रतेन । यस्याः । पदे । पुनतै । देवयन्तः । घृतपदी । शक्वरी । सोमपृष्ठा । उप । यज्ञम् । अस्थित । वैश्वदेवी ॥ १ ॥

१. विष्णवुत तै १, २, १३, २. २. बृहतौ मै १, २, ९. ३. 'वुत वाऽन्त' तै. ४. उभा हि हस्ता वसूना (मधुना पै.) पृणस्वा प्रयच्छ मा ५, १९ पै २०, ६, ८; 'वसव्यैरा प्रयच्छ तै. मै. काठ २, १०; 'वसव्यैरा' शंपा. RW. ५. इडैवास्मिन् पै २०, १२, ६; इडैव वाम् खि ३, ११, १. ६. घृतेन आपश्रौ ४, १३, ४ खि. ७. घृतवती पै.; वैश्वानरी आपश्रौ. खि. ८. वावृधानोप आपश्रौ. ९. 'मस्तु नो माश्रौ १, ४, ३, २. १०. अस्मात् P२.

इडा धेनुरूपा । एवशब्दः अवधारणे । अस्मान् सत्कर्मकारिणः व्रतेन कर्मणा
अनु वस्ताम् अनुक्रमेणाच्छादयतु । अस्माभिरनुष्ठीयमानं कर्म यथा फलप्रदं भवति
तथा करोन्वित्यर्थः । वस आच्छादने । आदादिकः अनुदात्तेत् । यस्या इडायाः पदे
पादे देवयन्तः देवकामा यजमानाः पुनते स्वात्मानं पुनन्ति । देवशब्दात् 'सुप आत्मनः
क्यन्' (पा ३, १, ८) । घृतदी घृतं पदे यस्याः सा । 'यत्रयत्र न्यक्रामत् ततो घृतमपीज्यत तस्माद्
घृतमधुच्यते' (तै २, ६, ७, १) इति तैत्तिरीयश्रुतेः । शक्नी शक्ता फलदाने समर्था । शकेः
कनिपि 'वनो र च' (पा ४, १, ७) डीब्रेफौ । सोमपृष्ठा सोमः पृष्ठे यस्यास्तादृशी वैश्वदेवी
विश्वेपां देवानाम् इयं विश्वदेवात्मिका इडा नाम धेनुः यज्ञम् अस्मदीयम् उपास्तुत^१
सर्वत्र विस्तृतं^२ करोतु । स्तब् आच्छादने । छान्दसे लुङि सिचो लुकि रूपम् ।

वेदः^३ स्वस्तिर्द्रुघणः^४ स्वस्तिः परशुर्वेदिः^५ परशुर्नः स्वस्ति^६ ।

हविष्कृतो यज्ञिया यज्ञकामास्ते देवासो यज्ञमिमं जुषन्ताम्^७ ॥ १ ॥

वेदः । स्वस्तिः । द्रुघ्नः । स्वस्तिः । परशुः^८ । वेदिः । परशुः । नः । स्वस्ति ।

हविःकृतः । यज्ञियाः । यज्ञकामाः । ते । देवासः । यज्ञम् । इमम् । जुषन्ताम् ॥ १ ॥

वेदो नाम दर्ममुष्टिः स्वस्तिः अविनाशहेतुः अस्माकं भवतु । अयं स्वस्ति-
शब्दो निपातो गुणत्रये अविनाशे वर्तते । अत्र मतुल्लोपाद् गुणिनि अविनाश-
हेतौ वर्तते । अत एव सुवृत्पत्तिः । यद्वा सुपूर्वात् अस्तेः क्तिनि भूभावाभाव-
श्छान्दसः । द्रुघणः द्रुः द्रुमो हन्यते अनेनेति द्रुघणः लवित्रादिः । 'करणेऽयोविद्रुषु'
(पा ३, ३, ८२) इति अप् घत्वं च । स च स्वस्तिः अविनाशहेतुर्भवतु । परशुः
पशुः पार्श्ववङ्किः तृणादिच्छेदनी वेदिः हविरासादनाधारभूता^९ परशुः वृक्षच्छे-
दनसाधनभूतश्च नः अस्माकं स्वस्तिः^{१०} अविनाशहेतुर्भवतु । किं च हविष्कृतः हविः-
संपादका यज्ञिया यज्ञार्हा यज्ञकामाः यज्ञं कामयमानाः । अथ वा हविष्कृतः
पष्ठ्यन्तं पदम् । हविःसंपादकस्य मम यज्ञकामास्ते प्रकृताः वेदद्रुघणादयो
देवासः देवान्मका इमम् अस्मदीयं यज्ञं जुषन्ताम् सेवन्ताम् ।

अग्राविष्णू महि तद् वां महित्वं पृथो^{११} घृतस्य गुह्यस्य^{१२} नाम ।

दमेदमे^{१३} सुप्त रत्ना दधानौ^{१४} प्रति वां^{१५} जिह्वा घृतमा चरण्यात्^{१६} ॥ १ ॥

अग्राविष्णू इति । महि । तत् । वाम् । महिऽत्वम् । पृथः । घृतस्य । गुह्यस्य । नाम ।

दमेऽदमे । सुप्त । रत्ना । दधानौ । प्रति । वाम् । जिह्वा । घृतम् । आ । चरण्यात् ॥

१. वैतु. मंपा. द्र. २. विस्तृतां S'. ३. स्पयः तै ३, २, ४, १. ४. °विघ्नः
तै.; °द्रिघिणस् पै २०, ३०, ४. ५. परशु° A, B^h, D, R, S^m, Cs, WM, RW.; पशु° तै.
६. स्वस्तिः सा. तै. ७. हविरिदं जुषध्वम् पै. ८. परशुः J, Cp. ९. °रासदना°
S'. १०. स्वस्ति S'; वैतु. मंपा. द्र. ११. वीतं तै १, ८, २२, १; पातं पै २०, ७, १ [मूको.]
शांश्रौ २, ४, ३. १२. गुह्यानि तै. मै ४, १०, १ काठ ४, १६ पै. शांश्रौ. १३. दधानौ ऋ. ५,
१, ५; दधानौ तै. मै. काठ. शांश्रौ. १४. ते मा ८, २४. १५. °मा चरण्येत तै.; °मुच्चरण्यत्
मा. मै ४, १०, १ काठ. शांश्रौ ७, २ शांश्रौ.; °मुच्चरण्यात् पै २०, ७, २.

हे अग्नाविष्णू । 'देवताद्वन्द्वे च' (पा ६,३,२६) इति पूर्वपदस्य आनङ् । वाम् युवयोः तत् वक्ष्यमाणं प्रसिद्धं वा महित्वम् माहात्म्यं महि महत् महनीयं पूजनीयम् । 'सर्वधातुभ्य इन्' (पाउ ४,११८) इति महेरिन्प्रत्ययः । यतः^१ गुह्यस्य गोपनीयस्य गुहारूपजुह्वगतस्य वा नाम आज्यसांनाय्यादिनामवतो^२ घृतस्य क्षरणशीलस्य वस्तुनः पाथः पिवथः । पा पाने । शपो लुक् छान्दसः । कीदृशौ । दमेदमे गृहेगृहे सर्वेषु यज्वगृहेषु सप्त सप्तसंख्याकानि रत्ना रत्नानि रमणीयानि गवाश्वादिसप्तपशुरूपाणि^३ दधानौ धारयन्तौ । किं च वाम् युवयोः प्रति प्रत्येकं जिह्वा रसना घृतम् हूयमानम् आज्यम् आ चरण्यात् आभिमुख्येन प्राप्नोतु । भक्षयत्वित्यर्थः । एतत् महित्वम् इति पूर्वेण संबन्धः । चरण गतौ इति कण्ठ्वादौ पठ्यते । तस्मात्लेटि आडागमः ।

अग्नाविष्णू महि धाम प्रियं वां वीथो घृतस्य गुह्या जुषाणौ ।

दमेदमे 'सुष्टुत्या वावृधानौ' प्रति^४ वां जिह्वा 'घृतमुच्चरण्यात्' ॥ २ ॥

अग्नाविष्णू इति । महि । धाम । प्रियम् । वाम् । वीथः । घृतस्य । गुह्या । जुषाणौ ।

दमेदमे । सुऽस्तुत्या । ववृधानौ । प्रति । वाम् । जिह्वा । घृतम् । उत् । चरण्यात् ॥ २ ॥

हे अग्नाविष्णू वाम् युवयोः धाम स्थानं तेजो वा महि महत् महनीयं वा प्रियम् इष्टं सर्वेषां प्रीतिकारि वा भवति । किं च घृतस्य गुह्या गुह्यानि सांनाय्यचरुपुरोडाशादीनि स्वरूपाणि वीथः भक्षयथः । वी गतिव्याप्तिप्रजनकान्त्यसनखादनेषु । जुषाणौ परस्परं प्रीयमाणौ दमेदमे गृहेगृहे सर्वेषु यजमानगृहेषु सुष्टुत्या शोभनया गुणिनिष्ठगुणाभिधानरूपया स्तुत्या वावृधानौ अत्यर्थं वर्धमानौ । यस्माद् एवं तस्माद् वाम् युवयोः जिह्वा प्रति प्रत्येकं घृतम् उच्चरण्यात् प्राप्नोतु भक्षयतु । चरण्यते रूपसिद्धिरुक्ता ।

स्वाक्तं मे द्यावापृथिवी स्वाक्तं मित्रो अक्रयम् ।

स्वाक्तं मे ब्रह्मणस्पतिः स्वाक्तं सविता करत् ॥ १ ॥

सुऽआक्तम् । मे । द्यावापृथिवी इति । सुऽआक्तम् । मित्रः । अक्रः । अयम् ।

सुऽआक्तम् । मे । ब्रह्मणः । पतिः । सुऽआक्तम् । सविता । करत् ॥ १ ॥

द्यावापृथिवी द्यावापृथिव्यौ मे मदीयम् अक्षियुगं यूपं वा स्वाक्तम् अञ्जनेन सुष्टु आ सर्वतः अक्तम् रञ्जितं कुरुताम् । अयं परिदृश्यमानो मित्रः सूर्यः स्वाक्तम्

१. ततः S'.

२. 'सांनायादिनामव S'.

३. 'श्वादिरूपाणिसप्त' S'.

४. जुषाणा तै १,८,२२,१ मै ४,११,२ काठ ४,१६ पै २०,७,२ शांश्रौ २,४,३. ५. सुष्टुतीर् ('ती मै., 'तिर् शांश्रौ.) तै. मै. शांश्रौ. ६. वावृधाना तै. मै. काठ.; वामियाना शांश्रौ.

७. अनु मै. काठ., उप शांश्रौ ७,२ शांश्रौ.

८. 'मुच्चरण्येत् तै.; 'माचरण्यत् मै. काठ. शांश्रौ.

शांश्रौ.; 'तमाचर' पै २०,७,१.

अकः करोतु । सर्वत्र अक्षियुगं यूपो वा कर्म । अकः इति करोतेश्छान्दसे लुङि 'मन्त्रे घसं' (पा २,४,८०) इति च्लेर्लुकि गुणे 'हल्ङ्या' (पा ६,१,६८) इत्यादिना तिपो लोपे रूपम् । तथा ब्रह्मणः मन्त्रस्य पतिः पालयिता देवः मे मदीयम् अक्षि यूपं वा स्वाक्तं करोतु । सविता सर्वस्य प्रेरयिता देवोऽपि स्वाक्तं करोतु । करोतेर्लुङि 'कृमृदृरुहिभ्यश्छन्दसि' (पा ३,१,५९) इति च्लेः अङ् । "अमाङ्योगेऽपि" (पा ६,४,७५) इति अङभावः । पञ्चमलकारे वा अङागमे रूपम् ।

इन्द्रोनिभिर्वहुलाभिर्नो अद्य यावच्छ्रेष्ठाभिर्मघवन्धूर^१ जिन्व ।

यो नो द्वेष्ट्यधरः सस्पदीष्ट यमु द्विष्मस्तमु प्राणो जहातु ॥ १ ॥

इन्द्र । ऊतिऽभिः । बहुलाभिः । नः । अद्य । यावत्^२ श्रेष्ठाभिः । मघ^३ऽवन् । शूर । जिन्व ।

यः । नः । द्वेष्टि । अधरः । सः । पदीष्ट । यम् । ऊँ इति । द्विष्मः । तम् । ऊँ इति । प्राणः । जहातु ॥

हे इन्द्र बहुलाभिः बह्वीभिः ऊतिभिः रक्षाभिः अद्य इदानीं नः अस्मान् । पालयेति शेषः । हे मघवन् धनवन् हे शूर शौर्यवन् इन्द्र श्रेष्ठाभिः^३ प्रशस्यतमाभिस्ताभिरूतिभिः यावत्^२ साकल्येन अस्मान् जिन्व प्रीणय । जिवि प्रीणने । इदित्वात् नुम् । यः शत्रुः नः अस्मान् द्वेष्टि हिनस्ति सः अधरः अधोमुखः सन् पदीष्ट पततु । सांहितिकः सकारश्छान्दसः । यं च शत्रुं वयं द्विष्मस्तं तदीयः प्राणो जहातु परित्यजतु । ओहाक् त्यागे । जुहोत्यादित्वात् शपः श्लुः । 'श्लौ' (पा ६,१,१०) इति द्विर्वचनम् । 'तिङ्ङतिङः' (पा ८,१,२८) इति निघातः ।

उप प्रियं पनिमत्^१ युवानमाहुतीवृधम् ।

अगन्म विभ्रतो नमो दीर्घमायुः कृणोतु मे ॥ १ ॥

उप । प्रियम् । पनिमत् । युवानम् । आहुतिऽवृधम् ।

अगन्म । विभ्रतः । नमः । दीर्घम् । आयुः । कृणोतु । मे ॥ १ ॥

प्रियम् सर्वेषाम् इष्टं प्रीणनकारिणं वा पनिमत् शब्दायमानं स्तूयमानं वा । पण व्यवहारे स्तुतौ च । पण च इत्यस्माद् यङ्लुगन्ताच्छतरि छान्दसी रूपसिद्धिः । युवानम् फलस्य मिश्रयितारं नित्यतरुणं वा आहुतिवृधम् आज्या-
द्याहुतिभिर्वर्धमानम् अग्निं नमः नमस्कारम् हविर्लक्षणम् अन्नं वा विभ्रतः धारयन्तो वयम् उपागन्म उपगच्छेम परिचरेम । गमेश्छान्दसे लुङि 'मन्त्रे घसं' (पा २,४,८०) इति च्लेर्लुकि 'मो नो धातोः', 'म्बोश्च' (पा ८,२,६४;६५)

१. याच्छ्रेष्ठाभिर्मघवन्धूर ऋ ३,५,३,२१; °वन्धूर A; °वँधूर R.

३. परिप्लुतं पै २०,३०,५ [मूको.].

२. वैतु. मंपा. द्र.

इति नकारे रूपम् । अतः मे मम मदीयस्य वा माणवकस्य दीर्घे शतसंवत्सर-
परिमितम् आयुः कृणोतु करोतु ।

सं मां^१ सिञ्चन्तु मरुतः^२ सं पूषा^३ सं बृहस्पतिः^४ ।

सं मायमग्निः सिञ्चतु प्रजया^५ च धनेन^६ च दीर्घमायुः कृणोतु मे^७ ॥१॥

सम् । मा । सिञ्चन्तु । मरुतः । सम् । पूषा । सम् । बृहस्पतिः ।

सम् । मा । अयम् । अग्निः । सिञ्चतु । प्रजया । च । धनेन । च । दीर्घम् । आयुः । कृणोतु । मे ॥

मरुदादयो देवताः मा मां फलार्थिनं यष्टारं प्रजया च पुत्रादिरूपया धनेन च
सं सिञ्चन्तु संयोजयन्तु अभिषिञ्चन्तु वा । परस्परसमुच्चयार्थौ चशब्दौ । प्रति-
देवतं क्रियानुषङ्गद्योतनार्थं सम् इति उपसर्गः । किं च मे मम मदीयस्य
माणवकस्य वा दीर्घम् आयुः कृणोतु । अग्निः संनिहितत्वाद् आयुष्करणे संवध्यते ।
अपि वा मरुदादयः । तदा कृणोत्विति प्रत्येकविवक्षया एकवचनम् ।

इति तृतीयेऽनुवाके द्वितीयं सूक्तम् ।

विद्वेषिणः पुमपत्यराहित्याय 'अग्ने जातान्' इत्यनया अश्वतरीमूत्रं पापा-
णेन संघृष्य अभिमन्त्र्य ओदनेन सह विद्वेषिण्यै प्रयच्छेत् ।

तथा तस्मिन्नेव कर्मणि अनया अश्वतरीमूत्रं पाषाणाभ्यां संघृष्य अभि-
मन्त्र्य तस्या अलंकारान् आलिम्पेत् ।

तथा तस्मिन्नेव कर्मणि अनया विद्वेषिण्याः सीमन्तम् ईक्षेत् ।

विद्वेषिण्या वन्ध्याकरणकर्मणि 'प्रान्यान्' इति तृचेन पूर्वमन्त्रोक्तानि
कर्माणि कुर्यात् ।

सूत्रितं हि — “अग्ने जातान्” इति न वीरं जनयेत् ‘प्रान्यान्’ (अ ७,३६) इति
न “विजायेतेत्यश्वतरीमूत्रम् अश्ममण्डलाभ्यां संघृष्य भक्तेऽलंकारे^८ । सीमन्तम् अन्वीक्षते”
(कौसू ३६,३३;३४) इति ।

अभिचारकर्मणि ‘अग्ने जातान्’ इति द्वाभ्याम् ऋग्भ्याम् अशनिहतवृक्ष-
समिध आदध्यात् ।

अग्निचयने पञ्चम्यां चितौ असपत्नेष्टकाम् उपधीयमानाम् ‘अग्ने जातान्’
इति द्वाभ्याम् ऋग्भ्याम् ब्रह्मा अनुमन्त्रयेत् । “अग्ने जातान्” इति द्वाभ्यां पञ्चम्यां
चितावसपत्नेष्टका निधीयमानाः” (वैताश्रौ २९,६) इति हि वैतानं सूत्रम् ।

१. वः काठ ३५,३ आपश्रौ १४,१८,१.

२. सं पूषा सं धाता समिन्द्रः काठ.; सं

वातो पै २०,५६,४; समिन् : तैआ २,१८,१ जैत्रा १,३६२ आपश्रौ. पाण्ड ३,१२,१०. ३. रोहि-

णीरुत पै. ४. वोऽयं काठ. आपश्रौ. ५. आयुषा तैआ. जैत्रा. आपश्रौ. ६. बलेन

तैआ. जैत्रा. ७. आयुष्मन्तं कृणोत (करोत तैआ.) मा काठ. तैआ.; “कृणोमि ते पै.; सर्वमा

युर्दधातु मे आपश्रौ. ८. विजायेत अश्वतरी S'. ९. भक्तलङ्कारे S'.

विवाहे चतुर्थदिवसे 'अक्षौ' नौ' इत्यनया वरवध्वौ अन्योन्यम् अक्षिणी
अज्जाताम् । “‘अक्षौ’ नौ’ (अ ७,३७) इति समाजाते^३” (कौसू ७९,२) इति सूत्रम् ।

सौभाग्यसंवन्ननकर्मणि 'इदं खनामि' इति पञ्चर्चेन सौवर्चलमूलं संपात्य
अभिमन्त्र्य वध्नीयान् ।

तथा तत्रैव कर्मणि अनेन पञ्चर्चेन शङ्खपुष्पीपुष्पम् अभिमन्त्र्य स्त्रियाः
शिरसि वध्नीयान् ।

“‘इदं खनामि’ (अ ७,३९) इति सौवर्चलम् ओषधिवत् शुक्लप्रसूनं शिरस्युपचृत्य^४ ग्रामं
प्रवेष्टव्यम्” (कौसू ३६,१२) इति सूत्रम् ।

अग्ने ज्ञातान् प्र णुदा मे^५ सपत्नान् प्रत्यजातान् जातवेदो^६ नुदस्व^७ ।

अधस्पदं कृणुष्व^८ ये पृतन्यवोऽनागसस्ते^९ वयमदितये स्याम ॥ १ ॥

अग्ने । ज्ञातान् । प्र । नुद । मे । सपत्नान् । प्रति । अजातान् । जातवेदः । नुदस्व ।

अधःस्पदम् । कृणुष्व । ये । पृतन्यवः । अनागसः । ते^{१०} । वयम् । अदितये । स्याम ॥ १ ॥

हे अग्ने मे मदीयान् जातान् निष्पन्नान् सपत्नान् शत्रून् प्र णुद प्रकर्षेण
प्रेरय अतिदूरम् अपसारय । तथा हे जातवेदः जातानां वेदितः जातप्रज्ञ वा
अजानान् अनुत्पन्नान् उत्पत्स्यमानान् शत्रुपुत्रान् प्रति नुदस्व विनाशय । किं च
ये शत्रवः पृतन्यवः संग्रामेच्छवः । पृतनाशब्दाद् इच्छायां क्यचि 'कव्यध्वर-
पृतनम्यचि लोपः' (पा ७,४,३९) इति अन्त्यलोपः । तान् अस्माभिः सह योद्धुम्
इच्छन् सपत्नान् अधस्पदम् पादस्याधस्ताद् देशे कृणुष्व कुरु । मदीयपादाधःप्रदे-
शवर्तिनः कुरु । एवं शत्रुवाधा प्रार्थिता । अथ तदोषपरिहारश्चतुर्थपादेन प्रार्थ्यते —
ते तादृशाः शत्रुपीडाकाङ्क्षिणो वयम् । पुत्रादिसाहित्यं^{११} वक्तुं बहुवचनम् । अदितये
अदितिः अखण्डनीया पृथिवी अदीना वा देवमाता तस्यै । षष्ठ्यर्थे चतुर्थी ।
अदित्याः प्रसादाद् अनागसः स्याम पापरहिता भवेम । अयम् अर्थः—भूमिर्हि
पुण्यकृतः स्वस्योपरि चिरकालम् अवस्थापयति पापकृतस्तिरस्करोति । अतः
अत्र शत्रुपीडाकाङ्क्षिणोऽपि अस्मान् तत्पापपरिहारेण^{१२} भूमिश्चिरकालम् अवस्थाप-
यत्विति प्रार्थ्यते । शत्रुहननार्थम् अग्नेः प्रार्थनाद् वा तन्माता अदितिः पापरहि-
तान् अस्मान् करोत्विति आशास्यते । यद्वा अदितये अखण्डितत्वाय अदीनत्वाय
अनभिशस्तये वा अनागसः स्यामेति ।

१. वैतु. संपा. द्र. २. अक्षौ शंपा. ३. समाजाते B1. ४. तु. B1.; वैतु. शंपा.
शिरस्युपचृत्य, S' शिरस्यपिहत्य. ५. णुद पै २०,८,८. ६. नः मा १५,१ का १६,१,१ तै
४,३,१२,१ मै २,८,७ काठ १७,६ तैआ २,५,२. ७. °जातां जात° D,RW.; °जाताज्जात°
झ. तै. काठ. तैआ. ८. नुद मा.; शृणीहि पै. ९. कृणुतां मा १५,५१; कृणुते तै ४,७,१३,३.
१०. तु. J, मा.; वैतु. A,B,B^h,D,K,K^m,R,S^m,P,P^२, Cp,RW. °नागसस्ते; Cs नागसस्ते
>नागसस्ते. ११. ते P,P^२. १२. तमोपपरि° S'.

‘ग्रान्यान्तसुपत्नान्तसहसा’ सहस्व^१ ‘प्रत्यजातान् जातवेदो’ नुदस्व^२ ।
इदं राष्ट्रं पिपृहि^३ सौभगाय^४ विश्वे^५ एनमनु^६ मदन्तु देवाः^७ ॥ १ ॥

प्र । अन्यान् । सुपत्नान् । सहसा । सहस्व^१ । प्रति । अजातान् । जातवेदः । नुदस्व ।
इदम् । राष्ट्रम् । पिपृहि^३ । सौभगाय । विश्वे^५ । एनम् । अनु । मदन्तु^६ । देवाः ॥१॥

हे जातवेदः अन्यान् अस्मत्प्रातिकूल्यकारित्वेन विभिन्नान् सपत्नान् सहसा बलेन शीघ्रं वा प्र सहस्व प्रकर्षेण अभिभव । प्रत्यजातान् इति पादो व्याख्यातः । किं च इदम् अनुभूयमानं स्वनिवासाश्रयं राष्ट्रम् अस्मदीयं जनपदं सौभगाय सौभाग्याय पिपृहि पूरय । यस्मिन् देशे परोपद्रवकारी वर्तते स देशः सस्यादिना अभिवृद्धो न भवतीति प्रसिद्धिः । अतः अत्र राज्यस्य सौभाग्यपूर्तिः प्रार्थ्यते । किं च विश्वे सर्वे देवाः एनं शत्रुहननकर्मणः प्रयोक्तारम् अनु मदन्तु अनुमोदन्ताम् ।

इमा यास्तै शतं हिराः सहस्रं धमनीरुत ।
तासां ते ‘सर्वासामहमश्मना बिलमप्यधाम् ॥ २ ॥

इमाः । याः । ते । शतम् । हिराः । सहस्रम् । धमनीः । उत ।
तासाम् । ते । सर्वासाम् । अहम् । अश्मना । बिलम् । अपि । अधाम् ॥ २ ॥

हे विद्वेषिणि स्त्रि ते त्वदीया या इमाः शतम् शतसंख्याका हिराः नाड्यः गर्भधारणार्थम् अन्तरवस्थिताः सूक्ष्मा या नाड्यः सन्ति उत अपि च सहस्रम् सहस्रसंख्याका धमनीः धमन्यः गर्भाशयस्य अवष्टम्बिका बाह्याः स्थूला या नाड्यः सन्ति ते त्वदीयानां तासां सर्वासां नाडीनां बिलम् मुखम् अश्मना पाषाणेन अहम् बन्ध्याकरणकर्मप्रयोक्ता अप्यधाम् अपिहितवान् आच्छादितवान् अस्मि । यथा गर्भधारणक्षमा न भवन्ति तथा अकार्षम् । छान्दसो वा लुङ् । अपिदधामि ।

परं योनेरवरं ते कृणोमि मा त्वां प्रजाभि भून्मोत स्रुतुः^{१०} ।
^{११}अस्व^{११}त्वाप्रजसं कृणोम्यश्मानं ते अपिधानं कृणोमि ॥ ३ ॥

१. सहसा जातान्प्रणुदा नः सुपत्नान् मा १५,२ का १६,१,२ तै ४,३,१२,१ मै २,८,७ काठ १७,६ तैआ २,५,२. † स्वरः? २. °जातां जात° K^m,RW.; °जाताजात° मा. तै काठ. तैआ. ३. नुद का. ४. स्वरः?; पिपृहि > पिपृहि Cs. ५. अनु त्वा देवा वसवो जुषन्ताम् पै २०,८,९. ६. सहस्व P,Cp. ७. पिपृहि Cp. ८. मदन्ति P. ९. सर्वासां साकमश्मना पै २०,३०,६. १०. तु. A,B^h,D,J,Cs,WM,RW. प्रभृ., स्वरश्च; वैतु. K,K^m,R,S^m,V,Bp^२,D^२, शंभा. सा. स्रुतुः. ११. अस्व > अस्व^{११} B.

परम् । योनेः । अवरम् । ते । कृणोमि । मा । त्वा । प्रऽजा । अभि । भूत् । मा । उत । सूनुः^१ ।
अम्ब्रिन् । त्वा । अप्रजसम् । कृणोमि । अश्मानम् । ते । अपिऽधानम् । कृणोमि ॥ ३ ॥

हे प्रतिकूले नारि ते त्वदीयं योनेः परं पुत्रजननक्षमत्वेन उत्कृष्टं स्थानं गर्भाशयं योनेः परस्तात् प्रदेशे वर्तमानं वा स्थानम् अवरं कृणोमि निकृष्टं गर्भं धारयितुम् अक्षमं करोमि । योनिप्रदेशात् नीचीनं बहिर्भूतं वा करोमि । यत एवम् अतः प्रजा स्वयपत्यरूपा त्वा त्वां मा अभि भूत् सर्वतो मा प्राप्नोतु । भवनेः प्राप्त्यर्थात् लुङि रूपम् । उत अपि च ^२सूनुः पुत्रो मा । अभि भूद् इत्यनुपङ्गः । एतदेवाह—त्वा त्वाम् अप्रजसम् न विद्यते प्रजा स्त्रीपुंसापत्य-रूपा यस्यास्ताम् । नञ्पूर्वात् प्रजाशब्दात् 'नित्यमसिच्चप्रजामेधयोः' (पा ५, ४, १२२) इति असिच्प्रत्ययः समासान्तः । प्रजारहिताम् ^३अश्वाम् अश्वतरीमेव कृणोमि करोमि । यथा अश्वतरी स्त्रीव्यञ्जनयुक्तापि प्रजारहिता तथा त्वां करोमीत्यर्थः । किं च ते तव संवन्धिनः । गर्भधारणस्थानस्येति शेषः । अश्मानम् पाषाणम् अग्निधानम् संवरणम् आच्छादनं कृणोमि करोमि ।

अक्षौ नौ मधुसंकाशे अनीकं नौ समञ्जनम् ।

अन्तः कृणुष्व मां हृदि मन इन्नौ सहासति ॥ १ ॥

अक्षौ । नौ । मधुसंकाशे इति मधुऽसंकाशे । अनीकम् । नौ । समऽअञ्जनम् ।

अन्तः । कृणुष्व । माम् । हृदि । मनः । इत् । नौ । सह । असति ॥ १ ॥

^१नौ तव^३ च मम च । 'त्यदादीनां मिथो यद्यत्परं तत्तच्छिष्यते'^४ (पाका १, २, ७२) इति अस्मद् एकशेषे पष्ठीद्विवचनस्य नौ इत्यादेशः । आवयोर्दम्पत्योः ^२अक्षौ अक्षिणी मधुसंकाशे मधुसदृशे । भवेताम् इति शेषः । यथा मधु मधुरं स्निग्धं च एवम् आवयोः अक्षिणी परस्परम् अनुरक्ते मधुरप्रेक्षणे^५ अत्यन्तस्निग्धे च भवेताम् इत्यर्थः । तथा नौ आवयोः अनीकम् । अनीकशब्दः अग्रवाची । लोचनाग्रं समञ्जनम् ^६समेता-ञ्जनं भवतु । किं च माम् । जाया पतिं प्रति पतिर्जायां प्रति स्वात्मानं माम् इति निर्दिशति । हृदि हृदये अन्तः कृणुष्व । यथा तव अहं हृदयंगमा प्रिया भवामि तथा कुर्वित्यर्थः । नौ आवयोः मन इत् । इच्छब्दः अप्यर्थे । ^६मनोऽपि सह^७ असति समानम् एककार्यकारि भवतु । अस्तेलैटि अडागमः ।

अभि त्वा मनुजातेन दधामि मम वाससा ।

यथाऽसौ मम केवलौ नान्यासां कीर्तयाश्चन ॥ १ ॥

१. तु. मंपा.; वैतु. शंपा. सूनुः.

२. वैतु. मंपा. द्र.

३. नौ त्वं तव S'.

४. 'त्यदादीनि सर्वानिन्यम्' शंपा.

५. समता° S'.

६. मनोह S'.

अभि । त्वा । मनुऽजातेन । दधामि । मम । वाससा ।

यथा । असः । मम । केवलः । न । अन्यासाम् । कीर्तयाः । चन ॥ १ ॥

स्वपतिं प्रति स्त्रिया वाक्यम् एतत् । हे पते त्वा त्वां मनुजातेन मनुना मन्त्रेण जातेन मन्त्रपूर्वकं परिहितेन मनोर्वा जातेन निष्पन्नेन मम वाससा वस्त्रेण अभि दधामि । अभिपूर्वो दधातिर्वन्धने वर्तते । वधामि । किमर्थं वन्धनम् तद् आह — यथा येन प्रकारेण मम केवलः असाधारणः असः भवेः । चनेति निपात-समुदायः चार्थे । यथा च अन्यासां नारीणाम् । नामधेयम् इति शेषः । न कीर्तयाः न कीर्तयेः नोच्चरेः । तथा वधामीति शेषः । असः इति । अस्तेल्लेटि 'इतश्च लोपः परस्मैपदेषु' (पा ३,४,९७) इति इकारलोपः । अडागमः । कीर्तया इति । कृत संशब्दने । णिचि 'उपधायाश्च' (पा ७,१,१०१) इति इत्वम् । तदन्तात् लेटि आडागमः ।

इदं खनामि भेषजं मांपश्यमाभिरोरुदम् ।

परायतो निवर्तनमायतः प्रतिनन्दनम् ॥ १ ॥

इदम् । खनामि । भेषजम् । माम्ऽपश्यम् । अभिऽरोरुदम् ।

पराऽयतः । निऽवर्तनम् । आऽयतः । प्रतिऽनन्दनम् ॥ १ ॥

इदं वशीकरणकारि भेषजम् सौवर्चलाख्यं खनामि उद्धरामि । 'औषधं विशिनष्टि-मांपश्यम् । पश्यतीति पश्यः । 'पाप्राध्माघेद्दृशः शः' (पा ३,१,१३७) इति शः । शित्वात् 'पाप्रा' (पा ७,३,७८) इत्यादिना 'पश्यादेशः । 'तत्पुरुषे कृति बहुलम्' (पा ६,३,१४) इत्यत्र बहुलग्रहणात् मांपश्यम् इत्यत्र द्वितीयाया अलुक्^३ । मामेव नारीं पश्यत् ममैवानुकूलम् । यद्वा पश्यतिरन्तर्णीतिप्यर्थः । मामेव असाधारण्येन पत्ये प्रदर्शयत् पतिवशीकारकम् अभिरोरुदम् पत्युः अन्यनारीसंसर्गम् अभितो निरुन्धत् । रुधिर-आवरणे । यङन्तात् पचाद्यच् । 'यङोऽचि च' (पा २,४,७४) इति यङो लुक् । 'न धातु-लोप आर्धधातुके' (पा १,१,४) इति लघूपधगुणनिषेधः । धकारस्य दकारश्छान्दसः । परायतः स्वस्मात् पराङ्मुखं गच्छतः पत्युः निवर्तनम् निषेधकं पुनरावर्तनकारणम् आयतः मां प्रति आगच्छतः पत्युः प्रतिनन्दनम् आनन्दकारि । एवंगुणविशिष्टं भेषजं खनामीति संबन्धः । परायत * [आयतः] इति । परापूर्वाद् आङ्पूर्वाच्च इण् गतौ इत्यस्मात् शतरि 'इणो यण्' (पा ६,४,८१) इति यणादेशः । निवर्तनं प्रतिनन्दनम् इत्यत्र करणे ल्युट् ।

१. °मभिनाक्तजम् पै २०,३०,७.

२. ओष° S'.

३. शप्रत्यये द्वितीया न प्राप्नोति

इति चिन्त्यमिदम्, शिष्टं वैष १,५७३ a,b द्र.

येना निचक्र आसुरीन्द्रं देवेभ्यस्परि^१ ।

तेना नि कुर्वे त्वामहं यथा तेऽसानि सुप्रिया ॥ २ ॥

येन । निऽचक्रे । आसुरी । इन्द्रम् । देवेभ्यः । परि ।

तेन । नि । कुर्वे । त्वाम् । अहम् । यथा । ते । असानि । सुऽप्रिया ॥ २ ॥

आसुरी असुरस्य माया । 'असुरस्य स्वम्', 'मायायामण्' (पा ४,४,१२३;१२४) इति अण्प्रत्ययः । देवेभ्यः परि । 'असुरी वर्जने' (पा १,४,८८) इति परिः कर्मप्रवचनीयः । 'वञ्चन्यपाङ्परिभिः' (पा २,३,१०) इति पञ्चमी । देवान् वर्जयित्वा इन्द्रं येन भेषजेन निचक्रे युद्धे स्वाधीनं कृतवती । यद्वा असुरः असुमान् । रो मत्वर्थीयः । बलवान् पुलोमाख्यः । तस्येयम् आसुरी शची । शेषं पूर्ववत् । तेन भेषजेन अहम् हे पते त्वां नि कुर्वे स्वार्धानं कुर्वे । यथा येन प्रकारेण ते तव सुप्रिया अत्यन्तं प्रिया असाधारण्येन प्रीतिजननी अमानि भवानि । तथा नि कुर्वे इति संबन्धः । अस्तेलौटि 'आडुत्तमस्य पिक्' (पा ३,४,९२) इति आडागमः ।

प्रतीची सोममसि प्रतीच्युत^२ सूर्यम् ।

प्रतीची विश्वान्देवान् तां^३ त्वाऽच्छावदामसि ॥ ३ ॥

प्रतीची । सोमम् । असि । प्रतीची । उत । सूर्यम् ।

प्रतीची । विश्वान् । देवान् । ताम् । त्वा । अच्छऽआवदामसि ॥ ३ ॥

अनया प्रकृता शङ्खपुण्याख्या ओषधिः स्तूयते । हे ओषधे सोमम् प्रतीची वशीकरणार्थं प्रत्यगञ्चना असि भवसि । उत अपि च सूर्यम् सुष्ठु प्रेरकम् आदित्यं प्रतीची भवसि । अहोरात्राभिमानिनोः सूर्याचन्द्रमसोः अभिमुखा भवसीत्यर्थः । किं बहुना विश्वान् देवान् प्रतीची असि । प्रतिपूर्वात् अञ्चतेः क्तिन् । 'अञ्चतेश्वोपसंख्यानम्' (पावा ४,१,६) इति डीप् । 'अचः' (पा ६,४,१३८) इति अकारलोपः । 'चौ' (पा ६,३,१३८) इति पूर्वपदस्य दीर्घः । यत एवम् अतः तां सर्वदेववशीकरणसमर्थां त्वा त्वाम् अच्छावदामसि पतिरुचिकरणाय अभिमुखं स्तुमः । 'अच्छ गत्यर्थवद्भु' (पा १,४,६९) इति अच्छशब्दो गतिसंज्ञकः ।

अहं वदामि^४ नेत्^५ त्वं सभायामह त्वं वद^६ ।

ममेदसस्त्वं केवलो नान्यासां कीर्तयाश्चन ॥४॥

१. रजी? केवलं पतिम् पै २०,३०,७.

२. प्रतीच्यनु पै ३,२९,१.

३. तथा पै.

४. वदामि D^२, पै ३,२९,५.

५. माह पै.

६. वद I,RW.

अहम् । वदामि^१ । न । इत् । त्वम् । सभायाम् । अहं । त्वम् । वद ।
मम । इत् । असिः । त्वम् । केवलः । न । अन्यासाम् । कीर्तयाः । चन ॥ ४ ॥

पतिवशीकरणाय ओषधिं संग्राह्यं नारी पुनः स्वपतिं ब्रूते — हे पते अहं वदामि त्वं नेत् नैव वदेः । एवं पत्युः सर्वत्र वदननिषेधे प्राप्ते स्थानान्तरे तस्य वाग्व्यापारं दर्शयति । अहशब्दो विनिग्रहार्थीयः । त्वं तु सभायां विद्वत्समाजे वद । अयम् अर्थः — हे पते यदा मत्समीपम् आगच्छसि तदा अहमेव वदामि त्वं तु मदुक्तमेव अनुवद कदापि प्रतिकूलं मा वादीः । मद्यतिरिक्तस्थानेऽपि सभायामेव यथेच्छं वद मान्यत्रेति । एतद् एव प्रकारान्तरेणाह — यथा हे पते त्वम् । इत् अवधारणे । मम एव केवलः असाधारणः असिः भवेः । अन्यासां नारीणां नामधेयमपि न कीर्तयाः न कीर्तयेः ।

यदि वासिं तिरोजनं^२ यदि वा नद्यस्तिरः ।

इयं ह मह्यं^३ त्वामोषधिर्वद्ध्वेव न्यानयत् ॥ ५ ॥

यदि । वा । असिं । तिरःऽजनम् । यदि । वा । नद्यः^४ । तिरः ।
इयम् । ह । मह्यम् । त्वाम् । ओषधिः । बद्ध्वाऽइव । निऽआनयत् ॥ ५ ॥

हे पते यदि तिरोचनम्^५ । क्रियाविशेषणम् एतत् । तिरः तिरोभूतम् अचनं गमनं यस्मिन्^६ कर्मणि तत् तिरोचनम् । असि । तिरोभूतगतिः मच्चक्षुर्विषयो न भवेः इत्यर्थः । वाशब्दो विकल्पे । यदि वा नद्यः निम्नगाः तिरः आवयोर्व्यवधायिका भवेयुः । ह । तथापीत्यर्थः । इयं प्रस्तुता^७ ओषधिः शङ्खपुष्प्याख्या मह्यं पतिप्रीतिकामिन्यै त्वां पतिं वद्ध्वेव निगृह्येव न्यानयत् नितराम् अभिमुखं नयतु । नयतेल्लेटि अडागमः ।

इति तृतीयं सूक्तम् ।

इति सतमे काण्डे तृतीयोऽनुवाकः ।

चतुर्थेऽनुवाके त्रीणि सूक्तानि । तत्र ‘दिव्यं सुपर्णम्’ इति आद्यसूक्ते आद्ययर्चा पुष्टिकर्मणि वृषभवपया इन्द्रं यजेत । “‘दिव्यं सुपर्णम्’ (अ ७, ४०) इत्यृषभदण्डिनो वपयेन्द्रं यजेते” (कौसू २४, ९) इत्यादि सूत्रम् ।

अन्वारम्भणीयेष्टौ सारस्वतं पुरोडाशं ‘यस्य व्रतम्’ इति अनुमन्त्रयेत् । “सरस्वत्यै च चरुं सरस्वते द्वादशकपालं ‘सरस्वति व्रतेषु’ (अ ७, ७०), ‘यस्य व्रतम्’ (अ ७, ४१) इति” (वैताश्रौ ८, २) इति वैतानं सूत्रम् ।

१. वदामि P, P^२, J.
P. J.

५. वैतु. मंपा. द्र.

२. तिरोचनम् सा. पै ३, २९, ६.
६. एवं स्वरो न सिध्यति.

३. त्वा पै.

४. नद्यः

नवगृहकरणार्थं भूशुद्धये 'अति धन्वानि' इति द्वाभ्याम् ऋग्भ्यां गृहनिर्माण-
स्थाने श्येनदेवताकं चरं जुहुयात् । सूत्रितं हि—“‘अति धन्वानि’ (अ ७,४२) 'इत्यवसान-
निवेशानुचरणानि निनयनेज्या'” (कौसू ४३,३) इति ।

अग्निष्टोमे हविर्धाने पुरोडाशपिण्डावापानन्तरम् उत्तान् पिण्डान् 'श्येनो
नृचक्षाः' इति अनुमन्त्रयेत् । सूत्रितं वैताने—‘हविर्धानं^२ यथाचमसं दक्षिणतः’ इति
प्रक्रम्य “‘एतं मधस्थाः’ (अ ६,१२३), ‘श्येनो नृचक्षाः’ (अ ७,४२,२) इत्यनुमन्त्रयते”
(वैतथौ २२,२२;२३) इति ।

सर्वव्याधिभैषज्यार्थं व्याधितशरीरं मौञ्जैः पाशैः पर्वसु बद्ध्वा 'सोमारुद्रा'
इति द्वाभ्यां शरपिञ्जलीभिः सह उदकघटं संपात्य अभिमन्त्र्य व्याधितम्
आग्रावयेन् अवसिञ्चेद् वा । तद् उक्तं संहिताविधौ—‘अग्राविष्णू’ (अ ७,३०),
'सोमारुद्रा' (अ ७,४३) इति प्रक्रम्य 'मौञ्जैः पर्वसु बद्ध्वा पिञ्जलीभिराग्रावयति । अवसिञ्चति'
(कौसू ३२,३;४) इति ।

तथा सर्वसंपत्कामः अनेन द्रव्येन सोमारुद्रौ यजेत उपतिष्ठेत वा ।

मिथ्याभिशास्तस्य लोकनिन्दानिवृत्त्यर्थं 'शिवास्ते' (अ ७,४४), इत्यनया ओदनं
मन्थं वा अभिमन्त्र्य दद्यात् ।

तथा अनयैव द्रुघणमणिं^३ तदाकृतिं पलाशायोलोहहिरण्यानाम् अन्यतमस्य
मणिं वा संपात्य अभिमन्त्र्य वधीयात् ।

सूत्रितं हि—“‘उतामृतासुः’ (अ ५,१,७) 'शिवास्ते' इत्यभ्याख्याताय^४ प्रयच्छति ।
द्रुघणशिरो रज्ज्वा^५ बध्नाति । प्रतिरूपं पलाशायोलोहहिरण्यानाम्” (कौसू ४६,१-३) इति ।

सांमनस्यकर्मणि 'उभा जिग्यथुः' इत्यनया हस्त्यादियानं संपात्य अभि-
मन्त्र्य सांमनस्यकामान् आरोप्य सूत्रोक्तप्रकारेण स्वगृहम् आगत्य ओदनं मन्थं वा
'संपात्य अभिमन्त्र्य' सह भोजयेत् । सूत्रितं हि—“‘उभा जिग्यथुः’ (अ ७,४५) इत्यार्द्रपादा-
भ्यां सांमनस्यम् । यानेन 'प्रत्यञ्चो ग्रामान्' प्रतिपाद्य प्रयच्छति” (कौसू ४२,६;७) इति ।

तथा उक्थ्ये अच्छावाकयाज्याहोमानुमन्त्रणम् अनया ब्रह्मा कुर्यात् ।
“एतेषां याज्याहोमान् 'इन्द्रावरुणा सुतपौ' (अ ७,६०), 'बृहस्पतिर्नः' (अ ७,५३), 'उभा
जिग्यथुः' (अ ७,४५) इति” (वैतथौ २५,२) इति हि वैतानं सूत्रम् ।

ईर्ष्याविनाशार्थं 'जनाद् विश्वजनीनात्' इत्येनाम् ईर्ष्यालुं पश्यन् जपेत् ।

तथा तत्रैव कर्मणि अनया सक्तुमन्थम् अभिमन्त्र्य ईर्ष्याविते दद्यात् ।

१. इत्यावसाननिवेशानुचरणानिःश्येनेज्येति S'; °वसाननिवेशानुचरणानिनय° शंभा.
२. 'धाने RG. ३. द्रुघणं S', ४. इत्याभ्या' S'. ५. नास्ति शंभा.
६. संवद्याभिम् S'. ७. प्रत्यञ्चात् ग्रामात् S'; प्रत्यञ्चौ ग्रामान् BI.

तथा तस्मिन्नेव कर्मणि ईर्ष्यावन्तं स्पृशन् एनाम् ऋचं जपेत् ।

सूत्रितं हि — “ ईर्ष्याया ध्राजिम्’ (अ ६, १८), ‘जनाद् विश्वजनीनान्’ (अ ७, ४६), ‘त्वाष्ट्रेणाहम्’ (अ ७, ७८, ३) इति ‘प्रतिजापप्रदानाभिमर्शनानि’ (कौसू ३६, २५) इति ।

दिव्यं सुपर्णं पयसं बृहन्तमपां गर्भं वृषभमोषधीनाम् ।

अभीपतो वृष्ट्या तर्पयन्तमा नो गोष्ठे रयिष्ठां स्थापयाति^{१०} ॥ १ ॥

दिव्यम् । सुऽपर्णम् । पयसम् । बृहन्तम् । अपाम् । गर्भम् । वृषभम् । ओषधीनाम् ।

अभीपतः । वृष्ट्या । तर्पयन्तम् । आ । नः । गोऽस्थे । रयिऽस्थाम् । स्थापयाति ॥ १ ॥

दिव्यम् दिवम् अर्हतीति दिव्यः । ‘छन्दसि च’ (पा ५, १, ६७) इति यः । तं सुपर्णम् शोभनपतनं पयसम् पयस्वन्तम् । पयःशब्दात् मतुपो लुक्^{११} । उदकवन्तं बृहन्तम् महान्तम् अपां गर्भम् मध्यभूतम् ओषधीनां वृषभम् वर्षितारं वृद्धिकरम् । उपलक्षणम् एतत् । सर्वेषामपि वृषभम् । यद्वा अपां वृषभम् ओषधीनां गर्भम् । अभीपतः । अभिगताः सर्वतः संगता आपोऽस्मिन्निति । ‘ऋक्पूरध्वः’ (पा ५, ४, ७४) इति अः^{१२} समासान्तः । ‘अन्तरुपसर्गेभ्योऽप इत्’ (पा ६, ३, ९७) । आद्यादित्वात् तसिः । सर्वतो वृष्ट्या तर्पयन्तम् । विश्वम् इति शेषः । यद्वा । पल्ल गतौ । क्तिप् । छान्दसम् उपसर्गस्य दीर्घत्वम् । अभीपतनशीलान् वृष्टिकामान् सर्वप्राणिनो वृष्ट्या तर्पयन्तं रयिष्ठाम् धनवति प्रदेशे तिष्ठन्तम् एवंगुणकं सरस्वन्तं देवं नः अस्मदीये गोष्ठे गोनिवासस्थाने आ स्थापयाति आस्थापयतु । इन्द्र इति विनियोगाद् अवगम्यते । सरस्वांस्तु मन्त्रान्तरप्रसिद्ध्या । आस्थापनकर्तृत्वेन इन्द्रस्यैव प्राधान्यात् तस्यैव यप्रव्यत्वम् ।

यस्य व्रतं^{१३} पशवो यन्ति^{१४} सर्वे यस्य व्रतं^{१५} उपतिष्ठन्तु आपः ।

यस्य व्रते^{१६} पुष्टपतिर्निविष्टस्तं सरस्वन्तमवसे हवामहे^{१७} ॥ १ ॥

यस्य । व्रतम् । पशवः । यन्ति । सर्वे । यस्य । व्रते । उपऽतिष्ठन्ते । आपः ।

यस्य । व्रते । पुष्टऽपतिः । निऽविष्टः । तम् । सरस्वन्तम् । अवसे । हवामहे ॥ १ ॥

१. प्रतिजापः^० Bl.

२. समुद्रं पै २०, ९, ८.

३. वायसं ऋ १, १६४, ५२ काठ

१९, १४; वयसा मा १८, ५१; वयसं तै ३, १, ११, ३.

४. रुहन्तम्? अपां पै.

५. पतिं

काठ. ६. दर्शतमो^० ऋ.; ऋषभमो^० पै. ७. वृष्टिभिः ऋ.; वृष्ण्या काठ.; रय्या पै.

८. यन्तं

सरस्वन्तम् ऋ. काठ, पै.; यन्तं तं सरस्वन्तम् तै. ९. अवसे ऋ. तै. काठ.

१०. जोहवीमि

ऋ. काठ; हुवेम तै.; सादयेह पै.

११. एवं स्वरो न सिध्यति.

१२. अप् शोपा.

१३. व्रते काठ. पै २०, ९, ६ खि २, १५, १. १४. यन्तु पै.

१५. व्रतम् तै. मै ४, १०, १ काठ.

पै. खि. खिसा १६, १ आश्रौ ३, ८, १ शांश्रौ ६, ११, ८.

१६. पुष्टिपतिं तै. मै. पै. खि.

खिसा. आश्रौ. शांश्रौ.

१७. हुवेम तै. मै. पै. खिसा. आश्रौ. शांश्रौ.; जोहवीमि काठ. खि.

यस्य सरस्वतो व्रतम् कर्म सर्वेऽपि पशवो यन्ति अनुगच्छन्ति । तन्निमित्त-
त्वान् पुष्टेः । यस्य च व्रते कर्मणि आपः उपतिष्ठन्ते परस्परं संगच्छन्ते । तन्नि-
मित्तत्वाद् वृष्टेः । 'अकर्मकाच्च' (पा १,३,२६) इति आत्मनेपदम् । यस्य च व्रते
कर्मणि पुष्टिमितिः^१ तत्तत्पोषणपतिर्निविष्टः । तदधीनत्वाद् वृष्टेः पुष्टेश्च । तं तादृशं
सरस्वन्तम् एतन्नामानं देवम् अवसे रक्षणाय तृप्त्यर्थं वा हवामहे आह्वयामः ।

आ प्रत्यञ्चं दाशुपे दाश्वंसं^२ सरस्वन्तं पुष्टपतिं^३ रयिष्ठाम्^४ ।

रायस्पोपं श्रवस्युं वसानां^५ इह हुवेम सदनं रयीणाम् ॥ २ ॥ ॥

आ । प्रत्यञ्चम् । दाशुपे । दाश्वंसम्^२ । सरस्वन्तम् । पुष्टऽपतिम् । रयिऽस्थाम् ।

रायः । पोपम् । श्रवस्युम् । वसानाः । इह । हुवेम । सदनम् । रयीणाम् ॥ २ ॥

प्रत्यञ्चम् प्रत्यगञ्चनं हविर्दत्तवतः प्रीणयितुम् अभिमुखं गच्छन्तं दाशुपे
हविर्दत्तवते यजमानाय दाश्वंसम्^२ इष्टफलं प्रयच्छन्तम् । 'दाश्वान्साह्वान्' (पा ६,१,१२)
इति कसौ निपातितः । पुष्टपतिम् पोषणपतिं रयिष्ठाम् धनस्थाने तिष्ठन्तं रायस्पोपम्
रायो धनस्य पोपं पोषकम् । पुष पुष्टौ । पचाद्यच् । श्रवस्युम् । 'श्रव इत्यन्ननाम ।
श्रूयते इति' (नि १०,३) इति यास्कः । तद् यजमानानां दातुम् इच्छन्तं रयीणाम्
धनानां सदनम् नित्यनिवासस्थानम् । एवंविधं सरस्वन्तं देवं वसानाः । विवासतेः
परिचरणकर्मत्वाद् अत्र केवलोऽपि वसतिः परिचरणार्थः । हविरादिना परिचरन्तः ।
वस्तेरादादिकात् हेत्वर्थे शानच् । परिचरणान्नेतोः । इह अस्मिन् कर्मणि आ
हुवेम आह्वयेम । ह्वयतेः 'लिङ्वाशिष्यङ्' (पा ३,१,८६) । 'बहुलं छन्दसि' (पा ६,१,३४)
इति संप्रसारणम् ।

अति धन्वान्यत्पस्तर्दं श्येनो नृचक्षा अवसानदर्शः ।

तरन् विश्वान्यवरां^६ रजांसीन्द्रेण सख्या शिव आ जगम्यात्^७ ॥ १ ॥

अति । धन्वानि । अति । अपः । ततर्दं । श्येनः । नृऽचक्षाः । अवसानऽदर्शः ।

तरन् । विश्वानि । अवरा । रजांसि । इन्द्रेण । सख्या । शिवः । आ । जगम्यात् ॥ १ ॥

नृचक्षाः नृणां द्रष्टा सर्वकर्मसाक्षी सर्वैः प्राणिभिर्द्रष्टव्यो वा । तदेवाह —
अवसानदर्शः अवसाने अन्तर्भूते द्युलोके द्रष्टव्यः । अथ वा अवसीयते निश्चीयत
इति अवसानं कर्मफलं तद् दर्शयतीति अवसानदर्शः । तादृशः श्येनः शंस-
नीयगतिः सूर्यः धन्वानि मरुदेशान् अति अतिक्रम्य अपः उदकानि अति ततर्दं ।
अतिशयेन करोत्वित्यर्थः । उत्तदिर् हिंसानादरयोः । निरुदकप्रदेशेपि यथा वृष्टि-

१. वैतु. मेषा. द्र.

२. दाश्वंसं R, RW. सा.

३. पुष्टपतिं पै २०, ९, ५.

४. रयीणाम् पै.

५. वसानं पै.

६. दाश्वंसिम् Bp^३; दाश्वंसिम् Bp^३.

७. विश्वा

अवरा पै २०, १०, १.

८. जगाम पै.

भवति तथा प्रभूतं वर्षत्विति यावत् । किं च अवरा अवराणि द्युलोकाद् अध-
स्तनानि विश्वानि रजांसि लोकान् तरन् अवतरन् अतिक्रामन् श्येनः सख्या समान-
ख्यानेन मित्रभूतेन इन्द्रेण । सहयोगाभावेऽपि तृतीया । तेन सह शिवः कल्याण-
कारी सन् आ जगम्यात् नवगृहनिर्माणस्थानम् आगच्छतु ।

श्येनो नृचक्षा दिव्यः सुपर्णः सहस्रपाच्छतयोर्निर्वयोधाः ।

स नो नि यच्छाद् वसु^१ यत् पराभृतमस्माकमस्तु पितृषु स्वधावत् ॥ २ ॥

श्येनः । नृऽचक्षाः । दिव्यः । सुऽपर्णः । सहस्रऽपात् । शतऽयोनिः । वयःऽधाः ।

स । नः । नि । यच्छात् । वसु । यत् । पराभृतम् । अस्माकम् । अस्तु । पितृषु । स्वधावत् ॥

नृचक्षाः नृणां द्रष्टा दिव्यः दिवि भवः सुपर्णः सुपतनः सहस्रपात् सहस्रकिरणः ।
पादस्य लोपः समासान्तः (पा ५,४,१४०) । शतयोनिः शतस्य अपरिमितस्य कार्यस्य
कारणभूतः अपरिमितफलस्य मिश्रयिता वा । अथ वा शतसंख्याकानि योनयः
कारणानि प्रतिपदार्थं भिन्नानि असाधारणानि यस्येति । वयोधाः अन्नस्य धार-
यिता दाता स तादृशः श्येनः सूर्यः नः अस्मान् नि यच्छात् नियच्छतु । चिर-
कालं स्थापयत्वित्यर्थः । अपि च यद् वसु^१ धनं पराभृतम् अन्यैश्चोरादिभिः परा-
हृतम् अपहृतम् अस्ति, अथ वा यद् वसु^१ पुरोडाशशकलरूपं पराभृतम् पराची-
नेन^२ पाणिना आहतं प्रक्षितं तद् वसु^१ अस्माकं पितृषु स्वधावत् स्वधाकारेण
हुतम् अस्तु ।

सोमारुद्रा वि वृहतं विषूचीममीवा या नो गयमाविवेश ।

बाधेथां दूरं^३ निऋतिं पराचैः कृतं चिदेनः प्र मुमुक्तमस्मत्^४ ॥ १ ॥

सोमारुद्रा । वि । वृहतम् । विषूचीम् । अमीवा । या । नः । गयम् । आऽविवेश ।

बाधेथाम् । दूरम् । निऋतिम् । पराचैः । कृतम् । चित् । एनः । प्र । मुमुक्तम् । अस्मत्^४ ॥ १ ॥

हे सोमारुद्रा । सुप आकारः । हे सोमारुद्रौ विषूचीम् विष्वग्गमनां वक्ष्य-
माणम् अमीवाशब्दवाच्यं रोगं वि वृहतम् विनाशयतम् । वृह^५ उद्यमने । तौदादिकः ।
या अमीवा रोगः नः अस्माकं गयम् गृहं शरीरं वा आविवेश सर्वतो व्याप्ता ।
तां वि वृहतम् इति संबन्धः । किं च निऋतिम् निऋतगमनहेतुं रोगनिदानभूतां

१. वस्तु S'.

२. पराचीने S'.

३. आरे बाधेथां ऋ ६,७४,२ तै १,८,२२,५

मै ४,११,२; बाधस्व दूरे (द्वेषो तै) ऋ १,२४,९ तै १,४,४५,१; बाधेथां द्वेषो पं १,१०९,१;

आरे बाधस्व मै १,३,३९; आरे बाधेथां काठ ११,१२.

४. मुमुग्ध्यस्मत् ऋ. तै. मै.

५. अस्मात् P.

६. वृह S'.

पिशार्चीं पराचैः पराङ्मुखं दूरं वाधेथाम् । यथा पुनरस्मान् नागच्छति तथा पराङ्मुखं दूरं गमयित्वा नाशयतम् । पराचैरिति । निपातोऽयम् उच्चैर्नीचैरिति वत् । किं च विच्छन्दः चेदर्थे । एनः अस्माभिः कृतं चेत् । अप्यर्थे वा विच्छन्दः । कृतमपि एनः पापम् अस्मत् अस्मत्तः । पञ्चमीबहुवचने 'पञ्चम्या अव' (पा ७, ३, ३१) । प्र सुमुक्तम् प्रकर्षेण मोचयतम् । मुञ्चतेः शपः श्लुः ।

सोमारुद्रा युवमेतान्यस्मद् विश्वा तनूषु भेषजानि धत्तम् ।

अव स्यतं मुञ्चतं यन्तो असत् तनूषु बद्धं कृतमेनो अस्मत् ॥ २ ॥

सोमारुद्रा । युवम् । एतानि । अस्मत् । विश्वा । तनूषु । भेषजानि । धत्तम् ।

अव । न्यतम् । मुञ्चतम् । यत् । तः । असत् । तनूषु । बद्धम् । कृतम् । एनः । अस्मत् ॥ २ ॥

हे सोमारुद्रा हे सोमारुद्रौ युवम् युवाम् अस्मत् । षष्ठ्याः 'सुपां सुलुक्' (पा ७, ३, ३९) इति लुक् । व्यत्ययो वा विभक्तेः । अस्माकं तनूषु शरीरेषु विश्वा सर्वाणि एतानि रोगनिर्हरणक्षमत्वेन प्रसिद्धानि भेषजानि धत्तम् स्थापयतम् । किं च तः अस्माकं तनूषु बद्धम् संबद्धं यत् अस्माभिः कृतम् एनः पापम् असत् स्यात् अस्ति वा तद् अस्मत् अस्मत्सकाशात् मुञ्चतम् मोचयतं विश्लेषयतम् । ततो मुक्त्वा तद् अव स्यतम् अवसाययतं विनाशयतम् । षो अन्तकर्मणि । लोटि रूपम् ।

शिवास्तु एका अशिवास्तु एकाः सर्वा विभर्षि सुमनस्यमानः^१ ।

तिन्नो वाचो निहिता अन्तरस्मिन् तासामेका वि पपातानु घोषम् ॥ १ ॥

शिवाः । ते । एकाः । अशिवाः । ते । एकाः । सर्वाः । विभर्षि । सुमनस्यमानः ।

तिन्नः । वाचः । निहिताः । अन्तः । अस्मिन् । तासाम् । एका । वि । पपात । अनु । घोषम् ॥ १ ॥

सर्वा हि वाक् परापश्यन्तीमध्यमावैखरीरूपचतुरवस्थापन्ना । तत्र पराद्यास्तिस्रोऽवस्था देहान्तरवस्थानाद् न परेभ्योऽर्थं प्रतिपादयितुं क्षमाः । वैखरी तु ताल्वोष्ठादिस्थानेषु वर्णपदवाक्यरूपेण अभिव्यज्यमाना परश्रोत्रग्रहणयोग्या भवति । एवं पराद्यवस्थापन्ना वाक् स्तुतिरूपा निन्दारूपा चेति द्विविधा भवति । तथा च अस्या ऋचः अयम् अर्थः—ते इति युष्मच्छन्देन विभर्षीति मध्यमपुरुषेण च मिथ्याभिशास्तः पुरुषोऽभिधीयते । हे अकारणं निन्दित पुरुष ते तव विषये शिवाः स्तुतिरूपाः कल्याण्यः एकाः अन्या वाचः सन्ति । तथा

१. °न्यस्मे ऋ ६, ७४, ३ तै १, ८, २२, ५ मै ४, ११, २ काठ ११, १२ः 'वमस्मास्वन्तस्' पै १, १०९, ४. २. किं चिदेनो अङ्गेषु बद्धमुत यन्मृशते पै. † अस्ति ऋ. तै. मै. काठ. ३. अहणीयमानः पै २०, १, ४. ४. गुहा पै. ५. तिस्र एता एकेदिदं वि बभूवानु सर्वम् पै.

ते तव विषये अशिवाः अस्तुतिरूपा निन्दार्था एकाः अन्या वाचः सन्ति । सर्वास्ता उभयीर्वाचः त्वं सुमनस्यमानः । सुमना इवाचरन् । आचारार्थे 'कतुः क्यङ्' (पा ३,१,११) । स्तुतिवाक्यश्रवणे यथा सुमनस्कत्वं प्राप्नोषि एवं निन्दावाक्य-श्रवणेऽपि सौमनस्यं प्राप्नुवन् विभर्षि विभृहि । लोट्थे लट् । स्तुतिनिन्दाजात-हर्षविषादयोरपि समानं सौमनस्यं प्राप्नुहीत्यर्थः । अथ वाचः पराद्यवस्थाचतु-ष्टयात्मकत्वेऽपि प्रथमावस्थात्रयरूपाया वाचो नार्थप्रत्यायकत्वं तुरीयावस्थापन्नायास्तु अर्थबोधकत्वम् इति उत्तरार्धेनाह — तासां पूर्वोक्तानां द्वितीयानां^१ वाचां मध्ये तिस्रो वाचः पराद्याः अस्मिन् शब्दप्रयोक्तारि पुरुषे अन्तः देहमध्ये निहिताः अवस्थिता भवन्ति । एका वैखरीरूपा घोषम् अनु तात्वौष्ठव्यापारजन्यं ध्वनिम् अनुलक्ष्य वि पपात विशेषेण वर्णपदादिरूपेण वर्तते । यद्वा पूर्वार्धेन निन्दावाक्यस्य स्तुति-वाक्यसमानताप्रतिपत्तिम् आपाद्य निन्दावाक्यप्रयोगेऽपि प्रयोक्तुरेव महती वाधा नाभियुज्यमानस्य बाधेत्याह — तासाम् अशिवानाम् निन्दारूपाणां वाचां मध्ये तिस्रो वाचः पराद्याः अस्मिन् मिथ्यापवदितरि जने अन्तर्निहिताः । एका वाक् वैखरी घोषम् जनसंघध्वनिम् अनुलक्ष्य वि पपात निन्दात्वेन विरुद्धा पतिता । अयम् अर्थः — निन्दावाक्यस्यापि परादिचतुष्टयात्मकत्वात् तादृशवाक्य-प्रयोक्तृशरीरमध्ये त्रयाणां भागानां अवस्थानात् तस्मिन्नेव निन्दा महती । मिथ्याभियुज्यमाने तु एक एव भागः पतित इति नास्ति निन्देति ।

उभा^२ जिग्यथुर्न परा जयेथे न परा जिग्ये कतरश्चनैनयोः^३ ।

इन्द्रश्च^४ विष्णो यदपस्पृधेथाम् त्रेधा सहस्रं वि तदैरयेथाम्^५ ॥ १ ॥

उभा । जिग्यथुः । न । परा । जयेथे इति । न । परा । जिग्ये । कतरः । चन । एनयोः ।

इन्द्रः । च । विष्णो इति । यत् । अपस्पृधेथाम् । त्रेधा । सहस्रम् । वि । तत् । ऐरयेथाम् ॥ १ ॥

हे इन्द्राविष्णू उभा उभौ युवां जिग्यथुः सर्वदा जयथ एव । छान्दसो लिट् । 'सन्लिटोर्जेः' (पा ७,३,५७) इति कुत्वम् । न कदाचिदपि परा जयेथे । अन्यैर्न जीयेथे इत्यर्थः । 'विपराभ्यां जेः' (पा १,३,१९) इति आत्मनेपदम् । किम् एतौ परस्परसाहाय्याज्जेतारौ अपराजितौ च । नेत्याह — एनयोः इन्द्रा-विष्णवोर्युवयोर्मध्ये कतरश्चन एकोऽपि । 'कियत्तदोर्निर्धारणे द्वयोरेकस्य उतरच्' (पा ५,३,९२) । न परा जिग्ये नान्यैः पराजितो भवति । हे विष्णो इन्द्रश्च त्वं च

१. द्वितीयानां S'.

२. उभौ तांब्रा २०, १५, ७.

३. चनैनोः ऋ ६, ६९, ८ तै

३, २, ११, २ मै २, ४, ४ काठ १२, १४ तांब्रा.; चनैव वाम् पै २०, १५, ३.

४. इन्द्रश्च B, D, K,

K^m, S^m, V, Cs, I.

५. तदैरयेथाम् पै.; यदधीर एषाम् पै [मूको.].

६. अपस्पृधेथाम्

P^२, J, D^२.

युवां यद् वस्तु प्रति अपस्पृधेथाम् अस्पृधेथाम् असुरैः सह । ‘अपस्पृधेथामानृचुः’
(पा ६,१,३६) इति स्पर्धतेर्लङि द्विर्वचनम् संप्रसारणं च निपात्यते । तद्
वस्तु त्रेधा त्रिधा लोकवेदवागात्मना स्थितं सहस्रम् अपरिमितं व्यैरयेथाम् ।
व्यक्रमेथाम् इत्यर्थः । विक्रमणं च वैष्णवमपि ऐकात्म्याद् उभयोरित्युच्यते ।
अत्र ऐतरेयब्राह्मणम् — “‘उमा जिग्यथुः’ इति उमौ हि तौ जिग्यतुः” इत्यादि ‘इन्द्रश्च ह वै
विष्णुश्चानुरैर्युधाते । तान् ह स्म जित्वोचतुः — कल्पामहा इति । ते ह तथेत्यसुरा ऊचुः ।
सोऽत्रर्वद् इन्द्रो यावद् एवायं विष्णुस्त्रिविक्रमते तावद् अस्माकम् । अथ युष्माकम् इतरद् इति ।
म इमान्येकान् विक्रमेऽथो वेदान् अथो वाचम् । तदाहुः — किं तत् सहस्रम् इतीमे लोका इमे
वेदा अथो वाच इति ब्रूयान्’ (ऐत्रा ६,१५) इत्यन्तम् अनुसंधेयम् ।

जनाद् विश्वजनीनात्^१ सिन्धुतस्पर्याभृतम् ।

दूरात् त्वा^२ मन्य उद्भृतमीर्ष्याया नाम भेषजम् ॥ १ ॥

जनात् । विश्वऽजनीनात् । सिन्धुतः । परि । आऽभृतम् ।

दूरात् । त्वा । मन्ये । उत्ऽभृतम् । ईर्ष्यायाः । नाम । भेषजम् ॥ १ ॥

अत्र ईर्ष्यानिवर्तनक्षमम् औषधं संबोध्यते । विश्वजनीनात् विश्वजनहितात् ।
‘आत्मन्विश्वजनभोगोत्तरपदान्खः’ (पा ५,१,९) इति खः । तादृशात् जनात् । जन-
पदान् इत्यर्थः । एकदेशेन व्यपदेशो भीमसेनो भीम इतिवत् । तथा सिन्धुतः
समुद्रान् । परिः पञ्चम्यर्थानुवादी । आभृतम् आहृतम् । ‘हग्रहोर्भः’ (पावा ८,२,३२) ।
तथा दूरात् दूरदेशाद् उद्भृतम् उद्धृतं त्वा त्वां, सक्तुमन्थलक्षणम् औषधम्
ईर्ष्यायाः क्रोधस्य नाम खलु भेषजम् निवर्तनक्षमम् औषधं मन्ये जानामि । मन
ज्ञाने । दिवादित्वात् श्यन् । लटि उत्तमैकवचने रूपम् ।

इति चतुर्थेऽनुवाके प्रथमं सूक्तम् ।

ईर्ष्याविनाशकर्मणि तप्तपरशुना काथितम् उदकम् ‘अग्नेरिवास्य दहतः’ इत्यनया
अभिमन्त्र्य ईर्ष्यालुं पाययेत् । “‘अग्नेरिव’ इति परशुफाण्टम्” (कौसू ३६,२७) इति सूत्रात् ।

सर्वव्याधिभेषज्यार्थं व्याधितशरीरं मौञ्जैः पाशैः पर्वसु बद्ध्वा ‘सिनीवालि’ इति
नवर्चेन शरपिण्डजूलीभिः सह उदकघटं संपात्य अभिमन्त्र्य व्याधितम् आप्लावयेत्
अवसिञ्चेद् वा । तद् उक्तं संहिताविधौ — “‘सोमारुद्रा’ (अ ७,४३), ‘सिनीवालि’
(अ ७,४८), ‘वि ते मुञ्चामि’ (अ ७,८३), ‘शुम्भनी’ (अ ७,११७) इति मौञ्जैः पर्वसु बद्ध्वा
पिण्डूलीभिराप्लावयति । अवसिञ्चति” (कौसू ३२,३;४) इति ।

तथा सर्वसंपत्कामः अनेन नवर्चेन यथा लिङ्गं सिनीवाली कुहं राका देवपत्न्य इति चतस्रो देवता यजेत उपनिष्ठत वा । 'अग्नाय १' (अ ७,३०), 'सोमाम्ना' (अ ७, ४३), 'सिनीवालि पृथ्वाद्युके' (अ ७,४८), 'वृद्धमायानः' (अ ७,५३) इति कौशिकं सूत्रम् (कौसू ५९,१९) ।

तथा दर्शयागे 'सिनीवालि' इति नृचेन सिनीवालीदेवतां परिगृह्णीयात् । तद् उक्तं वैताने — "देवताः परिगृह्णीत । 'सिनीवालि पृथ्वाद्युके' इति मन्त्रोक्तम् ××× अमावास्यायाम्" (वैताथौ १,१४;१६) इति ।

दर्शयाग एव 'हृदं देवीम्' इति नृचेन कुहं देवीं परिगृह्णीयात् । पूर्णमास्यागे 'राकाम् अहम्' इति नृचेन राकां देवीं परिगृह्णीयात् । " 'हृदं देवीम्' (अ ७,४९), 'यत् ते देवा अकृण्वन् शारंगधरम्' (अ ७,८८) । यमावास्यायाम् 'राकाम् अहम्' (अ ७,५०), 'पूर्णा पश्चात्' (अ ७,५१) इति पूर्णमास्याम्" (वैताथौ १,१६) इति वैतानसूत्रान् ।

दर्शपूर्णमासयोः पत्नीसंयाजेषु 'देवानां पत्नीः' इति द्वयृचेन देवपत्नीयागम् अनु- मन्त्रयेत् । " 'सं यर्षया' (अ ६,५३,३), 'देवानां पत्नीः' (अ ७,५१), 'युगाह्वयः' (अ १२,२,४५) इति पत्नीसंयाजान्" (वैताथौ ४,८) इति हि वैतानं सूत्रम् ।

अग्नेरिवास्य दहतो दावस्य दहतः पृथक् ।

एतामेतस्येष्ट्यामुद्राग्निमिव शमय ॥ १ ॥

अग्नेऽहव । अस्य । दहतः । दावस्य । दहतः । पृथक् ।

एताम् । एतस्य । ईष्ट्याम् । उद्रा । अग्निमहव । शमय ॥ १ ॥

अग्नेरिव दावः क्रोधेन मदीयकार्याणि विनाशयतः अस्य पुरःपरिदृश्यमानस्य ईष्ट्यालोः तथा पृथक् प्रत्येकं प्रतिपदार्थं दावः भस्मीकुर्वतो दावस्य । अत्र उपमावाचक इवशब्दोऽध्याहार्यः । दावस्य अग्नेरिव पृथक् दहतः एतास्य पुरोवर्तिनः क्रुध्यतः पुरु- पस्य । पुरोवर्तिनम् ईष्ट्यालुम् इदमेतच्छब्दाभ्याम् अङ्गुल्या निर्दिशति । तादृशस्य पुरुपस्य एतां मद्विषये प्रयुज्यमानाम् ईष्ट्याम् उद्रा उदकेन । 'पदन्तोमाय' (पा ६,१,६३) इत्यादिना उदकस्य उदन्भावः । तप्तपरशुस्थितेनोदकेन शमय शान्तां कुर्विति ईष्ट्यानिवारको देवः संबोध्यते । तत्र दृष्टान्तः — आग्निमिव इति । यथा अग्निं ज्वलन्तम् उद्रा उदकेन शमयन्ति तद्वत् ।

१. नास्ति B1.

२. श्रवस्य पै २०,१३,४.

३. यथा पै.

४. कृ. या.:

वैत. K^m, R, WM. "मुक्ता"; B^h, WM. "मुक्ता"; A, D, K, S^m, V, WM. "मुक्ता"; Cs "मुक्ता"; °मुक्ता"; WM. "मुक्ता"; "मुक्ताग्निमिव B. ५. उद्रा P, P^a, J; उक्ता Cp.

सिनीवालि पृथुष्टुके या देवानामसि^१ स्वसा^२ ।

जुषस्व हव्यमाहुतं प्रजां देवि दिदिडि^३ नः ॥ १ ॥

सिनीवालि । पृथुऽस्तुके । या । देवानाम् । असि^३ । स्वसा^२ ।

जुषस्व । हव्यम् । आऽहुतम् । प्रऽजाम् । देवि । ^३दिदिडिडि । नः^४ ॥ १ ॥

वृष्टचन्द्रा अमावास्या सिनीवाली स्त्रीत्वेन रूप्यते । हे सिनीवालि । अत्र यास्कः-
‘मिनम् अन्नं भवति मिनाति भूतानि वालं पर्व वृणोतेस्तरिमन्नन्नवती वालिनी वा ^५वालेनेवास्याम् अणु-
वाचन्द्रमाः मेवितव्यो भवतीति वा’ (नि ११, ३१) इति । पर्वण्यन्नवतीति अल्पकलचन्द्रोपेत्येति
वेति तस्यार्थः । तादृशि हे सिनीवालि पृथुष्टुके पृथुजघने पृथुकेशस्तुके वा । स्त्यायतेः
स्तुकशब्दः । बहुभिः संस्तुते वा । स्तौतेर्निष्ठातकारस्य वर्णोपजनश्छान्दसः । या त्वं
देवता स्वसा स्वयं सारिणी वृष्ट्यादिना असि भवसि भगिनी वा समानकार्यत्वात् । सा
न्वम् आहुतम् अभिमुखं प्रक्षिप्तं हव्यम् हविः जुषस्व सेवस्व । किं च हे देवि सिनीवालि
नः अस्माकं प्रजाम् पुत्रादिकां दिदिडिडि उपचिनु । देहीत्यर्थः । दिहेर्दिशतेर्वा लोटि
शपः श्लुः ।

या सुवाहुः^६ स्वङ्गुरिः^७ सुषूमा^८ बहुसूवरी^९ ।

तस्यै विश्पत्न्यै^{१०} हविः सिनीवाल्यै जुहोतन ॥ २ ॥

या । सुऽवाहुः । सुऽअङ्गुरिः । सुऽसूमा । बहुऽसूवरी^९ ।

तस्यै । विश्पत्न्यै । हविः । सिनीवाल्यै । जुहोतन ॥ २ ॥

या सिनीवाली सुवाहुः सुपाणिः स्वङ्गुरिः शोभनाङ्गुलिः सुषूमा सुयोनिः । सूतेः
सूमशब्दः । सुष्टु प्रसवित्री वा । बहुसूवरी बह्वीनां प्रजानां सवित्री । सूतेः कनिष् ।
‘वतो र च’ (पा ४, १, ७) इति ङीत्रेफौ । तस्यै सिनीवाल्यै विश्पत्न्यै विशां प्रजानां पाल-
यिष्यै । ‘विभाषा सपूर्वस्य’ (पा ४, १, ३४) इति पत्युर्नकारः । अयस्मयादित्वेन भत्वाद्
विशो जश्वाभावः । हविः जुहोतन जुहुत हे ऋत्विग्यजमानाः । ‘तप्तनप्तनथनाश्च’
(पा ७, १, ४५) इति तस्य तनवादेशः । पित्वेन ङित्वाभावाद् गुणः ।

या विश्पत्नीन्द्रमसि^{१२} प्रतीचीं सहस्रस्तुकाभियन्तीं देवी ।

विष्णोः पत्नि तुभ्यं राता हवींषि पतिं देवि राधसे^{१३} चोदयस्व ॥ ३ ॥

१. देवानां^१ B^h, D, P³, R, S.

२. दिदिडि WM.

३. असि P, Bp²;

असि > असि Cp.

४. दिदिडिडिनः P, P².

५. वालेनैवा^५ शंपा.

६. सुपाणिः

तै ३, १, ११, ४ मै ४, १२, ६.

७. स्वङ्गुलिः पै २०, १०, ११.

८. सुषूमां

पै [मूको.].

९. बाहुसूवरी पै [मूको.].

१०. विश्पत्न्यै तै.

११. बाहु^{११} P.

१२. विश्वत इन्द्र^{१२} पै २०, १०, १३.

१३. राधसा पै.

या । विस्पती । इन्द्रम् । अग्निं । पर्वाणी । सुभ्यऽप्यस्य । आग्नेयऽप्यनी । देवी ।
विष्णोः । पत्नि । तुभ्यम् । राता । धृति । धर्म । धर्म । राता । नोभ्यम् ॥ ७ ॥

या सिनीवाली भवन्ती विशां पात्यित्री १-२५ परमैश्वर्यसंपन्नं देवं पर्वाणी
प्रत्यगञ्चना आग्ने भवन्ति । अमावास्यायाम् इन्द्रस्य इज्यमानत्वाद् इन्द्रं प्रतीची-
त्युक्तम् । कीदृशी । सहस्रशब्दो बहुवर्चा । बहुकेशस्तुका पृथुजघना वा
सहस्रसंख्याकैः स्तोतृभिः संस्तुता वा । आग्नेयः अभिमुखं गच्छन्ती यष्ट्ययान देवान् ।
यद्वा फलप्रदानाय अस्मान् अभिगच्छन्ती यैः द्योतनशीला । किं च हे विष्णोः पति
विष्णोर्व्यापनशीलस्य देवस्य इन्द्रस्य वा पत्नि त्वयं देवाय राता रातानि दत्तानि ।
अतः हे देवि सिनीवालि तुष्टा त्वं पात्य त्वदीयम् इन्द्रं राताम् । राध इति धननाम
(तु. निष २, १०) । 'प्रायश्चित्तम्' (पा २, ३, १४) इति चतुर्थी । अस्मभ्यं धनं दानं
चोदयस्व प्रेरयस्व ।

कुहं देवीं सुकृतं विद्वनापसमस्मिन् यजे सुहवीं जोहवीमि ।

सा नो गयि विश्ववारं नि यच्छाद् ददातु वीरं शतदायमुक्थ्यम् ॥ १ ॥

कुहम् । देवीम् । सुकृतम् । विद्वनाऽप्यस्य । अस्मिन् । यजे । सुहवीं । जोहवीमि ।
सा । नः । गयिम् । विश्वऽवारम् । नि । यच्छात् । ददातु । वीरम् । शतऽदायम् । उक्थ्यम् ॥

कुहम् । नष्टचन्द्रा अमावास्या कुहः । तां देवीम् । कुहशब्दं बहुधा यास्को निरु-
वाच — 'कुहर्गृहः प्रायः शन वा इ गायि जयत इति वा कान्तं शनर्गृहीतं वा' (नि १२, ३२)
इति । तादृशीं कुहम् आगमनं यजे दर्शयागे सर्वाभिलषितसाधने कर्मणि च जोहवीमि भृशम्
आह्वयामि । ह्यतेरिदं रूपं जुहोतेर्वा । हविषा यजामि । तां विशिनष्टि—सुकृतम् सुक-
र्माणं विद्वनापसम् । अप इति कर्मनाम (तु. निष २, १) विदितकर्माणम् । विदेः औणादिको
मक्षप्रत्ययः । विद्वो वेदनम् । तद्वत् विद्वन्तम् । पामादिलक्षणो नप्रत्ययः । तादृशम्
अपः कर्म यस्या इति विश्वहः । यद्वाम् शोभनाह्वानम् । सा कुहः विश्ववारम् सर्वैर्विर्णीयं
रयिम् धनं नः अस्मभ्यं नि यच्छात् नियमयतु स्थापयतु । प्रयच्छन्वित्यर्थः । तथा
शतदायम् बहुधनं बहुप्रदं वा प्रथमं प्रशस्यं स्तोत्रार्हं वा वागम् विक्रान्तं पुत्रं ददातु
प्रयच्छतु ।

१. असि P. २. अहम् तै. ३, ३, ११, ५ मं ४, १२, ६ काठ १३, १६ आश्रौ १, १०, ८
शाश्रौ ९, २८, ३. ३. सुभगां तै.; अमृतां प २०, ५, ३; सुकृतं आश्रौ. शाश्रौ. ४. सुहवीं
सा. तै. मं. काठ. आश्रौ. शाश्रौ. ५. विद्वन्नाऽपसम् P, C P.; विद्वन्नाऽपसम् B P;
वैप १, २८५६ प द. ६. विश्ववारम् P. ७. वेतु. पपा. द. ८. वेतु. मंपा. द.

कुहूर्देवानाममृतस्य पत्नी^१ हव्या नो अस्य^२ हविषो जुषेत^३ ।

शृणोतु यज्ञमुशनी नो अद्य रायस्पोषं चिकितुषी^४ दधातु^५ ॥ २ ॥

कुहूः । देवानाम् । अमृतस्य । पत्नी । हव्या । नः । अस्य । हविषः । जुषेत ।

शृणोतु । यज्ञम् । उशनी । नः । अद्य । रायः । पोषम् । चिकितुषी । दधातु ॥ २ ॥

देवानाम् । निर्धारणे षष्ठी । देवानां मध्ये कुहूर्देवी अमृतस्य अमृतत्वस्य अविनाशस्य उदकस्य वा पत्नी पालयित्री । यद्वा देवानां मध्ये यः अमृतः अविनश्वरो देवस्तस्य पत्नी नारी । अथवा देवानाम् इति सर्वविकारोपलक्षणम् । सर्वेषां भूतानाम् अमृतस्य च पत्नी पालयित्री हव्या आह्वानार्हा नः अस्मदीयस्य अस्य दीयमानस्य हविषः । कर्मणः संप्रदानत्वात् चतुर्थ्यर्थे षष्ठी । अस्मदीयम् इदं हविः जुषेत सेवेत । किं च नः अस्मदीयं यज्ञम् उशनी कामयमाना । वश कान्तौ । शतरि 'ग्रहिज्या' (पा ६, १, १६) इत्यादिना संप्रसारणम् । अद्य इदानीं शृणोतु । अस्मदीयम् आह्वानम् इति शेषः । ततः चिकितुषी अस्मदीयं यज्ञं ज्ञातवती रायः धनस्य पोषम् पुष्टिं दधातु अस्माकं विदधातु । चिकितुषीति । कित ज्ञाने । कसौ डीपि संप्रसारणे रूपम् ।

राकामहं सुहवा^६ सुष्टुती हुवे शृणोतु नः सुभगा बोधतु त्मना ।

सीव्यत्वपः सूच्याऽच्छिद्यमानया ददातु वीरं शतदायमुख्यम्^७ ॥ १ ॥

राकाम् । अहम् । सुहवा^६ । सुस्तुती । हुवे । शृणोतु । नः । सुभगा । बोधतु । त्मना ।

सीव्यतु । अपः । सूच्या । अच्छिद्यमानया । ददातु । वीरम् । शतदायम् । मुख्यम् ॥ १ ॥

राकाम् । संपूर्णचन्द्रा पौर्णमासी राका । तां देवीं सुहवाम्^६ शोभनाह्वानाम् आह्वानप्रयोजनकारिणीं सुष्टुती शोभनया स्तुत्या अहं हुवे आह्वयामि । सा च सुभगा सुज्ञानादिका नः अस्माकं शृणोतु आह्वानम् । श्रुत्वा च त्मना आत्मना । 'मन्त्रेष्व्वाह्यादेरात्मनः' (पा ६, ४, १४१) इति आकारलोपः । स्वयमेव बोधतु बुध्यताम् अस्मदभिप्रायम् । बुद्ध्वा च अपः कर्म प्रजननलक्षणं सीव्यतु । 'अपः प्रजननकर्म' (नि ११, ३१) इति हि यास्कः । तत् अच्छिद्यमानया सूच्या सूचिस्थानीयया सीवन्या नाड्या सीव्यतु संतनोतु वधातु । पिवु तन्तुसन्ताने । दैवादिकः । 'हलि च' (पा ८, २, ७७) इति दीर्घः । यथा वस्त्रादिकं सूच्या स्यूतं चिरं कार्यक्षमं भवति एवम् इदं करोतु । 'राका ह वा एतां पुरुषस्य सेवनीं सीव्यति

१. पत्नीर शांश्रौ ९, २८, ३.

२. अस्य D^२, तै ३, ३, ११, ५ मै ४, १२, ६ काठ १३, १६ पै २०, ५, ४ [मूको.].

३. चिकेतु तै.; शृणोतु मै. काठ. पै. आश्रौ.; कृणोतु शांश्रौ १, २८, ३.

४. चिकितुषे तै. मै. काठ. पै. शांश्रौ.; यजमाने आश्रौ.

५. ददातु शांश्रौ.

६. सुहवा

सा. ऋ २, ३२, ४ तै. मै. पै २०, १०, ८ मंत्रा १, ५, ३.

७. 'दायमुख्यम् मंत्रा.

८. सुहवा

P. ९. वैतु. मंपा. द्र.

यैषा शिष्टेऽधि । पुमांसोऽग्य मुद्रा आयन्ते' (ऐजा ३.३७) इति ऐतरेयश्रुतेः । तथा च कृत्वा
वीरम् विक्रान्तं पुत्रं जननायम् बहुधनं बहुप्रदं वा जल्प्यम् कर्मभिः स्तोत्राहं यज्ञम्
प्रयच्छतु ।

यास्ते राके सुमनयः सपेशसो याभिर्ददामि दाशुषे वंसनि ।

ताभिर्नो अथ सुमना उपागच्छि महस्त्रापोषं सुमगे रगाणा ॥ २ ॥

याः । ते । राके । सुमनयः । सुमनयः । याभिः । ददामि । दाशुषे । वंसनि ।

ताभिः । नः । अथ । सुमनाः । उपागच्छि । महस्त्रापोषम् । सुमगे । रगाणा ॥ २ ॥

हे राके देवि यासो तव सुमनयः कल्याणवृद्धयः अनुग्रहात्मिकाः शोभयः सुरुपाः
शोभनविषया वा यास्ते सुमनयः सुरुपा इति वा यासः सुमतिभिः दाशुषे हविर्दत्तवते
यजमानाय वसानं धनानि यथाय प्रयच्छामि यासः सुमतिभिरुपलक्षिता तथाभू-
तसंकल्पा नः अस्मान् अथ इदानीं सुमना भूत्वा उपागच्छ । रगेः शपो
लुकि मलोपः । तस्यासिद्धत्वेन हेतुर्गभावः । किं कुर्वती । हे सुमगे शोभन-
सौभाग्ये कल्याणवनप्रापिणि वा राके यजमानाय बहूनां धनानां पोषं पुष्टिं रगाणा
प्रयच्छन्ती उपागच्छेति । रातेर्व्यत्ययेन आत्मनेपदम् । शपः इन्द्रः ।

देवानां पत्नीरुशतीरवन्तु नः प्रावन्तु नस्तुजये वाजमातये ।

याः पार्थिवासो या अपामर्षि व्रते ता नो देवीः सुहवाः शर्म यच्छन्तु ॥ १ ॥

देवानाम् । पत्नीः । उशतीः । अवन्तु । नः । प्र । अवन्तु । नः । तुजये । वाजमातये ।

याः । पार्थिवासः । याः अपामर्षि । व्रते । ताः । नः । देवीः । सुहवाः । शर्म । यच्छन्तु ॥

देवानां पत्नीः पत्न्यः उशतीः उशत्यः कामयमानाः नः अस्मान् अवन्तु रक्षन्तु ।
तथा नः अस्माकं तुजये तोकाय अपत्याय वाजमानये अशलाभाय च प्रावन्तु प्र-
कर्षेण आगच्छन्तु रक्षन्तु वा । अथ रक्षणादिषु । किं च या देवपत्न्यः पार्थिवासः
पार्थिव्यः । पृथिवीस्थाना इत्यर्थः । याः च । अपामर्षिः चार्थे । अपां क्रमे कर्मणि
कारके अन्तरिक्षे स्थिताः ता देवीः देव्यः सुहवाः शोभनाह्वाना नः अस्मभ्यं शर्म
सुखं गृहं वा यच्छन्तु । वचनव्यत्ययः । यच्छन्तु प्रयच्छन्तु इत्यर्थः ।

१. ददामि ऐ. २०, १०, ९ [मृको.]. २. महस्त्रापोषं D.K^m, S^m, सा. ऋ २, ३२, ५
तं ३, ३, ११, ५ मं ४, १२, ६ पं. मंत्रा १, ५, ६. ३. ददामि P. ४. स्वरः ?
५. सुहवाः ऋ. मं. मंत्रा. ६. यच्छन्तु BVC. ऋ. मं. मंत्रा.; यच्छन्तु सा. ७. वस्तु. मंत्रा. द्र.

उत मा व्यन्तु^१ देवपत्नीरिन्द्राण्य^२ अग्न्याश्विनी^३ राट् ।

आ रोदसी वरुणानी शृणोतु व्यन्तु^३ देवीर्य ऋतुर्जनीनाम् ॥ २ ॥

उत । माः । व्यन्तु । देवपत्नीः । इन्द्राणी । अग्न्याः । अश्विनी । राट् ।

आ । रोदसी^४ । वरुणानी । शृणोतु । व्यन्तु । देवीः । यः । ऋतुः । जनीनाम् ॥ २ ॥

उत अपि च देवपत्नीः देवाः पतयो यासां ताः देवानां पत्न्य इति वा । माः देव्यः व्यन्तु कामयन्ताम् अश्नन्तु वा । हवींषीति शेषः । ता देवपत्नीर्दर्शयति— इन्द्राणी इन्द्रस्य पत्नी । ‘इन्द्रवरुण’ (पा ४, १, ४९) इति ङीषानुक्तौ । अग्न्या अग्नेः पत्नी । ‘वृषाकन्यमिकुमितकुसिदनामुदात्तः’ (पा ४, १, ३७) इति ऐकारादेशो ङीप् च । अश्विनी अश्विनोर्जाया राट् राजन्ती । राजतेः क्तिप् । रोदसी रुद्रस्य जाया वरुणानी वरुणस्य पत्नी आ शृणोतु अभिमुखं सर्वतो वा शृणोतु । अस्मदीयं हव्यं व्यन्तु अश्नन्तु कामयन्तां वा हवींषि देवीर्देव्यः । कस्मिन् काले हविःकामनं तन् आह—यः जनीनां जायानाम् ऋतुः कालस्तस्मिन् । पत्नीसंयाजकाल इत्यर्थः । अत्र ‘अपि च मा व्यन्तु देवपत्न्यः । इन्द्राणीन्द्रस्य पत्नी । अग्न्याग्न्यग्नेः पत्नी । अश्विन्यश्विनोः पत्नी । राट् राजतेः । रोदसी रुद्रस्य पत्नी । वरुणानी च वरुणस्य पत्नी । व्यन्तु देव्यः कामयन्ताम् । य ऋतुः कालो^५ जायानाम्’ (नि १२, ४६) इति निरुक्तम् अनुसंधेयम् ।

इति चतुर्थेऽनुवाके द्वितीयं सूक्तम् ।

‘द्यूतजयकर्मणि स्थलशुद्धिम् अक्षाधिवासनं च कृत्वा यथा वृक्षम् अशनिः’ इति नवर्चनं ‘अक्षान् अभिमन्त्र्य द्यूतं कुर्यात् । सूत्रितं हि—“पूर्वास्वषाढासु गर्गं खनति । उत्तरासु संचिनोति^६ । अदेवनं संस्तीर्य । ‘उद्भिन्दतीं संजयन्तीम्’ (अ ४, ३८,), ‘यथा वृक्षम् अशनिः’ (अ ७, ५२), ‘इदम् उग्राय’ (अ ७, ११४) इति वासितान् अक्षान् निवपति” (कौसू ४१, १०-१३) इति । सर्वफलकामः ‘बृहस्पतिर्नः’ इति ऋचा बृहस्पतिं यजेत उपतिष्ठेत वा । ‘बृहस्पतिर्नः’ (अ ७, ५३), ‘यन् ते देवाः’ (अ ७, ८४) इति हि सूत्रम् (कौसू ५९, १९) ।

तथा उक्थ्यक्रतौ ब्राह्मणाच्छंसिनो याज्याहोमम् अनया ब्रह्मा अनुमन्त्रयेत् । उक्तं वैताने—“एतेषां याज्याहोमान् ‘इन्द्रावरुणा सुतपौ’ (अ ७, ६०), ‘बृहस्पतिर्नः’, ‘उभा जिग्यथुः’ (अ ७, ४५) इति” (वैताश्रौ २५, २) इति ।

१. वि-यन्तु तैत्रा ३, ५, १२, १. २. °रिन्-ाण्य^३ B^h, D, S^m, मै ४, १३, १०. ३. वि-यन्तु तैत्रा. ४. रोदसी इति ऋपपा ५, ४६, ८. ५. ऋतुकालो ल. ६. द्यूतजय^० > द्यूतक्षय^० S'. ७. अजाधि^० S'. ८. अजान् S'. ९. संभिनन्ति शंपा.

तथा ग्रहयजे अनया हविर्गाज्यहोमसमिदाधानोपस्थानानि बृहस्पतये कुर्यात् ।
तद् उक्तं शान्तिकल्पे — “महाशान्तौ श्रेयः पोट” (अ ७,९), ‘बृहस्पतिर्नः’ इति बृहस्पतये”
(शां. १५?) इति ।

तथा ‘वार्हस्पत्यां’ ‘वार्हस्पत्यां’ ‘वार्हस्पत्यां’ (शां. १७,१) इति विहितायां बार्ह-
स्पत्याख्यायां महाशान्तौ ‘वार्हस्पतिर्नः’ इत्येनाम् आवपेत् । उक्तं शान्तिकल्पे —
“‘बृहस्पतिर्नः’ पारंपार्यं यथा” (अ ७,१३), ‘अमुत्रभूयात्’ (अ ७,५५) इति बार्ह-
स्पत्यायाम्” (शां. १८,२) इति ।

यथा वृक्षमशनिर्विध्वाह्यं हन्त्यप्रति । एवाहमद्य किंवानक्षैर्वध्यासमप्रति ॥१॥

यथा । वृक्षम् । अशनिः । विध्वाह्यं । हन्ति । अप्रति । एव ।

अहम् । अद्य । किंवान । अक्षैः । वध्यासम् । अप्रति ॥१॥

अशानः वैद्युतोऽग्निः अप्रति । प्रतिनिध्यर्थे प्रतिः कर्मप्रवचनीयः । न विद्यते प्रति
प्रतिनिधिः समानो यस्य । अप्रतिमः सन् विध्वाह्यं विश्वेषु सर्वेष्वहःसु यथा वृक्षम् तदं
हन्ति बाधते । यदा विश्वस्य हन्ता । हन्तेः क्तिप् । अशनिः अप्रति अप्रतिपक्षं यथा
वृक्षम् विनाशयति एव एवम् अहम् अप्रति अप्रतिनिधिः सन् । प्रतिकितवपराजये
मम सदृशः अन्यो नास्त्यन्यर्थः । यदा अप्रति अप्रतिपक्षं वध्यासम् इति संबन्धः ।
अथ इदानीं किंवान । ‘किंवानः किं नानास्मिन् अन्धानुकृतिः’ (नि ५,२२) इति यास्कः ।
अक्षैर्वध्यासं पुरुषः परस्परद्विष्यमाणधनः किं तवास्ति न किञ्चिद् इति सर्वैर्भाष्यत
इत्यर्थः । तादृशान् कितवान् अक्षैः देवनस्माधनैः अप्रति अप्रतिपक्षं वध्यासं हनिष्यामि ।
यथा प्रतिकितवा द्यूतक्रियायां मम प्रतिस्पर्धिनो न भवन्ति तथा अक्षैः पराजितान्
कणिष्याम्यन्यर्थः । ‘जना वपराजये’ (पा २,४,४२) इति हन्तेर्वधादेशः ।

तुराणामतुराणां विशामवर्जुषीणाम् ।

समेतु विश्वतो भगो अन्तर्हस्तं कृतं मम ॥ २ ॥

तुराणाम् । अतुराणाम् । विशाम् । अवर्जुषीणाम् ।

समेतु । विश्वतः । भगो । अन्तःहस्तम् । कृतम् । मम ॥ २ ॥

तुराणाम् । तुर त्वरणे । इगुपधत्तक्षणः कः । द्यूतकर्मणि त्वरमाणानाम् अतुराणाम्
अत्वरमाणानाम् । अहमेव प्रथमम् अक्षप्रक्षेपेण प्रतिवादिनं जेष्यामि अहमेवेति अहम-

१. राज्यार्थश्री° H. G. २. ‘हमसु’ पै १९,९,८. ३. कितवमक्षैर्° पै.: ‘वध्यास°
सा. पै [मृत्तो.]. ४. एवम् स्वर्गं न सिग्यात्. ५. वैतु. मंभा. द्र. ६. विशां ववर्जुषीणाम्
(देवयतीनाम् पै.) क. १,१३४,६ पै १९,९,९. ७. ‘हस्त्यं पै. ८. मनः पै.

हमिकया त्वरमाणास्तुराः । विमृश्यकारिण्यः अतुराः । तासाम् अवर्जुषीणाम् अवर्जनशीलानां प्रतिकितवैः पराजयेऽपि पुनरहमेव जेष्यामीति द्यूतक्रियाम् अपरित्यजन्तीनां पुनःपुनर्जयलाभाद् अवर्जयन्तीनां वा । सर्वदा द्यूतव्यसनवतीनाम् इत्यर्थः । त्रिशाम् प्रजानां भगः भाग्यम् जयलक्षणं विश्वतः सर्वतः समेतु सम्यग् अभिमुखम् आगच्छतु । द्यूतजयकामिनं माम् इति शेषः । न केवलं तत एव जयप्रार्थना अपि तु मम अन्तर्हस्तम् हस्तमध्ये कृतम् । कृतशब्दवाच्यश्चतुःसंख्यायुक्तः अक्षविषयः अयः । स हस्तमध्ये स्थितो वर्तते । एकादयः पञ्चसंख्यान्ता अक्षविषया अयाः । तत्र चतुर्णां कृतम् इति संज्ञा । तथा च तैत्तिरीयकम् — 'ये व चत्वारः स्तोमाः कृतं तत् । अथ ये पञ्च कलिः सः' (तैत्रा १, ५, ११, १) इति । तत्र कृतस्य लाभाद् द्यूतजयो भवति । अत एव दाशतय्यां लब्धकृतायान् कितवाद् भीतिराम्नायते — 'चतुरश्विद् ददमानाद् विभीयाद् आ निधातोः' (ऋ १, ४१, ९) इति । तत्र निरुक्तम् — 'चतुरोऽक्षान्' धारयत इति तद् यथा कितवाद् विभीयाद् (नि ३, १६) इति ।

ईदं अग्निं स्वावसुं^१ नमोभिरिह प्रसक्तो^२ वि चयत् कृतं नः ।

रथैरिव प्र भरे वाजयद्भिः^३ प्रदक्षिणं^४ मरुतां स्तोममृध्याम्^५ ॥ ३ ॥

ईदं । अग्निम् । स्वऽवसुम् । नमःऽभिः । इह । प्रऽसक्तः । वि । चयत् । कृतम् । नः ।

रथैऽइव । प्र । भरे । वाजयत्ऽभिः । प्रऽदक्षिणम् । मरुताम् । स्तोमम् । ऋध्याम्^५ ॥ ३ ॥

स्ववसुम् स्वकीयधनं स्वकीयेभ्यः स्तोतृभ्यो दीयमानं धनं यस्य तम् अग्निं नमोभिः स्तोत्रैः ईदं^६ स्तौमि । इह द्यूतकर्मणि प्रसक्तः प्रकर्षेण आसक्तोऽग्निः देवनकर्माधिपतिः नः अस्माकं दीव्यतां कृतम् कृतशब्दवाच्यं लाभहेतुम् अयं वि चयत् विचिनोतु । करोत्वित्यर्थः । चिनोतेल्लेष्टि अडागमः । वाजयद्भिः वाजम् अन्नं कुर्वद्भिः । वाजशब्दात् करोत्यर्थे णिच् । अन्नलाभकारणै रथैरिव स्थितैरक्षैः प्रभरे प्रहरे । प्रतिकितवान् इति शेषः । 'हप्रदोर्मः' (पावा ८, २, ३२) इति भत्वम् । ततः मरुताम् । देवोपलक्षणम् । सर्वेषां देवानां स्तोमम् स्तोत्रं संघं वा प्रदक्षिणम् अनुक्रमेण ऋध्याम् समर्धयेयम् ।

वयं जयेम त्वया युजा वृत्तमस्माकमंशमुदवा^७ भरेभरे ।

अस्मभ्यामिन्द्र वरीयः^८ सुगं कृधि प्र शत्रूणां मघवन् वृष्ण्या रुज ॥ ४ ॥

वयम् । जयेम । त्वया । युजा । वृत्तम् । अस्माकम् । अंशम् । उत् । अव । भरेऽभरे ।

अस्मभ्याम् । इन्द्र । वरीयः । सुऽगम् । कृधि । प्र । शत्रूणाम् । मघऽवन्^९ । वृष्ण्या । रुज ॥

१. चतुरश्विदक्षान् ल.

२. स्वावसुं ऋ ५, ६०, १ मै ४, १४, ११ पै २०, ३०, २ तैत्रा २, ७, १२, ४.

३. प्रसक्तो ऋ. मै. पै.; प्रसक्तो तैत्रा.

४. वाजयद्भिः ऋ. मै. तैत्रा.

५. प्र-

दक्षिणिन् ऋ. मै. पै. तैत्रा.

६. स्तोममश्याम् मै.; 'मृध्याम् R^२, T.

७. ऋध्याम् Bp^२.

८. वैतु. मंपा. द्र.

९. वृत्त^० B^५; वृता वृधो अस्मा^० पै ३, ३६, ५.

१०. वरिवः ऋ १,

१०२, ४.

११. मघवन् P.

हे इन्द्र त्वया युजा सहायेन वृतम् । वृणोति अक्षैः संरुणद्धीति वृत् प्रतिकितवः । वृणोतेः क्तिप् । तादृशं कितवं वयं जयेम । तथा भरेभरे संग्रामेसंग्रामे द्यूतलक्षणे अस्माकं जिगीषूणाम् अंशम् जयलक्षणम् उद् अव उद्गमय । अव रक्षणादिषु । किं च अस्मन्मयं वरीयः उरुतरं धनं सुगम् सुगमनं कृधि कुरु । उरुशब्दाद् ईयसुनि 'प्रियस्थिर' (पा ६,४,१५७) इति वरादेशः । हे मधवन् धनवन् इन्द्र शत्रूणाम् शातयितृणां प्रतिकितवानां वृण्या इति वृण्यानि वृष्णिभवानि^१ । 'भवे छन्दसि' (पा ४,४,११०) इति यत् । इवर्णलोपः^२ । वीर्याणि जयलक्षणानि प्र हज निवारय । रुजो भङ्गे । तौदादिकः । यथा प्रतिकितवा अस्मान् न जयेयुः यथा तान् वयं जयेम जयेन च तेभ्यो धनं स्वीकुर्याम तथा कुर्विति इन्द्रः प्रार्थ्यते ।

अजैषं त्वा संलिखितमजैषमुत संरुधम्^३ ।

अविं वृको यथा मथदेवा मश्नामि ते कृतम् ॥ ५ ॥

अजैषम् । त्वा । सम्ऽलिखितम् । अजैषम् । उत । सम्ऽरुधम् ।
अविम् । वृकः । यथा । मथत् । एव । मश्नामि । ते । कृतम् ॥ ५ ॥

लोके हि कितवाः अस्मिन् पदे प्रतिकितवम् अक्षशलाकादिभिः संरोत्स्यामीति अङ्कान् कुर्वन्ति तत्रैव च संरुन्धन्ति । तादृशः प्रतिकितवोऽत्र संवोध्यते — हे कितव संलिखितम् पदेषु सम्यग् अङ्कान् लिखितवन्तमपि त्वा त्वाम् अजैषम् अहमेव जयामि । उत अप्यर्थे । संरुधम् । रुधेः क्तिप् । संरोद्धारमपि त्वाम् अजैषम् जयामि । यद्वा संलिखितं सम्यग् लिखितं चिह्नितं पदम् अभिलक्ष्य त्वां जयामि । उत अपि च संरुधम् । संरुन्धन्ति अत्रेति । अधिकरणे 'कप्रत्ययः । तादृशम् स्थानम् अभिलक्ष्य त्वां जयामि । किञ्च वृकः अरण्यश्वा अविम् अजं यथा मथत् मश्नाति एव एवं ते तव कृतं कृतशब्दवाच्यं लाभहेतुम् अयं मश्नामि विनाशयामि ।

उत 'प्रहामतिदीवा' जयति^४ 'कृतमिव श्वघ्नी वि चिनोति काले'^५ ।

यो देवकामो न धनं^६ रुणद्धि समित् तं रायः^७ सृजति स्वधार्भिः^८ ॥६॥

उत । प्रऽहाम् । अतिऽदीवा । जयन्ति । कृतम्ऽइव । श्वऽघ्नी । वि । चिनोति । काले ।
यः । देवऽकामः । न । धनम् । रुणद्धि । सम । इत् । तम् । रायः । सृजति । स्वधार्भिः ॥

उत अपि च अतिदीवा अतिशयेन दीव्यन् पुरुषः । 'कनिन् युवृषितक्षिराजिध-
न्विद्युप्रतिदिवः' (पाउ १,१५६) इति अतिपूर्वाद् दीव्यते कनिन्^९ । कित्वादेव गुणाभावः ।

१. वृष्णि भवानि शंपा. २. टिलोपः शंपा. ३. संवृतम् पै १९,९,७. ४. एवं
स्वरो न सिध्यति. ५. 'मतिदीव्या' ऋ १०,४२,९. ६. जयाति ऋ. सा. ७. कृतं
यच्छ्वघ्नी वि चिनोति^{१०} ऋ.; कृतं न श्वघ्नी वि चिनोति देवने ऋ १०,४३,५. ८. धनां ऋ.
९. राया ऋ. सा. १०. स्वधार्वान् ऋ.

प्रहाम् अक्षैः प्रहन्तारं प्रतिकितवं^१ जयाति । यतः श्वघ्नी । ‘श्वघ्नी कितवो भवति । स्वं हन्ति । स्वं पुनराश्रितं^२ भवति’ (नि ५, २२) इति यास्कः । परस्वस्य हन्ता कितवः काले द्यूतकाले कृतमिव । इवशब्द एवार्थे । कृतशब्दवाच्यं लाभहेतुम् अयमेव वि चिनोति मृगयते । हस्तस्थे-
ष्वक्षेपु प्रागेव निधानात् कृतत्वम्^३ अक्षाणां लाभाय^४ अन्विष्यते अतो जयातीति
सम्बन्धः । यो देवकामः देवान् कामयमानः दीव्यन् पुरुषः धनं न रुणद्धि द्यूत-
लब्धं धनं न व्यर्थं स्थापयति किं तु देवतार्थं विनियुङ्क्ते तं राया^५ धनेन स्वधाभिः
अन्नैर्वलैर्वा सं सृजत्येव सं योजयत्येव । इन्द्र इति देवता गम्यते । इत् अवधारणे ।

गोभिष्टरेमामतिं दुरेवां यवेन वा क्षुधं पुरुहूत विश्वे^६ ।

वयं राजसु^७ प्रथमा^८ धनान्यरिष्टासो^९ वृजनीभिर्जयेम^{१०} ॥ ७ ॥

गोभिः । तरेम् । अमतिम् । दुःऽएवाम् । यवेन । वा । क्षुधम् । पुरुऽहूत । विश्वे ।
वयम् । राजऽसु । प्रथमाः । धनानि । अरिष्टासः । वृजनीभिः । जयेम् ॥ ७ ॥

हे इन्द्र दुरेवाम् दुष्टगमनां दारिद्र्याद् आगताम् अमतिम् दुर्बुद्धिं गोभिः पशुभिः
तरेम् । हे पुरुहूत बहुभिराहूत इन्द्र विश्वे सर्वे वयं यवेन वा । यवशब्दो धान्योपलक्षणम् ।
धान्येन वा क्षुधम् बुभुक्षां तरेम् निवारयेम । राजसु नृपेषु राजमानेषु दीव्यत्सु वा
पुरुषेषु । स्थितानीति शेषः । प्रथमा^८ प्रथमानि मुख्यानि प्रकृष्टतमानि धनानि वयम्
अरिष्टासः अहिंसिताः प्रतिकितवैरपराजिताः सन्तः वृजनीभिः बलकारिणीभिरक्षशला-
काभिः जयेम साधयेम ।

कृतं मे दक्षिणे हस्ते जयो मे सव्ये आहितः ।

गोजिद् भूयासमश्वजिद् धनंजयो^१ हिरण्यजित् ॥ ८ ॥

कृतम् । मे । दक्षिणे । हस्ते । जयः । मे । सव्ये । आऽहितः ।

गोऽजित् । भूयासम् । अश्वऽजित् । धनम्ऽजयः । हिरण्यऽजित् ॥ ८ ॥

मे मम दक्षिणे हस्ते पाणौ कृतम् कृतशब्दवाच्यो लाभहेतुः अयः अस्ति । कृताय-
लाभो हि महान् द्यूतजयः । तद् उक्तं द्यूतक्रियाम् अधिकृत्य आपस्तम्बेन—‘कृतं
यजमानो विजिनानि’ (आवश्रौ ५, २०, १) इति । तथा मे मम सव्ये हस्ते जय आहितः कृतायसाध्यो
जयो निहितोऽस्ति । अतः अहं गोजित् परकीयानां गवां जेता भूयासम् । अश्वजित् प्रति-
कितवसंबन्धिनाम् अश्वानां जेता । धनंजयः । धनशब्दः सामान्यवाची । दासीभूस्या-

१. वैतु. मं. द्र.

२. °राहृतं शं.पा.

३. अक्षांनृणांलाभाय S’.

४. विश्वाम् ऋ १०, ५२, १० पै १७, ३५, ६.

५. राजभिः ऋ.; राजानः पै.

६. °न्यस्मा-

केन ऋ.; धनानामरि° पै.

७. वृजनैना ज° ऋ.; °भिस्तरेम पै.

८. वैतु. प.पा. द्र.

९. कृतंचयो ? पै १, ४९, १.

दिधनस्य जेता । 'संज्ञायां मृत्तृजिधारिसहितपिदमः' (पा ३, २, ४६) इति जयतेः खच्प्रत्ययः । 'अरुद्विषदजन्तस्य मुम्' (पा ६, ३, ६७) इति मुम् । हिरण्यजित् सुवर्णस्य जेतो भूयासम् । लोके हि कितवा द्यूतकर्मणि गवादिधनं शुल्कं कृत्वा दीव्यन्ति तत्र ये जयन्ति ते तद्धनं स्वीकुर्वन्ति । अत्र जयस्य पूर्वार्धेन उक्तत्वाद् गवादिधनजयलाभः उत्तरार्धेन प्रार्थ्यते ।

अक्षाः फलवतीं द्युवं दत्त गां क्षीरिणीमिव ।

सं मां कृतस्य धारया धनुः स्नानैव नह्यत ॥ ९ ॥

अक्षाः । फलवतीम् । द्युवम् । दत्त । गाम् । क्षीरिणीम्ऽइव ।

सम् । मा । कृतस्य । धारया । धनुः । स्नानैऽइव । नह्यत ॥ ९ ॥

अनया देवनसाधनभूतान् अक्षान् जयाय प्रार्थयते—हे अक्षाः द्युवम् द्यूतक्रियाम् । दीव्यतेः संपदादिलक्षणो भावे क्तिप् । 'च्छ्वोः शृङ्गनुनासिके च' (पा ६, ४, १९) इति ऊट् । तदन्ताद् द्वितीयैकवचने अमि उवङ् आदेशः । द्यूतक्रियां फलवतीं फलोपेतां दत्त प्रयच्छत । यथा द्यूतेन धनलाभो भवति तथा कुरुतेत्यर्थः । तत्र दृष्टान्तः—क्षीरिणीं गामिवेति । फलं कस्माद् भवति तम् आह—कृतस्य कृतशब्दवाच्यस्य चतुःसंख्यायुक्ताक्षविषयस्य लाभहेतोः अस्य धारया संतत्या उपर्युपरिलाभहेतुकृतायप्रवाहेण मा मां सं नह्यत संयोजयत । तत्र दृष्टान्तः—धनुः स्नानैव इति । यथा धनुः कार्मुकं स्नान्ना स्नावनिर्मितया मौर्व्या संनह्यन्ति^१ । यथा मौर्वीसंनद्धं कार्मुकं जयकारि भवति एवं मां कृतायपरंपरया जयिनं कुरुतेत्यर्थः ।

बृहस्पतिर्नः परि पातु पश्चादुत्तरस्मादधरादघायोः ।

इन्द्रः पुरस्तादुत मध्यतो नः सखा सखिभ्यो वरीयः^२ कृणोतु ॥ १॥

बृहस्पतिः । नः । परि । पातु । पश्चात् । उत । उत्तरस्मात् । अधरात् । अघायोः ।

इन्द्रः । पुरस्तात् । उत । मध्यतो । नः । सखा । सखिभ्यः । वरीयः । कृणोतु ॥ १ ॥

बृहस्पतिः बृहतां देवानां पाता हितकारित्वेन पालयिता एतन्नामा देवः नः अस्मान् परि पातु परितः सर्वतो रक्षतु । सर्वत इत्युक्तम्, कस्माद् इति तद् आह—पश्चात् प्रतीच्या दिशः । 'पश्चात्' (पा ५, ३, ३२) इति अस्तात्यर्थे निपातितः । उत अपि च उत्तरस्मात् ऊर्ध्वाल्लोकात् अधरात् अधस्तनाल्लोकात् अघायोः अघं हिंसालक्षणं परेषाम् इच्छतीति अघायुः । अघशब्दात् 'छन्दसि परेच्छायाम्'^३ (पावा ३, १, ८) इति क्यच् । 'अश्वाघस्यात्' (पा ७, ४, ३७) इति आत्वम् । 'क्याच्छन्दसि' (पा ३, २, १७०) इति उप्रत्ययः । अभिजिघांसतः पुरुषात् । परि पात्विति संबन्धः ।

तथा इन्द्रः पुरस्तात् प्राच्या दिशः उत अपि च मध्यतः मध्यात् प्रदेशात् नः
अस्मान् परि पात्विति । सर्वाभ्यो दिग्भ्यो योऽघायुरागच्छति ततोऽस्मान् इन्द्रा-
वृहस्पती परिपालयताम् इत्यर्थः । अपि च सखा सखिभूत इन्द्रः सखिभ्यः समान-
ख्यानेभ्यः स्तोतृभ्यः अस्मभ्यं वरीयः उरुतरं धनं कृणोतु करोतु ।

इति तृतीयं सूक्तम् ।

समाप्तश्चतुर्थोऽनुवाकः ।

पञ्चमेऽनुवाके त्रीणि सूक्तानि । तत्र 'संज्ञानं नः' इति आद्यं सूक्तं वृहद्गणे
(कौसू ९,२) पठितम् । तस्य शान्त्युदकाभिमन्त्रणादौ विनियोगः ।

तथा सांमनस्यकर्मणि 'संज्ञानं नः' इति द्व्यूचेन उदकुम्भं सुराकुम्भं वा
संपात्य अभिमन्त्र्य ग्रामं परिभ्राम्य ग्राममध्ये निनयेत् ।

तथा तस्मिन्नेव कर्मणि अनेन द्व्यूचेन त्रिहायण्या वत्सतर्याः शुक्त्यानि मांसानि
संपात्य अभिमन्त्र्य भक्षयेत् ।

तथा तस्मिन्नेव कर्मणि अन्नं सुरां प्रपां वा अनेन द्व्यूचेन संपात्य अभिमन्त्र्य
यथायोगं भक्षणं पानं^१ वा कुर्यात् ।

सूत्रितं हि — “ ‘सं वो मनांसि’^२ (अ ६,१४), ‘संज्ञानं नः’ इति सांमनस्यानि ।
उदकुलिजं संपातवन्तं ग्रामं परिहृत्य मध्ये निनयति । एवं सुराकुलिजम् । त्रिहायण्या वत्सतर्याः
शुक्त्यानि^३ पिशितान्याशयति । भक्तं सुरां प्रपां संपातवत् करोति ” (कौसू १२,५-९) इति ।

उपनयने आचार्यो माणवकस्य नाभिं संस्पृश्य 'अमुत्रभूयात्' (अ ७,५५) इति
पङ्क्तुं जपेत् । “दक्षिणेन पाणिना नाभिदेशेऽभिसंस्तभ्य जपति । ‘आ यातु मित्रः’ (अ ३,८),
'अमुत्रभूयात्' ” (कौसू ५५,१६;१७) इति हि सूत्रम् ।

तथा 'बार्हस्पत्यां 'राज्यश्रीब्रह्मवर्चसकामस्य' (शांक १७,१) इति विहितायां बार्ह-
स्पत्याख्यायां महाशान्तौ 'अमुत्रभूयात्' इति आवपेत् । उक्तं शान्तिकल्पे — “ ‘वृह-
स्पतिर्नः परि पातु पश्चात्' (अ ७,५३), 'अमुत्रभूयात्' इति बार्हस्पत्यायाम् ” (शांक १८,२) इति ।

पुष्ट्यर्थे आग्रहायणीकर्मणि अग्निसमीपात् प्रातरुत्थिते 'उद्वयम्' इति
उत्क्रामेत् । “ ‘उदायुषा' (अ ३,३१,१०) इत्युपोत्तिष्ठति । 'उद्वयम्' (अ ७,५५,७) इत्यु-
त्क्रामति ” (कौसू २४,३१;३२) इति हि सूत्रम् ।

शनकर्मणि भूमौ उपवेशितं बालम् 'उपयम' इत्यनया आदित्यं

सोमयागे अवभृथस्नानानन्तरम् 'उपयम' इत्यनया जत्याद् उत्क्रामेत् ।
अर्गो सृष्टिर्गत्यापुमपञ्चनानाम् । 'उपयम' इत्युक्तमात्रम् (पैलाखी २४, २४४) इति
म् ।

पकानाम् अर्थार्जनविघ्नशमनार्थम् 'अर्गो गाम' इत्यनया आज्यं जुहुयात् ।
(अ ७, १६) इत्यपञ्चनीयस्य 'पुष्टोत्त' (कोम ४२, १) इति हि सूत्रम् ।

नै नः स्वर्भिः संज्ञानमरणेभिः ।

नैमश्विना युवमिहास्मासु नि यच्छतम् ॥ १ ॥

। नः । स्वर्भिः । सम्ज्ञानम् । अरणेभिः ।

। नैमश्विना । युवम् । इह । अस्मासु । नि । यच्छतम् ॥ १ ॥

१. स्वर्कायैः पुरुषैः नः अस्माकं संज्ञानम् संगतं ज्ञानम् ऐकमन्यम् ।
शेषः । तथा अरणेभिः अरणैः अरमणैः अनुकूलम् अवदद्भिः । रणतिः
। प्रतिकूलैः पुरुषैः । यद्वा अर्तैः अरणशब्दः । अरतिभिः सह
मानज्ञानं भवतु । स्वर्भिः अरणेभिः इत्युभयत्र 'यच्छतं ज्ञानम्' (पा ७, १, १०)
न ऐक्यभावः । 'यच्छतं ज्ञानम्' (पा ७, ३, १०३) इति एत्वम् । हे
श्विनौ युवम् युवाम् ३० अस्मिन् विषये इह इदानीं वा अस्मासु संज्ञानम्
। स्वर्कायैः परंश्च सह ऐकमन्यं नि यच्छतम् नियमयतम् । स्थापयतम् इत्यर्थः ।

जानामहे मनसा सं चिक्रिन्वा मा युष्महि मनसा दैत्येन ।

घोषा उत स्तुर्वेदुले विनिर्हेतु मेष्टुः पण्दिन्द्रस्याहन्यारगते ॥ २ ॥

जानामहे । मनसा । सं । चिक्रिन्वा । मा । युष्महि । मनसा । दैत्येन ।

२. उत । स्तुः । वेदुले । विनिर्हेतु । मा । इष्टुः । पण्ति । इन्द्रस्य । अहनि । आहनि ॥ २ ॥

मसा अन्यर्दीयेन सं जानामहे समानज्ञाना भवाम् । यद्वा मनः कर्म ।

मनः संयोजयामः । यथा अस्मद्विषयेऽनुकूलं भवति तथा कुर्म इत्यर्थः ।
'संयोजयामः' (पा १, ३, ४६) इति जानातेरात्मनेपदम् । 'संयोजयामः' 'कर्मणि'

(२२) इति मनस्स्त्वृतीया । चिक्रिन्वा ज्ञान्वा । सम् । उपसर्गश्रुतेर्योग्य-

३. संयोजयामां S'. २. कः श्रिया ३६, २. ३. स्वर्भ्यः म २, २, ६ पै १९, ११, १.

हैः पैला २, ४, ४, ६. ४. अरणेभ्यः म. पै. श्रिया; अरणैः पैला. ५. हास्मर्भ्य म

ते श्र १०, ३०, ६; जानतां पै १९, ११, १. ७. चिक्रिन्वा क. ८. 'युष्महि'

S, RW.; 'युष्महि' 'युष्महि' S; 'युष्महि' V, O, D, R, P, P, J; संगच्छतु पै

जा पै. १०. उत्थु D, K, Cs, RW, BVC. युक्ता बहु पै.

क्रियाध्याहारः । संगतकार्यकारिणो भवाम । यद्वा पूर्वं मनसा संगतिरुक्ता ।
इदानीं निश्चयात्मकज्ञानेन संगतिः प्रार्थ्यते । चिकित्वा चिकित्वना । ज्ञानेनेत्यर्थः ।
सं जानामहे इत्यनुपङ्गः । स्वेषां परेषां च मनसा ज्ञानेन च संगता भवामे-
त्यर्थः । चिकित्वेति । कित ज्ञाने । 'समानकर्तृकयोः पूर्वकाले' (पा ३, ४, २१) इति
क्त्वाप्रत्ययः^१ । छान्दसं द्विर्वचनम् । 'एकाचः^०' (पा ७, २, १०) इति इण्निषेधः [छान्दसः] ।
यद्वा 'अन्येभ्योऽपि दृश्यन्ते' (पा ३, २, ७५) इति क्निपि पूर्ववद् द्विर्वचनम् । तृतीयाया
डादेशः । किं च दैव्येन देवसंवन्धिना देवताविषयेण । 'देवाद् यजजौ' (पावा ४, १, ८५)
इति यज्प्रत्ययः । तादृशेन मनसा मा युष्महि मा वियुक्ता भूम । प्रतिकूल-
जनितविक्षेपराहित्येन स्वकीयं मनः सर्वदा देवताविषयं भवत्वित्यर्थः । यु मिश्रणामि-
श्रणयोः । 'माङि लुङ्' (पा ३, ३, १७५) । सिच् । 'संज्ञापूर्वको विधिरनित्यः' (तु. पाका ६, ४, १४६)
इति गुणाभावः । अपि च बहुले अधिके विनिहुते^२ ह्यु कौटिल्ये । 'हु ह्वरेच्छन्दसि'
(पा ७, २, ३१) इति निष्ठायां हु इत्यादेशः । कौटिल्ये निमित्ते घोषाः वैमनस्य-
निबन्धनाः शब्दाः मा उत्थुः उत्थिता मा भूवन् । यद्वा बहुलशब्देन तमो विव-
क्ष्यते । विनिहुते विशेषेण स्तैन्यादिकौटिल्यनिमित्ते बहुले तमसि । रात्रावित्यर्थः ।
घोषाः वैमनस्यनिबन्धनाः शब्दा उत्थिता मा भूवन् । उत्पूर्वात् तिष्ठतेः 'माङि
लुङ्' (पा ३, ३, १७५) । वचनस्य ऊर्ध्वकर्मत्वं विवक्षित्वा आत्मनेपदाभावः । तथा
अहनि अहि वासरे आगते च इन्द्रस्य इषुः । ऐन्द्र्या वाचः शत्रुनिवारकत्वाद्
इषुत्वेन रूपणम् । 'वाग् अस्यैन्द्री सपत्नक्षयणी' (तै १, ६, २, २) इति तैत्तिरीयश्रुतेः ।
यद्वा इन्द्रस्य इषुः अशनिः अशनिरूपा मर्मभेदिनी परकीया वाक् मा पतत्
अस्मासु मा पततु । अहोरात्रोपलक्षितेषु सर्वेषु दिवसेष्वपि वैमनस्यनिबन्धनाः
रेषां वाचः अस्मासु मा पतन्तु किं तु अनुकूला एव भवन्तु इत्यर्थः ।

अमुत्रभूयादधि^३ यद् यमस्य बृहस्पते अभिशस्तेरमुञ्चः^४ ।

'प्रत्यूहतामश्विना मृत्युमस्माद्' देवानामग्ने मिषजा शचीभिः ॥ १ ॥

अमुत्रभूयात् । अधि । यत् । यमस्य । बृहस्पते । अभिशस्तेः । अमुञ्चः^५ ।

प्रति । औहताम् । अश्विना । मृत्युम् । अस्मात् । देवानाम् । अग्ने । मिषजा । शचीभिः ॥

हे बृहस्पतेः^६ । संवुद्धौ सोमोपाभावश्छान्दसः । बृहतां महतां देवानां पते हविः-
प्रदानेन पालयितरन्ने अमुत्रभूयात् परलोके भवनम् अमुत्रभूयम् । 'भुवो भावे' (पा ३,

१. क्त्वाप्रत्यये तकारद्वयं स्यादिति चिन्त्यमिदम्. २. वैतु. मंपा. द्र. ३. °द्व मा २७, ९, तै ४, १, ७, ४ मै २, १२, १५ पै २०, ६, ४.

४. तु. R^२, T, RW. मा. तै. मै.; वैतु. मंपा. सा. शंपा. सात. बृहस्पतेरभिश्स्तेरमुञ्चः; B, B^h, K, K^m, V बृहस्पते अभिशस्तेरमुञ्चः; Cs बृहस्पते अभिशस्तेरमुञ्चः > बृहस्पतेरभिश्स्तेरमुञ्चः; P^३ बृहस्पतेऽभिश्स्तेरमुञ्चः; बृहस्पतिरभिश्स्त्या अमुञ्चत् पै. ५. प्रत्यूहतामश्विना मृत्युमस्माद् मै.; प्रति मृत्युमौहतामश्विना ते ? पै.; °मस्माद् मा. तै.

६. तु. मंपा. Cp; वैतु. शंपा. बृहस्पतेः; Bp^२ बृहस्पतेः.

१,१०७) इति भावे क्यप्प्रत्ययः । परलोकभवनरूपाद् यमस्य पितृपतेः सं-
वन्धिनः अभिशस्तेः अभिशंसनाद् मरणहेतोः यत् यस्मात् अमुञ्चः मोचयसि । इमं
माणवकम् इति शेषः । अधिशब्दः अनर्थकः । यद्वा अमुञ्चभूयाद् इति ल्यञ्लोपे
पञ्चमी । परलोकभवनम् अभिलक्ष्य क्रियमाणाद् यमकर्तृकाद् अभिशंसनाद् मो-
चयसि तस्मात् कारणात् हे अग्ने त्वयि एवं कुर्वाणे त्वत्प्रसादादेव देवानां भिषजा
भिषजौ वैद्यौ अश्विना अश्विनौ शचीभिः क्रियाभिः अस्मत् अस्मत्तः अस्मदीयात् ।
माणवकाद् इत्यर्थः । मृत्युम् मरणकारणं प्रत्यौहताम् । निवारयताम् इत्यर्थः । अ-
मुञ्चः औहताम् इत्युभयत्र छान्दसो लङ् ।

सं कामतं मा जहीतं शरीरं प्राणापानौ ते सयुजाविह स्ताम् ।

शतं जीव शरदो वर्धमानोऽग्निष्टे गोपा अधिपा वसिष्ठः ॥ २ ॥

सम् । कामतम् । मा । जहीतम्^१ । शरीरम् । प्राणापानौ । ते । सयुजौ । इह । स्ताम् ।
शतम् । जीव । शरदः । वर्धमानः । अग्निः । ते । गोपाः । अधिपाः । वसिष्ठः ॥ २ ॥

हे प्राणापानौ सं कामतम् आयुष्कामस्य शरीरे संक्रान्तौ भवतम् । तथा
शरीरम् आयुष्कामस्य देहं मा जहीतम् मा त्यजतम् । सर्वदा शरीरे तिष्ठतम् इत्यर्थः ।
ओहाक् त्यागे । लोटि 'ई हल्यघोः' (पा ६,४,११३) इति ईत्वम् । प्राणापानौ
संवोध्य तयोः शरीरेऽवस्थानं संप्रार्थ्य आयुष्कामं प्रत्याह उत्तरेण पादत्रयेण ।
हे आयुष्काम ते तव इह अस्मिन् शरीरे प्राणापानौ । प्राणितीति प्राणः नासिका-
विवराद् बहिर्निर्गच्छन् वायुः । अपानितीति अपानः हृदयस्य अधोभागे संचरन्
वायुः । तौ सयुजौ संयुक्तौ परस्परसंयुक्तौ स्ताम् भवताम् । यावन्तं कालं प्रा-
णापानौ परस्परसंबद्धौ देहे वर्तते तावन्तम् आयुर्भवतीति तयोः साहित्यं प्रा-
थितम् । अनन्तरम् हे आयुष्काम शतं शरदः शतवर्षपर्यन्तं जीव प्राणान् धारय ।
तथा जीवतस्ते तव वर्धमानः हविरादिना समृद्धिं गच्छन् अग्निः गोपाः गोपायिता
भवतु । गुपू रक्षणे । क्विपि 'गुपूधूवविच्छि' (पा ३,१,२८) इति आयप्रत्ययः । अतो लोपः ।
'लोपो व्योर्वलि' (पा ६,१,६६) इति यकारलोपः । अधिपाः अधिकं पाता मदीयोऽयम्
इति आदरातिशयेन अग्निः पालयिता भवतु । वसिष्ठः वासयितृमश्वास्तु वसुम-
त्तमो वा भवतु । वासयितृशब्दाद् इष्टुनि 'तुरिष्ठेमेयःसु' (पा ६,४,१५४) इति
तृचो लोपः । वसुमच्छब्दाद् इष्टुनि मतोर्लुकि ढेलोपः ।

'आयुर्यत् ते' अतिहितं पराचरैरपानः प्राणः 'पुनरा ताविताम्' ।

अग्निष्टदाहानिर्ऋतेरुपस्थात् तदात्मनि पुनरा वैश्यामि ते ॥ ३ ॥

१. संरभ्य पै २०,१०,७.

२. सुवर्चा अग्निं पै.

३. जहिं J.

४. यत् ते

अङ्गम् अ १८,२,२६.

५. य उ वा ते परेतः अ. पै २०,१०,६.

आयुः । यत् । ते । अतिऽहितम् । पुराचैः । अपानः । प्राणः । पुनः । आ । तौ । इताम् ।
अग्निः । तत् । आ । अहाः^१ । निऽऋतेः । उपऽस्थात् । तत् । आत्मनि^२ । पुनः । आ । वेशयामि । ते ॥

हे आयुष्काम ते तव यद् आयुः जीवनं पराचैः पराङ्मुखम् अतिहितम् अतिक्रम्य गतम् । हि गतौ इत्यस्माद् निष्ठायां रूपं हितम् इति । यद्वा अतिहितम् अतिक्रम्य अन्यत्र निहितम् । मृत्युनेति शेषः । 'दधातेहिः' (पा ७,४,४२) इति निष्ठायां हिभावः । तद् आयुरिति उत्तरवाक्येन सम्बन्धः । आयुषः प्राणापानागमननिमित्तत्वाद् वाक्यमध्ये तयोरागमनं प्रार्थयते — प्राणोऽपान^३ इति । तौ वायू देहधारकौ पुनः एताम् आगच्छताम् । इण् गतौ । लोटि प्रथमपुरुषद्विवचने रूपम् । तद् आयुः अतिहितं जीवनम् अग्निः निर्ऋतेः निकृष्टगमनस्य मृत्योः उपस्थान् अन्तिकाद् आहाः आहार्षीत् आहरतु आनयतु । हरतेऽछान्दसो लुङ् । सिचि वृद्धिः । 'अनित्यम् आगमशासनम्' इति इडभावः । 'रात्सस्य'^४ (पा ८,३, २४) इति सिचो लोपः । 'हल्ङ्या' (पा ६,१,६८) इत्यादिना तिपो लोपः । तद् अग्निना आनीतम् आयुः हे आयुष्काम ते तव आत्मनि शरीरे पुनः आ वेशयामि मन्त्रसामर्थ्येन आस्थापयामि । विश प्रवेशने ।

मेमं^५ प्राणो हासीन्मो^६ अपानोविहाय^७ परा गात् ।

सप्तर्षिभ्यः^८ एनं^९ परि ददामि^{१०} त एनं^{११} स्वस्ति जरसे वहन्तु^{१२} ॥ ४ ॥

मा । इमम् । प्राणः । हासीत् । मो इति । अपानः । अवऽहाय । परा । गात् ।

सप्तर्षिभ्यः । एनम् । परि । ददामि । ते । एनम् । स्वस्ति । जरसे । वहन्तु ॥ ४ ॥

इमम् आयुष्कामं प्राणः मा हासीत् मा त्यजतु । ओहाक् त्यागे । लुङि रूपम् । अपानः अवहाय अस्माच्छरीराद् निष्क्रम्य परित्यज्य वा मा परा गात् मैव परागच्छतु । अवहायेति । जिहीतेर्जहातेर्वा ल्यपि रूपम् । सप्तर्षिभ्यः । ऋषिशब्देन प्राणा उच्यन्ते । 'के त ऋषय इति । प्राणा वा ऋषयः' (शब्रा ६,१,१,१) इति वाजसनेयश्रुतेः । सप्तसंख्याकेभ्यः प्राणेभ्यः । 'सप्त वै शीर्षण्याः प्राणाः' (तैब्रा १,२,३,३) इति श्रुतेः । तेभ्यः एनम् आयुष्कामम् । 'इदमोऽन्वादेशः' (पा २,४,३२) इति एनादेशः । परि ददामि ।

१. अहः J. २. प्राणापान इति S'. ३. झलो झलि शंभा. ४. मा त्वा पै २०,१०,७. ५. अपानोविहाय A,R; अपानोवि^० > अपानोव^० Cs. ६. सप्ततृषिभ्य D,K^m,R,W.M.,R.W. पै २०,१०,५; सप्ततृषिभ्य > सप्तर्षिभ्य Cs. ७. एतं पै. ८. द-दुमहे पै. ९. नयन्तु पै.

रक्षार्थं दानं परिदानम् । रक्षितुं प्रयच्छामि । अथ ते स्मृत प्राणा पुनम् आयुष्कामं
जरसे । तादर्थ्यं चतुर्थी । जरार्थं स्वात्म क्षेमेण कल्पं प्रापयन्तु । जरापर्यन्तं
स्थापयन्तु इत्यर्थः । जराया जरस् आदेशः । अत्र प्राणापानयोः शरीरे चिरकालम्
अवस्थानं सर्वेन्द्रियाणां च प्रावृत्यं बहुकालं प्रार्थितम् ।

प्र विशतं प्राणापानावनद्वाहाविव व्रजम् ।

अयं जरिम्णः शेवधिररिष्ट इह वर्धताम् ॥ ५ ॥

प्र । विशतम् । प्राणापानौ । अन्द्वाहाविव । व्रजम् ।

अयम् । जरिम्णः । शेवधिरः । अरिष्टः । इह । वर्धताम् ॥ ५ ॥

आयुषः प्राणापानावस्थाननिबन्धनत्वात् पुनःपुनः प्राणापानयोः शरीरे
प्रवेशः प्रार्थ्यते—हे प्राणापानौ य विशतम् आयुष्कामस्य शरीरम् । प्रवेशमात्रे
दृष्टान्तः—अनद्वाहाविव अनोवहनशक्तौ बलीवर्दी यथा व्रजम् गोष्ठं प्रविशतः तद्वत् ।
अयम् आयुष्कामः जरिम्णः जरायाः जरायाः निधिर्भवतु । शेवं सुखं धीयतेऽवेति
'कर्मण्यधिकरणे च' (पा ३,३,९३) इति योः किप्रत्ययः । किं च अरिष्टः अहिंसितः
मृत्युवाधारहितः सर्वेन्द्रियैरर्हानो वा ३० अस्मिन् लोके वर्धताम् समृद्धो भवतु ।

'आ ते प्राणं सुवामसि' परा यक्ष्मै सुवामि ते ।

आयुर्नो विश्वतो दधद्यमग्निर्वरेण्यः ॥ ६ ॥

आ । ते । प्राणम् । सुवामसि । परा । यक्ष्मै । सुवामि । ते ।

आयुः । नः । विश्वतः । दधत् । अयम् । अग्निः । वरेण्यः ॥ ६ ॥

हे आयुष्काम ते तव प्राणम् आ सुवामसि आगमयामः । पू प्रेरणे । तौदादिकः ।
'इदन्तो मग्नि' (पा ७,१,४६) । तथा ते तव यक्ष्मम् आयुःप्रतिबन्धकं रोगं मृत्युं वा परा
सुवामि पराङ्मुखं प्रेरयामि । किं च वरेण्यः वरणीयः संभजनीयः अयं हृयमानः अग्निः
नः अस्मदीयस्य आयुष्कामस्य आयुः शतसंवत्सरपरिमितं जीवनं विश्वतः सर्वतः
दधत् विदधातु । करोन्वित्यर्थः । दधातेल्लेटि 'ओल्लो लोट् वा' (पा ७,३,७०) इति
लोपः । 'लोटोऽणटौ' (पा ३,४,९४) इति अडागमः ।

१. पुनस्ते ("स्त्वा पै.) प्राण आयति (आ यानु पै. आश्रौ.) पै १,३,१४,४ पै २०,१३,२
आश्रौ २,१०,४. २. आयुष्टे न. पै. आश्रौ.

उद्वयं तमसस्परि रोहन्तो नाकमुत्तमम् ।

देवं देवत्रा सूर्यमगन्म ज्योतिरुत्तमम् ॥ ७ ॥

उत् । वयम् । तमसः । परि । रोहन्तः । नाकम् । उत्तमम् ।

देवम् । देवत्रा । सूर्यम् । अगन्म । ज्योतिः । उत्तमम् ॥ ७ ॥

तमसः । 'पाप्मा वै तमः' (तै ५,१,८,६) इति हि श्रुतिः । पाप्मनः परि उपरि वयम् उत् उत्क्रान्ताः । उदुपसर्गः ससाधनां क्रियाम् आह । 'पञ्चम्याः परावध्यर्थे' (पा ८,३,५१) इति सकारः । किं कुर्वन्तः । उत्तमम् उत्कृष्टं नाकम् दुःखसंस्पर्शरहितं स्वर्गं रोहन्तः आरोहन्तः । ततश्च देवत्रा देवेषु । 'देवमनुष्यं' (पा ५,४,५६) इति सप्तम्यर्थे त्राप्रत्ययः । उत्तमम् उद्वततमं ज्योतिः ज्योतीरूपं द्योतमानं सूर्यं देवम् अगन्म गच्छेम । गमेर्लुङि 'मन्त्रे घम' (पा २,४,८०) इति च्लेर्लुक् । 'म्वोश्च' (पा ८,२,६५) इति मकारस्य नकारः ।

ऋचं साम यजामहे याभ्यां कर्माणि कुर्वते ।

एते सदसि राजतो यज्ञं देवेषु यच्छतः ॥ १ ॥

ऋचम् । साम । यजामहे । याभ्याम् । कर्माणि । कुर्वते ।

एते इति । सदसि । राजतः । यज्ञम् । देवेषु । यच्छतः ॥ १ ॥

ऋचम् ऋग्वेदं साम सामवेदम् अधीतं यजामहे हविषा पूजयामः । याभ्याम् ऋक्सामाभ्यां कर्माणि यज्ञरूपाणि कुर्वते ऋत्विग्यजमानाः । एते ऋक्सामे सदसि । सीदन्त्यत्रेति सदः । एतन्नामके मण्डपे^६ राजतः दीप्येते । ऋक्सामयोस्तत्रैव प्रयोगात् । तथा देवेषु यज्ञं यच्छतः प्रयच्छतः । स्तुतशस्त्राभ्यां यज्ञनिष्पत्तेः ।

इति पञ्चमेऽनुवाके प्रथमं सूक्तम् ।

अध्यापकानाम् अर्थार्जनविघ्नशमनार्थम् 'ऋचं साम यदप्राक्षम्' इति ऋचा केवलया 'ऋचं साम यजामहे' इति पूर्वमन्त्रसंहितया च आज्यं जुहुयात् । " 'ऋचं साम' इत्यनुप्रवचनीयस्य जुहोति । यु काभ्यां तृतीयाम् " (कौसू ४२,९;१०) इति हि सूत्रितम् ।

मार्गस्वस्त्ययनकर्मणि 'ये ते पन्थानः' इत्येनाम् ऋचं जपन् प्रथमं दक्षिणपाद-प्रक्षेपपुरःसरं गच्छेत् ।

१. ज्योतिष् (°तिः मै., स्तुः मा.) पश्यन्त उत्तरम् ऋ १,५०,१० मा २०,२१ मै २,१३, ५ पै २०,६,९; पश्यन्तो ज्योतिरुत्तरम् तै ४,१,७,३ काठ ३८,५ तैत्रा २,४,४,९ तैआ ६, ३,९; ज्योतिः पश्यन्त उत्तरं स्वः पश्यन्त उत्तरम् छांउ ३,१७,७ लाश्रौ २,१२,१०.
२. कृण्वते कौ १,३६९ पै २०,२५,३. ३. वि ते कौ. पै. ४. यच्छतः > गच्छतः S^m;
वक्षतः कौ.; यच्छताम् पै. ५. ऋचम् P. ६. मंटपे S'.

तथा सर्वस्वस्त्ययनकर्मणि असंख्याताः शर्करास्तृणानि वा अनया अभिमन्त्र्य गृहक्षेत्रादिषु^१ प्रक्षिपेद् इन्द्रम् उपतिष्ठेत् वा ।

सूत्रितं हि — “‘स्वस्तिदाः’ (अ १,२१), ‘ये ते मन्थानः’ (अ ७,५७,२) इत्यध्वानं दक्षिणेन प्रकामति असंख्याताः^२ शर्करास्तृणानि^३ क्षिप्तोपतिष्ठते” (कौसू ५०,१-३) इति ।

“वृश्चिकमशकपिपीलिकाशर्कोटकादिविषभैषज्यार्थं^४ ‘तिरश्चिराजेः’ इत्यष्टर्चेन मधुकम् अभिमन्त्र्य वृश्चिकादिदष्टं पाययेत् ।

तथा तत्रैव कर्मणि क्षेत्रमृत्तिकां बल्मीकमृत्तिकां वा सजीवपशुचर्मवेष्टिताम् अनेन अष्टर्चेन संपात्य अभिमन्त्र्य बध्नीयात् । केवलां मृत्तिकाम् अभिमन्त्र्य उदकेन पाययेत् ।

तथा तस्मिन्नेव कर्मणि अनेनैव उदपात्रं हरिद्रामिश्रम् आज्यं वा संपात्य अभिमन्त्र्य पाययेत् ।

सूत्रितं हि — “‘तिरश्चिराजेः’ (अ ७,५८) इति मन्त्रोक्तम् । आकृतिलोष्टबल्मीकौ परिवेष्टय^५ । पायनानि” (कौसू ३२,५-७) इति ।

तथा उपाकर्मणि ‘अरसस्य शर्कोटस्य’ इत्यनया आज्यं जुहुयात् । ‘अरसस्य शर्कोटस्य’ (अ ७,५८,५), ‘इन्द्रस्य प्रथमो रथः’ (अ १०,४) इति हि सूत्रितम् (कौसू १३९,८) ।

ऋचं साम यदप्राक्षं हविरोजो यजुर्वलम् ।

एष मा तस्मान्मा हिंसीद्वेदः पृष्टः शचीपते ॥ १ ॥

ऋचम् । साम । यत् । अप्राक्षम् । हविः । ओजः^६ । यजुः । बलम् ।

एषः । मा । तस्मात् । मा । हिंसीत् । वेदः । पृष्टः^७ । शचीपते ॥ १ ॥

ऋचम् ऋग्वेदं हविः अप्राक्षम् पृच्छामि स्म । साम सामवेदम् ओजः । शरीरधारकोऽष्टमो धातुरोज इत्युच्यते । तद् अप्राक्षम् । यजुः यजुर्वेदं बलम् बाह्यं वीर्यम् अप्राक्षम् । ऋचा याज्यारूपया हविर्हूयत इति ऋग्वेदं प्रति हविःप्रश्नः । माध्यन्दिनसवने गीयमानानां पृष्टस्तोत्राणां यज्ञप्राणत्वेन ताण्डकब्राह्मणे संस्तवात् सामवेदं प्रति आन्तरबलरूपौजःप्रश्नः । यजुषा “यज्ञशरीरनिर्वृत्तेर्यजुर्वेदं प्रति बलप्रश्नः । ‘अकथितं च’ (पा १,४,५१) इति ऋगादेः कर्मता । अप्राक्षम् इति । पृच्छतेर्लुङि ‘एकाचः’ (पा ७, २,१०) इति इग्निषेधे ‘वदव्रज’ (पा ७,२,३) इति हलन्तलक्षणा वृद्धिः । यच्छब्दो

१. °क्षेत्रादिषु प्रदिषु S'.

२. व्युदस्यत्यसंख्या° Bl.

३. छित्वोप° Bl.

४. °शर्कोटिकादिविषय° S'.

५. °रिलिख्य Bl.

६. शर्कोटिकस्य S'.

७. भू-

तिरू पै २०,५७,१.

८. पृष्टः A,K,K^m,S^m,V,Cs,P,J,Cp.

९. ओजाः P.

१०. °विजने° S'

हेत्वर्थे । यत् यस्मात् ऋगादीन् प्रति हविरादिकम् अप्राक्षं तस्मात् कारणात् तत्तदसा-
धारणधर्मप्रश्नाद्धेतोः हे शचीपते इन्द्राणीपते इन्द्र । *^१[यद्वा] वाग्व्याकरणकर्तृत्वाद् इन्द्रः
संबोध्यते । तथा च तैत्तिरीयकम्—‘ताम् इन्द्रो मध्यतोऽवक्रम्य व्याकरोत् । तस्माद् इयं व्याकृता
वाग् उच्यते’ (तै ६,४,७,३) इति । हे वागनुशासनकर्तः इन्द्र पृष्ठः इत्थं विचारित
एषः मया सम्यग् अधीतो वेदः ऋक्सामयजुरात्मकः मा माम् अध्यापकं मा हिंसीत् मा
हिनस्तु । अध्यापननिबन्धनं प्रत्यवायं मा करोतु, अपि तु फलम् अभिमतं प्रयच्छ-
न्विन्यर्थः ।

ये ते पन्थानोऽव^१ दिवो येभिर्विश्वमैरयः ।

तेभिः सुम्नया धेहि नो वसो ॥ २ ॥

ये । ते । पन्थानः । अव । दिवः । येभिः । विश्वम् । ऐरयः ।

तेभिः । सुम्नया । आ । धेहि । नः । वसो इति ॥ २ ॥

हे वसो वासयितः वसुमन् वसुप्रद वा इन्द्र ते तव ये पन्थानः मार्गा
दिवः द्युलोकस्य अव अवस्ताद् अधोदेशे वर्तन्ते येभिः पथिभिः विश्वम् जगद्
ऐरयः प्रेरयसि स्वस्वकर्मसु । ईर गतौ । छान्दसो लङ् । तेभिः तैर्विश्वप्रेरणसाधनै
र्मार्गैः नः अस्मान् सुम्नया । सप्तम्या ^३याजादेशः । सुप्ते सुखे आ धेहि स्थापय ।

तिरश्चिराजेरसितात् पृदाकोः परि^२ संभृतम् ।

तत् कृङ्कर्पर्वणो विषमियं वीरुदनीनशत्^३ ॥ १ ॥

तिरश्चिराजेः । असितात् । पृदाकोः । परि । सम्भृतम् ।

तत् । कृङ्कर्पर्वणः । विषम् । इयम् । वीरुत् । अनीनशत् ॥ १ ॥

तिरश्चिराजेः तिरश्च्यः तिर्यग्भूता राजयो रेखा यस्य स तिरश्चिराजिः
सर्पविशेषः । तिरःशब्दोपपदाद् अञ्चतेः किञ्चन्ताद् ‘अञ्चतेश्वोपसंख्यानम्’ (पावा
४,१,६) इति ङीपि ‘अचः’ (पा ६,४,१३८) इति अकारलोपः । पुंवद्भावाभाव-
श्छान्दसः । ‘ङ्यापोः संज्ञाछन्दसोर्बहुलम्’ (पा ६,३,६३) इति ङीपो ह्रस्वत्वम्^४ । तिर-
श्चीननानारेखोपेतात् सर्पविशेषात् असितात् सितः श्वेतः न सितः असितः

१. पन्था^१ अधो^२ कौ १,१७२.

२. येभिर्विश्व^३ कौ.

३. वैतु. पपा. द्र.

४. अथ पै २०,१३,७.

५. गङ्गप^५ पै.

६. वीरुदिदूर्षत् ? पै.

७. स्वरः ?

तस्मात् कालोरगात् पृदाकोः । पर्दं कुत्सिते शब्दे । ‘पर्देर्नित्संप्रसारणमलोमश्च’ (पाठ ३,८०) इति आकुप्रत्ययः । तत्संनियोगेन संप्रसारणम् । पर्दते कुत्सितं शब्दयति स्वेन दष्टान् प्राणिन इति पृदाकुः सर्पविशेषः । तस्मात् । परिः पञ्चम्यर्थाऽनुवादी । तिरश्चिराजिप्रभृतेः सर्पविशेषात् संभृतम् संपादितं विषम् । तथा कङ्कपर्वणः एतन्नामकाद् दंशकविशेषात् संभृतं तद् विषम् इयं प्रयुज्यमाना वीरुत् विशेषेण रोहन्ती मधुकाख्या ओषधिः अनीनशत् नाशयतु ।

इयं वीरुन्मधुजाता^१ मधुश्चुन्मधुला मधूः ।
सा विहृतस्य^२ भेषज्यथो मशकजम्भनी^३ ॥ २ ॥

इयम् । वीरुत् । मधुऽजाता । मधुश्चुत् । मधुला । मधूः ।
सा । विहृतस्य । भेषजी । अथो इति । मशकऽजम्भनी ॥ २ ॥

इयं प्रयुज्यमाना वीरुत् ओषधिः मधुजाता मधुनो निष्पन्ना अत एव ‘मधुश्चुत् मधुरं रसं इच्योतति क्षरतीति मधुश्च्युत् मधुररसस्त्राविणी मधुला मधुमती । ‘सिन्धादिभ्यश्च’ (पा ५,२,९७) इति लो मत्वर्थीयः । मधूः नामतः । सा एतत्संज्ञा उक्तविधगुणोपेता मधुकाख्या ओषधिः विहृतस्य विशेषेण कौटिल्यकारिणो विषस्य भेषजी प्रतिकर्त्री । ह्र कौटिल्ये । ‘हु हरेश्छन्दसि’ (पा ७,२,३१) इति निष्ठायां हु इत्यादेशः । अथो अपि च मशकजम्भनी । जभतिर्हिसाकर्मा । मशकानां दंशकानां हिसित्री ।

यतो दष्टं यतो धीतं ततस्ते निर्हयामसि^४ ।
अर्भस्य^५ तृप्रदंशिनी^६ मशकस्यारसं विषम् ॥ ३ ॥

यतः । दष्टम् । यतः । धीतम् । ततः । ते । निः । हयामसि ।
अर्भस्य । तृप्रऽदंशिनी । मशकस्य । अरसम् । विषम् ॥ ३ ॥

विषदष्टं संबोध्य उच्यते । यतः । सप्तम्यर्थे तसिः । यस्मिन् प्रदेशे दष्टम् । सर्पादिनेति शेषः । भावे निष्ठा । तथा यतः यस्मिन् प्रदेशे धीतम् पीतं सर्पादिना । धेद पाने । भावे निष्ठा । ‘धुमास्था’ (पा ६,४,६६) इति ईत्त्वम् । हे सर्पदष्ट पुरुष ते तव ततः

१. पर्देर्नित्संप्रसारणं च S'. २. °जाता B, B^h, K, K^m; °जाता > °जाता Cs.
३. विहृतस्य पै २०, १३, ८. ४. °जम्भनीः B. ५. वैतु. मंपा. द्र. ६. प्रातं तदस्मा-
न्निर्ययामसि पै २०, १३, ९. ७. त्रिप्र° A, B^h, D, K, K^m, S^m, V, Cs, O, Cp^२, सा.; °दंश्मनो पै.

तस्माद् अवयवाद् निर्वयामसि^१ विषं निर्गमयामः । अयं वयं पयं मयं चयं तयं णयं गतौ । अन्तर्भावितण्यर्थः । तथा त्रिप्रदंशिनः^२ त्रिभिर्मुखपुच्छपादरूपैरङ्गैः प्रकर्षेण दर्शयति त्रिप्रदंशी । 'बहुलमाभीक्ष्ये' (पा ३, २, ८१) इति दंशेर्णिनिः । मुखपुच्छाभ्यां पादेन च दृष्टवतः अर्भस्य अर्भकस्य अल्पस्य अल्पसामर्थ्यस्य वा मशकस्य विषम् अरयम् निर्वीर्यम् । 'शृङ्गारादौ रसे वीर्ये गुणे रागे द्रवे रसः' (तु. अको ३, ३, २२६) इति वचनाद् रसशब्दो वीर्यवाची । निर्वीर्यं निर्वयामसीति संबन्धः । विषं मूर्च्छनादिविकारानुत्पादकं कुर्म इत्यर्थः ।

अयं यो वक्रो विपरुष्यङ्गो मुखानि वक्रा^३ वृजिना कृणोषि ।

तानि त्वं ब्रह्मणस्पत^४ इषीकामिव सं नमः^५ ॥ ४ ॥

अयम् । यः । वक्रः । विपरुषः । विऽअङ्गः । मुखानि । वक्रा । वृजिना । कृणोषि ।

तानि । त्वम् । ब्रह्मणः । पते । इषीकामिव । सम् । नमः ॥ ४ ॥

योऽयं सर्पादिना दष्टः पुरुषः वक्रः कुटिलावयवः संकोचितावयवः विपरुषः । परुः पर्व । विश्लिष्टपर्वा विगतसंधिः व्यङ्गः विवशावयवः । एवंभूतः सन् मुखानि । आदिशब्दाध्याहारः । मुखादीनि अङ्गानि । मुखगतावयवापेक्षया वा बहुवचनम् । वक्रा वक्राणि कुटिलानि अत एव वृजिना वृजिनानि कष्टानि अनवस्थितानि । अङ्गानां यथासंनिवेशम् अनवस्थानाद् वृजिनत्वम् । तथाविधानि कृणोषि । पुरुषव्यत्ययः । कृणोति करोति । हे ब्रह्मणस्पते ब्रह्मणो मन्त्रस्य पालक विपनिर्हरणमन्त्रसामर्थ्यप्रद एतन्नामक देव त्वं तानि दष्टपुरुषसंबन्धीनि वक्रत्वाद्यवस्थापन्नानि अङ्गानि सं नमः संनमय ऋजूकुरु । तत्र दृष्टान्तः—इषीकामिवेति । यथा इषीकाम् पूर्वम् ऋजुं दीर्घां बलात् कौटिल्यं प्रापितां पश्चात् कौटिल्यपरिहारेण सहजम् आर्जवं प्रापयन्ति तद्वत् एनं सर्पादिविषेण कौटिल्यं गतं विपनिर्हरणेन यथावस्थितम् ऋजुं कुर्वित्यर्थः । नमः अन्तर्णीतण्यर्थात् पञ्चमलकारे अडागमः ।

अरुसस्य शर्कोटस्य^६ नीचीनस्योपसर्पतः ।

विषं ह्य^७स्यादिष्यथो एनमजीजभम्^८ ॥ ५ ॥

अरुसस्य । शर्कोटस्य । नीचीनस्य । उपऽसर्पतः ।

विषम् । हि । अस्य । आऽअदिषि । अथो इति । एनम् । अजीजभम् ॥ ५ ॥

१. वैतु. मंभा. द्र. २. विकटो विपर्वा अह? मुखान्येषाम् पै २०, १३, १०. ३. °स्पते
S^m; देव सवितरू पै. ४. नम B, D, K, K^m, V, Cs. ५. कर्कोटस्य पै १, ४८, १.
६. ह्य^७ B, R; हि सर्वमादि पै. ७. °जीगमम् K^m.

अस्यस्य निर्वीर्यस्य विषमामर्थ्यरहितस्य नीरानस्य न्यग्भूतस्य अवाङ्मुखस्य
उपसर्पतः समीपं गच्छतः अस्य शर्कोटस्य एतन्नामधेयस्य सर्पविशेषस्य विषम आशयः^१
खण्डितवान् अस्मि । ॥ अत्रावधारणे । विषम अनीनशमेव । दो अवखण्डने ।
अस्मात् लुङि व्यत्ययेन आत्मनेपदम् । 'प्रथमोऽपि' (पा १,२,१०७) इति धातोः
इत्त्वम् । सिचः कित्त्वम् । अथो अपि च एनं विषिणं शर्कोटम् अनीनशम् अनीनशम् ।
शर्कोटनामकं सर्पं तद्विषं च मन्त्रसामर्थ्येन अहं प्रयोक्ता अहिंस्त्रियम् इत्यर्थः ।

न ते 'बाह्वोर्विलमस्ति' न शर्पे नोत मध्यतः ।

अथ किं पापयाऽमुया पुच्छे विमर्षभक्तम् ॥ ६ ॥

न । ते । बाह्वोः । वलं । अस्ति । न । शर्पे । न । अतः । मध्यतः ।

अथ । किम् । पापया । अमुया । पुच्छे । विमर्ष । अर्भक्तम् ॥ ६ ॥

अत्र पुच्छेन दर्शा वृश्चिकः संबोध्यते । हे वृश्चिक ते तत्र बाह्वोः हस्तयोः
वलं परपीडाकारि सामर्थ्यं न अस्ति । तथा शर्पे शिरसि वलं न अस्ति । अतः अपि च
मध्यतः । सप्तम्यर्थे तसिः । मध्ये मध्यावयवे वलं न अस्ति । अथेति प्रश्ने । अमुया
अनया । अदःशब्दात् तृतीयैकवचने 'अगोशेऽपि दो मा' (पा ८,२,८०) इति उत्त्वमन्वे ।
पापया पापिष्ठया परपीडाकारिण्या वृद्ध्या अर्भक्तम् । अर्भक्तः औणादिके भन्प्रत्यये अर्भः ।
सः अल्पार्थवार्त्ता । तस्माद् 'अ' (पा १,३,८५) इति अल्पार्थे 'कनप्रत्ययः ।
अन्यल्पं विषं पुच्छे किं विमर्षं किमर्थं धारयसि । बाह्यादिस्थानेषु विषं नास्ति ।
पुच्छेऽपि वर्तमानम् अन्यल्पमेव । तदपि परपीडार्थं वहसि । तेनापि परपीडा न
भवतीत्यर्थः ।

अदन्ति त्वा पिपीलिका वि वृश्चन्ति मयूर्यः ।

सर्वे भल ब्रवाथ शर्कोटमग्मं विषम् ॥ ७ ॥

अदन्ति । त्वा । पिपीलिकाः । वि । वृश्चन्ति । मयूर्यः ।

सर्वे । भल । ब्रवाथ । शर्कोटम् । अग्मम् । विषम् ॥ ७ ॥

अत्र पूर्वार्धे सर्पः संबोध्यते । उत्तरार्धे विषनिर्हरणक्षमाः संबोध्यन्ते । हे
सर्प त्वा त्वां पिपीलिका अदन्ति भक्षयन्ति । मयूर्यः मयूरस्त्रियः । 'जातेर्योऽपिपाद-
नोपधान्' (पा ४,१,२३) इति ऊाप । विषान् विषेण छिन्दन्ति सर्पम् ।

१. वैतृ. गंगा. द्र. २. बाह्वो रसो अस्ति पं १,४८,२. ३. किमिदं पं. ४. एवं
स्वरो न लिख्यते. ५. मयूर्यः B. ६. तु. गा. WI; वैतृ. P, P³, J, Cp पिपीलिका.

ओवश्चू छेदने । 'ग्रहिज्या' (पा ६, १, १६) इत्यादिना संप्रसारणम् । हे सर्वे सर्पवि-
पनिर्हरणक्षमा यूयं शार्कोटम् । शार्कोटो नाम सर्पविशेषः । तस्य संबन्धि । 'तस्येदम्'
(पा ४, ३, १२०) इति अण्^१ । विषम् अरसम् निर्वीर्यं^२ भलव्रवाथ साधु ब्रूत । भल भल्ल
परिमाणहिसादानेषु । अस्मात् पचाद्यचि भल इति भवति । स साध्वर्थवाची ।
क्रियाविशेषणम् एतत् । 'सह' (पा २, १, ४) इति^३ योगविभागात् तिङन्तेन समासः ।
व्रवतिः पञ्चमलकारे 'लेटोऽडाटौ' (पा ३, ४, ९४) इति आडागमः ।

य उभाभ्यां^४ प्रहरसि पुच्छेन चास्येन च ।

आस्ये^५ न ते विषं किमु^६ ते पुच्छधावसत् ॥ ८ ॥

यः । उभाभ्याम् । प्रहरसि । पुच्छेन । च । आस्येन । च ।

आस्ये^५ । न । ते । विषम् । किम् । कुं इति । ते । पुच्छधौ । असत् ॥ ८ ॥

अत्र वृश्चिकः संबोध्यते — हे वृश्चिक यस्त्वं पुच्छेन आस्येन उभाभ्याम् । पर-
स्परसमुच्चयार्थं चकारौ । ताभ्यां प्रहरसि अन्यान् बाधसे तथापि आस्यपुच्छ-
योर्मध्ये ते तव आस्ये मुखे विषं न । अस्तीति शेषः । ते तव पुच्छधौ । पुच्छं
धीयतेऽत्रेति पुच्छधिः । पुच्छशब्देन तद्वतरोमाणि विवक्ष्यन्ते । पुच्छधिशब्देन
रोमवान् अवयवः । उशब्दः अप्यर्थे । तत्र पुच्छेऽपि किम् असत् विषं किं स्यात् ।
न भवेद् इत्यर्थः । अतो मुखपुच्छयोर्विषाभावाद् वृश्चिको न बाधत इत्यर्थः ।
अस्तेल्लेटि अडागमः ।

इति पञ्चमेऽनुवाके द्वितीयं सूक्तम् ।

याचकानाम् अभिलषितार्थप्राप्तये 'यदाशसा' इति द्वाभ्यां सरूपवत्साया
गोर्दुग्धेन शृतं पायसं संपात्य अभिमन्त्र्य अश्रीयात् । “ 'यं याचामि' (अ ५, ७, ५),
'यदाशसा' इति याचिष्यन् । मन्त्रोक्तानि ” (कौसू ४६, ५, ६) इति हि सूत्रितम् ।

उक्थ्यक्रतौ मैत्रावरुणयाज्याहोमानुमन्त्रणम् 'इन्द्रावरुणा सुतपौ' इत्यनया कु-
र्यात् । उक्तं वैताने — “ एतेषां याज्याहोमान् 'इन्द्रावरुणा सुतपौ' (अ ७, ६०), 'बृहस्पतिर्नः'
(अ ७, ५३), 'उभा जिग्यथुः' (अ ७, ४५) इति ” (वैताश्रौ २५, २) इति ।

अभिचारकर्मणि 'यो नः शपात्' (अ ७, ६१) इत्यनया अशनिहतवृक्षसमिध
आदध्यात् ।

१. एवं स्वरो न सिध्यति. २. वैतु. मंपा. इ. ३. सुबिति S'. ४. उभयेन
पै ४, १७, २. ५. आस्ये^५ B^h, D, K, R, V, Cs; आस्ये च पै. ६. कुतः पै.

यदाशसा वदतो मे विचुक्षुभे यद् याचमानस्य चरतो जनान् अनु ।

यद् आत्मनि तन्वो मे विरिष्टं सरस्वती तदा पृणद् घृतेन ॥१॥

यत् । आऽशसा । वदतः । मे । विचुक्षुभे । यत् । याचमानस्य । चरतः । जनान् । अनु ।

यत् । आत्मनि । तन्वोः । मे । विरिष्टम् । सरस्वती । तदा । आ । पृणत् । घृतेन ॥ १ ॥

वदतः याचितुं दातृन् व्यक्तं भाषमाणस्य मे मम यद् अङ्गम् आशया । शसु हिंसायाम् । संपदादिलक्षणो भावे क्लिप्तः । आशयनेन दातृभिः कृतेन याच्नाप्रतिघातेन भर्त्सनप्रहरणादिरूपेण हिंसनेन वा लज्जामे विशेषेण क्षुभितं याच्यमानवस्त्वलाभेन विक्षिप्तम् आसीत् । तथा याचमानस्य । 'विक्षणोऽन्वोः क्रियायाः' (पा ३,२,१२६) इति हेत्वर्थे शान्तप्रत्ययः । याचनाद्धेतोः ज्ञान दातृन् अनु अनुलक्ष्य । 'अनुर्द्धाणे' (पा १,४,८४) इति अनुः कर्मप्रवचनीयः । वीक्ष्यार्थे वा अनुः कर्मप्रवचनीयः । जनान्जनान् यतः गच्छतः परिभ्राम्यतो मम यद् अङ्गं विचुक्षुभे इष्टफलवाप्त्यभावेन पर्याकुलम् आसीत् मे मम यतः शरीरस्य विरिष्टम् । विरिष्टसार्थास्त्रिष्टा । विशेषेण बाधितं क्लिष्टं ना' अङ्गम् आमान मय्येव क्षोभरहितं सरस्वती । स्थापयन्विति शेषः । यद्वा आत्मशब्दः स्वभाववाची । याच्नायाः पूर्वं यथा क्षोभरहितं तथा स्वभावे स्थापयतु । न केवलं क्षोभरहित्यम् अपितु सरस्वती वाग्देवता यद् अङ्गं ज्ञान घृतवत्सारभूतेन फलेन आ पृणत् आपूरयतु । पृण प्रीणने । लेटि अडागमः ।

सप्त क्षरन्ति शिशवे मरुत्वते पित्रे पुत्रासो अप्यवीवृतन्नृतानि ।

उभे इदम्योभे अस्य राजत उभे येते उभे अस्य पुष्यतः ॥२॥

सप्त । क्षरन्ति । शिशवे । मरुत्वते । पित्रे । पुत्रासो । अपि । अप्यवीवृत । नृतानि । उभे इति ।

इत् । अस्य । उभे इति । अस्य । राजतः । उभे इति । येते इति । उभे इति । अस्य । पुष्यतः ॥

मरुत्वते मरुद्भिर्युक्ताय शिशवे अपां पुत्रभूताय वरुणाय सप्त नद्यः क्षरन्ति स्रवन्ति । 'युद्धयो आसि वरुण यस्य ते सप्त गिरिवः' (ऋ ८,६९,१२) इति हि दाशतय्याम् आस्रायते । 'अपां शिशुमान्मृगमायवन्तः' (मे १,८,१२,१) इति मन्त्रान्तरम् । यद्वा मरुत्वत्पदसामर्थ्याद् इन्द्र उच्यते । मरुत्वते मरुद्भिस्तद्धते शिशवे । शो

१. तद् A,B^h,K,R,Bp³,W,I,O,T,K³.

२. रजसि पै २०,१४,२.

३. प्र-

विष्ट? पै. ४. सरस्वति P,P³,J,Bp³,E³,D³,O.

५. तदापृणद् A; 'पृण' E³; 'पृणाद्' पै.

६. वेतु. मंपा. द्र. ७. स्रवन्ति पै २०,३०,३.

८. पिता पुत्रभ्यो पै.

९. 'वीवृत'

RW.; 'वीवृतन्नृतम्' ऋ १०,१३,५; 'वीवृतत्पद्धतः' पै.

१०. 'स्योभयस्य' ऋ.; उभये पित्रति?

उभस्य पै. ११. उभयस्य ऋ. पै.

तनूकरणे इत्यस्माद् व्युत्पन्नः शिशुशब्दः । शत्रूणां शातयित्रे इन्द्राय । षष्ठ्यर्थे चतुर्थी । तस्याज्ञया सप्त सर्पणशीलाः स्रवणशीलाः सप्तसंख्याका वा नद्यः क्षरन्ति प्रवहन्ति । तथा च दाशतय्यां नदीवाक्यत्वेन अयं मन्त्र आस्नायते —

‘इन्द्रो अस्मौ अरदद् वज्रबाहुरपाहन् वृत्रं परिधिं नदीनाम् ।

देवोऽनयत् सविता सुपाणिस्तस्य वयं प्रसवे याम उर्वीः ॥’ (ऋ. ३, ३३, ६) इति ।

किं च पित्रे । पितृशब्देन द्युलोक उच्यते । ‘द्यौः पिता पृथिवी माता’ (तै. ब्रा. ३, ७, ५, ५) इति मन्त्रवर्णात् । द्युलोकस्थिताय इन्द्राय इन्द्रप्रमुखाय देवगणाय वा । तात्स्थ्यात् ताच्छब्दम् । पुत्रासः । ‘पुत्रः पुरु त्रायते’ (नि. २, ११) इति निरुक्तम् । हविःप्रदानादिना पोषकाः पुत्रभूता वा मनुष्याः । अपिशब्दः चार्थः । ऋतानि सत्यभूतानि यज्ञादिरूपाणि कर्माणि अवीवृतन् वर्तयन्ति अनुतिष्ठन्ति । वर्ततेर्ष्यन्तात् लुङि चङि ‘उर्ऋत्’ (पा. ७, ४, ७) इति ऋकारादेशः । उभे द्विवचनसामर्थ्याद् द्यावापृथिव्यावुच्येते । इत् अवधारणे । ते एव अस्य पितृपुत्रशब्दव्यवहृतस्य देवमनुष्यात्मकस्य संघस्य । निवासस्थाने भवतः इति शेषः । तथा उभे द्यावापृथिव्यौ अस्य देवमनुष्यसंघस्य राजतः ईश्वर्यौ भवतः । राजतिः ऐश्वर्यकर्मा (निष. २, २१) । तेषाम् आश्रयत्वेन तयोः स्वामित्वम् । उभे द्यावापृथिव्यौ यतेते प्रयत्नं कुरुतः देवमनुष्यार्थम् । यती प्रयत्ने । तथा उभे द्यावापृथिव्यौ अस्य कर्मणः संप्रदानत्वात् चतुर्थ्यर्थे षष्ठी । इमं देवमनुष्यसंघं पुण्यतः अन्नोदकैः पोषयतः । ‘भूमिं पर्जन्या जिन्वन्ति दिवं जिन्वन्त्यग्नयः’ (ऋ. १, १६४, ५१) इति श्रुत्यन्तरात् । द्यावापृथिवीकर्तृकपोषणलिङ्गाद् याचकाभिलषितप्राप्तौ अस्य मन्त्रस्य विनियोगोऽभिहितः ।

इन्द्रावरुणा सुतपाविमं सुतं सोमं पिबतुं मद्यं^१ धृतव्रतौ^२ ।

युवो^३ रथो^४ अध्वरो^५ देववीतये^६ प्रति स्वसरमुप^७ यातु^८ पीतये ॥ १ ॥

इन्द्रावरुणा । सुतऽपौ । इमम् । सुतम् । सोमम् । पिबतुम् । मद्यम् । धृतऽव्रतौ ।

युवोः । रथः । अध्वरः । देवऽवीतये । प्रति । स्वसरम्^६ । उप । यातु । पीतये ॥ १ ॥

हे सुतौ सुतस्य अभिषुतस्य सोमस्य पातारौ हे धृतव्रतौ विधृतकर्माणौ हे इन्द्रावरुणा इन्द्रावरुणौ मद्यम् मदाहं मदकरं तृप्तिकरम् इमम् अस्मदीयं सुतम् अभि-

१. सद्यः पै. २०, ६, ५.

२. व्रता ऋ. ६, ६८, १० पै.

३. अथो पै.

४. अध्वरं

K, ऋ. पै.; अध्वरं > अध्वरो Km.

५. याति ऋ. पै.

६. स्वसारम् P.

पुतं सोमं पिबतम् । तदर्थं युवोः युवयोः अन्वरः हिंसारहितः शत्रुभिरपराजितो रथः
पीतये युवयोः सोमपानाय देववीतये देवकामाय । षष्ठ्यर्थे चतुर्थी । यजमानस्य
स्वसरम् गृहं प्रति उप यातु समीपे आगच्छतु ।

इन्द्रावरुणा मधुमत्तमस्य वृष्णः सोमस्य वृषणा वृषेथाम् ।

इदं वामन्धः 'परिषिक्तमासद्यास्मिन् बर्हिषि मादयेथाम्' ॥ २ ॥

इन्द्रावरुणा । मधुमत्तमस्य । वृष्णः । सोमस्य । वृषणा । आ । वृषेथाम् ।

इदम् । वामम् । अन्धः । परिषिक्तम् । आसद्य । अस्मिन् । बर्हिषि । मादयेथाम् ॥ २ ॥

हे वृषणा वृषणौ अभिमतफलस्य वर्षकौ हे इन्द्रावरुणा इन्द्रावरुणौ युवां
मधुमत्तमस्य अतिशयेन माधुर्योपेतस्य वृष्णः वर्षितुः अभिमतस्य सेक्तुः सोमस्य । भा-
गम् इति शेषः । सोमं वा आ वृषेथाम् । आशनीतम् इत्यर्थः । 'यथाभागम् आवृ-
षायध्वमिति यथाभागम् अशनीतेत्येवैतदाह' (शब्रा २, ४, २, २०) इति वाजसनेयश्रुतेः । वामं
युवयोरर्थाय इदम् अन्धः अन्नं सोमलक्षणं परिषिक्तम् ग्रहचमसपात्रेषु अस्माभिः
परितः सिक्तम् । अतः अस्मिन् स्तीर्णे बर्हिषि आसद्य उपविश्य मादयेथाम् सोम-
पानेन तृप्तौ भवतम् ।

यो नः शपादशपतः शपतो यश्च नः शपात् ।

वृक्ष इव विद्युता हत आ मूलादनु शुष्यतु ॥ १ ॥

यः । नः । शपात् । अशपतः । शपतः । यः । च । नः । शपात् ।

वृक्षः इव । विद्युता । हतः । आ । मूलात् । अनु । शुष्यतु ॥ १ ॥

यः शत्रुः अशपतः सनिन्दम् उपालम्भम् अकुर्वाणान् नः अस्मान् शपान्
निन्दावाक्यैर्भर्त्सयेत् । यश्च शपतः परुषवाक्यप्रयोक्तृन् नः अस्मान् शपान् पुनर्निन्देत्
स शत्रुः विद्युता अशन्या हतः भस्मीकृतो वृक्ष इव स यथा मूलसहितः शुष्यति
एवम् आ मूलात् । अभिविधावाकारः । पितृपुत्रादिभिः सहितः अनु शुष्यतु अनु-
क्रमेण विनश्यतु । शुष शोषणे । दिवादिः ।

इति तृतीयं सूक्तम् ।

इति सप्तमे काण्डे पञ्चमोऽनुवाकः ।

१. 'षिक्तमस्मे आस' ऋ ६, ६८, ११ पै २०, ६, ६.

२. मादयध्वम् ऋ ६, ५२, १३;

मादयस्व ऋ १०, १७, ८.

३. मूलादनुसंदह अ १२, ५, ६३; 'शुष्यति पै २०, १७, ३.

पष्ठेऽनुवाके चत्वारि सूक्तानि । तत्र ‘ऊर्जं बिभ्रत्’ इति आद्ये सूक्ते आदितः षडृचं देशान्तराद् आगतः स्वगृहं दृष्ट्वा समिधो गृहीत्वा प्रजपन् स्वगृहम् आगत्य हस्तस्थाः समिधो वामेन हस्तेन धृत्वा वलीकृतृणानि दक्षिणेन हस्तेन स्पृष्ट्वा षडृचं जपित्वा गृहं प्रविश्य आहितेऽग्नौ अनेन षडृचेन ताः समिधः पुष्ट्यर्थम् आदध्यात् । सूत्रितं हि — “‘ऊर्जं बिभ्रत्’ इति गृहसंकाशे जपति । सव्येन समिधो दक्षिणेन शालावलीकं संस्तभ्य जपति । अतिव्रज्य समिध आधाय” (कौसू २४, ११-१३) इति ।

स्वगृहे वर्तमानानां सर्वेषां सांमनस्यार्थं च समिध आनीय ‘ऊर्जं बिभ्रत्’ इति सूक्तं जपित्वा ताः समिधः सकृद् आदध्यात् । तद् उक्तं संहिताविधौ — “समिध आदाय ‘ऊर्जं बिभ्रत्’ इति ‘असंकल्पयन्नेत्य’ सकृद् आदधाति” (कौसू ४२, ८) इति ।

तथा ऋग्याद्विसर्जनानन्तरं सर्वेऽपि एतत् सूक्तं जपन्तो यजमानगृहं प्रविशेयुः । “‘निःसालाम्’ (अ २, १४) इति शालानिवेशनं संप्रोक्ष्य । ‘ऊर्जं बिभ्रत्’ इति प्रपादयति” (कौसू ७२, ४; ५) इति हि कौशिकं सूत्रम् ।

तथा अन्त्येष्टौ शवदहनानन्तरं संस्कर्ता ‘ऊर्जं बिभ्रत्’ इति षडृचं जपन् स्वकीयान् स्वगृहं प्रवेशयेत् ।

‘इहैव स्त’ इत्यनया प्रवासं करिष्यन् स्वकीयान् गृहान् पुत्रादींश्चावेक्षेत । “‘इहैव स्त’ (७) इति प्रवत्स्यन्नेवेक्षते” (कौसू २४, १६) इति हि सूत्रम् ।

आग्रहायण्यां ‘यदग्ने तपसा’ इति द्वाभ्याम् ऋग्भ्यां क्षीरौदनपुरोडाशरसानाम् अन्यतमं संपात्य अभिमन्त्र्य मेधाकामः अश्नीयाद् अग्निम् उपतिष्ठेत वा । “‘यदग्ने तपसा’ (अ ७, ६३) इत्याग्रहायण्यां भक्षयति । अग्निम् उपतिष्ठते” (कौसू १०, २२; २३) इति सूत्रितत्वात् ।

तथा उपनयने अग्निकार्ये आभ्याम् ऋग्भ्याम् अग्निं परिसमूहेत् । “‘सं मा सिञ्चन्तु’ (अ ७, ३४) इति त्रिः पर्युक्षति । ‘यदग्ने तपसा तपः’, ‘अग्ने तपस्तप्यामहे’ इति द्वाभ्याम् (अ ७, ६३) परिसमूहयति” (कौसू ५७, २२; २३) इति ।

आवसथ्याधाने ‘अयमग्निः’ इत्येषा महाशान्तिगणे (कौसू ९, ५) आवपनीया । ‘पित्र्यम् अग्निं शमयिष्यन्’ इति प्रक्रम्य “‘अयमग्निः सत्पतिः’ (अ ७, ६४), ‘नडम्^२ आ रोह^३’ (अ १२, २) इत्यनुवाकं महाशान्तिं च शान्त्युदक आवपति^३” (कौसू ६९, १; ७) इति कौशिकसूत्रात् ।

तथा अग्निचयने आतिच्छन्दसीष्टकानुमन्त्रणानन्तरम् अनया गार्हपत्ये^४ चीयमानाम् इष्टकां ब्रह्मा अनुमन्त्रयते । तद् उक्तं वैताने — “‘अग्निं होतारं मन्ये’ (अ २०, ६७, ३)

१. संकल्पयन्नेताः S’.

२. नलम् शंपा.

३. आवपते B1.

४. गार्हपत्यो S’.

‘इत्यादिच्छन्दसीः । गार्हपत्यं । उक्ताम् । ‘अयमायः’ । ‘अयमायः’ । ‘अयमायः’ । ‘अयमायः’ (१९, १, १००) इति” (वैनाथौ २९, ८; ९) इति ।

ऊर्जं विभ्रद् वसुवर्निः* मुमेधा अश्रेणि चक्षुषा मित्रियेण ।

गृहानैमि† मुमना वन्दमानो‡ रमेध्वं मा विभीतु मन ॥ १ ॥

ऊर्जम्५ । विभ्रत् । वसुवर्निः । मुमेधाः । अश्रेणि । चक्षुषा । मित्रियेण ।

गृहान् । आ । एमि । मुमनाः । वन्दमानः । रमेध्वं । मा । विभीतु । मन ॥ १ ॥

ऊर्जम् अन्नं विना आर्यन् वसुवर्निः अन्नादिस्वाधनस्य वसुतो धनस्य संभक्ता । ‘ऊर्जमि वसुवर्निः’ (पा ३, २, २००) इति वन्दतेः कर्मोपपदाद् इन्प्रत्ययः । मुमेधाः शोभनमेधायुक्तः । ‘मुमेधा’ (पा १५, ४, १००) इति असिच समासान्तः । अश्रेणि अभयकरणेन न केवलम् अप्रतिकूलेन किं तु मित्रियेण मित्रं मुहत् तदहंण अनुकूलेन स्निग्धेन वक्ष्या । पश्यन्निति शेषः । मुमनाः शोभनमनस्कः धनादिस्वाधित्येन प्राप्तसौमनस्यः वन्दमानः स्तुवनं गतान एमि आगच्छामि । ‘गृहाः पुंल्लिङ्ग’ (न. पा ३, २, १०) इति वचनाद् गृहशब्दः पुंलिङ्गो बहुवचनान्तश्च । हे गृहाः यूयं रमेध्वं क्रीडत सुखिनः स्यात । मयाऽधिपतिर्निति शेषः । अतः मत् मत्तः । ‘एकवचनस्य च’ (पा ३, १, ३२) इति अन् आदेशः । देशान्तराद् आगच्छतो मत्तः मा विभीतु अन्यो गृहस्वामी सन अस्मान् प्रविशतीति भयं मा प्राप्नुत । ‘भीत्रार्थानां भयोल्लेखः’ (पा ३, ४, २०) इति मत इत्यत्र अपादानसंज्ञायां पञ्चमी ।

इमे गृहा मयोभुव ऊर्जस्वन्तः पर्यस्वन्तः ।

पूर्णा वामेन६ तिष्ठन्तस्ते नो जानन्वायतः७ ॥ २ ॥

इमे । गृहाः । मयोभुवः । ऊर्जस्वन्तः । पर्यस्वन्तः ।

पूर्णाः । वामेन६ । तिष्ठन्तः । ते । नो । जानन् । वायतः७ ॥ २ ॥

मयोभुवः । मय इति सुखनाम (न. पा ३, ६) । सुखस्य भावयितारः ऊर्जस्वन्तः अक्षरस्वन्तः पर्यस्वन्तः क्षीरादिस्मृद्धाः वामेन वननीयेन धनेन पूर्णाः संपूर्णाः सम्पृङ्गाणां प्राप्ताः ते इमे पुरतो दृश्यमाना अस्मदीया गृहाः आगतः प्रवासाद् आगच्छतो नः अस्मान्

१. इत्यादिच्छन्दसीर्गार्हपत्य उक्ताम् RCI. † उल्लेख्यमतिः S'. २. वः मुमनाः मा ३, ४१ आपथौ ६, २७, १. लाथौ ३, ३, १ आंग ३, २, २. वः मुमनिः पै ३, २६, १. वः मुवनिः आपथौ ६, २७, ३. वसुमनाः आपथौ १६, १६, ८. ३. गृहानागां आपथौ ६, २७, १. गृहानैमि लाथौ. द्विगु १, २९, १. ४. मनेसा मोर्दमानः मा. पै. आपथौ. आंग. द्विगु. मनसा दैवेन लाथौ. ५. ऊर्जम् P'. ६. ‘पञ्चम्या वन’ शेषा. ७. इत्यस्य S'. ८. वामस्य पै ३, २६, २. ९. ‘न्तु जानतः पै.

जानन्तु स्वामित्वेन अवबुध्यन्ताम् । आयत इति । आङ्पूर्वाद् एतेः शतरि 'इणो यण्' (पा ६,४,८१) इति यण् ।

‘येषामध्येति’^१ ‘प्रवसन् येषु’^२ सौमनसो^३ बहुः^४ ।

गृहानुप^५ ह्वयामहे^६ ते नो^७ जानन्त्वायतः^८ ॥ ३ ॥

येषाम् । अधिऽएति । प्रऽवसन् । येषु । सौमनसः । बहुः ।

गृहान् । उप । ह्वयामहे । ते । नः । जानन्तु । आऽयतः ॥ ३ ॥

प्रवसन् प्रवासं कुर्वन् देशान्तरे वसन् पुरुषो येषाम् यान् गृहान् अध्येति स्मरन्ति । इक् स्मरणे । ‘अधीगर्थदयेषां कर्मणि’ (पा २,३,५२) इति येषाम् इत्यत्र षष्ठी । येषु गृहेषु सौमनसः सौमनस्यवान् बहुः अधिकः पदार्थो वर्तते । सुमनः-शब्दाद् भावे अण् द्रष्टव्यः । सौमनसम् अस्यास्तीति अर्शआदित्वाद् अच्-प्रत्ययो मत्वर्थीयः । सुमनसोऽयम् इति वा । ‘तस्येदम्’ (पा ४,३,१२०) इति अण् । तान् गृहान् उक्तविशेषणान् उप ह्वयामहे प्राप्तुं प्रार्थयामहे । अनुज्ञास्वीकाराय यत् प्रार्थनं तद् उपहव इत्युच्यते । ‘निसमुपविभ्यो ह्वः’ (पा १,३,३०) इति आत्मनेपदम् । ते नो जानन्त्वायत इति पादो व्याख्यातः ।

उपहृता भूरिधनाः^९ सखायः स्वादुसंसुदः ।

अश्रुध्या अतृष्या स्तु गृहा मास्मद् विभीतन ॥ ४ ॥

उपऽहृताः । भूरिऽधनाः । सखायः । स्वादुऽसंसुदः ।

अश्रुध्याः । अतृष्याः । स्तु । गृहाः । मा । अस्मत् । विभीतन ॥ ४ ॥

हे गृहाः उपहृताः अनुज्ञार्थं प्रार्थिता यूयं भूरिधनाः प्रभूतधनोपेताः स्तु भवत । सखायः समानख्याना मित्रभूता भवत । स्वादुसंसुदः स्वादुभिर्मधुरैः पदार्थैः संमोदमाना^{१०} भवत । अश्रुध्याः क्षुधं बुभुक्षाम् अर्हन्तीति क्षुध्याः न क्षुध्या अश्रुध्याः । अतृष्याः तृपं पिपासाम् अर्हन्तीति तृष्याः न तृष्या अतृष्याः क्षुत्तृष्णोपेतैर्जनैर्युक्ता मा भूत अपि तु धनादिसमृद्ध्या सर्वदा तृप्तैर्जनैर्युक्ता भवतेत्यर्थः । क्षुत्तृष्णाशब्दाभ्यां ‘तदर्हति’ (पा ५,१,६३) इत्यर्थे ‘छन्दसि च’ (पा ५,१,६७) इति यप्रत्ययः । अस्तेर्लोऽटि मध्यमबहुवचने रूपं स्तेति । हे गृहाः अस्मत् अस्मत्तः देशान्तराद् आगच्छद्भ्यो मा विभीतन भयं मा प्राप्नुत । जिभी भये । लोटि तस्य तनादेशः ।

१. येष्वध्येति माण्ट १,१४,५.

२. प्रवसन्त्येषु > प्रवसन्त्येषु B; प्रवसन्नेषु R, लाश्रौ ३,

३,१; सन्नेति हिण्ट १,२९,१.

३. सौमनसं माण्ट.

४. ?बभुः हिण्ट.; महत् माण्ट.

५. तेनोप माण्ट.

६. ह्वयाम यान् पै ३,२६,४; ह्वयामहे लाश्रौ.

७. जानन्तु जानतः मा

३,४२ आपश्रौ ६,२७,३ शाण्ट ३,७,२ हिण्ट.; जानन्त्वागतम् माण्ट.

८. भूरिसखाः हिण्ट.

९. एवं स्वरो न सिध्यति.

उपहृता इह गात्र उपहृता अजावयः ।

अथो अन्नस्य कीलाल' उपहृतो गृहेषु नः^१ ॥ ५ ॥

उपहृताः । इह । गात्रः । उपहृताः । अजावयः^२ ।

अथो इति । अन्नस्य । कीलालः । उपहृतः । गृहेषु । नः ॥ ५ ॥

इह पशु अस्मदीयेषु गृहेषु गात्रः धेनव उपहृताः अनुज्ञार्थं प्रार्थिता भवन्तु । अजावयः अजाश्च अवयश्च प्राजाः सन्तु । अथो अपि च नः अस्माकं गृहेषु अन्नस्य कीलालः सारभूतोंऽशः प्राजा भवन्तु । एतद् उपलक्षणम् । यद्यद् गृहे भोग्यं वर्तते तत् सर्वम् अनुज्ञार्थं प्रार्थितं भवत्वित्यर्थः ।

सूनृतावन्तः सुभगा इरावन्तो हसामुदाः^३ ।

अतृष्या^४ अक्षुष्या^५ स्तु गृहा माऽस्मद् विभीतन ॥ ६ ॥

सूनृतावन्तः । सुभगाः । इरावन्तः । हसामुदाः ।

अतृष्याः । अक्षुष्याः । स्तु । गृहाः । मा । अस्मत् । विभीतन ॥ ६ ॥

हे गृहाः गृहाणन्तः । प्रियस्मन्यात्मिका वाक् सूनृतेत्युच्यते । तद्वन्तः स्तु भवत । अग्निदिनिमित्तवाग्राहित्येन पुत्रमित्रादिसंपत्तिनिमित्तवाक्सहिता भवतेत्यर्थः । प्रवसन्ति यजमाने गृहे जातमप्यग्निं पुनरागच्छति गृहस्वामिनि तद्विवसे न ज्ञापनीयम् इत्याश्वलायनेनोक्तम् — 'विदितमापि अलीकं न तद् अहर्ज्ञापयेयुः' (आश्रौ २,५,१८) इति । 'सर्वदापि अग्निग्राहित्यम् अनेन पदेन प्रार्थ्यते । सुभगाः शोभन-भाग्योपेता भवत । इरावन्तः इरा अश्वं तद्वन्तः स्तु । हसामुदाः । हसे हसने भावे क्षिप । तदन्तान् तृतीया हसेति । मोदतेः इगुपधलक्षणः कः । 'तत्पुरुषे कृति बहुलम्' (पा ६,३,१४) इति बहुलग्रहणान् तृतीयाया अलुक्^६ । हासेन मोदमानाः । गृहस्थितानां हासेन तर्दायः संतोषोऽभिव्यज्यते । हासाभिव्यक्तसंतोषा भवत । अतृष्या अक्षुष्या इत्यर्धर्चो व्याख्यातः (४) ।

इहैव स्तु मानु^७ गात्र विश्वा रूपाणि पुष्यत ।

ऐष्यामि भूदेणां सह भूयसो भवता मया ॥ ७ ॥

१. यो रसः आश्रौ ३,३,१.

२. णः B^h, D, K^m, R, S^m, V, Cs; न E^२, O^२, R^२.

३. क्रमापया. अनवयवः; गैपया ६,५,१०,१ अजावयः.

४. °मुदः हिगृ १,२९,१.

५. °व्यासो प ३,२६,३.

६. अनश्या हिगृ १,२९,१.

७. ससर्वदापि S'.

८. वैतु.

पपा. द्र.

९. माप मा ३,२९.

इह । एव । स्त । मा । अनु । गात् । विश्वा । रूपाणि । पुष्यत ।
आ । एष्यामि । भद्रेण । सह । भूयांसः । भवत । मया ॥ ७ ॥

हे गृहाः इहैव अस्मिन् प्रदेश एव स्त भवत सुखिनो वर्तध्वम् । मा अनु
गात् प्रवसन्तं मां गृहस्वामिनं माऽनुगच्छत । एतेः 'माङि लुङ्' (पा ३,३,१७५) ।
'इणो गा लुङि' (पा २,४,४५) इति गादेशः । विश्वा विश्वानि सर्वाणि रूपाणि
रूपवन्ति निरूप्यमाणानि वा पुत्रादीनि वस्तूनि पुष्यत समृद्धानि कुरुत । भद्रेण
भन्दनीयेन धनेन सह ऐष्यामि पुनरागमिष्यामि । ततः मया देशान्तरात् पुनरागतेन
अर्जितधनेन भूयांसः अतिप्रभूता भवत । भद्रेणा सह, भवता मया इत्युभयत्र छान्दसः
सांहितिको दीर्घः ।

यदग्ने तपसा तप 'उपतप्यामहे तपः' ।

प्रियाः^१ श्रुतस्य भूयास्मायुष्मन्तः सुमेधसः ॥ १ ॥

यत् । अग्ने । तपसा । तपः । उपतप्यामहे । तपः ।

प्रियाः^२ । श्रुतस्य । भूयास्म । आयुष्मन्तः । सुमेधसः ॥ १ ॥

हे अग्ने तपसा तव संवन्धिना पर्युक्षणपरिसमूहनसमिदाधानादिरूपेण कर्मणा
यत् तपो निर्वर्तयितव्यम् अस्ति तत् तपः उप^३ त्वत्समीपे तप्यामहे^३ आर्जयामः ।
यद्वा तपसा कृच्छ्रचान्द्रायणादिरूपेण यत् तपः तपनं शरीरक्लेशनम् । 'तपः क्लेश-
सहिष्णुत्वम्' इति हि तद्विदः । कृच्छ्रादिचरणेन यच्छरीरशोषणं तत् तप उप तप्यामहे ।
तव समीपे परिचरणेन आर्जयाम इत्यर्थः । यद्वा तपसा । तप पर्यालोचने (?) इत्यस्माद्
असुन् । पर्यालोचनेन देवताविषयज्ञानेन । 'मनसश्चेन्द्रियाणां चैकाग्र्यं तप उच्यते' इति हि
तद्विदः । सहाय्यं तृतीया । तेन तपसा सहितं तपः कृच्छ्रचान्द्रायणादिरूपो नियमः ।
'शौचसंतोषतपःस्वाध्यायेश्वरप्रणिधानानि नियमाः' इति हि पातञ्जलं योगसूत्रम् (२,३२) ।
तत् तपः हे अग्ने त्वत्समीपे परिचरणेन तप्यामहे आर्जयामः । 'तपस्तपःकर्मकस्यैव'
(पा ३,१,८८) इति कर्मकर्तरि यगात्मनेपदे । तेन तपसा श्रुतस्य सम्यग् अधी-
तस्य वेदशास्त्रादेः प्रियाः प्रियतमाः सुहृदः निवासस्थानत्वेन प्रीणयितारः आयुष्मन्तः
दीर्घकालजीविनः सुमेधसः शोभनधारणाशक्तिसहिता भूयास्म ।

अग्ने तपस्तप्यामह उप तप्यामहे तपः ।

श्रुतानि शृण्वन्तो वयमायुष्मन्तः सुमेधसः ॥ २ ॥

१. उपप्रेक्षामहे वयम् पै १९,२८,१२; ब्रह्मचर्यमुपेमसि मागृ १,१,१८.
वैतु. A,B^b,K,K^m,R,V,M,P,P^२,J,Cp,Bp^२ प्रिया.

३. वैतु. पपा. द्र.

२. तु. सा.;

अग्ने । तपः । तप्यामहे । उप । तप्यामहे । तपः ।

श्रुतानि । शृण्वन्तः । वयम् । आयुष्मन्तः । सुऽमेधसः ॥ २ ॥

हे अग्ने तपस्तप्यामहे शरीरशोषणरूपं नियमम् आर्जयामः । किम् अन्यत्र । नेत्याह — उप तप्यामहे * [तपः] । तव समीपे एव तादृशं तपः साधयाम इत्यर्थः । पूर्ववत् कर्मकर्तरि यगात्मनेपदे । तेन तपसा श्रुतानि सम्यग् अधीतानि वेदशास्त्रादीनि शृण्वन्तः । हेत्वर्थे शतृप्रत्ययः । वेदशास्त्रश्रवणाद्धेतोः वयम् आयुष्मन्तः दीर्घकाल-जीवनवन्तः सुमेधसः समीचीनधारणाशक्तियुक्ताश्च । भूयास्मेति शेषः ।

अयमग्निः सत्पतिर्वृद्धवृष्णो रथीव पत्नीनजयत् पुरोहितः ।

नाभा पृथिव्यां निहितो दविद्युतदधस्पदं कृणुतां ये पृतन्यवः ॥ १ ॥

अयम् । अग्निः । सत्पतिः । वृद्धवृष्णः । रथीव । पत्नीन् । अजयत् । पुरोहितः । नाभा । पृथिव्याम् । निहितः । दविद्युतत् । अधःस्पदम् । कृणुताम् । ये । पृतन्यवः ॥ १ ॥

सत्पतिः सतां महतां देवानां हविःप्रदानेन पालयिता सतो विद्यमानस्य स्थावरजङ्गमादेर्जगतः स्वामी वा वृद्धवृष्णः^६ । वृष्णिभवं वृष्ण्यं वलम् । प्रवृद्धवलः पुरोहितः पुरतो होमार्थम् ऋत्विग्भिर्निहितः पुरोभाविहितकारी वा । अयं पुरोवर्ती अग्निः गार्हपत्यरूपः पत्नीम्^४ पालयित्रीं प्रजाम् । पत्नीवत् पत्नी । पत्नीभूताम् इष्टकां वा अजयत् जयति स्वाधीनां करोति । तत्र दृष्टान्तः—रथी रथवान् पुरुषः पत्नीम् प्रजाम् अन्यदीयां स्वीयां वा नारीं यथा जयति स्वाधीनां करोति एवम् अग्निरिति । किं च पृथिव्याम् देवयजनलक्षणायां भूमौ तत्रापि, नाभा नाभौ नाभिस्थानीयायाम् उत्तरवेद्याम् । ‘यद् उत्तरवेदीनाभिः’ (ऐत्रा १, २८) इति ऐतरेयश्रुतेः । तत्र निहितः स्थापितः दविद्युतत् अत्यर्थं दीप्यमानः । द्योततेर्यङ्लुकि ‘दाधति’ (पा ७, ४, ६५) इति सूत्रे निपातनाद् रूपसिद्धिः । तादृशोऽग्निः अधस्पदम् पादस्याधोदेशे कृणुताम् कुरुताम् । कान् इति तत्राह—ये पृतन्यवः पृतनां संग्रामम् इच्छवः शत्रवस्तान् मदीयपादस्याधोदेशे निधत्तादिति ।

इति षष्ठेऽनुवाके प्रथमं सूक्तम् ।

आवसथ्याधाने मथनार्थं यजमानः अरण्यां ‘पृतनाजितम्’ इति ऋचा अग्निम् आह्वयेत् । “मूलत उत्तरारणिम् उपसंधाय । ‘पृतनाजितम्’ इत्याह्वयति” (कौसू ६९, २१; २२) इति हि सूत्रम् ।

१. °तिश्चेर्कितानः मा १५, ५१ तै ४, ७, १३, ३ मै २, १२, ४. २. पत्नीनं° > पत्नीनं°
A, K^m; पत्नीनं° D, R, P³, M, W, E², I. ३. षष्ठे पृथिव्या मा. तै. मै.; °पृथिव्या पै २०, ८, ६.
४. पृ. ९२२ टि. ९ द्र. ५. तु. मंपा.; वैतु. P², J, Cp, Bp² पत्नीन्; P पत्नीन्. ६. वैतु.
मंपा. द्र. ७. वृष्णि भवं शंपा. ८. इत्याह्वय Bl.

शरीरे काकाभिघातदोषशान्त्यर्थम् 'इदं यत् कृष्णः' इति द्वाभ्याम् ऋग्भ्याम् उदकम् अभिमन्त्र्य काकोपहतशरीरं प्रक्षालयेत् ।

तथा 'काकावदंशनदोषशान्तये आभ्याम् ऋग्भ्याम् उल्मुकम् अभिमन्त्र्य काकावमृष्टं शरीरं परिभ्रामयेत् ।

काकस्पर्शनदोषशान्त्यर्थं 'श्यावदता' (अ ७, ६७, ३) इति मन्त्रोक्तारोगशान्तये च 'प्रतीचीनफलः' इति त्रिभिः अपामार्गसमिध आदध्यात् ।

तद् उक्तं संहिताविधौ—“ 'इदं यत् कृष्णः' (अ ७, ६६) इति ^१कृष्णशकुनेनाधिक्षितं ^२प्रक्षालयति । अपमृष्टं^३ पर्याप्तिं करोति । 'प्रतीचीनफलः' (अ ७, ६७) ^४इत्यपामार्गेध्म आपामार्गीरा-
दध्याति^५” (कौसू ४६, ४७-४९) इति ।

विवाहे कुमार्याः स्नापनानन्तरं 'यद् दुष्कृतम्' (अ ७, ६७, २; ३) इति द्वाभ्याम् ऋग्भ्याम् अङ्गानि वाससा प्रमार्जयेत् । “ 'यद् दुष्कृतम्' इति वाससाऽङ्गानि प्रमृज्य” (कौसू ७६, १) इति हि सूत्रम् ।

'यद्यन्तरिक्षे', 'पुनर्मैत्विन्द्रियम्' इति द्युचस्य बृहद्वणे पाठात् शान्त्युदकाभिमन्त्र-
णादौ विनियोगः । सूत्रितं हि—'यद्यन्तरिक्षे' (अ ७, ६८), 'पुनर्मैत्विन्द्रियम्' (अ ७, ६९),
'शिवा नः' (अ ७, ७१) इति (कौसू ९, २) ।

तथा 'पुनर्मैत्विन्द्रियम्' इत्यनया प्रतिग्रहदोषशान्तये प्रतिग्राह्यं वस्त्वभिमन्त्र्य
गृह्णीयात् ।

तथा नित्यनैमित्तिककाम्येषु कर्मसु पाकयज्ञतन्त्रे च कर्मसमापनानन्तरं
न्यूनातिरेकदोषशान्तये अनया आत्मानम् अनुमन्त्रयेत् ।

सूत्रितं हि—“ 'यदक्षम्' (अ ६, ७१), 'पुनर्मैत्विन्द्रियम्' इति प्रतिगृह्णाति । उत्तमा
सर्वकर्मा । वशया पाकयज्ञा व्याख्याताः^६” (कौसू ४५, १७-१९) इति ।

तथा गोदानाख्ये संस्कारकर्मणि वपनार्थम् अनया क्षुरं संमार्ज्यं नापिताय
प्रयच्छेत् । “ 'पुनः प्राणः' (अ ६, ५३, २), 'पुनर्मैत्विन्द्रियम्' इति त्रिर्निर्मृज्य” (कौसू ५४, २)
इति हि सूत्रम् ।

सवयज्ञेषु 'पुनर्मैत्विन्द्रियम्' इत्यनया इन्द्रियाणाम् अभिमर्शनम् अनुमन्त्रणं च
कुर्यात् । सूत्रितं हि—“ 'वाङ्म आसन्' (अ १९, ६०) इति मन्त्रोक्तान्यभिमन्त्रयते^७ । 'बृहता'
(अ ५, १०, ८), 'द्यौश्च' (अ ६, ५३), 'पुनर्मैत्विन्द्रियम्' इति प्रतिमन्त्रयते” (कौसू ६६, १; २) इति ।

१. काकादंशन° S'.

२. °शकुनिना° Bl; °नेनाविक्षि° S'.

३. क्षालयति S'.

४. उप° Bl.

५. °गैध्मेऽपामा° Bl.

६. वसायपाकयज्ञाय व्याख्यातेति S'.

७. °भिमृशते S'.

तथा ब्रह्मचारिणो दण्डभङ्गे अनया अन्यं दण्डम् अभिमन्य ब्रह्मचारी गृही-
यात् । 'यद्यस्य दण्डो भिद्येत' इति प्रक्रम्य सूत्रितम् — "शीर्णे भग्ने^१ नष्टेऽन्यं कृत्वा 'पुनर्मैत्विन्द्रियम्'
यम्' इत्याददीत^२" (कौसू ५७, ७; ८) इति ।

अग्निष्टोमे तृतीयसवने हौत्रादिधिष्ण्येषु विहृतान् अग्नीन् 'पुनर्मैत्विन्द्रियम्' इति
ऋचा ब्रह्मा अनुमन्त्रयेत् । "विहृतान् अनुमन्त्रयते । उत्तरयोः सवनयोः ^३पुनः प्राणः^३" (अ ६,
५३, २), 'पुनर्मैत्विन्द्रियम्' इति" (वैताश्रौ १८, ४) इति हि वैतानं सूत्रम् ।

आहिताग्नेः प्रेतसंस्कारे 'ओ चित् सखायम्' (अ १८, १) इति काण्डजपानन्तरं
सारस्वतहोमेषु 'सरस्वति व्रतेषु' इति द्यूचेन आज्यं जुहुयात् ।

तथा चातुर्मास्ये वैश्वदेवपर्वणि सारस्वतयागं 'सरस्वति व्रतेषु' इति ब्रह्मा अनु-
मन्त्रयेत् । 'सविता प्रसवानाम्' (अ ५, २४), 'सरस्वति व्रतेषु', (अ ७, ७०), 'प्रपद्ये पथाम्'
(अ ७, १०) इति हि वैतानं सूत्रम् (वैताश्रौ ८, १३) ।

तथा अन्वारम्भणीयेष्टौ सारस्वतचरुयागम् अनया अनुमन्त्रयेत् । उक्तं
वैताने—“सरस्वत्यै^४ चरुं सरस्वते द्वादशकपालं 'सरस्वति व्रतेषु', 'यस्य व्रतम्' (अ ७, ४१) इति”
(वैताश्रौ ८, २) इति ।

पृतनाजितं सहमानमग्निमुक्थैर्हवामहे परमात् सधस्थात् ।

स नः पर्षदतिं दुर्गाणि विश्वा क्षामद् देवोऽतिं दुरितान्यग्निः^५ ॥ १ ॥

पृतनाऽजितम् । सहमानम् । अग्निम् । उक्थैः । हवामहे । परमात् । सधऽस्थात् ।

सः । नः । पर्षत्^६ । अतिं । दुःऽगानि^७ । विश्वा । क्षामत् । देवः । अतिं । दुःऽदितानि । अग्निः ॥

पृतनाजितम् शत्रुसंग्रामजेतारं तदेवाह—सहमानम् अभिभवन्तम् । पृह अभि-
भवने इति नैरुक्तो धातुः । यद्वा पृह मर्षणे । देवतागणार्थं यजमानादिभिर्दीयमानं
हविर्भारं तितिक्षमाणम् अग्निम् मथ्यमानं परमात् उत्कृष्टात् सधस्थात् सहस्थानाद् अर-
णिलक्षणात् 'सध मादस्थयोऽच्छन्दसि' (पा ६, ३, ९६) इति सहस्य सधादेशः । सर्वस्मा-
ल्लोकात् उत्कृष्टाद् देवतानां सहनिवासस्थानाद् द्युलोकाद् वा उक्थैर्वक्तव्यैः स्तोत्रैः
हवामहे आह्वयामः । ह्वयतेः 'बहुलं छन्दसि' (पा ६, १, ३४) इति संप्रसारणम् । स ^८आह-
तोऽग्निः नः अस्माकं विश्वा विश्वानि दुर्गाणि दुर्गमनानि कष्टानि अरिष्टानि अति पपत अति-
पारयतु । यथा अस्माकम् आपदो न भवन्ति तथा करोत्विति । पृ पालनपूरणयोः इत्य-

१. भिन्ने BL.

२. °दधीत BL.

३. नास्ति RG. प्रसृ.

४. °स्वत्यै च

RG.

५. °नमग्निमुग्रं (°मुग्रमग्निं तैआ.) हुवेम पै २०, ३२, ८ तैआ १०, १, १६.

६. नावेव ऋ १, ९९, १; क्षामाद् पै [मूको.]

७. सिन्धुं ऋ.; देवोऽधि पै.

८. °तात्युग्निः

८. पै [मूको.] तैआ.

९. परिषत् J.

१०. आहुतो S'.

स्मात् लेटि 'सिब्वहुलं लेटि' (पा ३, १, ३४) इति सिप् । अडागमः । अरिष्टहेतुपापार्ति
आशास्ते चतुर्थपादेन । देवः दीप्यमानोऽग्निः मथ्यमानः दुरितानि दु
पापानि अति क्षामत् अत्यर्थं क्षामाणि दग्धानि करोतु । अरिष्टहेतुभूतं
निःशेषेण विनाशयत्वित्यर्थः । क्षामत् इति । क्षै क्षये । अस्मान्निष्ठा
मः' (पा ८, २, ५३) इति निष्ठातकारस्य मकारादेशः । क्षामशब्दात् तत्
त्यर्थे णिच् । तस्मात् लेटि तिप् इकारस्य 'इतश्च लोपः' (पा ३, ४, ९५
लोपः । 'लेटोऽडाटौ' (पा ३, ४, ९४) इति अडागमः । 'छन्दस्युभयथा' (पा ३,
इति तिप् आर्धधातुकत्वात् 'णेरनिटि' (पा ६, ४, ५१) इति णिलोपः ।

'इदं यत् कृष्णः शकुनिरभिनिष्पतन्नपीपतत्' ।

आपो मा तस्मात् सर्वस्माद् दुरितात् पान्त्वंहसः^१ ॥ १ ॥

इदम् । यत् । कृष्णः । शकुनिः । अभिऽनिष्पतन् । अपीपतत् ।

आपः । मा । तस्मात् । सर्वस्मात् । दुःऽइतात् । पान्तु^२ । अंहसः ॥ १ ॥

कृष्णः कृष्णवर्णः शकुनिः पक्षी । काक इत्यर्थः । अभिनिष्पतन्
सर्वतः अभिमुखं वा आकाशमार्गाद् अवपतन् इदं मदीयम् अङ्गम्
पातयामास पक्षाभ्याम् अभिजघानेति यत् तस्मात् अभिहननजनितात्
दुरिताद् दुष्टगमनाद् अंहसः पापाद् मा माम् अभिहतावयवम् आपः अभिम
पान्तु रक्षन्तु ।

'इदं यत् कृष्णः शकुनिर्वामृक्षन्निर्ऋते ते मुखेन' ।

अग्निर्मा तस्मादेनसो गार्हपत्यः प्र मुञ्चतु ॥ २ ॥

इदम् । यत् । कृष्णः । शकुनिः । अवऽअमृक्षत् । निऽऽऋते । ते । मुखेन ।

अग्निः । मा । तस्मात् । एनसः । गार्हपत्यः । प्र । मुञ्चतु ॥ २ ॥

हे निर्ऋते मृत्युदेवते ते तव मुखेन कृष्णः शकुनिः काकः इदं मदीयम्
अवामृक्षत् अवमृष्टवान् । काकः स्वचञ्चुपुटेन मदीयम् अङ्गं नोपहतवान्
मृत्युमुखेनेति काकस्पर्शनदोषः अतिकष्ट इति ज्ञापयितुं निर्ऋतिमुखेन अग्नि
नवचनम् । मृश आमर्शने । लुङि 'शल इगुपधादनिटः क्सः' (पा ३, १
इति क्सः । काकः अङ्गं मुखेन अवमृष्टवान् इति यत् तस्माद् एनसः प

१. यदस्मान् कृष्णशकुनिर्निष्पतित आनशे पै २०, १५, ७.

२. एनसः पै. लाश्रौ

११.

३. पान्त्वंहसः D, K, K^m; पान्तु विश्वतः पै. लाश्रौ.

४. °निष्पतन्

५. पातु P^२; पान्तु > पातु J.

६. यदवामृक्षत् कृष्णशकुनिर्मुखेन निर्ऋते तव पै २०, १

गार्हपत्यः गृहपतिना मया होमार्थं निहितोऽग्निः एतत्संज्ञको वा मा मां प्र मुञ्चतु
प्रकर्षेण मोचयतु । काकावमर्शनजनितदोषरहितं करोतु ।

‘प्रतीचीनफलो हि त्वमपामार्गं रुरोहिथ’ ।

सर्वान् मच्छपथान् अधि वरीयो यावया इतः ॥ १ ॥

प्रतीचीनऽफलः । हि । त्वम् । अपामार्गं^१ । रुरोहिथ ।

सर्वान् । मत् । शपथान् । अधि । वरीयः । यवयाः । इतः ॥ १ ॥

हे अपामार्ग पापापमार्जनसाधन एतत्संज्ञक इध्मप्रकृतिभूत काष्ठविशेष त्वं
हि यस्मात् प्रतीचीनफलः प्रत्यङ्मुखानि फलानि यस्य । अग्राद् आरभ्य फलस्य
मूलपर्यन्तम् आत्माभिमुखं स्पर्शने कण्टकराहित्यदर्शनात् प्रतीचीनफलत्वम् ।
तादृशः रुरोहिथ रूढवान् असि तस्मात् सर्वान् शपथान् दोषान् मत् मत्तः
सकाशात् । अधिः पञ्चम्यर्थाऽनुवादी । इतः अस्माद् वरीयः । क्रियाविशेषणम्
एतत् । उरुतरम् अत्यर्थं यावयाः^२ पृथक्कुरु । इतः इति मत् इत्यस्य विशेषणम् ।
अस्मात् काकाभिहतावयवाद् मत् इति । यद्वा इतः अस्मात् कारणाद् इति
व्याख्येयम् । ‘यावयाः इति’ । यु मिश्रणामिश्रणयोः । ण्यन्तात् लेटि आडागमे रूपम् ।

यद् दुष्कृतं^३ यच्छमलं^४ यद् वा चेरिम पापया^५ ।

त्वया^६ तद् विश्वतोमुखापामार्गापं मृज्महे^७ ॥ २ ॥

यत् । दुःऽकृतम् । यत् । शमलम् । यत् । वा । चेरिम । पापया ।

त्वया^६ । तत् । विश्वतःऽमुख । अपामार्गं । अपं । मृज्महे^{१०} ॥ २ ॥

यद् दुष्कृतम् दुःखफलाय कृतं पापं दुष्टं कृतं वा दुष्कृतं यत् च शमलम्
मलिनम् पापम् । वाशब्दो विकल्पवाची । यत् पापया । द्वितीयाया याजादेशः ।
यत् पापं चेरिम चरितवन्तः स्मः । अथ वा पापया पापप्रवृत्तिहेतुभूतया बुद्ध्या
यद् एनश्चेरिम । चरतेर्लिटि उत्तमबहुवचने रूपम् । तत् पापम् हे विश्वतोमुख
सर्वतः प्रसृतशाखायुक्त हे अपामार्ग त्वया साधनेन^{११} अप मृज्महे अपमार्जयामः
अपसारयामः । मृजू^{१२} शुद्धौ । आदादिकः ।

१. प्रत्यङ् हि संभूविथि प्रतीचीनफलस्त्वम् अ ४, १९, ७. † त्वमपा° A, B^h, D, K,
K^m, S^m, V, C_s, W^m. ‡ बभूविथि पै २, २६, ४. २. °या इति S; °या वधम् अ.;
°यास्त्वम् पै. ३. अपामार्गं P, P^३, C_p; अपामार्गं > अपामार्गं J. ४. यावय S’.
५. यावयेति S’. ६. दुःकृतं A, B^h, S^m. ७. यदेनश्चकृमा वयम् पै ९, २२, ५.
८. तु. सा.; वैतु. मूको. तया. ९. मृज्महे A, B, B^h, D, R, S^m. १०. मृज्महे C_p.
११. साधनेन तत्पापम् S’. १२. मृजूष शंपा.

श्यावदता कुनखिना वण्डेन^१ यत्सहासिम^२ ।

अपामार्गं त्वया वयं सर्वं तदप मृज्महे^३ ॥ ३ ॥

श्यावदता । कुनखिना । वण्डेन । यत् । सह । आसिम ।

अपामार्गं । त्वया । वयम् । सर्वम् । तत् । अप । मृज्महे^४ ॥ ३ ॥

श्यावदता श्यावाः^५ श्याववर्णा दन्ता यस्य तेन । ‘विभाषा श्यावारोकाभ्याम्’ (पा. ५, ४, १४४) इति श्यावपदाद् उत्तरस्य दन्तशब्दस्य दत् इत्यादेशः । श्यावदन्तयुक्तेन पुरुषेण कुनखिना कुत्सितानि नखानि कुनखानि तद्वता च वण्डेन^६ । निर्वीर्यः पण्डो वण्ड इत्युच्यते । नपुंसकेन वा सह आसिम^७ भुक्तवन्तः स्मः । अश भोजने । तस्य लिटि उत्तमवहुवचने रूपम् । अशनं व्यवहारमात्रोपलक्षणम् । एतैः सह व्यवहृतवन्तः स्म इति यद् अस्ति हे अपामार्गं त्वया साधनेन सर्वं तत् पापं वयम् अप मृज्महे अपमार्जयामः निवारयामः ।

यद्यन्तरिक्षे यदि वात् आस यदि वृक्षेषु यदि वोल्पेषु^८ ।

यदश्रवन् पशव उद्यमानं तद् ब्राह्मणं पुनरस्मानुपैतुं ॥ १ ॥

यदि । अन्तरिक्षे । यदि । वाते । आस । यदि । वृक्षेषु । यदि । वा । उल्पेषु ।

यत् । अश्रवन् । पशवः । उद्यमानम् । तत् । ब्राह्मणम् । पुनः । अस्मान् । उपैतुं ॥ १ ॥

मन्त्रब्राह्मणात्मको हि वेदो मेघे वाताधिक्ये वृक्षच्छायायां हरितसस्य-संनिधौ पशोश्च समीपे नाध्येतव्यः । तथाध्ययने सम्यक् पठितोऽपि वेदो निर्वीर्यो भवति । तद् उक्तम् आपस्तम्बेन स्वाध्यायधर्मप्रकरणे — ‘नाग्ने न च्छायायां न पर्यावृत्त आदित्ये न हरितयवान् प्रेक्षमाणो न ग्राम्यस्य पशोरन्ते नारण्यस्य नापाम् अन्ते’ (आपश्चौ १५, २१, ८) इति । अत्र तादृशकालस्थलेषु अधीतस्यापि वेदस्य वीर्यवत्त्वम् अनेन प्राथ्यते । अन्तरिक्षे । मेघाच्छन्ने इति विशेषणसाहित्यं द्रष्टव्यम् । तादृशे अन्तरिक्षे यदि ब्राह्मणम् आस । कर्मविधायकं वाक्यं ब्राह्मणम् इत्युच्यते । एतद् मन्त्रस्यापि उपलक्षणम् । मन्त्रब्राह्मणात्मको वेदो यदि तत्राधीत आसीत् । ‘मन्त्रब्राह्मणयोर्वेदनामधेयम्’ (आपश्चौ २४, १, ३१) इति हि आपस्तम्बवचनम् । यद्वा ब्राह्मणम् ब्रह्मणो ब्राह्मणस्य अध्येतव्यत्वेन संबन्धि । वेदवाक्यम् इत्यर्थः । वाते वायौ । प्रभूते सतीति विशेषणं द्रष्टव्यम् । यदि आस ब्राह्मणम् अधीतम् आसीत् । अस्तोल्लिखि

१. स्तेनेन पै ९, २२, ८.

२. यश्च हाशिमः पै [मूको.].

३. मृज्महे A, B, B^h, D,

R, S^m.

४. मृज्महे Cp.

५. श्यावा S’.

६. वैतु. मंषा. द्र.

७. वा रजसि

ततो पै २०, ३२, ९.

८. भयमुल्पेषु पै.

९. तु. P, P², J, D², सा. पै.; वैतु. B

A, B^h, D, K, K^m, R, S^m, V, Cs, CP, WM. यदस्^०; अजस^० पै [मूको.].

भूभावाभावश्छान्दसः । यदि ब्राह्मणं वृक्षेषु वृक्षच्छायायाम् आसत् । वशब्दो विकल्पवाची । उलपेषु । उलपशब्दः सस्यमात्रोपलक्षणम् । यदि सस्येषु ब्राह्मणम् अधीतम् आसीत् । तथा पशवः ग्राम्या आरण्याश्च उद्यमानम् अभिधीयमानम् अधीयमानं यद् ब्राह्मणम् अश्रवन् अशृण्वन् । शृणोतेर्लङि सामान्यविहितः शब्देन छन्दोविषयत्वाद् अवस्थितः । उद्यमानम् इति । वद् व्यक्तायां वाचि । कर्मणि यकि यजादित्वात् संप्रसारणम् । तत् तादृशेषु निमित्तेषु अधीतं ब्राह्मणम् अस्मान् अधीतवतः पुनरुपेतु निषिद्धकालस्थलेषु अध्ययनेन अस्मत्तो निष्क्रान्तं ब्राह्मणं पुनः वीर्यवत्त्वेन फलप्रदं सत् आगच्छतु ।

पुनर्मौत्विन्द्रियं पुनरात्मा द्रविणं ब्राह्मणं च ।

पुनरग्नयो धिष्ण्या यथास्थाम कल्पयन्तामिहैव ॥ १ ॥

पुनः । मा । आ । एतु । इन्द्रियम् । पुनः । आत्मा । द्रविणम् । ब्राह्मणम् । च ।

पुनः । अग्नयः । धिष्ण्याः । यथाऽस्थाम । कल्पयन्ताम् । इह । एव ॥ १ ॥

इन्द्रियम् इन्द्रेण दत्तं वीर्यम् । 'इन्द्रियमिन्द्रलिङ्गम्' (पा ५, २, ९३) इति सूत्रेण इन्द्रिय-शब्दो निपातितः । यद्वा इन्द्रियम् इति जातावेकवचनम् । चक्षुरादीन्द्रियाणि । मा मां पुनरैतु पुनरागच्छतु । आत्मा देहाभिमानी । पुनः ऐतु इत्यनुपङ्गः । द्रविणम् प्रति-ग्राह्यं धनम् । माम् ऐतु इत्यनुपङ्गः । तथा ब्राह्मणम् मन्त्रब्राह्मणात्मको वेदः च । पुनरैतु इति संबन्धः । तथा धिष्ण्याः होत्रादिधिष्ण्येषु विहृता अग्नयः इहैव अस्मिन्नेव विहृतप्रदेशे यथास्थाम । यथास्थानम् इत्यर्थः । तिष्ठतेः 'आतो मनिन्' (पा ३, २, ७४) इति मनिन् । पुनः कल्पयन्ताम् समर्थाः प्रवृद्धा भवन्तु ।

सरस्वति व्रतेषु ते दिव्येषु देवि धामसु ।

जुषस्व हव्यमाहुतं प्रजां देवि ररास्व नः ॥ १ ॥

सरस्वति । व्रतेषु । ते । दिव्येषु । देवि । धामसु ।

जुषस्व । हव्यम् । आहुतम् । प्रजाम् । देवि । ररास्व । नः ॥ १ ॥

हे सरस्वति वर्णपदादिरूपेण प्रसरणवति हे देवि ते तव संबन्धिषु व्रतेषु कर्मसु दिव्येषु दिवि भवेषु देवाह्वेषु वा धामसु स्थानेषु गार्हपत्यादिरूपेषु । 'धामानि त्रयाणि भवन्ति स्थानानि नामानि जन्मानि' (नि ९, २८) इति हि यास्कः । तेषु स्थानेषु

१. 'नर्मामै' मंत्रा १, ६, ३३ शांश्रौ ८, १०, १ आगृ ३, ६, ८ मागृ १, ३, १.

ग्न्यासो पै ३, १३, ६ शांश्रौ. आगृ. मागृ.

यन्तामि° शांश्रौ.; इह कल्पयन्ताम् आगृ.

अ ७, ४८, १ ऋ २, ३२, ६ मा ३४, १० मै ४, १२, ६ काठ १३, १६.

२. धि-

३. धार-

४. दिदिङ्

आहुतम् अभिमुखं प्रक्षिप्तं हव्यम् होतव्यं हविः जुषस्व सेवस्व । किं च हे देवि सरस्वति नः अस्मभ्यं प्रजाम् प्रकर्षेण जायमानां पुत्रादिरूपां ररास्व देहि । रातेः 'बहुलं छन्दसि' (पा २,४,७३) इति शपः श्लुः । व्यत्ययेन आत्मनेपदम् ।

इदं ते हव्यं घृतवत् सरस्वतीदं पितॄणां हविरास्यं^१ यत् ।

इमानि त 'उदिता शंतमानि' तेभिर्वयं मधुमन्तः^२ स्याम ॥ २ ॥

इदम् । ते । हव्यम् । घृतवत् । सरस्वति । इदम् । पितॄणाम् । हविः । आस्यम् । यत् ।
इमानि । ते । उदिता । शंतमानि । तेभिः । वयम् । मधुमन्तः । स्याम ॥ २ ॥

हे सरस्वति ते त्वदर्थं हूयमानं घृतवत् घृतोपेतं यद् इदं हव्यम् हविः । पितॄणाम् । अर्थायेति शेषः । आस्यम् क्षेपणीयम् । असु क्षेपणे । 'ऋहलोर्ण्यत्' (पा ३,१,१२४) । पित्रर्थं हूयमानं यद् इदं हविः । शंतमानि अस्माकम् अत्यर्थं सुखकराणि यानि इमानि हवींषि हे सरस्वति ते त्वदर्थम् उदिता उदितानि उक्तानि । वद व्यक्तायां वाचि । अस्मात् कर्मणि निष्ठा । यजादित्वात् संप्रसारणम् । त्वदर्थम् उक्तानि शंतमानि यानि इमानि हवींषि इति वा योज्यम् । एकत्र श्रुतो यच्छब्दः सर्वत्र संबध्यते । तृतीयपादे विभक्तिविपरिणामेन योज्यः । तेभिस्तैः त्वदर्थं हुतैर्हविर्भिर्वयं मधुमन्तः मधुररसोपेतान्नवन्तः स्याम भवेम ।

इति षष्ठेऽनुवाके द्वितीयं सूक्तम् ।

'शिवा नः', 'शं नो वातो वातु' इत्यनयोर्वृहद्रणे पाठात् शान्त्युदकाभिमन्त्रणादौ विनियोगः । " 'शिवा नः' (अ ७,७१), 'शं नो वातो वातु' (अ ७,७२), 'अग्निं ब्रूमो वनस्पतीन्' (अ ११,६) इति" इति हि सूत्रितम् (कौसू ९,२) ।

अभिचारकर्मणि 'यत् किं चासौ' (अ ७,७३) इति पञ्चर्चेन मध्यमपलाशेन फलीकरणान् जुहुयात् (उ. कौसू ४८,२७;२८) ।

दर्शपूर्णमासयोः 'परि त्वाग्ने पुरं वयम्' इत्यनया तण्डुलानां पर्यग्निकरणं कुर्यात् । " 'व्रक्षणा शुद्धाः' (अ ११,१,१८) इति तण्डुलान् । 'परि त्वाग्ने पुरं वयम्' (अ ७,७४) इति त्रिः पर्यग्निं करोति" (कौसू २,९;१०) इति हि कौशिकं सूत्रम् ।

सोमयागे माध्यन्दिनसवने धिष्ण्याग्निम् अवलोकयन् 'परि त्वाग्ने पुरं वयम्' इति ब्रह्मा यजमानश्च जपेत् । " धिष्ण्यम् अवेक्ष्य^३ 'परि त्वाग्ने' इति जपति । ब्रह्मा च" (वैताथ्रौ २१,१५;१६) इति ।

१. उदिता सौभगानि तैत्रा २,५,४,६.

३. अभ्येत्य RG.

२. सुभगासः मै ४,१२,६ तैत्रा.

तथा अग्निचयने उखार्थं परिलिख्यमानं मृत्पिण्डम् अनया ब्रह्मा अनुमन्त्रयेत् ।
“‘परि त्वाग्ने’ इति मृत्पिण्डं परिलिख्यमानम्” (वैताश्रौ २८,८) इति वैतानं सूत्रम् ।

सोमयागे प्रवर्ग्ये ‘धर्मधुग्दोहार्थम् उत्तिष्ठतः अध्वर्यादीन् ‘उत्तिष्ठताव पश्यत’
इत्यनया ब्रह्मा अनुमन्त्रयेत् । “‘धर्मधुग्दोहायोत्तिष्ठते ‘उत्तिष्ठताव पश्यत’” (अ ७,७५,१) इति
(वैताश्रौ १४,३) इति वैतानं सूत्रम् ।

शिवा नः शंतमा भव^१ सुमृडीका सरस्वति । मा ते ‘युयोम संदृशः’ ॥१॥
शिवा । नः । शम्स्तमा । भव । सुमृडीका । सरस्वति । मा । ते । युयोम । सुमृदृशः ॥१॥

हे सरस्वति वर्णपदादिरूपेण प्रसरणवति वाग्देवते शिवा सर्वसुखरूपा त्वं नः
अस्माकं शंतमा अत्यर्थं रोगनिर्हरणक्षमा भव । शंयोरित्यत्र यास्केन — ‘शमनं च
रोगाणां यावनं च भयानाम्’ (नि ४,२१) इत्युक्तम् । यद्वा अत्यर्थं सुखप्रदा भव ।
सुमृलीका^४ । मृलीकम् इति सुखनाम । शोभनसुखप्रदा भव । शंतमेति सुमृलीकेति
पदद्वयेन फलविशेषेण सुखदाने तारतम्यम् उक्तम् इति मन्तव्यम् । हे सरस्वति
ते तव संदृशः समीचीनाद् दर्शनाद् यथार्थस्वरूपज्ञानाद् मा युयोम पृथग्भूता मा
भवेम । यौतेलो^५टि उत्तमबहुवचने शपः श्लुः । ‘अनित्यमागमशासनम्’ इति
आडभावः । व्यत्ययेन गुणः ।

शं नो^६ ‘वातो वातु’ शं नस्तपतु^७ सूर्यः ।

अहानि शं भवन्तु नः^८ शं रात्री^९ प्रति धीयतां शमुषा नो व्युच्छतु ॥१॥
शम् । नः । वातः । वातु । शम् । नः । तपतु । सूर्यः ।

अहानि । शम् । भवन्तु । नः । शम् । रात्री । प्रति । धीयताम् । शम् । उपाः । नः । वि । उच्छतु ॥

वातः बहिः संचरन् वायुः नः अस्माकं शं वातु सुखकरः सन् चरतु ।
तथा । सूर्यः सुष्ठु सर्वस्य प्रेरक आदित्यः नः अस्माकं शम् सुखं तपतु संता-
पकारी मा भवतु । अहानि दिनानि च नः अस्माकं शं सुखं भवन्तु । अहस्सु
सुखम् अस्माकं भवत्वित्यर्थः । रात्री । ‘रात्रेश्चाजसौ’ (पा ४,१,३१) इति डीप् ।
जातावेकवचनम् । शम् सुखं प्रति धीयताम् प्रतिदधातु संदधातु । न इत्यनुपङ्गः ।
दधातेर्व्यत्ययेन कर्तरि कर्मप्रत्ययः । यद्वा धीड् आधारे इति दिवादौ पठ्यते ।
रात्री शम् सुखं यथा भवति तथा प्रति धीयताम् । प्रतितिष्ठत्वित्यर्थः । तथा उपाः

१. धर्मधुग्दोहा S’.

२. धर्मधुग्दोहा° RG. प्रमृ.

३. भवन्तु तैआ. १,१,३.

४. व्योम संदृशि ऐआ १,१,१ तैआ ४,४२,१ आश्रौ ८,१४,१८ लाश्रौ ५,३,२.

५. वैतु.

६. मा पै २०,३३,१.

७. °तः पवतां मा ३६,१०; °तोऽभिवातु मै ४,९,२७;

°तोऽभिवाते पै.; °तः पवतां मातरिश्वा तैआ.

८. मे तपति पै.

९. मे पै.

१०. रात्रीः

मा ३६,११; रात्रिः तैआ.

उषःकालः । जातावेकवचनम् । उषसः नः अस्माकं शम् सुखं यथा भवति
तथा व्युच्छतु विवासिताः प्रकाशिता भवन्तु । उच्छी विवासे ।

यत् किं चासौ मनसा यच्च वाचा यज्ञैर्जुहोति 'हविषा यजुषा' ।

'तन्मृत्युना निर्ऋतिः संविदाना' पुरा 'सत्यादाहुति' हन्त्वस्य ॥ १ ॥

यत् । किम् । च । असौ । मनसा । यत् । च । वाचा । यज्ञैः । जुहोति । हविषा । यजुषा ।
तत् । मृत्युना । निःऽऋतिः । सम्ऽविदाना । पुरा । सत्यात् । आऽहुतिम् । हन्तु । अस्य ॥ १ ॥

असौ । अदःशब्दो विप्रकृष्टवाची । दूरस्थः शत्रुः यत् किं च कर्म शत्रुहनन-
रूपं मनसा । कर्तुं ध्यायतीत्यध्याहारः । यच्च कर्म वाचा । करोमीति वदतीत्य-
ध्याहारः । तथा यज्ञैः अभिचारकर्मभिः हविषा तदुचितेन द्रव्येण यजुषा मन्त्रेण
जुहोति होमं करोति । अस्य प्रतिपक्षनिवारणार्थं मनोवाक्कायैरुपायं कुर्वतः शत्रोः
तत् मनसा ध्यातं वाचा उक्तं कर्म आहुतिम् क्रियया निष्पाद्यमानं होमकर्म सत्यात्
सत्यभूतात् कर्मफलात् पुरा पूर्वमेव निर्ऋतिः पापदेवता मृत्युना संविदाना ऐकमत्यं
प्राप्ता सती हन्तु विनाशयतु । शत्रुणा करणत्रयेण अस्मद्विषये क्रियमाणम्
अभिचारकर्म यावत् फलप्रदं भवति तस्मात् पूर्वमेव मृत्युसहिता पापदेवता
तं शत्रुं विनाशयत्वित्यर्थः । संविदानेति । संपूर्वाद् वेत्तेः 'समो गमादिषु विदिप्रच्छि'^१
(पावा १, ३, २९) इति आत्मनेपदम् ।

यातुधाना निर्ऋतिरादु रक्षस्ते अस्य घ्नन्त्वनृतेन सत्यम् ।

इन्द्रेपिता देवा आज्यमस्य मथन्तु मा तत् 'सं पादि यदसौ जुहोति' ॥ २ ॥

यातुऽधानाः । निःऽऋतिः । आत् । ऊं इति । रक्षः । ते । अस्य । घ्नन्तु । अनृतेन । सत्यम् । इन्द्र-
ऽपिताः । देवाः । आज्यम् । अस्य । मथन्तु । मा । तत् । सम् । पादि । यत् । असौ । जुहोति ॥ २ ॥

यातुधाना^२ । यातवो यातनाः पीडास्तासां धानं निधानं यस्याम् अस्तीति
सा यातुधाना । परपीडाकारिणी निर्ऋतिः निकृष्टगमना पापराक्षसी । आदु । अपि
चेत्यर्थः । रक्षः राक्षसः । ते निर्ऋतिराक्षसाः अस्य शत्रोः सत्यम् यथार्थं कर्म-
फलम् अनृतेन असत्येन फलेन घ्नन्तु विनाशयन्तु । यथा शत्रुणा अस्मद्विषये
क्रियमाणम् अभिचारकर्म स्वोचितफलप्रदं न भवति किं तु विपरीतफलप्रदं

१. यजुषा हविर्भिः पै १९, २७, १ तैत्रा २, ४, २, १.

तैत्रा.

३. दृष्टादाज्यं पै.; दृष्टादाहुतीर् तैत्रा २, ४, २, २.

तैत्रा.

५. वैतु. मंषा. द्र.

२. तन्मृत्युनिर्ऋत्या संविदानः

४. समृद्धिः यदसौ करोति

भवति तथा कुर्वन्तु इत्यर्थः । फलप्रतिबन्धं प्रार्थ्य तदीयकर्मणो बाधां प्रार्थयते —
इन्द्रेषिताः इन्द्रेण प्रेरिता देवाः अस्य शत्रोः आज्यम् आज्यसाधनं होमकर्म मश्रन्तु
विनाशयन्तु । मन्थ विलोडने । क्यादिः । असौ शत्रुः यज्जुहोति अस्मद्वाधार्थं यत्
कर्म करोति तत् कर्म मा संपाद्य मा संपन्नं भवतु । फलप्रदं न भवत्वित्यर्थः ।
यद्वा अङ्गविकलं भवतु । पदं गतौ । 'पान्थ ते पदः' (पा ३,१,६०) इति कर्तरि
छ्लेशिचण् आदेशः ।

‘अजिराधिराजौ’ श्येनौ संपातिनाविव ।

आज्यं पृतन्यतो हतां यो नः कश्चाभ्यघायति ॥ ३ ॥

अजिरऽअधिराजौ । श्येनौ । संपातिनौऽन ।

आज्यम् । पृतन्यतः । हताम् । यः । नः । कः । च । अभिऽअघायति^१ ॥ ३ ॥

अजिराधिराजौ । अज गतिक्षेपणयोः इत्यस्माद् ‘अजिरशिशिर’ (पाठ १,५३) इति
सूत्रेण अजिरशब्दो निपातितः । शत्रुक्षेपणसमर्थः अजिरः । अधिको राजा
अधिराजः । ‘राजाऽस्यभ्यघायति’ (पा १,४,११) इति टच् समासान्तः । एतन्नामानौ
मृत्युदूतौ संपातिनौ आकाशमार्गाद् क्षेप्यस्य पक्षिण उपरि निष्पतनशीलौ श्येनौ
एतन्नामधेयौ पक्षिणौ इव पृतन्यतः संग्रामेच्छोः पुरुषस्य आज्यम् घृतसाधनकं
होमकर्म हवाम् हिंस्ताम् । हन हिंसागत्योः । लोटि तसस्ताम् आदेशः । पृतन्य-
च्छब्दार्थम् आह । यः कश्च शत्रुः नः अस्माकम् अभ्यघायति अभिमुखं हिंसारूपं
पापं कर्तुम् इच्छति तस्य आज्यं हताम् इति संबन्धः । अघशब्दात् ‘छन्दसि
परेच्छायाम्’ (पाठा ३,१,८) इति क्यच् ‘अघापर्याय’ (पा ७,४,३७) इति आत्वम् ।

अपाञ्चौ त उभौ बाहू अर्पि नद्याम्यास्यम् ।

अग्नेर्देवस्य मन्युना तेन तेऽवधिपं हविः ॥ ४ ॥

अपाञ्चौ । ते । उभौ । बाहू इति । अर्पि । नद्यामि । आस्यम् ।

अग्नेः । देवस्य । मन्युना । तेन । ते । अवधिपम् । हविः ॥ ४ ॥

अनेन हृत्चेन शत्रु संबोध्य ब्रूते—हे अस्मद्विषये अभिचारकर्तः ते तव
उभौ बाहू होमकर्मणि व्यापृतौ पाणी अपाञ्चौ अपाञ्चनौ पृष्ठभागसंबद्धौ अपि नद्यामि

१. स्वरतिर? अधि^१ पे १९,२७,४.

२. हता Sm; हतान् B^h, D.

३. तु. सा.;

वैतु. मूको. (तु. शंभा. WM) “घायति; योऽस्मान् घृतनायति पे.

४. अर्प तैत्रा २,४,२,२.

५. ‘स्यन्’ Sm.

६. ब्रह्मणा तैत्रा.

७. सर्वं तैत्रा.

८. कृतम् तैत्रा.

वधामि । यथा होमकरणशक्तौ न भवतः तथा करोमि । तथा आस्यम् मन्त्रो-
च्चारणसमर्थं मुखम् अपि नह्यामि यथा वदनात् होमसाधनभूतमन्त्रा नोद्गच्छन्ति
तथा करोमि । तेन बाह्यास्यबन्धनेन कारणेन देवस्य । दीव्यतेर्विजिगीषार्थात्
पचाद्यच्च । देवस्य विजयमानस्य अग्नेः मन्युना तेजसा क्रोधेन वा ते तव हविः
होतव्यं द्रव्यं तत्साधनकं कर्म अवधिषम् हनिष्यामि । हन्तेश्छान्दसो लुङ् ।

अपि^१ नह्यामि ते बाहू अपि^२ नह्याम्यास्यम् ।

अग्नेर्घोरस्य^३ मन्युना तेन तेऽवधिषं हविः ॥ ५ ॥

अपि । नह्यामि । ते । बाहू इति । अपि । नह्यामि । आस्यम् ।

अग्नेः । घोरस्य । मन्युना । तेन । ते । अवधिषम् । हविः ॥ ५ ॥

पूर्वमन्त्रसमानार्थत्वात् पूर्वेण व्याख्यातकल्पोऽयं मन्त्रः । घोरस्य भयंकरस्य
इति विशेषः ।

परि त्वाऽग्ने पुरं वयं विप्रं सहस्य धीमहि ।

धृषद्वर्णं^१ दिवेदिवे हन्तारं^२ भङ्गुरावतः^३ ॥ १ ॥

परि । त्वा । अग्ने । पुरम् । वयम् । विप्रम् । सहस्य । धीमहि ।

धृषत्स्वर्गम् । दिवेऽदिवे । हन्तारम् । भङ्गुरावतः ॥ १ ॥

हे सहस्य । सह इति बलनाम (तु निघ २, ९) । तस्मै हित । 'तस्मै हितम्' (पा ५, १, ५)
इति यत् । सहसो बलाद् वा जात । मथनेन, निष्पन्नत्वात् । 'भवे छन्दमि'
(पा ४, ४, ११०) इति यत्प्रत्ययः । तादृश हे अग्ने पुरम् पूरकं कर्मफलानां विप्रम् ।
मेधाविनामैतत् (तु. निघ ३, १५) । मेधाविनं त्वा त्वां वयं परि धीमहि रक्षसाम् अपहननाय
परितो धारयामः परिधिं वा कुर्मः । दधातेर्लिङि द्विर्वचनाभावश्छान्दसः । शपो
'वा लुक्' । अग्निं विशिनष्टि — धृषद्वर्णम् धर्षकरूपं भङ्गुरावतः भङ्गशीलकर्मवतो
रक्षसः दिवेदिवे अन्वहं हन्तारम् विनाशयितारम् ।

उत् तिष्ठताऽव पश्यतेन्द्रस्य भागमृत्विर्यम् ।

यदि श्रातं^४ जुहोतं यद्यश्रातं^५ ममत्तं ॥ १ ॥

१. अप > अपि A, B; अपि > अप Cp; अप B^h, D, K, K^m, S^m, V, Cs, WM., RW.
नैत्रा २, ४, २, ३. २. अप तैत्रा. ३. भिषग्वर्ण ? पै १६, ८, २. ४. मेत्तारं तै
१, ५, ६, ४. ५. वताम् ऋ १०, ८७, २२ मा ११, २६ मै २, ७, २; वतम् पै. ६. लुग्वा
S'. ७. श्रातो ऋ १०, १७९, १. ८. श्रातो ऋ.

उत् । तिष्ठत् । अव । पश्यत् । इन्द्रस्य । भागम् । ऋत्विज्यम् ।
यदि । श्रातम् । जुहोतन । यदि । अश्रातम् । ममत्तन ॥ १ ॥

हे ऋत्विजः उत्तिष्ठत आसनाद् ऊर्ध्वं तिष्ठत नोपविशत । ऊर्ध्वकर्मत्वाद् आत्मने-
पदाभावः । उत्थाय च ऋत्विज्यम् ऋतौ वसन्तादिकाले भवम् इन्द्रस्य भागम् भजनीयं
घर्मं पच्यमानम् अव पश्यत निरीक्षध्वम् । ऋतुशब्दात् तदस्य प्रातमित्यर्थे^१ 'छन्दसि
घस्' (पा ५, १, १०६) । 'सिति च' (पा १, ४, १६) इति पदसंज्ञया भसंज्ञाया वाधाद्
ओर्गुणाभावः । भजेः कर्मणि घञन्तो भागशब्दः । श्रातम् । हविःपरतया
नपुंसकत्वम् । यदि स भागः श्रातः पक्वस्तर्हि जुहोतन इन्द्रार्थम् अग्नौ जुहुत ।
'तत्तनत्तनथनाश्च' (पा ७, १, ४५) इति तस्य तनवादेशः । पित्वाद् गुणः । यदि अश्रातम् ।
अत्रापि हविःपरतया नपुंसकत्वम् । यदि अश्रातः अपक्वस्तर्हि ममत्तन पचत ।
तत्तानाम् अपां मदन्तीशब्दव्यवहारदर्शनाद् अत्र ममत्तनेति शब्दस्य तत्तं कुरुते-
त्यर्थो युक्तः । यद्वा यदि अपक्वस्तर्हि पाकपर्यन्तं ममत्तन इन्द्रं स्तुतिभिर्मदयतेति ।
श्रीञ् पाके इत्यस्माद् निष्ठायाम् 'अपस्पृधेथामावृचुः' (पा ६, १, ३६) इति सूत्रे
श्राभावो निपात्यते ।

श्रातं हविरो ष्विन्द्र प्र याहि जगाम सूरौ अर्ध्वनो 'वि मध्यम्' ।^२

परि त्वासते निधिभिः सखायः कुलपा न ब्राजपतिं^३ चरन्तम् ॥ २ ॥

श्रातम् । हविः । ओ इति । सु । इन्द्र । प्र । याहि । जगाम । सूरः । अर्ध्वनः । वि । मध्यम् ।
परि । त्वा । आसते । निधिभिः । सखायः । कुलपाः । न । ब्राजपतिम् । चरन्तम् ॥ २ ॥

हे इन्द्र हविः दधिघर्माख्यं त्वदीयं श्रातम् पक्वम् । ओ आ उ सु सुष्ठु प्रा
याहि प्रकर्षेण शीघ्रम् आगच्छ । सूरः सूर्यः अर्ध्वनः गन्तव्यस्य मार्गस्य विमध्यम्^३
विकलं मध्यम् ईषद् ऊनं मध्यभागं जगाम गतवान् । तव यागार्थं मध्याह्ने जात
इत्यर्थः । सखायः समानख्याना ऋत्विजश्च निधिभिः निहितैः अभिषुत्य आसा-
दितैः सोमैः सार्धं त्वा त्वां पर्यासते पर्युपासते । तत्र दृष्टान्तः — कुलपा न । कुलस्य
वंशस्य रक्षकाः पुत्रा यथा ब्राजपतिम् ब्राजा गन्तव्या गृहास्तेषां पतिं चरन्तम्
गच्छन्तम् उपासते तथेत्यर्थः । ब्रज गतौ । अस्मात् कर्मणि घञ् । 'अजिब्रज्योश्च'
(पा ७, ३, ६०) इति कुत्वनिषेधः ।

इति षष्ठेऽनुवाके तृतीयं सूक्तम् ।

१. भवार्थे शंपा.

२. विमध्यम् ऋ १०, १७९, २ सा.

३. ब्राजपतिं ऋ

४. वैतु. मंपा. द्र.

अग्निष्टोमे प्रवर्ग्ये हूयमानम् आज्यं 'श्रातं मन्ये' इति सूक्तेन ब्रह्मा अनुमन्त्रयेत् ।
 “‘उप ह्वये’ (अ ७,७७,७) इति घर्मदुघाम् । घर्मसूक्तेन (अ ७,७७) घर्मं हूयमानम्” (वैताश्रौ १४,४५) इति हि वैतानं सूत्रम् ।

अग्निष्टोमे माध्यन्दिनसवने दधिघर्महोमं 'श्रातं मन्ये' इति ब्रह्मा अनुमन्त्रयेत् ।
 “‘श्रातं मन्ये' इति दधिघर्महोमम् । घर्मवद्भक्षः” (वैताश्रौ २१,१८;१९) इति वैतानसूत्रात् ।

प्रवर्ग्ये होतृकर्तृकं वषट्कारम् अनुवषट्कारं च 'स्वाहाकृतः' इति द्वाभ्यां ब्रह्मा अनुमन्त्रयेत् । “‘स्वाहाकृतः' इति द्वाभ्याम् (अ ७,७७,३;४) । घर्मस्य वषट्कृतेऽनुवषट्कृते” (वैताश्रौ १४,५६) इति वैतानं सूत्रम् ।

प्रवर्ग्ये दुह्यमानां घर्मदुघाम् 'उप ह्वये' इति ब्रह्मा अनुमन्त्रयेत् । वैताने सूत्रितम्—“‘उप ह्वये' (अ ७,७७,७) इति घर्मदुघाम्” (वैताश्रौ १४,४१) इति ।

प्रवासं करिष्यन् 'सूयवसाद्' इत्यनया स्वकीयान् पशून् अभिमन्त्रयेत् ।
 “‘सूयवसाद्' (अ ७,७,११) इति सूयवसे पशून् अभिमन्त्रयते” (कौसू २४,१७) इति हि कौशिकं सूत्रम् ।

मधुपर्के उत्सृष्टां गाम् अनया अभ्यागतोऽनुमन्त्रयेत् । “‘सूयवसाद्' इति प्रतिष्ठमानाम्” (कौसू ९२,१५) इति हि कौशिकं सूत्रम् ।

श्रातं मन्ये ऊर्ध्वानि श्रातमग्नौ सुशृतं^१ मन्ये तदृतं नवीयः ।

माध्यन्दिनस्य सवनस्य दध्नः पिबेन्द्र वज्रिन् पुरुकृज्जुषाणः ॥ १ ॥

श्रातम् । मन्ये । ऊर्ध्वानि । श्रातम् । अग्नौ । सुऽशृतम् । मन्ये । तत् । ऋतम् । नवीयः ।

माध्यन्दिनस्य । सवनस्य । दध्नः । पिबे । इन्द्र । वज्रिन् । पुरुऽकृत् । जुषाणः ॥ १ ॥

ऊर्ध्वानि गोरूधसि एतद् दधिघर्माख्यं हविः पयोरूपेण श्रातम् पक्वम् इति मन्ये जाने । पुनश्च दुग्धं पयः अग्नौ अपि श्रातम् पक्वम् । इदानीं दध्यवस्थमपि अग्नौ पच्यते । श्रीज् पाके इत्यस्मात् निष्ठायाम् 'अपस्पृधेथाम्'^० (पा ६,१,३६) इति सूत्रे आभावो निपात्यते । अतः सुशृतम् सुपक्वम् इति मन्ये जाने । आ पाके इत्यस्माद् आदादिकाग्निष्ठायां कर्मकर्तरि 'शृतं पाके' (पा ६,१,२७) इति निपात्यते । अत एव तत् हविः ऋतम् सत्यभूतं नवीयः नवतरं प्रत्यग्रतरं भवति । हे वज्रिन् वज्रवन् हे पुरुकृत्^२ बहुकर्मकृद् इन्द्र जुषाणः प्रीयमाणस्त्वं माध्यन्दिनस्य मध्यन्दिने भवस्य सवनस्य सूयमानस्य सोमस्य संवन्धिनो दध्नः । कर्मणि षष्ठी । दधि दधिघर्माख्यं हविः पिब ।

१. निष्ठापयति BL.

२. सुश्रातं ऋ १०,१७९,३.

३. पुरुकृज्जुषाणः ऋ.

४. वैतु. मंपा. द्र.

समिद्धो अग्निर्वृषणा^१ रथी^२ दिवस्तप्तो घर्मो दुह्यते वामिपे मधु ।

वयं हि वां पुरुदमासो^३ अश्विना हवामहे सधमादेषु कारवः^४ ॥ १ ॥

सम्ऽइद्धः । अग्निः । वृषणा । रथी । दिवः । तप्तः । घर्मः । दुह्यते । वाम् । इपे । मधु ।
वयम् । हि । वाम् । पुरुऽदमासः । अश्विना । हवामहे । सधऽमादेषु । कारवः ॥ १ ॥

एतदादीनाम् ऋचां प्रवर्ग्य एव लिङ्गानुसाराद् आश्वलायनेन विनियोग उक्तः ।
तत्र इयम् उत्तरा च दुह्यते इति लिङ्गेन घर्मदुघादोहनसमये विनियुक्ते । हे वृषणा
वृषणौ अभिमतफलस्य वर्षितारौ हे अश्विनौ दिवः द्युलोकस्य । तात्स्थ्यात् ताच्छब्दम् ।
द्युलोकस्थितस्य देवगणस्य रथी रथिकः । नेतेत्यर्थः । ‘अग्निमुखा वै देवाः’ (तु. माश १३, ४,
१, १२) इति श्रुतेः । तादृशोऽग्निः समिद्धः सम्यग् दीप्तः । तेनाश्विना घर्मः महावीरपात्रस्थम्
आज्यं तप्तः सम्यक् पक्वम् । अनन्तरं वाम् युवयोः । युष्मच्छब्दस्य पृष्ठाद्विवचने वाम्
इत्यादेशः । इषे अन्नाय मधु मधुररसोपेतं मधुवत् प्रीणनकारि वा पयः दुह्यते ।
गौरध्वर्युभिः इति शेषः । दुह प्रपूरणे । कर्मणि यक् । दुहेर्द्विकर्मकत्वाद् ‘अकथितं च’
(पा १, ४, ५१) इति मधुनः कर्मत्वे द्वितीया । हे अश्विना अश्विनौ वाम् युवाम् । युष्मदो
द्वितीयाद्विवचने वाम् आदेशः । पुरुदमासः । दम इति गृहनाम (तु. निघ ३, ४) । बहुगृहाः ।
पृणातेः पुरुशब्दः । हविःपूर्णगृहा वा । कारवः । स्तोतृनामैतत् (तु. निघ ३, १६) । करोतेः
‘कृवापाजिमि’ (पाठ १, १) इति उण्प्रत्ययः । स्तुतिकर्तारो वयं हि वयं खलु होतारः
सधमादेषु सह माद्यन्ति देवा अत्रेति सधमादा यज्ञाः । माद्यतेः अधिकरणे घञ् । ‘सध
मादस्थयोश्छन्दसि’ (पा ६, ३, ९६) इति सहस्य सधादेशः । यज्ञेषु हवामहे आह्वयामः ।

समिद्धो अग्निरश्विना तप्तो वां घर्म आ गतम्^५ ।

दुह्यन्ते नूनं^६ वृषणेह धेनवो दस्त्रा मदन्ति वेधसः^७ ॥ २ ॥

सम्ऽइद्धः । अग्निः । अश्विना । तप्तः । वाम् । घर्मः । आ । गतम् ।
दुह्यन्ते । नूनम् । वृषणा । इह । धेनवः । दस्त्रा । मदन्ति । वेधसः ॥ २ ॥

हे अश्विना अश्विनौ अग्निः समिद्धः संदीप्तः । तेन वाम् युवाभ्याम् । युष्मच्छब्दस्य
चतुर्थीद्विवचने वाम् इति आदेशः । युवयोरर्थाय घर्मः महावीरस्थितम् आज्यं तप्तः
सम्यग्दीप्तम् । अतः आ गतम् आगच्छतम् । घर्मरूपं हविर्भोक्तुम् इति शेषः । गमे-
श्छान्दसे लुङि ‘मन्त्रे घस’ (पा २, ४, ८०) इति च्लेर्लुकि ‘अनुदानोपदेश’ (पा ६, ४, ३७)

१. अग्निरश्विना पै २०, ११, ७.

२. रतिर् आश्रौ ४, ७, ४; रयिर् शाश्रौ ५, १०, ८.

३. पुरुतमासो आश्रौ. शाश्रौ.; पुरतमासो पै [मूको.].

४. घर्मो विराट् सुतः मा २०, ५५.

५. गावो आश्रौ. शाश्रौ.

६. कारवः पै २०, ११, ६ आश्रौ. शाश्रौ.

इति अनुनासिकलोपे रूपम् । लोटि वा विकरणस्य लुक् । हे वृषणा वृषणौ अभि-
मतफलस्य वर्षितारौ युवयोरर्थाय इह प्रवर्ग्याख्ये कर्मणि धेनवः प्रीणयिष्यो गावो
नूनम् अन्यर्थं दुहन्ते पयः । दुहेर्द्विकर्मकत्वात् पय इति कर्मणा अन्येन भाव्यम् । अतः
दत्वा^१ दस्रौ शत्रूणाम् उपक्षपयितारौ अश्विनौ वेधसः । विध विधाने इत्यस्माद् असुन्^२ ।
स्तुत्या परिचरन्तो होतारः मदन्ति मदयन्ति । स्तुतिभिरिति होतृणां परोक्षेण अभि-
धानम् । माद्यतेर्णिचि मदी हर्षग्लेपनयोः इति मित्वेन ह्रस्वत्वम् । 'छन्दस्युभयथा' (पा ३,
४, ११७) इति ज्ञेः आर्धधातुकत्वेन णिलोपः ।

स्वाहाकृतः शुचिर्देवेषु यज्ञो^३ यो अश्विनोश्चमसो देवपानः ।

तमु^४ विश्वे अमृतासो जुषाणा गन्धर्वस्य प्रत्यास्त्रा रिहन्ति ॥ ३ ॥

स्वाहाऽकृतः । शुचिः । देवेषु । यज्ञः । यः । अश्विनोः । चमसः । देवऽपानः ।

तम् । उं इति । विश्वे । अमृतासः । जुषाणाः । गन्धर्वस्य । प्रति । आस्त्रा^५ । रिहन्ति ॥ ३ ॥

स्वाहाकृतः इति लिङ्गाद् घर्मयागानन्तरम् इयं पठनीया इति आश्वलायनेनो-
क्तम् । शुचिः दीप्तो यज्ञः प्रवर्ग्याख्यो देवेषु अश्विप्रभृतिषु । अथ वा देवशब्देन अश्विना-
बुध्यते । प्रवर्ग्ये तयोरेव यष्टव्यत्वात् । बहुवचनं तु पूजायाम् । विषयसप्तमी ।
देवविषये स्वाहाकृतः । स्वाहाशब्दो दानवाचकः । दत्त इत्यर्थः । न चात्र स्वाहा-
कारेण हविर्हूयते किं तु वषट्कारेण । देवपानः देवौ अश्विनौ पिबतः अत्रेति
देवपानः । अधिकरणे ल्युट् । तादृशः अश्विनोश्चमसः^६ । चमतेर्भक्षणार्थाद् औणादिकः
असच्चप्रत्ययः । भक्षणसाधनो य उपयमनाख्यः पात्रविशेषोऽस्ति तमु तमेव चमसं
विश्वे सर्वे अमृतासः अमृताः अमरणधर्माणो देवा अग्न्यादयो जुषाणाः प्रीयमानाः ।
हेत्वर्थे जुषेः शानच्प्रत्ययः । प्रीतेर्हेतोः गन्धर्वस्य । गां वेदरूपां वाचं धारयतीति
गन्धर्वः आदित्यः । तथा च तैत्तिरीयके आदित्यस्य वेदसाहित्यं श्रूयते — 'ऋग्भिः
पूर्वाह्ने दिवि देव ईयते । यजुर्वेदे तिष्ठति मय्ये अहः । सामवेदेनास्तमये महीयते । वेदैरश्विन्यस्त्रिभिरिति
सूर्यः' (तैत्रा ३, १२, ९, १) इति । गोशब्दोपपदाद् धृजो 'गवि गन् धृजो वः' (पाउना ५, ८४)
इति चप्रत्ययः गोशब्दस्य गन् इत्यादेशः । तस्यादित्यस्य । रात्रावादित्यस्य
अग्रावनुप्रवेशात् तदभेदेन अग्निर्वा गन्धर्वः । तस्य आस्त्रा आस्येन । 'पद्मः' (पा
६, १, ९३) इत्यादिना आस्यशब्दस्य आसन् आदेशः । प्रति रिहन्ति प्रत्येकं लि-
हन्ति आस्वादयन्ति । 'त्वामग्न आदित्यास आस्यम्' (ऋ २, १, १३) इति हि मन्त्रवर्णे
अग्निरूपेण आस्येन देवा हविर्भक्षयन्तीति स्पष्टम् आस्नातम् ।

१. वैतु. मंषा. द्र.

२. एवं स्वरो न सिध्यति.

३. घर्मो पै २०, १२, १ आश्रौ ४,

७, ४ शाश्रौ ५, १०, २३.

४. तमीं आश्रौ. शाश्रौ.

५. अस्ना P.

६. चमस उषय S'.

यदुस्त्रियास्वाहुतं घृतं पयोऽयं स' वामश्विना भाग आ गतम् ।

माध्वी धर्तारा विदथस्य सत्पती तप्तं घर्मं पिवतं 'रोचने दिवः' ॥ ४ ॥

यत् । उस्त्रियासु । आऽहुतम् । घृतम् । पयः । अयम् । सः । वाम् । अश्विना । भागः । आ । गतम् ।

माध्वी इति । धर्तारा । विदथस्य । सत्पती इति सत्पती । तप्तम् । घर्मम् । पिवतम् ।

रोचने । दिवः ॥ ४ ॥

एषा ऋक् पिवतम् इति लिङ्गाद् घर्मयागे याज्यात्वेन आश्वलायनेन विनियुक्ता ।
उस्त्रियासु । गोनामैतत् (तृ. निष. २, ११) । पयोनिवासस्थानभूतासु गोषु वर्तमानं
घृतम् घृतवत् क्षरणशालं घृतोत्पादकं वा या पयः क्षीरम् आहुतम् महावीरपात्रे अभि-
मुखं प्रक्षिप्तम् । दृ दानादानयोः । कर्मणि निष्ठा । हे अश्विना अश्विनौ सोऽयं
तद् इदं प्रक्षिप्तं पयः भागविशेषणत्वात् तदिदंशब्दयोः पुल्लिङ्गता । 'उद्दिश्यमान-
प्रतिनिर्दिश्यमानयोगिक्रममाहव्यान्तं सर्वनामान् पर्यायेण वतन्विद्यमुपादत्ते' (पाकै. पस्पशाह्निके) इति
वचनात् । इदं तत् पयः वाम युवयोगिः भजनीयोऽशः । अतः आ गतम् आगच्छतम् ।
आगत्य च हे माध्वी । मधुशब्दाद् अणि स्त्रियाम् 'कृत्यवास्त्यवास्त्वमाध्वीहिरण्ययानि
च्छन्दसि' (पा. ६, ४, १५५) इति यणादेशो' निपात्यते । मधुसंवन्धिनी विद्या माध्वी ।
विद्यावेदित्रोभेदोपचाराद् अश्विनावपि माध्वीशब्देन उच्येते । अत एव प्रगृह्यता ।
'माध्वी मम श्रुतं त्वम्' (अष्ट. ५, ४५, १) इति हि मन्त्रान्तरम् । अश्विनोर्मधुविद्यावेदि-
तृत्वं दाशतय्याम् आस्नायते — 'आश्विनायाश्विना दधीचिद्वयं शिरः प्रत्यैरयतम् । स वां
मधु प्र बोचद् ऋणायने' (ऊ. १, ११, ५, २) इति । हे माध्वी मधुविद्यावेदितारौ विदथस्य ।
यज्ञनामैतत् (तृ. निष. ३, ११) । विदन्ति जानन्ति अनेन फलम् इति विदथो यज्ञः ।
तस्य धर्तारा धर्तारौ धारयितारौ । यज्ञस्वरूपनिर्वर्तकावित्यर्थः । द्रव्यदेवते हि
यागस्य स्वरूपम् इति हि तद्विदः । हे सत्पती सतां महतां देवानां पालयितारौ
आपन्निर्हरणत्वेन रक्षकौ । 'माध्विनौ व' देवानां भिषजौ' (ऐवा १, १८) इति श्रुतेः । तादृशौ
युवां दिवः युलोकस्य साने रोचके प्रकाशके अशौ ताम् श्रुतं घर्मम् आज्यं पिवतम् ।

तप्तो वां घर्मो नक्षतु' स्वहोता प्र वामध्वर्युश्चरतु' पर्यस्वान् ।

मधोर्दुग्धस्याश्विना तनाया वीतं पातं पर्यस उस्त्रियायाः ॥ ५ ॥

तप्तः । वाम् । घर्मः । नक्षतु । स्वहोता । प्र । वाम् । अध्वर्युः । चरतु । पर्यस्वान् ।

मधोः । दुग्धस्य । अश्विना । तनायाः । वीतम् । पातम् । पर्यसः । उस्त्रियायाः ॥ ५ ॥

१. सु शाश्रौ ५, १०, २१. २. सोम्यं मधु आश्रौ ४, ७, ४. ३. उकर्ण (उवर्ण ?)—
लोपो ऽ'. ४. हि शं०. ५. भक्षति पं २०, ११, ९; नक्षति आश्रौ. शाश्रौ ५, १०, १८.
६. चरति पं. आश्रौ. शाश्रौ. ७. पर्यस्वान् आश्रौ. शाश्रौ.

इयमपि वीतं पातम् इति लिङ्गाद् घर्मयाज्यात्वेन विनियुक्ता । हे अश्विना अश्विनौ वाम युवां स्वहोता स्वाधीनहोतृकः । होत्रा सम्यग् अभिष्टुत इत्यर्थः । 'ऋतश्च-
न्मनि' (पा ५,४,१५८) इति कप्प्रत्ययनिषेधः । ततः सम्यग् रुचितः घर्मः महा-
वार्पात्रस्थम् आज्यं नक्षतु । 'नक्षतिर्व्याप्तिकर्मा' (तु. निष २,१८) इति यास्कः । नक्ष
गतौ इति धातुः । व्याप्नोतु । तथा वाम युवाभ्याम् । चतुर्थीद्विवचनस्य वाम्
आदेशः । युवयोरर्थाय अध्वर्युः एतन्नामा ऋत्विक् प्रयस्वान्^२ । प्रीणातेः असुनि प्रयः ।
प्रीणनकारिपययुक्तः सन् प्र चरतु यजतु । हविर्ददात्वित्यर्थः । अथ अनन्तरम् हे
अश्विना अश्विनौ तनायाः । तनोतेः पचाद्यजन्तात् स्त्रियां टापि तनेति भवति ।
पयोदध्याज्यरूपहविःप्रदानेन यज्ञं विस्तारयन्त्या उस्त्रियायाः । गोनामैतत् (तु. निष २,११) ।
घर्मदुघाया दुग्धस्य मग्नोः मधुररसोपेतस्य मधुवत्प्रीणनकारिणो वा पयसः । कर्मार्थे षष्ठी ।
पयः वीतम् भक्षयतं पातम् पिवतं च । वी गतिव्याप्तिप्रजनकान्त्यसनखादनेषु । अस्मात्
लोडि अदादित्वात् शपो लुक् । पा पाने । 'बहुलं छन्दसि' (पा २,४,७३) इति
शपो लुक् ।

उप^१ द्रव^२ पयसा^३ गोधुगोषमा घर्मे सिञ्च^४ पय उस्त्रियायाः ।

वि नार्कमख्यत्^५ सविता वरेण्योऽनुप्रयाणमुषसो^६ 'वि राजति' ॥ ६ ॥

उप^१ । द्रव^२ । पयसा^३ । गोऽधुक्^४ । ओषम् । आ । घर्मे । सिञ्च^५ । पयः । उस्त्रियायाः ।

वि । नार्कम् । अख्यत् । सविता । वरेण्यः । अनुऽप्रयानम्^६ । उषसः । वि । राजति ॥ ६ ॥

एषा ऋक् पयसा उपद्रवेति लिङ्गाद् घर्मदुघापयसि आह्वियमाणे होत्रा पठनी-
येति आश्वलायनेनोक्तम् । हे गोधुक् घर्मदुघादोग्धरध्वर्यो त्वम् ओषं तप्तं घर्मम् ।
उप दाहे । अस्मात् कर्मणि घञ्^५ । रुचितं-घर्मं पयसा दुग्धेन सह उप
द्रव निकटम् आगच्छ । द्रु गतौ । भौवादिकः । आगत्य च उस्त्रियायाः घर्मदु-
घाया घेनोः पयः क्षीरं घर्मे तप्ते आज्ये आ सिञ्च^६ आक्षारय । यतः^६ वरेण्यः
वरणीयः सविता सर्वस्य प्रेरक आदित्यः नार्कम् दुःखेन असंभिन्नं सुखरूपं स्वर्गं
व्यख्यत् । प्रकाशयतीत्यर्थः । चक्षिङ् व्यक्तायां वाचि । अस्मात् लुडि ख्याञा-
देशे 'अस्यतिवक्तिख्यातिभ्योऽङ्' (पा ३,१,५२) इति च्लेः अङ् आदेशः । ख्या प्रकथने
इत्यस्माद् वा लुडि पूर्ववत् अङ् । स आदित्यः उषसः प्रयाणम्^२ प्रकृष्टं गमनम्
अनु^३ अनुलक्ष्य वि राजति विशेषेण दीप्यते । उषसोऽनन्तरं सूर्यः प्रादुर्भवतीत्यर्थः ।
तथा च आस्तातम् अन्यत्र—'सूर्यो देवीमुषसं रोचमानां मर्यो न योषामभ्येति पश्चात्'

१. नक्षयति° S'.

२. वैतु. मंपा. द्र.

३. गोधु° A, B^h, P, F^२, Cs, WM.; °गो धु

मा शांश्रौ ५,१०,१०.

४. 'मक्षत् मै २,७,८.

५. वरेण्योनु° प्र° B^h, ऋ ५,८१,२ मा

१२,३ तै ४,१,१०,४ मै.; वरेण्योनु° > वरेण्योनु°

D, R; दमूना अनु द्यावापृथिवी शांश्रौ;

°ण्योऽनु द्यावापृथिवी पै २०,११,१० आश्रौ ४,७,४.

६. सुप्रणीतिः पै. आश्रौ.; सुप्रणीते शांश्रौ.

७. अनुऽप्रयानम् P; अनुऽप्रयाणम् Cp.

८. एवं स्वरो न सिध्यति.

९. आक्षारयतः S'.

(ऋ १,११५,२) इति । यस्माद् उदितः सूर्यः द्युलोकं स्वतेजसा प्रकाशयति अतः पयसा सह आगच्छ । आगत्य तन् पयः घर्मे आग्निञ्च इति होता अध्वर्युं व्रते ।

उप ह्वये सुदुर्वां धेनुमेतां सुहस्तौ गोधुगुत दोहदेनाम् ।

श्रेष्ठं स्रवं सविता साविपन्नोर्भीक्ष्णो घर्मस्तदु पृ प्र वोचत् ॥ ७ ॥

उप । ह्वये । सुदुर्वाम् । धेनुम् । एताम् । सुहस्तौ^१ । गोधुगुत् । उप । दोहत् । एताम् ।

श्रेष्ठम् । स्रवम् । सविता । साविपुत् । नः । अग्निः । अक्षः । धर्मः । तन् । अं । इति । सु । प्र । वोचत् ॥ ७ ॥

एषा ऋक् उप ह्वये इति लिङ्गाद् दोहार्थं घर्मदुग्धाह्वाने विनियुक्ता । सुदुर्वाम् दोग्धुं सुशकाम् । दोग्धेः 'स्रवदुग्धम्' (पा ३,३,१२६) इति खल्वप्रत्ययः । हकारस्य^३ घकारोपजनदल्लान्दसः^४ । एतां पुरोवर्तिनीं धेनुम् उप ह्वये आह्वयामि । ह्वयतेः 'निगमुपाविभ्यो णः' (पा १,३,३०) इति आत्मनेपदम् । उप अपि च एताम् आहूतां धेनुं सुहस्तः कल्याणहस्तः साधकः गोदोग्धा अध्वर्युः दोहन् दोग्धु । दोहेः पञ्चमलकारे 'लेटोऽनाद्यौ' (पा ३,४,१४) इति अडागमः । धेनुम् प्रशस्यतमम् । 'प्रेशस्यस्य श्रः' (पा ५,३,६०) इति श्रादेशः । ययम् । सूर्यते प्रेर्यत इति स्रवः पयः । 'एष हि श्रेष्ठः सर्वेषां सवानां यदुदके यदा पयः' (नि ११,४३) इति हि यास्कः । पृ प्रेरणे इत्यस्मात् 'अवयवौ उज्ज्वलाव यकयौ' (पाया ३,३,५६) इति अच्प्रत्ययः । तं स्रवं सविता सर्वस्य प्रेरको देवः नः अस्माकं साविता प्रेरयतु । पृ प्रेरणे । अस्मात् लेटि 'सिन्धुः' (पा ३,१,३४) इति सिप् । इडागमः । 'सिन्धुः' इत्यस्य 'णिङ्' (पाया ३,१,३४) इति णिङ्ङावाद् वृद्धिः । वृद्धौ आवादेशः । धर्मः प्रवर्यः अभीक्ष्णः अभिर्दीप्तः अभिरुचितः । तन् । सुपो लृक् । उ इति अवधारणे । तमेव दीप्ते धर्मं सु सुण्डु प वोचत् प्रवर्षति अभिष्टौति । अथ वा यस्माद् अभीक्ष्णो घर्मः तन् तस्माद् घर्मे पय आसेचयितुं सुण्डु प्रवर्षति धेनुम् इति होतुः परोक्षेण अभिधानम् । वृत्रदल्लान्दसो लृक् । 'अमाऽयोगोऽपि' (पा ६,४,७५) इति अडभावः ।

हिङ्कृष्वती वसुपत्नी वसूनां वृत्समिच्छन्ती मनसा न्यागन् ।

दुहामश्विभ्यां पयो अघ्नयेयं सा वर्धतां महते सौभगाय ॥ ८ ॥

हिङ्कृष्वती^१ । वसुपत्नी । वसूनाम् । वृत्सम् । इच्छन्ती । मनसा । निऽआगन् ।

दुहाम् । अश्विभ्याम् । पयः । अघ्न्या । इयम् । सा । वर्धताम् । महते । सौभगाय ॥ ८ ॥

१. प्र वो^१ Sm; प्र वोचम् ऋ १,१६४,२६ पै १६,६८,४.

२. 'हस्ताः' 19३.

३. खकारस्य S'.

४. गुणाभावशेनान् द.

५. मनसाभ्यागात् ऋ १,१६४,२७

पै १६,६८,५.

६. हिङ्कृ^२ WM.

एषा ऋक् न्यागन्नित्यागमनलिङ्गाद् धेनौ आगच्छन्त्यां पठनीयेति आ-
श्वलायनेनोक्तम् । हिङ्कृष्वती । हिं इति शब्दानुकृतिः । हिं कुर्वन्ति हि वत्सं प्रति
गावः । हिङ्कारं कुर्वती वसूताम् धनानां वसुपत्नी वसूनां पालयित्री । वसूनां
वसुपत्नीत्यत्र वृत्त्यवृत्तिभ्यां स्वामित्वं बहुत्वं च विवक्ष्यते । एतादृशी धेनुः
सन्तः वसून् इच्छन्ती कामयमाना न्यागन् नितराम् आगच्छतु । गमेश्छान्दसे लुङि
'सन्ते वसुद्वर' (पा २,४,८०) इति चलेर्लुकि 'मो नो धातोः' (पा ८,२,६४) इति
नन्वम् । आगता च इयम् अध्या । गोनामैतत् (तु. निघ २,११) । अहन्तव्या गौः अश्विभ्याम्
देवताभ्याम् । प्रवर्ग्ये अश्विनावेव यष्टयौ । तयोरर्थाय पयः क्षीरं दुहाम् दुग्धाम् ।
दुहेल्योऽति 'लोपन्त आत्मानेपदेषु' (पा ७,१,४१) इति तकारलोपः । सा धेनुः स्वयं
च अस्माकं महते प्रभूताय सौभगाय सौभाग्याय सुधनत्वाय वर्धताम् समृद्धा भवतु ।

जुष्टो दमूना अतिथिदुरोण इमं नो यज्ञमुप याहि विद्वान् ।

विश्वो अग्ने अभियुजो विहत्य^१ शत्रूयतामा भर भोजनानि ॥९॥

जुष्टः । दमूनाः । अतिथिः । दुरोणे । इमम् । नः । यज्ञम् । उप । याहि । विद्वान् ।

विश्वोः । अग्ने । अभिऽयुजः । विऽहत्य^२ । शत्रुऽयताम् । आ । भर । भोजनानि ॥९॥

हे अग्ने जुष्टः प्रीतः सर्वैः सेव्यमानो वा दमूनाः दान्तमनाः । 'दममना
वा दान्तमना वा दान्तमना वा' (नि ४,४) इति यास्कः । तादृशः अतिथिः अतिथिवत्
पूज्यः । यद्वा दुरोणे अतिथिरिति संबन्धः । 'दुरोण इति गृहनाम दुरवा भवन्ति
दुर्मनसः' (नि ४,५) इति हि निरुक्तम् । सर्वेषु यज्वगृहेषु अतिथिः अतनशीलः
विद्वान् जानन् मदीयां त्वद्विषयभक्तिं जानन् नः अस्मदीयं इमं यज्ञम् उप याहि
समीपे आगच्छ । आगत्य च हे अग्ने विश्वाः सर्वाः अभियुजः अभियोक्त्रीः परसेना
वदय विशेषेण हत्वा शत्रूयताम् शत्रून् आत्मन इच्छतां परेषां भोजनानि भुज्य-
मानानि धनानि आ भर आहर । अस्मभ्यम् इति शेषः । 'हग्रहोर्भः' (पावा ८,२,३२)
इति हरतेर्हकारस्य भकारः । शत्रूयताम् इति । शत्रुशब्दात् क्यचि 'अकृत्सार्व-
धातुकयोर्दीर्घः' (पा ७,४,२५) इति दीर्घः ।

अग्ने शर्धं महते सौभगाय तव द्युम्नान्युत्तमानि सन्तु ।

सं जास्पत्यं सुयममा कृणुष्व शत्रूयतामभि तिष्ठता महांसि ॥ १० ॥

१. विहत्या ऋ ५,४,५ मं ४,११,१ नि ४,५. २. 'हन्य' p२.

अग्ने^१ । शर्व^२ । मृहते । गौर्भगाय । तव^३ । धूम्रानि^४ । उत्तुमानि^५ । सन्तु ।
सम् । जाःस्पृश्यम्^६ । गुडयमम् । आ । कृणुष्व । शत्रुशत्रुताम् । अभि । तिष्ठ । महींसि ॥१॥

हे अग्ने त्वम् अस्माकं माते गौर्भगाय सुधनत्वाय शर्व । आर्द्रहृदयो भवेत्यर्थः ।
अस्मभ्यं धनं दातुं सुमना भवेति यावत् । शृधु^३ मृधु^३ उन्दने । भौवादिकः ।
आमन्त्रितस्य अविद्यमानवन्त्वेन पादादित्वाद् अनिघातः । तव धूम्रानि द्योतमानानि
तेजांसि उत्तमानि उद्गततमानि सन्तु भवन्तु । किं च जास्मयम् । जाया च पतिश्च
जास्पती तयोः कर्म जास्पत्यम् । 'पत्यन्तापुरोहित्वादिभ्यो यक्' (पा ५,१,१२८) इति
यक् । तत् सुयमम् सुखयमम्^४ अनन्यश्लिष्टं समा कृणुष्व सम्यक्कुरु । यथा आवां
जायापती त्वदेकपरिचरणवन्तो भवाव तथा अनुगृहाणेत्यर्थः । सुयमम् इति ।
यमेः खलप्रत्ययः यश्च प्रत्ययो वा^५ । अपि च शत्रुशत्रुताम् शत्रून् आत्मन इच्छतां
परेषां महींसि तेजांसि अभि निष्ठ आक्राम । अभिभवेत्यर्थः ।

सूयवसाद् भगवती^१ हि भूया अधा^२ वयं भगवन्तः स्याम ।

अद्धि तृणमध्वये विश्वदानीं पिवं शुद्धमुदकमाचरन्ती ॥ ११ ॥

‘सूयवसऽअत् । भगवती । हि । भूयाः । अधा । वयम् । भगवन्तः । स्याम ।
अद्धि । तृणम् । अ । ध्वे । विश्वदानीम् । पिवं । शुद्धम् । उदकम् । आचरन्ती ॥ ११ ॥

एषा ऋक् प्रवर्ग्ये परिध्वानीयान्वेन आश्वलायनेन विनियुक्ता । हे धर्मदुधे
सूयवसात् शोभनतृणानि अदती । अद् भक्षणे इत्यस्मात् कर्मोपपदात् ‘अदोऽनन्ते’
(पा ३,२,६८) इति चिदप्रत्ययः । शोभनं यवसम् अदती त्वं भगवती धनवती
भाग्यवती वा भूयाः । लीति पूरणः । भवतेः आशीर्लिङि रूपम् । अथ अनन्तरं
वयं भगवन्तः धनवन्तः स्याम भूयाम्म । हे अन्ये अहिंस्ये गौः विश्वदानीम् सर्वदा ।
कालार्थे ‘दानी न’ (पा ५,३,१८) इति तदिदंशब्दाभ्यां विहितः छन्दोविषयत्वाद्
विश्वशब्दादपि उत्पन्नः । सर्वदा तृणं चासम् अद्धि भक्षय । अद् भक्षणे । लोटि
‘हुञ्जन्भ्यो हेर्धिः’ (पा ६,४,१०१) । तथा आचरन्ती सर्वतश्चरन्ती त्वं शुद्धम् निर्मलम्
उदकं पिव च ।

इति चतुर्थं सूक्तम् ।

इत्यथर्वसंहिताभाष्ये वेदार्थप्रकाशे सप्तमकाण्डे षष्ठोऽनुवाकः ।

१. उत्तु^१ P. २. जाःस्पृश्यम् ऋषपा ५,२८,३. ३. मृधु S'. ४. सुख-
यम् S'. ५. यप्रत्यये न स्वरसिद्धिः. ६. भगवति काश्रौ २५,१,१८. ७. अथो
ऋ १,१६४,४० पै १६,६९,१० आपश्रौ ९,५,४ काश्रौ. ८. सूय^२ P.J.

सतमेऽनुवाके त्रीणि सूक्तानि । तत्र ‘अपचिताम्’ इति आद्ये सूक्ते प्रथमाभ्याम् ऋग्भ्यां प्रत्यृचं गण्डमालाभैषज्यार्थं सूत्रोक्तलक्षणेन धनुषा शरेण च गण्डमालां विध्येत् ।

तथा तस्मिन्नेव कर्मणि कृष्णोर्णास्तुकावज्वालितम् उदकम् आभ्याम् अभिमन्त्र्य उपःकाले व्याधितम् अवसिञ्चेत् ।

सूत्रितं हि — “ ‘अपचिताम्’ इति वैणवेन दार्भूषेण^१ कृष्णोर्णाज्येन ” (कौसू ३२,८) इत्यादि ।

ईर्ष्याविनाशकर्मणि ‘त्वाष्ट्रेणाहम्’ इत्येनाम् ईर्ष्यावन्तं दृष्ट्वा जपेत् ।

तथा ईर्ष्यावते अनया सक्तुमन्थम् अभिमन्त्र्य दद्याद् ईर्ष्यावन्तं स्पृष्ट्वा वा जपेत् ।

तद् उक्तं संहिताविधौ — “ ‘त्वाष्ट्रेणाहम्’ (३) इति ‘प्रतिजापप्रदानाभिमर्शनानि’ (कौसू ३६,२५) इति ।

दर्शपूर्णमासयोः व्रतोपायने ‘व्रतेन त्वं व्रतपते’ (४) इत्येषा विनियुक्ता । “व्रतमुपैति । ‘व्रतेन त्वं व्रतपते’ ” (कौसू १,३३;३४) इति हि कौशिकं सूत्रम् ।

‘प्रजावतीः’ (अ ७,७९) इति द्यूचस्य गोपुष्टिकर्मणि विनियोग उक्तः (तृ. कौसू १९,१४) ।

‘आ सुस्रसः’ इति द्वाभ्यां गण्डमालाभैषज्यकर्मणि शङ्खं घृष्ट्वा अभिमन्त्र्य गुनकलालां वा अभिमन्त्र्य गण्डमालां प्रलिम्पेत् ।

तथा तत्रैव कर्मणि अनेन द्यूचेन जलूकां गृहगोधिकां वा अभिमन्त्र्य रुधिरमोक्षार्थं गण्डमालास्थाने संश्लेषयेत् ।

तथा तत्रैव कर्मणि सैन्धवलवणं चूर्णयित्वा अनेन द्यूचेन अभिमन्त्र्य गण्डमालास्थाने विकीर्य तूर्णानि निष्ठीवेत् ।

सूत्रितं हि — “ ‘अपचिताम्’^३, ‘आ सुस्रसः’ (अ ७,८०) इति किंस्त्यादीनि । ‘लोहितलवणं संक्षुद्याऽभिनिष्ठीवति’ ” (कौसू ३१,१६;१७) इति ।

तथा गण्डमालाभैषज्यकर्मण्येव ‘अपचितां लोहिनीनाम्’ इत्यत्रोक्तानि कर्माण्यपि अनेन द्यूचेन कुर्यात् । सूत्रमपि तत्रैवोदाहृतम् ।

१. दार्भूषेण BL.; दार्भूषेण वा S’.

२. °जापः प्र° BL.

३. °चित BL.

राजयक्षमभैषज्यार्थं 'यः कीकयाः' इति तृचेन वीणातन्त्राखण्डे चाक्षरखण्डे शङ्खखण्डे वा संपात्य अभिमन्त्र्य वर्धयात् । सूत्रितं हि — "'यः कीकयाः' (अ ७,८०, ३-८१,१) इति वीणातन्त्रा^१ वर्धयति" (कौश ३२,११) इत्यादि ।

अपचितां लोहिनीनां^२ कृष्णा मातेति^३ शुश्रुम^४ ।

मुनेर्देवस्य मूलेन^५ सर्वा विध्यामि^६ ता अहम् ॥ १ ॥

अपचिताम् । लोहिनीनाम् । कृष्णा । माता । इति । शुश्रुम ।

मुनेः । देवस्य । मूलेन । सर्वाः । विध्यामि । ताः । अहम् ॥ १ ॥

दोषवशाद् अपाक् चायमाना गलाद् आरभ्य अधस्तात् कक्षादिसंधि-
स्थानेषु प्रसृता गण्डमालाः अपचितः । यद्वा अपचिन्वन्ति पुरुषस्य वीर्यम् इति
अपचितः । अपपूर्वान् चिनोतेः कर्तरि कर्मणि वा क्तिप् । 'अयस्य पातं कृतिं तृक्'
(पा ६,१,७१) । ताश्च लोहिन्यः लोहितवर्णाः । लोहितशब्दाद् 'वर्णादनुदानाय
तोषधातो नः' (पा ४,१,३९) इति डाप् । तत्संनियोगेन तकारस्य नकारः ।
वर्णभेदविशिष्टा गण्डमालाप्रभेदाः पष्टकाण्डे — 'अपांनतः प पतत' (अ ६,८३) इति
सूक्ते स्पष्टम् उक्ताः । लोहितवर्णानाम् अपांनतां कृष्णा कृष्णवर्णा रोगनिदानभूता
पिशाची माता जननी उत्पादयित्री इति शुश्रुम श्रुतवन्तः स्मः । शृणोतेर्लिटि उत्तम-
बहुवचने 'कृष्टमुष्टतृष्टमुष्टयो लोट्' (पा ७,२,१३) इति इण्निषेधः । मातृकीर्तनेन
अपचितः रोगान्तरवत् साधारणौषधादिना परिहरणीया न भवन्तीति प्रोक्ष्यते ।
ताः पूर्वोक्तदुःसाधाः सर्वा अपचितः मुनेः मनर्नायस्य देवस्य द्योतमानस्य ।
अथर्वण इत्यर्थः । मूलेन । मूल प्रतिष्ठायाम् इति धातुजोऽयं शब्दः । अथर्व-
संबन्धिना सर्वकारणभूतसामर्थ्येन । तदात्मना भावितेन शरेणेत्यर्थः । तेन शरेण
अहं प्रयोक्ता विध्यामि विदारयामि । यद्वा मुनेर्देवस्य इति पदद्वयेन शरप्रकृतिभूतो
वृक्षविशेष उच्यते । मुनेर्मनर्नायस्य स्तुत्यस्य देवस्य देवरूपस्य वनस्पतेः ।
तस्य देवतात्मकत्वम् 'अजानि' व्यामन्वे देवयजाः' (अ ३,८,१) इत्यादिषु स्पष्टम्
अवगम्यते । तस्य मूलेन मूलवत् सारभूतो यो वृक्षस्यांशस्तन्निर्मितेन मूल-
प्रदेशनिर्मितेन वा शरेण विध्यामि । अथ वा मुनेर्देवस्य इति पदद्वयेन धनुःप्रकृति-
भूतो वेणुदारभूपसंज्ञको वृक्ष उच्यते । तस्य मूलेन सामर्थ्याधायकेन शरेण
विध्यामीति संबन्धः । अधिज्यस्य हि धनुषः सामर्थ्यम् इषुविसर्जनेन गम्यते

१. पिशीलवीणा" B].

२. अर्जुनीनाम् पै १९,३६,२.

३. शुश्रोथ पै.

४. छिनग्नि पै.

५. अंजति S'.

इति तस्य मूलभूतः शर इत्युक्तम् । केचिद् आहुः—मुनेः मन्युमतः देवस्य । दीव्यतेर्विजिगीषार्थात् पचाद्यच् । विजयमानस्य क्रोधवतः क्रूरस्य । रुद्रस्य इत्यर्थः । तस्य मूलेन प्रधानभूतवीर्यरूपेण शत्रून्मूलनसाधनेन वा शरेण विध्यामि । गण्डमालावेधनसाधनभूतोऽयं शरः लौकिकः शरो न भवति किं तु असुरपुरनिर्भेदकस्य रुद्रस्य संबन्धी शरोऽयम् इति लौकिकशरस्य रुद्रशरात्मना भावनम् इति । रुद्रस्य पुरनिर्भेदनार्थम् इषुविसर्जनं तैत्तिरीये समाम्नायते—‘त इषुं समस्कुर्वत । अग्निमनीकं सोमं शय्यं विष्णुं तेजनम् । तेऽब्रुवन् क इमामसिष्यतीति । रुद्र इत्यब्रुवन् । रुद्रो वै क्रूरः । सोऽरयतु’ (तै ६, २, ३, १; २) इति । एतद् उक्तं भवति—पापदेवतानिष्पादिता गण्डमाला अहं भैषज्यकर्ता लौकिकेन शरेण न विध्यामि किं तु रुद्रस्य शरेणेति ।

विध्याम्यासां^१ प्रथमां विध्याम्युत^२ मध्यमाम् ।

इदं^३ जघन्यामिसामा छिनन्नि^४ स्तुका^५मिव ॥ २ ॥

विध्यामि । आसाम् । प्रथमाम् । विध्यामि । उत । मध्यमाम् ।

इदम् । जघन्याम् । आसाम् । आ । छिनन्नि । स्तुकाम् इव ॥ २ ॥

दोषप्रकर्षसाम्याल्पत्वभेदेन गण्डमालास्त्रिविधाः । तासाम् अपसारणम् अनया उच्यते । आसाम् अपचितां मध्ये प्रथमाम् मुख्यां दोषप्रकर्षेण उद्भूतां दुश्चिकित्सामपि गण्डमालां विध्यामि । मुनेर्देवस्य मूलेनेति संबन्धः । अस्या अपि ऋचः शरेण वेधने विनियुक्तत्वात् । उत अपि च मध्यमाम् दोषसाम्येन उद्भूतां नातिदुःसाधाम्^६ । सुसाधाम् इत्यर्थः । तादृशीम् अपचितं विध्यामि शरेण । तथा इदम् इदानीम् आसाम् अपचितां मध्ये जघन्याम् अल्पदोषसमुद्भूताम् ईषत्प्रयत्नेन निर्हरणीयां गण्डमालाम् आ छिनन्नि सर्वतो विदारयामि । छिदिर् द्वैधीकरणे । रुधादिः । छेदने दृष्टान्तः—स्तुकाम् इव इति । यथा ऊर्णास्तुका अनायासेन च्छिद्यते तथेति ।

त्वाष्ट्रेणाहं वर्चसा वि ते ईर्ष्याममीमदम् ।

अथो यो मन्युष्टे^७ पते तस्मै ते शमयामसि ॥ ३ ॥

त्वाष्ट्रेण । अहम् । वर्चसा । वि । ते । ईर्ष्याम् । अमीमदम् ।

अथो इति । यः । मन्युः । ते । पते । तम् । ऊं इति । ते । शमयामसि ॥ ३ ॥

१. छिनदम्यासां पै १९, ३६, ३. २. छिनदम्युत पै. ३. उतो पै. ४. नाति-
दुःसाधात्मनि S'. ५. मन्युष्टे > मन्युस्ते A; मन्युस्ते R, W.

हे ईर्ष्योपेत पुरुष ते तव ईर्ष्याम् क्रोधं स्त्रीविषये क्रियमाणं त्वाष्ट्रेण । अवयव-
विभागकर्ता त्वष्टा । श्रूयते हि —‘यावच्छो वै रेतसः सितस्य त्वष्टा रूपाणि विकरोति नावच्छो
वै तत् प्रजायते’ (तै १,५,९,२) इति । तत्संबन्धि त्वाष्ट्रम् । तेन वचसा वाक्येन मन्त्रेण
अहं प्रयोक्ता स्त्री वा व्यमीमदम् विगतमदां करोमि । निवारयामीत्यर्थः । ईर्ष्याया
मदो नाम उद्रेकः । ईर्ष्याम् उद्रेकरहितां करोमीति यावत् । न केवलम् ईर्ष्योद्रेकश-
मनम् । अथो अपि तु हे पते वल्लभ ते तव यो मन्युः क्रोधः मद्विषयः ते तव तं क्रोधं शमया-
मसि शमयामः । उ इत्यवधारणे । अत्रापि त्वाष्ट्रेण वचसा इति संबध्यते । यथा लोके
दुर्वृत्ताः पुत्राः पितुराज्ञया दुर्व्यसनाद् निवर्तन्ते एवं पुरुषगतेर्ष्याविनाशने सर्वोत्पाद-
कस्य त्वष्टुरुक्तिः करणत्वेनोक्ता ।

व्रतेन त्वं^१ व्रतपते समक्तो विश्वाहा सुमना दीदिहि ।

तं त्वां वयं जातवेदः समिद्धं प्रजावन्त उष सदेम सर्वे ॥ ४ ॥

व्रतेन । त्वम्^१ । व्रतऽपते । समऽअक्तः । विश्वाहा । सुऽमनाः । दीदिहि । इह ।

तम् । त्वा । वयम् । जातऽवेदः । समऽईद्धम् । प्रजाऽवन्तः । उष । सदेम । सर्वे ॥ ४ ॥

हे व्रतपते व्रतस्य कर्मणः पालयितः । कर्मफलप्रदातृत्वाद् व्रतपतित्वम्
अग्नेः । ‘त्वं व्रतानां व्रतपतिरसि’ (तै १,२,११,१) इति मन्त्रान्तरम् । व्रतेन अनुष्ठी-
यमानेन दर्शपूर्णमासादिकर्मणा समक्तः संस्कृतः संभावितः । सम्यग् इष्ट इत्यर्थः ।
अग्नेः कर्मणि निष्ठा । एवंविधस्त्वं विश्वाहा विश्वेषु अहस्सु सर्वदा सुमनाः
शोभनमनस्कः अस्मद्विषये अनुग्रहबुद्धियुक्तः सन् इह अस्मिन् अस्मदीये गृहे दीदिहि ।
‘दीदेतिर्दीप्तिकर्मा’ (तु. निघ १,१६) इति यास्कः । दीप्यस्व । हे जातवेदः जातानां भूतानां
वेदितः जातैर्विद्यमान ज्ञायमान वा जातप्रज्ञ जातधन वा हे अग्ने समिद्धम् सम्यग्दीप्तं तं
पूर्वोक्तगुणं त्वा त्वां प्रजावन्तः । प्रजायन्त इति प्रजाः । पुत्रपौत्रादिसमेताः सर्वे वयम्
उष सदेम उपसद्यास्म तव परिचरणं क्रियास्म । सदेः ‘लिङ्याशिञ्यङ्’ (पा ३,१,८६)
इति अङ्प्रत्ययः ।

प्रजावतीः सुयवसे^२ रुशन्तीः^३ शुद्धा अपः सुप्रपाने पिबन्तीः ।

मा व स्तेन ईशत माघशंसः परि वो^४ रुद्रस्य हेतिवृणक्तु^५ ॥ १ ॥

प्रजाऽवतीः । सुऽयवसे । रुशन्तीः । शुद्धाः । अपः । सुऽप्रपाने । पिबन्तीः ।

मा । वः । स्तेनः । ईशत । मा । अघऽशंसः । परि । वो । रुद्रस्य । हेतिः । वृणक्तु ॥ १ ॥

‘प्रजावतीः’ (अ ४,२१,७) इत्येषा पञ्चमी व्याख्याता ।

१. त्वां B, B^h, K, K^m, R, S^m, V, Cs, Cp, WM

२. सुयवसे ऋ ६,२८,७ तैत्रा २,८,८,१२.

३. रुशन्तीः ऋ. तैत्रा.

४. नो मा १६,५०; णो का १७,८,४.

५. वृज्याः ऋ.; वृज्यात्

तैत्रा.; वृज्यात् का.

पदज्ञा^१ स्थ रमतयः^२ संहिता विश्वनाम्नीः^३ । उप मा देवीर्देवेभिरेत^४ ॥

इमं गोष्ठमिदं सदो^५ घृतेनास्मान्समुक्षत^६ ॥ २ ॥

पदज्ञाः । स्थ । रमतयः^२ । सम्संहिताः । विश्वनाम्नीः^३ । उप । मा । देवीः^४ । देवेभिः । आ । इत ।
इमम् । गोस्थम् । इदम् । सदः । घृतेन । अस्मान् । सम् । उक्षत ॥ २ ॥

हे रमतयः^२ । गोनामैतत् । तद् उक्तम् आपस्तम्बेन—‘चिदसि मनासि धीरसि
रन्ती रमनिः सूनुः सूतरीत्युच्चैरहमेवे सत मनुज्यगवीः’ (आश्रौ ४, १०, ४) इति । पयःप्रदा-
नादिना रमयिष्यो धेनवः । रमु क्रीडायाम् । औणादिकः अतिप्रत्ययः^५ । पदज्ञाः
सहचरीणां गवां पदानि जानत्यः स्थ भवथ । यद्वा पद्यते गम्यत इति पदं गृहं
तज्जानत्यः स्थ । गोसंचरस्थाने चरित्वा पुनरस्मदीयमेव गृहं ज्ञात्वा आगच्छन्त्यो
भवतेत्यर्थः । गा विशिनष्टि—संहिताः वत्सैः सहिताः अन्यगवीभिर्वा सहिताः पर-
स्परम् आनुकूल्यं प्राप्ताः । विश्वनाम्नीः व्यातनामधेयाः । ‘वा च्छन्दसि’ (पा ६, १, १०६)
इति जसः पूर्वसवर्णदीर्घः । सर्वत्र प्रसिद्धसंज्ञाः बहुविधनामधेया वा । एकस्या
गोरनेकसंज्ञासद्भावस्तैत्तिरीये समाम्नायते—‘इडे रन्तेऽदिते सरस्वति प्रिये प्रेयसि महि
विश्रुयेनानि ते अत्रिये नामानि’ (तै ७, १, ६, ८) इति । यद्वा विश्वं जगत् नमयन्ति
स्वात्माभिमुखं कुर्वन्तीति विश्वनाम्न्यः । क्षीरादिलाभाय हि सर्वे धेनूः प्रार्थयन्ते ।
अत एव हे देवीः देव्यः दीव्यन्त्यो गावो यूयं देवेभिः देवैर्दीव्यद्भिः स्वकीयवत्सा-
दिभिः सह मा मां पुष्टिकामम् उपेत^७ समीपम् आगच्छत । इण् गतौ । लोटि
मध्यमबहुवचने रूपम् । आगत्य च इमम् अस्मदीयं गोष्ठम् । गावस्तिष्ठन्ति अत्रेति
गोष्ठः गोनिवासस्थानम् । गोशब्दोपपदात् तिष्ठतेः अधिकरणे कः । ‘अम्बाम्बगोभूमि’
(पा ८, ३, ९७) इति सकारस्य मूर्धन्यादेशः । इदम् अस्मदीयं सदः । सीदन्त्यत्रेति
सदः गृहम् । अस्मान् गोष्ठगृहस्वामिनश्च घृतेन घृतोत्पादकेन पयसा घृतेन वा
समुक्षत सम्यक् सिञ्चत । उक्ष सेचने । यथा गव्यसमृद्धिर्भवति तथा यूयम् अस्मद्गृ-
हेषु समृद्धा भवतेत्यर्थः ।

आ सुस्रसः सुस्रसो असतीभ्यो असत्तराः ।

सेहोरसतरा लवणाद् विकलेदीयसीः ॥ १ ॥

आ । सुस्रसः । सुस्रसः । असतीभ्यः । असत्तराः ।

सेहोः । अरसतराः^८ । लवणात् । विक्लेदीयसीः ॥ १ ॥

१. पदज्ञाः B

२. रमतयाः P.

३. नाम्नी P.

४. देवीः P.

५. वैतु.

मंवा. द्र.

६. एवं स्वरो न सिध्यति.

७. उपेत शंभा.

८. त्रः P.

‘या ग्रैव्या अपचितः’ इत्युत्तरमन्त्रेऽभिधानाद् अत्रापि अपचित एवोच्यन्ते ।
 सुत्रसः अत्यर्थं स्रवन्त्यः सर्वदा पूयादिस्रवणशीलाः । सुपूर्वात् स्रंसतेः क्तिप् ।
 ‘अनिदितां हल उपधायाः क्ठिति’ (पा ६,४,२४) इति नकारलोपः । अत एव अमर्ताभ्यः
 सतीविरुद्धा असत्यः बाधिका रोगव्यक्त्यस्ताभ्योऽपि असत्तराः अत्यर्थम् असत्यो
 बाधिका एवंविधा अपचिन्नामिका गण्डमालाः आसुस्रसः^१ आ समन्ताद् निरवशेषं
 स्रवणशीला भवन्तु । मन्त्रौषधप्रयोगेण निःशेषं स्रवणेन विनश्यन्तु इत्यर्थः ।
 अपचितो विशिनष्टि—शेहोः^२ शेहुर्नाम विप्रकीर्णावयवः अत्यन्तं निःसारस्तूलादिरूपः
 पदार्थः तस्मादपि अरसतराः निःसारतराः । अपचितो हि पाकावस्थातः पूर्वम्
 अबाधिका इव दृश्यन्ते । पश्चात् कक्षादिसंधिप्रदेशेषु व्याप्ता व्रणरूपेण बाधन्ते ।
 रोगप्रादुर्भावकाले स्वरूपापरिज्ञानेन अरसत्वम् उक्तम् । पाकोत्तरकालं कृत्स्नाव-
 यवव्याप्त्यनन्तरं लवणात् सर्वदा स्रवणशीलत्वेन प्रसिद्धात् एतन्नामधेयात्^३ पदा-
 र्थादपि विक्लेदीयसीः अतिशयेन विविधं क्लेदनवत्यः । यथा लवणो यत्र कुत्रापि
 निहितोऽपि सर्वदा स्रवति तस्मादपि पाकावस्थोत्तरकालं सर्वाङ्गसंधिषु पूयादिस्रवण-
 शीला भवन्ति । एतादृश्योऽपचितः आसुस्रसो भवन्त्विति संबन्धः । विक्लेदी-
 यसीरिति । विविधः क्लेदो यासां ता विक्लेदाः अतिशयेन विक्लेदा विक्लेदीयस्यः ।
 ‘द्विवचनविभज्योपपदे’ (पा ५,३,५७) इति ईयसुन्प्रत्ययः । ‘टः’ (पा ६,४,१५५)
 इति टिलोपः । ‘वा च्छन्दसि’ (पा ६,१,१०६) इति जसः पूर्वसवर्णदीर्घः ।

या ग्रैव्या^३ अपचितोऽथो या उपपक्ष्याः ।

विजाम्नि या अपचितः स्वयंस्रसः ॥ २ ॥

याः । ग्रैव्याः । अपऽचितः । अथो इति । याः । उपऽपक्ष्याः^४ ।

विजाम्नि । याः । अपऽचितः । स्वयम्ऽस्रसः ॥ २ ॥

ग्रैव्याः ग्रीवायां भवाः गलप्रदेशे उत्पन्नाः । ग्रीवाशब्दात् ‘व्यप्रकरणे परिसु-
 खादिभ्य उअसंख्यानम्’ (पावा ४,३,५९) इति तत्र भवः (पा ४,३,५३) इत्यर्थे ज्य-
 प्रत्ययः^५ । ‘ग्रीवाभ्योऽण् च’ (पा ४,३,५७) इति अण्प्रत्यये तु ङीपि यणादेशे च कृते
 ग्रैव्य इति भवति । ग्रीवाभवा या अपचितः । अथो अपि च उपपक्ष्याः उपपक्षे
 पक्षसमीपे उपपक्षे भवा या अपचितः । विजाम्नि । विशेषेण जायते अपत्यम् अत्रेति
 विजामा गुह्यप्रदेशः । जायतेः ‘अन्येभ्योऽपि दृश्यन्ते’ (पा ३,२,७५) इति मनिन् ।
 ‘विङ्वनोरनुनासिकस्यात्’ (पा ६,४,४१) इति प्रत्ययविशेषे विहितम् आत्वं छन्दोविषय-
 त्वाद् अस्मिन्नपि भवति । विजाम्नि गुह्यप्रदेशे तदुपलक्षिते ऊरुसंधौ या अपचितः

१. वैतु. मंभा. द्र.

२. °द्वायदेतनाम° S’.

३. ग्रैव्या B^h.

४. °पक्ष्याः

P^२, Cp.

५. वस्तुतः ‘ग्रीवाभ्योऽण् च’ इत्यनेनैव व्यप्रत्ययश्छान्दस इति द्र.

दोषवशाद् अपाक् चीयमाना गण्डमालास्ताः सर्वाः स्वयंस्त्रसः स्वयं स्त्रवणशीलाः मन्त्रौषधप्रयोगेण निरवशेषं स्त्रवन्त्यो भवन्तु इति तच्छब्दाध्याहारेण वाक्यं पूरणीयम् । यद्वा स्वयंस्त्रसः क्षाराद्यौषधप्रक्षेपाभावेऽपि दोषातिरेकवशाद् ग्रीवोपपक्षोरुसंधिस्थानेषु व्रणरूपेण पूयादिस्त्रवणशीला या अपचितः सन्ति ताः सर्वाः आसुम्नसो भवन्तु इति पूर्वमन्त्रेण संबन्धः । या ग्रैव्या इत्युत्तरमन्त्रे यच्छब्दश्रुतेः आसुम्नस इति पूर्वमन्त्रे तच्छब्दं विनापि वाक्यं पूर्यते ।

यः कीकसाः^१ प्रसृणाति^२ तलीद्यमिवतिष्ठति^३ ।

निर्हास्तं^४ सर्वं जायान्यं यः कश्चि^५ ककुदि^६ श्रितः ॥ ३ ॥

यः । कीकसाः । प्रसृणाति^१ । तलीद्यम् । अवतिष्ठति ।

निः । हाः^४ । तम्^५ । सर्वम् । जायान्यम्^६ । यः । कः । च । ककुदि^६ । श्रितः ॥ ३ ॥

यो राजयक्ष्माख्यो रोगः कीकसाः अस्थीनि प्रसृणाति^१ प्रसरति व्याप्नोति । अस्थिपर्यन्तं व्याप्नोतीत्यर्थः । सरतेर्विकरणव्यत्ययः । यश्च रोगः तलीद्यम् । तलिद् इति अन्तिकनाम (तु. निघ २, १६) । अन्तिके भवं तलीद्यम् । 'भवे छन्दसि' (पा ४, ४, ११०) इति यत् । इकारस्य दीर्घश्छान्दसः । अस्थिसमीपगतं मांसम् अवतिष्ठति अवकृष्य तिष्ठति । मांसं शोषयतीत्यर्थः । यः कश्चित्^५ दुःसाधो राजयक्ष्माख्यो रोगः ककुदि ककुक्षाम ग्रीवापरभागः तस्मिन् श्रितः संश्रितः ककुत्स्थानं तनूकुर्वन् यो रोगोऽस्ति तं सर्वं शरीरगतसर्वधातुशोषकं जायान्यम् निरन्तरजायासंभोगेन जायमानं क्षयरोगं निर्हाः निर्हरतु । मन्त्रसंस्कृतम् औषधम् अग्न्यादिसंज्ञको वा देवः विनाशयतु । हरतेश्छान्दसे लुङि रूपम् । जायान्यशब्दो रोगविशेषपरः । स च जायासंबन्धेन प्राप्नोतीति तैत्तिरीयके समाम्नायते — 'प्रजापतेस्त्रयस्त्रिंशद् दुहितर आसन् । ताः सोमाय राज्ञेऽश्वात् । तासां रोहिणीमुपैत्' इति प्रक्रम्य समाम्नायते — 'तासां रोहिणीमेवोपैत् । तं यक्ष्म आरदिति'^{१०} । तद् राजयक्ष्मस्य जन्म । यत् पापीयानभवत् तत् पापयक्ष्मस्य । यज्जायान्योऽविन्दन् तजायेन्यस्य । य एवम् एतेषां यक्ष्माणां^{११} जन्म वेद नैनमेते यक्ष्मा विन्दन्ति' (तै २, ३, ५, २) इति । तत्र जायेन्य इति पठ्यते अत्र तु जायान्य इति आकारवत्त्वेन इति विशेषः ।

पक्षी जायान्यः पतति स^{१२} आ विशति पूरुषम्^{१३} ।

तदक्षितस्य भेषजमुभयोः सुक्षितस्य च ॥ ४ ॥

१. कीकसा B,R. २. प्रसृणाति D,Cs, सा. ३. तलीद्यमं B; मुपतिष्ठति पै १९, ४०, ७. ४. तु. सा.; वैतु. मूको. RW. च निरास्तं; तरास्त्वं? पै.; शिष्टं वैप १, १८२७ r द्र. ५. कश्चित् पै. सा. ६. प्रसृणाति J. ७. निः । आस्तुम् P; निः । आस्तम् P^२, J.Cp. ८. जायान्यम् P. ९. वैतु. मंषा. द्र. १०. आर्च्छत् शंषा. ११. नास्ति शंषा. १२. यः पै १९, ४०, ८. १३. पौरुषम् पै.

पृक्षी । जायान्यः । पतति । सः । आ । विशति । पुरुषम् ।
तत् । अक्षितस्य । भेषजम् । भूभयोः । सुक्षितस्य । च ॥ ४ ॥

जायान्यः क्षयरोगः पक्षी पक्षवान् पतत्री भूत्वा पतति सर्वत्र चरति । स
रोगः पूरुषम् पुरुषम् आ विशति सर्वतः प्रविशति । पुरुषस्य कृन्तं शरीरं व्याप्नोती-
त्यर्थः । अक्षितस्य । क्षि निवासगत्योः । शरीरे चिरकालावस्थानरहितस्य । सुक्षितस्य^१
चिरकालम् अवस्थितस्य । यद्वा क्षणु हिंसायाम् इति धातुः । इकारोपजन-
श्छान्दसः । अक्षितस्य^२ अहिंसकस्य शरीरम् अशोषयतः सुक्षितस्य शरीरगत-
सर्वधातून् सुष्ठु निःशेषं शोषयतः । यशब्दः समुच्चये । भूभयोः अक्षितसुक्षितयोः
क्षयरोगयोः वा प्रसिद्धं मन्त्राभिमन्त्रितं त्राणातन्त्राभ्यण्डादिरूपं भेषजम् निवर्त-
नौपधं भवति ।

इति सप्तमेऽनुवाके प्रथमं सूक्तम् ।

‘विभ वै नै’ इत्यस्या कचो राजयक्षमभेषज्ये ‘यः कीक्याः’ (अ ७, ८०, ३; ४)
इति द्वयृचेन सह उक्तो विनियोगः ।

सोमयागे माध्यन्दिनसवने ‘यत्तत् पव’ इत्यनया द्रोणकलशस्थं सोमं
ब्रह्मा अनुमन्त्रयेत् । “द्रोणकलशस्थमनुमन्त्रयेत् । ‘यत्तत् पव’ (२) इति माध्यन्दिने” (वैताथौ १६,
१३; १४) इति हि वैतानं सूत्रम् ।

अभिचारकर्मणि ‘सांत्तपनाः’ इति तृचेन विमुक्ततृक्षमभिध आदध्यात् ।

तथा चातुर्मास्येषु साकमेधपर्वणि मध्यन्दिने काले सांत्तपनमस्त्यागं
‘सांत्तपनाः’ इति ब्रह्मा अनुमन्त्रयेत् । तद् उक्तं वैताने — “माध्यन्दिने सांत्तपनां
मन्त्रां ‘सांत्तपना इदम्’ (अ ७, ८२) इति” (वैताथौ १६, १४) इति ।

सर्वव्याधिभेषज्यकर्मणि ‘वि नै मुञ्चामि’ इत्यनया उदकघटं संपात्य अभिमन्त्र्य
सूत्रोक्तप्रकारेण व्याधितम् आप्लावयेद् अवसिञ्चेद् वा । सूत्रितं हि — “‘मनीषाति’
(अ ७, ८८), ‘वि नै मुञ्चामि’ (अ ७, ८९), ‘मुञ्चामी’ (अ ७, ११७) इति मौक्तैः पर्वेषु
बद्ध्वा पित्र्यश्रीमिराज्यायाम् । अशिमञ्चते” (कौमु ३२, ३; ४) इति ।

तथा दर्शपूर्णमासयोः मुख्यमानयोक्त्रां पत्नीम् अनया ब्रह्मा अनुमन्त्रयेत् ।
तद् उक्तं वैताने — “‘वि नै मुञ्चामि’, ‘अहं वि प्यामि’ (अ १४, १, १७),
‘प्र त्वा मुञ्चामि’ (अ १४, १, १९) इति पत्नी योक्त्रेण विमुख्यमानामनुमन्त्रयेत्” (वैताथौ
४, ११) इति ।

दर्शपूर्णमासयोः 'अस्मै क्षत्राणि' इत्यनया हविरासादनानन्तरम् इध्मम् उप समादध्यात् । “ 'अग्निभूम्याम्' (अ १२,१,१९) इति तिसृभिरुपसमादधाति 'अस्मै क्षत्राणि' (अ ७,८३,२), 'एतमिध्मम्' (अ १०,६,३५) इति वा ” (कौसू २,४१) इति सूत्रात् ।

'यत् ते देवा अकृण्वन्' इति चतसृभिः स्वाभिलषितफलकामः अमावास्यां यजेत उपतिष्ठेत् वा । 'बृहस्पतिर्नः' (अ ७,५३), 'यत् ते देवा अकृण्वन्' (अ ७,८४), 'पूर्णा पञ्चात्' (अ ७,८५) इति हि कौशिकं सूत्रम् (कौसू ५९,१९) ।

तथा दर्शयागे पार्वणहोमं 'यत् ते देवा अकृण्वन्' इत्यनया कुर्यात् । “ 'यत् ते देवा अकृण्वन् भागधेयम्' इत्यमावास्यायाम् ” (कौसू ५,६) इति कौशिकसूत्रात् ।

तथा श्रौतदर्शयागे 'यत् ते देवा अकृण्वन्' इति कुहूदेवतां परिगृह्णीयात् । “ 'कुहू देवी' (अ ७,४९), 'यत् ते देवा अकृण्वन् भागधेयम्' इत्यमावास्यायाम् ” (वैताथ्रौ १,१६) इति चैतानं सूत्रम् ।

विद्म वै ते जायान्य जानं यतो जायान्य जायसे ।

कथं ह तत्र त्वं हनो यस्य कृष्मो हविर्गृहे ॥ १ ॥

विद्म । वै । ते । जायान्य । जानम् । यतः । जायान्य । जायसे ।

कथम् । ह । तत्र । त्वम् । हनः । यस्य । कृष्मः । हविः । गृहे ॥ १ ॥

हे जायान्य जायाभ्य आगत राजयक्ष्माख्य रोग ते तव जानम् जन्म उत्पत्ति-निदानं वा विद्म वै जानीमः खलु । वैशब्दः श्रुत्यन्तरप्रसिद्धिद्योतनार्थः । 'यज्जा-यान्योऽविन्दत् तज्जायेन्यस्य' (तै २,३,५,२) इति तैत्तिरीयश्रुतिः उदाहृता । हे जायान्य जायासंबन्धाद् आगत रोग यतः यस्मान्निदानात् जायसे उत्पद्यसे तन्निदानं जानीम इति संबन्धः । एवं तवोत्पत्तिं जानाना वयं यस्य यजमानस्य गृहे हविः रोगनिर्हरणक्षमेन्द्रादिदेवतासंबन्धि आज्यादिरूपं कृष्मः कुर्मः देवतोद्देशेन तदुचितं हविः प्रक्षिपामः^३ तत्र तस्मिन् यजमाने । विषयसप्तमी । तद्विषये हे क्षयरोगं कथं हनः केन प्रकारेण हन्याः । यद्रोगनिर्हरणार्थं यत्र देवता इज्यते तत्र स रोगो न बाधत इत्यर्थः । हन इति । हन्तेः पञ्चमलकारे अडागमः । कृष्म इति । 'लोपश्चास्यान्यतरस्यां म्वोः' (पा ६,४,१०७) इति उप्रत्ययलोपः ।

धूपत् पिब कलशे सोममिन्द्र वृत्रहा शूर समरे वसूनाम् ।

माध्यन्दिने सर्वन् आ वृषस्व रयिष्ठानो^४ रयिस्मासु धेहि ॥ २ ॥

१. नास्ति RG.

२. विद्म S^m.

३. हन्या यत्र कुर्यान्महद्विः पै १९,४०,८.

† कुर्मो मा १७,५२.

४. हनः P, J, Cp.

५. प्रक्षिपामतः S'.

६. रयिस्थानो

धृषत् । पिब । कलशे । सोमम् । इन्द्र । वृत्रहा । शूर । समऽअरे । वसूनाम् ।
माध्यन्दिने । सर्वने । आ । वृषस्व । रयिऽस्थानः । रयिम् । अस्मासु । धेहि ॥ २ ॥

हे इन्द्र धृषत् धृष्टः धर्षको वा शत्रूणाम् । जिधृषा प्रागल्भ्ये । शतरि
व्यत्ययेन शः । कलशे द्रोणकलशाख्ये स्थितं सोमं पिब । किंनिमित्तम् । हे शूर
विक्रान्त वृत्रहा वृत्रं हतवान् त्वं वसूनाम् धनानां समरे संगमे निमित्ते । अस्मान्
धनं संयोजयितुं पिबेत्यर्थः । संपूर्वाद् अतैः 'ऋदोरप्' (पा ३,३,५७) । 'थाथ'
(पा ६,२,१४४) इत्यादिस्वरेण अन्तोदात्तः । सोमपानस्य कालम् आह — माध्यन्दिने
मध्यन्दिनसंबन्धिनि सवने । सूयते अभिषूयते सोमः अत्रेति सवनः कालः ।
तत्र आ वृषस्व सर्वतः सिञ्च । जठरे सोमम् इति शेषः । यद्वा आवृषतिर्भक्षण-
कर्मा इति यास्कः(?) । भक्ष च । सोमम् इति शेषः । ततः रयिस्थानः^१ । तिष्ठन्ति
अस्मिन् धनानि इति स्थानः । अधिकरणे ल्युट्प्रत्ययः । धननिवासस्थानभूतः
स त्वं रयिम् धनम् अस्मासु धेहि धारय ।

सांतपना इदं हविर्मरुतस्तज्जुष्टन । अस्माक्रोती^२ रिशादसः ॥ १ ॥

सामऽतपनाः । इदम् । हविः । मरुतः । तत् । जुजुष्टन । अस्माकं । ऊती । रिशादसः ॥ १ ॥

हे सांतपनाः । संतापकारी संतपनः सूर्यः । तत्संबन्धिनः । मध्यन्दिने हि
सूर्यः संतपति । संतपनस्य इमे इति 'तस्येदम्' (पा ४,३,१२०) इति अण् ।
'आमन्त्रितस्य च' (पा ६,१,१९८) इति षाष्टिकम् आद्युदात्तत्वम् । यद्वा संतपनं
संतापः । तस्येमे इति पूर्ववद् अण् । उभयत्रापि मध्यन्दिनकाले यष्टव्या इत्यर्थः ।
हे मरुतः इदं हविः । युष्मभ्यं कल्पितम् इति शेषः । हे मरुतः तत् हविः
जुजुष्टन सेवध्वम् । जुषतेर्व्यत्ययेन श्लुः । अस्माक अस्माकम् ऊती । 'सुपां सुलुक्'
(पा ७,१,३९) इति चतुर्थ्याः पूर्वसवर्णदीर्घः । ऊतये अस्मद्रक्षणार्थम् हे रिशादसः ।
रिशन्ति हिंसन्तीति रिशाः । तेषाम् उपक्षपयितारः । दस्यतेः अन्तर्णीतण्यर्थात्
क्विप् । यद्वा रिशानाम् अन्तारः । अद भक्षणे इत्यस्माद् असुन् । दस्यतेरत्तेर्वा
रूपम् इति अनवधारणाद् अनवग्रहः । अपादादित्वाद् आष्टमिकं सर्वानुदात्तत्वम् ।
अस्मान् रक्षितुं शत्रूणां बाधका यूयं हविः सेवध्वम् इति संबन्धः ।

यो नो मर्तो मरुतो 'दुर्हणायुस्तिरश्चित्तानि' वसवो जिघांसति^१ ।

द्रुहः^२ पाशान्^३ प्रति^४ मुञ्चताम्^५ सस्तपिष्ठेन^६ तपसा^७ हन्तना^८ तम् ॥ २ ॥

यः । नः । मर्तः । मरुतः । दुःदृहणायुः । तिरः । चित्तानि । वसवः । जिघांसति ।

द्रुहः । पाशान् । प्रति । मुञ्चताम् । सः । तपिष्ठेन । तपसा । हन्तन । तम् ॥ २ ॥

हे वसवः वासकाः । प्रशस्या इत्यर्थः । वसुप्रदा वा हे मरुतः यो मर्तः मरणधर्मा मनुष्यः दुर्हणायुः दुष्टं कुध्यन् तिरः तिरोभूतः अन्तर्हितः दृष्टिविषयम् अप्राप्तः सन् नः अस्माकं चित्तानि जिघांसति हन्तुम् इच्छति । क्षोभयतीत्यर्थः । य शत्रुः द्रुहः पापानां द्रोघुर्वरुणस्य पाशान् प्रति मुञ्चताम् धारयतु । वरुणपाशैर्वद्धो भवत्वित्यर्थः । ते जिघांसन्तं जनं तपिष्ठेन तापयितृतमेन तपसा तापकेन आयुधेन हन्तन हिंस्त हे मरुतः । हन्तेलोटि तस्य तनवादेशः । पित्वाद् अनुनासिकलोपाभावः ।

संवत्सरीणा मरुतः स्वर्का उरुक्षयाः सगणा मानुषासः^{१०} ।

ते^{११} अस्मत् पाशान् प्र^{१२} मुञ्चन्त्वेनसः^{१३} सांतपना मत्सरा^{१४} मादयिष्णवः । ३ ।

संवत्सरीणाः । मरुतः । सुअर्काः । उरुक्षयाः । सगणाः । मानुषासः ।

ते । अस्मत् । पाशान् । ^{११}प्र । मुञ्चन्तु^{१२} । एनसः । सामस्तपनाः । मत्सराः । मादयिष्णवः ॥ ३ ॥

संवत्सरीणाः संवत्सरं भाविनः वर्षेवर्षे प्रादुर्भविष्यन्तः । 'तमधीष्टो भूतो भूतो भावी' (भा ५, १, ८०) इत्यर्थे 'संपरिपूर्वात्ख च' (पा ५, १, ९२) इति संपूर्वाद् वत्सरात् खप्रत्ययः । स्वर्काः । अर्कशब्दं यास्को बहुधा निरुवाच — 'अर्को देवो भवति । यदेनमर्चन्ति । अर्को मन्त्रो भवति । यदनेनार्चन्ति । अर्कमन्त्रं भवति' (नि ३, ४) इत्यादि । सुमन्त्राः । मन्त्रैः सम्यक् स्तूयमाना इत्यर्थः । सूर्यरूपदेवसंबन्धिनो वा अन्नप्रदत्वेन शोभनान्ना वा । उरुक्षयाः । क्षयशब्दो निवासवाची । उरुर्विस्तीर्णः क्षयः अन्तरिक्षरूपो निवासो येषां ते । अन्तरिक्षसंचारिण^{१६} इत्यर्थः । सगणाः । 'सगणा वै मरुतः' (तै २, २, ५, ७) इति श्रुतेः स्वीयस्वीयसंघयुक्ताः । मानुषासः वृष्टिनिमित्तत्वेन मनुष्यहितकारिणः । सांतपनाः शत्रूणां संतापकारिणः । मत्सराः माद्यन्तः मादयिष्णवः सर्वस्य संतोषकरणशीलाः । ते एवंगुणविशिष्टा मरुतः अस्मत् अस्मत्तः सकाशाद् एनसः पापकारिणः पाशान् बाधकान् प्र मुञ्चन्तु प्रमोचयन्तु ।

१. °तिरः सत्यानि तै ४, ३, १३, ३ अभि दुर्हं ऋ ७, ५९, ८ मै ४, १०, ५. २. बहुधा पै २०, ३१, ५. ३. जिघांसति तै ४, ३, १३, ४ पै.; जिघांसत् पै [मूको.]. ४. तस्मिन् तान् पै. ५. पाशं तै. काठ २१, १३. ६. स (षू काठ.) मुञ्चिष्ट तपि° ऋ. तै. मै. काठ.; मुञ्चता यूयं तपि° पै.; °स तपि° B^b, D, S^m, C_s, R.W. ७. हन्मना ऋ. मै. ८. मश्चिना? पै. ९. मुञ्चताम् P^२. १०. मानुषेषु तै.; मानुषेभ्यः पै २०, ३१, ६. ११. प्र पै. १२. प्रति पै. १३. °न्त्वहंसः तै., °न्तु सर्वान् पै. १४. मदिरा तै. १५. प्रति ।° P; प्र । तिमुञ्चन्तु P^२; प्रति ।° > प्र ।° J. १६. °रिक्षे सं° S'.

वि ते मुञ्चामि रशनां^१ वि योक्त्रं^२ वि नियोजनम्^३ ।

इहैव त्वमजस्रं पृथग्ने ॥ १ ॥

वि । ते । मुञ्चामि । रशनाम् । वि । योक्त्रम् । वि । नियोजनम् ।

इह । एव । त्वम् । अजस्रः । पृथि । अग्ने ॥ १ ॥

हे अग्ने ते तव त्वत्कर्तृकां^४ रशनाम् व्यापिकां रज्जुम् । 'अशे रश च' (पा २, ७५) इति युच्प्रत्ययः । त्वत्कर्तृकां रुग्णविषयां कक्ष्यावस्थितां कण्ठबन्धन-साधनभूतां वा वाधिकां रज्जुं वि मुञ्चामि विमोचयामि प्रयोक्ता अहम् । तथा योक्त्रम् योजनोपयुक्तं रज्जुविशेषं मध्यप्रदेशबन्धनसाधनम् वि । मुञ्चामीति क्रियानु-पङ्गः । तथा नियोजनम् नितरां योजनसाधनम् नीचीनं वा बन्धनसाधनं सर्वाव-यवबन्धकं रज्जुविशेषम् वि । मुञ्चामीत्यनुपङ्गः । सर्वत्र क्रियानुपङ्गं द्योतयितुं वीत्युपसर्गश्रुतिः । अतः बन्धनमोचनात् हे अग्ने त्वम् इहैव अस्मिन्नेव रोगार्ते । विषयसप्तमी । रुग्णविषये अजस्रः । जसु हिंसायाम् इति धातुः । 'नमिकम्पिस्म्यज-सकमहिंसदीप्तो रः' (पा ३, २, १३७) इति ताच्छीलिको रप्रत्ययः । अवाधनशीलः एधि भव । अस्तेल्लोष्टि हेधिभावे 'ध्वगारेद्धौ' (पा ६, ४, ११९) इति एकारादेशः । यद्वा रोगार्त एव संबोध्यते । हे रोगार्त ते तव संबन्धिनीं रशनाम् हननसाधनभूतं मृत्युपाशं वि मुञ्चामि । एवं 'योक्त्रनियोजनशब्दौ व्याख्येयौ । अतो रशनादिवि-मोकात् हे अग्ने । अश्विवद् अग्निः । अश्विवद् दीप्यमान रोगान्मुक्त पुरुष त्वम् इहैव अस्मिन्नेव लोके अजस्रः परैर्मृत्युना वा अवाधितः एधि भव । अस्मिन् पक्षे कर्मणि रप्रत्ययो द्रष्टव्यः । पत्नी वा संबोध्यते ।

अस्मै क्षत्राणि धारयन्तमग्ने युनज्मि त्वा ब्रह्मणा दैव्येन ।

'दीदिह्य' अस्मभ्यं^५ द्रविणेह^६ भद्रं भेमं^७ वोचो हविर्दा^८ देवतासु ॥ २ ॥

अस्मै । क्षत्राणि । धारयन्तम् । अग्ने । युनज्मि । त्वा । ब्रह्मणा । दैव्येन ।

दीदिहि । अस्मभ्यम् । द्रविणा । इह । भद्रम् । प्र । इमम् । वोचः । हविः । ऽदाम् । देवतासु ॥ २ ॥

हे अग्ने अग्रे यजमानाय क्षत्राणि । बलनामैतत् । बलानि धारयन्तम् । प्र-यच्छन्तम् इत्यर्थः । तादृशं त्वा त्वां दैव्येन देवसंबन्धिना ब्रह्मणा मन्त्रेण युनज्मि हविर्वहनार्थं योजयामि । अथ अस्मभ्यं द्रविणा द्रविणानि धनानि भद्रम् भन्दनीयं सुखं पुत्रादिलाभादिनिमित्तं च इह इदानीं दीदिहि । देहीति यावत् । ददातेच्छा-

१. रशना तै १, ६, ४, ३.

२. योक्त्रा तै.; योक्त्राणि मै १, ४, १ काठ ५, ३ पै १८, १४, ६.

३. रश्मीन् तै. मै. पै.

४. तत्कर्तृ S'.

५. योक्त्रं S'.

६. दीदिह्य^३ A, B;

वृत्तादस्मात् तै.; धत्तादस्मै मै.; द्रैड्व? अस्मै पै २०, ३१, ८.

७. 'णं यच्च तै.

८. प्र

णो तै.; प्र मा मै.

९. वृत्ताद् भागधां तै. मै.

न्दसं रूपम् । अथवा दीदेतिदीप्तिकर्मा (तु. निघ १,१६) इति यास्कः । अस्मभ्यं धनादिकं संदीपय । समर्धयेत्यर्थः । यद्वा धनं सुखं च अस्मभ्यं दातुम् इह इदानीं दीदिहि । इध्मेन दीप्यस्वेत्यर्थः । ततः हविर्दाम् चरुपुरोडाशादिरूपं हविः प्रयच्छन्तम् । ददातेः क्तिप् । तादृशम् इमं यजमानं देवतासु अग्नीन्द्रादिषु प्र वोचः प्रवृहि । असौ यजमानो हविषा देवता यजत इति तस्यै तस्यै यष्टव्यदेवतायै कथयेत्यर्थः ।

यत् ते देवा अकृण्वन्^१ भागधेयममावास्ये संवसन्तो^२ महित्वा ।

तेना नो^३ यज्ञं पिपृहि^४ विश्ववारे रयिं नो धेहि सुभगे^५ सुवीरम् ॥ १ ॥

यत् । ते । देवाः । अकृण्वन् । भागधेयम् । अमावास्ये । सम्वसन्तः । महित्वा ।

तेन । नः । यज्ञम् । पिपृहि । विश्ववारे । रयिम् । नः । धेहि । सुभगे । सुवीरम् ॥ १ ॥

अमा सह वसतः सूर्यचन्द्रावस्याम् इति अमावास्या । 'अमावस्यदन्यतरस्याम्' (पा ३,१,१२२) इति ण्यत्प्रत्ययः । णित्वात् पक्षे उपधावृद्धिः । तस्याः संवृद्धिः । हे अमावास्ये ते तव महित्वा महत्त्वेन । तृतीयाया आकारादेशः । यद्वा महित्वा महत्त्वे । सतम्या आकारः । कर्मकालव्याप्तिपर्यन्तं संवसन्तः सम्यग्वसन्तः । हविरपेक्षया तिष्ठन्तो देवाः अग्नीन्द्रसोमादयः भागधेयम् हविषो भागम् अकृण्वन् अकुर्वन् स्वीकृतवन्त इति यत् । 'यत् ते देवा अदधुर्भागधेयम्' (तै ३,५,१,१) इति तैत्तिरीये श्रूयते । यद्वा हे अमावास्ये ते तुभ्यं यद् भागधेयं हविषो भागम् अमावास्यायां यष्टव्यत्वेन संवसन्तो देवा अकृण्वन् अकुर्वन् प्रायच्छन् । दर्शे अमावास्याया अपि हविषो भागोऽस्ति । भागधेयम् इति । 'भागरूपनामभ्यो^६' (पावा ५,४,३६) इति धेयप्रत्ययः । तेन हविर्भागस्वीकरणेन नः अस्मदीयं यज्ञं पिपृहि पूरय साङ्गं कुरु । हे विश्ववार विश्वैः सर्वैर्वरणीये । किं च हे सुभगे शोभनभाग्ययुक्ते अमावास्ये नः अस्मभ्यं सुवीरम् । वीराः कर्मणि कुशलाः पुत्रादयः । शोभनपुत्रादियुक्तं रयिम् धनं धेहि प्रयच्छ ।

अहमेवास्म्यमावास्या^७ मामा वसन्ति^८ सुकृतो मयीमे ।

मयि देवा उभये साध्याश्चेन्द्रज्येष्ठाः समगच्छन्त सर्वे ॥ २ ॥

अहम् । एव । अस्मि । अमावास्यम् । माम् । आ । वसन्ति । सुकृतः । मयि । इमे ।

मयि । देवाः । उभये । साध्याः । च । इन्द्रज्येष्ठाः । सम् । अगच्छन्त । सर्वे ॥ २ ॥

१. अकृण्वद् B^h, K, V; अदधुर् तै ३,५,१,१.

३. सा नो तै.; सेमं पै.

४. पपृह? पै.

५. सुभगं पै.

२. संवदन्तो पै २०,३२,१.

साध्याः, स्याः D, K, K^m, R, S^m, V, Cs.

७. वसन्तु पै १,१०३,४.

६. रूपनामभागेभ्यो

अत्र देवतावासस्थानभूतत्वेन अमावास्याशब्दनिष्पत्तिरिति देवता स्वयमेव स्वनाम निर्वक्ति — अस्मैव अमावास्या अमावास्यामिमानी देवता आगम । न केवलं शब्दतः अपि तु अर्थतोऽपि एतन्नामिका भवामि । तद् दर्शयति पादत्रयेण — उक्तः सुकर्माणो देवा मां मयि आ वसन्ति निवसन्ति यष्टव्यत्वेन अवतिष्ठन्ते । 'उपान्वध्याङ्वमः' (पा १,४,४८) इति आङ्पूर्ववसिप्रयोगे माम् इत्यस्य कर्मता । आ मा वसन्ति देवा इति अमावास्याशब्दनिरुक्तिः । आङ्वसन्त्योर्मध्ये मा इति अस्मदो द्वितीयैकवचनस्य प्रयोगः । आङ्पुष्पस्य ह्रस्वत्वम् । इति अमावास्याशब्दनिष्पत्तिः प्रदर्शिता । प्रत्ययस्तु पूर्वमेव उक्तः । माम् इति द्वितीयार्थमेव विवृणोति — मयामि इति । इमे देवाः मयि निवसन्ति इति आवासपदस्य अर्थकथनद्वारेणापि अमावास्याशब्दो निरुच्यते । गामाः । नशब्दः अनुक्तममुच्ययार्थः । सिद्धाश्च साध्यसिद्धनामका यम्ये द्विप्रकारा उच्येयाः इन्द्रप्रमुखाः गवो देवाः मयि समगच्छन्ता संगच्छन्ते यष्टव्यत्वेन मिलिता भवन्ति । एतद् उक्तं भवति — माम् आ वसन्ति देवा मयि निवसन्ति यष्टव्यत्वेन मयि संगच्छन्ते इति अन्वर्थम् अमावास्याशब्दवाच्या भवामीति । अमा सह वसुरूप इन्द्रो वसति अस्यां तिथौ इति अमावास्याशब्दनिरुक्तिरिति तैत्तिरीये श्रूयते — 'अमा वै नोऽय वसु वसतीति । इन्द्रो हि देवानां वसु । तद् अमावास्याया अमावास्यावम्' (तै २,५,३,६) इति ।

'आगन् रात्री' सङ्गमनी वसन्तामूर्जं पुष्टं वस्त्रावेशयन्ती ।

'अमावास्या'ये हविषा विधेमोर्जं दुहाना पर्यमा न आगन् ॥ ३ ॥

आ । अगन् । रात्री । सङ्गमनी । वसन्ताम । अर्जम् । पुष्टम् । वम् । आऽवेशयन्ती ।
अमाऽवास्या । ये । हविषा । विधेम । अर्जम् । दुहाना । पर्यमा । नः । आ । अगन् ॥ ३ ॥

रात्री अमावास्याकालयुक्ता तिथिः वसन्ताम धनानां संगमनी संयोजयित्री । विधेयविशेषणम् एतत् । अस्मान् धनं संयोजयितुम् आगन् आगच्छतु । गमेच्छन्दसे लुडि 'मन्त्रे पय' (पा २,४,८०) इति च्लेर्लुक् । 'मो नो धातोः' (पा ८,२,६४) इति नन्वम् । तथा अर्जम् अक्षरम् पुष्टम् पोषं वसु धनं च आवेशयन्ती अस्मदभिमुखं प्रयच्छन्ती । आगच्छिति संबन्धः । अमावास्यां गोरूपेणाह — नः अस्माकम् अर्जम् अक्षरम् पर्यमा क्षीरेण सह दुहाना आगन् आगच्छतु । 'अमावास्या सुभगा सुशेवा वेनुयव भूय आप्यायमाना' (तैशा ३,७,५,१३) इति शाखान्तरे श्रूयते । तादृश्ये अमावास्याये तदर्थम् । यद्वा कर्मणः संप्रदानत्वाच्चतुर्थी । अमावास्यां देवतां हविषा आज्यादिरूपेण विधेम परिचरेम ।

इति सप्तमेऽनुवाके द्वितीयं सूक्तम् ।

१. निवेशनी तै ३,५,१,१; निवेशनः मा १२,६६. २. सङ्गमनी मा. ३. 'नां विश्वा' ('श्वे प.') तै. प. १,१०३,१. ४. रूपाणि वसून्वावे' तै. ५. 'वास्यां प.
६. वसन्ता प.

‘अमावास्ये न’ इत्यस्याः सर्वाभिलषितकर्मणि ‘यत् ते देवा अकृण्वन्’ इत्यत्र विनियोग उक्तः ।

सर्वफलकामः ‘पूर्णा पश्चात्’ इति द्वाभ्याम् ‘पौर्णमासी प्रथमा यज्ञियासीत्’ इत्यनया च पौर्णमासीं यजेत उपतिष्ठेत वा ।

तस्मिन्नेव कर्मणि ‘प्रजापते न त्वत्’ इत्यनया प्रजापतिं यजेत उपतिष्ठेत वा ।

‘यत् ते देवा अकृण्वन्’, (अ ७,८४,१), ‘पूर्णा पश्चात्’ ‘प्रजापते’ (अ ७,८५,१;३) इति सूत्रात् (कौसू ५९,१९) ।

पूर्णमासयागे ‘पूर्णा पश्चात्’ इति पूर्णमासीं देवतां परिगृह्णीयात् । “ ‘राका-महम्’ (अ ७,५०), ‘पूर्णा पश्चात्’ (अ ७,८५) इति पौर्णमास्याम्” (वैताश्रौ १,१६) इति वैतानसूत्रात् ।

तत्रैव कर्मणि ‘पूर्णा पश्चात्’ इति पार्वणहोमं जुहुयात् । “ ‘पूर्णा पश्चात्’ इति पौर्णमास्याम्” (कौसू ५,५) इति हि कौशिकं सूत्रम् ।

दर्शपूर्णमासयोः ‘संनतिहोमानन्तरं’ ‘प्रजापते न त्वत्’ इत्यनया आज्यं जुहुयात् । “ ‘पृथिव्याम् अग्नये समनमन्’ (अ ४,३९) इति संनतिभिश्च^२ ‘प्रजापते न त्वदेतान्यन्यः’ (अ ७,८५,३) इति च” (कौसू ५,९) इति सूत्रात् ।

तथा सर्वेषु श्रौतकर्मसु अनुमन्त्रणमन्त्रानादेशे ‘प्रजापते न त्वत्’ इत्यनया अनुमन्त्रणं कुर्यात् । तद् उक्तं वैताने — “मन्त्रानादेशे लिङ्गवतेति भागलिः । ‘प्रजापते न त्वदेतान्यन्यः’ इति युवा कौशिकः । यथादेवतम् इति माठरः” (वैताश्रौ १,३) इति ।

तथा दर्शपूर्णमासयोः प्राजापत्यम् आधारम् अनया ब्रह्मा अनुमन्त्रयेत् । “ ‘प्रजापते न त्वदेतान्यन्यः’ इति प्राजापत्यम् आधारम् ” (वैताश्रौ २,१२) इति सूत्रात् ।

तथा ‘मारुद्गणीं बलकामस्य’ (शांक १७,५) इति विहितायां महाशान्तौ ‘प्रजापते न त्वत्’ इत्येनाम् ऋचम् आवपेत् । तद् उक्तं शान्तिकल्पे — “ ‘मरुतां मन्वे’ (अ ४,२७), ‘प्रजापते न त्वदेतान्यन्यः’ इति मारुद्गण्याम्” (शांक १८,७) इति ।

विवाहे ‘पूर्वापरम्’ इति द्यूचेन आज्यसमित्पुरोडाशादीनि जुहुयात् । सूत्रितं हि — “ ‘सत्येनोत्तमिता’ (अ १४,१), ‘पूर्वापरम्’ (अ ७,८६) इत्युपदधीत्” (कौसू ७५,६) इति ।

महाशान्तौ ग्रहयज्ञे ‘सोमस्यांशो युधां पते’ इति चतुर्ऋचेन हविराज्यहोम-समिदाधानोपस्थानानि बुधाय कुर्यात् । तद् उक्तं शान्तिकल्पे — “ ‘यद् राजानः’ (अ ३,२९), ‘सोमस्यांशो युधां पते’ (अ ७,८६,३-६) इति बुधाय” (शांक १५,१) इति ।

अमावास्ये^१ न त्वदेतान्यन्यो विश्वा रूपाणि परिभूर्जजान ।

यत्कामास्ते जुहुमस्तन्नो अस्तु वयं स्याम पतयो रयीणाम् ॥ ४ ॥

अमावास्ये । न । त्वत् । एतानि । अन्यः । विश्वा । रूपाणि । परिभूः । जजान ।

यत्कामाः । ते । जुहुमः । तत् । नः । अस्तु । वयम् । स्याम । पतयः । रयीणाम् ॥ ४ ॥

हे अमावास्ये त्वत् त्वत्तः अन्यः कश्चिद् देवः एतानि इदानीं वर्तमानानि विश्वा विश्वानि सर्वाणि । 'शेच्छन्दसि बहुलम्' (पा ६, १, ७०) इति शेलोपः । रूपाणि रूप्यमाणानि भूतजातानि परिभूः^२ । कृद्योगलक्षणवष्ट्यभावश्छान्दसः । परिभूः । परिपूर्वो भवतिः परिग्रहार्थः । परिग्राहको व्यापको न जजान नोत्पन्नः । त्वमेव एतानि परिगृह्णासीत्यर्थः । जन जनने । लिटि रूपम् । यद्वा एतानि भूतजातानि त्वत्तः अन्यो देवः परिभूः व्यापकः सन् न जजान नोत्पादयामास । त्वमेव एतानि परिगृह्य स्रष्टुं शक्नोषीति भावः । जनी प्रादुर्भावे । ण्यन्तस्य लिटि मन्त्रविषयत्वाद् आमभावः । 'णेरनिटि' (पा ६, ४, ५१) इति णिलोपः । वयं च यत्कामाः यत्फलं कामयमानाः ते तुभ्यं जुहुमः हवींषि प्रयच्छामः तत् फलं नः अस्माकम् अस्तु भवतु । तथा वयं च रयीणाम् धनानां पतयः ईश्वराः स्याम भवेम ।

पूर्णा पश्चादुत पूर्णा पुरस्तादुन्मध्यतः पौर्णमासी जिगाय ।

तस्यां^३ देवैः^४ संवसन्तो^५ महित्वा 'नाकस्य पृष्ठे समिषा मदेम'^६ ॥ १ ॥

पूर्णा । पश्चात् । उत । पूर्णा । पुरस्तात् । उत् । मध्यतः । पौर्णमासी । जिगाय । तस्याम् । देवैः । सम्वसन्तः । महित्वा । नाकस्य । पृष्ठे । समि । मदेम् ॥ १ ॥

पूर्णा पूर्णचन्द्रोपेता पौर्णमासी पश्चात् प्रतीच्यां दिशि जिगाय जयति सर्वोत्कर्षेण वर्तते । उत अपि च पूर्णा पौर्णमासी पुरस्तात् पूर्वस्यां दिशि जिगाय । तथा मध्यतः प्राक्प्रतीच्योर्दिशोर्मध्ये आकाशमध्ये पौर्णमासी । पूर्णः संपूर्णो माश्चन्द्रः अस्मिन् पर्वणीति पौर्णमासी तिथिः । 'साऽस्मिन्पौर्णमासीति' (पा ४, २, २१) इति अणन्तत्वेन निपातितः । उज्जिगाय उज्जयति । पूर्णकलचन्द्रोपेता पौर्णमासी प्राच्यां प्रतीच्यां च दिशि मध्ये च प्रकाशयुक्ता वर्तत इत्यर्थः । अत्र जेतव्यस्याश्रवणाज्जयतिः उत्कर्षवाची । 'सन्लिटोर्जेः' (पा ७, ३, ५७) इति अभ्यासाद् उत्तरस्य जयतेः कवर्गादेशः । तस्यां पौर्णमास्यां देवैः यष्टव्यैरग्नीषोमादिभिः सह महित्वा महत्त्वेन

१. प्रजापते अ ७, ८५, ३. २. भूः परि S'. ३. तयोर् आपश्चौ ७, ५, १; यस्यां माश्चौ ६, २, ३. ४. देवा अर्धे तै ३, ५, १, १ तैत्रा ३, १, १, १२ आपश्चौ.; देवा अभि माश्चौ. ५. संविशन्तः माश्चौ. ६. उत्तमे नाक इह मादयन्ताम् तै. तैत्रा.

संवसन्तः संभूय निवसन्तो वयम् । यण्ड्यष्टव्ययोः एकप्रदेशावस्थानात् संवसन्त इत्युक्तम् । नाकस्य दुःखरहितस्य स्वर्गस्य पृष्ठे उपरि भागे इषा अन्नेन सं मदेम संमाद्येम । माद्यतेः 'लिङ्याशिष्यङ्' (पा ३,१,८६) । पौर्णमास्याम् अग्नीषोमादियागेन स्वर्गभोग-प्राप्तिर्भवतीत्यर्थः ।

वृषभं^१ वाजिनं वयं पौर्णमासं^२ यजामहे ।

स नो ददात्वक्षितां रयिमनुपदस्वतीम् ॥ २ ॥

वृषभम् । वाजिनम् । वयम् । पौर्णमासम् । यजामहे ।

सः । नः । ददातु । अक्षिताम् । रयिम् । अनुपदस्वतीम् ॥ २ ॥

वृषभम् वर्षितारम् अभिमतफलानां प्रधानभूतं वा वाजिनम् अन्नवन्तम् अन्नसा-धनत्वात् हविर्भिर्वा युक्तं पौर्णमासम् । पूर्णो माश्चन्द्रः अस्मिन्निति पूर्णमासः । प्रज्ञा-दित्वात् स्वार्थिकः अण् । पौर्णमासम् पर्व वयं यजामहे आहुत्या । स च अस्माभिरिष्टः पौर्णमासः नः अस्माकम् अक्षिताम् अविनाशितां परैरबाधिताम् अनुपदस्वतीम् उपभो-गेऽपि क्षयरहितां रयिम् रायं धनं दधातु^३ । अक्षिताम् इत्यनेन परकृतः क्षयो निरस्यते । अनुपदस्वतीम् इत्यनेन उपभोगेन व्ययेऽपि क्षयरहित्यम् उच्यते । अक्षिताम् इति । क्षि क्षये । कर्मणि क्तः । 'निष्ठायामण्यदर्थे' (पा ६,४,६०) इति पर्युदासाद् दीर्घाभावः । अत एव 'क्षियो दीर्घात्' (पा ८,२,४६) इति निष्ठानत्वाभावश्च । अनुपदस्वतीम् इति । दसु उपक्षये । संपदादिलक्षणो भावे क्तिप् । तदन्तान्मतुप् । 'मादुपधायाः' (पा ८,२,९) इति वत्वम् । 'तसौ मत्वर्थे' (पा १,४,१९) इति भसंज्ञायां पदसंज्ञानिवन्धनरुत्वाभावः । अनुपदस्वतीम् इति 'नञ्' (पा २,२,६) इति तत्पुरुषसमासः । 'तत्पुरुषे तुल्यार्थः' (पा ६, २,२) इति अव्ययपूर्वपदप्रकृतिस्वरत्वम् ।

प्रजापते न त्वदेतान्यन्यो^४ विश्वा रूपाणि^५ परिभूर्जजान^६ ।

यत्कामास्ते जुहुमस्तन्नो अस्तु वयं स्याम पतयो रयीणाम् ॥ ३ ॥

प्रजापते । न । त्वत् । एतानि । अन्यः । विश्वा । रूपाणि । परिभूः । जजान । यत्कामाः । ते । जुहुमः । तत् । नः । अस्तु । वयम् । स्याम । पतयः । रयीणाम् ॥ ३ ॥

एषा ऋक् 'अमावास्ये न त्वदेतानि' (अ ७,८४,४) इत्यनेन व्याख्याता । अमावास्या-पदस्थाने प्रजापतिपदं विशिष्यते ।

१. वृषभं तैत्रा ३,७,५,१३ आपश्चौ २,२०,५. २. पूर्णमासं तैत्रा. आपश्चौ.
३. वैष्ट. संसा. द्र. ४. नहि मै ४,१४,१ काठ १५,८ पै २०,३१,२०. ५. त्वत्तान्य^० मै.;
त्वदन्य एता काठ. ६. ज्ञातानि ऋ १०,१२१,१० तै १,८,१४,२ मै. काठ. तैत्रा २,८,१,२
मंत्रा २,५,९ तैआआ १०,५४,१ नि १०,४३. ७. परि ता बभूव ऋ. मा १०,२० तै. प्रभृ.;
मतिना जजान पै. ८. यस्मै कै मै.

पौर्णमासी प्रथमा यज्ञियासीदह्नां रात्रीणामतिशर्वरेषु^१ ।

ये त्वां यज्ञैर्यज्ञिये अर्धयन्त्यमी^२ ते^३ नाके^४ सुकृतः प्रविष्टाः^५ ॥ ४ ॥

पौर्णमासी । प्रथमा । यज्ञिया । आसीत् । अह्नाम् । रात्रीणाम् । अतिशर्वरेषु ।

ये । त्वाम् । यज्ञैः । यज्ञिये । अर्धयन्ति । अमी इति । ते^३ । नाके । सुकृतः । प्रविष्टाः ॥

पौर्णमासी पूर्णचन्द्रवती एतन्नामिका तिथिः अह्नां रात्रीणाम् अहोरात्राणां मध्ये प्रथमा आदिभूता मुख्या वा यज्ञिया यज्ञार्हा आसीत् भवति । ‘यज्ञविगम्यां घखचौ’ (पा ५, १, ७१) इति घप्रत्ययः । कस्मिन् विषय इति तद् आह — अतिशर्वरेषु । अतिक्रान्तानि शर्वरीम् अतिशर्वराणि । ‘अत्यादयः क्रान्ताद्यर्थे द्वितीयया’ (पावा २, २, १८) इति समासः । रात्रिम् अतीत्य वर्तमानेषु सोमादिहविषु । यद्वा अतिशयिता शर्वरी येषु हविषु इति अतिशर्वराणि । तृतीयसवनव्यापिषु हविषु । यज्ञियासीद् इति संबन्धः । अयम् अर्थः — इष्टिपशुसोमानां दर्शपूर्णमासौ प्रकृतिभूतौ । तत्रापि पूर्णमासयागः प्रथमानुष्ठेयः । स च पौर्णमास्यामेव तिथौ क्रियत इति सर्वेषाम् अहोरात्राणां प्रथमत्वेन यज्ञार्हेति । हे यज्ञिये यज्ञार्हे पौर्णमासि त्वां ये ऋत्विग्यजमाना यज्ञैः दर्शपूर्णमासादिभिः अर्धयन्ति^६ अभिमतफलं याचन्ते । अर्द्धं गतौ याचने च । अमी इष्टवन्तस्ते सुकृतः सुकर्माणो यजमानाः नाके दुःखरहिते स्वर्गलोके प्रविष्टाः स्थिता भवन्ति ।

पूर्वापरं चरतो माययैतौ शिशू क्रीडन्तौ परि यातोऽर्णवम्^७ ।

विश्वान्यो^८ भुवना विचष्टे^९ ऋतूरन्यो^{१०} विदधज्जायसे^{११} नवः^{१२} ॥ १ ॥

पूर्वापरम् । चरतः । मायया । एतौ । शिशू इति । क्रीडन्तौ । परि । यातः । अर्णवम् । विश्वा । अन्यः । भुवना । विचष्टे । ऋतून् । अन्यः । विदधत् । जायसे । नवः ॥ १ ॥

कश्चित् पूर्वो गच्छति सूर्यः । अन्यस्तम् अनुचरति चन्द्रमाः । एवम् एतौ सूर्यचन्द्रौ पूर्वापरम् । क्रियाविशेषणम् एतत् । पौर्वापर्येण मायया सह चरतः दुलोके गच्छतः । तौ शिशुवद् भ्रमणात् जायमानत्वाद् वा शिशू इत्युच्येते । शिशू सन्तौ क्रीडन्तौ विहरन्तौ अर्णवम् । अन्तरिक्षनामैतत् । अर्णोसि उदकानि अस्मिन् सन्तीति अर्णवः । ‘अर्णसो लोपश्च’ (पावा ५, २, १०९) इति वप्रत्ययः सकारलोपश्च । अन्तरिक्षं परि यातः परि गच्छतः । तयोः अन्यः आदित्यो विश्वा विश्वानि भुवना

१. °णामुत श° पै १, १०२, १.

२. यज्ञियैर्यज्ञैर्वर्ध° पै.

३. ते D, T, K^२, P. Bp^२,

RW.

४. नाके पै.

५. परेताः पै.

६. वैतु. मंषा. द्र.

७. यातो अर्ण° R; यातो

अध्वरम् ऋ १०, ८५, १८ मै-४, १२, २ पै १८, ३, २ तैत्रा २, ७, १२, २.

८. विश्वान्यन्यो ऋ. मै.

पै. तैत्रा.

९. °मिचष्टे ऋ. तैत्रा.

१०. °रुण्यो A, B^१; °तूरन्यो R; °तूतन्यो तैत्रा.

१२. पुन. ऋ. मै. पै. तैत्रा.

११. °यते D, S^३, ऋ. मै. पै. तैत्रा.

भुवनानि भूतजातानि विचष्टे पश्यति । 'एकान्याभ्यां समर्थाभ्याम्' (पा ८, १, ६५) इति निघातनिषेधः । 'तिङि चोदात्तवति' (पा ८, १, ७१) इति गतेर्निघातः । अन्यश्चन्द्रमाः कृत्स्नं वसन्तादीन् तदवयवभूतान् मासान् अर्धमासांश्च विदधत् कुर्वन् नवः नूतनः जायते^१ उत्पद्यते । यद्यपि उभयोर्जनिरस्ति तथापि सूर्यस्य सर्वदा प्रवृद्धेः उदयो नाभिप्रेतः । चन्द्रस्य तु कलाहासवृद्धिसद्भावाद् नवो जायत इत्युक्तिर्युक्ता । 'चन्द्रमा जायते पुनः' (मा २३, १०) इत्यादिश्रुतेश्च ।

नवोनवो भवसि^२ जायमानोऽह्नां केतुरुषसामेत्यग्रम्^३ ।

भागं देवेभ्यो वि दधास्यायन्^४ प्र चन्द्रमस्तिरसे^५ दीर्घमायुः ॥ २ ॥

नवःऽनवः । भवसि । जायमानः । अह्नाम् । केतुः । उषसाम् । एषि । अग्रम् ।

भागम् । देवेभ्यः । वि । दधासि । आस्यन् । प्र । चन्द्रमः । तिरसे । दीर्घम् । आयुः ॥ २ ॥

हे चन्द्रमः त्वं जायमानः शुक्लपक्षप्रतिपदादिषु एकैककलाधिक्येन उत्पद्यमानः सन् नवोनवः पुनःपुनरभिनवो भवसि प्रतिदिनं नूतन एव भवसि । 'अनुदात्तं च' (पा ८, १, ३) इति द्वितीयो नवशब्दः अनुदात्तः । किं च अह्नां तिथीनां केतुः केतुवत् केतयिता ज्ञापयिता प्रतिपदादीनां तिथीनां चन्द्रकलाहासवृद्धयधीनत्वात् । तादृशस्त्वम् उषसाम् रात्रीणाम् अग्रम् एषि अग्रणीर्भवसि । रात्रीणां कर्तृत्वात् । यद्वा अह्नां केतुः अहरवसाने शुक्लपक्षे प्रतीच्यां दिशि दृश्यसे कृष्णपक्षे तु उषसाम् रात्रीणाम् अग्रम् अवसानम् एषि । प्राच्यां दिशि दृश्यसे इत्यर्थः । केचन एतं पादम् आदित्यदेवत्यम् आहुः । तस्मिन् पक्षे अह्नां केतुत्वम् उषसाम् अग्रगतिश्च सूर्यस्य प्रसिद्धे । एवम् आयन् आगच्छन् प्रतिदिनं हासवृद्धिभ्यां पक्षान्तम् अभिगच्छन्^६ हे चन्द्रमः त्वं देवेभ्यो भागम् हविर्भागं वि दधासि करोषि । तिथिविशेषरूपपर्वनिबन्धनत्वात् सर्वयागानाम् । एवमुक्तलक्षण हे चन्द्रमः त्वं दीर्घम् आयुः प्र तिरसे । प्रपूर्वस्तिरतिर्वर्धनार्थः । प्रवर्धयसि । अत्र निरुक्तम् — “ नवोनवो भवति^७ जायमानः^८ इति पूर्वपक्षादिमभिप्रेय । 'अह्नां केतुरुषसामेत्यग्रम्' इति अपरपक्षान्तमभिप्रेय । आदित्यदेवतो द्वितीयः पाद इत्येके । 'भागं देवेभ्यो विदधात्यायन्' इति अर्धमासेज्यामभिप्रेय । प्रवर्धयते चन्द्रमा दीर्घमायुः^९ (नि ११, ६) इति ।

सोमस्यांशो युधां पृतेऽनूनो नाम वा असि ।

अनूनं दर्श मा कृधि प्रजया च धनेन च ॥ ३ ॥

१. वैतु. मंषा. द्र.

२. भवति ऋ १०, ८५, १९ तै २, ४, १४, १ मै ४, १२, २ पै १८,

३, ३.

३. 'मेत्यग्रम्' ऋ. मै. पै.; 'मेत्यग्रं' तै.

४. दधात्यां ऋ. तै. मै. पै.

५. चन्द्रमस्तिरसे (रति तै.) ऋ. तै. मै. पै.

६. अनिगं S'.

७. भवसि S'.

सोमस्य । अंशो इति । युधाम । पते । अनूनः । नाम । वै । अग्नि ।

अनूनम् । दर्श । मा । कृधि । प्रजया । च । धनेन । च ॥ ३ ॥

हे सोमस्यांशो सोमस्य चन्द्रमसः अंशभूत सोमपुत्र हे बुध हे युधां पते युद्धानां योधानां वा पालक । बुधग्रहवलेन हि युद्धजयो भवतीति प्रसिद्धम् । आमन्वितद्वयेऽपि 'युधामान्ता पराजितस्यै' (पा २, १, २) इति सोमस्येति युधाम् इति च पदद्वयस्य आमन्वितानुप्रवेशः । तत्र सोमस्यांशो इत्यत्र 'आमन्वितस्य च' (पा ६, १, १९, ८) इति पाष्टिकम् आयुदात्तत्वम् । युधां पते इत्यस्य 'नामान्विते समानाधिकरणे सामान्यवचनम्' (पा ८, १, १३) इति पूर्वामन्वितस्य अविद्यमानवच्चनिषेधात् 'आमन्वितस्य च' (पा ८, १, १९) इति आप्टमिकं सर्वानुदात्तत्वम् । एवंगुण-विशिष्ट सोमपुत्र हे बुध त्वम् अनूनः संपूर्णो नाम आंगं वै भवसि खलु । सर्वदा तेजस्वित्वेन अनूनत्वम् । अतः हे दर्श द्रष्टव्य बुध मा मां हविरादिना त्वां प्रीणयन्तं प्रजया पुत्रादिकया धनेन । परस्परस्ममुच्चयार्थो चशब्दौ । अनूनम् संपूर्णं समृद्धं कृधि कुरु । एवं विनियोगानुसारेण बुधग्रहपरतया व्याख्यातः । मन्त्रार्थ-पर्यालोचनया सोम एव प्रतीयते । तस्मिन् पक्षे अयम् अर्थः—हे सोमस्यांशो सोमस्य संपूर्णकलस्य चन्द्रस्य अंशो अंशभूत एककलावच्छिन्न शुक्लप्रतिपदि दृश्यमान चन्द्र हे युधां पते त्वं नाम नाम्ना अनूनोऽसि संपूर्णकल इति प्रसिद्धोऽसि । चन्द्रस्य संपूर्णकलत्वमेव सहजो धर्मः । तत्र कलाहासवृद्धौ सूर्यमरीचिसमाश्लेषतारतम्येनेति ज्योतिःशास्त्रविद आहुः । यतः संपूर्णकलः अतो हे दर्श द्रष्टव्य सर्वैरभिनन्दनीय त्वं 'मा मां तुभ्यं हविः प्रयच्छन्तं प्रजाधनाभ्यां संपूर्णं कुरु इति । सोमदेवत्योऽपि मन्त्रो जन्यजनकयोरभेदोपचाराद् बुधग्रहविषयहविर्दानादिषु विनियुज्यते । कृधीति । वृक्षेण करणे । लोटि हेः 'अशुण्णकृत्वस्यऽल्लङ्घनं' (पा ६, ४, १०२) इति घिरादेशः । विकरणस्य लृक् छान्दसः ।

दर्शोऽसि दर्शतोऽसि समग्रोऽसि समन्तः ।

समग्रः समन्तो भूयासं गोभिरश्वैः प्रजया पशुभिर्गृहधनेन ॥ ४ ॥

दर्शः । असि । दर्शतः । असि । समऽग्रः । असि । समऽअन्तः । समऽअग्रः ।

समऽअन्तः । भूयामुम् । गोभिः । अश्वैः । प्रजया । पशुभिः । गृहैः । धनेन ॥ ४ ॥

हे सोम त्वं दर्शोऽसि सूर्येण सहैव द्रष्टव्यो भवसि । अमावास्यायां सूर्येण सह चन्द्रमा दृश्यते इति सा तिथिर्दर्शशब्देन उच्यते । यद्वा दर्शोऽसि शुक्लप्रतिपदि एक-

१. समृद्धिः S'. २. अंशभूत S'. ३. मा मां सोमदेवत्योपि मन्त्रो जन्यजनक-योरभेदोपचाराद्बुधग्रहविषयहविर्दानादिषु विनियुज्यते । प्रजाधनाभ्यां संपूर्णं कुरु इति । कृधीति । बुद्धिः...छान्दसः तुभ्यं हविः प्रयच्छन्तम् S'. ४. दर्शतोऽसि A, D, R, O; दर्शिताऽसि पं २०, ४१, ४. ५. विश्वतस्संदष्टः पं.

कलात्मना द्रष्टव्यो भवसि । अनन्तरं दर्शतः तृतीयादिषु ततोपि स्फुटं दर्शनीयो भवसि । अथ समग्रः अष्टम्यादिषु ततोऽपि स्फुटतरं कलासमृद्धो भवसि । अनन्तरं समन्तः पौर्णमास्यां संगतान्तप्रदेशः सर्वकलापूर्णमण्डलो भवसि । यत एवम् अतोऽहं गवादिभिः समग्रः समृद्धः समन्तः संपूर्णश्च भूयासम् ।

योऽस्मान्^१ द्वेष्टि यं वयं द्विष्मस्तस्य त्वं प्राणेना प्यायस्व ।

आ वयं प्यासिषीमहि^२ गोभिरश्वैः प्रजया पशुभिर्गृहैर्धनेन ॥ ५ ॥

यः । अस्मान् । द्वेष्टि । यम् । वयम् । द्विष्मः । तस्य । त्वम् । प्राणेन । आ । प्यायस्व ।
आ । वयम् । प्यासिषीमहि^३ । गोभिः । अश्वैः । प्रजया । पशुभिः । गृहैः । धनेन ॥

यः शत्रुः अस्मान् द्वेष्टि प्रातिकूल्यम् आचरति यं वा शत्रुं वयं द्विष्मः तस्य प्राणेन हे सोम त्वम् आ प्यायस्व आप्यायितो भव । शत्रोः प्राणम् अपहरेत्यर्थः । वयं च गवादिभिः आ प्यासिषीमहि^३ आप्यायिता भूयास्म । स्फायी ओप्यायी वृद्धौ । आशिपि लिङि 'सिञ्चहुलम् लेटि' (पा ३, १, ३४) इति बहुलवचनाद् अलेट्यपि सिप् । 'लोपो व्योर्वलि' (पा ६, १, ६६) इति यकारलोपः । 'लिङः सीयुट्' (पा ३, ४, १०२) । इडागमः ।

यं देवा अंशुमाप्याययन्ति^४ यमक्षितमक्षिता^५ भक्षयन्ति^६ ।

तेनास्मानिन्द्रो^७ वरुणो बृहस्पतिरा प्याययन्तु भुवनस्य गोपाः ॥ ६ ॥

यम् । देवाः । अंशुम् । आऽप्याययन्ति । यम् । अक्षितम् । अक्षिताः । भक्षयन्ति ।
तेन । अस्मान् । इन्द्रः । वरुणः । बृहस्पतिः । आ । प्याययन्तु । भुवनस्य । गोपाः ॥ ६ ॥

यम् अंशुम् एककलात्मकं सोमं देवा आप्याययन्ति शुक्लपक्षे प्रतिदिनम् एकैककलाप्रदानेन वर्धयन्ति यं च सोमम् अक्षितम् अविच्छिन्नं सर्वेष्वपि अहस्सु क्षयरहितं अक्षिताः अक्षीणाः पित्रादयः भक्षयन्ति पिबन्ति । 'वाऽऽकोशदैत्ययोः' (पा ६, ४, ६१) इति पक्षे दीर्घाभावः । तेन सोमेन सह इन्द्रः परमैश्वर्यसंपन्नो देवानाम् अधिपतिः वरुणः पापनिवारको देवः बृहस्पतिः बृहतां महतां देवानां हितकारित्वेन पतिः पालयिता च देवः भुवनस्य भूतजातस्य गोपाः गोपायितारः प्रवृद्धिप्रदा इन्द्रादयः अन्ये वा विश्वे देवाः

१. योऽस्मान् A, D, S^m, Cs; योऽस्मान् K, R, V. २. तु. सा. RW. PW.; वैतु. K^m प्यायिषी°, शंषा. WM. प्याशिषी°. ३. प्याशिषी° S'. ४. यमा (यथा मै. पै.) द्वित्या अंशु° तै २, ४, १४, १ मै ४, ९, २७ पै १, १०२, ४ शांश्रौ ५, ८, ४; यथादित्यमादित्या आप्या° काठ १०, १२; यन्तु पै २०, ४१, ४. ५. यथा (यम तै. शांश्रौ.) क्षिति (°तु तै. पै.) मक्षितयः तै. मै. काठ. पै. शांश्रौ.; तं त्वा महान्तमक्षितये पै २०, ४१, ४. ६. पिबन्ति तै. मै. पै. शांश्रौ.; मदन्ति काठ. ७. तेन नो राजा तै.; एवास्मा° मै.; एवा मामिन्द्रो काठ. पै.

अस्मान् हविरादिना प्रीणयितुन् आ प्राययन्तु वर्धयन्तु ।

इति सप्तमेऽनुवाके तृतीयं सूक्तम् ।

इति श्रीमद्राजाधिराजराजपरमेश्वरश्रीवीरहरिहरमहाराजप्रवर्तिते

अथर्वसंहिताभाष्ये सप्तमकाण्डे सप्तमोऽनुवाकः ।

अष्टमेऽनुवाके द्वे सूक्ते । तत्र 'अभ्यर्चन' इति आद्ये सूक्ते आद्येन पट्टचेन संपत्कामः सर्वफलकामो वा अग्निं यजेत उपतिष्ठेत् वा । “ 'समाप्त्वाग्ने' (अ २, ६) 'अभ्यर्चन' (अ ७, ८७) इत्याग्निं संपत्कामः” इति “ 'अभ्यर्चन', 'को अस्या नः' (अ ७, १०८) इति” इति च कौशिकं सूत्रम् (कौसू ५९, १५; १९) ।

अग्निचयने समिदाधानानन्तरम् 'अभ्यर्चन' इति ब्रह्मा जपेत् । तद् उक्तं वैताने — “ 'उदेनमुत्तरं नय' (अ ६, ५) इति सामंथ्य आधीनमानाः । 'मन्वाग् यज्ञा' (ऋ ४, ५८, ३), 'अभ्यर्चन' इति जपति” (वैताथौ २९, १५; १९) इति ।

तथा 'ओग्र्याम् ओग्रमये सर्वकामस्य न' (शां १७, १) इति विहितायां महाशान्तौ 'अभ्यर्चन' इति आवपेत् ।

तथा वास्तोष्पत्याख्यायां महाशान्तौ 'अभ्यर्चन' इत्यनेन औदुम्बरमणिं वधीयात् ।

तद् उक्तं शान्तिकल्पे - “ 'अभ्यर्चन' इत्याग्नेय्याम्” (शां १८, १) इति “ 'अभ्यर्चन' इत्यौदुम्बरम्” (शां १९, ५) इति च ।

ब्रह्मचारिणः स्वाग्निनाशप्रायश्चित्तार्थं 'मग्यये' इति पञ्चर्वेन पञ्च समिध आदध्यात् । सूत्रितं हि—“ 'मग्यये' (अ ७, ८ ५, २-६) इति पञ्च मन्त्रादधानं” (कौसू ५७, २१) इति ।

तथा आधाने मथितार्थि 'मग्यये' इत्यनेन आज्येनाक्तं कुर्यात् । “ 'मग्यये' (२) इत्येतयानक्ति” (वैताथौ ४, १६) इति वैतानं सूत्रम् ।

दर्शपूर्णमासयोः 'भुतं ते अग्ने' इत्यनया आज्यनिर्वापकाले अग्निं ब्रह्मा अनुमन्त्रयेत् । “ 'भुतं ते अग्ने' (३) इत्याद्ये निरुपयमाणेऽभ्रम्” (वैताथौ २, ७) इति वैतानं सूत्रम् ।

जलोदरभैषज्यार्थं नद्योः संगमे मण्डपं^१ कृत्वा 'अभ्यु ते राजन्' इति चतुर्ऋचेन उष्णोदकं संपात्य अभिमन्त्र्य पिञ्जूर्लीभिस्तस्मिन् मण्डपे^२ व्याधितम् आप्लावयेत् ।

तथा अनेन चतुर्ऋचेन अभिमन्त्रितर्शातोदकेन तस्मिन् मण्डपे^३ व्याधितम् पिञ्जूर्लीभिः सह अवसिञ्चेद् वा ।

सूत्रितं हि — “ ‘अप्सु ते’ (अ ७,८८) इति वह्न्योर्मध्ये विमिते पिञ्जलीभिराग्रावयति । अवसिञ्चति । अत्युष्णाः^१ संपातवतीरसंपाताः ” (कौसू ३२, १४-१६) इति ।

तथा धूमकेतुदर्शनलक्षणाद्भुतप्रायश्चित्तार्थं वारुणपशोरवदानानि ‘अप्सु ते राजन्’ इति चतुर्कचेन प्रत्यृचं जुहुयात् । तद् उक्तं कौशिकेन — “ ‘अप्सु ते राजन्’ इति चतसृभिर्वारुणस्य जुहुयात् ” (कौसू १२७, ४) इति ।

पशुतन्त्रे हृदयशूलोद्वासनानन्तरम् ‘अप्सु ते राजन्’ इत्यस्य जपे विनियोगः । “ ‘अप्सु ते राजन्’ इति जपन्ति ” (वैताश्रौ १०, २२) इति वैतानं सूत्रम् ।

तथा अद्भुतमहाशान्तौ ‘अप्सु ते राजन्’ इति वरुणं यजेत । तद् उक्तं शान्तिकल्पे — “ ‘इन्द्रमं प्रतरं कृधि’ (अ ६, ५, २) इति इन्द्रस्य ‘अप्सु ते राजन्’ इति वरुणस्य ” (शां १४, २) इति ।

तथा शवसंस्कारानन्तरम् उदकसमीपे ब्रह्मा ‘उदुत्तमम्’ (अ ७, ८८, ३) इति जपेत् ।^२ अन्त्येष्ट्यादिषु स्वस्त्ययनार्थं ‘प्रास्मत् पाशान्’ (अ ७, ८८, ४) इति जपेत् ।

अभ्यर्चित^३ सुष्टुतिं गव्यमाजिमास्मासु भद्रा द्रविणानि धत्त ।

इमं यज्ञं नयत देवता नो घृतस्य धारा मधुमत् पवन्ताम् ॥ १ ॥

अभि । अर्चित । सुस्तुतिम् । गव्यम् । आजिम् । अस्मासु । भद्रा । द्रविणानि । धत्त ।

इमम् । यज्ञम् । नयत । देवता । नः । घृतस्य । धाराः । मधुमत् । पवन्ताम् ॥ १ ॥

सुष्टुतिम् सुस्तोत्रम् अग्निम् । ‘नञ्सुभ्याम्’ (पा ६, २, १७२) इति उत्तरपदान्तोदात्तत्वम् । अभ्यर्चित । अर्चतिः स्तुतिकर्मा (तु. निघ ३, १४) । अभिष्टुत । आपो गावो वा संवोध्यन्ते । कीदृशम् । गव्यम् गोसम्बन्धिनम् आजिम् संघम् अभिलक्ष्य सुस्तुतिम् । गोसंघादिलाभार्थं स्तूयमानम् इत्यर्थः । ‘सर्वत्र गोरजादिप्रसङ्गे यत्’ (पावा ४, १, ८५) इति यत्प्रत्ययः । ‘वान्तो यि प्रत्यये’ (पा ६, १, ७९) इति वान्तादेशः । ‘यतोऽनावः’ (पा ६, १, २१३) इति आद्युदात्तत्वम् । यद्वा गव्यम् गोभ्यो हितम् । हितार्थं यत् । आजिम् अभिगन्तव्यं यज्ञैः । अथवा आजिशब्देन विजिगीषूणां लक्ष्यदेशागमनम् उच्यते । आजिम् आजिधावनं प्रति सुस्तुतिम् इति संबन्धः । सर्वेभ्यो देवेभ्यः पूर्वम् अग्नेरेव निर्दिष्टदेशागमनात् । तथा च ऐतरेयके श्रूयते — ‘तासां वै देवनानामाजिं धावन्तीनामभिसृष्टानामभिर्मुखं प्रथमः प्रत्यपद्यत’ (ऐत्रा ४, ८) इति । किं च भद्रा भद्राणि भन्दनीयानि द्रविणानि धनानि अस्मासु धत्त निधत्त । तथा

१. उष्णाः B1. २. इतः परम् उपचतुर्विंशवर्णानां स्थानं रिक्तम् S'. ३. अभ्यर्पितः
ऋ ४, ५८, १० मा १७, ९८ पै ८, १३, १०. ४. पवन्ते ऋ. मा. पै.

नः अस्मदीयम् इमं यजे देवताः^१ अग्न्यादिकाः तयत प्रापयत । अत एव घृतस्य क्षरणशीलस्य आज्यस्य धाराः प्रवाहा मधुमत् । क्रियाविशेषणम् एतत् । मधुर-
रसोपेतं यथा तथा पवन्ताम् । पवन्तिर्गतिकर्मा (वा निष २, १४) । गच्छन्तु यष्टव्या देवता
इति । यद्वा मधुमत् मधुमन्व्यो धारा इति । ईज्जस्मोर्लुक् छान्दसः ।

मय्यग्ने^२ अग्निं गृह्णामि सह क्षत्रेण^३ वर्चसा वलेन^४ ।

मयि प्रजां^५ 'मय्यायुर्दधामि' स्वाहा मय्यग्निम् ॥ २ ॥

मयि । अग्ने । अग्निम् । गृह्णामि । सह । क्षत्रेण । वर्चसा । वलेन ।

मयि । प्रजां । मयि । आयुः । दधामि । स्वाहा । मयि । अग्निम् ॥ २ ॥

अग्ने प्रथमम् आश्रय आहुताधारं मथ्यमानम् अग्निं मयि गृह्णामि धारयामि ।
मदधीनं करोम्येत्यर्थः । केन सहेति तद् आह — क्षत्रेण वलेन वर्चसा तेजसा ।
यद्वा क्षत्रेण क्षतान् त्रायकेण वर्चसा वलेन शरीरेण सामर्थ्येन सह अग्निं
गृह्णामि । क्षत्रतेजोबलार्थम् अग्निं स्वार्धीनं करोम्येत्यर्थः । तथा अग्निस्वाधीनी-
करणेन प्रजाम पुत्रादिलक्षणां माय दधामि पुत्रादिकं लभेयेत्यर्थः । आयुः जीवनं
मयि दधामि । आयुष्मान् भूयास्मम् इति यावत् । तथा अग्निम् जाठरं वैश्वानरम्
अग्निं मयि दधामि अन्नपाकादिजनितारोग्यार्थम् अग्निं धारयामि । स्वाहा इदं
समिदादिरूपम् अग्नौ स्वाहुतम् अस्तु ।

इहैवाग्ने अधि धारया रयिं मा त्वा 'नि क्रन्' पूर्वचित्ता^६ निकारिणः ।

क्षत्रेणाग्ने^७ सुयममस्तु तुभ्यमुपसत्ता वर्धतां ते अनिष्टृतः^८ ॥ ३ ॥

इह । एव । अग्ने । अधि । धारया । रयिम् । मा । त्वा । नि । क्रन् । पूर्वचित्ताः । निऽकारिणः ।

क्षत्रेण । अग्ने । सुयमम् । अस्तु । तुभ्यम् । उपसत्ता । वर्धताम् । ते । अनिऽस्तृतः^९ ॥ ३ ॥

हे अग्ने उदय अस्मास्त्वेव त्वां पश्चिगन्तु रयिम् धनम् अधि धारय अधिकं
स्थापय । 'अन्वेयसां य रयिम्' (पा ६, ३, १३१) इति दीर्घः । ये पूर्वचित्ताः अस्मत्तः
पूर्वं^{१०} त्वद्विषयमनस्का निकारिणः अस्मदपकारिणः ते त्वा त्वां मा नि क्रन् स्वाधीनं
मा कार्षुः । एवं वा योजना । निकारिणः अस्मदपकारिणः पूर्वचित्ताः अस्मत्तः
पूर्वमपि त्वद्विषययागकरणमनसोऽपि त्वां यागेन स्वाधीनं मा कार्षुरिति । करोतेः
'मन्त्रे घम' (पा २, ४, ८०) इति च्लेर्लुक् । हे अग्ने तुभ्यं तव । पष्ठथर्थे चतुर्थी ।

१. वैतृ. पपा. इ. २. मय्यग्ने B, K^m. ३. प्रजया मै १, ६, १. ४. धनेन
मै. ५. क्षत्रे मै. ६. मयि वर्चसा (रायो मै.) द^१ ते ५, ७, ९, १ मै. ७. दभन् पै
३, ३३, ४. ८. 'चित्तां मा २७, ४ ते ४, १, ७, २ काठ १८, १६; 'चित्तौ मै २, १२, ५.
९. क्षत्रमग्ने मा. ते. मै. काठ. क्षत्रम् पै. १०. अनिष्टृतः पै. ११. अनिऽस्तृतः
P, P^r, J, Cp, WM. ऋषपा ८, ३३, ९. १२. तद्विषय S'.

क्षेत्रेण बलेन सह । स्वरूपम् इति शेषः । सुयमम् अस्तु सुस्थितम् अस्तु येन अस्मान् अनुगृह्णासि । यमेः खलि 'लिति' (पा ६,१,१९३) इति प्रत्ययात्पूर्वस्य उदात्तत्वम् । 'तुभ्यमङ्गौ ङयि' (पा ७,२,९५) इति तुभ्यादेशे 'ङयि च' (पा ६,१,२१२) इति आद्युदात्तत्वम् । अपि च ते तव उपसत्ता उपसदनशीलः परिचारकोऽयं यजमानः वर्धताम् पूर्यतां कामैः । अनिस्तृतः केनचिदपि अहिंसितः अतिरस्कृतप्रभावः । स्तृणातिर्हिंसाकर्मा छादनकर्मा वा । उपसत्तेति । षट् लृ विशरणगत्यवसादनेषु । अस्मात् तृचि 'एकाचः' (पा ७,२,१०) इति इग्निषेधः ।

'अन्वग्निरुषसामग्रमख्यदन्वहानि' प्रथमो जातवेदाः ।

'अनु सूर्य उषसो अनु रश्मीननु द्यावापृथिवी आ विवेश' ॥ ४ ॥

अनु । अग्निः । उषसाम् । अग्रम् । अख्यत् । अनु । अहानि । प्रथमः । जातवेदाः ।

अनु । सूर्यः । उषसः । अनु । रश्मीन् । अनु । द्यावापृथिवी इति । आ । विवेश ॥ ४ ॥

अग्निः अङ्गनादिगुणयुक्तो देवः उषसाम् अग्रम् प्रादुर्भावम् अनु अख्यत् ख्याति प्रकाशते । दृश्यते इति यावत् । प्रथमं तावद् उषसां मुखे अग्निः प्रकाशते । 'लक्षणेऽथंभूता' (पा १,४,९०) इत्यादिना अनोः कर्मप्रवचनीयत्वम् । 'छन्दसि लुङ् लङ्छिटः' (पा ३,४,६) इति ख्यातेर्लुङ् । 'अस्यतिवक्तिख्यातिभ्योऽङ्' (पा ३,१,५.२) । अहानि च । अनु । अख्यत् इति क्रियानुषङ्गः । अहान्यनु प्रतिप्रकाशते । प्रथमो मुख्यः । प्रथमानो वा । प्रथेरमच्प्रत्ययः । महान् जातवेदाः जातानि वस्तूनि वेदयतीति जातवेदाः जातानां वेदिता जातप्रज्ञो वा प्रकाशते । 'गतिकारकयोरपि पूर्वपदप्रकृतिस्वरत्वं च' (पाउद ९,८७) इति वेत्तेरसुन् । सूर्यात्मना अग्निः उत्तरार्धेन स्तूयते — सूर्यः सूर्यात्मकः । श्रूयते हि तैत्तिरीयके — 'उद्यन्तं वावादित्यमग्निरनुसमाराहति । तस्माद् धूम एवाग्नेर्दिवा ददृशे' (तैत्रा २,१,२,१०) इति । सूर्यात्मकोऽग्निः उपमोऽनु प्रकाशते । ततो रश्मीन् व्यापनशीलान् किरणान् अनु प्रकाशते । इत्थम् अनेन क्रमेण द्यावापृथिवी द्यावापृथिव्यौ अन्वा विवेश सर्वत्र द्यावापृथिव्योराविष्टः प्रकाशत इति । 'दिवसश्च पृथिव्याम्' (पा ६,३,३०) इति द्यावादेशः । द्वितीयादिवचनस्य 'वा छन्दसि' (पा ६,१,१०६) इति पूर्वसवर्णदीर्घः । 'देवताद्वन्द्वे च' (पा ६,२,१४१) इति पूर्वोत्तरपदयोर्युगपत् प्रकृतिस्वरत्वम् ।

प्रत्यग्निरुषसामग्रमख्यत् प्रत्यहानि प्रथमो जातवेदाः ।

'प्रति सूर्यस्य पुरुधा च रश्मीन् प्रति द्यावापृथिवी आ तंतान' ॥ ५ ॥

१. 'प्रमक्शद्' मै १,८,९. २. अनु सूर्यस्य पुरुधा च रश्मीननु द्यावापृथिवी आ तंतान् (तंतान तै. तैत्रा.) मा ११,१७ तै ४,१,२,२;३ मै १,८,९ काठ १६,२ तैत्रा १,२,१,२३.

प्रति । अग्निः । उपसाम् । अग्रम् । अख्यत् । प्रति । अहानि । प्रथमः । जातऽवेदाः ।
प्रति । सूर्यस्य । पुरुऽधा । च । रश्मीन् । प्रति । द्यावापृथिवी इति । आ । तृतान् ॥ ५ ॥

पूर्वार्धं पूर्वमन्त्रेण व्याख्यातम् । अनोः स्थाने प्रातपदं विशिष्यते । 'लक्षण'
(पा १,४,९०) इत्यादिना प्रतेः कर्मप्रवचनीयत्वम् । किं च पुरुषा' पुरुष बहु-
रूपत्वाद् बहुधा प्रवृत्तान् । 'देवमनुय' (पा ५,४,५६) इत्यादिना प्राप्रत्ययः । सूर्यस्य
रश्मीश्च प्रति अख्यत् प्रकाशते । सूर्यस्य रश्मीन् प्रति स्वयमेव प्रकाशते अग्नि-
सूर्ययोः अत्यन्तभेदाभावात् । इत्थम् अनेन क्रमेण द्यावापृथिवी प्रत्या तृतान् सर्वत्र
द्यावापृथिव्योरागतो भवति । प्रकाशम् आर्त्मायम् आतनोर्तानि यावत् ।

घृतं ते अग्ने दिव्ये सधस्थे घृतेन त्वां मनुग्द्या समिन्धे ।

घृतं ते देवीर्नित्यं आ वहन्तु घृतं तुभ्यं दुहतां गावो अग्ने ॥ ६ ॥

घृतम् । ते । अग्ने । दिव्ये । सधऽस्थे । घृतेन । त्वाम् । मनुः । अथ । सम् । इन्धे ।

घृतम् । ते । देवीः । नित्यः । आ । वहन्तु । घृतम् । तुभ्यम् । दुहताम् । गावः । अग्ने ॥ ६ ॥

हे अग्ने ते तव सधस्थे घृतम् आज्यं दिव्ये दिवि भवे सधस्थे सहस्थाने
देवैः सह निवासस्थाने । वर्तत इति शेषः । अथ इदानीं मनुः एतत्संज्ञकः त्वां
घृतेन क्षरणशीलेन दीपकेन वा आज्येन सामन्धे सम्यग् दीपयति । मनुर्नाम राजर्षिः
इदानीमपि अग्निम् आज्याहुतिभिः समर्घयतीत्यर्थः । हे अग्ने ते तुभ्यं देवीः
द्योतमानाः नित्यः न पातयिष्यः नष्टसंज्ञापत्यभूता वा । आप इत्यर्थः । घृतम्
आज्यम् आ वहन्तु अभिमुखं प्रापयन्तु । उदकेरेव ओषध्यादिवृद्ध्या अपां न
पातयितृत्वम् । 'अग्नौ प्राग्नाहुतिः सम्यगादित्यमुपांनपते । आदित्याज्जायते वृष्टिः' (मन्त्र ३,७६)
इति स्मृतेः अपां नष्टसंज्ञकापत्यभूतत्वम् । किं च हे अग्ने तुभ्यं त्वदर्थं गावः
धेनवः घृतं दुहताम् दुहताम् । 'बहुलं लब्धाय' (पा ७,१,८) इति रुडागमः ।

'अप्सु ते राजन् वरुण' गृहो हिरण्ययो मिथः ।

ततो घृतव्रतो राजा सर्वा धामानि मुञ्चतु ॥ १ ॥

अप्सु । ते । राजन् । वरुण । गृहः । हिरण्ययः । मिथः ।

ततः । घृतऽव्रतः । राजा । सर्वा । धामानि । मुञ्चतु ॥ १ ॥

१. वतु. संपा. द. २. 'मनुष्येभ्यः S'. ३. त्वा पे २०,३२,२. ४. देवा
अप्या' पे.; नित्यं आ A, B, B^b, D, S^m, C^s; 'नित्यं आ R. ५. दुहते पे. ६. द्वीपे
राज्ञो वरुणस्य काठ ३,८ आथौ ३,६,२४. ७. मितः RW. काठ. पे २०,३२,४ [मृको.]. आथौ
३,६,२४ ८. स नो आथौ. ९. धाम्नो धाम्न इह सु' काठ. आथौ.; 'दामानि'
RW.; 'धामा वि नो मुञ्चत पे.

हे राजन् सर्वेषां देवानां स्वामिन् वरुण पापनिवारक देव ते तव अप्सु उदकेषु उदकमध्ये मिथः अनन्यसाधारणः परेषाम् अनभिगम्यो वा हिरण्ययः हिरण्यमयः । 'ऋग्व्यवास्व्यवास्वमाध्वीहिरण्ययानि च्छन्दसि' (पा ६,४,१७५) इति मयटो मकारलोपो निपात्यते । सुवर्णमयो गृहः निवासस्थानम् अस्ति यतः ततः तस्मात् कारणाद् धृतव्रतः । व्रतम् इति कर्मनाम (तु. निघ २,१) । नियतकर्मा सत्यकर्मा राजा वरुणः सर्वा सर्वाणि धामानि स्थानानि अस्मदीयानि मुञ्चतु त्यजतु । 'धामानि त्रयाणि भवन्ति स्थानानि नामानि जन्मानि' (नि ९,२८) इति हि यास्कः । जलोदरादयो रोगा हि वरुणकर्तृकाः । तस्य हि जलमध्ये निवासस्थानम् अस्ति । अतः स्वेन गृहीतानि अस्मदीयावयवरूपाणि स्थानानि त्यक्त्वा स्वगृहे निवसत्वित्यर्थः ।

धाम्नो^१धाम्नो^२ राजन्^३तो^४ वरुण मुञ्च नः ।

यदापो^५ अघ्न्या^६ इति वरुणेति^७ यदूचिम^८ ततो^९ वरुण मुञ्च नः ॥ २ ॥

धाम्नःऽधाम्नः । राजन् । इतः । वरुण । मुञ्च । नः ।

यत् । आपः । अघ्न्याः । इति । वरुण^६ । इति । यत् । ऊचिम । ततः । वरुण । मुञ्च । नः ॥

हे राजन् हे वरुण इतः अस्माद् धाम्नो^१धाम्नः^२ सर्वस्माद् रोगस्थानात् नः अस्मान् मुञ्च मोचय । धाम्नो^१धाम्नः^२ इति । वीप्सायां द्विर्वचनम् । 'अनुदात्तं च' (पा ८,१,३) इति आम्नेडितस्य अनुदात्तत्वम् । किं च हे वरुण ततोऽपि पापात् नः अस्मान् मुञ्च मोचय । हे आपः इति हे अघ्न्याः^६ इति हे वरुण इति यद् ऊचिम यच्छापवाक्यम् अवोचाम । यच्छापवाक्यवचनेन पापम् आर्जितं तस्मादपि मुञ्चेति संबन्धः । शपो हि प्रशस्तदेवतानामसंकीर्तनेन परेषाम् अनर्थाशंसनम् । यद्वा सत्यसति वा विषये 'आपो वै सर्वा देवताः' (ऐब्रा २,१६) इति सर्वदेवतात्मिकानाम् अपां साक्षित्वेन प्रमाणीकरणम् । हविराधारभूताया गोर्वा जलाधिपतेर्वरुणस्य वा । उपलक्षणम् एतत् प्रशस्तदेवतानाम् अन्यासामपि । हे आपः यूयम् अस्मिन् सत्ये असत्ये वा विषये साक्षिभूता भवथ हे आपः युष्मभ्यं शपामहे इदम् इत्थम् इत्येवंविधं प्रशस्तदेवतानामधेयपुरःसरं यद् वाक्यं तेन पापम् आर्ज्यते । सत्येऽपि हि विषये शपथकरणेन धर्मस्यार्धं वैवस्वतो निकृन्तति किल असत्ये किमु वक्तव्यम् । अतो देवतानामधेयकीर्तिनरूपशपथकरणजनितपापाद् अस्मान् मोचयेत्यर्थः । अत्र ऊचिमेति पदेन वचनमात्रं न विवक्षितं किं तु शपथरूपमेव । अत एव तैत्तिरीये—'यदापो अघ्निया इति वरुणेति शपामहे'

१. धाम्नो^१धाम्नो RW.

२. राज्ञस्ततो^३ मा ६,२२ शांश्रौ ८,१२,११ लाश्रौ ५,४,६;

राजन्नतो पै २०,३२,५.

३. यदाहुः मा.

४. अघ्निया तै १,३,११,१ तैब्रा २,६,६,२.

५. शपामहे मा. तै. काठ. तैब्रा. आश्रौ ३,६,२४ शांश्रौ. लाश्रौ.; शपामहे मं १,२,१८.

६. वरुणः P, P^२, J.

७. वतु. मंपा. द्र.

(तैत्रा २,६,६,२) इति समास्त्रायते । आपो अघ्न्या वरुणेति श्रुताद्युदात्तानां मन्त्रपदानाम् इदम् अनुकरणम् । ततश्च सन्यपि पदात् परन्वे आमन्त्रितनिघातो न प्रवर्तते । अघ्न्याशब्दो यप्रत्ययान्तः अन्तोदात्तः । यथा 'दुहामश्विभ्यां ष्यो अघ्न्येयम्' (ऋ १,१६४,२,५) इति । तस्य आमन्त्रिताद्युदात्तत्वम् । वरुणेति । पाष्ठिकम् आद्युदात्तत्वम् । ऊचिमेति । वृत्रो लिटि वच्यादेशः । यजादित्वात् संप्रसारणम् ।

उत्तुमं वरुण पाशमस्मदवाधमं वि मध्यमं श्रथय ।

अधो वयमादित्य व्रते तवानागसो अदितये स्याम ॥ ३ ॥

उत् । उत्तुमम् । वरुण । पाशम् । अस्मत् । अध । अधुमम् । वि । मध्यमम् । श्रथय ।

अध^१ । वयम् । आदित्य । व्रते । तव । अनागसः । अदितये । स्याम ॥ ३ ॥

हे वरुण उत्तमम् ऊर्ध्वकायस्थितं पाशम् अस्मत् अस्मत्तः सकाशाद् उत् श्रथय ऊर्ध्वम् उत्कृष्य नाशय । अधमम् अधःकायस्थितं पाशम् अव श्रथय अधस्ताद् अवकृष्य नाशय । मध्यमम् मध्यदेहस्थितं पाशं वि श्रथय विकृष्य नाशय । श्रथ दौर्घ्ये । चुरादिस्दन्तः । वर्णव्यत्ययेन उपान्त्यस्य दीर्घत्वम् । यद्वा श्रन्थ विमोचनप्रतिहर्षयोः । अस्मात् लोटि 'शायच्छन्दसि सर्वत्र' (पावा ३,१,८४) इति श्नाप्रत्ययस्य शायजादेशः । 'अतो ते' (पा ६,४,१०५) इति हेर्लुक् । 'अथ अनन्तरम् हे आदित्य अदितेः पुत्र । 'दित्यादित्यादित्य' (पा ४,१,८५) इति ण्यप्रत्ययः । हे आदित्य वरुण तव व्रते कर्मणि । विषयसत्तमी । कर्मार्थं याग-योग्यतासिद्धयर्थम्^२ अनागसः विमुक्तस्वर्वापाशा तथम् अदितये अखण्डितत्वाय अन-भिशास्तये स्याम भवेम । अनागस इति । बहुव्रीहौ 'नञ्मुभ्याम्' (पा ६,२,१७२) इत्येष स्वरो व्यत्ययेन न प्रवर्तते^३ ।

प्रास्मत् पाशान् वरुण मुञ्च सर्वान् य उत्तमा अधमा वारुणा ये ।

दुःस्वप्न्ये^४ दुरितं नि^५ प्रास्मदर्थं गच्छेम सुकृतस्य लोकम् ॥ ४ ॥

प्र । अस्मत् । पाशान् । वरुण । मुञ्च । सर्वान् । ये । उत्तमाः । अधमाः । वारुणाः । ये ।

दुःस्वप्न्यम् । दुःस्वप्नम् । निः । स्व । अस्मत् । अर्थ । गच्छेम । सुकृतस्य । लोकम् ॥ ४ ॥

१. चैत्र. संता.

२. अथो B, K, ऋ १,२४,१५ मा १२,१२ तै १,५,११,३ मै १,

२,१८ काठ ३,८ कौ ३,१,८ शिव १,१,१०; अथ मंत्रा १,७,१०.

३. अर्थ K.

४. सिद्धयर्थमित्थम् S'.

५. वि १,१६७ ङ द्र.

६. दुः B.

७. पृ ८३२ टि १२ द्र.

हे वरुण अस्मत् अस्मत्तः सर्वान् पाशान् प्र मुञ्च । ये वारुणाः वरुणस्य भवतः सवन्धिः उत्तमा अधमाश्च ये पाशाः सन्ति । उद्भूताभिभूतशक्तिभेदाद् अधर्म-पाशानां द्वैविध्यम् । ‘उत्तमशश्वत्तमौ सर्वत्र’ इति उञ्छादिषु (पा ६,१,१६०) पाठाद् उत्तम-शब्दः अन्तोदात्तः । किं च दुःष्वप्यम्^१ दुष्टे स्वप्ने भवं दुरितम् पापम् अरिष्टम् अस्मत् अस्मत्तः निःष्व निस्सुव । निर्गमयेत्यर्थः । षू प्रेरणे । अस्मात् लोदि तुदादिन्वात् शः । यणादेशो व्यत्ययेन । अथ पाशदुरितविमोचनानन्तरं सुकृतस्य सुष्ठु कृतस्य पुण्यस्य लोकं गच्छेम प्राप्नुयाम ।

इति अष्टमेऽनुवाके प्रथमं सूक्तम् ।

‘अनाश्व्यो जातवेदाः’ इति प्रथमाया ऋचः अग्न्युपस्थाने लैङ्गिको विनियोगः ।

इन्द्रमहाख्ये उत्सवे ‘इन्द्र क्षत्रम्’ इत्यनया हविर्जुहुयात् । “ ‘इन्द्र क्षत्रम्’ (२) इति हविषो हुत्वा” (कौसू १४०,१७) इति हि सूत्रम् ।

अग्निचयने पुरीषाच्छन्नां चितिं ‘मृगो न भीमः’ इति ब्रह्मा अनुमन्त्रयेत् । “ ‘मृगो न भीमः’ (३), ‘वैश्वानरो न ऊतये’ (अ ६,३५) इति चितिं^२ पुरीषाच्छन्नाम्^३” (वैताश्रौ २९,५) इति हि वैतानं सूत्रम् ।

स्वस्त्ययनार्थं ‘त्यमू पु’, ‘त्रातारम्’ इत्याभ्यां प्रत्येकम् इन्द्रं यजेत उपतिष्ठेत् वा । “ ‘त्यमू पु’ (अ ७,९०), ‘त्रातारम्’ (अ ७,९१), ‘आ मन्द्रैः’ (अ ७,१२२) इति स्वस्त्ययनकामः” (कौसू . ९,१४) इति हि सूत्रम् ।

तथा ‘त्यमू पु’, ‘त्रातारम्’ इत्यनयोः स्वस्त्ययनगणे पाठाद् उपाकर्मणि आज्यहोमे विनियोगः । ‘स्वस्त्ययनराज्यं जुहुयात्’ (कौसू १३९,७) इति सूत्रात् ।

तथा अन्त्येष्ट्यादिषु स्वस्त्ययनार्थं ‘त्यमू पु’, ‘त्रातारम्’ इति जपेत् ।

तथा इन्द्रमहाख्योत्सवे ‘त्रातारमिन्द्रम्’ इत्यनया आज्यं जुहुयात् । “ ‘त्राता-रम् इन्द्रम्’ (अ ७,९१), ‘इन्द्रः सुत्रामा’ (अ ७,९६) इत्याज्यं हुत्वा” (कौसू १४०,६) इति हि सूत्रम् ।

स्वस्त्ययनकामः ‘यो अग्नौ’ इति ऋचा रुद्रान् यजेत उपतिष्ठेत् वा । “ ‘यो अग्नौ’ (अ ७,९२) इति रुद्रान् स्वस्त्ययनकामः” (कौसू ५९,२९) इति हि सूत्रम् ।

१. दुष्वप्यं S’.

२. चितिंचितिं RG.

३. पुरीषच्छन्ना” S’.

४. नास्ति Bl.

तथा अन्त्येष्ट्यादिषु स्वस्त्ययनार्थम् एताम् ऋचं जपेत् ।

तथा दर्शपूर्णमासयोः 'यो अग्नौ' इत्यनया आग्नीध्रः संमार्गम् अग्नौ निक्षिपेत् । उक्तं वैताने — "आग्नीध्रः संमार्गं प्रहरति 'यो अग्नौ' इति" (वैताश्रौ ४,१०) इति ।

तथा चातुर्मास्येषु साकमेधपर्वणि त्रैयम्बककर्मणि अस्या विनियोगः । उक्तं वैताने — "अथोदञ्चश्चतुष्पथे त्रैयम्बकं 'यो अग्नौ' इति" (वैताश्रौ ९,१८) इति ।

तथा अग्निष्टोमे शालादहनानन्तरं 'यो अग्नौ' इत्यनेन अग्नये नमस्कारं कुर्यात् । " 'यो अग्नौ' इति नमस्कृत्य तेनैव निष्क्रामन्ति" (वैताश्रौ २४,१७) इति हि वैतानं सूत्रम् ।

सर्पविषभैषज्यार्थम् 'अपेहि' इत्यनया तृणानि प्रज्वाल्य सर्पाभिमुखं प्रक्षिपेत् । दष्टस्थाने निक्षिपेद् वा । सूत्रितं हि — " 'अपेहि' (अ ७,९३) इति तृणानि प्रकृत्य अहिमभि निरस्यति । यतो दष्टः" (कौसू २९,६;७) इति ।

परिमोक्षविधौ 'अपो दिव्याः' इति चतसृभिः शान्त्युदकम् अभिमन्त्रयेत् ।

तथा वेदव्रतादिषु 'अपो दिव्याः' इति दृष्टेन 'एधोऽसि' (अ ७,९४,४) इत्यनया च तिस्रः समिध आदध्यात् ।

सूत्रितं हि — " 'अपो दिव्याः' (अ ७,९४) इति पर्यवेतव्रतं उदकान्ते शान्त्युदकमभिमन्त्रयते । अस्तमिते समित्पाणिरेत्य तृतीयावर्जं समिध आदधाति" (कौसू ४२,१३;१४) इति ।

तथा आचार्यमरणे तत्संस्कारानन्तरम् 'अपो दिव्याः' इति चतसृभिः ब्रह्मचारी स्नायात् । तद् उक्तं कौशिकेन — 'त्रिरात्रमपर्यावर्तमानः शयीत । नोपशयीतेति^१ कौशिकः । स्नानीयाभिः^२ स्नायात्' (कौसू ४६,१५-१७) इति ।

तथा दर्शपूर्णमासयोः इडाभागप्राशनानन्तरम् 'अपो दिव्याः' इति तिसृभिः प्रस्तरे मार्जनं कुर्यात् । तद् उक्तं वैताने — " 'अपो दिव्याः' इति तिसृभिः पवित्रवति^३ मार्जयते^४" (वैताश्रौ ३,१८) इति ।

तथा अग्निष्टोमे अवभृथस्नानान्तरम् 'अपो दिव्याः' इति आहवनीयाग्निम् उपतिष्ठेत् । " 'अपो दिव्याः' इत्याहवनीयमुपतिष्ठते^५" (वैताश्रौ २४,६) इति हि वैतानं सूत्रम् ।

अग्निकार्ये ब्रह्मचारी 'इदम् आपः' इति हस्तौ प्रक्षालयेत् । " 'इदम् आपः प्रवहत' (अ ७,९४,३) इति पाणी प्रक्षालयते" (कौसू ५७,२४) इति हि कौशिकं सूत्रम् ।

तथा चातुर्मास्येषु वरुणप्रघासपर्वणि 'इदम् आपः' इति मार्जनं कुर्यात् । 'आषाढ्यां वरुणप्रघासेषु^६ इति प्रक्रम्य " 'इदम् आपः प्रवहत' इति मार्जयते^७" (वैताश्रौ ८,१७;२०) इति वैताने सूत्रितम् ।

१. °गमग्नौ RG.

२. त्रैय्य° S'.

३. त्रिय° S'.

४. दंश्म तृणैः प्रक्रम्य

Bl.

५. वेदव्रत S'.

६. नोपरिश° S'.

७. कौशिकस्ना° S'.

८. पवित्र

इति S'.

९. मार्जयन्ते RG.

१०. °तिष्ठन्ते RG.

११. °घासः शंभा.

१२. मार्जयन्ति RG.

दर्शपूर्णमासयोः दक्षिणाप्रतिग्रहानन्तरम् 'एधोऽसि' इति मन्त्रेण आग्नीध्रः समिधम् आदध्यात् । तद् उक्तं वैताने — “संप्रोषित^१ आग्नीध्रः । 'एधोऽसि' इति समुद्धृत्य^२ समिधमाधाय” (वैताश्रौ ३, २२; ४, १) इति ।

तथा स्मार्तदर्शपूर्णमासयोः संस्त्रावहोमानन्तरम् 'एधोऽसि' इति मन्त्रेण द्वितीयां 'समिदमि' इति मन्त्रेण तृतीयां समिधम् आदध्यात् । 'तेजोऽसि' इति मन्त्रेण मुखं विमृज्यात् । सूत्रितं हि — “‘अग्नये स्वाहा’ इति समिधमादधाति । 'एधोऽसि'^३ इति द्वितीयां 'समिदमि'^३ इति तृतीयाम् 'तेजोऽसि'^३ इति मुखं विमार्ष्टि” (कौसू ६, ११-१३) इति ।

तथा अग्निकार्ये ब्रह्मचारी 'एधोऽसि' इति हस्तम् अग्नौ प्रताप्य उष्माणं भक्षयेत् । “‘एधोऽसि' इत्युष्मभक्षं^४ भक्षयति” (कौसू ५७, २७) इति हि सूत्रम् ।

जारोच्चाटनार्थं 'अपि वृश्च' इति तृचेन जारं दृष्ट्वा वदेत् ।

तथा अनेन पाषाणम् अभिमन्त्र्य जारसंगमस्थाने प्रक्षिपेत् ।

सूत्रितं हि — “‘अपि वृश्च' (अ ७, ९५) इति जायायै^५ जारमन्वाह । क्लीबपदे बाधकं धनुर्विष्यति । आशयेऽऽमानं प्रहरति” (कौसू ३६, ३५-३७) इति ।

अनाधृष्यो जातवेदा अमर्त्यो^६ विराडग्ने क्षत्रभृद् दीदिहिह ।

‘विश्वा अमीवाः’ प्रमुञ्चन् मानुषीभिः^७ शिवाभिर्द्य^८ परि पाहि नो गर्यम्^९ । १।

अनाधृष्यः । जातवेदाः । अमर्त्यः । विराट् । अग्ने । क्षत्रभृत् । दीदिहि । इह । विद्वाः । अमीवाः । प्रमुञ्चन् । मानुषीभिः । शिवाभिः । अद्य । परि । पाहि । नः । गर्यम् ॥

हे अग्ने अनाधृष्यः ईषदपि धर्षयितुम् अशक्यः^{१०} । जिधृषा प्रागल्भ्ये । ‘ऋदुपधाच्चाक्लृ-
पिचृतेः’ (पा ३, १, ११०) इति क्यप् । ‘कृत्योकेष्णुच्’ (पा ६, २, १६०) इत्यादिना उत्तर-
पदान्तोदात्तत्वम् । जातवेदाः जातानां वेदिता जातधनो वा अमर्त्यः अमरणधर्मा विराट्
विविधं राजमानः क्षत्रभृत् क्षत्रस्य बलस्य भर्ता धारयिता ईदृशः सन् इह अस्मिन् कर्मणि
स्थाने वा दीदिहि दीप्यस्व । दीदेति दीप्तिकर्मा (तु. निघ १, १६) । दीव्यतेर्वा ‘बहुलं
छन्दसि’ (पा २, ४, ७६) इति शपः श्लुः । तथा दीप्तश्च त्वं विश्वाः सर्वा अमीवाः रोगान् प्रमुञ्चन्
प्रकर्षेण मोचयन् विनाशयन् मानुषीभिः मानुषहिताभिः । ‘मनोजातावव्यतौ’ (पा ४, १, १६१)
इति अञ्प्रत्ययान्तो मानुषशब्दः । तस्मात् ‘तस्येदम्’ (पा ४, ३, १२०) इति अण्^{११} ।

१. संप्रोषित S'. २. समिद्धृत्या RG. ३. अ ७, ९४, ४. ४. इत्युष्म°
BL ५. जारायै S'. ६. अनिष्टृतो मा २७, ७ तै ४, १, ७, ३ मै २, १२, ५ काठ १८, १६
पै ३, ३३, ७. ७. विश्वा आशाः मा. तै.; व्यमीवाः मै. ८. मानुषीभिः मा. तै.; मानुषाणां
मै.; मानुषेभ्यः काठ.; मनुष्येभ्यः पै. ९. शिवेभि° मा. मै. काठ. पै. १०. वृधे मा. तै.,
मै. काठ.; गयैः पै. ११. अशक्यम् S'. १२. एवं स्वरो न सिध्यति.

‘टिड्ढाणञ्’ (पा ४, १, १५) इत्यादिना डीप् । शिवाभिः कल्याणकारिणीभिः ऊतिभिः अथ इदानीं नः अस्माकं गयम् गृहं परि पाति सर्वतो रक्ष ।

इन्द्रं क्षत्रमभि वाममोजोऽजायथा वृषभ चर्पणीनाम् ।

अपानुदो ‘जनममित्रायन्तमुकुं’ देवेभ्यो अकृणोरु लोकम् ॥ २ ॥

इन्द्र । क्षत्रम् । अभि । वामम् । ओजः । अजायथाः । वृषभ । चर्पणीनाम् ।

अप । अनुदः । जनम् । अमित्रायन्तम् । उरुम् । देवेभ्यः । अकृणोः । ऊं इति । लोकम् ॥

हे इन्द्र क्षत्रम् क्षतात् त्रायकं वामम् वननीयम् ओजः बलम् अभि अभिलक्ष्य अजायथाः उत्पन्नोऽसि । हे वृषभ कामानां चर्पितः चर्पणीनाम् मनुष्याणाम् अस्माकम् । ‘नामन्यतरस्याम्’ (पा ६, १, १७७) इति नाम उदात्तत्वम् । उत्पत्त्यनन्तरम् अमित्रयन्तम् अमित्रः शत्रुः स इवाचरन्तं जनम् अपानुदः अपागमयः । अपागमय्य च देवेभ्यः उरुम् विस्तीर्णं लोकम् स्वर्गार्थम् अकृणोः अकार्षीः सुखनिवासाय । उशब्दः समुच्चये ।

मृगो न भीमः कुचरो गिरिष्ठाः परावत आ जगम्यात् परस्याः ।

सूकं संशाय पविर्मिन्द्र तिग्मं वि शत्रून्ताडि वि मृधो नुदस्व ॥ ३ ॥

मृगः । न । भीमः । कुचरः । गिरिऽस्थाः । पराऽवतः । आ । जगम्यात् । परस्याः ।

सूकम् । समऽशाय । पविम् । इन्द्र । तिग्मम् । वि । शत्रून् । ताडि । वि । मृधः । नुदस्व ।

कुचरः कुत्सितचरणः गिरिष्ठाः पर्वतनिवासी । तिष्ठतेर्विचप्रत्ययः । मृगो न सिंह इव भीमः भयंकरो भवति इन्द्रः । स च परयाः परावतः अतिशयेन दूराद् द्युलोकाद् आ जगम्यात् आगच्छतु । गमेर्विधिलिङि व्यत्ययेन शपः शत्रुः । अथ प्रत्यक्षकृत उत्तरोऽर्धर्चः । आगत्य च हे इन्द्र सूकम् स्मरणशीलं तिग्मम् तीक्ष्णं पविम् चञ्च संशाय सम्यक् तीक्ष्णीकृत्य । शो तनूकरणे । त्यपि रूपम् शत्रून् अस्मदीयान् वैरिणः वि ताडि^४ तेन वज्रेण विशेषेण विविधं वा ताडय । विनाशयेत्यर्थः । तड आघाते । अस्माण्यन्तात् लोटि ‘छन्दस्युभयथा’ (पा ३, ४, ११७) इति हेः आर्धधातुकत्वात् णिलोपः । तथा मृधः संग्रामोद्युक्तान् युयुत्सून् अन्यानपि शत्रून् वि नुदस्व विशेषेण प्रेरय । तिर-स्कुर्वित्यर्थः ।

त्यम् पु वाजिनं देवजृत् सहावानं तरुतारं रथानाम् ।

अरिष्टनेमि पृतनाजिमाशुं स्वस्तये तार्क्ष्यमिहा हुवेम ॥ १ ॥

१. ‘मित्रयन्त’ ऋ १०, १८०, ३ तै १, ६, १२, ४ काठ ८, १६ पै १, ७७, १.

२ जगम्या

ऋ १०, १८०, २ मा १८, ७१ मै ४, १२, ३ काठ. कौ २, १२२३; जगामा तै १, ६, १२, ५.

३. शत्रून् ताडि^४ कौ.

४. वैतृ. मंगा.

५. सहावा^३नं कौ १, ३३२; सहावानं ऋ १०,

१७८, १.

६. पृतनाजिमाशुं ऋ. कौ. सा.

त्यम् । ऊं इति । सु । वाजिनम् । देवजुतम् । सहःऽवानम् । तरुतारम् । रथानाम् ।
अरिष्टनेमिम् । पृतनाजिम् । आशुम् । स्वस्तये । तार्क्ष्यम् । इह । आ । हुवेम् ॥ १ ॥

त्यम् तं प्रसिद्धमेव तार्क्ष्यम् तृक्षपुत्रं सुपर्णम् । तृक्षशब्दो गर्गादिषु पठ्यते (?) । इह अस्मिन् कर्मणि स्वस्तये क्षेमाय सु सुष्ठु आ हुवेम आह्वयेम । 'बहुलं छन्दसि' (पा ६, १, ३४) इति ह्यतेः संप्रसारणम् । 'ऋचाशिच्यङ्' (पा ३, १, ८६) । यद्वा प्रार्थनायां लिङि व्यत्ययेन शः । कीदृशम् । वाजिनम् अन्नवन्तं बलवन्तं वा देवजुतम् देवैः सोमाहरणाय प्रेरितम् । जु इति गत्यर्थः सौत्रो धातुः । अस्मात् कर्मणि निष्ठा । 'तृतीया कर्मणि' (पा ६, २, ४८) इति पूर्वपदप्रकृतिस्वरत्वम् । यद्वा देवैः प्रीयमाणं तर्प्यमाणम् । यद् आह यास्कः — 'जूतिर्गतिः प्रीतिर्वा देवजुतं देवगतं देवप्रीतं वा' (नि १०, २८) इति । सहोवानम् सहस्वन्तं बलवन्तम् अभिभवनशक्तिमन्तं वा । 'छन्दसीवनिपौ' (पावा ५, २, १०९) इति वनिप् । अत एव रथानाम् अन्यदीयानां तरुतारम् संग्रामे तरीतारम् । यद्वा रंहणशीला इमे लोका रथाः । तेषां^३ सोमाहरणसमये शीघ्रं तरीतारम् । श्रूयते हि — 'एष हीमाल्लोकान्तस्यस्तरति' (ऐब्रा ४, २०) इति । तरतेस्तु चि 'प्रसितस्कभित' (पा ७, २, ३४) इत्यादिसूत्रे उडागमो निपात्यते । अरिष्टनेमिम् । नेमिशब्देन तद्वान् रथो लक्ष्यते । अहिंसितरथम् । यद्वा नेमिः नमनशीलम् आयुधम् अतिरस्कृतायुधम् । अथ वा उपचाराज्जनके जन्यशब्दः । अरिष्टनेमेर्मम ऋषेर्जनकम् । पृतनाजम्^४ पृतनानां शत्रुसेनानां प्राजितारं प्रगमयितारं जेतारं वा । अज गतिक्षेपणयोः । अस्मात् किप् । 'वज्रादावार्धधातुके विकल्प इध्यते' (पाका २, ४, ५६) इति वचनाद् वीभावाभावः । जयतेर्वा डप्रत्ययः । आशुं शीघ्रगामिनम् ।

त्रातारमिन्द्रमवितारमिन्द्रं हवेहवे सुहवं शूरमिन्द्रम् ।

'हुवे नु' शक्रं पुरुहुतमिन्द्रं 'स्वस्ति न' 'इन्द्रो मघवान् कृणोतु' ॥ १ ॥

त्रातारम् । इन्द्रम् । अवितारम् । इन्द्रम् । हवेऽहवे । सुहवम् । शूरम् । इन्द्रम् ।

हुवे । नु । शक्रम् । पुरुहुतम् । इन्द्रम् । स्वस्ति । नः । इन्द्रः । मघवान् । कृणोतु ॥

त्रातारम् रक्षकम् इन्द्रं हुवे ह्वयामि । अवितारम् इन्द्रम् इति पुनरुक्तिः 'पातृ-
तमत्वख्यापनार्था । यद्वा त्राणं नाम उपस्थितेभ्यो भयहेतुभ्यो रक्षणम् । अवनं
तु उद्देष्ट्यां निरोध इति विशेषः । अथ वा पारमैश्वर्यलक्षणम् अवनम् । हवे-

१. पृतनाजम् ऋ. पपा १०, १७८, १ कौ. पपा १, ३३२. २. इह ऋ. पपा. ३. त्वपतान् S'. ४. वैतु. मंपा. ५. ह्वयामि ऋ ६, ४७, ११ मा २०, ५० काठ १७, १८; हुवेम पै ५, ४, ११. ६. ईदं^२ हविरे^३ कौ १, ३३३. ७. मघवा ध्रात्विन्द्रः (वैत्वि^१ कौ.) ऋ. मा. तै १, ६, १२, ५ मै ४, ९, २७ काठ. कौ.; मघवानु पात्विन्द्रः पै. ८. ज्ञातृ^० S'.

हवे सर्वेषु ह्यानेषु सुखम् ह्यातुं सुशक्तं शरम् समर्थम् इन्द्रं ह्वयामि । तथा शक्तम् शक्तं सर्वत्र पुष्टतमम् इन्द्रं नृ क्षिप्रं हवे ह्वयामि । स च मघवान् धनवान् इन्द्रः स्वस्ति क्षेमम् अविनाशं नः अस्माकं कृणोत करोतु । कृवि हिंसाकरणयोश्च । 'विन्विकृण्वोर न' (पा ३,१,८०) इति उपप्रत्ययः ।

यो अ॒ग्नौ रु॒द्रो यो अ॒प्स्व॑न्त॒र्धं 'ओ॒षधी॒र्वीरु॑ध आ॒वि॒वेश॑ ।

य इ॒मा विश्वा॑ 'भुव॑नानि चा॒कलू॑पे॒ तस्मै॑ रु॒द्राय॑ नमो॑ अस्तु॒ग्नये॑ ॥ १ ॥

यः । अ॒ग्नौ । रु॒द्रः । यः । अ॒प्स्व॑न्तु । अ॒न्तः । यः । ओ॒षधीः । वी॒रु॑धः । आ॒वि॒वेश॑ ।

यः । इ॒मा । विश्वा॑ । भुव॑नानि । च॒कलू॑पे॒ । तस्मै॑ । रु॒द्राय॑ । नमो॑ । अस्तु॒ । अ॒ग्नये॑ ॥ १ ॥

यो रुद्रः । रोदयति शत्रून् इति रुद्रः । 'रोदणितृक् च' (पाठ २,२२) इति रक्प्रत्ययः । णेतृक् । एतन्नामा देवः अग्नौ अन्तः मध्यम् आविवेश यष्टव्यत्वेन अग्निमध्यं प्रविष्टः । यश्च अग्नौ अन्तः आविवेश वरुणात्मना प्रविष्टः । 'ऊडिदम्' (पा ६,१,१७१) इत्यादिना अप्शब्दाद् उत्तरस्या विभक्तेरुदात्तत्वम् । यश्च वीरुधः विशेषेण विविधं वा रोहन्ताः ओषधीः ओषः फलपाको धीयते निधीयते आस्विति ताः फलपाकान्ता लताः आविवेश सोमात्मना आविष्टः । वीरुध इति । विपूर्वाद् रोहतेः क्विप् 'साहितान्' (पा ६,३,११६) इत्यादिना उपसर्गस्य दीर्घः । हकारस्य धकारादेशश्छान्दसः । किं बहुना यो रुद्रः इमा इमानि नामरूपात्मना परिदृश्यमानानि विश्वा विश्वानि सर्वाणि भुवनानि भवन्ति भूतानि । स्रष्टुम् इति शेषः । चाकलूपे समर्थो भवति । कृषू सामर्थ्ये । लटि 'कृषो रो लः' (पा ८,२,१८) इति लत्वम् । अभ्यासस्य छान्दसः साहितिको दीर्घः । तस्मै सर्वजगत्स्रष्ट्रे सर्वे जगद् अनुप्रविष्टाय रुद्राय रुद्रात्मने अग्नये नमः नमस्कारोऽस्तु । यद्वा अग्नये अङ्गनादिगुणविशिष्टाय रुद्राय नमोऽस्तु ।

अपे॒ह्यरि॑स्यरि॒र्वा अ॑मि । वि॒षे वि॒षम॑पृ॒क्था 'वि॒षमि॑द् वा अ॒पृ॒क्थाः ।

अहि॑मे॒वाभ्य॑पेहि॒ तं ज॑हि ॥ १ ॥

अपे॒ । इ॒हि । अ॒रिः । अ॒मि । अ॒रिः । वै । अ॒मि । वि॒षे । वि॒षम् । अ॒पृ॒क्थाः । वि॒षम् । इत् । वै । अ॒पृ॒क्थाः । अहि॑म् । ए॒व । अ॒मि॑ऽअपे॑हि । तम् । ज॒हि ॥ १ ॥

१. ओषधीषु ते ५,५,९,३ काठ ४०,५.
ते. काठ. ४. अम्वयस्य ते २०,३२,६.
अप्रचितं जहि ते २०,३२,७.

२. रुद्रो ते. काठ. ३. भुवना विवेश
५. चकलूपे p,p². ६. विषं वा

अत्र सर्पविषं संबोध्यते । हे विष अपेहि अपगच्छ अस्माद् दष्टात् पुरुषात् । यतस्त्वम् अरिः शत्रुः अस्मि भवसि । न केवलम् अस्यैव अरिरसि वै सर्वस्य शत्रुर्भवसि खलु । अतो विषे विषवति सर्पे । अर्शआदित्वाद् अच्प्रत्ययः । विषम् अपृक्थाः संपर्चय संयोजय । एतदेव पुनराह — विषमित् विषमेव अपृक्थाः संयोजय । वैशब्दः अवधारणे । विषवति सर्प एव पुनर्विषमेव संयोजयेत्यर्थः । पृची संपर्के । छान्दसे लुङि 'एकाचः' (पा ७,२,१०) इति इष्णिषेधः । 'झलो झलि' (पा ८,२,२६) इति सिचो लोपः । उक्तार्थमेव विशदयति — हे विष त्वं यस्य विषं भवसि तम् अहिम् आहन्तारं सर्पम् एव अभ्युपेहि^१ अभिलक्ष्य समीपं गच्छ । गत्वा च तम् अहिं जहि विनाशय ।

अपो^१ दिव्या अचायिषं^२ रसेन समपृक्षमहि^३ ।

पयस्वानग्ने आगमं^४ तं मा सं सृज वर्चसा ॥ १ ॥

अपः । दिव्याः । अचायिषम् । रसेन । सम् । अपृक्षमहि ।

पयस्वान् । अग्ने । आ । अगमम् । तम् । मा । सम् । सृज । वर्चसा ॥ १ ॥

दिव्याः दिवि भवा अपः उदकानि । 'ऊडिदम्' (पा ६,१,१७१) इति शस उदात्त-त्वम् । अचायिषम् पूजयामि । स्नानार्थम् अभिष्टौमीत्यर्थः । चायु पूजानिशामनयोः । लुङि रूपम् । तासाम् अपां रसेन समपृक्षमहि संगताः स्मः । रसेन संसिक्ता भवाम इत्यर्थः । वचनव्यत्ययो वा । समपृक्षि संगतोऽस्मि । पृची संपर्के । 'लिङ्सिचावात्मनेप-देषु' (पा १,२,११) इति सिचः कित्त्वम् । हे अग्ने अहं त्वां पयस्वान् अन्नवान् हविर्भि-स्तद्वान् आगमम् आगतोऽस्मि । हविषा यष्टुं तव समीपम् आगतोऽस्मीत्यर्थः । गमे-र्लुङि लृदित्वाद् अङ् । तं तादृशं त्वत्समीपं प्राप्तं मा मां वर्चसा । वर्चो वृणक्तेः । तेजो-विशेषेण सं सृज संयोजय । 'अग्ने यत् ते दिवि वर्चः पृथिव्याम्' (ऋ ३,२२,२) इति हि निगमः ।

सं माग्ने वर्चसा सृज सं प्रजया समायुषा ।

विद्युर्मे अस्य^५ देवा इन्द्रो विद्यात् सह ऋषिभिः^६ ॥ २ ॥

सम् । मा । अग्ने । वर्चसा । सृज । सम् । प्रजया । सम् । आयुषा ।

विद्युः । मे । अस्य^५ । देवाः । इन्द्रः । विद्यात् । सह । ऋषिभिः ॥ २ ॥

१. वैतु. मंपा. २. आपो ऋ १,२३,२३ पै १,३३,१. ३. अद्यान्वचारिषं ऋ. मा २०,२२ मै १,३,३९ काठ ४,१३ लाश्रौ २,१२,१३; अद्यान्वचारिषं जैत्रा २,६८; अन्वचारिषं तै १,४,४५,३. ४. समगस्महि ऋ.; समसृक्षमहि मा.; समगस्महि काठ ४,१३ लाश्रौ. ५. आगमि ऋ. ६. अस्य K,R, ऋ १,२३,२४ सा. ७. सहर्षि पै १,३३,२. ८. अस्य Bp^२. ९. विद्यात् P,Cp.

हे अग्ने मा मां वर्चसा तेजसा बलेन वा^१ सं सृज संयोजय । प्रजया पुत्रादिकया सं सृज । आयुषा जीवनेन च सं सृज । किं च अस्य एनम् । अन्वादेशे इदमः अशादेशोऽनुदात्तः । विभक्तिः सुप्त्वाद् अनुदात्ता । अतः सर्वानुदात्तं^२ पदम् । एनं मे माम् । कर्मार्थे पष्ठ्यौ । देवा विष्णुः असौ पूत इति जानीयुः । तथा ऋषिभिः अतीन्द्रियदर्शिभिर्मुनिभिः सह इन्द्रश्च विद्याय मां पूतं जानीयात् । यद्वा अस्य एतादृशस्य मे अभिमतफलं साधयितुम् इन्द्रादयो विद्युरिति ।

इदमापः^३ प्र ब्रह्तावद्यं च मलं च यत् ।

“यच्चाभिदुद्रोहानृतं” यच्च^४ शेषे अभीरुणम्^५ ॥ ३ ॥

इदम् । आपः^६ । प्र । ब्रह्ता । अवद्यम् । च । मलम् । च । यत् ।

यत् । च । अभिदुद्रोहं । अनृतम् । यत् । च । शेषे । अभीरुणम् ॥ ३ ॥

हे आपः इदं पापं प्र ब्रह्म अपनयत । यद् अवद्यम् गह्वं निन्दारूपं यच्च मलम् दुरितं च मयि वर्तते यत् अनृतम् अमन्यम् आभिदुद्रोहं पित्रादिभ्यः अयथार्थनिर्वन्धेन द्रोहम् अकार्षम् यत् अभीरुणम्^७ । उत्तमर्णाय देयं वस्तु रुणम् इत्युच्यते । तद् ऋणम् अभिप्राप्य शेषे अपलापाय शपथं कृतवान् अस्मि । तत् पापम् अपनयतेति संबन्धः । अभिदुद्रोहेति । द्रुह जिघांसायाम् । लिटि उत्तमर्णलि रूपम् । ‘यद्वृत्तान्नित्यम्’ (पा ८, १, ६६) इति निघातनिषेधः । ‘निघातं बोधान्याय’ (पा ८, १, ७१) इति गतेर्निघातः । शेषे इति । शप आक्रोशः । अस्माल्लिटि उत्तमैकवचने इटि ‘शप उपालम्भने’ (पावा १, ३, २१) इति आत्मनेपदम् । वाचा शरीरस्पर्शनम् उपालम्भः । यद्वृत्तयोगाद् अनिघातः ।

एधोऽस्येधिपीय^८ समिदासि समेधिपीय^९ । तेजोऽसि तेजो मयि देहि^{१०} ॥ ४ ॥

एधः । अमि । एधिपीय^{११} । समऽसि । अमि । सम । एधिपीय । तेजः । असि । तेजः । मयि । देहि ॥ ४ ॥

हे अग्ने त्वम् एधः इद्धः दीप्तः अगि भवसि । जिहन्धी दीप्तौ । घञि ‘अवोदैधौघप्रथर्थाहमथथाः’ (पा ६, ४, २९) इति उपधानकारलोपो निपात्यते । यतस्त्वं समिदाधानेन दीप्तो भवसि अतः यद्वा एध वृद्धो इत्यस्माद् उत्पन्न एध-शब्दः । हविषा प्रवृद्धो भवसि अतोऽहम् एधिपीय फलेन समृद्धो भूयासम् । जिहन्धी दीप्तौ । आर्शात्लिङि व्यन्ययेन नकारलोपे गुणे च रूपम् । यद्वा एध

१. वा मा मां S. २. त्वं. मंवा. ३. °मापः WM. ४. यद्वाहम-
भिदुद्रोहं ऋ १, २३, २२; यद्वाभि° आपश्चौ ७, २१, ६. ५. यद्वा ऋ. आपश्चौ. ६. अभी-
रुणम् मा ६, १७; इतानृतम् ऋ. ७. आपः P, J, Cp, WM. ८. वैप १, ३७०; द्र.
९. °धिपीय K, K^m; °धिपीमहि मा ३८, २५ काठ ९, ७ आश्चौ ३, ६, २६ लाश्चौ २, १२, १२ माण्ट
१, १, १६. १०. °धिपीमहि काठ. आश्चौ. लाश्चौ. माण्ट. ११. देहि आश्चौ. १२ एधिपीय
P, P^२.

वृद्धौ इत्यस्मात् आशीर्लिङि रूपम् । उभयत्र लिङः सीयुद् । वलादिलक्षण इद् । 'इयोऽत्' (पा ३,४,१०६) इति अदादेशः । तथा हे अग्ने समित् समिद्धः समित्संवन्धिनी वा संदीपनी शक्तिः असि । इन्धेः कर्मणि करणे वा क्विपि उप-
धानकारलोपः । यतः अग्ने त्वं समिदसि अतोऽहं समेधिषीय फलैः समिद्धः संपूर्णो भूयासम् । अत्र इन्धेः आशीर्लिङि छान्दसं रूपं प्रदर्शितं भवति । हे अग्ने त्वं तेजोऽसि दीप्तिः तेजःसाधनं वा भवसि । अतस्त्वं तेजः तादृशं मयि वेहि स्थापय ।

अपि वृश्च पुराणवद् व्रततेरिव गुष्पितम् । ओजो दासस्य दम्भय^१ ॥ १ ॥

अपि । वृश्च । पुराणवत् । व्रततेःऽइव । गुष्पितम् । ओजः । दासस्य । दम्भय ॥ १ ॥

हे अग्ने त्वं पुराणवत् । व्यत्ययेन द्वितीयार्थे वतिः । पुराणान् पुरातनान् शत्रूनिव इदानीतनम् अपि जाररूपं शत्रुं वृश्च छिन्धि । 'पुराणप्रोक्तेषु ब्राह्मणकल्पेषु' (पा ४,३,१०५) इति निपातनात् तुडभावः । ओवश्चू छेदने । तुदादित्वात् शः । 'ग्रहिज्या' (पा ६,१,१६) इत्यादिना संप्रसारणम् । यद्वा पुराणवदिति 'तत्र तस्येव' (पा ५,१,११६) इति षष्ठ्यर्थे वतिः । पुराणानां पुरातनानां शत्रू-
णामिव नूतनस्यापि जाररूपशत्रोर्बलं वृश्च इति बलशब्दाध्याहारेण योजना । छेदने दृष्टान्तः—व्रततेरिव गुष्पितम् इति । गुष्पतिर्गुल्फतिपर्यायो द्रष्टव्यः । यथा व्रततेर्लताया गुल्फं कुञ्जं शाखासमूहं वृश्चन्ति तद्वदिति । तदेवाह तृतीयपादेन—
दासस्य उपक्षपयितुः शत्रोर्जारस्य ओजः बलं प्रजननसमर्थं वीर्यं वा दम्भय विनाशय । दम्भयतिर्वधकर्मा इति यास्कः (तु.निघ २,१९) ।

'वयं तदस्य^२ सम्भृतं^३ वस्विन्द्रेण^४ वि भजामहे^५ ।

म्लापयामि^६ भ्रजः^७ शिभ्रं^८ वरुणस्य व्रतेन^९ ते ॥ २ ॥

वयम् । तत् । अस्य । सम्भृतम् । वसु । इन्द्रेण । वि । भजामहे ।
म्लापयामि । भ्रजः । शिभ्रम् । वरुणस्य । व्रतेन । ते ॥ २ ॥

अस्य पुरोवर्तिनो जारस्य शत्रोः संभृतम् एकत्र संपादितं तद् वसु धनम् इन्द्रेण सहायभूतेन वयं वि भजामहे विभक्तम् अपगतं करवामहे । यद्वा तस्य धनं वयं विशेषेण भजामहे । तस्य धनस्य वयं भागिनो भवाम इत्यर्थः । उत्तरार्धे जारः संबोध्यते—हे जार ते तव शुभ्रम्^{१०} श्वेतवर्णं भ्रजः दीप्तम् अपत्य-

१. जम्भय पै २०,२९,१.

२. यदेतदेतु पै २०,२९,२.

३. मरुतः? इन्द्रस्य पै.

४. भजेमहि ऋ ८,४०,६; भजावहि पै.

५. म्लापयां पै.

६. शुक्र पै.

७. शीभ्रं W.

८. वैतु. मंपा.

प्रजननसमर्थं रेतः वरुणस्य वारकस्य देवस्य व्रतेन कर्मणा म्यापयामि क्षीणं करोमि । ग्लै म्लै हर्षक्षये । ण्यन्तात् पुगागमः । 'भ्राजतेर्दीप्त्यर्थाद् असुनि रूपं भ्रज इति ।

यथा शेषो^१ अपायार्तै^२ स्त्रीषु चासदनावयाः^३ ।

अवस्थस्य^४ कनदीवतः^५ शाङ्कुरस्य^६ नितोदिनः ।

यदाततमव तत्तनु यदुत्ततं नि^७ तत्तनु ॥ ३ ॥

यथा । शेषः । अपायार्तै । स्त्रीषु । च । असत् । अनावयाः । अवस्थस्य । कनदीवतः^५ । शाङ्कुरस्य । नितोदिनः । यत् । आसतम् । अव । तत् । तनु । यत् । उदसतम् । नि । तत् । तनु ॥

शेषः पुंस्प्रजननस्य नाम । 'वृद्धशीर्ष्म्यां रूपस्वाङ्गयोः पुट् च' (पाठ ४,२००) इति असुन् । पुडागमः । यथा येन प्रकारेण शेषः जारस्य व्यञ्जनम् अपायार्तै अपगच्छेत् । भोग्यायाः पतिवत्या नार्याः सकाशाद् अपगतं भवेत् । अयं पय गतौ । लेटि 'लेटोऽडाटौ' (पा ३,४,९४) इति आडागमः । 'वैतोऽन्यत्र' (पा ३,४,९६) इति एकारस्य ऐकारादेशः । च यथा च स्त्रीषु भोग्यासु अनावयाः । वेतेर्गत्यर्थाद् असुन् । लिङ्गव्यत्ययः । अनागच्छद् असत् भवेत् । यथा जारस्य व्यञ्जनं स्त्रीषु संसक्तं न भवेदित्यर्थः । असत् इति अस्तेलैटि रूपम् । यद्वा आवयतिः अत्तिकर्मा (तु. निघ २,८) । आङ्पूर्वाद् वेतेर्भक्षणार्थाद् असुन् । अत्र भक्षणं भोगमात्रोपलक्षणम् । यथा च जारः स्त्रीषु परकीयासु अनावयाः अभोक्ता संभोगरहितः असत् भवेत् । अयम् अर्थः — यथा जारस्य शेषो भोग्यायाः स्त्रियाः सकाशाद् अपगच्छेत् भोक्तुं न क्षमेत यथा च स्त्रीव्यञ्जने संसक्तं जारो वा संभोक्ता न भवेत् तथा कुर्विति देवः प्रार्थ्यते । कस्य शेष इति तम् आह उत्तरेणार्धेन — अवस्थस्य स्त्रीसमीपे अवतिष्ठमानस्य । अवपूर्वात् तिष्ठतेः 'स्थः क च' (पा ३,२,७७) इति कप्रत्ययः । अथ वा अवः अवस्तात् स्त्रिया अधःप्रदेशे संभोगाय तिष्ठतः । 'पूर्वाधरावराणामसि पुरधवश्चैषाम्' (पा ५,३,३९) इति अवरशब्दस्य असिप्रत्यये अवादेशः । अवोपसृष्टात् तिष्ठतेः असिप्रत्ययान्तावरशब्दपूर्वाद् वा तिष्ठते रूपम् इति व्युत्पत्त्यनवधारणाद् अनवग्रहः । क्रदिवतः । क्रदेः आह्वानार्थाद् औणादिको भावे इप्रत्ययः । रेफस्य नकारोपजनश्छान्दसः । संभोगार्थम् आह्वानवतः शाङ्कुरस्य शङ्कुरिव शङ्कुः पुंव्यञ्जनं तद्वान् शङ्कुरः । रो मत्वर्थीयः । शङ्कुर एव शाङ्कुरः । प्रज्ञादित्वाद् अण् । पुंव्यञ्जनवतः नितोदिनः नितरां संभोगेन नारीं व्यथयतः । तुद् व्यथने इत्यस्माद् 'बहुलमा-

१. भ्रजते° शंपा. २. ययु? पै २०,२९,३. ३. चासत्रासहः पै. ४. भङ्गुरस्य पै.

५. अव पै. ६. कलदि° Bp^३.

भीक्ष्ये' (पा ३,२,८१) इति णिनिः । एतादृशस्य जागम्य आतनम् आयामवत् यत् शेषोऽस्ति तत् शेषः अव तनु अवतनं दैर्घ्यरहितं कुरु । तथा उन्नतम् ऊर्ध्वं विस्तृतम् उन्नतं यत् शेषः तत् नि तनु नितनं नीचीनं कुरु ।

इति अष्टमेऽनुवाके द्वितीयं सूक्तम् ।

श्रीमद्राजाधिराजराजपरमेश्वरश्रीवीरमहाराजराज्यभुरंधरमायणार्थविरचिते
माधवीये अथर्वसंहिताभाष्ये वेदार्थप्रकाशे स्वतन्त्रकाण्डे अष्टमोऽनुवाकः ।

नवमेऽनुवाके द्वे सूक्ते । तत्र 'इन्द्रः सुत्रामा' इत्याद्ये सूक्ते आद्येन तृचेन ग्रामकामः इन्द्रं यजेत उपतिष्ठेत् वा ।

तथा तस्मिन्नेव कर्मणि उदुम्बरपलाशकर्कन्धूनां समिदाधानसभोपस्तरणहो-
मादीनि कर्माणि अनेन कुर्यात् ।

सूत्रितं हि — “ 'इन्द्रः सुत्रामा' इति ग्रामकामः । ग्रामयोऽनामययः ” (कौसू ५९,७;८) इति ।

तथा इन्द्रमहाख्ये उत्सवे 'इन्द्रः सुत्रामा' इत्यनया आज्यं जुहुयात् । सूत्रितं हि — “ ‘अर्वाञ्चमिन्द्रम्’ (अ ५,३,११), ‘त्रातारमिन्द्रम्’ (अ ७,१,१), ‘इन्द्रः सुत्रामा’ इत्याज्यं हुत्वा ” (कौसू १४०,६) इति ।

अग्निष्टोमे 'ध्रुवं ध्रुवेण' इति ऋचा आसन्दीं नीयमानं सोमराजम् अनुमन्त्रयेत् । उक्तं वैताने — “ ‘ध्रुवं ध्रुवेण’ (अ ७,१,९) इति वातानं राजवतनादायन्यां नीयमान-
मनुमन्त्रयेत् ” (वैताथौ १३,१२) इति ।

तथा अग्निष्टोमे आग्निमारुतशस्त्रावसाने अवर्त्तयमानं ध्रुवपात्रस्थसोमम् अनया ब्रह्मा अनुमन्त्रयेत् । “ ‘ध्रुवं ध्रुवेण’ इति ध्रुवमवर्त्तयमानमनमन्त्रयेत् ” (वैताथौ २३,७) इति हि सूत्रम् ।

आभिचारिके कर्मणि 'उदम्य द्यावौ' (अ ७,१०,०) इति तृचेन आज्यं जुहुयात् (तु. कौसू ४८,४०) ।

तथा तस्मिन्नेव कर्मणि सूत्रोक्तरीत्या अनेन तृचेन मण्डुकमुखम् अपनुदेत् (तु. कौसू ४८,४०) ।

अभिचारकर्मणि 'अमदन् गावः' (अ ७,१०,१) इति ऋचा रक्तशालितण्डुलैः क्षीरोदनं कृत्वा संपात्य अभिमन्त्र्य द्वेष्ट्याय दद्यात् (तु. कौसू ४८,४१) ।

दर्शपूर्णमासयोः 'यदद्य त्वा प्रयति' इत्यष्टर्चेन संस्थितहोमान् जुहुयात् । “ ‘यदद्य त्वा प्रयति’ (अ ७,१०,२) इत्यष्टर्चेन संस्थितहोमाः । ‘मनसमर्चनं’ (अ ७,१०,८) इत्युत्तमं चतुर्गृहीतेन ” (कौसू ६,३;४) इति सूत्रात् ।

उपनयनकर्मणि ब्रह्मचारिणं 'समिन्द्र नः' (अ ७, १०, २) इत्यनया अष्टर्चेनाभि-
मन्त्रितम् उदपात्रम् अवेक्षयेत् । उपनयनं प्रकस्य सूत्रितम् — "उदपात्रं^३ समवेक्षयेत् ।
'समिन्द्र नः' " (कौसू ५५, १९:२०) इति ।

इन्द्रः सुत्रामा स्ववाँ^१ अवाभिः सुमृडीको भवतु विश्ववेदाः ।

बाधतां द्वेषो अभयं नः कृणोतु सुवीर्यस्य पतयः स्याम ॥ १ ॥

इन्द्रः । सुत्रामा^४ । स्ववाँ^५ । अवाभिः । सुमृडीकः । भवतु । विश्ववेदाः ।

बाधताम् । द्वेषः । अभयम् । नः । कृणोतु । सुवीर्यस्य । पतयः । स्याम् ॥ १ ॥

सुत्रामा सुष्टु त्राता । 'आनी मनिन्कानिद्वनिपथ' (पा ३, २, ७४) इति मनिन् ।
कृदुत्तरपदप्रकृतिस्वरन्वम् । स्ववान् धनवान् हितात्मा वा इन्द्रः अवाभिः रक्षणैः
सुमृडीकः^६ सुसुखः सुष्टु सुखयिता भवतु । कीदृशः । विश्ववेदाः बहुधनः विश्वं
विद्वान् वा । द्वेषः । द्विप अप्रानौ । अस्मन् । शेरुक् । द्वेषांसि द्वेष्टन् बाधताम्
हिनस्तु । अभयं च नः अस्माकं कृणोतु करोतु । वयं सुवीर्यस्य शोभनवीर्योपेतस्य
धनादिकस्य पतयः स्वामिनः स्याम भूयास्म । सुवीर्यस्येति । 'वीरवीर्यौ च' (पा
६, २, १२०) इति उत्तरपदाद्युदात्तत्वम् ।

स सुत्रामा स्ववाँ^१ इन्द्रो^२ "अस्मदाराचिद्" द्वेषः सनुतर्धुयोतु ।

तस्य वयं सुमतौ यज्ञियस्यापि भद्रे सौमनसे स्याम ॥ १ ॥

सः । सुत्रामा । स्ववाँ^५ । इन्द्रो^३ । अस्मत् । आरात् । चित् । द्वेषः । सनुतः । युयोतु ।

तस्य । वयम् । सुमतौ । यज्ञियस्य । अपि । भद्रे । सौमनसे । स्याम् ॥ १ ॥

सुत्रामा सुष्टु त्राता स्ववान् धनवान् स^४ प्रसिद्ध इन्द्रः अस्मत् अस्मत्तः आराचित्
दूरादेव द्वेषः द्वेष्टन् । द्विपतेर्व्यन्ययेन विचप्रत्यये गुणः । द्वितीयाबहुवचनं शस् ।
सनुतः । अन्तर्हितनामैतत् (क. निष ३, २५) । तिरोहितान् गूढान् युयोतु पृथक् करोतु ।
यु मिश्रणामिश्रणयोः । 'यज्ञियं अस्मत्तः' (पा २, ४, ७३) इति शपः श्लुः । यज्ञियस्य यज्ञार्हस्य
तस्य इन्द्रस्य सुमतौ शोभनायाम् अनुग्रहबुद्धौ वर्तमाना वयं तस्यैव भद्रे कल्याणे
सौमनसे सुमनसो भावे आप स्याम विषयभूता भवेम । सौमनस इति । सुम-
नःशब्दाद् भावे अणप्रत्ययः ।

१. णः S. २. पात्रे BL. ३. स्ववाँ B^h, D, Cs, S; स्ववाँ > स्ववाँ Sm; स्ववं
मं ४, १२, ५. ४. सुत्रामा P. ५. वतु. मंपा. ६. स्ववाँ D, Sm, Cs; स्ववाँ > स्ववाँ
A; स्ववं S, मं. ७. अस्मे आरा^३ ऋ. १०, १३१, ७ मा २०, ५२ तै १, ७, १३, ५. ८. यत् S'.

इन्द्रेण 'मन्युना वयमभि प्याम' पृतन्यतः । घ्नन्तो^१ वृत्राण्यप्रति ॥ १ ॥

इन्द्रेण । मन्युना । वयम् । अभि । स्याम् । पृतन्यतः । घ्नन्तः । वृत्राणि । अप्रति ॥ १ ॥

इन्द्रेण सहायेन मन्युना तदीयेन कोपेन । यद्वा मन्यतिर्दीप्तिकर्मा । मन्युमता इन्द्रेण सहायेन वयं पृतन्यतः पृतनां संग्रामम् इच्छतः युयुत्सून् शत्रून् अभि प्याम अभिभवेम । 'कव्यध्वरपृतनस्यचि लोपः' (पा ७,४,३९) इति क्यचि पृतनाशब्दस्य अन्त्यलोपः । अभि प्यामेति । 'उपसर्गप्रादुर्भ्यामस्तिर्यचपरः' (पा ८,३,८७) इति षत्वम् । किं कुर्वन्तः वयम् । वृत्राणि आवारकाणि पापानि । शत्रून् इत्यर्थः । अप्रति अप्रतिपक्षं घ्नन्तः यथा प्रतिपक्षशेषो न भवति तथा घ्नन्तः । निःशेषं हिंसन्त इत्यर्थः ।

ध्रुवं ध्रुवेण 'हविषाऽव' सोमं नयामसि^२ ।

'यथा न' इन्द्रः 'केवलीविंशः' संमनसस्करत्^३ ॥ १ ॥

ध्रुवम् । ध्रुवेण । हविषा । अव । सोमम् । नयामसि ।

यथा । नः । इन्द्रः । केवलीः । विंशः । सम्मनसः । करत् ॥ १ ॥

ध्रुवेण स्थिरेण सुप्रतिष्ठितेन हविषा पुरोडाशादिना युक्तं ध्रुवम् ध्रुवग्रहस्थं सोमम् अव नयामसि अवाङ्मुखं निनयामः । यद्वा ध्रुवम् स्थिर सोमं राजवहनाद् अनसः सकाशाद् आसन्दीं प्रति अवतारयामः । यथा येन प्रकारेण इन्द्रो नः अस्माकं विंशः प्रजाः केवलीः असाधारणाः संमनसः संगतमनस्काः समानमनस्काश्च करत् करोतु । तथा अव नयामसीति संबन्धः । 'केवलमामकभागधेय' (पा ४,१,३०) इति केवलशब्दाद् डीप् । करत् इति । करोतेर्लेटि अडागमः ।

उदस्य श्यावौ विथुरौ 'गृध्रौ द्यामिव पेततुः'^४ ।

उच्छोचनप्रशोचनावस्योच्छोचनौ^५ हृदः ॥ १ ॥

उत् । अस्य । श्यावौ । विथुरौ । गृध्रौ । द्यामऽव । पेततुः ।

उच्छोचनप्रशोचनौ । अस्य । उत्प्रशोचनौ । हृदः ॥ १ ॥

अस्य मण्डूकात्मना भावितस्य शत्रोः संबन्धिनौ विथुरौ । व्यथ भयचलनयोः इत्यस्माद् औणादिकः कुरच्प्रत्ययः । छान्दसं संप्रसारणम् । संततं चलनशीलौ श्यावौ श्याववर्णौ ओष्ठौ उत्पेततुः उत्पतताम् उद्गच्छताम् । मण्डूकमुखापनोदनेन शत्रोरोष्ठौ

१. सयुजो वयं सासह्याम तै ३,५,३,१; °ना युजाऽवबाधे मै १,३,१२; 'स्याम' A,B,B^h, K,W,O. २. घ्नन्तो मै. ३. °षाभि ऋ १०,१७३,६ पै १९,६,४; °षा वः? मै १,३,१५; मनसा वाचा मा ७,२५; °षा हविरव काठ ३५,७. ४. मृशामसि ऋ. पै.; अवनयामि मा. ५. अथो त ऋ.; अथा न मा.; अत्रा त पै. ६. इद्विशोऽसपत्ताः मा. ७. बलिह-
तस्कं ऋ. काठ. पै.; समनसस्कं (°सः कं तै.) मा. तै. ८. दिवं गृध्राविवैताम् पै १९,२६,११.
९. शोचनावतिशोचनावस्यो पै.

रितौ भवताम् इत्यर्थः । यद्वा श्येङ् गतौ इत्यस्माद् उत्पन्नः श्यावशब्दः ।
 १ परस्परसंसक्तौ शत्रुरूपेण भावितस्य मण्डूकस्य प्राणापानौ विद्युतौ व्यथन-
 । भयवन्तौ मन्तौ उत्पतताम् इति । श्याववर्णौ वा प्राणापानौ । तौ हि वायोर्वृत्ति-
 । वायोर्हि धूम्रवर्णत्वं मन्त्रशास्त्रप्रसिद्धम् । उद्गमने दृष्टान्तः — गृध्रौ आमिव इति ।
 गृध्रौ ताक्ष्यौ ग्राम दिवम् उत्पततः । 'ओतोऽभ्ययोः' (पा ६,१,९३) इति घोश-
 । अमि परत आकारादेशः । पेततुरिति । छान्दस्यो लिट् । किं च उच्छोचनप्रशोचनौ ।
 शोचयति ऊर्च्यम् उत्कृष्य उत्कृष्टं वा शोकं करोतीति उच्छोचनः । प्रकर्षेण
 लयतीति प्रशोचनः । एतत्संज्ञकौ मृत्युदूतौ अस्य पुरोवर्तिमण्डूकरूपेण भावितस्य
 ॥ हृदः हृदयस्य उच्छोचनौ उत्कर्षेण शोचयितारौ । भवत इति शेषः । शोचयतेर्न-
 दित्वात् ल्युः ।

अहमेतावुदतिष्ठिपं गावौ श्रान्तमदाविव ।

कुर्कुराविव कूर्जन्तावुदवन्तौ वृकाविव ॥ २ ॥

स्म । एनौ । उत । अतिष्ठिपम् । गावौ । श्रान्तमदौऽऽय ।
 कुरौऽऽय । कूर्जन्तौ । उतऽअवन्तौ । वृकौऽऽय ॥ २ ॥

एनौ पूर्वमन्त्रोक्तौ श्यावौ ओष्ठौ प्राणापानौ वा शत्रुसंबन्धिनौ । इदंशब्दस्य
 न्वादेशे 'द्वितीयादौभ्येनः' (पा २,४,३४) इति एनादेशः अनुदात्तः । अहं प्रयोक्ता
 तिष्ठिपम् उत्थापयामि उद्गमयामि । बलाद्भिः स्मारयामीत्यर्थः । तिष्ठतेर्ण्यन्तात्
 छि चछि 'तिष्ठोत्तर' (पा ७,४,५) इति इत्यम् । बलात्कारेण उत्थापने दृष्टान्तत्रयं
 वाचित्यादि । यथा श्रान्तमदौ श्रान्तौ श्रमवन्तौ सीदन्तौ गोष्ठे श्रमेण निपीदन्तौ
 वौ बालदण्डमूलनितोदनादिना बलाद् उत्थापयन्ति । यथा च कूर्जन्तौ ध्वनिं कुर्वन्तौ
 कुर्कुरौ श्वानौ पाशपणप्रहरणादिना बलाद् अपसारयन्ति । यथा च वृकौ । अरण्यश्वा
 क इत्युच्यते । उदवन्तौ गोग्रूथमध्ये वन्मान् उद्गृह्य गच्छन्तौ धावन्तौ वृकौ यथा
 गोपालाः बलाद् ग्रूथाद् अपसारयन्ति तद्वत् । ओष्ठयोः प्राणापानयोर्वा द्वित्वाद् द्वित्व-
 संख्यावन्तौ गावौ श्वानौ वृकौ दृष्टान्तत्वेन उपन्यस्तौ । अवतेर्धातो रक्षणाद्यनेकार्थ-
 स्मरणाद् अत्र गत्यर्थः अवतिः ।

आतोदिनौ नितोदिनावथौ मन्तोदिनावुत ।

अपि नह्याम्यस्य मेढुं य इतः स्त्री पुमान् जभारं ॥ ३ ॥

१. यथा श्रान्तौ S'. २. 'दंडबलांमूलनि S'. ३. अतो° K; अतो° K^m; आतो° R.
 ४. इत A, Bⁿ, K, K^m, R, V, RW. ५. 'मौ ज° R, RW.

आस्तोदिनौ । निस्तोदिनौ । अथो इति । समस्तोदिनौ । उत ।

अपि । नह्यामि । अस्य । मेढ्रम् । यः । इतः । स्त्री । पुमान् । जभार ॥ ३ ॥

अत्र शत्रोरोष्ठौ प्राणापानौ वा उत्क्रमणवेलायाम् एतदेतदवस्थापन्नौ करोतीति पूर्वार्धेन उच्यते । आतोदिनौ सर्वतो व्यथनशीलौ शत्रोः सर्वावयवसंक्लेशकारिणौ । उत्थापयामीति पूर्वमन्त्रोक्तक्रियानुषङ्गः । तथा नितोदिनौ नितरां निकृष्टं वा व्यथयन्तौ अतिकष्टं बाधाकारिणौ । अथो अनन्तरम् उत अपि च संतोदिनौ संभूय व्यथाकारिणौ । उद्गमयामीति संबन्धः । किं च यः स्त्री पुमान् वा द्वेष्यः इतः अस्मदीयात् स्थानात् जभार जहार । आस्माकीनं धनम् इति शेषः । यद्वा इतः अस्मिन् प्रदेशे जहार प्रहृतवान् अस्मान् बाधितवान् । अस्य शत्रोः मेढ्रम् । मर्मस्थानोपलक्षणम् एतत् । अपि नह्यामि बध्नामि । यथा मर्मस्थानबन्धनेन मरिष्यति तथा करोमीत्यर्थः ।

असदन्^१ गावः^२ 'सदनेऽपपत्^३ वसतिं वयः ।

आस्थाने^४ पर्वता^५ अस्थुः^६ स्थान्नि^७ वृक्कावतिष्ठिपम् ॥१॥

असदन् । गावः । सदने । अपपत्^३ । वसतिम् । वयः ।

आऽस्थाने । पर्वताः । अस्थुः । स्थान्नि^७ । वृक्कौ^८ । अतिष्ठिपम् ॥ १ ॥

सदने । सीदन्ति अत्रेति सदनम् । अधिकरणे ल्युट् । यथा गावः गोष्ठे असदन् सीदन्ति निषीदन्ति । 'सदेश्छान्दसे लुङि लृदित्वात् च्लेः अङ् आदेशः' । यथा च वयः पक्षी वसतिम् स्वकीयं नीडम् अपपत् पतति गच्छति । प्रविशतीत्यर्थः । पतेर्लुङि पूर्ववत् अङ् । 'पतः पुम्' (पा ७,४,१९) इति पुम् आगमः । यथा च पर्वताः गिरयः स्थाने^५ स्वकीये आस्थुः^६ आतिष्ठन्ति । तिष्ठतेर्लुङि 'गातिस्था' (पा २,४,७७) इति सिचो लुक् । 'आतः' (पा ३,४,११०) इति झेर्जुस् । यथा गवादिकाः स्वेस्वे सदने सुखेन निवसन्ति तथा स्थान्नि । तिष्ठन्ति अत्रेति स्थाम गृहम् । तिष्ठतेः अधिकरणे मनिन्प्रत्ययः । शत्रोर्गृहे वृक्कौ^८ वृक्कश्च^९ वृक्की च एतौ^६ । 'पुमान्ब्रिया' (पा १,२,६७) इति पुंस एकशेषः । दम्पतिभूतौ वृक्कौ अतिष्ठिपम् स्थापयामि निदधामि । शत्रुगृहं वृक्कावासस्थानं करोमि । आगन्तुक-वृक्कप्रवेशशङ्कानिरासाय वृक्काविति स्त्रीपुंसौ निर्दिष्टौ । यथा वृक्कः स्त्रीपुत्रादिभिः शत्रोर्गृहे वर्तते तथा करोमीति । अनेन शत्रुं निःशेषं हत्वा तद्गृहम् अरण्यं करोमीत्यर्थ उक्तो भवति ।

१. अगमन् पै २०,३३,४. २. 'दनमप' पै. ३. अस्थु A,RW. ४. वृक्काव°
D,E^१; वृक्काव° O. ५. अपपत् P; अपत्तत् P^२. ६. वृक्कौ Bp^२. ७. सदनेल्ल-
दित्वाच्छान्दसे लुङि च्लेरङादेशः S'. ८. वैतु. मंपा. ९. वृक्काव्येतो S'.

यद्व्य^१ त्वां प्रयति^२ यज्ञे^३ अस्मिन्^४ होतश्चिकित्वन्वृणीमहीह^५ ।

ध्रुवमयो ध्रुवमुता शविष्ठ^६ प्रविद्वान् यज्ञमुप^७ याहि सोमम् ॥ १ ॥

यत् । अद्य । त्वा । प्रयति^२ । यज्ञे । अस्मिन् । होतः । चिकित्वन् । अवृणीमहि । इह ।

ध्रुवम् । अयः । ध्रुवम् । उत । शविष्ठ । प्रविद्वान् । यज्ञम् । उप । याहि । सोमम् ॥ १ ॥

हे होतः देवानाम आह्वानः यष्ट्वा । हवतेर्जुहोतेर्वा रूपम् एतत् । हे चिकित्वन् ज्ञानवन् । कित ज्ञाने । अस्माद् यङ्लुगन्तात् मतुप्^१ । अभ्यासस्य गुणाभावश्छान्दसः । 'नामन्वयो समानाधिकरणे' (पा ८,१,७३) इति पूर्वामन्त्रितस्य अविद्यमानवत्त्वनिषेधेन पदान् परत्वात् सर्वानुदात्तत्वम् । एवंगुणक हे अग्ने त्वा त्वाम् अय इदानीं पाता प्रवर्तमाने । विच्छेदेन विना क्रियमाण इत्यर्थः । अस्मिन् यज्ञे इह अस्मिन् प्रयोजने या यस्माद् अवृणीमहि होतृत्वेन वयं वृतवन्तः । वृङ् संभक्तौ । क्रयादित्वात् श्चाप्रत्ययः । यद्वृत्तयोगाद् अनिघातः । प्रयतीति । प्रपूर्वाद् एतेः शतरि यणादेशः । 'अनुगन्मो नयजादी' (पा ६,१,१७३) इति सप्तम्या उदात्तत्वम् । यस्माद् वयं होतृत्वेन त्वां वृतवन्तः तस्माद् ध्रुवम् सर्वथा अयः अयाक्षीः यज्ञ । यष्ट्व्यान् देवान् इति शेषः । 'ऋधगयाडृधगुताशमिष्ठाः' (तै १,४,४४,२) इति तैत्तिरीयश्रुतेः । यजतेः 'छन्दसि लुङ्लङ्लिटः' (पा ३,४,६) इति लङि छान्दसी रूपसिद्धिः । उत अपि च ध्रुवम् अशमिष्ठाः^६ शमय । कर्मणो वैगुण्यम् इति शेषः । किं च पाविद्वान् प्रकर्षेण जानन् सोमम् सोमवन्तं यज्ञम् उप याहि समीपम् आगच्छ । यद्वा यज्ञं प्रविद्वान् अस्मदभिमतफलोपायत्वेन प्रजानन् सोमम् अस्माभिर्दीयमानं हविः उप याहि उपगच्छेति । अथ वा यत् यस्मात् त्वां वृतवन्तः तस्माद् यज्ञम् उप याहि । आगत्य च ध्रुवम् अयाक्षीः यष्ट्व्यान् देवान् । ध्रुवम् अशमिष्ठाः यज्ञं संस्थापितवान् अस्मीति । भृतार्थे एव लुङ्प्रत्ययः ।

समिन्द्र नो मनमा नेपु गोभिः सं सूरिभिर्हरिवन्तसं^{१२} स्वस्त्या^{१३} ।

सं ब्रह्मणा^{१४} देवहितं^{१५} यदस्ति सं देवानां सुमतौ^{१६} यज्ञियानाम् ॥ २ ॥

१. वयं हि मा. ८,२०. २. यती B^h, K, P, J ३. कित्वोऽवृणी° ऋ ३,२९,१९;
अस्मिन्नग्ने होतारमवृ° मा. तै. १,४,४४,२ सं १,३,३८ काठ ४,१२. ४ ध्रुवमया ध्रुवमुताश-
मिष्ठाः ऋ.; ऋधगयाडृ ('या ऋ' मा.) धगुताशमिष्ठाः (°ष्ट मै. °ष्ट काठ.) मा. तै. मै. काठ.
५. प्रजानन् विद्वान् ('द्वान् प.') उप ऋ. पै. २०,३३,९; प्रजानन् यज्ञमुप मा. तै.; विद्वान् प्रजानन्नुप
मै. काठ. ६. विद्वान् मा. तै.; यज्ञम् मै. काठ. ७. वैप १,१११२i द्र. ८. वैतु. मंपा.
९. णो R, S, ऋ १,४२,४ मा. ८,१५ तै. १,४,४४,१ पै. २०,३३,१० तैत्रा २,८,२,६.
१०. मेधया पै. ११. नेपि ऋ. मा. तै. मै. काठ. पै. तैत्रा. १२. हरिवः सं (°वस्सं काठ.)
ऋ. मै. काठ. गा.; 'मेधवन्तसं मा. तै. तैत्रा. १३. स्वस्त्या K; स्वस्ति ऋ. १४. तु. A.
ऋ. प्रभु.; वैतु. B, B^h, D, K, K^m, R, S^m, V, Cs ब्रह्मणां. १५. देवकृतं मा. तै. मै. काठ. पै. तैत्रा.
१६. सुमत्या ऋ. तै. काठ. पै. तैत्रा.

सम् । इन्द्र । नः । मनसा । नेष । गोभिः । सम् । सूरिऽभिः । हरिऽवन् । सम् । स्वस्त्या ।

सम् । ब्रह्मणा^१ । देवऽहितम् । यत् । अरित । सम् । देवानाम् । सुऽमतौ । यज्ञियानाम् ॥ २ ॥

हे इन्द्र नः अस्मान् मनसा गोभिः शब्दैः स्तुतिलक्षणैश्च सं नेष संनय संनयो-
जय । मनस्विनो वाग्मिनश्च कुरु । त्वां स्तोतुम् इत्यर्थः । यद्वा गोभिः पशुभिः
संनय । नयतेर्लोपि शप् । ‘सिद्धबहुलम्’ (पा ३, १, ३४) इति सिप् । ‘अतो हेः’
(पा ६, ४, १०५) इति हेर्लोपः । किं च हे हरिवः^२ । हरिसंज्ञकौ अश्वौ । ‘हरी
इन्द्रस्य’ (निघ १, १५) इति यास्कवचनात् । तद्वन् हे इन्द्र सूरिभिः विद्वद्भिः
सम् । नयेति क्रियानुषङ्गः । स्वस्त्या अविनाशेन सं नय । किं च ब्रह्मणा वेदेन वेदार्थ-
ज्ञानेन तदर्थानुष्ठानेन वा सं नय । यत् च देवहितम् देवेभ्यो हितम् अस्ति अग्नि-
होत्रादि कर्म तेनापि संनय । ‘क्ते च’ (पा ६, २, ४५) इति चतुर्थ्यन्तपूर्व-
पदप्रकृतिस्वरत्वम् । तथा यज्ञियानाम् यज्ञार्हाणां देवानाम् अग्न्यादीनां सुमतौ शोभनायां
बुद्धौ अनुग्रहात्मिकायां सं नय अस्मान् । सुमतौ इति । ‘मन्त्रे वृषेष्’ (पा ३, ३, ९६)
इति क्तिन उदात्तत्वम् । ‘मन्त्रिन्व्याख्यान’^३ (पा ६, २, १५१) इति उत्तरपदान्तोदात्तत्वम् ।
इति नवमेऽनुवाके प्रथमं सूक्तम् ।

दर्शपूर्णमासयोः संस्थितहोमेषु ‘यान् आवहः’ इत्यादीनां षण्णाम् ऋचाम्
‘यदद्य त्वा प्रयति’ इत्यत्र विनियोग उक्तः ।

तथा श्रौतदर्शपूर्णमासयोः ‘यान् आवहः’ इति षड्ऋचेन संस्थितहोमान्
जुहुयात् । उक्तं वैताने — “‘यानावहः’ इति षड्भिः (३-८) संस्थितहोमाञ्जुहोति ‘मनसस्पते’
(८) इत्यासाम् उत्तमा” (वैताश्रौ ४, १३) इति ।

दर्शपूर्णमासयोः प्रहियमाणप्रस्तरानुमन्त्रणं ‘सं बर्हिः’ इत्यनया ब्रह्मा
कुर्यात् । “‘सं बर्हिः’ (अ ७, १०३) इति प्रस्तरं प्रहियमाणम्” (वैताश्रौ ४, ६) इति ।

स्मार्तदर्शपूर्णमासयोः ‘सं बर्हिः’ इत्यनया बर्हिःप्रहरणं कुर्यात् । ‘बर्हिराज्य-
शेषेणानक्ति’ इति प्रक्रम्य सूत्रितम् — “‘सं बर्हिः’ इत्यनुप्रहरति” (कौसू ६, ७) इति ।

श्रौतदर्शपूर्णमासयोः वेदिं परित्पणन्तमध्वर्युम् ‘परि स्तृणीहि’ इत्यनया ब्रह्मा
अनुमन्त्रयेत् । “‘परि स्तृणीहि’ इति वेदिं परित्पणन्तम्” (वैताश्रौ २, ७) इति वैतानसूत्रात् ।

दुःस्वप्नदर्शननिमित्तदोषपरिहारार्थम् ‘पर्यावर्ते’ (अ ७, १०५) इति ऋचं जपन्
पर्यावर्तेत् ।

स्वप्ने अन्नभक्षणनिमित्तदोषपरिहारार्थं ‘यत् स्वप्ने’ (अ ७, १०६) इति ऋचं जपेत् ।

सूत्रितं हि — “‘पर्यावर्ते’ इति पर्यावर्तते । ‘यत् स्वप्ने’ इत्यज्ञात्यवेषते”^३ (कौसू ४६, ११; १२) इति ।

स्वस्त्ययनार्थं ‘नमस्कृत्य’ इत्यनया मान्त्रवर्णिकीभ्यो देवताभ्यो नमस्कारम् उप-
स्थानं वा कुर्यात् । “‘नमस्कृत्य’ (अ ७, १०७) इति मन्त्रोक्तम्” (कौसू ५२, १५) इति हि सूत्रम् ।

१. तु. मंपा.; वैतु. P, P^२ J, Cp ब्रह्मणाम्.

२. वैतु. मंपा.

३. इत्यशित्वा वीक्षते BI.

यानावह^१ उशतो देव देवांस्तान् प्रेरय स्वे अग्ने सुधस्थे ।

जक्षिवांसः पपिवांसो मधून्यस्मै धत्त वसवो वसूनि^२ ॥ ३ ॥

यान् । आऽअवहः । उशतः । देव । देवान् । तान् । प्र । ईरय । स्वे । अग्ने । सुधऽस्थे ।
जक्षिऽवांसः । पपिऽवांसः । मधूनि । अस्मै^३ । धत्त । वसवः । वसूनि ॥ ३ ॥

हे देव दीप्यमान हे अग्ने त्वम् उशतः हवींषि कामयमानान् यान् देवान्
आवहः आवाहितवान् आहूतवान् अस्मि । वहेर्लङि यद्वृत्तयोगाद् अनिघातः ।
उशत इति । वशेः शतरि अदादित्वान् शपो लुक् । 'ग्रहिज्या' (पा ६, १, १६)
इत्यादिना संप्रसारणम् । 'शतुरनुमो नवेजोदी' (पा ६, १, १७३) इति शसः उदात्तत्वम् ।
तान् आहूतान् देवान् ये स्वर्कायै सधस्थे सहस्थाने यत्र ते सह तिष्ठन्ति तत्र
प्रेरय प्रस्थापय । 'युप स्थः' (पा ३, २, ४) इति तिष्ठतेः अधिकरणार्थेऽपि को
द्रष्टव्यः । 'यथ सादस्थयोः' (पा ६, ३, ९६) इति सहस्य सधादेशः । ते देवाः
संबोध्यन्ते^४ । जक्षिवांसः पुरोडाशादान् भक्षितवन्तः मधूनि मधुररसोपेतानि आज्या-
दीनि पपिवांसः पीतवन्तः हे वसवः लोकानां वासयितारः यूयं वसूनि धनानि अस्मै
यजमानाय धत्त । प्रयच्छतेत्यर्थः । जक्षिवांस इति । लिङादेशे कसौ 'लिङ्यन्य-
तरस्याम्' (पा २, ४, ४०) इति अदेर्घम्ल्लादेशः । 'गमहन' (पा ६, ४, ९८) इति उप-
धालोपः । पपिवांस इत्यत्रापि लिटः क्रमुः । उभयत्र 'वखेकाजादघसाम्' (पा ७,
२, ६७) इति इडागमः । वसव इति । 'आमन्त्रितस्य च' (पा ८, १, १९) इति
आष्टमिकं सर्वानुदात्तत्वम् ।

सुगा^५ वो देवाः सदेना अकर्म^६ य आजुग्म सर्वने मा^७ जुषाणाः ।

वहमाना भरमाणाः^८ स्वा वसूनि वसुं घर्म दिवमा रोहतानु^९ ॥ ४ ॥

सुगा । वः । देवाः । सदेना^१ । अकर्म । ये । आऽजुग्म । सर्वने । मा । जुषाणाः ।
वहमानाः । भरमाणाः^२ । स्वा । वसूनि । वसुम् । घर्मम् । दिवम् । आ । रोहत । अनु ॥ ४ ॥

१. यौ२ आवह मा ८, १९. २. 'सश्च विश्वेऽसुं घर्मं स्वरातिष्ठतानु मा. ; वहमाना
भरमाणा हवींषि वसुं (हवींष्यस्मै मं. काठ.) घर्मं दिवमा तिष्ठतानु तै १, ४, ४४, २ मै १, ३, ३८ काठ
४, १२. ३. अस्मै P. ४. वसु. मंषा. ५. स्वगा तै. ६. सदेनमकर्म तै. नि
१२, ४२; सदेना कृणांसि मं. पं २०, १२, २; सदेनेदमस्तु काठ.; सदनानि सन्तु काथौ २, २, १० कौसू
१३७, ११. ७. आजुग्म सर्वनेदं तै. काठ.; आजुग्मेदं सर्वने मा ८, १८ मं.; आचष्टेदं सर्वने पै.;
आजुग्मुः सर्वनेमिदं नि.; 'सानेमा S'. ८. जक्षिवांसः (यक्षिवांसः मै.) पपिवांसश्च विश्वेऽस्मे
(भरमाणा वहमाना हवींष्यस्मै मा.) धत्त वसवो वसूनि तै. प्रष्ट.; वहमाना भरमाणा दध् ? वसुं
घर्मं तमुदानिष्ठतानु पै. †. तु. P^३ Cp; वसु. अन्ये मूको. (तु.शंषा. WM.) विसर्गाभावाः.
९. सदेनाः Bp^४.

हे देवाः वः युष्माकं सदनानि स्थानानि सुगा सुगानि सुगमनानि सुखेन गन्तव्यानि अकर्म अकार्म । सुपूर्वाद् गमेः 'सुदुरोरधिकरणे' (पावा ३, २, ४८) इति डः । अत्र सद्नेत्यत्रापि 'शेच्छन्दसि बहुलम्' (पा ६, १, ७०) इति शेलोपः । अकर्मैति । करोतेः 'मन्त्रे घस' (पा २, ४, ८०) इति चलेर्लुक् । 'छन्दस्युभयथा' (पा ३, ४, ११७) इति तिङ् आर्धधातुकत्वेन डित्वाभावाद् गुणः । देवा विशेव्यन्ते — जुषाणाः हवींषि सेवमानाः तैः प्रीयमाणा वा ये यूयम् इमा इमानि सवना सवनानि आजग्म आगताः स्थ । गमेर्लिटि मध्यमबहुवचने 'गमहन' (पा ६, ४, ९८) इति उपधालोपः । यतः युष्मदर्थं सदनानि अकार्म अतः यूयं स्वा स्वानि स्वकीयानि वसूनि धनानि वहमानाः प्रापयन्तः अस्मान् । तथा भरमाणाः पोषयन्तः अस्मदर्थं धनानि हस्तैर्धारयन्तो वा वसुम् सर्वस्य लोकस्य वासयितारं धर्मम् आदित्यम् आ रोहत आतिष्ठत । अनु अनन्तरं दिवम् द्युलोकम् आ रोहत आतिष्ठत । रुह बीजजन्मनि प्रादुर्भावे च । अस्मभ्यं धनानि दत्त्वा स्वीयं स्थानं गच्छतेत्यर्थः ।

यज्ञं यज्ञं गच्छ यज्ञपतिं गच्छ । स्वां योनिं गच्छ स्वाहा ॥ ५ ॥

यज्ञं । यज्ञम् । गच्छ । यज्ञपतिम् । गच्छ । स्वाम् । योनिम् । गच्छ । स्वाहा ॥ ५ ॥

हे यज्ञ त्वं यज्ञम् यष्टव्यं परमात्मानं विष्णुं गच्छ येन त्वं प्रतिष्ठितो भवेः । अनन्तरं यज्ञपतिम् यज्ञस्य पालयितारं यजमानं गच्छ फलप्रदानेन प्राप्नुहि । 'पन्थावैश्वर्ये' (पा ६, २, १८) इति पूर्वपदप्रकृतिस्वरत्वम् । अनन्तरं स्वाम् आत्मीयां योनिं गच्छ । योनिः कारणम् सर्वजगत्कारणभूता पारमेश्वरी शक्तिः । तां प्राप्नुहि । स्वाहा स्वाहुतम् इदम् आज्यं तवास्त्विति ।

एष ते यज्ञो यज्ञपते सहसूक्तवाकः^१ । सुवीर्यः^२ स्वाहा ॥ ६ ॥

एषः । ते । यज्ञः । यज्ञपते । सहसूक्तवाकः । सुवीर्यः । स्वाहा ॥ ६ ॥

हे यज्ञपते यजमान एष यज्ञः सहसूक्तवाकः । सूक्तं वक्तीति सूक्तवाकः यथा-क्रमं यष्टव्यदेवतानामकीर्तनपरः प्रेषः । तत्सहित एष यज्ञः । अथ वा सूक्तवचनसहितः विविधस्तोत्रकः सुवीर्यः सुवलः शोभनपुत्रपौत्रादिकर्मयुक्तो वा ते तव । श्रेयसे कल्पताम् इत्यर्थः । स्वाहा स्वाहुतम् इदम् आज्यम् अग्नयेऽस्तु ।

वषट् हुतेभ्यो वषट् हुतेभ्यः^३ । देवा गातुविदो गातुं विच्चा^४ गातुमिति ॥ ७ ॥

वषट् । हुतेभ्यः । वषट् । अहुतेभ्यः । देवाः । गातुऽविदः । गातुम् । विच्चा । गातुम् । इति ॥ ७ ॥

हुतेभ्यः इष्टेभ्यो देवेभ्यः वषट् । प्रदानवाची वषट्शब्दः । इदम् आज्यं हुतम् अस्तु । अहुतेभ्यः पूर्वम् अनिष्टेभ्यो देवेभ्यो वषट् इदम् आज्यं वषट्

१. यजमान सहसूक्तो नमोवाकः पै २०, ३४, ६.

२. सर्ववीरः मा ८, २२; सुवीरः

तै १, ४, ४४, २ मै १, ३, ३८ काठ ४, १२ पै.

३. स्वाहाहुतेभ्यो वषट्हुतेभ्यः पै २०, ३४, ८.

४. ज्ञात्वा पै.

हुतम् अस्तु । अस्य संस्थितहोमत्वान् पूर्वं हविःप्रदानेन प्राणिता अपि देवा
हूयन्ते किल किमुत पूर्वम् अहुता देवा इत्युभयत्र चपट्कारप्रयोगः । 'नमः-
स्वस्तिस्वाहास्वधास्वयंयोगान्' (पा २,३,१६) इति हुताहुतशब्दाभ्यां चतुर्थी । हे
गातुविदः गातुर्मार्गस्तं जानाना हे देवाः यज्ञम् । 'विमार्गितं विशेषवचने बहुवचनम्'
(पा ८,१,७४) इति पूर्वस्यामन्त्रितस्य अविद्यमानत्वनिषेधाद् द्वितीयस्य निघातः ।
गातुम् मार्गं वित्त्वा लब्ध्वा अस्मदीयं यज्ञं प्रति आगमनकाले येन मार्गेण
आगतास्तमेव मार्गं लब्ध्वा गातुम् एव समाप्ते कर्मणि पुनः स्वर्कायगृहगमनाय
'तमेव मार्गं तेनैव मार्गेण' प्रतिनिवर्तध्वम् । वित्त्वेति । विदेर्लाभार्थान् क्त्वा-
प्रत्यये 'एकाचः' (पा ७,२,१०) इति इट्प्रतिषेधः । ज्ञानार्थान् त् निषेधाभावाद्
इड् भवत्येव । तस्मादेव वा 'आनयमागमशासनम्' इति इड्भावः । गातुं
वित्त्वा विदित्वा ज्ञात्वेति तत्रार्थः । इतेति । इण् गतौ । लोटि मध्यमबहुवचने
अदादित्वात् शपो लुक् ।

मनसस्पत इमं नो दिवि देवेषु यज्ञम् ।

स्वाहा दिवि स्वाहा पृथिव्यां स्वाहाऽन्तरिक्षे स्वाहा वाते धां स्वाहा ॥८॥

मनसः । पते । इमम् । नः । दिवि । देवेषु । यज्ञम् ।

स्वाहा । दिवि । स्वाहा । पृथिव्याम् । स्वाहा । अन्तरिक्षे । स्वाहा । वाते । धाम् । स्वाहा ॥ ८ ॥

हे मनसस्पते सर्वभूतानाम् अन्तरात्मतया मनसोऽपि पते हे देव । 'मुवा-
मन्त्रिते पराश्रयत स्वरे' (पा २,१,२) इति मनस इति शब्दस्य आमन्त्रितानुप्रवे-
शाद् मनसस्पत इति 'पष्ठ्यामन्त्रितसमुदायस्य 'आमन्त्रितस्य च' (पा ६,१,१९८)
इति पाष्ठिकम् आद्युदात्तत्वम् । नः अस्मदीयम् इमं यज्ञं दिवि व्युलोके वर्तमानेषु
देवेषु अग्न्यादिषु धाम । पुरुषव्यत्ययः । धाः धेहि स्थापय । इति स्वाहा सरस्वती ।
अब्रवीद् इत्यर्थः । मन्त्रमध्यवर्तिनां स्वाहाशब्दानां प्रदानार्थत्वाभावात् । वस्तु-
तश्च स्वाहाशब्दस्य वाकर्तृकवचनरूपेऽर्थे निरुक्तत्वात् स्वा स्वर्काया प्रजापति-
संवन्धिनी वाग् आह अब्रवीत् इति स्वाहाशब्दस्य अर्थ उक्तः । तथा च
तैत्तिरीयके—वाक्प्रजापत्योरुक्तिप्रत्युक्तिरूपं वाक्यम् एवं श्रूयते—'तं वाग् अभ्य-
वदज्जुहुधीति । 'सोऽब्रवीत् कन्वमर्षीति' । एवं ते वाग् अभ्यव्रवीत् । सोऽब्रवीत् स्वाहेति तत्
स्वाहाकारस्य जन्म' (तैत्रा २,१,२,३) इति । एवम् उत्तरे त्रयः स्वाहाशब्दा व्या-
ख्येयाः । अनन्तरं व्युपृथिव्यन्तरिक्षलोकेषु अस्मदीयं यज्ञं धाः स्थापयेति सर-

१. तत्र मार्गं मार्गता तत्रैव S'.

२. मनसस्पत इमं देव यज्ञं स्वाहा वाते धाः मा ८,

२९; मनसस्पत इमं नो देव देवेषु यज्ञं स्वाहा वाचि स्वाहा वाते धाः तै १,४,४४,२; मनसस्पते
सुधात्विमं यज्ञं दिवि देवेषु वाते धा स्वाहा मं १,३,३८; मनसस्पत इमं देवयज्ञं स्वाहा वाचि
स्वाहा वाते धा स्वाहा पं २०,३४,७.

३. समुदायपष्ठ्या S'.

४. कस्त्वमित्यब्रवीत् S'.

स्वत्याहेति । ततः इमम् अस्मदीयं यज्ञं वाते सर्वकर्माधारे धाः स्थापय । यस्माद् अयं यज्ञः^१ प्रयुक्तः तत्रैव वाते स्थापय । 'वाताद्वा अध्वर्युर्यज्ञं प्रयुङ्क्ते' (तैब्रा ३,३,९,१२) इति श्रुतेः, 'मनसस्पतिना देवेन वातायज्ञः^२ प्रयुज्यताम्' (तैब्रा ३,७,४,१) इति च । स्वाहा इदम् आज्यं स्वाहुतम् अस्तु इति अन्तिमस्वाहाशब्दस्य प्रदानार्थता । दिवीति । 'अडिदम्' (पा ६,१,१७१) इति सप्तम्या उदात्तत्वम् । पृथिव्याम् इति । 'उदानयणो ह्यमूर्वात्' (पा ६,१,१७४) इति विभक्तेरुदात्तत्वम् । धाम् इति । दधाते-लेंटि 'बहुलं छन्दसि' (पा २,४,७३) इति शपो लुक् । 'तिङां तिङो भवन्ति' (पावा ७,१,३९) इति सिपो मिवादेशः । 'इतश्च लोपः परस्मैपदेषु' (पा ३,४,९७) इति इकारलोपः ।

सं ब॒र्हि॒र॒क्तं^३ ह॒विषा॑ घृ॒तेन॑ स॒मिन्द्रे॑ण^४ वसु॑ना^५ सं म॒रुद्भिः॑ ।

'सं दि॒वैर्वि॒श्वदे॒वेभि॒र॒क्तमिन्द्रं॑ ‡गच्छतु ह॒विः‡ स्वाहा॑' ॥ १ ॥

सम् । ब॒र्हिः । अ॒क्तम् । ह॒विषा॑ । घृ॒तेन॑ । सम् । इन्द्रे॑ण । वसु॑ना । सम् । म॒रुत्भिः॑ ।

सम् । दि॒वैः । वि॒श्वदे॒वेभिः॑ । अ॒क्तम् । इन्द्रं॑ । ग॒च्छतु॑ । ह॒विः । स्वाहा॑ ॥ १ ॥

बर्हिः स्रुगाद्यासादनस्थानभूतं हविषा पुरोडाशादिना घृतेन आज्येन च समक्तम् सम्यग् अभ्यक्तम् अभूत् । अञ्जू व्यक्तिभ्रक्षणादिषु । कर्मणि निष्ठा । तथा वसुना वासकेन वस्वाख्यदेवसहितेन वा इन्द्रेण सम् । अक्तम् इत्यनुषङ्गः । मरुद्भिः च सम् अक्तम् । तथा विश्वदेवेभिः विश्वदेवैः एतत्संज्ञकैः 'देवैः गणदेवैः' सम् अक्तम् अभूत् । तादृशं सर्वदेवाधिष्ठितं हविरासादनाधारभूतं बर्हिः^६ इन्द्रम् सर्वदेवप्रमुखं गच्छतु प्राप्नोतु । स्वाहा इदं बर्हिः स्वाहुतम् अस्तु ।

परि॑ स्तृणीहि परि॑ धेहि वेदिं मा जामिं^७ 'मीषीरमुया शयानाम्'^८ ।

'होतृषदं ह॒रितं॑ हिर॒ण्ययं॑ निष्का ए॒ते यज॑मानस्य लोके'^९ ॥ १ ॥

परि॑ । स्तृणीहि । परि॑ । धेहि । वेदिम् । मा । जामिम् । मीषीः । अमुया । शयानाम् । होतृषदं नम् । हरितम् । हिरण्ययम् । निष्काः । एते । यजमानस्य । लोके ॥ १ ॥

अत्र आस्तीर्यमाणो दर्भस्तम्बः संबोध्यते । हे दर्भस्तम्ब परि स्तृणीहि वेदिं परित आस्तीर्णो भव आच्छादय वा । स्तृज् आच्छादने । ऋयादिः । एतदेवाह —

१. यज्ञं S'.

२. स्थातायज्ञं S'.

३. 'रङ्क्तां मा २,२२; समङ्क्तां ब॒र्हिः तैब्रा

३,७,५,१०.

४. समादित्यैर् मा. तैब्रा.

५. वसुभिः मा. पै २०,३४,९ तैब्रा.

६. समिन्द्रो (इन्द्रेण तैब्रा.) विश्वदेवेभिः (विश्वेभिर्देवेभिः^{१०} तैब्रा.) रङ्क्तां दिव्यं नभो गच्छतु यत् स्वाहा

मा. तैब्रा. † देवेभिर्वि० पै. ‡ गच्छति यत् पै.

७. देवगणदेवैः S'. ८. वैतु. मंपा.

९. अ॒भि तैब्रा ३,७,५,१३ आपश्चौ ३,१३,५.

१०. हिंसीरमुया शयाना तैब्रा. आपश्चौ.

११. होतृषदं ह॒रिताः सुवर्णाः । निष्का इमे यजमानस्य ब्रध्ने तैब्रा, आपश्चौ.

वेदिं परि धेहि वेदिम् आच्छादय । अमुया अनया वेद्या सह शयानाम् तिष्ठन्तीम् ।
वेद्या यजमानसंमितत्वात् तत्समानाकृतित्वं यजमानस्यास्तीति शयानाम् इत्यु-
क्तम् । शीङः शानच् । लसार्वधातुकानुदात्तत्वे धातुस्वरः । अथ वा सप्तम्या
याजादेशः । अमुष्यां वेद्याम् । विषयसप्तमी । वेदिविषये शयानाम् । परिचरन्तीम्
इत्यर्थः । यद्वा द्वितीयाया याजादेशः । अमूं वेदिं शयानाम् । उपवसन्तीम्
इत्यर्थः । जामिम् । जायत इति जामिः प्रजा । तां बन्धुभूतां यजमानं मा मोषाः ।
मा हिंसीरित्यर्थः । मुष स्तेये । 'माङि लुङ्' (पा ३,३,१७५) । कीदृशो दर्भः संवो-
धितः तं दर्शयति— होतृषदनम् । होता सीदति अत्रेति अधिकरणे ल्युट् ।
दर्भरूपवस्त्वपेक्षया नपुंसकत्वम् । दर्भकदम्बकापेक्षया वा । हरितम् हरिद्वर्णं
हिरण्ययम् हिरण्यमयं शोभनवर्णं हितरमणीयं वा एतादृशम् हे दर्भरूप वस्तु ।
त्वं परि स्तृणीहीति पूर्वत्र संबन्धः । अथ परोक्षकृतश्चरमः पादः । एते आस्ती-
र्यमाणा दर्भाः यजमानस्य लोके पुण्यभोगस्थाने निष्काः सुवर्णमया अलंकारा भवन्तु ।

पर्यावर्ते दुष्वप्यात् पापात् स्वप्यादभूत्याः ।

ब्रह्माहमन्तरं कृण्वे परा स्वप्नमुखाः शुचः ॥ १ ॥

परिऽआवर्ते । दुःऽस्वप्यात् । पापात् । स्वप्यात् । अभूत्याः ।

ब्रह्म । अहम् । अन्तरम् । कृण्वे । परा । स्वप्नऽमुखाः । शुचः ॥ १ ॥

दुष्वप्यात् दुष्टस्वप्नप्रभवात् पापात् पर्यावर्ते प्रतिनिवृत्तो भवामि । अपसरा-
मीत्यर्थः । वृत्तु वर्तने । लटि उत्तमे रूपम् । तथा स्वप्नात्^१ । पापाद् इति अनु-
षज्यते । तथा दुष्टात् स्वप्नात् । जनिताया इति शेषः । अभूत्याः असंपदः अश्रे-
यसः । पर्यावर्त इति संबन्धः । किं च अहं ब्रह्म मन्त्रम् अन्तरम् दुःस्वप्ननिवारकं
व्यवधायकं^२ कृण्वे कुर्वे । यथा दुःस्वप्नजनितं दुरितं मां न प्राप्नोति तथा तन्नि-
र्हरणसमर्थं मन्त्रसंघं कवचं करोमीत्यर्थः । तेन व्यवधिकरणेन स्वप्नमुखाः । मुख-
शब्द उपाये वर्तते । स्वप्नद्वारिकाः दुःस्वप्ननिबन्धनाः शुचः शोकाः परा । भवन्तु
इति क्रियाध्याहारः ।

‘यत् स्वप्ने अन्नमश्नामि† न प्रातरधिगम्यते ।

सर्वं तदस्तु मे‡ शिवं नहि तद् दृश्यते* दिवा’ ॥१॥

१. दुःस्वप्नात् पापः स्वप्नादभूत्यं काश्रौ २५,११,२१. † स्वप्नाद° पै २०,३५,४ [सूको.] सा.
२. करवे काश्रौ. ३. पराः B, B^b, K, K^m, R, S^m; परः काश्रौ. ४. 'मुखा पै. काश्रौ.
५. सुवे पै.; कृधि काश्रौ. ६. वैतु. मंपा. ७. 'धारकं S'. ८. यदन्नमद्यते
नक्तं (सायं हिगृ.) न तत् प्रातः क्षुधोऽवति (अवति क्षुधः हिगृ.) सर्वं तस्मान्मा हिंसीर (हिंसीर
हिगृ.) नहि तद् दृश्ये दिवा (तद् दिवा दृश्ये दिवः हिगृ.) आपश्रौ १०,१३,११ हिगृ १,१७,४.
‡ °मश्नन्ति पै २०,३५,५. † नः पै. * दृश्ये पै.

यत् । स्वप्ने । अन्नम् । अ॒श्नामि । न । प्रा॒तः । अ॒धिऽग॒म्यते ।

सर्वम् । तत् । अ॒स्तु । मे । शि॒वम् । न॒हि । तत् । दृ॒श्यते । दि॒वा ॥ १ ॥

यद् अन्नं स्वप्ने अ॒श्नामि भक्षयामि । अश भोजने । क्रयादिः । तद् अन्नं प्रातर्नाधिगम्यते न दृश्यते । हि^१ यस्मात् तद् अन्नं दिवा अहनि न^१ दृश्यते अतः तत् स्वप्ने अन्नभोजनं सर्वम् अन्नभोजनसदृशम् अखाद्यभक्षणादिकं मे मम शिवम् मङ्गलकारि अस्तु भवतु । स्वप्ने अन्नभोजनेन यद् अरिष्टं भवति तद् अनेन मन्त्र-जपेन शास्यतु प्रत्युत कल्याणकारि भवत्वित्यर्थः ।

नम॒स्कृत्य॒ द्यावा॑पृ॒थि॒वीभ्या॑म॒न्तरि॑क्षाय मृत्यवे ।

मे॒क्षाम्य॒र्ध्वस्तिष्ठ॑न् मा मां हिंसि॒षु॒रीश्व॑राः ॥ १ ॥

नमः॒ऽकृत्य॑ । द्यावा॑पृ॒थि॒वीभ्या॑म् । अ॒न्तरि॑क्षाय । मृत्यवे ।

मे॒क्षामि॑ । ऊ॒र्ध्वः । तिष्ठ॑न्^३ । मा । मा । हिंसि॒षुः । ईश्व॑राः ॥ १ ॥

द्यावापृथिव्यादिभ्यो नमस्कृत्य नमस्कारं कृत्वा तिष्ठन् आसीनोऽहम् ऊर्ध्वः ऊर्ध्ववत् ऊर्ध्वमुखो मैष्यामि^१ । ऊर्ध्वलोकं मा गमिष्यामीत्यर्थः । यद्वा नमस्कारेण ऊर्ध्वो मा गमिष्यामि । किं तु तिष्ठन् इह लोके चिरकालावस्थायी । भवामीति शेषः । मैष्यामीति । ‘अमानोवाः ? नोनाः) प्रतिषेधे’ इति प्रतिषेधवाचिनो मा इति निपातस्य ग्रहणं न तु डितो माशब्दस्य । यदि माङ्स्तर्हि ‘माङि लुङ्’ (पा ३,३,१७५) स्यात् । तस्य सर्वलकाराणाम् अपवादत्वात् । एतेर्लृट् । ‘स्यतासी’ (पा ३,१,३३) इति स्यः । ईश्वराः स्वामिनः द्युपृथिव्यन्तरिक्षदेवता अग्निवायु-सूर्या मृत्युश्च मा मां मा हिंसिषुः मा वधिषुः । चिरकालम् इह लोके माम् अवस्थापयन्तु इत्यर्थः ।

इति नवमेऽनुवाके द्वितीयं सूक्तम् ।

इति माधवीये अथर्वसंहिताभाष्ये वेदार्थप्रकाशे सप्तमकाण्डे नवमोऽनुवाकः ।

दशमेऽनुवाके त्रीणि सूक्तानि । तत्र ‘को अस्या नः’ इति आद्ये सूक्ते आद्याभ्याम् ऋग्भ्यां सर्वफलकामः प्रजापतिं यजेत उपतिष्ठेत वा । “ ‘को अस्या नः’ इति प्रजापतिम् ” (कौसू ५९,१९) इति हि सूत्रम् ।

‘कः पृश्निम्’ इत्येषा उर्वराख्ये सवयज्ञे विनियुक्ता । “ ‘कः पृश्निम्’ (अ ७,१०९) इत्युर्वराम् ” (कौसू ६६,१७) इति सूत्रात् ।

१. वैतु. मंपा.

२. मे॒क्ष्याम्यु० RW.; मै॒ष्याम्यु० सा.; मे॒ष्या० > मे॒क्षा० A.

‘स्तिष्ठ’ A,B,B^b,K,R^m,D,R,V,Cs,WM.

३. तिष्ठन् P,J,Cp,WM.

उपनयने आदित्यर्वाक्षणानन्तरम् 'अपकामन्' इत्यनया माणवकं प्राङ्मुखम् उपवेशयेत् । सूत्रितं हि—“‘अपकामन् पौरुषेयाद् वृणानः’ (अ ७,११०) इत्येनं^१ बाहुगृहीतं प्राञ्चम् अवग्राह्य” (कौसू १५,१६) इति ।

ग्रामगृहादिषु अन्योक्तसंदेशाकथने तत्प्रायश्चित्तार्थं 'यदस्मृति' इत्यनया अग्निम् उपतिष्ठेत् । “‘यदस्मृति’ (अ ७,१११) इति संदेशम् ‘अपर्याप्य’ (कौसू ४६,१४) इति^२ हि सूत्रम् ।

तथा दर्शपूर्णमासयोः 'यदस्मृति' इत्यनया कर्मविस्मरणप्रायश्चित्तार्थं जुहुयात् । “‘यन्मे स्कन्धम्’ (कौसू ६,१), ‘यदस्मृति’ इति च स्कन्धास्मृतिहोमौ” (कौसू ६,२) इति सूत्रितम् ।

अग्निष्टोमे दीक्षानियमलोपप्रायश्चित्तार्थम् अनया अग्निम् उपतिष्ठेत् । “व्रतलोपे 'यदस्मृति' इत्यभिमुपनिष्ठेत्” (वैताश्रौ १२,५) इति हि वैतानं सूत्रम् ।

कासश्चेष्मभैषज्यार्थम् 'अव दिव्यत्वारयन्ति' इति ऋचा अन्नं सक्तुमन्थं वा अभिमन्त्र्य भक्षयेद् उदकं वा अभिमन्त्र्य आचामयेत् सूर्योपस्थानं वा कुर्यात् । “‘यथा मनः’ (अ ६,१०५), ‘अव दिवः’ (अ ७,११२) इत्यरिष्टेन” (कौसू ३१,२७) इति सूत्रात् ।

अभिचारकर्मणि 'यो न म्नायन्' (अ ७,११३) इति द्यूचेन अशनिहतवृक्षसमिधं^३ आदध्यात् (तू. कौसू ४८,३५) ।

घृतजयकर्मणि 'उदमुग्राय' इति सप्तर्चेन दधिमधुनोस्त्रिरात्रं वासितान् अक्षान् अभिमन्त्र्य घृतक्रीडां कुर्यात् । “‘उदम् उग्राय’ (अ ७,११४) इति वासितानक्षान् निवपति” (कौसू ४१,१३) इति हि कौशिकं सूत्रम् ।

अग्न्याधाने 'उदमुग्राय' इति घृतेनाभ्यक्तानक्षान्ध्वर्यवे दद्यात् । तदुक्तं वैताने—“‘उदमुग्राय’ इत्यन्वक्तान्^४ अक्षान् विदेवनायाभ्वर्यवे प्रयच्छति” (वैताश्रौ ६,१०) इति ।

को अस्या नो द्रुहोविद्यवत्या उन्नेष्यति क्षत्रियो वस्य इच्छन् ।

को यज्ञस्क्रामः क उ पूर्तिस्क्रामः को देवेषु वनुते दीर्घमायुः ॥ १ ॥

कः । अस्याः । नः । द्रुहः । अविद्यवत्याः । उन्नेष्यति । क्षत्रियः । वस्यः । इच्छन् ।
कः । यज्ञस्क्रामः । कः । कं इति । पूर्तिस्क्रामः । कः । देवेषु । वनुते । दीर्घम् । आयुः ॥

अस्मिन् द्यूचे प्रश्नवाचिना किंशब्देन प्रजापतिरुच्यते । अनिरुक्तत्वात् तस्य । श्रूयते हि तैत्तिरीयकं—“कोऽहं ग्यामिन्यब्रवीन् एतत् प्रदायेति । एतत् स्या इत्यब्रवीद् यदेतद् ब्रवीषीति^५ । को ह वै माम् प्रजापतिः” (तैत्रा २,२,१०,२) इति प्रश्नवाचिन एव किंशब्दस्य प्रजापतिवाचकत्वं युक्तम् । अन्यथा 'कस्मै देवाय हविषा विधेम' (ऋ १०, १२१,१) इत्यत्र स्मै इति आदेशो न स्यात् । अयम् अस्या ऋचोऽर्थः—वस्यः वसीयः

१. इत्येवं S'.

२. पर्याप्तेति S'.

३. अशनिहसमिधवृक्षं S'.

४. इत्य-

न्वाक्तेत्यन्वक्तान् S'.

५. द्रुहोव् A, B^h, R.

६. इति नास्ति S'.

प्रशस्तं फलम् । वसुशब्दाद् ईयसुनि ईकारलोपश्छान्दसः । इच्छन् अस्मभ्यं प्रदातुं कामयमानः कः क्षत्रियः क्षत्रियजात्यभिमानी को राजा । 'क्षत्राद् घः' (पा ४, १, १३८) इति घः । अस्याः इदानीं बाधिकाया अवयवत्याः । गर्ह्यम् अवद्यम् । 'अवद्यपण्यवर्याः' (पा ३, १, १०१) इति गर्ह्यार्थे अवद्यशब्दो यत्प्रत्ययान्तत्वेन निपातितः । निन्द्यरूपादियुक्ताया द्रुहः द्रोघ्याः । द्रुह जिघांसायाम् । क्रिप् । अहितकारिण्याः पिशाच्या दुर्गतेः सकाशान् नः अस्मान् उन्नेष्यति उद्धरिष्यति । को वा यज्ञकामः अस्माभिरनुष्ठीयमानं यज्ञं कामयमानो भवति । 'उशब्दः वार्थे' । कः पूर्तिकामः अस्माकं धनादिपूर्तिम् अभिवाञ्छन् भवति । को वा देवेषु मध्ये दीर्घम् चिरकालभावि आयुः जीवनं वनते^२ संभजते । वन षण् संभक्तौ । व्यत्ययेन आत्मनेपदम् । यद्वा वनतिर्दानार्थवाची धातूनाम् अनेकार्थत्वात् । देवेषु मध्ये को वा दीर्घम् आयुः प्रयच्छति । अत्रोक्तानां प्रश्नवाक्यानां कः प्रजापतिरेव अस्मान् दुर्गताद् उद्धरिष्यति अस्मदीयं यज्ञं पूर्तिं च कामयते आयुश्च प्रयच्छति इत्युत्तरं भवति । किंशब्देन प्रजापतिरुच्यते इत्युक्तत्वात् ।

कः पृश्निं धेनुं वरुणेन दत्तामथर्वणे सुदुघां नित्यवत्साम्^३ ।

वृहस्पतिना सख्यं जुषाणो यथावशं तन्वः कल्पयाति ॥ १ ॥

कः । पृश्निम् । धेनुम् । वरुणेन । दत्ताम् । अथर्वणे । सुदुघाम् । नित्यवत्साम् ।

वृहस्पतिना । सख्यम्^४ । जुषाणः । यथावशम् । तन्वः । कल्पयाति ॥ १ ॥

पृश्निम् प्राष्टवर्णाम् । 'पृश्निः प्राश्नुत एनं वर्णं' इति नैरुक्ताः (नि २, १४) इति हि यास्कः । लोहितादिवर्णोपेतां सुदुघाम् सुष्टु दोग्ध्रीम् । 'द्रुहः कब्धश्च' (पा ३, २, ७०) इति कप्प्रत्ययः घकारश्च अन्तादेशः । द्रोग्धुं सुशकां वा । 'ईषद्रुःसुष्टु' (पा ३, ३, १२६) इति खल् । गुणाभावो घश्चान्तादेशः छान्दसः । 'लिति' (पा ६, १, १९३) इति प्रत्ययात् पूर्वस्य उदात्तत्वम् । नित्यवत्साम् सर्वदा वत्सोपेताम् । अनेन सर्वदा नवप्रसूतत्वम् उक्तं भवति । अथर्वणे वरुणेन दत्तां धेनुम् । वरुणेनाथर्वणे गौर्दत्तेति पञ्चमकाण्डे स्पष्टम् आम्नातम्—

'कथं महे अमुरायावर्वा रिरिह कथं पित्रे हरथे त्वेषनृम्णः ।

पृश्निं वरुण दक्षिणां ददावान्पुनर्मव त्वं मनसाऽचिकित्सीः ॥' (अ ५, ११, १) इति ।

एतादृशीं धेनुं वृहस्पतिना वृहतां महतां देवानां पालकेन देवेन सख्यम् सौहार्दं जुषाणः सेवमानः को देवः यथावशम् यथाकामम् । पदार्थानतिवृत्तौ अव्ययीभावः । तन्वः तनूः कल्पयाति कल्पयेत् समर्थानि कुर्यात् । कल्पयतेल्लैटि आडागमः । कः कल्पयेत् इति प्रश्नस्य प्रजापतिरेव कल्पयतीत्युत्तरं भवति ।

१. उशब्दोऽर्थे वा S' २. वैतु. मंपा. ३. धेनुमेताम् पै २०, ३, ६. ४. सख्यं
कुं D, K, K^m, V, RW ; सख्या प [मूको.]. ५. तन्वं पै. ६. सख्यम् P^२ ७. वर्णम् S'.

अपक्रामन् पौरुषेयाद् 'वृणानो दैव्यं वचः' ।

प्रणीतीरभ्यावर्तस्व 'विश्वेभिः सखिभिः सह' ॥ १ ॥

अपक्रामन् । पौरुषेयात् । वृणानः । दैव्यम् । वचः ।

प्रणीतीः । अभिऽआवर्तस्व । विश्वेभिः । सखिभिः । सह ॥ १ ॥

हे माणवक त्वं पौरुषेयात् पुरुषेभ्यो हितं तत्र वर्तमानं कामवादभक्षणादिकं लौकिकं कर्म तस्मात् । 'सर्वपुरुषाभ्यां णडञौ' (पा ५,१,१०) इति ढञ्प्रत्ययः । ढस्य ण्यादेशः । तस्मात् लौकिकात् कर्मणः अपक्रामन् अपगच्छन् दैव्यम् देव-संबन्धि । 'देवाद्यञञौ' (पावा ४,१,८५) इति यञ्प्रत्ययः । तद् वचः वाक्यं वेदलक्षणं वृणानः संभजमानः । वृङ् संभक्तौ । त्रयादिः । हेतौ शानच्प्रत्ययः । स्वाध्यायसंभजनाद्धेतोः प्रणीतीः प्रकृष्टनयनादिवेदब्रह्मचर्यनियतीः^३ अभ्यावर्तस्व अभि-गच्छ । विश्वेभिः सर्वैः सखिभिः समानख्यानैः सव्रह्मचारिभिः सह । अभ्यावर्तस्वेति ।

यदस्मृति 'चकृम किं चिदग्न उपारिम चरणे' जातवेदः ।

ततः^४ पाहि त्वं नः प्रचेतः शुभे सखिभ्यो अमृतत्वमस्तु नः ॥ १ ॥

यत् । अस्मृति । चकृम । किम् । चित् । अग्ने । उपऽआरिम । चरणे । जातऽवेदः ।

ततः । पाहि । त्वम् । नः । प्रऽचेतः । शुभे । सखिभ्यः । अमृतऽत्वम् । अस्तु । नः ॥ १ ॥

हे अग्ने वयम् अस्मृति स्मरणरहितं पूर्वोत्तरकर्मानुसंधानरहितं यत् किञ्चित् कर्म चकृम अकार्षम् । सांतत्येन क्रियमाणे कर्मणि मध्ये यत् किञ्चित् कर्म अनु-ष्टेयं विस्मृतवन्तः अन्योक्तं वा संदेशादिकं तदीयाय जनाय न कथितवन्तो वा । तथा हे जातवेदः जातानां वेदितः जातैः भूतैर्ज्ञायमान वा चरणे अनुष्ठाने उपारिम यत् कर्म उपार्तं लुप्तम् अकार्षम् । यत्कर्मानुष्ठाने मूढा अभूमेत्यर्थः । चकृमेति । करोतेर्लिटि कादिनियमात् इष्णिषेधः (पा ७,२,१३) । उपारिमेति । उपपूर्वाद् अतः 'इडत्यति-व्ययतीनाम्' (पा ७,२,६६) इति इडागमः(?)^५ । यद्वृत्तयोगाद् अनिघाते 'तिङि चोदात्तवति' (पा ८,१,७१) इति गतेर्निघातः । हे प्रचेतः प्रकृष्टज्ञान अग्ने त्वं ततः तस्माद् विस्मरणनिबन्धनात् पापात् नः अस्मान् पाहि पालय । ततः सखिभ्यः समान-ख्यानेभ्यः प्रियभूतेभ्यो नः अस्मभ्यं त्वदनुग्रहात् शुभे शोभने साङ्गे कर्मणि । संपन्ने इति शेषः । अमृतत्वम् अविनाशित्वम् अस्तु ।

'अव दिवस्तांरयन्ति' सप्त सूर्यस्य रुमयः ।

आपः समुद्रिया धारास्तास्ते शल्यमसिस्रसन् ॥ १ ॥

१. गृणानो दैव्यं सहः पै २०,७,४. २. देवो देवानां सख्या जुषाणः पै. ३. 'नयना-
देवेद' S'. ४. चकृमा किं च तेनोपारिम चरणैर् पै २०,७,९. ५. तस्मात् पै. ६. वस्तुन
कादिनियमाद् इट्. ७. दिवि ता नां उत ? दृशं पै २०,३१,१ ८. शल्यमुच्चिच्युवुः

अव । दिवः । तारयन्ति । सप्त । सूर्यस्य । रश्मयः ।

आपः । समुद्रियाः । धाराः । ताः । ते । शल्यम् । असिखसन् ॥ १ ॥

एकस्य हि सूर्यस्य अंशभूताः सप्त सूर्या विद्यन्ते । प्रधानभूतः कश्यप-
संज्ञकः सर्वदा महामेरौ वर्तते । इतरे तदंशभूता आरोगादिनामानो विश्वस्य
प्रकाशकाः प्रकर्षकाश्च भवन्ति । श्रूयते हि तैत्तिरीयके — ‘आरोगो भ्राजः पटरः
पतङ्गः स्वर्णरो ज्योतिषीमान् विभासः । ते अस्मै सर्वे दिवमातपन्ति’ इति, ‘कश्यपोष्टमः ।
न महानेवं न जहति’ इति, ‘यस्मिन् सूर्या अर्पिताः सप्त साकम्’ (तैआ १,७,१) इति
च । तथा चास्या ऋचः अयम् अर्थः — सूर्यस्य कश्यपनाम्नः संबन्धिनः सप्त
सप्तसंख्याका रश्मयः व्यापकाः किरणा आरोगादयः सूर्याः समुद्रियाः । समुद्रः
अन्तरिक्षम् । ‘समुद्रवन्त्यस्मादापः’ (नि २,१०) इति हि यास्कः । तत्र भवाः ।
‘समुद्राभ्राद् घः’ (पा ४,४,११८) इति घः । अन्तरिक्षभवा धारा धारारूपा आपः ।
द्वितीयार्थे प्रथमा । अपः दिवः द्युलोकाद् अव तारयन्ति अवपातयन्ति । प्रवर्षन्ती-
त्यर्थः । ताः सूर्यरश्मिभिरवतारिता आपः हे रुग्ण ते तव शल्यवत् शल्यम् पीडा-
कारिणं कासश्लेष्मादिरोगम् असिखसन् संसयन्तु विनाशयन्तु । संसु गतौ । ण्य-
न्तात् लुङि चङि ‘अनिदिताम्’ (पा ६,४,२४) इति उपधानकारलोपः । ‘सन्वद्ध-
वुनि’ (पा ७,४,९३) इति सन्वद्धावात् ‘सन्त्यतः’ (पा ७,४,७९) इति अभ्या-
सस्य इत्त्वम् ।

यो न स्तायद् दिप्सति यो न आविः स्वो विद्वानरणो वा नो अग्ने ।

प्रतीच्येत्वरणी दत्वती तान् मैषामग्ने वास्तु भून्मो अपत्यम् ॥ १ ॥

यः । नः । स्तायत् । दिप्सति । यः । नः । आविः । स्वः । विद्वान् । अरणः । वा । नः । अग्ने ।
प्रतीची । एतु । अरणी । दत्वती । तान् । मा । एषाम् । अग्ने । वास्तु । भूत् । मो इति । अपत्यम् ॥

हे अग्ने यः शत्रुः नः अस्मान् तायत् । अन्तर्हितनामैतत् (?) । अन्तर्हितम्
अप्रकाशं दिप्सति दम्भितुं हिंसितुम् इच्छति । ‘दम्भ इच्च’ (पा ७,४,५६) इति
सन्प्रत्यये इकारादेशः । ‘अत्र लोपोऽभ्यासस्य’ (पा ७,४,५८) इति अभ्यासलोपः ।
यः च शत्रुः नः अस्मान् आविः प्रकाशं दिप्सति । तथा विद्वान् परबाधनोपायं
जानन् स्वः स्वीयः बन्धुर्वा नः अस्मान् दिप्सति । अरणः । अर्तैः अरणः ।
अरातिर्वा नः अस्मान् हन्तुम् इच्छति । तान् अप्रकाशहननोद्युक्तादीन् शत्रून् दत्वती
दन्तोपेता । ‘छन्दसि च’ (पा ५,४,१४२) इति दन्तशब्दस्य दत् आदेशः । अरणी आर्ति-

१. स्तायद् B^h. २. आवि B^h, K, K^m, R, S^m, Cs, W, I. ३. तां A, K, K^m, R,
Bp², WM. ४. तु. P, P², J, Cp; वैतु. शंपा. सा. तायत्. ५. ताम् Bp². ६. वैतु.
पपा.

कारिणी राक्षसी प्रतीची प्रत्यगञ्चना एतु प्राप्नोतु । दन्ताभ्यां तान् भक्षयितुम् अभिगच्छत्वित्यर्थः । निःशेषहननाय दन्वतीति विशेषणम् । किं च हे अग्ने एषां पूर्वोक्तानाम् अन्तर्हितघातकादीनां वापुः ग्रहं मा भूत । अपत्यम् पुत्रादिकं सो मैव भूत ।

यो नः सुप्तान् जाग्रतो वाभिदासात् तिष्ठतो वा चरतो जातवेदः ।

वैश्वानरेण सयुजा सजोपास्तान् प्रतीचो निर्दह जातवेदः ॥ २ ॥

यः । नः । सुप्तान् । जाग्रतः । वा । अभिदासात् । तिष्ठतः । वा । चरतः । जातवेदः ।
वैश्वानरेण । सयुजा । सजोपाः । तान् । प्रतीचः । निः । दह । जातवेदः ॥ २ ॥

यः शत्रुः सुप्तान् निद्राणान् नः अस्मान् अभिदासात् अभिदासयेत् अभितः उपक्षपयेत् अभिमुखं वा हिंस्यात् । दसु उपक्षये । ण्यन्तात् लेटि आडागमः । 'छन्दस्युभयथा' (पा ३, ४, ११७) इति तिप् आर्धधातुकत्वाद् णिलोपः । यः शत्रुः जाग्रतः प्रबुध्यमानान् वा नः अस्मान् अभिदासयेत् । जाग्र निद्राक्षये । शतरि अदादित्वात् शपो लुक् । 'जक्षित्यादयः पठ' (पा ६, १, ६) इति अभ्यस्तसंज्ञायाम् 'अभ्यस्तानामादिः' (पा ६, १, १८९) इति आद्युदात्तत्वम् । तथा हे जातवेदः जातप्रज्ञ हे अग्ने तिष्ठतः सुखेन एकत्रासीनान् अस्मान् यो हिंस्यात् । चरतः कार्येषु व्याप्रियमाणान् वा अस्मान् यः शत्रुः उपक्षपयेत् । तिष्ठतश्चरतः इत्युभयत्र लसार्धधातुकानुदात्तत्वे धातुस्वरः । हे जातवेदः जातानां वेदितरग्रे त्वं वैश्वानरेण विश्वनरसंवन्धिना एतत्संज्ञकेन जाठराग्निना । 'नरं संज्ञायाम्' (पा ६, ३, १२९) इति विश्वशब्दस्य दीर्घः । तेन अग्निना सयुजा सहयोक्त्रा सहायेन सजोपाः समानप्रीतिः सन् प्रतीचः स्वप्न-जागरणाद्यवस्थापन्नान् अस्मान् उपक्षपयितुं प्रतिमुखम् आगच्छतः तान् शत्रून् निर्दह निःशेषेण भस्मसात् कुरु । जाठराग्निः अन्तर्दहनु त्वं तु बहिर्दहत्यर्थः ।

इदमुग्राय बभ्रवे नमो यो अक्षेष्टु तनूवशी ।

घृतेन कलिं शिक्षामि स नो मृडातीदृशे ॥ १ ॥

इदम् । उग्राय । बभ्रवे । नमः । यः । अक्षेष्टु । तनूवशी ।
घृतेन । कलिम् । शिक्षामि । सः । नः । मृडाति । ईदृशे ॥ १ ॥

उग्राय उद्गूर्णवलाय वभ्रवे वभ्रुवर्णाय एतत्संज्ञकाय द्यूतजयकारिणे देवाय इदं नमः नमस्करणम् । भवतु इति शेषः । 'नमःस्वस्ति' (पा २,३,१६) इति नमःशब्दयोगे वभ्रव इति चतुर्थी । यो वभ्रुः अक्षेषु देवनसाधनेषु तनूवशी यथा- कार्मी । स्वेच्छार्थानजय इत्यर्थः । द्यूतेन आज्येन मन्त्राभिमन्त्रितेन कलिम् । परा- जयहेतुः पञ्चसंख्यायुक्तोऽक्षविषयोऽयः कलिरित्युच्यते । तं शिक्षामि ताडयामि । हर्मान्यर्थः । एकादयः पञ्चसंख्यान्ता अक्षविषया अयाः । तत्र पञ्चानां कलिरिति संज्ञा । तथा च तैत्तिरीयकम्—'ये वै चत्वारः स्तोमाः कृतं तत् । अथ ये पञ्च कलिः सः' (तैत्रा १,५,११,१) इति । तत्र कलिशब्दवाच्यस्य अयस्य आगमने पराजयो भवति । तम् अनेन आज्येन विनाशयामि । अहम् अन्यैर्न पराजीये किं तु अन्यान् अहमेव जयामीत्यर्थः । शिक्षतिर्विद्योपादानवाची । तच्च विद्याग्रहणम् अध्यापककर्तृककशाताडनं विना न भवतीति अत्र लक्षणया ताडनमात्रं विवक्ष्यते । व्यन्ययेन परस्मैपदम् । यद्वा शकेः सनि प्रत्यये 'सनि मीमा' (पा ७,४,५४) इति इसादेशः । 'अत्र लोपः' (पा ७,४,५८) इति अभ्यासलोपः । कलिं शिक्षामि शक्तं समर्थं कर्तुम् इच्छामि । यथा कलिः स्वयं पराजयसमर्थः पराजयवान् भवति तथा करोमीत्यर्थः । अस्मिन्नर्थे देवतानुग्रहम् आशास्ते । स नमस्कृतः अक्षद्यूतदेवता वभ्रुः ईदृशे देवननिबन्धने कलिपराभावनरूपे जयलक्षणे च फले नः अस्मान् मृच्छति^३ मृडयतु सुखयतु । मृड सुखने । लेटि आडागमः ।

घृतमप्सराभ्यो वह त्वमग्ने पांसून्क्षेभ्यः सिकता अपश्च ।

यथाभागं हव्यदातिं जुषाणा मदन्ति देवा उभयानि हव्या ॥ २ ॥

घृतम् । अप्सराभ्यः । वह । त्वम् । अग्ने । पांसून्^१ । अक्षेभ्यः । सिकताः । अपः । च ।

यथाऽभागम् । हव्यऽदातिम् । जुषाणाः । मदन्ति^२ । देवाः । उभयानि । हव्या^३ ॥ २ ॥

हे अग्ने त्वम् अप्सराभ्यः । अप्सु सरन्त्यश्चरन्त्यः अन्तरिक्षचारिण्यो वा । ताभ्यः तदर्थं घृतम् अक्षाभ्यञ्जनसाधनम् आज्यं वह प्रापय । अस्माकं जयार्थम् इति शेषः । तथा अक्षेभ्यः । अक्षशब्देन तैर्दीव्यन्तः प्रतिकितवा उच्यन्ते । अक्षहस्तेभ्यः प्रतिकितवेभ्यः पांसून् सूक्ष्मान् भूरजःकणान् सिकताः शर्कराः अपः उदकानि च प्रापय । यथा तेषां पराजयो भवति तथा तन्मुखेषु पांस्वादीन् प्रक्षिपेत्यर्थः । किं च यथाभागम् भागम् अनतिक्रम्य स्वीयस्वीयभागानुसारेण हव्यदातिम् हविषः प्रदानं जुषाणाः सेवमाना देवाः इन्द्राद्या उभयानि द्विप्रकराणि औषधपाशुकभेदेन

१. शिक्षयामि S'.

२. ययं S'.

३. वैतु. मंपा.

४. पांसून्^० B^h,D, D², S^m, Cs.

५. जुषाणो पै ४, ९, ३.

६. मदन्तु R, D², K, P, P², J, पै.७. पांसून् P, P², J.

८. हव्या P.

सोमाज्यभेदेन श्रौतस्मार्तकर्मभेदेन वा द्विविधानि हव्या हव्यानि हवींषि । आस्वा-
द्येति शेषः । मद्यन्ति माद्यन्ति तृता भवन्ति । ते देवा अपि अस्माकं द्यूतजयं
कुर्वन्तु इति प्रार्थना ।

अप्सरसः सधमादे मदन्ति हविर्धानमन्तरा सूर्यं च ।

ता मे हस्तौ सं सृजन्तु घृतेन सपत्नं मे कितवं रन्धयन्तु ॥ ३ ॥

अप्सरसः । सधमादेम । मदन्ति । हविःऽधानम् । अन्तरा । सूर्यम् । च ।

ताः । मे । हस्तौ । सम् । सृजन्तु । घृतेन । सऽपत्नम् । मे । कितवम् । रन्धयन्तु ॥३॥

अप्सरसः द्यूतक्रियादेवताः सधमादम् सह संभूय मादः मादनं यस्मिन् मदन-
कर्मणि तत् । माद्यतेर्घञ् व्यत्ययेन । ‘सध मादस्थयोश्छन्दसि’ (पा ६,३,९६) इति सहस्य
सधादेशः । सहमदनं यथा भवति तथा मदन्ति माद्यन्ति । कुत्रेति तद् उच्यते—हविर्धा-
नम् । हविर्धीयते अत्रेति हविर्धानो भूलोकः । अधिकरणे ल्युट् । तं सूर्यम् सूर्याधिष्ठितं
द्युलोकं च अन्तरा । ‘अन्तरान्तरेण युक्ते’ (पा २,३,४) इति द्वितीया । द्यावापृथिव्योर्मध्ये
अन्तरिक्षलोके माद्यन्ति । ताः अप्सरसः मे मम हस्तौ देवनसाधनौ पाणी घृतेन घृतवत्
सारभूतेन जयलक्षणेन फलेन सं सृजन्तु संयोजयन्तु । तथा सपत्नम् प्रतिदीव्यन्तं कितवं
मे मम रन्धयन्तु । ‘रन्ध्यानिर्वशगमने’ (ण १०,४०) इति यास्कः । वशयन्तु स्वाधीनं कुर्वन्तु ।
रध हिंसासंराध्योः । णिचि ‘रन्ध्रजमोरन्धि’ (पा ७,१,६१) इति नुमागमः ।

इति दशमेऽनुवाके प्रथमं सूक्तम् ।

‘आदिनवं प्रातिदीधि’ इति चतुर्कचस्य द्यूतजयकर्मणि ‘इदम् उग्राय’ इत्यनेन सह
उक्तो विनियोगः ।

परसेनाजयार्थम् ‘अग्न इन्द्रश्च’ इति द्वाभ्यां नवरथं संपात्य अभिमन्त्र्य ससारार्थं
राजानम् आरोहयेत् । तद् उक्तं कौशिकेन—“ ‘अग्न इन्द्रः’ (अ ७,११५), ‘दिशश्चतस्रः’
(अ ८,८,२२) इति नवै रथे राजानं ससारार्थमास्थापयति ” (कौसू १५,११) इति ।

तथा सर्वफलकामः ‘अग्न इन्द्रश्च’ इति तिसृभिः अग्नीन्द्रौ यजेत उपतिष्ठेत् वा ।
“ ‘अग्न इन्द्रश्च’ इति मन्त्रोक्तान् सर्वकामः ” (कौसू ५९,२०) इति हि सूत्रम् ।

आग्रयणेष्टौ ‘अग्न इन्द्रश्च’ इति आग्नेन्द्रपुरोडाशयागम् अनुमन्त्रयते । “ ‘अग्न इन्द्रः’
इत्याग्नेन्द्रम् ” (वैनाश्रौ ८,६) इति हि वैतानं सूत्रम् ।

१. नो हस्तौ घृतेन सं सृजन्तु पै ४,९,५. २. सपत्नान् नः कितवं पै.; सपत्नं नः
कितवं पै. [मूको.]. ३. नवरथं S'. ४. मन्त्रोक्तां S'. ५. इन्द्राग्नेन्द्रम् S'.

वृषोत्सर्गे 'इन्द्रस्य कुक्षिः' इत्यनया वृषभं संपात्य अभिमन्त्र्य विसृजेत् । “'इन्द्रस्य कुक्षिः' (अ ७,११६), 'साहस्रः' (अ ९,४) इत्यृषभं संपातवन्तमसृजति” (कौसू २४,१९) इति कौशिकसूत्रात् ।

अग्निष्टोमे प्रातःसवने सोमसहितं पूतभृत्पात्रम् 'इन्द्रस्य कुक्षिः' इति ब्रह्मा अनुमन्त्रयेत् । “'इन्द्रस्य कुक्षिः' इत्यासिक्ते सोमे पूतभृतम्” (वैताश्रौ १७,९) इति हि वैतानं सूत्रम् ।

सर्वव्याधिभैषज्यार्थं 'शुम्भनी' इति घृत्चेन उदकघटं संपात्य अभिमन्त्र्य मौञ्जैः पार्श्वैः संधिपु वद्धं व्याधितं दर्भपिञ्जलीभिः आप्लावयेद् अवसिञ्चेद् वा । सूत्रितं हि— “'शुम्भनी' (अ ७,११७) इति मौञ्जैः पार्श्वैः^१ पर्वसु बद्ध्वा पिञ्जलीभिराप्लावयति । अवसिञ्चति” (कौसू ३२,३;४) इति ।

तथा 'शुम्भनी' इत्यस्या अंहोलिङ्गगणे पाठात् 'ओषधिवनस्पतीनामनूक्तान्यप्रतिपिद्धानि भैषज्यानाम् । अंहोलिङ्गाभिः' (कौसू ३२,२६;२७) इत्यादौ विनियोगो द्रष्टव्यः ।

विवाहे 'शुम्भनी' इत्यनया आज्यं हुत्वा वरवध्वोर्मूर्ध्नोः संपातान् आनयेत् ।

तथा तस्मिन्नेव कर्मणि अनयर्चा वरवध्वोरञ्जल्योः उदपात्रोदकं निनयेत् ।

सूत्रितं हि—“'तुभ्यम् अग्ने' (अ १४,२) 'शुम्भनी', 'अग्निर्जनवित्' (कौसू.) ××× । ×× इति मूर्ध्नोः संपातानानयति । उदपात्र उत्तरान् । शुम्भन्याऽञ्जल्योर्निनयति” (कौसू ७८,१०-१३) इति ।

आदिन॒वं प्र॒तिदी॒न्ने घृ॒तेना॒स्माँ अ॒भि क्ष॒र ।

वृ॒क्षमि॒वाश॒न्या ज॒हि यो अ॒स्मान् प्र॒तिदी॒व्यति ॥ ४ ॥

आदि॒न॒वम्^१ । प्र॒ति॒दी॒न्ने । घृ॒तेन॑ । अ॒स्मान् । अ॒भि । क्ष॒र ।

वृ॒क्षम॒ऽऽव॑ । अ॒श॒न्या । ज॒हि । यः । अ॒स्मान् । प्र॒ति॒दी॒व्यति ॥ ४ ॥

प्रतिदीन्ने प्रतिकूलं दीव्यते प्रतिकितवाय । 'क्रियार्थोपपदस्य' (पा २,३,१४) इति चतुर्थी । प्रतिदिवानं जेतुम् आदिनवम् आदीव्यामि अक्षैः आदेवनं^३ करोमि । आङ्पूर्वाद् दीव्यतेऽछान्दसे लङि व्यत्ययेन श्नुः^२ । 'लोपो व्योर्वलि' (पा ६,१,६६) इति वकारलोपः । 'तस्थस्थमिषाम्' (पा ३,४,१०१) इति अमादेशो गुणश्च । यद्वा लङि व्यत्ययेन श्नम्^३ । प्रतिपूर्वाद् दीव्यतेः 'कनिन् युवृषितक्षिराजिधन्वि-युप्रतिदिवः' (पाउ १,१५६) इति कनिन्प्रत्ययः । चतुर्थ्येकवचने अलोपे कृते 'हलि च' (पा ८,२,७७) इति दीर्घः । अस्मान् आदीव्यतः घृतेन घृतवत्सारभूतेन जयलक्षणेन फलेन अभि क्षर संयोजय । देवनक्रियाभिमानी देवः संबोध्यते । यः कितवः अस्मान्

१. नास्ति B1.

२. आदि॒न॒वम् P,P^२,J,Cp,WM.; शिष्टं वैप १,६४७ q द्र.

३. आदी (दे ?) वनं शपा.

प्रतिदीव्यति जेतुं प्रतिकूलं वृतं करोति तम् अश्वन्या विद्युता वक्षसं शुष्कं तस्मै इव
जहि तिरस्कुरु । 'हन्तेजः' (पा ६, ४, ३६) इति जादेशः ।

यो नो द्युवे^१ धनमिदं चकार^२ यो अक्षाणां ग्लहनं^३ शेषणं च ।

स नो देवो^४ हविग्निदं जुषाणो^५ गन्धर्वैर्भिः^६ सधमादं^७ मदेम ॥ ५ ॥

यः । नः । द्युवे । धनम् । इदम् । चकार । यः । अक्षाणाम् । ग्लहनम् । शेषणम् । च ।

सः । नः । देवः । हविः । इदम् । जुषाणः । गन्धर्वैर्भिः । सधमादम् । मदेम ॥ ५ ॥

यो देवः नः अस्माकं पुं वृताय तदर्थम् । यद्वा द्युवे दीव्यते नः । वच-
नव्यत्ययः । मत्तम् । अथ वा नः अस्मदीयाय द्युवे दीव्यते पुरुषाय उदं प्रति-
कितवसंवन्धि धनं चकार जयेन संपादितवान् । द्युव इति । दीव्यतेः कर्तरि भावे
वा क्विप् । 'चक्षुः श्रुत्युतागिके च' (पा ६, ४, १९) इति वकारस्य ऊट् । यण्
आदेशः । यच्च देवः अक्षाणां परकीयाणां ग्लहनम् ग्रहणं स्वकीयैरक्षैर्जित्वा स्वीकरणं
शेषणम् स्वीयानाम् अक्षाणां जयादस्थाने अवशेषणं च कृतवान् । ग्लहनम् इति ।
ग्लहु ग्लहे इति धात्वन्तरम् अन्यैर्भवादौ पठ्यते । तस्मात् ल्युट् । गृह्णातेर्वा । रेफस्य
लृत्वं छान्दसम् । स देवः वृताभिमानो नः अस्मदीयम् उदं हविः जुषाणः सेव-
मानो भवतु । वयं च गन्धर्वैः गन्धर्वैः अक्षाधिष्टायकैः सधमादम् सहमदनं
यथा तथा मदेम हृष्यास्म । मायतेः 'उग्रपश्याथ' (पा ३, १, ८६) इति अङ्प्रत्ययः ।

संवसव इति वो नामधेयमुग्रपश्या गण्डभृतो ह्यक्षः ।

तेभ्यो व इन्द्रो^८ हविषा विधेम^९ वयं स्वाम्^{१०} पतयो रुरीणाम् ॥ ६ ॥

समऽवसवः । इति । वः । नामधेयम् । उग्रपश्याः । गण्डभृतः । हि । अक्षः ।

तेभ्यः । वः । इन्द्रः । हविषा । विधेम । वयम् । स्वाम् । पतयः । रुरीणाम् ॥ ६ ॥

हे गन्धर्वाः अक्षा वा सूर्यं संवसव उवा संग्रातधनाः संग्रापितधना यतो
भवथ अतो वः गुप्ताकं संवसव इति नामधेयं भवति । हि यस्माद् उपपश्या^{१०} ।
पश्या लुक् । उपपश्यायाः गण्डभृतः । इदं द्वयम् अन्मरोविशेषनामधेयम् । तयोः
संवन्धिनो भवन्ति अक्षाः । अक्षाणाम् एतत्संवन्धित्वं तैत्तिरीये श्रूयते — 'उग्रस्पश्ये

१. देवो पै ४, ९, ४.

२. दिदेश पै.

३. ग्रहणं पै.

४. अवतु पै.

५. गन्धर्वैः पै.

६. जयादस्थाने S'.

७. तस्मै त इन्द्रो पै ४, ९, १.

† इदं वो V.

८. उग्रम् । पृ० P^२.९. इन्द्रः P^२; इदम् । वः V.

१०. वैतु. संपा.; 'पश्याः S'.

नाष्टमृतं कित्विपाणि^१ यदक्षवृत्तमनुवृत्तमेतत्^२ (तैआ २,४,१) इति । तेभ्यः गन्धर्वाप्स-
रोभ्यः तदधिष्ठितेभ्यः अक्षेभ्यो वा वः युष्मभ्यं युष्मदर्थम् इन्द्रवः । लुप्तमत्वर्थीयः
इन्दुमन्तः^३ सोमवन्तः सोमोपलक्षितहविर्युक्ता वयं हविषा उचितेन विधेम परिचरेम
विध विधाने तौदादिकः । अनन्तरं वयं दीव्यन्तः रयीणाम् धनानां पतयः स्वामिनः
मम भवेम । द्यूते प्रतिकितवजयेन धनवन्तः स्यामेत्यर्थः ।

देवान् यन्नाथितो हुवे ब्रह्मचर्यं यदूषिम ।

अक्षान् यद् बभ्रूनालभे ते नो मृडन्तु ईदृशे ॥ ७ ॥

देवान् । यत् । नाथितः । हुवे^४ । ब्रह्मऽचर्यम् । यत् । ऊषिम ।

अक्षान् । यत् । बभ्रून् । आऽलभे । ते । नः । मृडन्तु । ईदृशे ॥ ७ ॥

नाथितः उपतप्तः । नाथृ नाथृ याञ्जोपतापैश्वर्याशीःषु । अस्मात् निष्ठा ।
देवान् अग्न्यादीन् हुवे आह्वयामि धनलाभार्थम् इति यत् । ह्वयतेर्व्यत्ययेन शपः
शः । ब्रह्मचर्यम् वेदग्रहणार्थं ब्रह्मचारिनियमम् ऊषिम ऊषितवन्त इति यत् ।
वसेर्निवासात्थार्थात् लटि उत्तमबहुवचने धातोरभ्यासस्य च संप्रसारणे 'शासिवसि-
घ्नर्नानां च' (पा ८,३,६०) इति षत्वे रूपम् । बभ्रून् बभ्रुवर्णान् बभ्रुणा अक्षाभि-
मानिना देवेन अधिष्ठितान् वा अक्षान् देवनसाधनभूतान् आलभे देवितुं स्पृशामीति
यत् । आङ्पूर्वो लभिः स्पर्शार्थः । तस्माद् वर्तमाने लटि उत्तमे रूपम् । तेन
कारणेन ते देवादयः ईदृशे जयलक्षणे फले नः अस्मान् मृडन्तु सुखयन्तु ।

अग्ने इन्द्रश्च दाशुषे^५ हतो^६ वृत्राण्यप्रति । उभा^७ हि वृत्रहन्तमा ॥ १ ॥

अग्ने । इन्द्रः । च । दाशुषे । हतः । वृत्राणि । अप्रति । उभा । हि । वृत्रहन्ऽतमा ॥ १ ॥

हे अग्ने इन्द्रश्च युवां दाशुषे हविर्दत्तवते यजमानाय तदर्थं वृत्राणि आवरकाणि
शत्रुरूपाणि दुरितानि अप्रति अप्रतिपक्षम् । निःशेषम् इत्यर्थः । हथः^८ हिंस्थः ।
हन्तेर्वर्तमाने लटि मध्यमद्विवचने रूपम् । हि यस्माद् उभा उभौ अग्नीन्द्रौ वृत्र-
हन्तमा वृत्रहन्तमौ अतिशयेन वृत्रं हतवन्तौ । 'ब्रह्मभ्रूणवृत्रेषु किप्' (पा ३,२,८७) इति
किप् । तदन्ताद् आतिशायनिकस्तमप् । 'नाद्धस्य' (पा ८,२,१७) इति जुडागमः ।

१. चाचराणि S'.

२. 'मनुदत्त' आन.

३. वेतु. मंपा.

४. हुवे P.

५. मेदिनी तैत्रा २,४,५,७.

६. हुथो पै २०,१४,७ तैत्रा. सा.

७. उभा पै.; युवं तैत्रा.

‘याभ्यामजयन्तस्व१रग्र’ एव ‘यावातस्थतुर्भुवनानि’ विश्वा’ ।

प्र चर्षणी२ वृषणा३ वज्रवाह४ अग्निमिन्द्रं५ वृत्रहणा६ हुवेऽहम् ॥२॥

याभ्याम् । अजयन् । स्वः । अग्रे । एव । यौ । आऽतस्थतुः । भुवनानि । विश्वा । १० प्र । चर्षणी इति१० । वृषणा । वज्रवाह इति वज्रऽवाह । अग्निम् । इन्द्रम् । वृत्रऽहना । हुवे । अहम् ॥ २ ॥

अग्रे पूर्वं याभ्याम् अग्नीन्द्राभ्याम् एव स्वः स्वर्गम् अजयन् स्वाधीनीकृतवन्तो देवाः । यौ च अग्नीन्द्रौ विश्वा विश्वानि भुवनानि भवन्ति भूतजातानि आतस्थतुः स्वमहिम्ना आक्रान्तवन्तौ व्याप्तवन्तौ । यौ च प्रचर्षणी११ प्रकर्षेण द्रष्टारौ । स्वोपासक-संबन्धिकर्मफलस्येति शेषः । यद्वा चर्षणय इति मनुष्यनाम । प्रकृष्टाश्चर्षणयो मनुष्या ययोर्यष्टृत्वेन सन्तीति तौ । वृषणा वृषणौ वर्षितारौ अभिमतफलस्य । वज्रवाह । वज्रो बाहोर्ययोरिति व्यधिकरणबहुव्रीहिः । वज्रः वर्जकम् आयुधम् । आयुधपाणी अत एव वृत्रहणा वृत्रहणौ वृत्रं हतवन्तौ । तादृशम् अग्निम् इन्द्रं च अहं जयकामः हुवे आह्वयामि ।

‘उप त्वा’१२ देवो अग्रभीचमसेन वृहस्पतिः ।

इन्द्रं१३ गीर्भिर्न आ विश यजमानाय सुन्वते ॥ ३ ॥

उप । त्वा । देवः । अग्रभीत् । चमसेन । वृहस्पतिः ।

इन्द्रं । गीःऽभिः । नः । आ । विश । यजमानाय । सुन्वते ॥ ३ ॥

हे इन्द्र त्वा त्वां वृहस्पतिः वृहतां महतां देवानां पतिः हिताचरणेन पालयिता एतन्नामा देवः चमसेन । चमेन्ति अदन्ति अत्र सोमम् इति चमसः सोमपात्रम् । तेन उपाग्रभीत् उपगृहीतवान् । अन्यत्र यथा न गच्छसि तथा स्वाधीनं कृतवान् इत्यर्थः । ग्रहेर्लुङ् । ‘अग्रभीः’ (पावा ८, २, ३२) । अतो वृहस्पतिपरिग्रहात् हे इन्द्र सुन्वते सोमम् अभिपुण्वते यजमानाय । ‘क्रियार्थोपपदस्य’ (पा २, ३, १४) इति चतुर्थी । यजमानं धनादिना पोषयितुं नः प्रयोक्तृणाम् अस्माकं गीर्भिः स्तुतिभिः आ विश । स्तूयमान आगच्छेत्यर्थः ।

१. याभ्यां ३स्वरजनस्रग्र में ४, १२, ६; याभ्यां स्वरितो यन्त्यग्रे पै २०, १४, ९; याभ्यां सुवरजयस्रग्र तैत्रा २, ४, ५, ७; ‘स्व३’ A, B; ‘स्वर’ R. २. या आत’ में.; ‘भुवनस्य’ तैत्रा.

३. मध्ये तैत्रा. ४. तु. में. तैत्रा.; वैतु. मुको. शंपा. RW. प्रचर्षणी. ५. वृषणा तैत्रा.

६. ‘बाहुम्’ में. ७. अग्नी इन्द्रा तैत्रा. ८. ‘हणं’ में. ९. हुवेम में.; हुवाम पै.; हुवे

वाम् तैत्रा. १०. तु. मंवा.; वैतु. मुको. शंपा. प्रचर्षणी इति प्रऽचर्षणी. ११. वैतु. मंवा.

१२. उपैनं पै २०, १२, ४. १३. इन्द्रं P^३, O.

इन्द्रस्य कुक्षिरसि सोमधानं आत्मा देवानामुत मानुषाणाम् ।

इह प्रजा जनय यास्त आसु या अन्यत्रेह तास्ते रमन्ताम् ॥ १ ॥

इन्द्रस्य । कुक्षिः । असि । सोमऽधानः । आत्मा । देवानाम् । उत । मानुषाणाम् ।

इह । प्रजाः । जनय । याः । ते । आसु^१ । याः । अन्यत्र । इह । ताः । ते । रमन्ताम् ॥ १ ॥

अत्र अतिमृज्यमानो वृषभः पूतभृत्पात्रं वा संबोध्यते । हे वृषभ हे पूत-
भृत्कलश वा त्वं सोमधानः । सोमो धीयते निधीयतेऽत्रेति सोमधानः । अधिकरणे
ल्युट् । सोमाधारभूतः इन्द्रस्य कुक्षिः जठरम् असि । तथा । उतशब्दः चार्थे ।
देवानां मानुषाणां च आत्मा शरीरम् असि । किं च इह लोके प्रजाः पुत्रादिका
जनय उत्पादय । आसु पुरोवर्तिनीषु गोषु यजमानादिरूपासु वा विश्वे ते त्वदर्थं
या विद्यन्ते अन्यत्र अन्यस्मिन् देशे या गावो यजमानादिरूपा वा प्रजा विद्यन्ते
ताः प्रजा इह अस्मिन् लोके ते त्वदर्थं रमन्ताम् सुखेन विहरन्तु । यद्वा इह आसु
गोषु प्रजासु वा प्रजाः जनय यास्त्वदर्थम् आसु^२ वभूवुः । तथा अन्यत्र च या
भवन्ति ता इह अस्मिन् प्रदेशे त्वदर्थं रमन्ताम् । आसु । 'ऊडिदम्' (पा ६, १, १७१)
इति विभक्तेरुदात्तत्वम् । यद्वा अस्तेर्लिटि प्रथमपुरुषबहुवचने उस्मि अन्त्यलोपश्छा-
न्दसः । भूभावो व्यत्ययेन न प्रवर्तते । यद्वृत्तयोगाद् अनिघाते प्रत्ययस्वरेण
अन्तोदात्तत्वम् । अस् गतिदीप्त्यादानेषु । अस्माद् वा लिट् । सुबन्तपक्षे तिङ-
न्तपक्षे च स्वरः समानः ।

शुम्भन्ती द्यावापृथिवी अन्तिसुम्ने महिर्व्रते ।

आपः सप्त सुसुबुर्देवीस्ता नो मुञ्चन्त्वंहसः ॥ १ ॥

शुम्भन्ती इति । द्यावापृथिवी इति । अन्तिसुम्ने इत्यन्तिऽसुम्ने । महिर्व्रते इति महिऽव्रते ।

आपः । सप्त । सुसुबुः । देवीः । ताः । नः । मुञ्चन्तु । अंहसः ॥ १ ॥

शुम्भन्ती शुम्भन्त्यौ । शुभ शुम्भ शोभार्थे । अस्मात् ल्युट् । सर्वस्य शोभा-
कारिण्यौ । द्यावापृथिव्योर्मध्ये विश्वस्यावस्थानात् अन्तःस्वप्ने^३ । स्वपन्तीति स्वप्नाः
अज्ञानावृता जनाः । 'स्वपो नन्' (पा ३, ३, ९१) इति नन्प्रत्ययः कर्तरि व्यत्ययेन
भवति । स्वप्नाः अचेतनाश्चेतनाश्च ययोरन्तः मध्ये वर्तन्ते तादृश्यौ महिर्व्रते
महद् व्रतं कर्म ययोस्ते द्यावापृथिवी द्यावापृथिव्यौ । वर्तन्ते इति शेषः । तथा

१. 'नामसि विश्वरूपः पै २०, ९, ९.

४. आसुः S'.

५. सुसुबुर्देवी° K, K^m, V; स्वपन्तीस्ता पै. १८, ११, ५.

२. स्वधिता गृणन्तु पै.

३. आशु P^३.

६. वैतु. संपा.

सप्त सर्पणस्वभावाः सप्तसंख्याका वा देवीः देव्यः द्योतमाना आसः सृष्टुः स्रवन्ति ।
सृ गतो । ताः द्यावापृथिव्यौ आपश्च अहमः पापाद् नः अस्मान् मुञ्चन्तु मोचयन्तु
पृथक् कुर्वन्तु ।

‘मुञ्चन्तु मा शपथ्य मा ईदृशौ वरुण्यादित ।

अथौ यमस्य पङ्क्तीणां विश्वस्माद् देवकिन्विपात् ॥ २ ॥

मुञ्चन्तु । मा । शपथ्यति । अथौ इति । वरुण्याति । उत ।

अथौ इति । यमस्य । पङ्क्तीणां । विश्वस्मात् । देवकिन्विपात् ॥ २ ॥

‘मुञ्चन्तु मा शपथ्यात्’ इत्येता पूर्वमेव (अ ६,९,६,२) व्याख्याता ।

इति दशमेऽनुवाके द्वितीयं सूक्तम् ।

स्त्रीगुरुपयोः परस्परविद्वेषणार्थं “वाणापण्यार्व्यैपधिचूर्णं लोहिताजायाः
क्षीरद्रप्तेन संमिश्र्य ‘वृष्टिके’ इति कृत्वेन अभिमन्त्र्य शय्यायां परिकिरेत् ।

तथा दौर्भाग्यकरणार्थम् “आ ने ददे” इत्यनया मन्त्रोक्तान् अवयवान् स्पृशन्
अभिमन्त्रयेत् विद्वेषिणं दृष्ट्वा जपेद् वा ।

सूत्रितं हि — “‘वृष्टिके’ इति वाणापण्यार्व्यैपधिचूर्णं । ‘आ ने ददे’ (अ ७,११९) इति
मन्त्रोक्तानि स्पृशन्ति । अथ वाग्यात्” (कौमु ३६,३८-४०) इति ।

रक्षोग्रहादिभेषज्यार्थं ‘पेता यन्तु’ इत्यनया आज्यसमित्पुण्ड्रादिशङ्कुल्यन्त-
द्रव्याणां त्रयोदशानाम् अन्यतमं जुहुयात् । “‘प्रातये’ (अ ६,३४), ‘प्रेतः’ (अ ७,११९,२)
इत्युपदर्शितं” (कौमु ३१,४) इति हि सूत्रम् ।

नैर्ऋतकर्मसु चतुर्थे कर्मणि काकस्य जङ्घायां सपुण्ड्राशं लोहकण्टकं
वद्ध्वा ‘प्र पेताः’ (अ ७,१२०,१) इत्यनया तं काकं विसृजेत् ।

पञ्चमे नैर्ऋतकर्मणि सूत्रोक्तलक्षणैर्वस्त्रैः परिधानाच्छादनशिरोवेष्टनानि कृत्वा
कर्ता ‘आ सा लक्ष्मीः’ (अ ७,१२०,२) इत्यनया लोहितखण्डसहितम् उष्णीषम् उदके
प्रक्षिपेत् ।

‘एकशतं लक्ष्म्यः’ (अ ७,१२०,३) इत्यनया आच्छादनवस्त्रं लोहखण्डेन सह अप्सु
प्रक्षिपेत् ।

‘पेता पेताः’ (अ ७,१२०,४) इत्युच्चा परिधानीयं लोहेन सह अप्सु प्रक्षिपेत् ।

तद् उक्तं संहिताविधौ — “कृष्णनैर्ऋतकर्मणि ‘प्रयुक्ते’ इति” प्रक्रम्य
“कृष्णशकुनेः सव्यत्राज्ञायामहमनुग्रह्य” ओङ् पुण्ड्राशं ‘प्र पेताः’ इत्यनया वृत्तं प्रपातयति” । नीलं

संघाय लोहितमाच्छाद्य शुक्लं^१ परिणय्य द्वितीययोष्णीषमङ्केनोपसाद्य सव्येन प्रविध्यति^२ । तृतीययाच्छन्नं चतुर्थ्या संवीतम्^३ (कौसू १८, १; १६-१८) इति ।

काम्यकर्मसु विघ्नरूपदुःस्वप्नदर्शनदोषपरिहारार्थं^४ 'प्र पतेतः' चतसृभिर्दुःस्वप्नदर्शनम् अभिषिञ्चेत् । 'चत्वारः खलु विनायका भवन्ति' इति प्रक्रम्य शान्तिकल्पेऽभिहितम्^५ — 'ताभिश्चिद्वाम् अभिषिञ्चामि पावमार्तः' पतेतः पापि लक्ष्मीति चतस्रः^६ (शांक ६, १६१) इति ।

सर्वज्वरभैषज्यार्थं सूत्रोक्तप्रकारेण मण्डूकं बद्ध्वा खट्वाया तस्या उपरि स्थितं व्याधितं 'नमो हराय' इति द्रव्यचाभिमन्त्रितोदकेन सूत्रितं हि — "'नमो हराय' (अ ७, १२१) इति शयने निवेद्य इषीकाचितं मण्डूकं सूत्राभ्यां सकक्षं बद्ध्वा" (कौसू ३२, १७) इति ।

स्वस्त्ययनकामः 'आ मन्द्रैः' इति द्रव्येन इन्द्रस्य यागम् उपस्थाप्य " 'त्युमू षु' (अ ७, ९०), 'त्रातारम्' (अ ७, ९१), 'आ मन्द्रैः' (अ ७, १२२) इति (कौसू ५९, १४) इति हि सूत्रम् ।

शवसंस्कारानन्तरं कर्ता प्रतिदिनं स्वस्त्ययनार्थम् 'आ मन्द्रैः' इति तथा अग्निष्टोमे हारियोजनग्रहहोमानुमन्त्रणम् 'आ मन्द्रैः' इति ऋग्योजनहोमम् 'आ मन्द्रैः' (वैताथ्रौ २३, ९) इति वैतानसूत्रात् ।

परसेनात्रासनार्थं 'मर्माणि ते' इत्यनया कवचम् अभिमन्त्र्य दद्यात् । "'मर्माणि ते' (अ ७, १२३) इति 'क्षत्रियं संनाहयति'^७ (कौसू १६, ७) इति ।

महाव्रते दुन्दुभ्याहननानन्तरं 'मर्माणि ते' इति राजानं संनाहयति वैताने — " तीर्थदेशे^८ राजानमन्यं वा 'मर्माणि ते' इति संनद्धम्^९ (वैताथ्रौ ३४, १२; १३) इति ।

तृष्टिके तृष्टवन्दन् उदमं छिन्धि तृष्टिके ।

यथा 'कृतद्विष्टाऽसोऽमुष्मै' शेष्यार्वते^{१०} ॥१॥

तृष्टिके । तृष्टवन्दने । उदम् । अमूम् । छिन्धि^{११} । तृष्टिके ।

यथा । कृतद्विष्टा । असः । अमुष्मै । शेष्यार्वते^{१२} ॥ १ ॥

हे तृष्टिके । कुत्सिता तृष्टा तृष्टिका । 'कुत्सिते' (पा ५, ३, ७४) इति कप्रत्ययपिपासायाम् इत्यस्मात् तृष्टशब्दः । अतिपिपासया अन्तः शरीरे दाहो जन्यः ।

- | | | |
|---------------------|--|-----------------|
| १. शुक्लं S'. | २. तु. S', दा.; वैतु. BL. अपविध्यति. | ३. |
| ४. 'कल्पोहितम्' S'. | ५. शकुनीनिवेषीकाञ्जिमण्डूकं BL. | ६. क्षत्रिय |
| ७. तीर्थदेशे S'. | ८. गृह्य यद्यमस्त? अमुष्मै पै २०, १६, १. | ९. शेष्या |
| श्रय्या° WM. | १०. छिन्धि P. | ११. शेष्या° P२. |

जनकशब्दः । अतः तृष्टशब्दस्य दाहजनकत्वमात्रमेव अत्रार्थो विवक्षितः । हे कुत्सिते दाहजनिके हे बाणापर्ण्याख्यौपधे^१ हे तृष्टवन्धने । वन्दना नाम लतानां वृक्षाणां चोपरि प्ररूढास्तदीयशाखाम् आवेष्टमाना विभिन्नपर्णलताविशेषाः । तृष्टाः दाहजनिका वन्दना लताविशेषा यस्याः सा ओपधिः स्वयमपि दाहजनिका दाहकलतोपेता च । एतादृशि अतिरूक्षे ओपधे त्वम् अगं स्त्रियम् उच्छिन्नान् उद्गृह्य विभिन्नां कुरु । भोक्तुः पुरुषाद् वलात्कारेण पृथक्कुर्वित्यर्थः । उच्छेदनप्रकारमेवाह — हे तृष्टिके कोपजनिके हे ओपधे शेष्यावते । शेष इति पुंस्प्रजननस्य नाम । तत्र भवं शेष्यं वीर्यं तद्वत् प्रजनन-सामर्थ्यवते संभोगक्षमाय अमुं पुरुषाय यथा कृतादृष्टा कृतं संपादितं द्विष्टं द्वेषणं क्रोधो यथा सा द्वेषकारिणी यथा यत्न प्रकारेण अगः भवेः । अस्तेल्लेष्टि अडागमः । योषिदोपध्योः अभेदविवक्षया भवेरिति मध्यमपुरुषप्रयोगः । यद्वा अस इति । तिप्स्थाने व्यत्ययेन सिप् । यथा असौ योषित् पुरुषाय द्विष्टा भवेत् तथा अमूम् उच्छिन्धीति ।

तृष्टासि तृष्टिका 'विषा विपातक्यमि' ।

परिवृक्ता यथामस्यपुमस्य वशेव^४ ॥ २ ॥

तृष्टा । अमि । तृष्टिका । विषा । विपातकी । अमि ।

परिवृक्ता । यथा । अमसि । ऋपस्य । वशादेव ॥ २ ॥

हे ओपधे तृष्टिका कुत्सिता दाहजनिका त्वं तृष्टा दाहजनकस्वभावा अगि भवसि । तृतीयपादगतो यथाशब्दः अत्रापि अनुपज्यते । यथा तृष्टासि । यथा च विषा विपस्वरूपा त्वं विपातकी । तकि कृच्छूर्जवने । विपम् आतङ्कयति संयोजयतीति विपातकी । विपस्य संयोजयित्री अगि । यथा च परिवृक्ता सर्वैः परिवर्जिता अगि भवसि । स्पष्टुम् अयोग्याऽसि । चरमः पादो दृष्टान्तः । ऋपस्य पुंगवस्य वशेव । यथा वशा वन्ध्या गौः पुंगवस्य परिवर्जनीया भवति एवम् इयं योषिदपि भोगयोग्या च न भवेत् । यद्वा एकं विशेषणम् ओपधिपरतया द्वितीयं योषित्परतया व्याख्येयम् । यथा ओपधे त्वं तृष्टासि एवम् इयं योषित् तृष्टिका पुरुषस्य क्रोधरूपदाहजनिका भवेत् । यथा च ओपधे त्वं विपातक्यमि एवम् इयं योषित् विषा पुरुषस्य विपस्वरूपिणी स्यात् । यथा विपम् अभोज्यम् एवम् इयम् इति विपेत्युक्तम् । यथा च ओपधे त्वं परिवृक्ता सर्वैः प्राणिभिः परिवर्जिता अससि भवसि एवम् इयं योषित् स्वपुरुषस्य परिवृक्ता संभोगेन त्यक्ता भवेत् । तत्र दृष्टान्तः— ऋपस्य वशेवेति । यथा पुंगवस्य वन्ध्या गौर्भोग्या न भवति एवम् इयं पुरुषस्य भोग्या न स्याद् इति ।

आ ते ददे वक्षणाभ्य आ^१ तेऽहं हृदयाद् ददे^२ ।

आ ते मुखस्य^३ सकाशात् सर्वं ते वर्च आ ददे^४ ॥ १ ॥

अ । ते । ददे । वक्षणाभ्यः । आ । ते । अहम् । हृदयात् । ददे ।

अ । ते । मुखस्य । सम्ऽकाशात् । सर्वम् । ते । वर्चः । आ । ददे ॥ १ ॥

हे नारि ते तव वक्षणाभ्यः । ऊरुसंधिर्वङ्क्षणो * [वक्षणः] इत्युच्यते । तेन स्त्री-
प्रजननं लक्ष्यते । स्त्रीलिङ्गत्वं योनिशब्दापेक्षया बहुवचनं तु अवयवबहुत्वापेक्षया ।
यद्वा वक्ष रोधे इति धातुः । रुध्यते पुरुषो यैरिति । वक्षणाः व्यत्ययेन टाप् ।
कटिविकटयूपादेभ्य इत्यर्थः । तेभ्योऽङ्गेभ्यः वर्चः सौभाग्यलक्षणं तेजः आ
दं स्वीकरोमि । अपहरामीत्यर्थः । तथा हे नारि ते तव हृदयात् समीचीनप-
दार्थध्यायिनो धीरान्मनसः सकाशाद् वर्चः साधुपुरुषध्यानरूपं तेजः अहम्
आ ददे । नारीविषयदौर्भाग्यकामोऽहम् अपहरामीत्यर्थः । तथा ते तव मुखस्य विश्वा
ह्लादकस्य वदनस्य सकाशाद् वर्चः विश्वसंमोहनरूपं तेजः । आ इति उपसर्ग-
श्रुतेर्ददे इत्यनुपङ्गः । किं बहुना ते तव सर्वम् सर्वावयववर्ति वर्चः सौभाग्यलक्षणं
तेजः आ ददे अपहरामि । ‘आङो दोऽनास्यविहरणे’ (पा १, ३, २०) इति आत्मनेपदम् ।
अयं मन्त्रः प्रकरणान् स्त्रीविषयदौर्भाग्यकरणे विनियुज्यते ।

प्रेतो यन्तु व्याध्यः प्रानुध्याः प्रो अशस्तयः ।

अग्नी रक्षस्विनीर्हन्तु सोमो हन्तु दुरस्यतीः ॥ २ ॥

प्र । इतः । यन्तु । विऽआध्यः । प्र । अनुऽध्याः^१ । प्रो इति । अशस्तयः ।

अग्निः । रक्षस्विनीः । हन्तु । सोमः । हन्तु । दुरस्यतीः ॥ २ ॥

व्याध्यः आध्यो मानस्यः पीडाः । विविधा मनोनिष्ठाः पीडा व्याध्यः
रोगा वा । इतः अस्माद् रक्षोग्रहादिगृहीतात् पुरुषात् प्र यन्तु प्रगच्छन्तु । व्याङ्-
पूर्वाद् दधातेः किः । ‘संज्ञापूर्वको विधिरनियः’ इति ‘जसि च’ (पा ७, ३, १०९)
इति विहितस्य गुणास्याभावे यणादेशः । यद्वा विविधानि आध्यानानि
दुश्चिन्तनानि प्रगच्छन्तु । व्याङ्पूर्वाद् ध्यायतेः ‘अन्येभ्योऽपि दृश्यते’ (पा ३, २, १७८)
इति क्पि संप्रसारणे^२ च यण् आदेशः । तथा अनुध्याः अनुध्यानानि रक्षोग्रहा-
दिविषयाणि अनुगतानि संततानि स्मरणानि प्र । यन्तु इति अनुपङ्गः । तथा
अशस्तयः अस्तुतयः परकृता निन्दाः हिंसा वा प्रो प्रैव यन्तु । किं च अग्निर्देवः

१. ददे हृदयादधि पै २०, १६, ३.

२. यद् वर्च आशंसा अभ्या तृप्ससि ? पै.

३. अनुध्याः P.

४. ‘ध्यायतेः संप्रसारणं च’ (पावा ३, २, १७८) इति.

रक्षस्विनीः रक्षो राक्षसः तद्वतीः तन्महिताः पिशाचीः हन्तु विनाशयतु । सोमश्च
दुरस्यतीः दुष्टं परेषाम् इच्छन्तीः हन्तु । 'दुरस्युर्द्विषणम्युर्द्विषयति रिपयति' (पा ७,४,३६)
इति दुष्टशब्दस्य क्यचि दुरस्भावो निपात्यते । तदन्तात् शतृप्रत्ययः । 'उगितश्च'
(पा ४,१,६) इति ङीप् ।

प्र पतेतः 'पापि लक्ष्मि' नश्येतः प्रामुतः पत ।

अयस्मयेनाङ्केन 'द्विपते त्वा सजामसि' ॥ १ ॥

प्र । पत । इतः । पापि । लक्ष्मि । नश्य । इतः । प्र । अमुतः । पत ।

अयस्मयेन । अङ्केन । द्विपते । त्वा । आ । सजामसि ॥ १ ॥

हे पापि पापस्वरूपिणि लक्ष्मि । अलक्ष्मीत्यर्थः । 'केवलमामक' (पा ४,१,३०)
इत्यादिना पापशब्दात् ङीप् । पापि लक्ष्मि इत्युभयत्र 'अम्बार्थनयोर्ह्रस्वः' (पा
७,३,१०७) इति ह्रस्वत्वम् । इतः अस्मात् प्रदेशात् प्र पत प्रगच्छ । तथा इतः
अस्मिन् प्रदेशे । सप्तम्यर्थे तस्मिन् । नश्य अदृष्टा विनष्टा भव । णश अदर्शने ।
दैवादिकः । किं च अगुणः । अदःशब्दो विप्रकृष्टवार्त्ता । अतिदूराद् देशादपि प्र पत
प्रगच्छ । अपि च हे अलक्ष्मि अतिदूराद् देशादपि प्रगच्छन्तीं त्वा त्वाम् अयस्मयेन
अयोमयेन अङ्केन कण्टकेन सह द्विपते शत्रवे गचामसि^१ संवधीमः । पच समवाये ।
अयस्मयेनेति । 'अयस्मयादीनि च्छन्दसि' (पा १,४,२०) इति निपातनाद् भसंज्ञायां
पदसंज्ञानिवन्धनरुत्वाभावः ।

या मा^२ लक्ष्मीः 'पतयात्प्रजुष्टाऽभिचस्कन्द' वन्दनेव वृक्षम् ।

अन्यत्रास्मत् सवितस्तामितो धा हिरण्यहस्तो वसु नो रराणः ॥ २ ॥

या । मा । लक्ष्मीः । पतयात्^३ । अजुष्टा । अभिचस्कन्द^४ । वन्दनाऽइव^५ । वृक्षम् ।

अन्यत्र । अस्मत् । सवितः । ताम् । इतः । धाः । हिरण्यहस्तः । वसु । नः । रराणः ॥ २ ॥

पतयात्^३ पातयित्री दौर्गन्त्यकारिणी । पत गतौ वा इति चुरादौ अदन्तः पठ्यते ।
तस्माद् आलुचप्रत्ययः । स्त्रियामूङ् । अजुष्टा अप्रिया निन्द्या या लक्ष्मीः सा मा
माम् अभिचस्कन्द अभितो व्याप्ता वर्तते । तत्र दृष्टान्तः — वन्दनेव वृक्षम् इति ।
वन्दना लताविशेष इति 'तृष्टिके वृष्टवन्दने' (अ ७,११८,१) इत्यत्र उक्तम् । सा यथा

१. पापलक्ष्मि पै २०,१७,७. २. यं द्विभस्मस्तस्मिन् त्वा सजामः पै. ३. वैतु.
मेवा. ४. च S'. ५. त्वा पै २०,१७,८. ६. 'ष्टा हृदि च' पै. ७. तु. WM.
सा.; वैतु. P पतय । ल.; P^३, J, Cp पतय । ल.; ८. तु. सा.; वैतु. मूको. (तु. शंवा. WM.)
वन्दनःऽइव.

वृक्षम् अभित आवेष्ट्य वर्तते । स्कन्दिर् गतिशोषणयोः । अलक्ष्मीः मा मां शोषया-
मास वा । यथा वृक्षं वन्दना शोषयति । प्ररूढवन्दनस्तरुः शुष्यतीति प्रसिद्धम् ।
हे सविनः सर्वस्य प्रेरक देव ताम् अलक्ष्मीम् अस्मत् अस्मत्तः इतः अस्माद्
अन्यत्र प्रदेशे थाः धेहि स्थापय । दधातेलैटि 'इतश्च' लोपः^१ (पा ३,४,९७) इति
सिप इकारलोपः । किं कुर्वन् । हिरण्यहस्तः सुवर्णयुक्तपाणिः हिरण्यपाणिर्वा
नः अस्माकं वसु धनं रराणः प्रयच्छन् । रा दाने । लिटः कानच् । 'हिरण्यपाणिमू-
तये सविनारमुन ह्वये' (ऋ १,२२,५) इत्यादौ सवितुर्हिरण्यहस्तत्वम् आम्नायते ।

एकशतं लक्ष्म्योऽ^२ मर्त्यस्य साकं तन्वा जनुषोऽधि^३ जाताः ।

तासां पापिष्ठा निरितिः^४ प्र हिण्मः शिवा अस्मभ्यं^५ जातवेदो नि यच्छ ॥३॥

एकशतम् । लक्ष्म्यः । मर्त्यस्य । साकम् । तन्वा । जनुषः । अधि । जाताः ।

तासां । पापिष्ठाः । निः । इतः । प्र । हिण्मः । शिवाः । अस्मभ्यम् । जातवेदः । नि । यच्छ ॥३॥

एकशतम् एकाधिकशतसंख्याका लक्ष्म्यः मर्त्यस्य मरणधर्मणः मनुष्यस्य
तन्वा शरीरेण साकम् सह जनुषः अधि । अधिः पञ्चम्यर्थाऽनुवादी । जन्मनः उत्पत्ति-
प्रभृति जाताः उत्पन्नाः । मनुष्यस्य शरीरोत्पत्तिसमकाल एव एकशतं लक्ष्म्य
उत्पन्नाः । तासां लक्ष्मीणां मध्ये पापिष्ठाः अतिशयेन पापीः अलक्ष्मीः इतः अस्मात्
प्रदेशाद् निः निःशेषं प्र हिण्मः प्रेषयामः अपसारयामः । हि गतौ वृद्धौ च ।
स्वादित्वात् शनुः । 'हिनुमीना' (पा ८,४,१५) इति णत्वम् । 'लोपश्चास्यान्यतरस्यां
म्वोः' (पा ६,४,१०७) इति उकारलोपः । हे जातवेदः जातानां वेदितः अग्ने
तासां मध्ये याः शिवाः मङ्गलकारिण्यो लक्ष्म्यः ताः अस्मभ्यं नि यच्छ नियमय ।
स्थापयेत्यर्थः । यमेः 'इषुगमियमां छः' (पा ७,३,७७) इति छादेशः । यद्वा नि
यच्छ नितरां प्रयच्छ । दाण् दाने । 'पाघ्रा' (पा ७,३,७८) इत्यादिना यच्छादेशः ।

एता एना व्याकरं खिले 'गा विष्ठिता' इव ।

रमन्तां पुण्यां लक्ष्मीर्याः पापीस्ता अनीनशम् ॥ ४ ॥

एताः । एनाः । विऽआकरम् । खिले । गाः । विस्थिताऽइव ।

रमन्ताम् । पुण्याः । लक्ष्मीः । याः । पापीः । ताः । अनीनशम् ॥ ४ ॥

१. नास्ति S'.

३. या जनुष इह पै.

६. गर्दभीर् पै २०,१७,७.

२. लक्ष्म्यो^१ B^h, D, K, K^m, R, S^m, V, C^s; लक्ष्मीः पै २०,१७,१०.

४. उदतः पै.; तदतः पै [मूको.].

७. रुद्रिया पै.

८. नशं A, K^m, R.

५. अस्यै पै २०,२०,३.

एताः निर्दिष्टा एताः एकशतं लक्ष्म्य इत्यन्वादिष्टा लक्ष्मीः व्याकरम् विविच्य आकरोमि द्विधा करोमि । करोनेर्लुङि 'कृभृदृहृभ्यः' (पा ३,१,५९) इति च्लेः अङ् । 'कृदृशोर्लुङ् गुणः' (पा ७,४,१६) इति गुणः । तत्र दृष्टान्तः—यथा खिले व्रजे विष्टिताः विशेषेण संभूय स्थिता एकत्र प्रदेशेऽवस्थिता गा विविच्यन्ति गोपालास्तत्तत्कार्यकरणाय । तत्र पुण्याः कल्याण्यो लक्ष्मीः लक्ष्म्यः रमन्ताम् मयि सुखेन निवसन्तु । याः पापीः पापकारिण्यो दुर्लक्ष्म्यः ताः सर्वा अनीनशन्^१ । नश्यन्तु इत्यर्थः । स्वार्थिको णिच् । नाशयन्तु वा देवाः ।

नमो रुराय च्यवनाय नोदनाय धृष्णवे ।

नमः शीताय पूर्वकामकृत्वने ॥ १ ॥

नमः । रुराय^२ । च्यवनाय । नोदनाय^३ । धृष्णवे ।

नमः । शीताय । पूर्वकामकृत्वने ॥ १ ॥

च्यवनाय । च्युङ् प्लुङ् गतौ । 'अनुदात्तेतश्च हलादेः' (पा ३,२,१४९) इति युच् । च्यावयित्रे शरीरस्वेदपातयित्रे नोदनाय । नुद प्रेरणे । इतस्ततः प्रेरकाय विक्षेपयित्रे धृष्णवे । धृप् प्रसहने इति चुरादौ पठ्यते । आधृषाद्वा इति विकल्पितो णिच् । 'आगृषाधृषाक्षोः क्तुः' (पा ३,२,१४०) इति क्तुः । प्रसहनकारिणे हराय उष्णज्वराय ज्वराभिमानिने देवाय नमः नमस्कारोऽस्तु । तथा पूर्वकामकृत्वने पूर्वपाम् अभिलाषाणां कर्त्रे छेत्रे शीताय ज्वराय शीतज्वराभिमानिने नमः नमस्कारोऽस्तु । शीतज्वरो हि रुदं करोमि इदं करोमीति पूर्वं काम्यमानम् अभिलाषं निकृन्तति चिरकालं बाधाकारिन्वात् । कृती छेदने । 'अन्येभ्योऽपि दृश्यन्ते' (पा ३,२,७५) इति क्निप् । 'नेद्वधि कृति' (पा ७,२,८) इति इण्निषेधः ।

यो अन्येद्युर्भयद्युर्भ्येतीमं मण्डूकमभ्येत्विव्रतः ॥ २ ॥

यः । अन्येद्युः । उभयऽद्युः । अभिऽणति । इमम् । मण्डूकम् । अभि । एतु । अव्रतः ॥ २ ॥

यो ज्वरः अन्येद्युः अन्यस्मिन् दिवसे इमं पुरुषम् अभ्येति^४ अभिगच्छति । यश्च उभयेद्युः^१ उभयोर्दिवसयोः । अतीतयोरिति शेषः । अभ्येति । चातुर्थिकज्वर इत्यर्थः । इदम् अनियतकालागामिनो ज्वरस्य उपलक्षणम् । 'सद्यःपरस्परयैषमः'^२

१. वैतु. मंषा.

२. चोदं^० A,B^h,K,K^m,R,Cs,P,P^३,J,V,WM.RW.

३. रुराय^१ p.

४. अभ्येति S'.

(पा ५,३,२०) इति सूत्रे अन्येद्युर्भयेद्युरिति शब्दौ निपातितौ । अव्रतः । व्रतशब्दो नियमवाची । अनियतकालः स ज्वरः मण्डूकम् भेकम् अभ्येतु अभिगच्छतु ।

आ मुन्द्रैरिन्द्र हरिभिर्याहि^१ मयूररोमभिः ।

मा त्वा केचिद् विायमन् विं न पाशिनोऽति धन्वेव ताँ^२ इहि ॥ १ ॥

आ । मुन्द्रैः । इन्द्र । हरिऽभिः । याहि^३ । मयूररोमऽभिः ।

मा । त्वा । के । चित् । वि । यमन् । विम् । न । पाशिनः । अति । धन्वेऽइव । तान् । इहि ॥ १ ॥

हे इन्द्र मुन्द्रैः मदशीलैः स्तुत्यैर्वा मयूररोमभिः मयूररोमसदृशरोमयुक्तैः दयामवर्णैः हरिभिः अश्वैः आ याहि आगच्छ । हे इन्द्र त्वा त्वां के चित् स्तोतारः स वि यमन् स्तुतिभिर्मा विशेषेण नियच्छन्तु । मा निरौत्सुरित्यर्थः । तत्र दृष्टान्तः — विं न पाशिनः इति । नशब्द उपमार्थे । यथा विम् पक्षिणं पाशिनः पाशयन्तो व्याधाः पाशैर्वधन्ति तद्वत् । तान् अन्यान् स्तोतृन् अति । अतिक्रमणे अतिः कर्मप्रवचनीयः । अतीत्य इहि गच्छ अस्मान् । तत्र दृष्टान्तः — धन्वेव इति । यथा धन्व निर्जलं मरुप्रदेशं पिपासिताः पान्थाः शीघ्रम् अतियन्ति तद्वत् । मद्यतिरिक्तान् अन्यान् स्तोतृन् अतीत्य अस्मान् एव शीघ्रम् आगच्छेत्यर्थः ।

मर्माणि ते वर्मणा^४ छादयामि सोमस्त्वा राजाऽमृतेनानु^५ वस्ताम् ।

उरोर्वरीयो^६ वरुणस्ते कृणोतु^७ जयन्तं त्वाऽनु^८ देवा मदन्तु ॥ १ ॥

मर्माणि । ते । वर्मणा । छादयामि । सोमः । त्वा । राजा । अमृतेन । अनु । वस्ताम् ।

उरोः । वरीयः । वरुणः । ते । कृणोतु । जयन्तम् । त्वा । अनु । देवाः । मदन्तु ॥ १ ॥

हे जयकाम राजन् ते त्वदीयानि मर्माणि मर्मस्थानानि वर्मणा कवचेन छादयामि प्रयोक्ता अहं संवृणोमि । सोमो राजा त्वा त्वाम् अमृतेन अविनाशिना तेजसा वा अनु वस्ताम् मर्मच्छादनानन्तरम् आच्छादयतु । वस आच्छादने । आदादिकः । अनुदात्तेत् । लोटि 'आमेतः' (पा ३,४,९०) इति आमादेशः । तथा उरोः वहोरपि वरीयः उरुतरं सुखं वरुणः शत्रुनिवारकः एतन्नामा देवः ते तुभ्यं कृणोतु करोतु । वरीय इति । उरुशब्दाद् ईयसुन् । 'प्रियस्थिर' (पा ६,४,१५७)

१. तु. P.J; वैतु. A,B^h,D,K,K^m,R,S^m,Cs,WM. 'याहि. २. नि^१ ये^२मु^३रि^४नौ कौ
१,२,३; न्येमु^५रि^६न पाशिनः । इधन्वेव ता तैआ १,१२,२. † नि ऋ ३,४५,१ मा २०,५३.
३. याहि P^२,Cp. ४. वर्मभिश् तै ४,६,४,५. ५. 'तेनाभि तै. ६. वरि^७वस्ते
इस्तु तै. ७. त्वामनु त.

इत्यादिना वरादेशः । तथा देवाः इन्द्राद्याः सर्वे जयन्तम् परसेनां त्रासयन्तं
त्वा 'त्वाम् अनु' मदन्तु अनुहृष्यन्तु । जहि भिन्धि इत्येवंविधैर्वाक्यैः प्रोत्साह-
यन्तु इत्यर्थः ।

इति तृतीयं सूक्तम् ।

इति सप्तमकाण्डे दशमोऽनुवाकः ।

वेदार्थस्य प्रकाशेन तमो हार्दं निवारयन् ।

पुमर्थाश्चतुरो देयाद् विद्यातीर्थमहेश्वरः ॥

श्रीमद्राजाधिराजराजपरमेश्वरश्रीवीरहरिहरमहाराजधुरंधरेण

सायणार्येण विरचिते अथर्वमंहिताभाष्ये

सप्तमकाण्डः समाप्तः ।



अथ
अष्टमं काण्डम्

श्रीगणाधिपतये नमः ।

वागीशाद्याः सुमनसः सर्वार्थानामुपक्रमे ।
यं नत्वा कृतकृत्याः स्युस्तं नमामि गजाननम् ॥
यस्य निश्चसितं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहेश्वरम् ॥

अष्टमकाण्डे पञ्चानुवाकाः । तत्र आद्येऽनुवाके पञ्च सूक्तानि । तेषु
'अन्तकाय मृत्यवे' इत्यादिसूक्तद्वयम् अर्थसूक्तम् इत्युच्यते । अनेन उपनयनकर्मणि
माणवकस्य नाभिं संस्पृश्य आचार्यो जपं कुर्यात् । उपनयनम् प्रक्रम्य सूत्रितम् —
'दक्षिणेन पाणिना 'नाभिदेशेऽभिसंस्तभ्य' जपति । XXX 'अन्तकाय मृत्यवे', 'आ रभस्व' (अ ८, २)"
इति (कौसू ५२, १६; १७) ।

तथा 'आयुष्कामस्य 'अन्तकाय' इति' सूक्तद्वयेन शरीरम् अभिमन्त्रयेत ।

तथा ऋषिहस्तेन आयुष्कामस्य शरीरम् अभिमन्त्रयेत ।

सूत्रितं हि — 'उप प्रियम्' (अ ७, ३३), 'अन्तकाय मृत्यवे', 'आ रभस्व' इति
(कौसू ५८, ३) ।

तथा अस्य अर्थसूक्तस्य आयुष्यगणे पाठाद् 'विश्वकर्मभिरायुष्यैः स्वस्त्ययनैराज्यं
बुहुयात्' (कौसू १३९, ७) इत्यादिषु विनियोगोऽनुसंधेयः ।

तथा त्रिंशन्महाशान्तितन्त्रभूतायां महाशान्तौ 'अन्तकाय' इत्यनेन जपं कुर्यात् ।
उक्तं शान्तिकल्पे — "पुनस्तदेव जप्यं तु शान्तातीयम् अथ 'आवतः' (अ ५, ३०, १) । 'अन्तकाय',
'आ रभस्व' इति" (शां २३, ३) इति ।

अन्तकाय मृत्यवे नमः 'प्राणा अपाना' इह ते रमन्ताम् ।

इहायमस्तु पुरुषः सहासुना सूर्यस्य भागे अमृतस्य लोके ॥ १ ॥

अन्तकाय । मृत्यवे । नमः । प्राणाः । अपानाः । इह । ते । रमन्ताम् ।

इह । अयम् । अस्तु । पुरुषः । सह । असुना । सूर्यस्य । भागे । अमृतस्य । लोके ॥ १ ॥

१. °देशसं° S'; °देशेऽभिसं° B1.
पै १६, १, १ [मूको.].

२. आयुष्कामांतकायेति S'.

३. प्राणापाना

आयुष्कामस्य आयुर्वृद्धिः सृत्यावधीनेति तन्नमस्कार आदौ क्रियते—
 अन्तकाय अन्तं करोतीत्यन्तकस्तस्मै सर्वप्राणिनाशकर्त्रे मृत्यवे प्राणिवियोजकाय एतन्ना-
 मकाय देवाय नमः नमस्कारः । अस्त्विति शेषः । हे आयुष्काम माणवकादे
 ते तव प्राणाः । प्राणन्तीति प्राणाः वहिर्मुखसंचारिणो वायवः । अपानाः । अपा-
 नन्तीत्यपानाः अवाङ्मुखसंचारिणः । ते च अन्तकानुग्रहाद् इह अस्मिन्
 शरीरे रमन्ताम् क्रीडन्तु । प्राणापहर्तुर्मृत्योर्नमस्कारेण प्रीतत्वात् तद्विषयभीतिम्
 अपहाय सुखेन संचरन्तु इत्यर्थः । प्राणापानयोर्व्यापारवृत्तेर्वहुत्वाद्^१ बहुवचनप्रयोगः ।
 एवं प्राणापानयोरनपगमम् आशाम्य इदानीं तत्सहितस्य पुरुषस्य अनपगतिम्^२
 आशास्ते— अयं प्राणप्रच्युतिं शङ्कमानः पुरुषः अमुना प्राणेन ।^३ वृत्तिबहुत्वानपे-
 क्ष्यात् सामान्याभिप्रायेण^४ एकवचनम् । तेन सह सर्वदा अविनाभूतः सन् इह
 भूलोक एव अतु भवतु । इह अस्त्विति यद् उक्तं तद् विशिनष्टि— सूर्यस्य
 आदित्यस्य भागे प्रदेशविशेषे भूलोके । सूर्यव्याप्तेर्विषयभूतास्त्रयो भागाः द्यौरन्त-
 रिक्षं भूश्च । तत्र अपेक्षितत्वाद् इह भागशब्देन भूलोकः परिगृह्यते । तम्
 एव विशिनष्टि— अमृतस्य लोके । अमृतशब्देनात्र पौत्रादिरूपेणावस्थानम्^५ अभिधीयते
 मनुष्यैराशास्यमानत्वात् । श्रूयते हि— ‘प्रजामनु प्रजायसे’ तदु ते मर्त्यामृतम्
 (तैत्रा १, १, १, ६) इति । तथाविधस्य अमृतस्य लोके । लोक्यत इति लोकः स्थानं
 भूलोक इत्युक्तं भवति ।

उदेनं भगो अग्रभीदुदेनं सोमो अंशुमान् ।

उदेनं मरुतो देवा उदिन्द्राग्नी स्वस्तये ॥ २ ॥

उत् । एनम् । भगोः । अग्रभीत् । उत् । एनम् । सोमः । अंशुमान् ।

उत् । एनम् । मरुतः । देवाः । उत् । इन्द्राग्नी इति । स्वस्तये ॥ २ ॥

भगो नाम आदित्यमूर्तिविशेषः । ‘अंशश्च भगश्च’ (तैआ १, १३, ३) इति
 अदितिपुत्राणां मध्ये श्रवणात् । सर्वप्राणिभिर्भजनीयो भगो देवः एनं मूर्च्छा-
 लक्षणे अन्धे तमसि प्रविशन्तं पुरुषम् उद् अग्रभीत् उद्धृतवान् । ‘ह्रप्रहोर्भश्छन्दसि हस्य’
 (पावा ८, २, ३२) इति भन्वम् । तथा अंशुमान् अमृतमयैरंशुभिस्तद्वान् सोमो देवः ।
 एनम् उत । अग्रभीन् इत्यनुपज्यते । एवं मरुतः एकोनपञ्चाशत्संख्याका देवा एनम्
 उत् । अग्रभीपुत्रिति वचनविपरिणामेन अनुषङ्गः कर्तव्यः । एवम् इन्द्राग्नी
 इन्द्रश्च अग्निश्च उभावपि मुख्यौ देवौ उद् अग्रहीष्टाम् । अत्र द्विवचनविपरिणामः ।
 किमर्थम् उद्ग्रहणम् इति तत्राह— स्वस्तये । सु अस्तीति स्वस्तिः । क्षेमायेत्यर्थः ।

१. ‘पारावृत्ते’ S’.

२. नपगतिम् S’.

३. ‘बहुत्वानपेक्षाः त्सामान्या’ S’.

४. ‘वस्थानावस्थानम्’ S’.

५. प्रजायस्व S’.

इह तेऽसुरिह प्राण इहायुरिह ते मनः ।

उत् त्वा निर्ऋत्याः पार्शेभ्यो दैव्या वाचा भरामसि ॥ ३ ॥

इह । ते । अ॒सुः । इह । प्रा॒णः । इह । आ॒युः । इह । ते । म॒नः ।

उत् । त्वा । निःऽऋ॒त्याः । पा॒र्शेभ्यः । दै॒व्या । वा॒चा । भ॒राम॒सि ॥ ३ ॥

हे आयुरर्थयमान पुरुष ते असुः मुख्यः प्राणश्चक्षुरादिः इह शरीरे अस्तु । तथा ते प्राणः पञ्चवृत्त्यात्मको वायुरपि इह अस्तु । एवं ते आयुः अपि इह अस्तु । तथा ते मनः अपि इह अस्तु । एते सर्वेऽपि त्वां विहाय अन्यत्र माऽपसरन्तु । हे गतासो पुरुष त्वा त्वां निर्ऋत्याः एतन्नामिकायाः पापदेवतायाः पार्शेभ्यः बन्धन-
रज्जुभ्यः सकाशाद् दैव्या देवसंवन्धिन्या वाचा मन्त्ररूपया उद्हरामसि ऊर्ध्वं
भरामः हरामः नयामः ।

उत् क्रामातः पुरुष माव पत्था मृत्योः पड्वीशमवमुञ्चमानः ।

मा छित्था अस्माल्लोकादग्नेः सूर्यस्य संदृशः^१ ॥ ४ ॥

उत् । क्राम । अ॒तः । पुरु॒ष । मा । अ॒व । प॒त्थाः^२ । मृ॒त्योः । प॒ड्वी॒शम् । अ॒वमु॒ञ्चमा॒नः ।

मा । छि॒त्थाः । अ॒स्मात् । लो॒कात् । अ॒ग्नेः । सू॒र्यस्य । सं॒दृशः^३ ॥ ४ ॥

हे पुरुष त्वम् अतः अस्माद् मृत्युपाशनिचयाद् उत्क्राम उत्क्रमणं कुरु । माव पत्थाः अवपतनं मा कार्षीः । पद गतौ इत्यस्मात् लुङि 'एकाच उपदेशेऽनु-
वात्तात्' (पा ७,२,१०) इति इट्प्रतिषेधः । 'ज्ञलो ज्ञलि' (पा ८,२,२६) इति सिचो
लोपः । वद्धस्य कथम् उत्क्रमणं घटत इत्यत आह — मृत्योः हिंसकस्य देवस्य
पड्वीशम्^४ पादबन्धनपाशम् अवमुञ्चमानः विच्छिन्दन् अस्माद् लोकाद् भूलोकाद् मा छित्थाः
छिन्नो मा भूः । छिदेर्लुङि पूर्ववद् इट्प्रतिषेधः । किमर्थम् इति चेद् उच्यते —
अग्नेः सूर्यस्य च संदृशः संदर्शनाद्धेतोः अग्निसूर्ययोश्चिरकालसंदर्शनाय । चिरजी-
वनायेत्यर्थः । 'ज्योक्च सूर्यं दृशे' (ऋ १०,९,७) इति हि श्रुतिः । संपूर्वाद्
दृशेः संपदादित्वाद् भावे क्तिप् ।

तुभ्यं वार्तः पवतां मातरिश्वा तुभ्यं वर्षन्त्वमृतान्यार्पः ।

सूर्यस्ते तन्वेऽं शं तपाति त्वां मृत्युर्दयतां मा प्र मेष्टाः ॥ ५ ॥

तुभ्यम् । वा॒र्तः । प॒वता॑म् । मा॒त॒रि॒श्वा । तुभ्यम् । व॒र्षन्तु । अ॒मृता॑नि । आ॒र्पः ।

सूर्यः । ते । तन्वे । शम् । त॒पाति॑ । त्वाम् । मृ॒त्युः । द॒यता॑म् । मा । प्र । मे॒ष्टाः ॥ ५ ॥

१. पड्वी° B; पड्वि° K, V; पड्वी° A, R, S^m, WM, RW. सा. पै १६, १, ४. २. अस्मां-
दृशे° B^d, D, S^m, V, Cs. ३. संदृशा पै [मूको.]. ४. पत्थाः P, P^२; पत्थाः > पत्थाः J.
५. वतु. मंपा.

पुनः मरणाभावं सोपपत्तिकम् आशास्ते । हे मुमूर्षो पुरुष तुभ्यं त्वदर्थं नान-
रिश्वा । माता अन्तरिक्षम् निर्मीयन्तेऽस्मिन् भूतानीति व्युत्पत्तेः । तस्मिन् श्वसितीति
मातरिश्वा । तादृशो वातः वायुस्तव सुखाय पवताम् । पवतिर्गतिकर्मा (तु. निव २, १४) ।
संचरतु । तथा आपः च तुभ्यं त्वदर्थम् अमृतानि वर्षन्तु सिञ्चन्तु । तथा सूर्यो देवः ने तव तन्वे
शरीराय शम् सुखं यथा भवति तथा तपाति तपतु । तप संतापे । अस्मात् लेट् । 'लेटोऽ
डाटौ' (पा ३, ४, ९४) इति आडागमः । एतत् सर्वं मृत्योरनुग्रहम् अन्तरेण न घटत इति
तदनुग्रहमाशास्ते — हे पुरुष त्वां मृत्युर्देवो दयताम् रक्षां करोतु । अतस्त्वं मा प्र मेघाः
मृतिं मा गाः । मीड् हिंसायाम् । लुङि पूर्ववद् इदप्रतिषेधः ।

उद्यानं ते पुरुष नावयानं जीवातुं ते दक्षतातिं कृणोमि ।

आ हि रोहेमममृतं सुखं रथमथ 'जिर्विर्विदथमा वदासि' ॥६॥

उत्ऽयानम् । ते । पुरुष । न । अवऽयानम् । जीवातुम् । ते । दक्षऽतातिन् । कृणोमि ।
आ । हि । रोह । इमम् । अमृतम् । सुखम् । रथम् । अथ । जिर्विः^१ । विदथम् ।
आ । वदासि ॥ ६ ॥

हे पुरुष ते तव उद्यानम् उद्गमनमेव । मृत्युपाशाद् इति शेषः । अवयानम् अवाग्ग-
मनं न एवास्ति । तत् कथम् एतत् संपत्स्यत इति तत्राह — ते तव जीवातुम् जीवनौषधं
कृणोमि करोमि । केवलं जीवनमेव न किं तु दक्षतातिम् । स्वार्थिकस्तातिः । दक्षं बलं
च कृणोमि । त्वं च आ रोह अधितिष्ठ इमम् अमृतम् अमरणधर्मकं सुखम् इन्द्रियेभ्योऽनु-
कूलं रथम् यानम् । देहो वा रथत्वेन उपचर्यते । अतो जीवात्मनो देहेऽवस्थानं प्रार्थ्यते ।
आरुह्य च अजिर्विः^३ अजीर्णः सन् । जृष् वयोहानौ । औणादिकः क्विन्प्रत्ययः^४ (पाउ
४, ५४) । 'ऋत इद्धातोः' (पा ७, १, १००) इति इत्त्वम् । विदथम् वेदनम् आ वदासि आवद ।
लब्धसंज्ञोऽस्मीति आचक्ष्वेत्यर्थः ।

मा ते मनस्तत्र गान्मा तिरो भून्मा जीवेभ्यः प्र मदो मानुगाः पितृन् ।

विश्वे देवा अभि रक्षन्तु त्वेह ॥ ७ ॥

मा । ते । मनः । तत्र । गात् । मा^५ । तिरः । भूत् । मा । जीवेभ्यः । प्र । मदः । मा ।
अनु । गाः । पितृन् । विश्वे । देवाः । अभि । रक्षन्तु । त्वा । इह ॥ ७ ॥

१. अद्या जिर्वि विदथमा वदाथः ऋ १०, ८५, २७; °जिर्विर्वि° P^३, M; °जिर्विर्वि° RW;
रथमजिर्विर्वि° S, २. जिर्विः Bp^२. ३. वैतु. मंपा. ४. क्विन्प्रत्ययः शंपा.

तत्र तस्मिन् यमविषये ते मनो मा गात् गतं मा भूत् । तथा मा तिरो भूत् अन्तर्हितं विलीनमपि मा भूत् । किं च त्वं जीवेभ्यः बन्धुभ्यस्तेषाम् अर्थाय मा प्र मदः अनवधानं माप्नुहि । मदी हर्षे । पुपादित्वाद् अङ् । मदिः प्रोपसृष्टः अनवधाने वर्तते । पितृन् मृतान् पूर्वपुरुषान् मानु गाः अनुगतिं मा कार्षीः । विश्वे देवाः इन्द्राद्या इन्द्रियाणि वा त्वा त्वाम् अभि रक्षन्तु सर्वतः पालयन्तु । कुत्रेति चेद् उच्यते । इह अस्मिन्नेव शरीरे इह भूतलं वा ।

मा गतानामा दीधीथा ये नयन्ति^१ परावर्तम् ।

आ रोह^२ तमसो ज्योतिरेह्या^३ ते हस्तौ^४ रभामहे ॥ ८ ॥

मा । गतानाम् । आ । दीधीथाः । ये । नयन्ति । पराऽवर्तम् ।

आ । रोह । तमसः । ज्योतिः । आ । इहि । आ । ते । हस्तौ । रभामहे ॥ ८ ॥

गतानाम् पितृलोकं प्राप्तानाम् । मार्गम् इति शेषः । मा दीधीथाः तं प्रति देवनं मा कार्षीः । दीधीङ् दीप्तिदेवनयोः । लुङ् । छान्दसः सिचो लुक् । अथवा गतमार्गं मा ध्याय । ध्यै चिन्तायाम् । छान्दसी रूपसिद्धिः । अथवा गतानाम् इति कर्मणि पठ्यते । मृतान् मा चिन्तयेत्यर्थः । ते विशेष्यन्ते—ये गतास्त्वामपि परावर्तम् दूरदेशं नयन्ति । यथा त्वं पुनर्नायासि तथा प्रापयन्तीत्यर्थः । अतस्त्वं तमसः । म्रियमाणस्य पुरुषस्य समस्तस्यापि ज्ञानस्य नाशात् तमःप्रवेश इव भवति अतस्तमसः सकाशात् ज्योतिः । ज्योतिः प्रकाशः । प्रकाशं ज्ञानम् आ रोह अधितिष्ठ । आश्रयेत्यर्थः । अन्धकारप्रविष्टस्य कथम् आरोहणम् इति तत्राह—ते तव हस्तौ आ रभामहे गृह्णीमः । आरोहणानुकूलप्रयत्नं कुर्म इत्यर्थः ।

श्यामश्च त्वा मा श्वलश्च प्रेषितौ^५ यमस्य यौ पथिरक्षी श्वानौ ।

अर्वाङ्हेहि^६ मा वि^७ दीध्यो मात्रं तिष्ठः पराङ्मनाः^८ ॥ ९ ॥

श्यामः । च । त्वा । मा । श्वलः । च । प्रऽप्रेषितौ । यमस्य । यौ । पथिरक्षी इति पथिऽक्षी^९ । श्वानौ । अर्वाङ् । आ । इहि । मा । वि । दीध्यः । मा । अत्र । तिष्ठः । पराङ्मनाः ॥ ९ ॥

१. नयन्ति B^h, S^m; नयन्ति > नयन्ति C^s.

४. नास्ति S. ५. माव पै १६, १, ९ [मूको.]. P, P², Cp.

२. एहि नास्ति S.

३. हस्तं पै १६, १, ८.

६. मा तारिष्ठाः प्रत्ना नः पै.

७. पथिऽ^०

हे मुमूर्षो त्वा त्वां श्यामश्न^१ एतन्नामा श्वा । वर्णप्रयुक्त्यं संज्ञा । मा । बाधताम् इति शेषः । एवं शबलश्च श्वा मा बाधताम् । चित्रवर्णत्वात् शबल इति संज्ञा । तौ विशेष्येते — यमस्य सर्वप्राणिप्राणापहतुर्देवस्य पशिरक्षी मार्गरक्षकौ यौ श्वानौ स्तः । तत्र श्यामश्च^२ शबलश्चेति संबन्धः । श्वभ्याम् असंदाष्टः^३ सन् अर्वाङ् अस्मदभिमुखः एहि आगच्छ । मा वि दीयः ध्यानं मा कार्पीः । किम् इत्याशङ्कायां मृतानां मार्गम् इत्यवतिष्ठते । तदेव भङ्गवन्तरेणाह — अ । अस्मिन् भूलोके वर्तमानः सपदि पराङ्मनाः अप्रतिनिवृत्तिचित्तविषयध्यानोपेतः^४ सन् मा तिष्ठः मा वर्तस्व ।

मैतं पन्थामनु गा भीम एष येन पूर्व नेयथ^५ तं ब्रवीमि ।

तमं^६ एतत् पुरुष मा प्र पन्था भयं परस्तादभयं ते अर्वाक् ॥ १० ॥

मा । एतम् । पन्थाम् । अनु । गाः । भीमः । एषः । येन । पूर्वम् । न । इयथ । तम् । ब्रवीमि ।

तमः । एतत् । पुरुष । मा । प्र । पन्थाः । भयम् । परस्तात् । अभयम् । ते । अर्वाक् ॥

हे गतासो पुरुष त्वम् एनो^७ पूर्वोक्तं पन्थाम् पन्थानं मृता येन गच्छन्ति तं माऽनु गाः अनुसृत्य मा याहि । अनुगमननिषेधस्य कारणम् आह — एष मार्गो भीमो भयहेतुः । एतच्छब्दार्थम्^८ आह — येन मार्गेण पूर्वम् मृतेः प्राक्काले नेयथ न गच्छसि । वचनव्यत्ययः । तं मार्गं ब्रवीमि । मानु गा इति निषेधप्रतियोगितया वच्मीत्यर्थः । एतत् मरणलक्षणं तमः अन्धकारम् अज्ञानं मा प्र पन्थाः प्रपदनं मा कार्पीः । परस्तात्^९ पूर्वदेशे यमपुरप्रदेशे भयम् । भवतीति शेषः । अर्वाक् अस्मदभिमुखागमनमार्गं ते तव अभयम् भयाभावः । क्षेमं भवतीत्यर्थः ।

इत्यष्टमकाण्डे प्रथमेऽनुवाके प्रथमं सूक्तम् ।

‘रक्षन्तु त्वा’ इत्यस्य सूक्तस्य^१ उपनयनकर्मादिषु पूर्वसूक्तेन सह उक्तो विनियोगः ।

तथा हिरण्यगर्भाख्ये महादाने ‘रक्षन्तु त्वा’ इत्यनेन^२ कर्तुं रक्षां^३ कुर्यात् । ‘हिरण्यगर्भविधिम् अनुकामयामः’ इति प्रक्रम्य उक्तं परिशिष्टे — “‘यदावध्नन्’ (अ १, ३५) इति हिरण्यस्रजम् आग्रभ्य ‘रक्षन्तु त्वा’ (अ ८, १, ११-२१) इति रक्षां कृत्वा” (अप १३, १, १; ७) इति ।

- | | | | |
|-------------------|---------------|--------------|----------------------|
| १. श्यामश्च S'. | २. दुष्टः S'. | ३. विषमं S'. | ४. नयतु पं १६, १, १० |
| [मृको.]. | ५. तम् पं. | ६. एवं S'. | ७. यच्छब्दां S'. |
| ८. कर्तुरक्षा S'. | | | ८. वैतु. मंपा. |

तथा अश्वरथाख्यमहादाने अनेन यजमानम् अभिमन्त्रयेत् । “अथाश्वरथादान-
विधिः” इति प्रक्रम्य उक्तं परिशिष्टे—“‘पुनन्तु मा’ (अ ६, १९) इत्यात्मानम् आत्म्य
अनेन । ‘रक्षन्तु त्वाग्नयः’ (अ ८, १) इति यजमानम् अभिमन्त्र्य” (अप १५, १, १; ५; ६) इति ।

रक्षन्तु त्वाऽग्नयो ये अप्स्व१न्ता२ रक्षतु३ त्वा मनुष्या३४ यमिन्धते ।

वैद्यान्तो रक्षतु जातवेदा दिव्यस्त्वा मा प्र५ धाक् विद्युता सह ॥ ११ ॥

रक्षन्तु । त्वा । अग्नयः । ये । अप्सु । अन्तः । रक्षतु । त्वा । मनुष्याः । यम् । इन्धते ।

वैद्यान्तः । रक्षतु । जातवेदाः । दिव्यः । त्वा । मा । प्र । धाक् । विद्युता । सह ॥ ११ ॥

अप्सु अन्तः उदकेषु मध्ये ये अग्नयो वाडवादिरूपेण वर्तन्ते तेऽग्नयः त्वा
त्वाम हे रक्षाकाम राजादे रक्षन्तु पालयन्तु । उदकेष्वग्निसङ्भावम् आह मन्त्रः
‘अप्सु न विद्यते’ (ऋ ८, ४३, ९), ‘अग्निं च विश्वशंसुवम्’ (ऋ १०, ९, ६) इत्यादिकः,
‘विद्यते न विद्यते’ (तै २, ६, ६, १) इति च । अवधिष्ठानबहुत्वम् अपेक्ष्य अग्नीनां
बहुत्वाभिधानम् । यद्वा अग्नीषोमयोरखिलजगत्कारणत्वेन विकारेषु सर्वेष्वपि
अग्निर्भवद् बहुत्वाभिधानम् । तथा यम् अग्निं मनुष्या आहवनीयादिरूपेण वर्त-
मानं वा पाकाद्यर्थम् अवस्थापितं वा इन्धते दीप्ते कुर्वन्ति सोऽपि त्वां रक्षतु ।
अन्ता रक्षन्तिन्यत्र ‘द्वयोपे पूर्वस्य दीर्घोऽणः’ (पा ६, ३, १११) इति दीर्घः । एवं
तेऽग्नयः विश्वेषां नराणां संवन्धी जाठरोऽग्निः स च जातवेदाः जातप्रज्ञो जातधनो
वा त्वां रक्षतु । तथा दिव्यः दिवि भवो विद्युतो विद्युता स्वशरीरेण सह सहितः
सन् त्वा मा प्र धाक् प्रकर्षेण मा दहतु । दह भस्मीकरणे । ‘मन्त्रे घस’ (पा २,
८, ८०) इति च्लेर्लुक् ।

मा त्वा कव्यादभि मँस्तारात् संकसुकाच्चर । रक्षतु त्वा द्यौ रक्षतु

पृथिवी सूर्यश्च त्वा रक्षतां१२ चन्द्रमाश्च । अन्तरिक्षं रक्षतु देवहेत्याः ॥ १२ ॥

मा । त्वा । कव्यऽजत् । अभि । मँस्त११ । आरात् । सम्कसुकात् । चर । रक्षतु । त्वा । द्यौः । रक्षतु ।

पृथिवी । सूर्यः । च । त्वा । रक्षताम्१२ । चन्द्रमाः । च । अन्तरिक्षम् । रक्षतु । देवऽहेत्याः ॥

अथवा मांसाशनोऽग्निः ‘कव्ये च’ (पा ३, २, ६९) इति अदेर्विद् । स च त्वा
त्वां नभि मँस्त १३ मम त्वम्१३ आहार इत्यभिमानं मा करोतु । ‘नास्य रुद्रः पशुन-

१. तथा S'.

२. अप्स्व३न्ता B.

रक्षन्तु पै १६, २, १ [मूको.].

४. मनु-

ष्या B⁴, D, R, Sm, Cs.

५. प्रा B.

६. दहाद् पै.

७. रक्षन्तु P^२.

८. °वेदः

P. ९. संकसुका S.

१०. रक्षतां P^३, M, RW.

११. मँस्त P; मँस्त Cp.

१२. रक्षताम् B^२.

१३. मममत्वम् S'.

भिमन्यते' (तै १,६,७,४) इत्यादौ तथा दर्शनात् । मन ज्ञाने । लुङि सिचि 'एकाच उपदेशेऽनुदात्तात्' (पा ७,२,१०) इति इद्प्रतिषेधः । त्वं च संकुसुकात् शव-
भक्षकाद् एतन्नामकाद् अग्नेः आरात् दूरदेश एव चर । तथा द्यौः पृथिवी सूर्यश्चन्द्रमाश्च
प्रत्येकं स्वस्वसंबन्धिनो भयात् त्वा त्वां रक्षतु । अन्तरिक्षम् अपि त्वां देवहेत्याः
देवप्रेरिताद् आयुधाद् रक्षतु ।

बोधश्च त्वा^१ प्रतीबोधश्च^२ 'रक्षतामस्वप्नश्च त्वा^३ऽनवद्राणश्च^४ रक्षताम्^५ ।
गोपायंश्च^६ त्वा^७ जागृविश्च रक्षताम्^८ ॥ १३ ॥

बोधः । च । त्वा । प्रतिऽबोधः । च । रक्षताम् । अस्वप्नः । च । त्वा । अनवद्राणः । च । रक्षताम् ।
गोपायन् । च । त्वा । जागृविः । च । रक्षताम् ॥ १३ ॥

बोधप्रतीबोधौ नाम ऋषी । 'ऋषी बोधप्रतीबोधौ' (अ ५,३०,१०) इति प्रागुक्त-
त्वात् । तत्सहप्रपाठाद् अत्रोक्ताः षडपि ऋषयः । बोधः सर्वदा प्रतिबुध्यमानः ।
प्रतीबोधः प्रतिवस्तु प्रतिक्षणं वा बुध्यमानः । अस्वप्नः स्वप्नरहितः । अनवद्राणः निद्रा-
रहितः । गोपायन् सर्वदा देहस्य गोपायिता । जागृविः जागरणशीलः । एते सर्वे
देहाश्रयाः प्राणापानमनोबुद्धिचक्षुर्दृश्यरूपा इन्द्रियाभिमानिदेवा यथोचितं बोद्धव्याः ।
ते युग्मशस्त्वां रक्षन्त्वित्यर्थः^९ ।

ते त्वां रक्षन्तु ते त्वां गोपायन्तु तेभ्यो नमस्तेभ्यः स्वाहा ॥ १४ ॥

ते । त्वा । रक्षन्तु । ते । त्वा । गोपायन्तु । तेभ्यः । नमः । तेभ्यः । स्वाहा ॥ १४ ॥

ते बोधाद्याः त्वा त्वां रक्षन्तु पालयन्तु^{१०} ते त एव^{११} त्वा गोपायन्तु । गोपायनं
सर्वतो रक्षणम् । तेभ्यः बोधादिभ्यो देवेभ्यो नमः नमस्कारोऽस्तु । तेभ्यः स्वाहा ।
इदं द्रव्यं स्वाहुतम् अस्तु ।

जीवेभ्यस्त्वा समुदे^{१२} वायुरिन्द्रो^{१३} धाता दधातु सविता त्रायमाणः ।

मा त्वा प्राणो बलं हासीदसुं^{१४} तेऽनु ह्वयामसि^{१५} ॥ १५ ॥

जीवेभ्यः । त्वा । समुदे^{१२} । वायुः । इन्द्रः । धाता । दधातु । सविता । त्रायमाणः ।
मा । त्वा । प्राणः । बलम् । हासीत् । असुम् । ते । अनु । ह्वयामसि ॥ १५ ॥

१. वैतु. मंभा. २. मा काठ ३७,१० मागृ २,१५,१. ३. गोपायतामं काठ.
मागृ. ४. °द्राणिश्च पै १६,२,३ [मूको.]. ५. गोपायताम् काठ. मागृ.; गोपायेताम् पागृ.
३,४,१५. ६. गोपायमानश्च काठ.; गोपायमानं च मागृ. पागृ. ७. °क्षत्त्वित्यर्थः S'.
८. तत् एव S'. ९. तेनु ह्वं B^{१६}; ते निह्वं पै १६,२,५.

जीवेभ्यः । अत्र जीवोपयुक्तानि इन्द्रियाणि जीवशब्दव्यपदेशं भजन्ते । तेषाम् अर्थाय । अथवा जीवाः पोषणीयाः पुत्रभार्यादासादयः । तेषाम् अर्थाय । तादर्थ्यं विशिनष्टि—समुदे तेषां 'संमोदाय' [त्वा] त्वां 'वाय्वादयः' प्रत्येकं समुदायो वा^२ दधातु स्थापयतु मृत्योराकृष्य प्रयच्छतु । ज्ञायमाण इति सवितुर्विशेषणम् । त्वां पालयमानः । किं च त्वा त्वां प्राणः बलं शरीरबलं च मा हासीत् मा त्याक्षीत् । ते असुम् अनु ह्वयामि आनुकूल्येन आह्वयामः ।^३

मा त्वा जम्भः संहनुर्मा तमो विदन्मा जिह्वा बर्हिः प्रमयुः कथा स्याः ।
उत् त्वादित्या वसवो भरन्तूदिन्द्राग्नी स्वस्तये ॥ १६ ॥

मा । त्वा । जम्भः । सम्ऽहनुः । मा । तमः । विदत् । मा । जिह्वा । आ^४ । बर्हिः । प्रऽमयुः । कथा । स्याः । उत् । त्वा । आदित्याः । वसवः । भरन्तु । उत् । इन्द्राग्नी इति । स्वस्तये ॥ १६ ॥

किं च त्वा त्वां संहनुः संहतदन्तो जम्भः असुरः । अथवा संहनुः संहतहनुर्जम्भः अस्थूलदन्तो मा विदन् मा विन्दतु । भक्षयितुम् इति शेषः । 'तं वो जम्भे दधामि' (वे. ४. ५, ११, २) इत्यादिमन्त्रदर्शनात्^५ । तथा तमः अज्ञानमपि मा विदत् । एवं बर्हिः^६ [आ] बर्हिर्विव आयामविस्तारोपेता उह्यमाना जिह्वा^७ रक्षःप्रभृतेः संबन्धिनी मा विदत् । किमर्थम् एवं प्रार्थयत इति चेत् तत्राह — कथा केन प्रकारेण त्वं प्रमयुः प्रगतर्हिंसः^८ प्रगतर्हिंसको वा स्यः भवेः^९ । एवमर्थं जम्भादि मा विददित्यर्थः ।^३ आदित्याः अदितेः पुत्रा देवा धात्रादयः च त्वाम् उद्गरन्तु ऊर्ध्वं हरन्तु मृत्योर्मुखात् । तथा^{१०} वसवः अष्टसंख्याका^{११} धरादयः उद्गरन्तु । इन्द्राग्नी । इन्द्रश्च अग्निश्च देवौ उत् उद्गरताम् । किमर्थम् । स्वस्तये क्षेमाय ।

उत् त्वा द्यौस्त पृथिव्युत् प्रजापतिरग्रभीत् ।

उत् त्वा मृत्योरोर्षधयः सोमराज्ञीरपीपरन् ॥ १७ ॥

उत् । त्वा । द्यौः । उत् । पृथिवी । उत् । प्रजापतिः । अग्रभीत् ।

उत् । त्वा । मृत्योः । ओर्षधयः । सोमराज्ञीः । अपीपरन् ॥ १७ ॥

तथा द्यौः द्युदेवता^{१२} त्वाम् उत् उद्गरतु पृथिवी च उत् उद्गरतु । किं बहुना । प्रजापतिः सर्वेषां देवानां पिता उद्ग्रभीत् उद्ग्रहणम् अकार्षीत् । सोमराज्ञीः सोमस्य पत्न्यः ओर्षधयो देव्यो मृत्योः सकाशात् त्वा त्वाम् उदपीपरन् अपालयन्^३ ।

१. बँतु. पपा. २. वायारयोसमुदयंयवा प्रत्येकं S'. ३. सा. 'जीवेभ्यस्त्वा' इत्यारभ्य
'कथा स्याः' इत्यन्तमेकम् 'उत् त्वादित्याः' इत्यारभ्य 'सोमराज्ञीरपीपरन्' इत्यन्तं चापरं मन्त्रं मत्वा
व्याख्याति. ४. विदन् P. ५. वैप १, ६ १३ a द्र. ६. इत्यादिभिर्मन्त्रं S'.
७. बर्हिर्विव आयामविस्तारोपेता उह्ययामजिह्वा इत्यादि S'. ८. प्रमत् S'. ९. भवेत् S'.
१०. स्तवोमसंख्याका S'. ११. द्यु^० नास्ति S'.

अयं देवा इहैवास्त्वयं माऽमुत्र गादितः ।

इमं सहस्रवीर्येण मृत्योरुत् पारयामसि ॥ १८ ॥

अयम् । देवाः । इह । एव । अस्तु । अयम् । मा । अमुत्र । गात् । इतः ।
इमम् । सहस्रवीर्येण । मृत्योः । उत् । पारयामसि ॥ १८ ॥

हे देवाः आदित्याद्या अयं पुरुषः इहैव भूलोके अत्र भवतु । एतदेव व्यतिरेक-
मुखेनाह — अयम् इतः अस्माद् भूलोकाद् अमुत्र स्वर्गं मा गात् । वयं रक्षाकर्तारः
इमं पुरुषं सहस्रवीर्येण अपरिमितसामर्थ्येन रक्षाविधानेन मृत्योः सकाशाद् उत्पारया-
मसि उत्पारयामः ।

उत् त्वा मृत्योरपीपरं सं धमन्तु वयोधसः ।

मा त्वा व्यस्तकेश्योऽ मा त्वाऽघरुदो रुदन् ॥ १९ ॥

उत् । त्वा । मृत्योः । अपीपरम् । मम् । धमन्तु । वयःऽधसः ।
मा । त्वा । व्यस्तकेश्यः । मा । त्वा । अघरुदः । रुदन् ॥ १९ ॥

हे आयुष्काम पुरुष त्वा त्वां मृत्योरुदपीपरम्^३ पालयन्तु वयोधसः अन्नस्य आयुष्यस्य
वा धातारो देवाः सं धमन्तु संधानं कुर्वन्तु च । धमतिर्गतिकर्मा (तु. निघ २, १४) । त्वा त्वां
प्रति व्यस्तकेश्यः कीर्णकेशा बन्धुयोपितो मा रुदन् अश्रुचिमोकं मा कार्पुः । तथा अघरुदः
अघ्रे व्यसने दुःखे बान्धवेन रोदनकर्तारो मा रुदन् ।

‘आहार्पिमविदं त्वा’ पुनरागाः पुनर्णवः ।

सर्वाङ्ग सर्व ते चक्षुः सर्वमायुश्च तेविदम् ॥ २० ॥

आ । अहार्पम् । अविदम् । त्वा । पुनः । आ । अगाः । पुनःऽनवः ।
सर्वेऽङ्ग । सर्वम् । ते । चक्षुः । सर्वम् । आयुः । च । ते । अविदम् ॥ २० ॥

हे मृत्युग्रस्त पुरुष त्वा त्वाम् आहार्पम् मृत्युमुखाद् आहृतवान् अस्मि । आहृत्य
च त्वा^३ त्वाम् अविदम् लब्धवानस्मि । हे पुनर्णव^४ पुनरुत्पन्न त्वं पुनरागाः पुनरागतोऽसि ।
पुनर्जीविलाभात् पुनर्नवत्वव्यपदेशः । हे सर्वाङ्ग केनचिदपि चक्षुराद्यङ्गेन अविकल
संपूर्णाङ्ग । मृत्युभावेऽपि प्रायेण अङ्गैककल्यं दृढरोगग्रस्तस्य भवतीत्यभिप्रायेण एवम्

१. गात् P^२. २. ‘केश्योः’ R. ३. वैतु. मंभा. ४. आहार्पं त्वाविदं त्वा
S', सा. अ २०, ९६, १० ऋ १०, १६१, ५. ५. पुनर्णव S', RW. २०, ९६, १० S' च;
पुनर्णव ऋ. पै १६, २, ९ [मृको.] ६. ‘विदन् B^५, D.

आह । ते तव सर्वं चक्षुः । चक्षुर्विषयम् इत्यर्थः । सर्वमपि इन्द्रियजातं स्वविषय-
प्रकाशकम् । भवत्विति शेषः । ते तव सर्वम् शतसंवत्सरलक्षणम् आयुः अविदम् लब्ध-
वान् अस्मि ।

व्युवात् ते ज्योतिरभूदप त्वत् तमो अक्रीत् ।

अप त्वन्मृत्युं निर्ऋतिमप यक्ष्मं नि दध्मसि ॥ २१ ॥

वि । अवात् । ते । ज्योतिः । अभूत् । अप । त्वत् । तमः । अक्रीत् ।

अप । त्वत् । मृत्युम् । निःऽऋतिम् । अप । यक्ष्मम् । नि । दध्मसि ॥ २१ ॥

हे विसंज्ञ पुरुष ते व्यवात् व्यौच्छत् तमोविवासनम् अभूत् । अत एव ज्योतिः
संज्ञानम् अभूत् । तथा त्वत् त्वत्तः सकाशात् तमः कृत्स्नम् अपाक्रीत् अपक्रान्तम् अभूत् ।
कुतो हेनोरिति तत्राह—त्वत् त्वत्तः मृत्युम् प्राणापहर्त्रीं देवतां निर्ऋतिम् पापदेवताम्
अप^१ । नि दध्मसीति उत्तरक्रियानुषङ्गः । तथा यक्ष्मम् बाह्यम् आभ्यन्तरं च रोगम् अप^१
ति दध्मसि अपनिदध्मः त्वत्तः प्रच्यावयामः ।

इत्यष्टमकाण्डे प्रथमेऽनुवाके द्वितीयं सूक्तम् ।

‘आ रभस्व’ (अ ८, २) इति सूक्तत्रयम् अर्थसूक्तम् । तेन उपनयनकर्मणि माण-
वकस्य नामि संस्पृश्य आचार्यो जपं कुर्यात् । उपनयनं प्रक्रम्य सूत्रितम् — “दक्षिणेन
वाणिना नामिदेशे संस्तभ्य^२ जपति । XXX ‘अन्तकाय मृत्यवे’ (अ ८, १), ‘आ रभस्व’
(कौमु ५५, १६; १७) इति ।

नथा आयुष्कामः ‘आ रभस्व’ इति सूक्तत्रयेण शरीरम् अभिमन्त्रयेत् ।

नथा कृपिहस्तेन आयुष्कामस्य शरीरम् अनेनाभिमन्त्रयेत् ।

सूत्रितं हि—“‘आ रभस्व’, ‘प्राणाय नमः’ (अ ११, ४), ‘विषासहिम्’ (अ १७, १)
इत्यभिमन्त्रयेत्” (कौमु ५८, ३) इति ।

नथा अस्यार्थसूक्तस्य आयुष्यगणे पाठाद् ‘विश्वकर्मभिरायुष्यैः स्वस्त्ययनैराज्यं
लुहयान’ (कौमु १३९, ७) इत्यादिषु विनियोगो द्रष्टव्यः ।

नथा नामकरणाख्ये कर्मणि अनेनार्थसूक्तेन कुमारस्य हस्ते अविच्छिन्नाम्^३
उदकधारां निनयेत् ।

१. अपि S’.

२. देशसंस्तभ्य S’; देशेऽभिसंस्तभ्य Bl.

३. अव° S’.

तथा तस्मिन्नेव कर्मणि अनेनार्थसूक्तेन देवदारुमणिं संपान्थ अभिमन्त्र्य वध्नी-
यात् । तस्यैव मणेः निघृष्य पायनं च कुर्यात् । तद् उक्तं कौशिकेन— “अथ नामकर-
णम्^१ । ‘आ रभस्वेमाम्’ इत्यविच्छिन्नम् उदकधाराम् आलम्भयति^२ । पूतिदारुं^३ वध्नाति । पाययति”
(कौसू ५८, १३-१६) इति ।

अन्त्येष्टौ ‘आ रभस्व’ इति त्रिभिः प्रेताग्निम् आदीपयेत् ।

त्रिंशन्महाशान्तितन्त्रभूतायां महाशान्तौ ‘आ रभस्व’ इत्येतज्जपेत् । उक्तं शान्तिकल्पे—
‘पुनस्तेदेव जप्यं तु शंतातीयमथावतः । अन्तकायारभस्वेति’ (शांक २३, ३) इति ।

तथा ‘वैश्वदेवीं गतायुषाम्’ (शांक १७, १) इति विहितायां महाशान्तौ देवदा-
रुमणिवन्धनम् अनेन कुर्यात् । तद् उक्तं शान्तिकल्पे — “‘आरभस्व’ इति ‘पूतिदारुं
वैश्वदेव्याम्’” (शांक १९, १) इति ।

आ रभस्वेमाममृतस्य श्नुष्टिमच्छिद्यमाना जरदष्टिरस्तु ते ।

असुं त आयुः पुनरा भरामि रजस्तमो मोष गा मा प्र मेष्टाः ॥ १ ॥

आ । रभस्व । इमाम् । अमृतस्य । श्नुष्टिम् । अच्छिद्यमाना । जरदष्टिः । अस्तु । ते । असुम् ।
ते । आयुः । पुनः । आ । भरामि । रजः । तमः । मा^४ । उप । गाः । मा । प्र । मेष्टाः ॥ १ ॥

हे आयुष्काम पुरुष इमाम् अस्माभिः क्रियमाणाम् अमृतस्य अमरणत्वस्य
श्नुष्टिम् प्रस्नुतिम् आ रभस्व उपक्रमस्व । अनुभवितुम् इति शेषः । यद्वा कुमारस्य
हस्ते अविच्छिन्नम् उदकधारां निनयेदिति विनियोगाद् अमृतशब्देन उदकम्
उच्यते । तस्य श्नुष्टिम्^५ । उदकधाराम् इत्यर्थः । अच्छिद्यमाना^६ परैर्विच्छेत्तुम् अनर्हा
जरदष्टिः । जरावस्थापर्यन्तम् अष्टिः अशनं जरदष्टिः^७ । सा ते अस्तु भवतेऽस्तु । तदर्थं
ते तव असुम् प्राणं मृत्युना अपहृतम् अयुश्च पुनः आ भरामि आहरामि । त्वं च रजः
रागम्^८ अस्माकं सत्त्वगुणप्रतिबन्धकं मोष गाः मा प्राप्नुहि । इण् गतौ । ‘इणो गा
लुङि’ (पा २, ४, ४५) इति गादेशः । एवं तमः आवरकं हिताहितविवेकप्र-
तिरोधकं तमआख्यगुणं^९ मोष गाः । न केवलं रजस्तमसोरप्राप्तिरेव प्रार्थ्यते किं तु
मृतिनिवारणमपि मा प्र मेष्टा इति । हिंसां^{१०} च मा प्राप्नुहि । मीड् हिंसायाम् ।
लुङि रूपम् ।

१. अथान्नामकरणं S'.

२. आलिपयति S'.

३. पूतिदारुं Bl.

४. पूतिदारुं Bol.

५. स्नुं R; श्नुष्टिं RW.; तु. पृ ३४६ टि ५.

६. मा P, P^२, J.

७. स्नुष्टिम् S'.

८. एषा अमृतस्नुष्टिम् अच्छिं S'.

९. एवं स्वरो न सिध्यति.

१०. रागः S'.

११. आख्यागुणं S'.

१२. हिंसा S'.

जीवन्तां ज्योतिरभ्येह्यर्वाडा^१ त्वा हरामि शतशारदाय ।

अवमुञ्चन् मृत्युपाशानशस्तिं द्रावीय आयुः प्रतरं ते दधामि^२ ॥२॥

जीवन्तान् । ज्योतिः । अभिऽएहि । अर्वाङ् । आ । त्वा । हरामि । शतऽशारदाय ।

अवमुञ्चन् । मृत्युपाशान् । अशस्तिम् । द्रावीयः । आयुः । प्रऽतरम् । ते । दधामि ॥ २ ॥

हे पुनप त्वं जीवन्ताम् मनुष्याणां ज्योतिः दीप्तिं ज्ञानम् अर्वाङ् अस्मदभिमुखः अभ्येहि अभ्यागच्छ । अहं तु त्वा त्वाम् आ हरामि । मृत्युसकाशाद् इति शेषः । किमर्थम् । शतशारदाय । शतसंख्याकशरदवधिकम् आयुः शतशारदम् । शतायुषे । चिरकालजीवनायेत्यर्थः । मृत्युपाशवद्धस्य कथम् आगमनम् इति तत्राह — मृत्यु-
पाशम् मृत्योः ज्वरशिरोरोगादिनानाविधान् पाशान् अवमुञ्चन् उत्सृजन् । तथा
अस्मिन् निन्दाम् अवमुञ्चन् । सा हि कोश इव आच्छादयति । एतत् सर्वं सत्यायुषि
संभवर्तान्याशङ्क्याह — द्रावीयः अतिदीर्घं शतसंवत्सरलक्षणम् आयुः । ‘प्रियमिथ’
(रा. ६, ६, १०७) इत्यादिना दीर्घशब्दस्य द्राघादेशः । ते त्वदर्थं प्रतरम् प्रकृष्टतरं
यानि स्थापयामि ।

वातात् ते प्राणमविदं सूर्याचक्षुरहं तव ।

यन् ते मनस्त्वयि तद् धारयामि सं वित्स्वाङ्गैर्वद जिह्वयाऽलपन् ॥३॥

वातात् । ते । प्राणम् । अविदम् । सूर्यात् । चक्षुः । अहम् । तव । यत् । ते ।

मनः । चयि । तन् । धारयामि । सम् । वित्स्व^३ । अङ्गैः । वद^४ । जिह्वया । अलपन् ॥ ३ ॥

हे गतासो पुनप ते तव प्राणं वातात् स्वाश्रयभूताद् वाह्यवायोः सकाशाद् अवि-
दं त्वयिवान् अस्मि । प्राणवायोर्मरणावस्थायां वायुप्राप्तेः उत्पत्त्यवस्थायां तत एवो-
न्मत्तेष्व एवम् उच्यते । तथा च श्रूयते—‘वातं प्राणमन्ववसृजतात्’ (ऐवा २, ६) इति,
‘वायुः प्राणो भूत्वा नाभिके प्राविशत्’ (ऐआ २, ४, २) इति च । अहं तव चक्षुः च सूर्याद् अविदम् ।
पूर्ववन्मुनिसमये चक्षुषः सूर्यप्राप्तेः उत्पत्तिसमयेऽपि सूर्यादेवोत्पत्तेश्च एवम् उच्यते ।
‘सूर्यो ननुसंभवतात्’ (ऐवा २, ६) इति, ‘आदित्यश्चक्षुर्भूत्वाक्षिणी प्राविशत्’ (ऐआ २, ४, २)
इति च । किं च यन् ते मनः उत्क्रमणसमये निर्गतं तत् त्वयि एव धारयामि स्थापयामि ।
न्ये तु यत एवम् अतो विश्वाङ्गैः^५ कृत्स्नैरङ्गैरुपेतः सन् जिह्वया आलपन्^६ व्यक्तम् उच्चरन् वद
वाचम् उदीरय । जीवनस्य अभिवदनं स्पष्टं लिङ्गम् इति तत् प्रार्थ्यते ।

१. रभ्येह्य^१ A, B, B^h, R; रभ्येहि^२ Cs; रभ्येहि लोकमा पै १६, ३, २.

२. कृणोमि

३. विश्वाङ्गैः^३ S; वृङ्क्वा^४ पै १६, ३, ३.

४. वित्स्व P, J.

५. वैतु. मंवा.

६. वतु. पत.

प्राणेन त्वा^१ द्विपदां^२ चतुष्पदामग्निमिव जातमभि सं धमामि ।

नमस्ते मृत्यो चक्षुषे नमः प्राणाय तेऽकरम् ॥ ४ ॥

प्राणेन । त्वा । द्विऽपदाम् । चतुऽपदाम् । अग्निम्ऽइव । जातम् । अभि । सम् । धमामि ।
नमः । ते । मृत्यो इति । चक्षुषे । नमः । प्राणाय । ते । अकरम् ॥ ४ ॥

हे निर्यत्प्राण त्वा त्वां द्विपदाम् पुरुषादीनां^३ चतुष्पदाम् गवाश्वादीनां च प्राणेन ।
सर्वप्राणिनां प्राणेनेत्यर्थः । तेन जातम् मथनाद् उत्पन्नम् अग्निमिव तं यथा अणीयांसं
सन्तं^४ नाल्यादिसाधनेन मुखवायुना अभिसंधमति तद्वद् अल्पप्राणं सन्तं सर्वप्राणि-
प्राणेन अभि सं धमामि संयोजयामि प्रभूतप्राणं करोमि । हे मृत्यो ते तव चक्षुषे क्रूराय
नमः अकरम् । तथा ते प्राणाय प्रकृष्टाय बलायापि नमः अकरम् करोमि । करोतेर्लुङि
'कृमृदरुहिभ्यश्छन्दसि' (पा ३, १, ५९) इति अङ् ।

अयं जीवतु मा मृतेमं समीरयामसि^५ ।

कृणोम्यस्मै भेषजं मृत्यो^६ मा पुरुषं वधीः ॥ ५ ॥

अयम् । जीवतु । मा । मृतम् । इमम् । सम् । ईरयामसि ।
कृणोमि । अस्मै । भेषजम् । मृत्यो^६ इति । मा । पुरुषम् । वधीः ॥ ५ ॥

अयं गतासुः पुरुषो जीवतु । मा मृत मरणं मा प्राप्नुयात् । मृङ् प्राणत्यागे । 'लुङ्'
(पा ३, २, ११०) । 'उश्च' (पा १, २, १२) इति सिचः कित्त्वम् । 'ह्रस्वादङ्गात्' (पा ८,
२, २७) इति सिचो लोपः । इमं पुरुषं समीरयामसि सम्यक् प्रेरयामः । यथा चेष्टते
तथा प्रयतामहे । तद् एव एकवद् आह—अस्मै मुमूर्षवे पुरुषाय भेषजम् चिकित्सां
कृणोमि करोमि । हे मृत्यो त्वं तु पुरुषम् अखं मा वधीः मा जहि ।

जीवलां नघारिषां^७ जीवन्तीमोषधीमहम् ।

त्रायमाणां सहमानां सहस्वतीमिह हुवेऽस्मा^८ अरिष्टतातये ॥ ६ ॥

जीवलाम् । नघऽरिषाम्^७ । जीवन्तीम् । ओषधीम् । अहम् ।

त्रायमाणाम् । सहमानाम् । सहस्वतीम् । इह । हुवे । अस्मै । अरिष्टतातये ॥ ६ ॥

१. त्वां पै १६, ३, ४.

२. चक्षुष्प° S'.

३. न्वाल्पा° S'.

४. सु वीरया°

पै १६, ३, ५ [मूको.].

५. मृत्यो A, B, B^b, D, K^m, Cs, O.

६. मृत्यो P, P^२, Cp, Bp^२.

७. °घाऋषां S'.

८. °स्वतीमरुन्धतीमिह द्वये अस्मा पै ३६, ३, ६.

९. °ऋषाम् P, P^२,

J, K, WM.; °ऋषाम् Bp^२.

जीवताम् । मन्वर्थायो लः । जीववतीम्^१ । जीवप्रदाम् इत्यर्थः । नघरुषाम्^२ । न हन्तीति नघा । नघा रुषा^३ रौपोऽस्यां सा नघरुषा^४ । यस्याः कोपोऽपि न घातकस्ता-
दृशाम् इत्यर्थः । अथवा घर्परहिताम् अधकारिरोषरहितां वा । स्वयं जीवन्तीम् ।
कदाचिदपि अगुष्काम् इत्यर्थः । अथवा सजीवाम् । त्रायमाणाम् रक्षन्तीं स्वसेविनां
गोगपग्निहारेण रक्षाकर्त्रीम् । सहमानाम् रोगस्याभिभविवित्रीम् । सहस्वतीम् सहो चलं
तद्वतीम् । एवंमहिमोपेनाम् ओषधीम् पाठाख्याम् अहं व्याधिनाशकामः इह अस्मिन्
शान्तिकर्मणि हुवे आह्वयामि । कस्मै प्रयोजनाय । उच्यते— अस्मै संनिहिताय पुरुषाय ।
अग्निना तदे रिष्टं हिंसा तदभावाय अरिष्टकरणाय^५ । ‘शिवशमरिष्टस्य करे’ (पा ४, ४, १४३)
इति करोत्यर्थे तातिल् । अथवा जीवलादयः प्रत्येकम् ओषधिविशेषाः । ओषधीम्
इत्येतन् प्रत्येकं संबध्यते । इह हुवे इति सर्वत्रान्वयः ।

अधि ब्रूहि मा रभथाः सृजेमं तवैव ‘सन्तसर्वहाया’ इहास्तु ।

भवाशर्वौ मृडतं शर्म यच्छतमपसिध्यं^६ दुरितं धत्तमायुः ॥ ७ ॥

अधि । ब्रूहि । मा । आ । रभथाः । सृज । इमम् । तव । एव । सन् । सर्वऽहायाः । इह ।
अस्तु । भवाशर्वौ । मृडतम् । शर्म । यच्छतम् । अपऽसिध्यं । दुःऽइतम् । धत्तम् । आयुः ॥

‘उत्तरमन्त्रे ‘अस्मै मृत्यो अधि ब्रूहि’ इति मृत्युशब्दश्रवणाद् अत्रापि मृत्युः ‘संबो-
ध्यः’ । हे मृत्यो त्वम् अधि ब्रूहि । पक्षपातेन वचनम् अधिवचनम् । मदीयोऽयम् इति
वद । मा आ रभथाः आरम्भं मा कार्पीः । हन्तुम् इति शेषः । हननोद्योगो निषिध्यते ।
तवैव अयं जनस्तवैव । स्वम् इति शेषः । अतः इमं सं सृज । प्राणैरिति शेषः । अयम्
इह अस्मिन् भूलोके सर्वहायाः सर्वगतिरस्तु । ‘ब्रूहिहाधाभ्यश्छन्दसि (पाउ ४, २२१) इति
अमुनि णिद्वद्वाचाद् युगागमः । किं च हे भवाशर्वौ भवश्च शर्वश्च भवाशर्वौ
इश्वरमूर्तिभिर्दौ । ‘आनवृत्तो द्वन्द्वे’ (पा ६, ३, २५) इति आनङ् । युवाम् मृडतम् सुखयतम्
अमुष्मै शर्म सुखं यच्छतम् दत्तम् । ‘पात्रा’ (पा ७, ३, ७८) इत्यादिना यच्छादेशः ।
शर्म यच्छतम् इत्युक्तम् अर्थे विवृणोति— दुरितम् उपस्थितं व्याध्यादिलक्षणं पापम्
अस्मिन् निराकृत्य आयुः धत्तम् स्थापयतं प्रयच्छतम् ।

अस्मै मृत्यो अधि ब्रूहीमं दयस्वोदितोऽयमेतु ।

अरिष्टः सर्वाङ्गः सुश्रुज्जरसा शतहायन आत्मना भुजमश्नुताम्^{१०} ॥ ८ ॥

१. जीवतीम् S'. २. वैतु. मंपा.; नघरुषाम् S'. ३. रुषा S'. ४. एवं
स्वरो न सिध्यति. ५. S'. अरिष्टकरणाय इति संबोध्यः इत्यस्यानन्तरं पठति. ६. सं सर्वं
S'. ना. ७. तमुपजित्य पै १६, ३, ७. ८. इयानंशः षष्ठ्यामृचि ‘अरिष्टकरणाय’ इत्यस्या-
नन्तरं प्राञ्जितः, शंसा. ९. वैतु. मंपा. १०. मश्नुवत् पै १६, ३, ८.

अस्मै । मृत्यो इति । अधि । ब्रूहि । इमम् । दयस्व । उत् । इतः । अयम् । एतु ।
अरिष्टः । सर्वैऽङ्गः । सुऽश्रुत् । जरसा । शतऽहायनः । आत्मना । भुजम् । अश्नुताम् ॥

हे मृत्यो त्वम् अस्मै त्वत्तो मृतिम् आशङ्कमानाय अधि ब्रूहि असौ मदनुग्रहार्ह इति शब्दं कुरु । इमं प्रति दयस्व दयां कुरु इमं रक्ष वा । अयम् इतः अस्माद् मृत्योः उदेतु उद्गच्छतु । उक्तम् अर्थं स्पष्टम् आह — अरिष्टः अहिंसितः सर्वाङ्गः सर्वैरङ्गैश्चक्षुरादिभिः संपन्नः सुश्रुत् सुष्ठु श्रोता जरसा वार्धकावस्थया शतहायनः शतं हायना अस्य स तथोक्तः शतसंवत्सरं जीवन् आत्मना अनन्यापेक्षः सन् भुजम् भोगम् अश्नुताम् प्राप्नोतु ।

देवानां हेतिः परि त्वा वृणक्तु पारयामि त्वा रजस उत् त्वा मृत्योरपीपरम् ।
आरादग्निं क्रव्यादं निरूहं जीवातवे ते परिधिं दधामि ॥ ९ ॥

देवानाम् । हेतिः । परि । त्वा । वृणक्तु । पारयामि । त्वा । रजसः । उत् । त्वा । मृत्योः ।
अपीपरम् । आरात् । अग्निम् । क्रव्यऽअदम् । निःऽऊहन् । जीवातवे । ते । परिऽधिम् ।
दधामि ॥ ९ ॥

देवानाम् रुद्रादीनां हेतिः आयुधं त्वा त्वां परि वृणक्तु परिवर्जयतु हिंसां मा कुर्यात् ।
त्वा त्वां रजसः मूर्च्छालक्षणाद् आवरणात् पारयामि पालयामि वा । किं च त्वा त्वां मृत्योः
सकाशाद् उदपीपरम् उद्धरामि । पृ पालनपूरणयोः । ण्यन्तस्य लुङि रूपम् । आरात्
दूरदेश एव क्रव्यादम् मांसाशनम् अग्निं निरौहम्^२ निरूहामि निर्गमयामि च । ते तव
जीवातवे जीवनाय परिधिं प्राकारम् । देवयजनम् अग्निम् इति शेषः । दधामि स्थापयामि च ।

यत् ते नियानं रजसं^३ मृत्यो अनवधर्ष्यम् ।

पथ इमं तस्माद् रक्षन्तो ब्रह्मास्मै वर्म कृण्वसि ॥ १० ॥

यत् । ते । निऽयानम् । रजसम् । मृत्यो^४ इति । अनवऽधर्ष्यम् ।

पथः । इमम् । तस्मात् । रक्षन्तः । ब्रह्म । अस्मै । वर्म । कृण्वसि ॥ १० ॥

हे मृत्यो ते तव संबन्धि यत् नियानम् नियान्त्यत्रेति नियानं मार्गः । कीदृक् ।
रजसम् रजोमयम् अनवधर्ष्यम्^२ केनापि धर्षितुम् अशक्यम् । तस्माद् उक्तलक्षणात् पथः

मार्गाद् वमं मुमूर्षुं पुरुषं रक्षन्तो वयम् अस्मै मुमूर्षवे ब्रह्म परिवृढं शान्तिरूपं कर्म उदीरि-
तलक्षणं मन्त्रसमूहं वा वमं तनुत्रं कृष्मसि कृष्मः कुर्मः ।

इत्यष्टमकाण्डे प्रथमेऽनुवाके तृतीयं सूक्तम् ।

‘कृयामि ते प्राणामनौ’ (११-२०) इति सूक्तस्य ‘आ रभस्व’ इत्यनेन सह उक्तो
विनियोगः ।

कलहरूपनिर्ऋतिगृहीते कुले तच्छान्त्यर्थम् ‘आरादरातिम्’ इति द्यूचेन आज्यं
जुहुयात् । सूत्रितं च — “अथ यत्रैतत्कुलं कलहि भवति तन्निर्ऋतिगृहीतमित्याचक्षते । तत्र
जुहुयात् । ‘आरादरातिम्’ (१२, १३) इति द्वे” (कौसू ९७, १-३) इति ।

नैर्ऋतकर्मणि अनेन द्यूचेन इङ्गिडाज्यादीनि शर्करामिश्राणि कृत्वा जुहुयात् ।
‘अप्राप्तं नैर्ऋतं कर्म’ इति प्रक्रम्य शान्तिकल्पे सूत्रितम् — “‘आरादरातिम्’ इति द्वे । ‘अपेत एतु
निर्ऋतिः’ (कौसू ९७, ८) इत्येतैः ‘सममांसम् इङ्गिडम् आज्यम्” (शांक १५, ५) इत्यादि ।

गोदानादिषु संस्कारकर्मसु ‘शिवे ते स्ताम्’ इति द्यूचेन (१४, १५) व्रीहियवशमीर-
भिमन्त्र्य कुमारस्य मूर्ध्नि दद्यात् । सूत्रितं हि — “‘शिवे ते स्ताम्’ इति द्यावापृथिवीभ्यां
परिदद्यात्” इति, ‘शिवे ते स्ताम्’ इति परिदानान्तानि” (कौसू ५४, १७) इति च ।

बालकस्य निष्क्रमणकर्मणि ‘शिवे ते स्ताम्’ इति द्यूचेन बालकं निष्क्रमयेत् ।
सूत्रितं हि — “‘शिवे ते स्ताम्’ इति कुमारं प्रथमं निर्णयति” (कौसू ५८, १८) इति ।

अद्भुतमहाशान्तौ ‘शिवास्ते सन्त्वोषधयः’ इत्यृचा सूर्याचन्द्रमसौ यजेत् । तद्
उक्तं शान्तिकल्पे — “‘उह विष्णो वि क्रमस्व’ (अ ७, २७, ३) इति विष्णोः ‘शिवास्ते सन्त्वोष-
धयः’ (१२) इति सूर्याचन्द्रमसोः” (शांक १४, २) इति ।

तथा मिथ्याभिशापनिवृत्त्यर्थं ‘शिवास्ते’ इत्यनया सक्तुमन्थम् ओदनं वा
अभिमन्त्र्य अभ्याख्याताय दद्यात् ।

तथा तस्मिन्नेव कर्मणि द्रुघणमणिं पलाशायोलोहहिरण्यानाम् अन्यतमं वा
मणिम् अनया संपात्य अभिमन्त्र्य निन्दिताय वर्ध्नीयात् ।

सूत्रितं हि — “‘उतामृतासुः’ (अ ५, १, ७), ‘शिवास्ते’ इत्यभ्याख्याताय प्रयच्छति ।
‘द्रुघणमणिं रज्ज्वा’ वर्ध्नीयात् । प्रतिरूपं पलाशायोलोहहिरण्यानाम्” (कौसू ४६, १-३) इति ।

नामकरणे ‘यत् ते वासः’ इत्यनया बालकं वस्त्रेण आच्छादयेत् । “‘यत् ते वासः’
(१६) इत्यनेनाच्छादयेत्” (कौ ५८, १७) इति सूत्रम् ।

१. एतो S'. २. सवपा(?)मांस° Bol. ३. तु. के.; वैतु. कौसू. अभावः.
४. निर्देयतेति S'. ५. 'मसौ शंया. टि. ६. द्रुघणं शिरो S'. ७. 'तेनोत्तरसिन्धु
प्रच्छादयति BI.

गोदानाख्यसंस्कारकर्मणि^१ चौले उपनयने च 'यत् क्षुरेण' इत्यनया क्षुरस्य अभ्युक्षणं मार्जनं च कुर्यात् । “‘यत् क्षुरेण’ (१७) इत्युदक्पत्रं क्षुरम् अभ्युक्ष्य^२ त्रिः प्रमाष्टि^३” (कौसू ५३, १९) इति “‘यत् क्षुरेण’ इत्युक्तम्” (कौसू ५५, ३) इति च कौशिकसूत्रम्^३ ।

अन्नप्राशनकर्मणि 'शिवौ ते स्तां व्रीहियवौ' इति द्वाभ्याम् (१८, १९) ऋग्भ्यां व्रीहियवौ पिष्ट्वा अभिमन्त्र्य बालकं प्राशयेत् । “‘शिवौ ते स्ताम्’ इति व्रीहियवौ प्राशयति” (कौसू ५८, १९) इति सूत्रम् ।

तथा आभ्याम् ऋग्भ्यां व्रीहियवावभिमन्त्र्य गोदानादिषु कुमारस्य मूर्ध्नि परिदद्यात् । “‘शिवौ ते स्ताम्’ इति व्रीहियवाभ्याम्^४” इति ।

गोदानादिषु संस्कारकर्मसु 'अहे च त्वा' इत्यनया व्रीहियवावभिमन्त्र्य कुमारस्य मूर्ध्नि दद्यात् । “‘अहे च त्वा’ (२०) इत्यहोरात्राभ्यां^५ परिददाति” (कौसू ५८, २०) इति हि सूत्रम् ।

कृणोमि ते प्राणापानौ जरां मृत्युं दीर्घमायुः स्वस्ति ।

वैवस्वतेन प्रहितान् यमदूतांश्चरतोऽप^६ सेधामि सर्वान् ॥ ११ ॥

कृणोमि । ते । प्राणापानौ । जराम् । मृत्युम् । दीर्घम् । आयुः । स्वस्ति ।

वैवस्वतेन । प्रहितान् । यमदूतान् । चरतः । अप । सेधामि । सर्वान् ॥ ११ ॥

हे आयुष्काम पुरुष ते तव प्राणापानौ शरीरे ऊर्ध्वाधःसंचारिणौ वायू कृणोमि । प्रतिपदं^७ “कृणोमि त इति” यथोचितं तत्तद्वाक्यशेषोऽध्याहर्तव्यः । ते प्राणापानौ स्थिरौ कृणोमि । जरां मृत्युं च । त्वां यथा न स्पृशतस्तथा कृणोमि । दीर्घम् आयुश्च ते कृणोमि । तथा कृत्वा स्वस्ति । “अविनाशिनामैतत् । अविनाशं कृणोमि । कथम् एतत् सर्वं घटते यमदूतेष्वासन्नेषु इति तत्राह — वैवस्वतेन यमेन प्रहितान् प्रेषितान् चरतः आनयनाय व्यापारयतः सर्वान् यमदूतान् अप सेधामि दूरे निराकरोमि । मन्त्रसामर्थ्याद् इत्यभिप्रायः ।

आरादरातिं निर्ऋतिं पुरो ग्राहिं ऋव्यादः पिशाचान् ।

रक्षो यत् सर्वं दुर्भूतं तत् तम इवाप हन्मसि ॥ १२ ॥

आरात् । अरातिम् । निःऽऋतिम् । पुरः । ग्राहिम् । ऋव्यऽअदः । पिशाचान् ।

रक्षः । यत् । सर्वम् । दुःऽभूतम् । तत् । तमऽइव । अप । हन्मसि ॥ १२ ॥

१. संस्काराख्यकर्मणि S'.

२. अङ्गि श्चोत्य B1.

३. सूत्रम् > सूत्रितम् S'.

४. तु. के.; वैतु. कौसू. अभावः.

५. °दधाति S'.

६. चरत आरादप पै १६, ४, १.

७. अविनाशिनामैतत् इति प्रतिपदम् इत्यतः पूर्वं पठति S'.

८. कृणोमीत्येवेति S'.

अरातिम् अदार्त्रीं शत्रुभूतां वा पुरोग्राहिम्^१ पुरस्ताद् ग्रहणशीलाम् एवंविधां
निर्ऋतिम् पापदेवतां कलहोत्पादिकाम् । ‘यत्रतत् कुलं कलहि भवति तन्निर्ऋतिगृहीतमि-
त्याचक्षते’ (कौ. ९७, १) इति सूत्रकारवचनात् । आरात् हन्मसि इति संबन्धः ।
निकृष्टं हन्मः । तथा क्रव्यादः मांसाशनान् पिशाचान् अप हन्मसि । एवं दुर्भूतम्
दुष्टन्वम् आपन्नं वत् सर्वं रक्षोऽस्ति राक्षसजातिरस्ति । अथवा दुष्टं च तद्
भूतं च दुर्भूतं तादृग् रक्षः तत् तम् एव^२ तमोवद् आवरकमेव । तद् अप हन्मः ।

अग्नेष्टे प्राणममृतादायुष्मतो वन्वे जातवेदसः ।

यथा^३ न रिष्या^४ अमृतः सज्जूरसस्तत् ते कृणोमि तदु ते समृध्यताम् ॥ १३ ॥

अग्नेः । ते । प्राणम् । अमृतात् । आयुष्मतः । वन्वे । जातवेदसः । यथा । न । रिष्याः^५ ।

अमृतः । सज्जः । असः । तत् । ते । कृणोमि । तत् । ऊं इति । ते । सम् । ऋध्यताम् ॥ १३ ॥

अमृतात् अमरणाद् देवाद् आयुष्मतः चिरजीविनः । ‘अग्निरायुष्मान्’ (तै. २, ३, २, ३) इति हि श्रुतिः । तथाविधमाहात्म्यवतः अग्नेः सकाशात् हे निर्ऋत्यादिना
अपहतप्राण पुरुष ते प्राणं वन्वे याचे । पुनः कीदृशाद् अग्नेः । जातवेदसः जात-
प्रज्ञान् जातधनाद् वा । हे पुरुष त्वं च यथा न रिष्याः हिंसितो न भवेः । रुप
रिष्य हिंसायाम् । अस्माद् देवादिकात् लेटि आडागमः । अमृतः अमरणः सज्जः
सह प्रायमाणश्च असः भवेः । अस्तेल्लेटि अडागमः । तत् तादृक् शान्तिकर्म ते
त्वदर्थं कृणोमि करोमि । तदु तदेव ते तव समृध्यताम् समृद्धं भवतु ।

शिवे ते स्तां द्यावापृथिवी असंतापे अभिश्रियौ^६ ।

शं ते सूर्य आ तपतु शं वार्तो वातु ते हृदे ।

शिवा अभि क्षरन्तु त्वापो दिव्याः पर्यस्वतीः ॥ १४ ॥

शिवे इति । ते । स्तान् । द्यावापृथिवी इति । असंतापे इत्यसमस्तापे^७ । अभिऽश्रियौ^८ ।
शम । ते । सूर्यः । आ । तपतु । शम् । वार्तः । वातु । ते । हृदे । शिवाः । अभि । क्षरन्तु ।
त्वा । आपः । दिव्याः । पर्यस्वतीः ॥ १४ ॥

हे कुमार ते तव निष्क्रमणसमये । यद्वा गोदानादिभिः कर्मभिः संस्क्रिय-
माण पुरुष । ते तव द्यावापृथिवी द्यावापृथिव्यौ देव्यौ शिवे मङ्गले कल्याणकारिण्यौ

१. वनु. मंवा.

२. यत्रा पै १६, ४, ३.

३. ऋष्या D^२, E^२.

४. ऋष्याः

Bp^१, P, P^३, J.

५. भिश्यू ? पै १६, ४, ४.

६. इत्यसमस्तापे P.

स्ताम् भवताम् । तथा अग्नाये संतापम् अकुर्वन्त्यौ स्ताम् । अधिश्चित्यौ^१ प्रातश्चीके
श्रीप्रदे स्ताम् । तथा गर्गाच्च ते त्वदर्थं अम सुखं यथा भवति तथा आ तपतु प्रकाशयतु ।
एवं ते हृदे हृदयाय मनोऽनुकूलतया वातः वायुः अम सुखं यथा भवति तथा
वातु संचरतु । तथा आ त्वां प्रति शिवाः दिवि भवाः परमवर्तीः बहुभिः पयोभिः
स्वाद्वंशैरुपेता आतः शिवाः सन्त्यः आम अग्नौ अभि स्रवन्तु ।

शिवास्ते सन्त्वोपधय उत त्वाहापिमधरस्या^२ उत्तरां पृथिवीमभि ।

तत्र त्वादित्यौ रक्षतां स्याचन्द्रमसांनुभा ॥ १५ ॥

शिवाः । ते । सन्तु । ओपधयः । उत । आ । आहापिम् । अधरस्याः । उत्तराम् । पृथिवीम् । अभि ।
तत्र । त्वा । आदित्यौ । रक्षताम् । स्याचन्द्रमसौ । उभा ॥ १५ ॥

हे कुमार ते तव ओपधयः आहारार्थम् उपयुज्यमाना व्रीह्यादयः शिवाः सुख-
कराः सन्तु भवन्तु । आ त्वाम अग्न्याः पृथिव्याः सकाशाद् उत्तरां पृथिवीम्
अभि अभिलक्ष्य उद्धारणम् उद्धारणम् अकारिम् । पृथिव्या एकस्या अपि अधरोत्तरभावः
अंशभेदेन त्रित्वाद् उपपद्यते । ‘तार्या भर्माधायन् धाकेन वृन्’ (ऋ २, २७, ८), ‘तिस्रो
महीरुपराः’ (ऋ ३, १६, २) इत्यादिमन्त्रेषु त्रित्वस्यास्नानात् । अवममध्यमोत्तमभेदेन
पृथिव्यास्त्रैविध्यम् आस्नायते मन्त्रान्तरं—‘यादन्द्राग्नी अवमग्यां पृथिव्यां मध्यमस्यां
परमस्यामुत स्थः’ (ऋ १, १०८, १) इति । अतः अवमस्याः सकाशात् परमाम्
पृथिवीम् अभिलक्ष्य उद्धारणम् अत्र अभिर्धायते । तत्र उत्तरस्यां पृथिव्याम् हे
बालक त्वा त्वाम आदित्यौ अदितेः पुत्रौ देवौ रक्षताम् पालयताम् । कौ तावादित्यौ
इति तौ दर्शयति—‘आ उभौ गर्गाचन्द्रमसौ । दिवताह्वये च’ (पा ६, ३, २६) इति
आनङ्गादेशः ।

यत् ते वामः परिधानं यां नीवि कृणुपे त्वम् ।

शिवं ते तन्वे^३ तत् कृणुमः संस्पर्शेऽदृक्ष्णमस्तु^४ ते ॥ १६ ॥

यत् । ते । वामः । परिधानम् । याम । नीविम् । कृणुपे । त्वम् ।
शिवम् । ते । तन्वे । तत् । कृणुमः । संस्पर्शे । अदृक्ष्णम् । अस्तु । ते ॥ १६ ॥

हे बालक ते तव परिधानम् उपरि आच्छादनीयं यद् वामोऽस्ति त्वं च यां नीवि
कृणुपे । नाभिदेशे संयुजं वस्त्रं नीविरित्युच्यते । मध्यदेशाच्छादनम् इत्यर्थः । नीव्यपे-

१. वैतृ. मंभा. २. ‘हापि’ पं १६, ८, ५ [मृको.]
WM.; ‘शेऽदृक्ष्ण’ WM. RAV. ३. यत्. S’.

३.. ‘शेऽदृक्ष्ण’, ‘शेऽदृक्ष्ण’

अथा याम् इति स्त्रीलिङ्गव्यपदेशः । तत्र द्विप्रकारकं वस्त्रं ते तव तन्वे शरीराय शिवम्
मुखकरं कृणुः । तच्च वस्त्रं संस्पर्शे विषये अदूष्णम् अरुक्षं यथा मार्दवम् अश्नुते^१ व्याप्नोति
गच्छति तथा कृणुः ।

यन् क्षुरेण^२ मर्चयता^३ सुतेजसा^४ वप्ता^५ वपसि^६ केशश्मश्रु^७ ।

शुभं^८ मुखं^९ मा न^{१०} आयुः प्र^{११} मोषीः ॥ १७ ॥

यन् । क्षुरेण । मर्चयता । सुतेजसा । वप्ता । वपसि । केशश्मश्रु ।

शुभं^८ । मुखं^९ । मा । नः । आयुः । प्र । मोषीः ॥ १७ ॥

तत्र यदा हे देव सवितः संस्कारक पुरुष वा त्वं वप्ता केशानां छेत्ता नापितः
सन् मर्चयता व्यापारयता सुतेजसा शोभनतेजोयुक्तेन क्षुरेण केशश्मश्रु शिरोरोमाणि मुख-
रोमाणि च वपसि । यद्यपि वपतिधातुर्वीजसंतानार्थस्तथापि केशसमभिव्याहारात्
छेदने वर्तते । तदा वपनं कुर्वन् मुखम् गोदानचौलोपनयनैः संस्क्रियमाणस्य बालस्य
मुखं सुप्तं दीप्तं तेजस्वि कुरु । वपने सति मुखविकाशभावाद् एवं प्रार्थ्यते । नः
अस्माकं पुत्रस्य आयुसां प्र मोषीः ।

शिवौ ते स्तां व्रीहियवाववलासार्वदोमधौ ।

एतौ यक्ष्मं वि बाधेते एतौ मुञ्चतो अंहसः^{१२} ॥ १८ ॥

शिवौ । ते । स्ताम् । व्रीहिऽयवौ । अवलासौ । अदोमधौ ।

एतौ । यक्ष्मन् । वि । बाधेते इति । एतौ । मुञ्चतः । अंहसः ॥ १८ ॥

हे अन्नम् अक्षन् बालक ते तव व्रीहियवौ अन्नत्वेन कल्पितौ शिवौ स्ताम् मङ्गलौ
मुखकरौ भवताम् । अवलासौ शरीरवलस्य अक्षेतारौ । बलकरावित्यर्थः । तथाविधौ
स्ताम् । तथा अदोमधौ उपयोगानन्तरं मधुरौ । एवम् इष्टप्राप्तिम् आशास्य अनिष्टपरि-
हारम् आशास्ते—एतौ व्रीहियवौ यक्ष्मम् शरीरगतं रोगं वि बाधेते विशेषेण पीडयतः ।
एतौ व्रीहियवौ कुमारम् अंहसः पापाद् मुञ्चतः मोचयतः ।

यदक्षामि यन् पिबसि धान्यं कृष्याः^{१३} पर्यः ।

यद्वाद्यं^{१४} यदनाद्यं सर्वं ते अन्नमविषं कृणोमि ॥ १९ ॥

१. वस्तु. मंवा.

२. वर्चयता पै १६, ४, ७; मज्जयता पाठ २, १, १९; वर्चयता माण्ड १,

२१, ३.

३. सुपेक्षसा आपमे २, १, ७ आण्ड १, १७, १६ पाण्ड. हिण्ड १, ९, १६.

आपमे.; वस्तर हिण्ड. माण्ड.

५. वपति पाण्ड.

६. केशान् आपमे. पाण्ड. माण्ड.

७. शुभं

B^h, D, R, Cs, WM., RW; शुभम् W. पै.; शुनिध आपमे.; शुनिध आण्ड. पाण्ड. माण्ड.; वर्चया

हिण्ड.; शिरो रो १ मस्थ. टि. द्र.

८. शिरो आपमे. आण्ड. पाण्ड. माण्ड.

माऽस्य आपमे. आण्ड. पाण्ड. माण्ड.

1, Cp.

१२. मांहसः पै १६, ४, ८.

१०. आयुष्य B^h, D, K^m, S^m, Cs, R^२.

९. मैतं पै.;

१३. कृच्छ्रात् S, सा.

११. शुभम् B, B^h, D, S^m, Cs-

यत् । अश्नासि^१ । यत् । पिबसि । धान्यम् । कृष्याः^२ । पयः ।

यत् । आद्यम् । यत् । अनाद्यम्^३ । सर्वम् । ते । अन्नम् । अविषम् । कृणोमि ॥ १९ ॥

हे कुमार त्वं यद् धान्यं कृच्छ्राद्^३ अश्नासि अभ्यवहरसि । तथा यद् धान्यं कृच्छ्रात् पयः पयोवत्सारभूतं पिष्टमयम् अन्नं पयोमिश्रितं वा धान्यम् व्रीह्यादिरूपं पिबसि । यद् आद्यम् अदनीयं सुखेन भक्षणीयम् यत् च अनाद्यम् अदनानर्हं कठिनद्रव्यम् । अत्यन्तकटु-
तिक्तत्वाद् वा अनाद्यम् । सर्वम् यद् अश्नासीत्यादिना उक्तम् अन्नम् * [ते] अविषम् निर्विषम्
अमृतं कृणोमि करोमि ।

अहे च त्वा रात्रये उभाभ्यां परि दध्मसि^४ ।

अरायेभ्यो जिघत्सुभ्य इमं मे^५ परि रक्षत^६ ॥ २० ॥

अहे । च । त्वा । रात्रये । च । उभाभ्याम् । परि । दध्मसि ।

अरायेभ्यः । जिघत्सुभ्यः । इमम् । मे । परि । रक्षत ॥ २० ॥

हे कुमार त्वा त्वाम् अहे अहर्देवतायै रात्रये रात्रिदेवतायै च उभाभ्यां देवताभ्यां
परि दध्मसि^३ परिदध्मः रक्षार्थं प्रयच्छामः । उक्तकालद्वयव्यतिरेकेण कालान्तराभावात्
तदुभयाभिमानिदेवताके^७ रक्षणे सति सर्वदा बालस्य रक्षा भवतीत्यभिप्रायः ।
परिदानप्रकार उच्यते—अरायेभ्यः अधनेभ्यो धनापहर्तृभ्यो वा जिघत्सुभ्यः अदनेच्छा-
वद्भ्यो भक्षकेभ्यः रक्षःपिशाचादिभ्यः सकाशाद् इमं मे मदीयं बालं परि रक्षत परितः
पालयत हे विश्वे देवाः अहि संचरद्भ्यो रात्रौ संचरद्भ्यश्च । जिघत्सुभ्य इति । अदेः
'लुङ्सनोर्धस्ल' (पा २,४,३७) इति घस्लादेशे 'एकाच उपदेशेऽनुदात्तात्' (पा ७,२,१०) इति
इद्प्रतिषेधः । 'सः स्यार्धधातुके' (पा ७,४,४९) इति तत्वम् ।

इत्यष्टमकाण्डे प्रथमेऽनुवाके चतुर्थं सूक्तम् ।

'शतं तेऽयुतम्' इत्यस्य सूक्तस्य 'आ रभस्व' (अ ८,२) इत्यनेन सह उक्तो विनियोगः ।

गोदानादिषु कर्मसु व्रीहियवौ 'शरदे त्वा' इत्यभिमन्त्र्य कुमारस्य मूर्ध्नि दद्यात् ।
“ 'शरदे त्वा' (२२) इत्यृतुभ्यः ” (कौसू ५८,२१) इति हि सूत्रम् ।

शतं तेऽयुतं हायनान् द्वे युगे त्रीणि चत्वारि कृणुमः^८ ।

इन्द्राग्नी विश्वे देवास्तेऽनु^९ मन्यन्तामहणीयमानाः ॥ २१ ॥

१. ऋष्याः P.

२. अनाद्यम् P, J, Cp.

३. वैतु. मंपा.

४. दध्मसि

B, D, K^m, R, सा. पै १६,४,१०; दध्मसि > दध्मसि Cs.

५. नः पै.

६. रक्षता पै.

७. 'देवताकं S'

८. तृतीयं S'.

९. सन्तु पै १६,५,१.

१०. देवा अनु पै.

शतम् । ते । अयुतम् । हायनान् । द्वे इति । युगे इति । त्रीणि । चत्वारि । कृष्णः ।
इन्द्राग्नी इति । विश्वे । देवाः । ते । अनु । मन्यन्ताम् । अहणीयमानाः ॥ २१ ॥

हे वालक ते तव शतं हायनान् शतसंख्याकान् संवत्सरान् । 'शतायुः पुरुषः'
(तै. १, ७, ६, २) इति श्रुतिविहितान् अयुतम् अयुतसंख्याकान् कृष्णः कुर्मः । तथा
ते द्वे युगे । जायापतिलक्षणम् एकं युगम् । स्यपत्यपुमपत्यलक्षणम् अपरं युगम् ।
एवं द्वे युगले । त्रीणि युगानि चत्वारि युगानि च कुर्मः । उपलक्षणम् एतत् । पुत्रपौत्रा-
दिद्वारा अनेकयुगलानि कुर्मः । यद्यपि एकशतपर्यन्तं जीवनमपि मनुष्याणां न संभ-
वति तथापि आकल्पं जीव कल्पायुष्यम् अस्तु इत्याद्याशीर्दिशनाद् दीर्घायुपि तात्पर्यं^१
न विरुध्यते । अथवा एवं योजना—हे वालक ते शतं हायनान् कृष्णः । तानेव अयुतं
च हायनान् कृष्णः । तानेव द्वे युगे कृष्णः । त्रीणि च युगानि कृष्णः । चत्वारि युगानि
कृष्ण इति । अयम् अभिप्रायः—तव प्रथमं क्रियमाणेन संस्कारविशेषेण सर्वमनुप्य-
साधारणान् शतसंवत्सरान् कुर्मः । तानेव अयुतसंख्याकान् कुर्मः । चतुर्णां युगानां
संधिसंवत्सरान् विहाय युगचतुष्टयस्य मिलित्वा^२ अयुतं संवत्सराः स्युः । तान् विभज्य
द्वे कलिद्वापराख्ये । त्रीणि त्रेतासहितानि । चत्वारि कृतयुगसंहितानि कुर्म इति
आशास्यते । एवरूपां प्रार्थनां ते प्रसिद्धा इन्द्राग्नी विश्वे च देवा अहणीयमानाः
ईदृक्प्रार्थना कथं कर्तुं युज्यत इति हणीयां लज्जां क्रोधं वा अकुर्वाणाः सन्तः अनु-
मन्यन्ताम् अनुमतिं कुर्वताम् ।

शरदे त्वा हेमन्ताय वसन्ताय ग्रीष्माय परि दध्मसि^३ ।

वर्षाणि तुभ्यं स्योनानि येषु वर्धन्ते ओषधीः ॥ २२ ॥

शरदे । त्वा । हेमन्ताय । वसन्ताय । ग्रीष्माय । परि । दध्मसि ।
वर्षाणि । तुभ्यम् । स्योनानि । येषु । वर्धन्ते । ओषधीः ॥ २२ ॥

हे वालक त्वा त्वां शरदे ऋतवे परि दध्मसि परिदध्मः । परिदानं रक्षार्थं दानम् ।
हे शरदतो अमुं रक्षेति प्रयच्छाम इत्यर्थः । तावत्पर्यन्तं जीवन्तं हेमन्ताय परिदध्मः ।
ततो वसन्ताय । ततो ग्रीष्माय च परिदध्मः । उपलक्षणम् एतत् । सर्वेभ्योऽपि ऋतुभ्यः
प्रयच्छामीत्युक्तं भवति । सर्वेष्वपि ऋतुषु जीवनस्य अपेक्षितत्वात् । हे वालक
तुभ्यं वर्षाणि जीवनकालमध्यपातीनि षष्ट्युत्तरशतत्रयदिनसंख्याकानि प्रभवादिरूपाणि
स्योनानि सुखकराणि । भवन्त्विति शेषः । येषु वर्षेषु ओषधीः ओषध्यः भोगसाधनभूत-
ग्रीहादयो वर्धन्ते अभिवृद्धिं प्राप्नुवन्ति । तानि वर्षाणीति पूर्वत्र संबन्धः । वर्षाणि
स्वायामिरभिवृद्धाभिरोषधीभिस्तव सुखकराणि सन्तु इत्यर्थः ।

१. तात्पर्यात् S'.

२. मित्वा S'.

३. दध्मसि पै १६, ५, २.

मृत्युरीशे द्विपदां मृत्युरीशे चतुष्पदाम् ।

तस्मात् त्वां^१ मृत्योर्गोपतेरुद्धरामि^२ स मा विभेः^३ ॥२३॥

मृत्युः । ईशे । द्विऽपदाम् । मृत्युः । ईशे । चतुऽपदाम् ।

तस्मात् । त्वाम् । मृत्योः । गोऽपतेः । उत् । भ्रामि । सः । मा । विभेः ॥२३॥

द्विपदाम् पदद्वयभूतानां मनुष्यपक्ष्यादीनां मृत्युः सर्वप्राणिसंहर्ता देवः ईशे ईष्टे स्वामी भवति । तथा चतुष्पदाम् गवाश्वादीनां मृत्युः एव ईष्टे । न हि मृत्युमपलपन् कश्चिदपि प्राणन् दृश्यते ऋते सुमुखोः । यस्मादेवं तस्मात् त्वां गोपतेः^४ । गावः पराधीनत्वाद् यथा गोपालं नातियन्ति एवम् एतेऽपि मृत्योर्वशगा इति मृत्युर्गोपतिरित्युच्यते । अथवा गोशब्देनात्र पशवोऽभिधीयन्ते । पशवो द्विपादश्चतुष्पादश्च । तेषाम् उभयेषां पतिः । तादृशाद् मृत्योः सकाशाद् उद्धरामि उद्धरामि । मन्त्रवीर्याद् इत्यभिप्रायः । स मृत्युभीतस्त्वं मा विभेः भीतिं मा कार्षीः ।

सोऽरिष्टं^५ न मरिष्यसि^६ न मरिष्यसि मा विभेः ।

न वै तत्र म्रियन्ते^७ नो यन्त्यधमं तमः^८ ॥ २४ ॥

सः । अरिष्टं । न । मरिष्यसि । न । मरिष्यसि । मा । विभेः ।

न । वै । तत्र । म्रियन्ते । नो इति । यन्ति । अधमम् । तमः ॥ २४ ॥

हे अरिष्ट । न विद्यते रिष्टं दैवं यस्य सः अरिष्टः । दैवविमुख इत्यर्थः । स संबोध्यते । अथवा रिष्टं रेणो हिंसा सा यस्य नास्ति सः अरिष्टः । निरस्तहिंस इत्यर्थः । मृत्युकर्तृकहिंसारहित इति यावत् । तादृश स त्वं^९ न मरिष्यसि मृतिं न प्राप्नोषि । दाढ्याय पुनराह — न मरिष्यसि त्वम् अतो मा विभेः मरिष्यामीति भीतिं मा प्राप्नुहि । भीत्यभावे कारणम् आह — न वै तत्र इति । तत्र तस्मिन् शान्तिकर्मविषये^{१०} तस्मिन् शान्तिकर्मयुक्ते देशे वा । उत्तरमन्त्रे 'यत्रेदं ब्रह्म क्रियते' इति वक्ष्यमाणत्वात् । न म्रियन्ते वै न प्राणं त्यजन्ति खलु । वैशब्दः प्रसिद्धौ । सा च महाशान्तिकृत्सु पुरुषेषु सर्वजनीना । मा भून्मृतिः । अधमतमः प्राप्तिः किमस्ति, सापि नेत्याह नो यन्त्यधमं तम इति । अधमं तमः मरणकालीना दुःसहा मूर्छा । तामपि नैव प्राप्नुवन्ति । यद्वा मृत्यनन्तरं दुष्कर्मभिः प्राप्तव्यं^{११} सवितृप्रकाशशून्यम् अधोलोकस्थं तमिस्रम्^{१२} । तस्य प्राप्तिर्नैवेत्यर्थः ।

१. त्वा पै १६, ५, ३.

२. उद्धरामि पै.

३. मृथाः पै.

४. गोपतेर्गाव इव

S'.

५. 'रिष्टो पै १६, ५, ४.

६. प्र मीयन्ते पै.

७. 'धरं रजः पै.

८. तादृशस्त्वं

S'.

९. शान्तिकर्मविषये S'.

१०. शून्यमध्ये लोकस्थतमिस्रं S'.

‘सर्वो वै तत्र जीवति’ गौरश्चः पुरुषः पशुः ।

यत्रेदं ब्रह्म क्रियते परिधिर्जीवनाय कम् ॥ २५ ॥

सर्वः । वै । तत्र । जीवति । गौः । अश्वः । पुरुषः । पशुः ।

यत्र । । इदम्^१ । ब्रह्म । क्रियते । परिधिः । जीवनाय । कम् ॥ २५ ॥

पूर्वमन्त्रे ‘सोऽरिष्टं न मरिष्यसि’, ‘न वै तत्र^१ म्रियन्ते’ (अ ८, २, २४) इति^३ यद् उक्तं तदेव अस्मिन् मन्त्रे सोपपत्तिकं विस्पष्टीक्रियते । अर्थस्तु स्पष्ट एव । सर्वशब्दस्य विवरणं गौरश्च इत्यादि । ब्रह्म परिवृढं महाशान्त्याख्यं कर्म । परिधिः रक्षःपिशाचादि-निवारकः प्राकारः । यथा यज्ञे अग्निः परिधिः एवम् । तच्च परिधानं किमर्थम् इति तत्राह—जीवनाय कम् इति । जीवनायेत्येतावतो नाधिकम् कम् इत्यस्य पूरणार्थत्वात् । तथा च यास्कः ‘सिताक्षरेष्वनर्थकाः कमीमद्विति’ इत्युक्तवा उदाजहार—“‘शिशिरं जीवनाय कम्’ शिशिरं जीवनाय” (नि १, १०) इति ।

परि त्वा पातु समानेभ्योऽभिचारात् सर्वन्धुभ्यः^४ ।

‘अमग्निर्भवाऽमृतोऽतिजीवो’ मा ते हासिषुरसवः शरीरम् ॥ २६ ॥

परि । त्वा । पातु । समानेभ्यः । अभिचारात् । सर्वन्धुभ्यः ।

अमग्निः^५ । भव । अमृतः । अतिजीवः । मा । ते । हासिषुः । असवः । शरीरम् ॥ २६ ॥

हे शान्त्यर्थिन् पुरुष त्वा त्वां मया कृतं शान्तिकर्म परि परितः पातु पालयताम् । कुतः सकाशात् । समानेभ्यः विद्यैश्वर्यपराक्रमैः सदृशेभ्योऽन्येभ्यः । तथा सर्वन्धुभ्यः समानेभ्यः । अभिचारात् तत्कृतात् हिंसाप्रयोगात् । त्वं च अमग्निः अमरणशीलो भव । तथा अमृतः मृतिरहितः अतिजीवः अतिशयितजीवो भव । ते तव शरीरम् असवः प्राणाः चक्षुर्गदीन्द्रियरूपा अमुख्यप्राणाः प्रसिद्धा मुख्यप्राणाश्च मा हासिषुः मा जह्युः ।

ये मृत्यव एकांशतं या नाष्ट्रा अतितार्याः^६ ।

मुञ्चन्तु तस्मात् त्वां देवा अग्नेर्वैश्वानरादधि ॥ २७ ॥

ये । मृत्यवः । एकांशतम् । याः । नाष्ट्राः । अतितार्याः ।

मुञ्चन्तु । तस्मात् । त्वाम् । देवाः । अग्नेः । वैश्वानरात् । अधि ॥ २७ ॥

१. न वै तत्र प्रमीयते तैआ ६, ११, २.

१. जीवतु पै १६, ५, ५.

२. इमम् P.

३. म्रियत इति S'.

४. सुगन्तुभ्यः पै १६, ५, ६.

५. अमग्निः B, B^h, D, K, K^m, S^m, C^s.

६. अमग्निः P, Cp.

७. अतिजीव्याः पै १६, ५, ८.

८. त्वा पै.

ये प्रसिद्धा मृत्यवः हिंसका यमस्य हेतयः^१ ज्वरशिरोव्यथादयः एकशतम् एक-
तसंख्याका मुख्यभूताः सन्ति । ^२याश्च नाष्ट्राः^२ नाशकारिण्यः अतिताप्याः अतितरीतव्या
ऋणीया हिंसिकाः सन्ति । तस्मात् उक्ताद् द्विविधाद् मृत्युरूपाद् नाष्ट्रारूपाच्च त्वां
त्वाः इन्द्रादयो मुञ्चन्तु मोचयन्तु । तथा वैश्वानराद् अग्नेरधि । अधिः^३ पञ्चम्यर्थानुवादी ।
अग्नेः सकाशात् त्वां मुञ्चन्तु ।

अग्नेः शरीरमसि पारयिष्णुं^४ रक्षोहाऽसिं सपत्नहा ।

अथो अमीवचातनः पूतद्रुर्नामं^५ भेषजम् ॥ २८ ॥

अग्नेः । शरीरम् । असि । पारयिष्णु । रक्षःऽहा । असि । सपत्नऽहा ।

अथो इति । अमीवऽचातनः । पूतद्रुः । नाम । भेषजम् ॥ २८ ॥

अनेन मन्त्रेण पूतद्रुनामकः सर्वारिष्टनिवर्तको रक्षामण्युपादानभूतो वृक्षविशेषः
कथ्यते । हे पूतद्रो त्वम् अग्नेः पारयिष्णु पारप्रापकं शरीरम् असि । वृक्षस्यान्तः
अग्नेरवस्थानात् शरीरत्वव्यपदेशः । विशेषतः अस्य वृक्षस्य शरीरत्वाभिधानम् ।
अथवा पारयिष्णुः^६ इति पृथग्विशेषणम् । स्वनिर्दिष्टव्यापारस्य पारप्रापकः रक्षोहा
रक्षसां हन्ता असि भवसि । सपत्नहा शत्रुहन्ता च असि । अथो अपि च अमीवचातनः
रोगस्य प्रच्यावकः । एवंमहिमा त्वं पूतद्रुर्नामं^७ पूतद्रुसंज्ञकं भेषजम् औषधम् ।
तादृशस्त्वम् अभिमतं साधयेति शेषः ।

इत्यथर्वसंहिताभाष्ये अष्टमकाण्डे प्रथमोऽनुवाकः ।

द्वितीयेऽनुवाके षट् सूक्तानि । अस्यानुवाकस्य चातनगणे पाठात् 'चातनानाम्
अपनोदनेन व्याख्यातम्' (कौसू २५, २२) इत्युक्तेषु कर्मसु विनियोगः । तानि कर्माणि
कथ्यन्ते । ^८रक्षोग्रहपिशाचादिभैषज्यार्थम् अनेनानुवाकेन ^९फलीकरणतुषवृक्षशक-
लानाम् अन्यतमं जुहुयात् । एतैरेव धूपयेद् वा ।

तथा अनेनानुवाकेन पिशाचादिग्रस्तं पुरुषम् अनुब्रूयात् ।

तथा तस्मिन्नेव कर्मणि अनेनानुवाकेन त्रपुसमुसलखदिरसर्षपाणाम् अन्य-
तमस्य समिध आदध्यात् ।

तथा तस्मिन्नेव कर्मणि खादिरान् शङ्कून् लोहमयान् ताम्रमयान् वा
विषमसंख्यान् निखननार्थं 'रक्षोहणम्' इत्यनुवाकेन अभिमन्त्रयेत् । ततश्चर्करा^६
अभिमन्त्र्य शयनादौ परिकिरेद् वा ।

१. तयः S'.

२. याश्च तानाष्ट्राः S'.

३. अयं S'.

४. °यिष्णु>

°यिष्णू A; °यिष्णू R, P³, M, E³, RW.

५. पूतद्रुं A; पूतद्रुं S^m.

६. वैतु. मंषा.

७. परोक्षो S'.

८. फलीकरणं तुष S'.

९. सप्त S'.

तथा तस्मिन्नेव कर्मणि अनेनानुवाकेन सूत्रोक्तरीत्या यवसक्तून् जुहुयात् ।

तथा असाध्यग्रहवशीकरणार्थम् अनेनानुवाकेन वीरणतूलसहितम् इङ्गिडाज्यम् पलाशपर्णपुष्टभागेन जुहुयात् ।

तथा गृहादौ ग्रहपिशाचादिसद्भावासद्भावशङ्कायाम् अनेनानुवाकेन सर्षपेधं शरमयं वर्हिश्च अभिमन्त्र्य गृहस्योपरि स्थापयेत् । प्रभाते इध्मावर्हिषोर्विकारे ग्रहास्तिन्वं जानीयात् ।

तस्मिन्नेव कर्मणि वैश्रवणनमस्कारानन्तरम् अनेनानुवाकेन उदकम् अभिमन्त्र्य ग्रहगृहीतम् आचामयेत् प्रोक्षयेद् वा रात्रौ उल्मुकद्वयम् अभिमन्त्र्य संघर्षयेद् वा ।

तद् उक्तं कौशिकेन — “चातनानाम् अपनोदनेन व्याख्यातम् । त्रपुसमुसलख-
दिग्नाष्ट्रधानाम्^१ आदधाति । अयुग्मान् खादिरान् शङ्कून् ‘अक्ष्यौ^२ नि विव्य’ (५, २९, ४)
इति कचाद् अग्नेः समं^३ भूमिं निखनति^३ । एवम् आयसलोहान् । ‘तत्तर्कराभिः शयनं
राशियन्वानि’^४ परिकिरति । अमावास्यायां^५ सकृद्गृहीतान्^६ यवान् अनपहतान्^६ अप्रतीहारपिष्टान्^७
आभिवारिकं परित्सीर्य तार्ष्ट्रधेधम्^८ आवपति । य आगच्छेत् तं ब्रूयाच्छणशुल्वेन^९ जिह्वां^{१०} निर्मृजानः
आलायः प्रस्कन्देति^{११} । ‘तथाऽकुर्वन्नाना(?)’ । अधे हुवाने^{१२} । वीरणतूलमिश्रम् इङ्गिडं प्रपुटेन जुहोति ।
इध्मावर्हिः शाशयाम् आमजति । अपरेद्युर्विकृतौ^{१३} ‘पिशाचतो रुजति’^{१४} । उक्तो होमः । वैश्रवणाया-
जलिं कृत्वा जपन्नाचामयत्यभ्युक्षति^{१५} । निर्युत्सुके ‘संघर्षति’ (कौसू २५, २२-३५) इति ।

तथा शान्त्युदकाभिमन्त्रणे ‘चातनैर्मातृनामभिर्जुहुयात्’ (शांक १६१) इत्या-
दिषु च अस्यानुवाकस्य गणप्रयुक्तो विनियोगोऽनुसंधेयः ।

तथा वशाशमनकर्मणि पशुसंज्ञपनानन्तरं ‘रक्षोहणम्’ इत्यनुवाकं जपेत् ।
सूत्रितं हि — “अथ प्राणान् आस्थापयति ‘प्रजानन्तः’ (अ २, ३४, ५) इति । दक्षिणतस्तिष्ठन्^{१६}
‘रक्षोहणम्’ (अ ८, ३) जपति” (कौसू ४४, १५; १६) इति ।

तथा घृतकम्बलाख्ये महाभिषेके अभिषेकानन्तरं ‘रक्षोहणम्’ इत्यनुवाकं जपेत् ।
‘बृहस्पतिमेहेन्द्राय चकार घृतकम्बलम्’ (अप ३३, १, २) इति प्रक्रम्य उक्तम् अथर्वपरिशिष्टे —

‘ब्राह्मणान्^{१७} स्वस्तिवाच्याथ प्राङ्मुखः संविशेत् ततः ।

रक्षोहणम् अनुवाकं जपेत् कर्ताऽथ ऋत्विजः ॥’ (अप ३३, ७, ३) इति ।

रक्षोहणं वाजिनमा जिघर्मि मित्रं प्रथिष्ठमुप यामि शर्म ।

शिशानो अग्निः क्रतुभिः समिद्धः स नो दिवा स ‘रिषः पातु’^{१८} नक्तम् ॥ १ ॥

१. ‘दिरत्वाष्ट्राधानाम् S’.

२. वृक्षौ S’.

३. ‘भूमि निहन्ति B1.

४. सत्व-
शर्कराभिः शयनराशिं S’; ‘शयनराशिं के.; ‘पल्याणि B1.

५. परिचरत्यमां S’.

६. यवा-
ननपहतान् S’.

७. ‘हारं S’.

८. त्वाष्ट्रधेधम् S’.

९. ‘च्छरणशु’ S’.

१०. जु-
ह्वा S’.

११. प्रस्कन्देति S’.

१२. ‘कुर्वन्नानेनवाने S’; तथा कुर्वन्नानाद्ये हनुं B1.

१३. ‘कृते B1.

१४. पिशाचा आगुरिति S’.

१५. ‘नाचमयं B1.

१६. संघर्षति B1.

१७. ‘णस्ति S’.

१८. तु. BN.; वैतु. शंया. ब्राह्मणाः.

१९. रिषस्पां^{१०} मा १८, ७३.

क्षःऽहनम् । वाजिनम् । आ । जिहमि । मित्रम् । प्रविष्टम् । उप । ग्रामि । शर्म ।
शिशानः । अग्निः । क्रतुऽभिः । समऽभिः । रात्रिः । रात्रिः । रिपः । पातु । नक्तम् ॥ १ ॥

एतदनुवाकविनियोजकमुत्रोक्तफलकामोऽहं यजोऽणम् रक्षस्वाम् अपहन्तारं
वाजिनम् वाजो बलं तस्माद्यनम् अत्र वा तदन्तम् अग्निम् आ जिहमि घृतं सर्वतः
क्षारयामि । जुहोमीत्यर्थः । यद्वा दीपयामि समिन्त्रे । आज्यादिनेति शेषः । तथा
कृत्वा मित्रम् सखिभूतं पातयामि पृथुतरं तम् अग्निम् नमः शरणम् उप-
गच्छामि । अथ वा शर्म सुखम् । लब्धुम् इति शेषः । सोऽभिः शिशानः ज्वालास्तीक्ष्णा-
कुर्वन् । 'बहुलं छन्दो' (पा २, ४, ५) इति शेषः इत्यौ अभ्यासस्य इत्त्वम् ।
आत्वम् । शानच् । कृतम् । क्रतुभूतेराज्यादिभिः कर्मभिर्वा सामदः सम्यग्दीतः ।
भवत्विति शेषः । य तादृशो यजोहा अग्निः नः अस्मान् रिपः हिंसकाद् भिवा
अहनि पातु रक्षतु । य एव अग्निः नमः रात्रौ रिपः सकाशान् पातु । सर्व-
ज्वहःसु सर्वासु च रात्रिषु पान्वित्यर्थः ।

अयोदंष्ट्रो अर्चिषा यातुधानानुप स्पृश जातवेदः समिद्धः ।

आ जिह्या मूरदेवान् रमस्व कृष्यादौ वृष्ट्वाऽपि धत्स्वासन् ॥ २ ॥

अयोऽदंष्ट्रः । अर्चिषा । यातुधानान् । उप । स्पृश । जातवेदः । समिद्धः ।

आ । जिह्या । मूरदेवान् । रमस्व । कृष्यादौ । वृष्ट्वा । अपि । धत्स्व । आसन् ॥ २ ॥

हे जातवेदः जातानां वेदितरग्रे यामसः अस्मद्वत्तैराज्यादिभिः सम्यग्दीत-
स्त्वम् अयोदंष्ट्रः अयोमयदन्तयुक्तः स्वन जायेता ज्वालयता कुर्या यातुधानान्
यातवो यातनास्ता एषु धीयन्ते यातुधानाः तान् उप स्पृश । संदेहेत्यर्थः ।
तथा मूरदेवान् मूलेन औषधेन दीव्यन्ति परेषां हननाय क्रीडन्तीति मूरदेवाः
तान् । अभिचरन्त इत्यर्थः । अथवा 'मूरः पुरः' (ऋ १०, ६, ४) इत्यत्र यास्कं — 'मूला वयं
सोऽमृदुश्चम आस' (ऋ ६, ४) इत्युक्तत्वात् मूलाः कार्याकार्यविभागबुद्धिशून्याः
सन्तो ये दीव्यन्ति ते मूरदेवाः तान् । कृष्या ज्वालयता आ रमस्व स्पृश ।
देहेत्यर्थः । तथा कृष्याः मांसभक्षकान् रक्षःपिशाचादीन् वृष्ट्वा धर्पित्वा । इड-
भावश्छान्दसः । आसन् तत्र आस्ये । 'आस' (पा ६, १, ६३) इत्यादिना आस्य-
शब्दस्य आसन् आदेशः । आस यस्मै अपिधानं कुरु ओष्ठाभ्याम् आच्छादय ।
भक्षयेत्यर्थः ।

१. प्रविष्टम् P. २. कृषः P, P², J, Cp. ३. समेधस्याज्या^१ S'. ४. 'क्षिण'
S'. ५. अयोदंष्ट्रान् पा १६, ६, २. ६. वृष्ट्वापि ऋ १०, ८७, २. ७. वृष्ट्वा P².
८. वेतु. मेषा.

उभोभयाविन्नुप धेहि दंष्ट्रौ^१ हिंस्रः शिशानोऽवरं परं च ।

उतान्तरिक्षे परि याहि^२ अग्ने^३ जम्भैः सं धेहि^४ अभि यातुधानान् ॥ ३ ॥

उभा । उभयाविन् । उप । धेहि । दंष्ट्रौ । हिंस्रः । शिशानः^५ । अवरम् । परम् । च ।
उत । अन्तरिक्षे । परि । याहि^६ । अग्ने । जम्भैः । सम् । धेहि । अभि । यातुऽधानान् ॥

हे उभयाविन् उभयवन् अयं रक्षणीयः अयं हन्तव्यः इत्युभयविधजनपरिज्ञान-
वन् । यद्वा अवरं परं चेति वक्ष्यमाणौ अवरपरौ उभयशब्देन उच्येते^६ । तदुभयवन्
हिंस्रः हिंस्रनशीलः शिशानः तीक्ष्णज्वालस्तीक्ष्णदन्तो वा अवरम् अस्मत्तो निकृष्टं द्वेष्यं
परं च अस्मत्तोऽधिकं द्वेष्यं च उभा दंष्ट्रौ उभे दंष्ट्रे उप धेहि उपहिते कुरु दंष्ट्रान्तर्वर्तिनौ
कुरु । स्वादेत्यर्थः । उत अपि च अन्तरिक्षे आकाशे परि याहि संचर । हे अग्ने संचर्य^७ च
मम बाधनाय तत्र संचरतो यातुधानान् रक्षःप्रभृतीन् जम्भैः दन्तैः अभि सं धेहि अभि-
संहितान् संदष्टान् कुरु । यद्वा यातुधानान् अभि अन्तरिक्षे परि याहि । तान् एव
जम्भैः सं धेहि ।

अग्ने त्वचं यातुधानस्य भिन्धि हिंसाऽशनिर्हरसा हन्त्वेनम् ।

प्र पर्वाणि जातवेदः शृणीहि क्रव्यात् क्रविष्णुर्वि चिनोत्वेनम्^८ ॥ ४ ॥

अग्ने । त्वचम् । यातुऽधानस्य । भिन्धि । हिंसा । अशनिः । हरसा । हन्तु । एनम् ।
प्र । पर्वाणि । जातवेदः । शृणीहि । क्रव्यऽअत् । क्रविष्णुः । वि । चिनोतु । एनम्^९ ॥ ४ ॥

हे अग्ने त्वं यातुधानस्य रक्षआदेः त्वचम् बाह्यधातुं भिन्धि छिन्धि भिन्नां कुरु । त्व
हिंसा अशनिः हिंस्रको वज्रो हरसा तापेन एनं यातुधानं हन्तु हिनस्तु । पूर्वं त्वचः
तनं प्रार्थ्य तावता अपरितुष्टमना आह—प्र पर्वाणि इति । हे जातवेदः जातधन जातप्रज्ञ
अग्ने यातुधानस्य पर्वाणि शरीरग्रन्थीन् प्र शृणीहि प्रकर्षेण भिन्नानि कुरु । तथा कृते
ध्यात् मांसभक्षको वृकादिः क्रविष्णुः क्रव्यम् इच्छन् एनं यातुधानं वि चिनोतु इतस्ततो
क्षणाय आकृष्य विप्रकीर्णं करोतु ।

यत्रेदानीं^{१०} पश्यसि जातवेदस्तिष्ठन्तमग्न उत वा चरन्तम् ।

उतान्तरिक्षे पतन्तं यातुधानं^{११} तमस्ता^{१२} विध्य शर्वा^{१३} शिशानः ॥ ५ ॥

१. दंष्ट्रा ऋ १०, ८७, ३ पै १६, ६, ३. २. शिशानो K. ३. याहि राजन् ऋ.
शिशानः P. ४. याहि P. ५. उच्यते S'. ६. संचरित्वा S'. ७. चिनोतु
८. उच्यते S'. ९. एनम् P^२. १०. उतेदानीं पै १६, ६, ६. ११. यद्वा-
पृथिभिः पतन्तं ऋ १०, ८७, ६. १२. स्तत्र पै. १३. सर्वा D, E^२, O, T, W, पै

इदानीम् । पर्यागि । जानयेमः । निष्कृतम् । अग्ने । वा । वा । चरन्तम् ।
अन्तरिक्षे । परन्तम् । जानयेमः । नमः । अग्ने । निष्कृतम् । शर्मा । निष्कृतम् ॥१॥

हे जानयेमः अग्ने त्वं वा यस्मिन् देशे यजमानः अस्मिन् काले अस्मदुपद्रवकाले
यातुधानम् अस्मदुपद्रवकारिणं राक्षसादिकम् । कथंभूतम् इति तत्राह—
अस्मिन् कस्मिंश्चिद् देशे स्थितिं कुर्याणम् अत्र वा अपि वा यजमान एकत्र अवस्थितिम्
कुर्याणम् अत्र अपि च अत्रापि आकाशे यजमानं गच्छन्तं तं यातुधानम् अग्ने क्षेप्ता त्वं
तः तीक्ष्णः स्वन श्रोतुं शक्यः अत्र ताडय ।

यज्ञैरिष्टः संनममानो अग्ने वाचा शुल्यां अशनिभिर्दिहानः ।

तामिर्विध्य हृदये यातुधानान् प्रतीचो बाहून् प्रति मङ्गध्येषाम् ॥ ६ ॥

१. इष्टः । संनममानः । अग्ने । वाचा । शुल्या । अशनिर्दिहानः । दिहानः ।
२. तमिर्विध्य । हृदये । यातुधानान् । प्रतीचः । बाहून् । प्रति । मङ्गध्येषाम् ॥

हे अग्ने यज्ञः अस्मदनुष्ठितैर्यागैः प्रयोगैः इष्टः तव वाणान् संनममानः ऋजूकुर्वन्
स्तुत्यात्मकमन्त्ररूपया वा यान् वाणाग्राणि दिहानः दिग्धान् कुर्यन् तीक्ष्णाकुर्यन्
अशानां गन्धर्व्येतद् व्यवहितमपि सामर्थ्याद् यज्ञविशेषणम् । अशनिमृदो रक्षो
त्रैक्यैर्गन्धर्व्यैः । अथ वा वाचा अशनिभिः वाक्मयैर्दिहानः शार्णः दिहानः तीक्ष्णा
न् वाणाः इष्टुमिर्वाणैः यजमानं हृदये हृदयदेशे विध्य ताडय । ततः पृथक् यातु
धानां वायनं भुजान् प्रतीचः पादं मङ्गल्ये अस्माकं वधाय प्राचः सतः प्रतीचः कृत्वा
गन्धर्व्यं मर्दय भक्षणं कुरु ।

“उतारिध्वान्स्पृष्टि” जातेरुद् “उतारिभाणां ऋष्टिभिर्यातुधानान्” ।

अग्ने पूर्वो नि जहि शोशुचान् आमादः क्षिप्रस्तमदन्त्वेनीः ॥ ७ ॥

१. आरिध्वान् । स्पृष्टिः । जातैः । अग्ने । आरिभाणान् । ऋष्टिभिः । यातुधानान् ।
२. नि । पूर्वः । नि । जहि । शोशुचानः । आमादः । क्षिप्रः । तमः । अदन्तः । एनीः

१. वृ. सं. ॥ १. B, P, P, J, C, P. सर्वा. २. शल्यम् वै १६, ६, ५ [मृको
धानाम् P. ३. ऋजूकुर्वन् S. ४. शानैः S. ५. प्रदेशेन
“रिध्वान् स्पृष्टि” A, B, C, D, E, R, V, P, M, W, B. “रिध्वान् स्पृष्टि” B; “रिध्वान् स्पृष्टि” C; “उतारिध्वान् स्पृष्टि” B. १०, ६०, ५०. ६. आलेभानादृष्टिभिर्यातुधानान् अ. ७.
हि S. १०. क्षिप्रः P.

‘उत अपि च हे जातवेदः अग्ने त्वम्’^१ आरब्धान् त्वां स्तोतुं प्रक्रान्तान् अस्मान् स्पृणुहि पालय । उत अपि च ओरभाणान् शब्दं कृतवतो यातुधानान् ऋष्टिभिः आयुधैर्घातय^२ । किं च हे अग्ने त्वं पूर्वः शत्रुतः प्रथमभागः सन् शोशुचानः ज्वलन् तान् यातुधानान्^३ नि जहे^४ मारय । अथ एकवद् अभिधानम् — तं हतम् आमादः अपक्रमांसाशना एनीः एतवर्णाः शुभ्रवर्णाः संध्यावर्णा वा क्ष्वङ्काः^५ पक्षिविशेषाः अदन्तु भक्षयन्तु ।

इह प्र ब्रूहि यतमः सो अग्ने यातुधानो य इदं कृणोति^६ ।

तमा रभस्व समिधा यविष्ठ नृचक्षसश्चक्षुषे रन्धयैनम्^७ ॥ ८ ॥

इह । प्र । ब्रूहि । यतमः । सः । अग्ने । यातुऽधानः । यः । इदम् । कृणोति । तम् । आ । रभस्व । समऽइधा । यविष्ठ । नृचक्षसः । चक्षुषे । रन्धय । एनम् ॥ ८ ॥

हे अग्ने इह अस्मिन् प्रकृते शान्तिविषये यो यातुधानः राक्षसः इदं शरीरपीडनादिकं कृणोषि^८ । कृणोतीत्यर्थः । अथवा यस्त्वम् इदं प्रहरणं कृणोषि करोषि सः प्रहारविषयः ‘प्रहारकर्ता वा यातुधानो यतम इति प्र ब्रूहि आचक्ष्व । अथ वा किं तेन तत्स्वरूपपरिज्ञानेन । तं घातकं पापिनम् हे यविष्ठच^९ युवतम । स्वार्थिको यत् । समिधा दाहिकया ज्वालयामास रभस्व स्पृश । दहेत्यर्थः । एतदेव भङ्गयन्तरेणाह—हे अग्ने एनं पापिनं नृचक्षसः । नृन् पश्यतीति नृचक्षाः । सुकृतिनां पापिनां च प्राणिनां साक्षितया द्रष्टुस्तव चक्षुषे चक्षुषः रन्धय वशं प्रापय । दहेत्यर्थः ।

तीक्ष्णेनाग्ने चक्षुषा रक्ष यज्ञं प्राञ्चं वसुभ्यः प्र णय प्रचेतः ।

हिंस्रं रक्षांस्यभि शोशुचानं^{१०} मा त्वा दभन् यातुधाना नृचक्षः ॥ ९ ॥

तीक्ष्णेन । अग्ने । चक्षुषा । रक्ष । यज्ञम् । प्राञ्चम्^{११} । वसुऽभ्यः । प्र । णय । प्रऽचेतः । हिंस्रम् । रक्षांसि । अभि । शोशुचानम् । मा । त्वा । दभन् । यातुऽधानाः । नृचक्षः ॥ ९ ॥

हे अग्ने त्वं तीक्ष्णेन क्रूरेण चक्षुषा भयंकरेण दर्शनेन उक्तविधेन तेजसा वा यज्ञम् अस्मदीयं रक्ष पालय । हे प्रचेतः प्रकृष्टमनः अस्मासु कृपाचित्त त्वम् अस्मदीयं तं यज्ञं वसुभ्यः वासकेभ्यो देवेभ्यः प्राञ्चं प्र णय प्रगमय । हे नृचक्षः नृणां द्रष्टुः अग्ने यज्ञरक्षासमये हिंस्रम् हिंसाशीलं रक्षांसि राक्षसान् वा अभिशोशुचानम्^{१२} अभितो भृशं

१. हे जातवेदः अग्ने त्वम् उत अपि च S'.

४. वैतु. मंपा.

नास्ति S'.

५. कृणोषि S', सा. पै १६, ६, ८.

८. हिंस्रो पै १६, ६, ९.

९. चानो पै.

२. 'तये S'.

६. 'यैतम् पै.

१०. प्राञ्चम् P.

३. निजिहि S'.

७. प्रहार'

पयन्तं दहन्तम् । शुचेर्यङ्गुलान्ताच्छानचि' रूपम् । तादृशं वा त्वां यथाशक्तः राक्षसा
दमन् मा हिंसिषुः ।

नृचक्षा रक्षः परि' पश्य विश्व तस्य त्रीणि प्रति शृणीष्यतां ।
तस्याग्ने 'पृष्टीर्हन्मा शृणीहि त्रेधा मूलं यातुधानस्य वृश्च ॥ १० ॥

उचक्षाः । रक्षः । परि । पश्य । विश्व । तस्य । त्रीणि । प्रति । शृणीष्यतां । त्रयो ।
स्य । अग्ने । पृष्टीः । हन्मा । शृणीहि । त्रेधा । मूलम् । यातुधानस्य । वृश्च ॥ १० ॥

हे अग्ने नृचक्षाः नृणाम अनुग्राह्याणां निग्राह्याणां च दृष्ट्वा त्वं यत्र प्रजासु मध्ये पीड
दू' रक्षः राक्षसं पश्य पश्य परितः अवलोकय । तथा कृत्वा त्वं न रक्षसः । यत्र त्वं अग्राणि
परिभागान् यत्र शृणीष्य । प्रत्येकं छिन्धि' अन्यर्थः । तस्य एव पादौ पाश्चात्स्थानि हे
अग्ने हस्मा तेजसा शृणीहि छिन्धि । तथा तस्य यातुधानस्य मूलं पादप्रदेशं च
इव छिन्धि । पादस्य त्रीणि पर्वणान्यर्थः ।

इत्यष्टमकाण्डे द्वितीयेऽनुवाके प्रथमं सूक्तम् ।

'त्रिर्यातुधानः' इति सूक्तस्य 'प्रवोक्षणम्' इत्यनेन उक्तो विनियोगः ।

गवां लोहितदोहलक्षणाद्भुतशान्त्यर्थं 'यः प्रवोक्षणम्' (म. ८, ३, १०-१८) इति चतु
र्केन आज्यं जुहुयात् । सूत्रितं हि "यः यत्किञ्च वेत्स्यो वेत्स्यो वेत्स्यो यः प्रवोक्षणम्"
इत्येताभिश्चत्वारिंशं जुहुयात्" (श्रौ. ११२, १) इति ।

त्रिर्यातुधानः प्रमितिं न एत्नृतं यो अग्ने' अनृतेन हन्ति ।

तमर्चिषा स्फुर्जयन्' जातवेदः समक्षमेतं शृणते नि युर्हसि' ॥ ११ ॥

त्रिः । यातुधानः । प्रमितिम् । न । एत्नृतं । यः । अग्ने । अनृतेन । हन्ति ।
तम् । अर्चिषा । स्फुर्जयन् । जातवेदः । समक्षमेतम् । शृणते । नि । युर्हसि ।

हे अग्ने यातुधानः राक्षसः ते तव पराक्रमं ज्वालां यः त्रिवारम् एव प्राप्नोतु ।
तावता निःशेषेण दग्धो भवतीत्यभिप्रायः । यातुधानं विशनष्टि—यः शनः मम
सत्यवचनं यज्ञं वा अग्नेन असत्यवचनेन छान्ना "वा हान्वा" विनाशयति । हे

१. 'छितरि' शंभा.
२. प्रति पं १६, ९, १०.
३. पृष्टी' K, V.
४. अग्ने P.
५. तु. मेषाः घनु. P, P², J, Cp पृष्टीः.
६. वृश्च P².
७. पीडयन्तं S¹.
८. पदपा S¹.
९. 'येण' ऋषिषा समङ्गके BI.
१०. अग्ने A, B, B², D, R, S¹, P, W, M.
११. 'यं' B², K, m.
१२. वृहसि A, त. १०, ८३, ११ पं १६, २, २; वृहसि मा.
१३. स्फुर्जयं P.
१४. वहति S¹.

जातवेदः जातप्रज्ञ अग्ने तम् एनं यातुधानम् अर्चिषा स्वकीयया ज्वालाया स्फूर्जयन् गृणते
तव स्तोत्रं कुर्वते मह्यं गृणतो मम समक्षम् दृष्टिसंमुख एव नि वृद्धि^१ निगृह्य
वर्जय विनाशय ।

यदग्ने अद्य मिथुना शपातो यद् वाचस्तृष्टं जनयन्त रेभाः ।

मन्योर्मनसः शरव्या^२ जायते या तया विध्य हृदये यातुधानान् ॥१२॥

यत् । अग्ने । अद्य । मिथुना । शपातः । यत् । वाचः । तृष्टम् । जनयन्त । रेभाः ।

मन्योः । मनसः । शरव्या । जायते । या । तया । विध्य । हृदये । यातुधानान् ॥१२॥

हे अग्ने अद्य अस्मिन्नहनि यत् यस्मात्^३ मिथुना स्त्रीपुंसौ शपातः शपतः परस्परम्
आक्रोशतः यत् च वाचस्तृष्टम् तृषायुक्तम् । कटुकम् इत्यर्थः । जनयन्त जनयन्ति उत्पाद-
यन्ति । के । रेभाः स्तोतारः । यातुधानेभ्यो निमित्तेभ्य इत्यभिप्रायः । मन्योः तव
क्रोधयुक्ताद् दीप्ताद् वा मनसः सकाशाद् या शरव्या इषुः ज्वालारूपा जायते तया इष्वा
यातुधानान् हृदये हृदयदेशे विध्य ताडय ।

परा शृणीहि तपसा यातुधानान् पराग्ने रक्षो हरसा शृणीहि ।

परार्चिषा मूरदेवान् छृणीहि परासुतृपः शोशुचतः शृणीहि ॥१३॥

परा । शृणीहि । तपसा । यातुधानान् । परा । अग्ने । रक्षः । हरसा । शृणीहि ।

परा । अर्चिषा । मूरदेवान् । शृणीहि । परा । असुतृपः । शोशुचतः । शृणीहि ॥१३॥

हे अग्ने यातुधानान् राक्षसान् तपसा तापकेन तेजसा परा शृणीहि पराङ्मुखं
विनाशय । तथा रक्षः राक्षसं हरसा प्राणापहारकेन तेजसा परा शृणीहि । तथा मूरदेवान्
मारणेन कर्मणा दीव्यन्तीति मूरदेवाः तान् अर्चिषा दीप्यमानया ज्वालाया परा
शृणीहि । असुतृपः असुभिः परप्राणैरात्मानं तपर्यन्तो ये तान् शोशुचतः^४ भृशं दीप्तान्
राक्षसान् परा शृणीहि । अथवा शोशुचतः भृशं दीप्यमानान् । तव ज्वालयेति
शेषः ।

पराद्य देवा वृजिनं शृणन्तु प्रत्यगेनं शपथा यन्तु सृष्टाः^५ ।

वाचास्तेनं शरव ऋच्छन्तु मर्मन् विश्वस्यैतु प्रसितिं यातुधानः ॥ १४ ॥

१. वैतु. मंपा. २. °व्या१ R ३. यस्मिन् S'. ४. 'देवां छृ' A, K^m;
'देवां छृ' ऋ १०, ८७, १४; 'देवान् शृ' पै १६, ७, ३. ५. अभि शोशुचानः ऋ. ६. शोशु-
चानः S'. ७. तृष्टाः A, सा. ऋ १०, ८७, १५.

। देवाः । वृजिनम् । शृणन्त । प्रत्यक् । पनम् । शपथः । यन्त । सुतः ।
२ । शर्वः । कृच्छन्तु । मर्गः । निर्वस्य । पत्न । अहर्निशम् । यातुधानः ॥

अस्मिन्नहनि देवाः सर्वे वदिप्रमुखा यन्त्रा प्राणानां चर्जके राक्षसं
शृणन्त यथा न प्रतिगच्छति तथा हिंसन्तु । एन वृजिनं वापि कद्रुकाः
गन् प्रति तेन प्रयुक्तानि शपथानि पनम् प्रतिमुखं यन्त्रा गच्छन्तु । किं च
। सुपावचनेन यः प्रहरति स वाचास्तनः । यन्त्रः देवशराः मर्गः
ते^१ कृच्छन्तु गच्छन्तु । स यातुधानः सर्वस्यापि देवस्य यन्त्रा प्रकर्षेण
। हेतिम् एतु गच्छन्तु । अथवा विद्वस्य व्याप्तस्याग्नेः प्रस्मितिम् ज्वाल्याम^२
तः प्रसयनात्^३ तन्त्रया जाले वा^४ (न ६, १२) इति यास्कः ।

पौरुषेयेण कृविषा समुद्धृते यो अश्व्येन^५ पशुना यातुधानः ।

अध्व्याया भर्गति क्षीरमग्ने तेषां शीपीणि हरमा^६र्षि वृश्च ॥ १५ ॥

येण । कृविषा । समुद्धृते । यः । अश्व्येन । पशुना । यातुधानः^७ । यः ।
। भर्गति । क्षीरम् । अग्ने । तेषाम् । शीपीणि । हरमा । अर्षि । वृश्च ॥ १५ ॥

यातुधानः पौरुषेयेण पुरुषसंबन्धिना । अथवा मांसेन । 'सर्वपुरुषाणां मांसं' (१०) इति ढञ् । यम^८ 'ते' सम्यग अभिव्यनक्ति पोषयति आत्मानम् । यश्च
अश्व्येन अश्वसंबन्धिना अश्वरूपेण कृविषा यन्त्रा अजादिरूपेण च समुद्धृते ।
च अध्व्यायाः । गोनामैतन् (१०, ११) । अहन्तव्याया गोः शर्वं यन्त्रा प्रहरति ।
प्रकाराणां सर्वेषां यातुधानानां शीपीणि शिरांसि हरमा तेजसा ज्वाल्या
छेन्धि ।

पं गवां यातुधानां 'भरन्तामा वृश्चन्तामदितये' दुग्वाः ।

णान् देवः मन्विता ददातु परां भागमोषधीनां जयन्ताम् ॥ १६ ॥

त्राम् । यातुधानाः । भरन्ताम् । आ । पशु-पाम । अर्षि-पाम । दुःश्रुताः ।

णान् । देवः^९ । मन्विता । ददातु । परा । भागम् । ओषधीनाम् । जयन्ताम् ॥ १६ ॥

१. वैतु. संपा. २. चर्जके S'. ३. ज्वाल्या S'. ४. प्रसयनात् S'.

५ B; अश्व्येन R. ६. 'धानाः P. ७. समुद्धृते S'. ८. निर्वस्यवा

९. ऋ १०, ८७, १८; पिबन्त्रा मृद्यन्ता प १६, ७, ८. १०. परैनात् थ. ११. देवाः

यातुधानाः राक्षसाः गवां क्षीरं कामयमानास्तासां विषं भरन्ताम् संगृह्णन्तु । तथा
दुरेवाः दुष्टं गन्तारः अदितये सर्वानुग्राहिकायै देव्यै । यद्वा 'इयं वा अदितिः'
(तै. २, २, ६, १) इति श्रुतेः सर्वाश्रयभूतायै भूम्यै तस्या अर्थाय आ वृश्चन्ताम् छिन्ना
भवन्तु । भूमौ यानि लब्धव्यानि तैर्विरहिता भवन्तु इत्यर्थः । किं च एनान्
यातुधानान् सविता सर्वानुज्ञाता देवः परा ददातु निरस्यतु घातकेभ्यः प्रयच्छतु ।
ओषधीनाम् व्रीह्यादीनां भागं परा जयन्ताम् अभागिनो जयन्तु ।

संवत्सरीणं पयं उस्त्रियायास्तस्य माशीद् यातुधानो नृचक्षः ।

पीयूषमग्ने यतमस्तितृप्सात् तं प्रत्यञ्चमर्चिषा विध्य मर्मणि ॥ १७ ॥

संवत्सरीणम् । पयः । उस्त्रियायाः । तस्य । मा^१ आशीत्^२ । यातुऽधानः । नृऽचक्षः ।
पीयूषम् । अग्ने । यतमः । तितृप्सात् । तम् । प्रत्यञ्चम् । अर्चिषा । विध्य । मर्मणि ॥

हे नृचक्षः नृणां द्रष्टुः अग्ने यातुधानः राक्षसः उस्त्रियायाः अस्मदीयाया गोः
संवन्धि संवत्सरीणम् संवत्सरे भवम् । 'संपरिपूर्वात्ख च' (पा. ५, १, ९२) इति खः ।
गर्भाधानादिप्रसवपर्यन्तम् ऊधस्युपचितम् इत्यर्थः । अथवा प्रायेण प्रसवदिनप्रभृति
संवत्सरपर्यन्तं गावो दुहन्ति तदभिप्रायेणेदम् अभिधानम् । तथाविधं पयः क्षीरं
यद् अस्ति तस्य तत् क्षीरम् मा आशीत् मा भक्षयतु पिवतु । तथा यतमः
यातुधानः पीयूषम् हविर्लक्षणम् अमृतं गोरेव घृतलक्षणं पीयूषं वा तितृप्सात् तर्पयितुम्
इच्छेद् आत्मानम् । तृप्यतेः सनि 'रधादिभ्यश्च'^४ (पा. ७, २, ४५) इति पक्षे इणिनषेधः ।
तदन्तात् लेटि आडागमः । तं राक्षसम् अर्चिषा स्वकीयया ज्वाल्या प्रत्यञ्चम्
प्रतिमुखं विध्य ताडय । कुत्र देशे इति । मर्मणि मर्मप्रदेशे । यस्मिन् देशे वेधनेन
शीघ्रं म्रियते तत्रेत्यर्थः ।

सनादग्ने मृणसि यातुधानान् न त्वा रक्षांसि पृतनासु जिग्युः^५ ।

सहमूराननु दह क्रव्यादो^६ मा ते हेत्या मुक्षतु दैव्यायाः ॥ १८ ॥

सनात् । अग्ने । मृणसि । यातुऽधानान् । न । त्वा । रक्षांसि । पृतनासु । जिग्युः ।
सहऽमूरान् । अनु । दह । क्रव्यऽअदः । मा । ते । हेत्याः । मुक्षतु । दैव्यायाः ॥ १८ ॥

यद्यपि एषा प्राग् (अ. ५, २९, ११) व्याख्याता^७ तथापि व्यवहितत्वात्
पुनर्व्याख्यायते । हे अग्ने त्वं सनात् चिरकालप्रभृति यातुधानान् राक्षसान्

१. मर्मन् ऋ १०, ६७, १७ पै १६, ७, ७.

अशीत् ऋ. पपा.

६. क्रव्यादो^३ कौ १, ८०.

४. 'एकाच उपदेशेऽनुदात्तात्' शंपा.

७. पूर्व व्याख्यानमस्या नोपलभ्यते.

२. मा P, J.

३. आशीत् P, J;

५. जहुः पै १६, ७, ५.

मृणसि हंसि । तथापि त्वा त्वां रक्षांसि केऽपि राक्षसाः पृथनासु संग्रामेषु न जिग्युः न जितवन्तः । अतस्त्वं कव्यादः मांसाशनान् राक्षसान् सहमूरान् मूल-सहितान् अनु दह क्रमेण भस्मीकुरु । तेऽपि देव्यायाः देवस्य तव संबन्धिन्याः ते तव हेत्याः आयुधाद् मा मुक्षत मुक्ता मा भूवन् तद्वशं प्राप्नुवन्तु ।

त्वं नो अग्ने अधरादुदक्तस्त्वं^१ पश्चादुत रक्षा पुरस्तात् ।

प्रति त्वे^२ ते अजरासस्तपिष्ठा^३ अघशंसं शोशुचतो दहन्तु ॥ १९ ॥

त्वम् । नः । अग्ने । अधरात् । उदक्तः । त्वम् । पश्चात् । उत । रक्ष । पुरस्तात् । प्रति । त्वे । ते । अजरासः । तपिष्ठाः । अघशंसम् । शोशुचतः । दहन्तु ॥ १९ ॥

हे अग्ने त्वं नः अस्मान् अधरात् अधोदिशः सकाशात् तत्रस्थेभ्यः पीड-केभ्यो राक्षसेभ्यः रक्ष पाहि । तथा उदक्तः उदग्दिशः सकाशात् तत्रत्येभ्यो रक्ष^४ । एतदक्षिणदिशोऽप्युपलक्षणम् । अथवा अधरादित्यनेन अवाची^५ दक्षिणा दिग् विवक्ष्यते । किं च त्वं पश्चात् प्रतीच्या दिशः सकाशाद् रक्ष । उत अपि च पुरस्तात् पूर्वस्या दिशः सकाशाद् रक्ष । तेषु तत्तद्देशेष्ववस्थितेषु कथं रक्षा भवतीत्याशङ्क्याह — प्रति ते^६ त इति । ते तव^७ संबन्धिनः ते^८ प्रसिद्धास्तत्रतत्र वर्तमानाः स्फुलिङ्गाः । ज्वालारूपा इति शेषः । अघशंसम् अघं हिंसां शंसन्तं राक्षसं प्रति दहन्तु विनाशं कुर्वन्तु । कीदृशाः । अजरासः अजरा अजीर्णाः । तपिष्ठाः अतिशयेन तापकाः । शोशुचतः भृशं दीप्ताः ।

पश्चात् पुरस्तादधरादुतोत्तरात्^९ कविः काव्येन परि पाह्यग्ने^{१०} ।

सखा^{११} सखायमजरौ^{१२} जरिम्णे अग्ने^{१३} मर्त्या^{१४} अमर्त्यस्त्वं नः ॥ २० ॥

पश्चात् । पुरस्तात् । अधरात् । उत । उत्तरात् । कविः । काव्येन । परि । पाहि । अग्ने । सखा । सखायम् । अजरः । जरिम्णे । अग्ने । मर्त्यान् । अमर्त्यः । त्वम् । नः ॥ २० ॥

हे अग्ने त्वम् अस्मान् पश्चात् इत्यादिना उक्ताभ्यश्चतसृभ्यो दिग्भ्यः सकाशात् कविः क्रान्तप्रज्ञः । तत्र तत्र बाधमानान् राक्षसान् जानन्नित्यर्थः । काव्येन कवेः कर्म काव्यम् तेन कवेस्तव रक्षणव्यापारेण परि पाहि सर्वतो रक्ष । रक्षकं

१. °दक्तात्त्वं ऋ १०, ८७, २०. २. ते ऋ. ३. °पिष्ठा B^h, K, P², V. ४. नास्ति S'. ५. अवनतो S'. ६. वैतु. मंपा. ७. तव रक्ष S'. ८. °दुदक्तात् ऋ १० ८७, २१; °दुदक्तः पै १६, ७, १०. ९. पाहि राजन् ऋ. १०. सखे ऋ. ११. °अग्ने ऋ. १२. मर्त्या पै.

रक्षणीयं च उभावपि विशिनष्टि—सखा मम सखिभूतस्त्वं सखायम् तव सखि-
भूतं रक्ष । अजरः जरारहितः जरिम्णे अत्यन्तजीर्णाय मद्यम् । रक्षां कुर्विति
शेषः । हे अग्ने अमर्त्यस्त्वं मर्त्यान्^१ मरणधर्मणः नः अस्मान् । पाहीत्यन्वयः ।

इत्यष्टमकाण्डे द्वितीयेऽनुवाके द्वितीयं सूक्तम् ।

‘तदग्ने चक्षुः’ इति सूक्तस्य ‘रक्षोहणम्’ इत्यत्रोक्ता विनियोगा अनुसंधेयाः ।

अग्निरहितप्रदेशे अग्निदर्शनलक्षणे अद्भुते तच्छान्त्यर्थम् ‘अग्नी रक्षांसि’
इत्यनया आज्यं जुहुयात् । ‘अथ यत्रैतद् अनग्नावाभासो^२ भवति तत्र जुहुयात्’
इति प्रक्रम्य सूत्रितम्—“‘अग्नी रक्षांसि सेधति’ (अ. ८, ३, २६) इति प्रायश्चित्तिः” (कौसू.
१३०, १; ३) इति ।

सशब्देऽग्नौ तच्छान्त्यर्थम् अनया अग्निम् उपतिष्ठेत । “‘अग्नी रक्षांसि सेधति’ इति
सेधन्तम्” (कौसू. ४६, २३) इति तत्र सूत्रम् ।

अग्न्याधाने पावकगुणकाश्रियागम् अनया ब्रह्मा अनुमन्त्रयेत् । तद् उक्तं
वैताने — “‘अग्नी रक्षांसि’, ‘अदितिर्यौः’ (अ. ७, ६, १) इति” (वैताश्रौ. ६, ११) इति ।

तदग्ने चक्षुः प्रति धेहि रेभे शफारुजो^३ येन पश्यसि^४ यातुधानान्^५ ।

अथर्ववज्ज्योतिषा दैव्येन सत्यं धूर्वन्तमचितं^६ न्योषि ॥ २१ ॥

तत् । अग्ने । चक्षुः । प्रति । धेहि । रेभे । शफःऽआरुजः । येन । पश्यसि । यातुऽधानान् ।
अथर्वऽवत् । ज्योतिषा । दैव्येन । सत्यम् । धूर्वन्तम् । अचितम् । नि । ओषि ॥ २१ ॥

हे अग्ने त्वं रेभे शब्दं कुर्वते रक्षसे तत् चक्षुः प्रति धेहि स्थापय । दहेत्युक्तं
भवति वह्निदृष्टेर्दाहकत्वात् । शफारुजः शफवत् शफाः । नखा इत्यर्थः । अथ
वा पशुरूपधारिणां शफा अपि संभवन्ति । तैरारुजन्तीति^७ शफारुजः । तादृशान्
यातुधानान् येन पश्यसि तच्चक्षुरित्यर्थः । किं च अथर्ववत् अथर्वाख्यो महर्षिरिव ।
स एव प्रजापतिरिति ग्रन्थादौ च तस्य माहात्म्यं प्रतिपादितम् । स यथा
तपोमन्त्रप्रभावाभ्यां^८ कृत्स्नान् असुरान् निर्ददाह तद्वत् त्वमपि दैव्येन देवसंबन्धिना
ज्योतिषा तेजसा सत्यम् यथार्थं धूर्वन्तम् हिंसन्तम् अचितम् अचेत्तारं^९ संज्ञारहितं^{१०}
न्योष नितरां दह । उष दाहे । लोणमध्यमरूपम् ।

१. वैतु. मंपा.

२. °ववभासो B1.

३. °रुजं ऋ १०, ८७, १२ पै १६, ८, १ [मूको.]

४. पश्यसि ? पै.

५. °धानम् ऋ.

६. °मर्चितं B^h, S^m.

७. शफा° P.

८. तैररुजन्ति S'.

९. °प्रभावाभ्यां S'.

१०. अचेत्तारं S'.

११. संज्ञारहितं S'.

परि त्वाग्ने पुरं वयं विप्रं सहस्य धीमहि ।

धृषद्वर्णं^१ दिवेदिवे हन्तारं^२ भङ्गुरावतः^३ ॥२२॥

परि । त्वा । अग्ने । पुरम् । वयम् । विप्रम् । सहस्य । धीमहि ।
धृषत्स्वर्णम् । दिवेऽदिवे । हन्तारम् । भङ्गुरावतः ॥ २२ ॥

व्याख्यातेयं प्राक् (अ ७, ७४) । हे अग्ने सहस्य सहसे हित । अभिभवनशीले-
त्यर्थः । अथवा सहो बलम् तस्माद् जात । मथनाद् उत्पन्नत्वात् । वयं त्वा त्वां परि
परितो धीमहि ध्यायेम परिधिं कुर्मो वा । कीदृशम् । पुरम् कामानां पूरकम् ।
विप्रम्^४ मेधाविनं विविधं प्रीणयितारं वा । धृषद्वर्णम् धर्षकवर्णयुक्तम् । दिवेदिवे
प्रतिदिनं भङ्गुरावताम्^५ भङ्गस्वभावोपेतबलयुक्तानां^६ राक्षसानां हन्तारम्^७ प्रविनाशयि-
तारम् । अग्नेर्दर्शनेनैव असुराणां बलानि भङ्गुराणि भवन्तीत्यभिप्रायः । यद्वा
सर्वप्राणिवलानां भङ्गुरीकरणसामर्थ्यवताम् इत्यर्थः ।

विषेणं भङ्गुरावतः 'प्रति स्म' रक्षसो जहि ।

अग्ने तिग्मेन^८ शोचिषा तपुरग्राभिर्ऋभिः^९ ॥ २३ ॥

विषेणं । भङ्गुरावतः । प्रति । स्म । रक्षसः । जहि ।
अग्ने । तिग्मेन । शोचिषा । तपुःऽअग्राभिः । अर्चिऽभिः ॥ २३ ॥

हे अग्ने विषेण विषवद्विनाशकेन व्याप्तेन वा । एतत् शोचिषेत्यस्य विशेष-
णम् । तिग्मेन तीक्ष्णेन शोचिषा तेजसा भङ्गुरावतः । उक्तो भङ्गुरावच्छब्दार्थः ।
उक्तरूपान् रक्षसः राक्षसान् प्रति जहि । स्म इति पूरणः । तथा तपुरग्राभिः
तापकाग्रोपेताभिः अर्चिभिः ज्वालाभिरपि जहि ।

वि ज्योतिषा बृहता भात्यग्निराविर्विश्वानि कृणुते महित्वा ।

प्रादेवीर्मायाः संहते दुरेवाः शिशीति शृङ्गे रक्षोभ्यो^{१०} विनिक्षे^{११} ॥२४॥

१. धृषद्वर्णं ? पै १६, ८, २. २. भन्तारं तै १, ५, ६, ४. ३. 'वताम्' ऋ १०, ८७,
२२ मा ११, २६ मै २, ७, २ सा.; 'वतम्' पै.
४. त्वाविप्रं S'. ५. वैतु. मंपा.
६. पेतंचलयुक्तास्या S'. ७. तंप्रवि S'. ८. प्रति ष्म ऋ १०, ८७, २; समिन्द्रो पै १६,
११. 'भिर्ऋष्टिभिः' ऋ. १२. रक्षसे
९. दह ऋ. पै. १०. शृङ्गेण पै.
११. तु. RW. ऋ. तै. पै; वैतु. शंपा.
१२. विनिक्षेवै; विनिक्षे B; विनिक्षे काठ.
१३. तु. RW. ऋ. तै. पै; वैतु. शंपा.

वि । ज्योतिषा । वृद्धता । भाति । अग्निः । आविः । विश्वानि । कृणुते । महिऽत्वा ।
प्र । अदेवीः । मायाः । सृते । दुःऽर्वाः । शिशीते । शृङ्गे इति । रक्षःऽभ्यः । विऽनिक्षे^१ ॥२४॥

अयम् अग्निः वृहता महता ज्योतिषा तेजसा वि भाति प्रकाशते । अथ प्रत्यक्षकृतः—
हे अग्ने महित्वा महत्त्वेन तेजसाम् आधिक्येन विश्वानि सर्वाण्यपि भूतजातानि
आविष्कुरुषे^२ स्पष्टानि करोषि । विश्वानि प्रति आत्मानं वा आविष्कुरुषे प्रभूतेन
तेजसा । अयम् अग्निः अदेवीः आसुरीः दुरेवाः दुःखेन गन्तव्या मायाः प्र सहेते
प्रकर्षेण अभिभवति । तथा रक्षोभ्यो विनिक्षे^३ विनाशाय । णिक्ष चुम्बने । तुमर्थे केन-
प्रत्ययः । वकारोपजनश्छान्दसः । शृङ्गे विषाणे शिशीते तीक्ष्णे करोति ।

ये ते शृङ्गे अजरे जातवेदस्तिग्महेती^४ ब्रह्मसंशिते ।

ताभ्यां दुर्हार्दमाभिदासन्तं किमीदिनं प्रत्यञ्चमर्चिषा^५ जातवेदो वि निक्ष्व ॥२५॥

ये इति । ते । शृङ्गे इति । अजरे इति । जातऽवेदः । तिग्महेती इति । तिग्मऽहेती । ब्रह्मसंशिते इति
ब्रह्मसंशिते । ताभ्याम् । दुःऽहार्दम् । अभिऽदासन्तम् । किमीदिनम् । प्रत्यञ्चम् । अर्चिषा ।
जातऽवेदः । वि । निक्ष्व ॥ २५ ॥

हे जातवेदः अग्ने ये प्रसिद्धे ते तव शृङ्गे विषाणे स्तः ताभ्याम् अर्चिषा
प्रत्यञ्चं वि निक्ष्व विनाशयेत्युत्तरत्र संबन्धः । किं गुणके शृङ्गे इति तत्राह—अजरे
जगरहिते अविनश्वरे तिग्महेती तीक्ष्णायुधभूते तीक्ष्णहननसाधने ब्रह्मसंशिते ब्रह्मणा
मन्त्रेण अस्माभिः प्रयुक्तेन तीक्ष्णभूते । उक्तलक्षणाभ्यां शृङ्गाभ्यां हन्तव्यः क इति
तं सविशेषम् आह—दुर्हार्दम् दुष्टहृदयम् अभिदासन्तम् सर्वत उपक्षपयन्तं किमी-
दिनम् किम् इदानीम् इति वदन्तं किम् इदं किम् इदम् इत्यन्विष्य चरन्तं वा
राक्षसादिकम् ।

अग्नी रक्षांसि सेधति शुक्रशोचिरमर्त्यः । शुचिः पावक ईड्यः ॥ २६ ॥

अग्निः । रक्षांसि । सेधति । शुक्रऽशोचिः । अमर्त्यः । शुचिः । पावकः । ईड्यः ॥२६॥

अनया सूक्तत्रयोक्तम् अर्थे संगृह्य अभिधत्ते । अयम् अग्निः रक्षांसि सर्वप्रकारेण
बाधमानान् नानाप्रकारान् राक्षसान् सेधति निवारयति विनाशयति । अग्निर्विशेष्यते—
शुक्रशोचिः दीप्तप्रकाशः । अमर्त्यः मरणधर्मरहितः शुचिः शुद्धः पावकः पावयिता
शोधयिता ईड्यः स्तुत्यः ।

इत्यष्टमकाण्डे द्वितीयेऽनुवाके तृतीयं सूक्तम् ।

१. तु. मंषा.; वैतु. शंषा. विऽनिक्षे. २. वैतु. मंषा. ३. विनिक्षे S'. ४. तिग्म
मंषा. पै १६, ८, ६ [मूको.]. ५. °ञं यातुधानं पै.

‘इन्द्रासोमा’ इति सूक्तस्य ‘रक्षोहणम्’ (अ ८,३) इत्यनेन सह उक्ता विनियोगाः ।

अत्र ऋक्संहिताया बृहद्देवतानुक्रमणी—

‘संवत्सरं तु ^१मण्डूकान् ऐन्द्रासोमं^२ परं तु यत् ।

ऋषिर्ददर्श राक्षोघ्नं पुत्रशोकपरिप्लुतः ॥

हेतुं पुत्रशते क्रुद्धः^३ सौदाशैर्दुःखितस्तदा^४ ।’ (बृदे ६,२७;२८) इति ।

इन्द्रासोमा तपतं रक्ष उब्जतं न्यर्पयतं वृषणा तमोवृधः ।

परा शृणीतमचितो न्योषितं हतं नुदेथाम् नि शिशीतमत्त्रिणः ॥ १ ॥

इन्द्रासोमा । तपतम् । रक्षः । उब्जतम् । नि । अर्पयतम् । वृषणा । तमःऽवृधः ।

परा । शृणीतम् । अचितः^५ । नि । ओषतम् । हतम् । नुदेथाम्^६ । नि । शिशीतम् । अत्त्रिणः ॥

हे इन्द्रासोमा इन्द्रासोमौ इन्द्रश्च सोमश्च । ‘देवताद्वन्द्वे च’ (पा ६,३,२६) इति आनङ् । आमन्त्रिताद्युदात्तः । रक्षः । जातावेकवचनम् । रक्षांसि तपतम् संतापयतम् । ‘आमन्त्रितं पूर्वम्^७’ (पा ८,१,७२) इत्यविद्यमानत्वात् तपतम् इत्यस्य निघाताभावः । तथा उब्जतम् हिंस्तम् । उब्जतिर्हिंसाकर्मा । वाक्यादित्वान्निघाताभावः । हे वृषणा कामानां वर्षितारौ युवां न्यर्पयतम् नीचैर्गमयतम् । कान् । तमोवृधः तमसि रात्रौ अन्धकारे तमसा मायया वा वर्धमानान् । एवम् अचितः^८ अचित्तान् अज्ञानिनो राक्षसान् परा शृणीतम् पराङ्मुखं हिंस्तम् । तथा न्योषतम् नितरां दहतम् । उष दाहे । तथा अत्त्रिणः भक्षकान् राक्षसान् हतम् । तथा नुदेथाम् हतांस्तान् अस्मत्तः प्रेरयेथाम् । तिङ्ः परत्वात् निघाताभावः । एवं नि शिशीतम् नितरां तनूकुरुतम् ।

इन्द्रासोमा समघशंसमभ्य^९धं^{१०} तर्पयस्तु चरुरग्निमाँ^{११} इव ।

ब्रह्मद्विषे^{१२} क्रव्यादे^{१३} घोरचक्षसे^{१४} द्वेषो^{१५} धत्तमनवायं^{१६} किमीदिने^{१७} ॥ २ ॥

इन्द्रासोमा । सम् । अघऽशंसम् । अभि । अघम् । तर्पुः । ययस्तु । चरुः^{१८} । अग्निमान्ऽइव ।

ब्रह्मऽद्विषे । क्रव्यऽअदे । घोरऽचक्षसे । द्वेषः । धत्तम् । अनवायम् । किमीदिने^{१९} ॥ २ ॥

हे इन्द्रासोमा इन्द्रासोमौ अघशंसम् अघस्य अनर्थस्य शंसितारम् अघं पापिनं सम् सम्यग् अभि । उपसर्गश्रुतेर्योग्यक्रियाध्याहारः । भवतम् इति शेषः । तिरस्कुरुतम्

१. मण्डूकोनैन्द्रा° S'. २. तस्मिन् Macdonell. ३. सौदाशैर्दु° S'. ४. अचितः P^२. ५. नुदेथाम् P. ६. अचिता S'. ७. 'समभ्युधं' A,B,B^h,D,R,S^m,Cs. ८. 'ग्निवाँ ऋ ७, १०४, २ पै १६, ९, २. ९. चरुः P^२.

इत्यर्थः । स राक्षसः तपुः तापं ययस्तु गच्छतु । चरुः ओदनः । कीदृशः । अग्निमान् इव अग्निसंयुक्त इव । अग्नौ क्षितश्चरुरिव तापं प्राप्नोतु । किं च युवां ब्रह्मद्विषे ब्राह्मणद्वेष्टे क्रव्यादे मांसाशनाय घोरचक्षसे भयंकरदर्शनाय किमीदिने किम् इदानीम् इति, किम् इदं किम् इदम् इति वा चरते राक्षसाय । यास्केन उक्तोऽयम् अर्थः (नि. ६, ११) । तादृशाय द्वयः अप्रीतिम् अनवायम् अव्यवधानं यथा भवति तथा धत्तम् धारयतम् । सर्वदा तस्मिन्निहितं कुरुतम् ।

इन्द्रासोमा दुष्कृतो^१ वत्रे अन्तरनारम्भणे तमसि प्र विध्यतम् ।

यतो नैपां^२ पुनरेकश्चनोदयत् तद् वामस्तु सहसे मन्युमच्छवः^३ ॥ ३ ॥

इन्द्रासोमा । दुःऽकृतः । वत्रे । अन्तः । अनारम्भणे । तमसि । प्र । विध्यतम् । यतः । न । एषाम् । पुनः । एकः । चन । उत्ऽअयत् । तत् । वाम् । अस्तु । सहसे । मन्युऽमत् । शवः ॥

हे इन्द्रासोमा इन्द्रासोमौ दुष्कृतः दुष्टकारिणो राक्षसान् वत्रे आवरके अनारम्भणे अनालम्बने तमसि अन्तः प्र विध्यतम् प्रवेश्य ताडयतम् । यतः यस्माद् अन्धकाराद् एषां पतितानां राक्षसानां दुष्कृतां मध्ये पुनः एकश्चन^३ एकोऽपि न उदयत् नोदच्छेत् । एतेल्लेष्टि अडागमः । 'इतश्च लोपः' (पा. ३, ४, ९, ७) इति इकारलोपः । गुणायादेशौ । तथा वाम् युवयोः तत् शवः बलं सहसे तेषाम् अभिभवाय मन्युमत् अस्तु क्रोधोपेतं भवतु ।

इन्द्रासोमा वर्तयतं^४ दिवो वधं सं पृथिव्या अघशंसाय तर्हणम् ।

उत् तक्षतं स्वर्ग्यं^५ पर्वतेभ्यो येन रक्षो वावृधानं निजूर्वथः^६ ॥ ४ ॥

इन्द्रासोमा । वर्तयतम् । दिवः । वधम् । सम् । पृथिव्याः । अघऽशंसाय । तर्हणम् । उत् । तक्षतम् । स्वर्ग्यम् । पर्वतेभ्यः । येन । रक्षः । ववृधानम् । निऽजूर्वथः^६ ॥ ४ ॥

हे इन्द्रासोमा इन्द्रासोमौ दिवः अन्तरिक्षाद् द्युलोकाद् वा वधम् हननसाधनम्^७ आयुधं सम् एकधैव वर्तयतम् । तथा पृथिव्याः सकाशादपि सं वर्तयतम् । किमर्थम् । अघशंसाय अघं शंसतीति अघशंसो^८ राक्षसः तदर्थं तद्वधार्थम् । कीदृशं वधम् । तर्हणम् हिंसकम् । तद् वज्रम् उत्तक्षतम् उत्तेजनं तीक्ष्णं कुरुतम् । स्वर्ग्यम् स्वरणार्हम् आयुधम् पर्वतेभ्यः मेघेभ्यः सकाशाद् येन वज्रेण वधशब्दवाच्येन वावृधानम् वर्धमानं^९ रक्षः राक्षसं निजूर्वथः हथः ।

१. दुःकृतो A, D, S^m.

२. यथा नातुः ऋ. ७, १०, ४, ३; अथैषां नातः पै. १६, ९, ३.

३. एकश्च S'. ४. प्र हरतं पै. १६, ९, ५.

५. स्वर्ग्यं A, D, S^m; स्वर्ग्यं B^h.

६. निजूर्-

७. साधनयुधम् S'.

८. एवं स्वरो न सिध्यति.

९. वर्धयमानं S'.

इन्द्रासोमा वर्तयतं 'दिवस्पर्यग्नितुप्तेभिर्युवमश्महन्मभिः' ।

तपुर्वधेभिरजरेभिरत्त्रिणो नि पर्शाने विध्यतं यन्तु निस्वरम् ॥ ५ ॥

इन्द्रासोमा । वर्तयतम् । दिवः । परि । अग्निऽतुप्तेभिः । युवम् । अश्महन्मभिः ।

तपुऽवधेभिः । अजरेभिः । अत्त्रिणः । नि । पर्शाने । विध्यतम् । यन्तु । निऽस्वरम् ॥ ५ ॥

हे इन्द्रासोमा इन्द्रासोमौ युवम् युवां वर्तयतम् इतस्ततः प्रेरयतम् । सामर्थ्याद् आयुधानीति गम्यते । कस्मिन् देशे । दिवस्परि द्युलोकस्य अन्तरिक्षस्य परितः । किं च अग्नितुप्तेभिः अग्निना संतप्तैः अश्महन्मभिः । अश्मा अयःसारः । अयःसारमयैर्हननसाधनैः तपुर्वधेभिः संतापकैरायुधैः । पुनः कीदृशैः । अजरेभिः जरारहितैर्दृढैः अत्त्रिणः भक्षकान् असुरान् पर्शाने पार्श्वास्थिप्रदेशे नि विध्यतम् । ते च निःस्वरम्^१ निःस्वनं निःशब्दं यथा भवति तथा यन्तु गच्छन्तु । प्रियन्ताम् इत्यर्थः ।

इन्द्रासोमा परि वां भूतु विश्वत इयं मतिः कक्ष्याश्वेव वाजिनां ।

यां वां होत्रां परिहिनोमि^२ मेधयेमा ब्रह्माणि नृपती इव जिन्वतम् ॥ ६ ॥

इन्द्रासोमा । परि । वाम् । भूतु । विश्वतः । इयम् । मतिः । कक्ष्या । अश्वाऽश्व । वाजिनां । याम् । वाम् । होत्राम् । परिऽहिनोमि । मेधया । इमा । ब्रह्माणि । नृपती इवेति नृपतीऽश्व । जिन्वतम् ॥

हे इन्द्रासोमा इन्द्रासोमौ वाम् युवाम् इयम् अस्माभिः कृता मतिः । मन्यत इति मतिः स्तुतिः विश्वतः सर्वतः परि भूतु परिगृह्णातु । विषयीकरोत्वित्यर्थः । तत्र दृष्टान्तः — कक्ष्या कक्षबन्धनसाधनभूता रज्जुः वाजिना वाजिनौ बलवन्तौ अश्वेव अश्वाविव । तौ यथा रज्जुर्गृह्णाति तद्वत् । मतिं विशिनष्टि — यां होत्राम् आह्वानार्हं मेधया धारणयुक्तया बुद्ध्या वाम् युवाभ्यां युवयोरर्थाय परिहिनोमि प्रेरयामि । इदानीम् अवयवश आह — इमा इमानि ब्रह्माणि मन्त्रान्^३ नृपतीव^४ राजानाविव तौ यथा बन्धितवाक्यानि श्रुत्वा प्रीणयतस्तद्वत् जिन्वतम् प्रीणयतम् ।

प्रति स्मरेथां तुजयाद्विरेवैर्हतं द्रुहो रक्षसो भङ्गुरावतः ।

इन्द्रासोमा दुष्कृते^५ मा सुगं भूद् यो मा^६ कदा चिदभिदासति द्रुहुः^७ ॥ ७ ॥

१. 'तुप्तेभिर्दिवो' अश्म^० पै १६, ९, ४. २. निस्वरम् पै. ३. वैतु. मंपा.
४. 'हिणोमि' पै १६, ९, ६. ५. नृपतीव K, K^m, V, P^३, M, W, R^२, T, K^२, S', RW. ऋ
७, १०४, ६ पै. सा. ६. हिन्वतम् पै. ७. नृपतीवेति Bp^२, Bp^३. ८. मन्त्रा S'.
९. दुःकृते A, D, S^m. १०. नः ऋ ७, १०४, ७. ११. द्रुहः K^m; द्रुहा ऋ.

प्रति । स्मरेथाम्^१ । तुजयत्ऽभिः । एवैः । हतम् । द्रुहः । रक्षसः । भङ्गुरऽवतः ।
इन्द्रामोमा । दुःऽकृते । मा । सुगम् । भूत् । यः । मा । कदा । चित् । अभिऽदासति । द्रुहुः ॥ ७ ॥

हे इन्द्रासोमौ युवां तुजयद्भिः बलवद्भिः एवैः गमनसाधनैरश्वैः प्रति स्मरेथाम् ।
स्मृतिरत्र^२ आगमनपर्यन्तव्यापारा । प्रतिगच्छतम् इत्यर्थः । आगत्य च द्रुहः द्रोह-
कारिणो भङ्गुरावतः भञ्जनशीलान् रक्षसः राक्षसान् हतम् हिंस्तम् । किं च हे इन्द्रासोमा
इन्द्रासोमौ दुष्कृते दुष्टकारिणे राक्षसाय सुगम् सुगमनं जीवद्गमनं सुखं वा मा भूत् ।
दुष्कृतं विशिनष्टि — यो दुष्कृत् द्रुहः द्रोहशीलः सन् कदाचित् एकवारमपि मा माम्
अभिदामति उपक्षपयति बाधते । तस्मा इति ।

यो मा पाकेन मनसा चरन्तमभिचष्टे अनृतेभिर्वचोभिः ।

आप इव काशिना संगृहीता असन्नस्त्वासत इन्द्र वक्ता ॥ ८ ॥

यः । मा । पाकेन । मनसा । चरन्तम् । अभिऽचष्टे । अनृतेभिः । वचःऽभिः ।
आपःऽइव । काशिना । समऽगृहीताः । असन्^३ । अस्तु । असतः । इन्द्र । वक्ता ॥ ८ ॥

हे इन्द्र यो राक्षसादिः पाकेन परिपकेन मनसा । अन्यायाचरणस्यापि
मनोमूलत्वात् मन एव अत्राभिधीयते । चरन्तम् प्रवर्तमानं मा माम् अनृतेभिः
अनृतरूपैः अयं ब्राह्मणं हतवान् अयं ब्रह्मस्वं हतवान् इत्येवमाद्यात्मकैः वचोभिः
वचनैः अभिचष्टे अभिशापं करोति स राक्षसादिः काशिना मुष्टिना संगृहीता
आप इव ता यथा अङ्गुलिविवरेभ्यो गलन्ति तद्वत् असतः अविद्यमानस्य
अकृतस्यार्थस्य वक्ता स्वयमपि असन्नस्तु शून्यो भवतु ।

ये पाकशंसं विहरन्त एवैर्ये वा भद्रं दूषयन्ति स्वधाभिः ।

अहये वा तान् प्रददातु सोम आ का दधातु निःकृतेरुपस्थे ॥ ९ ॥

ये । पाकऽशंसम् । विऽहरन्ते । एवैः । ये । वा । भद्रम् । दूषयन्ति । स्वधाभिः ।
अहये । "वा । तान्" । प्रऽददातु । सोमः । आ । वा । दधातु । निःऽकृतेः^४ । उपऽस्थे ॥

ये राक्षसाः पाकशंसम् परिपकशंसनं सत्यभाषिणं माम् एवैः प्राप्तव्यैरात्मीयैः
कामैर्हेतुभिः विहरन्ते विशेषेण हरन्ति उपक्षपयन्ति । यथाकामं परिवदन्तीत्यर्थः ।
ये च भद्रम् कल्याणवर्तनं मां मदीयं भद्रं कर्म वा स्वधाभिः । स्वधेत्य-

१. स्मरेथाम् P.

२. स्मृतितत्र S'.

३. असन् P^२.

४. वातान् P.

५. "कृते P.

ज्ञानाम् (तु. निघ २, ७) । अन्नैर्निमित्तभूतैः दूषयन्ति तान् उभयविधान् अहये । 'सर्वे वृत्रासुरेऽप्यहिः' इत्यभिधानम् । वृत्राय सर्पाय वा प्रददातु प्रयच्छतु सोमः । वा अथवा निऋतेः । निऋतिः पापदेवता^१ । हिंसित्र्याः पापदेवताया उपस्थे उत्सङ्गे आ दधातु आस्थापयतु ।

यो नो रसं दिप्सति पित्वो अग्ने अश्वानां गवां यस्तनूनाम् ।

रिपु स्तेन^२ स्तेयकृद् दभ्रमेतु नि ष हीयतां तन्वा^३ तना च ॥१०॥

यः । नः । रसम् । दिप्सति । पित्वः । अग्ने । अश्वानाम् । गवाम् । यः । तनूनाम् ।

रिपुः । स्तेनः । स्तेयकृत् । दभ्रम् । एतु । नि । षः । हीयताम् । तन्वा । तना । च ॥१०॥

हे अग्ने यो राक्षसादिः नः अस्माकं रसम् मम शरीरसारं दिप्सति जिघांसति * [यश्च पित्वः अस्मदीयस्य अन्नस्य रसं दिप्सति] यश्च अश्वानां मदीयानां रसं दिप्सति यश्चापि गवां यो वा तनूनाम् आत्मीयपुत्रादिशरीराणां रसं दिप्सति स पूर्वोक्तप्रकारो रिपुः शत्रुः स्तेनः तस्करः स्तेयकृत् मोषकर्ता दभ्रम् एतु । दम्भु दम्भने^४ । हिंसां प्राप्नोतु । स एव तन्वा स्वकीयेन शरीरेण तना च तनयेन च नि हीयताम् वियुक्तो^५ भवतु ।

इत्यष्टमकाण्डे द्वितीयेऽनुवाके चतुर्थं सूक्तम् ।

'परः सो अस्तु' इति सूक्तस्य 'रक्षोहणम्' इत्यनुवाकप्रयुक्तो विनियोगो द्रष्टव्यः ।

परः सो अस्तु तन्वा^६ तना च तिस्रः पृथिवीरधो अस्तु विश्वाः ।

प्रति शुष्यतु यशो अस्य देवा यो मा दिवा दिप्सति यश्च नक्तम् ॥११॥

परः । सः । अस्तु । तन्वा । तना । च । तिस्रः । पृथिवीः । अधः । अस्तु । विश्वाः ।

प्रति । शुष्यतु । यशः । अस्य^७ । देवाः^८ । यः । मा । दिवा । दिप्सति । यः । च । नक्तम् ॥११॥

हे देवाः स राक्षसादिः तन्वा स्वकीयेन शरीरेण तना च पुत्रेण च । उभयत्र व्यत्ययेन तृतीया । तनोः पुत्रस्य चेत्यर्थः । उभयोः परः^९ अन्यः विरोधी^{१०} अथवा परस्ताद् वर्तमानो वियुक्तः अस्तु । तथा विश्वाः व्याप्ताः तिस्रः पृथिवीः त्रिप्रकारा भूमीः । भूमेर्धुलोकस्य च त्रैविध्यं मन्त्रान्तरेषु प्रसिद्धम् — 'तिस्रो भूमीर्धारयन् त्रैस्त धून्' (ऋ २, २७, ८), 'तिस्रो धावो निहिता अन्तरस्मिन् तिस्रो भूमिरुपराः

१. देवता S'.

२. ये अश्वानां ये गवां S; यो अश्वानां यो गवां ऋ ७, १०४, १० पै

१६, ९, १०.

३. रिपुः स्तेनः ऋ.

४. अनु विश्यतां पै.; वि ष° P^३, M, W, R^३, K^३;

नि स° A,

५. तन्वा^१ K, R.

६. हिंसायां शंपा.

७. निषहीयतांनियुक्तो S'.

८. शुष्यति पै १६, १०, १ [मूको.].

९. नो ऋ ७, १०४, ११.

१०. अस्य P.

११. देवाः P^२.

१२. अन्यविरोधी S'.

पृथिव्यानाः' (ऋ ७, ८७, ५) इति । अधः अस्तु । तिसृणामपि पृथिवीनाम् अधस्तात् नरके वर्तमानोऽस्त्विन्नर्थः । अस्य पापिनो यशः अन्नं कीर्तिर्वा प्रति शुष्यतु विनश्यतु । यस्य ईदृशो विनाशः^१ तं दर्शयति—यो द्वेष्टा दिवा अहनि मा माम् दिप्सति हन्तुम् इच्छति यश्च नक्तम् रात्रौ दिप्सति । तस्येति संबन्धः ।

सुविज्ञानं चिकितुषे जनाय सच्चासच्च वचसी पस्पृधाते^२ ।

तयोर्यत् सत्यं यतरद्वजीयस्तदित् सोमोऽवति हन्त्यासत् ॥ १२ ॥

सुविज्ञानम् । चिकितुषे । जनाय । सत् । च । असत् । च । वचसी इति । पस्पृधाते इति । तयोः । यत् । सत्यम् । यतरत् । ऋजीयः । तत् । इत् । सोमः । अवति । हन्ति । असत् ॥ १२ ॥

अस्य 'इन्द्रासोमा' इत्यादिसूक्तत्रयस्य ऋक्संहितायामपि समानत्वात् तदीयवृहदेवतानुक्रमण्याम् उदाहृतं वचनम् एतत्—

^३हत्वा पुत्रशतं पूर्वां वसिष्ठस्य महात्मनः ।

वसिष्ठं राक्षसोऽसि त्वं वासिष्ठं रूपमास्थितः ॥

अहं वसिष्ठ इत्येवं जिघांसू राक्षसोऽब्रवीत् ।

अत्रोत्तराः ऋचो दृष्टा वसिष्ठेनेति नः श्रुतम् ॥^४ इति ।

चिकितुषे विदुषे जनाय इदं सुविज्ञानम् विज्ञातुं सुशकं भवति । किं तत् । सच्च सत्यं च असच्च अनृतं च वचसी सत्यासत्यरूपे वचने पस्पृधाते मिथः स्पर्धते । तयोः सदसतोर्मध्ये यत् सत्यम् यथार्थवचनं यतरत् च ऋजीयः ऋजुतरम्^५ अकुटिलं तदेव सोमो देवः अवति रक्षति । असत् उक्तविलक्षणम् असत्यं हन्ति हिनस्ति । एवं सति आवयोर्मध्ये कोऽनृतवादीति विद्वद्भिः सुज्ञानम् इत्यर्थः । अतः अस्मासु असत्यभूतम् आरोपयन्तं राक्षसम् हे सोम त्वं घातयेत्यभिप्रायः ।

न वा उ सोमो वृजिनं हिनोति^६ न क्षत्रियं मिथुया धारयन्तम् ।

हन्ति रक्षो हन्त्यासद् वदन्तमुभाविन्द्रस्य^७ प्रसितौ शयाते ॥ १३ ॥

न । वै । उं इति । सोमः । वृजिनम् । हिनोति । न । क्षत्रियम् । मिथुया । धारयन्तम् । हन्ति । रक्षः । हन्ति । असत् । वदन्तम् । उभौ । इन्द्रस्य । प्रसितौ । शयाते इति ॥

सोमो देवः वृजिनम् । पापवाचिना वृजिनशब्देन तद्वान् लक्ष्यते । पापवन्तं राक्षसं न हिनोति वा उ । वैशब्दः प्रसिद्धौ । उशब्दः अवधारणे । नैव

१. विनाश इति S'.

२. पस्पृधाते पै १६, १०, २ [मूको.].

३. बृदे. नोपलभ्यते.

† पूर्वं S'.

‡ रात्रोत्तरा S'.

४. ऋजुरं S'.

५. शृणोतु पै १६, १०, ३.

दश्च D.

मुञ्चति अयं जीवत्विति न परित्यजति । मिथुया मिथ्याभूतम् अनृतं धारयन्तं क्षत्रियम् क्षत्रं बलम् तद्वन्तं बलिनं राक्षसादिकं च सोमो न हिनोति । तर्हि सोमः किं करोति । उच्यते—रक्षः राक्षसं वृजिनरूपं हन्ति हिनस्ति । तथा असत् अनृतं वदन्तं हन्ति । उभौ उक्तविधौ दुष्टौ इन्द्रस्य प्रसितौ बन्धनसाधने पाशे शयाते । अथवा प्रसितौ । निष्ठान्तं पदम् । प्रकर्षेण वद्धौ सन्तौ शयाते । षिञ् बन्धने इत्यस्मात् कर्मणि निष्ठा । ‘गतिरनन्तरः’ (पा ६,२,४९) इति गतेः प्रकृतिस्वरत्वम् । क्तिन्पक्षे ‘तादौ च निति कृत्यतौ’ (पा ६,२,५०) इति गतेः प्रकृतिस्वरत्वम् ।

यदि वाऽहमनृतदेवो^१ अस्मि^२ मोघं वा देवां अप्यूहे अग्ने ।

किमस्मभ्यं^३ जातवेदो हृणीषे द्रोघवाचस्ते^४ निर्ऋथं सचन्ताम् ॥ १४ ॥

यदि । वा । अहम् । अनृतऽदेवः । अस्मि^२ । मोघम् । वा । देवान् । अपिऽऊहे । अग्ने । किम् । अस्मभ्यम् । जातऽवेदः । हृणीषे । द्रोघऽवाचः । ते । निःऽऋथम् । सचन्ताम् ॥ १४ ॥

हे अग्ने अहं यदि वा यद्यपि अनृतदेवः अनृतेन दीव्यतीत्यनृतदेवः अथ वा अनृताः असत्यभूता देवा अस्य सः । देवशून्य इत्यर्थः । तादृशोऽस्मि । वा अथवा मोघम् व्यर्थं देवान् स्तोतव्यान् यष्टव्यांश्च अप्यूहे वहामि । * [तदा मां बाधस्व अहं तु] उभयविधोऽपि न भवामीत्यर्थः । अतः कारणात् किम् कथंकारम् अस्मभ्यम् हे जातवेदः जातानां वेदितरग्रे हृणीषे क्रुध्यसि । क्रोधो न कार्यः । अस्मद्विलक्षणा द्रोघवाचः देवताद्रोहविषयवचनोपेताः ते^५ राक्षसाः^६ निर्ऋथम् निष्कृष्टाम् आर्तिं नाशं सचन्ताम् समवयन्तु गच्छन्तु ।

अद्या मुरीय^७ यदि यातुधानो, अस्मि यदि वायुस्ततप पूरुषस्य^८ ।

अद्या स वीरैर्दशभिर्वि यूया यो मा मोघं यातुधानेत्याह ॥ १५ ॥

अद्य । मुरीय । यदि । यातुऽधानः । अस्मि । यदि । वा । आयुः । ततप । पूरुषस्य । अघं^९ । सः । वीरैः । दशऽभिः । वि । यूयाः । यः । मा । मोघम् । यातुऽधान । इति । आह ॥ १५ ॥

प्रायेण अयं मन्त्रः पूर्वश्च अराक्षसम् अहिंसकं त्वं हिंसको राक्षसोऽसीत्येवं यो मिथ्याभियुक्तं करोति तं प्रति मिथ्याभिः शपथरूपः ।

१. ०देवो B, Sm.

२. आसु ऋ ७, १०४, १४.

३. ०वाचष्टे A, R; ०चैष्ट B^h.

४. अस्मि P.

५. वैतु. मंषा.

६. निराक्षसाः S'.

७. मरीय K^m; मुरीय K, V.

८. पूरुषस्य A.

९. अघा P.

हे आरोपक पुरुष अहं यदि यातुधानः यातनानां विधायकः^१ पीडाकृद् अस्मि । यदि वा पुण्यस्य आयुः जीवनं ततप संतापं हिंसाम् अकार्षम् । तर्हि अद्य अस्मि-
न्नेव दिने मुरीय म्रियेय । अथ अथ मा अनागसं मां यः त्वं मोघम् व्यर्थं
यातुधानेति आह । पुरुषव्यत्ययः^२ । स त्वं च दशभिः दशसंख्याकैः वीरैः पुत्रैः वि-
दूयः वियुक्तो भवेः ।

यो मायातुं यातुधानेत्याह यो वा रक्षाः शुचिरस्मीत्याह ।

इन्द्रस्तं हन्तु महता वधेन विश्वस्य जन्तोर्धमस्पदीष्ट ॥ १६ ॥

यः । मा । अयातुम् । यातुऽधान । इति । आह । यः । वा । रक्षाः । शुचिः । अस्मि । इति । आह ।
इन्द्रः । तम् । हन्तु । महता । वधेन । विश्वस्य । जन्तोः । अधमः । पदीष्ट ॥ १६ ॥

यः अध्यारोपयिता मा माम् अयातुम् अराक्षसं सन्तम् हे यातुधान राक्षस
इत्याह यो वा यद्वच परमार्थतो रक्षाः राक्षसः शुचिः शुद्धोऽहम् अयातुः * [अस्मि] इत्याह
वृते तम् उभयविधम् असत्यवादिनम् इन्द्रो देवः महता अतिशयितप्रभाववता
वधेन हननसाधनेन वज्रेण हन्तु हिनस्तु । स उभयविधो जनः विश्वस्य सर्वस्यापि
जन्तोः प्राणिनः अधमः निकृष्टः सन् पदीष्ट पततु नश्यतु ।

प्र या जिगाति खर्गलेव नक्तमप 'द्रुहुस्तन्व' १ गूहमाना^३ ।

वृत्रमनन्तमव सा पदीष्ट प्रावाणो घ्नन्तु रक्षसं उपब्दैः ॥ १७ ॥

प्र । या । जिगाति^४ । खर्गले^५ । नक्तम् । अप । द्रुहुः । तन्वम् । गूहमाना ।
वृत्रम्^६ । अनन्तम् । अव । सा । पदीष्ट । प्रावाणः । घ्नन्तु । रक्षसः । उपब्दैः ॥ १७ ॥

या राक्षसी नक्तम् रात्रौ खर्गलेव उलूकीव प्र जिगाति प्रकृष्टं गच्छति
अस्मान् हन्तुम् । या च द्रुहुः द्रोहकारिणी राक्षसी तन्वम् स्वकीयां तनुं गूहमाना
संवृण्वती अपक्राशयन्ती उप^७ । उपसर्गश्रुतेर्योग्यक्रियाध्याहारः । उपगच्छति ।
सा उक्तलक्षणा दुष्टराक्षसी अनन्तम् अन्तरहितम् अनवधिकम् असंख्यातं वा
वयम् गर्तम् अव अवाङ्मुखं पदीष्ट पततु । किं च प्रावाणः सोमम् अभिषुण्वन्तः
पापाणाः उपब्दैः स्वकीयैः सोमाभिषवध्वनिभिः रक्षसः राक्षसान् घ्नन्तु विनाशयन्तु ।

१. नियायकः S'.

२. पुरुषवचनव्यत्ययः S'.

३. द्रुह° R, पै १६, १०, ७

[मूको.]; द्रुहा तु° क ७, १०४, १७; °स्तन्वं ३° A, B, B^h, D, S^m, Cs; °स्तन्वांगू° S. ४. जिगाति

P. ५. वृत्रिम् P, P^२; वृत्रम् > वृत्रिम् Cs.

६. वैतु. मंपा.

वि तिष्ठध्वं मरुतो विक्ष्वी^१च्छतं^१ गृभायत रक्षसः संपिनष्टन् ।

वयो ये भूत्वा^२ पतयन्ति नक्तभिर्ये^३ वा रिपो दधिरे देवे अध्वरे ॥ १८ ॥

वि । तिष्ठध्वम् । मरुतः । विक्ष्व । इच्छतं । गृभायत । रक्षसः । सम् । पिनष्टन् ।

वयः । ये । भूत्वा । पतयन्ति । नक्तभिः । ये । वा । रिपः । दधिरे । देवे । अध्वरे ॥ १८ ॥

हे मरुतः यूयं विक्ष्व प्रजासु मध्ये वि तिष्ठध्वम् विविधं तिष्ठत । रक्षसः राक्षसान् इच्छत हन्तुम् इच्छां कुरुत । तदनन्तरं गृभायत गृहीत । गृहीत्वा च संपिनष्टन् सम्यक् चूर्णं यथा भवति तथा पेषणं कुरुत । ये वा राक्षसाः वयः पक्षिणो भूत्वा नक्तभिः रात्रिभिः रात्रिषु पतयन्ति गच्छन्ति संचरन्ति । ये वा ये च देवे दैवे देवसंवन्धिनि दीप्ते प्रकाशमाने वा अध्वरे यागे रिपः हिंसाः दधिरे धारयन्ति । तान् राक्षसान् संपिनष्टनेति संवन्धः ।

प्र वर्तय^४ दिवोऽश्मानामिन्द्र^५ सोमशितं मघवन्त्सं शिशाधि ।

प्राक्तो अपाक्तो अधरादुदक्तो^६ अभि^७ जहि रक्षसः पर्वतेन ॥ १९ ॥

प्र । वर्तय । दिवः । अश्मानम् । इन्द्र । सोमशितम् । मघवन् । सम् । शिशाधि ।

प्राक्तः । अपाक्तः । अधरात् । उदक्तः । अभि । जहि । रक्षसः । पर्वतेन ॥ १९ ॥

हे मघवन् इन्द्र दिवः द्युलोकाद् अन्तरिक्षाद् अश्मानम् अशनिलक्षणं वज्रं प्र वर्तय परिस्फारय । तदेव सोमशितम् सोमेन तीक्ष्णीकृतं यथा भवति तथा संपिशाधि सम्यक् तीक्ष्णीकुरु । तादृशेन पर्वतेन पर्ववता वज्रेण प्राक्तः अपाक्तः अधरात् उदक्तः प्राक्पश्चादक्षिणोत्तराभ्यो दिग्भ्यः । सर्वस्माद् देशाद् इत्यर्थः । रक्षसः राक्षसान् अभि जहि मारय ।

एत उ^८ त्वे पतयन्ति श्वयातव^९ इन्द्रं दिप्सन्ति दिप्सवोऽदाभ्यम् ।

शिशीते शक्रः पिशुनेभ्यो^{१०} वधं नूनं सृजदशनिं यातुमद्भ्यः ॥ २० ॥

एते । उं इति । त्वे । पतयन्ति^{११} । श्वयातवः । इन्द्रम् । दिप्सन्ति^{१२} । दिप्सवः । अदाभ्यम् ।

शिशीते । शक्रः । पिशुनेभ्यः । वधम् । नूनम् । सृजत् । अशनिम् । यातुमद्भ्यः ॥ २० ॥

१. तु. B, B^h, K^m, D, S^m, R, Cs, S, WM.; वैतु. A, R, W. ऋ ७, १०४, १८ विक्ष्वी^१°;
V विक्ष्वी^१°; विक्ष्वीप्सत पै १६, १०, ८. २. भूत्वा ऋ. ३. दिवो अश्मा^१ A, K^m, R, S
ऋ ७, १०४, १९. ४. प्राक्तादपाक्तादधरादुदक्तादभि ऋ.; °दक्तो^१ K, K^m, R, V.
५. पतयन्ति p^२. ६. दिप्सन्ति p^२.

ये । तच्छब्दसमानार्थस्त्यच्छब्दः । त्ये ते एते उक्तप्रकाराः श्वयातवः श्ववत्
खादन्तो यातुधानाः श्वरूपधारिणः^१ श्वसहिता^२ वा पतयन्ति गच्छन्ति संचरन्ति ।
आगत्य च दिप्सवः हिंसेच्छवः सन्तः अदाभ्यम् अहिंस्यम् इन्द्रं दिप्सन्ति जिघां-
सन्ति । स च शक्रः शक्त इन्द्रः पिशुनेभ्यः राक्षसेभ्योऽर्थाय तान् हन्तुं वधम्
वज्रं शिघ्रीने निशितं करोति । स एवेन्द्रः यातुमज्यः हिंसावद्भ्यो^३ राक्षसेभ्यो
नूतम् निश्चयम् अशनिम् वज्रं सृजन् सृजतु सृजति वा ।

इत्यग्रमकाण्डे द्वितीयेऽनुवाके पञ्चमं सूक्तम् ।

‘इन्द्रो यातूनाम्’ इति सूक्तस्य ‘रक्षोहणम्’ (अ ८, ३) इत्यनुवाकेन उक्तो विनियोगः ।

इन्द्रो यातूनामभवत् पराशरो हविर्मथीनामभ्याऽविवासताम्^४ ।

अभीर्दु शक्रः परशुर्यथा वनं पात्रैव भिन्दन्त्सत एतु^५ रक्षसः ॥ २१ ॥

इन्द्रः । यातूनाम् । अभवत् । पराऽशरः^६ । हविःऽमथीनाम् । अभि । आऽविवासताम् । अभी ।
इत् । ऊं इति । शक्रः । परशुः । यथा । वनम् । पात्राऽइव । भिन्दन्^७ । सतः । एतु^८ । रक्षसः ॥ २१ ॥

इन्द्रो देवः यातूनाम् हिंसकानां राक्षसानां पराशरः पराशातयिता प्रक्षिप्त-
शरो वा अभवत् भवतु । कीदृशाम् । हविर्मथीनाम् हवींषि देवतार्थानि पुरोडाशा-
दीनि मध्मतां तथा अभ्याविवासताम्^९ अभिमुखं गच्छताम् । उ अपि च । इत् इति
पूरणः । शक्रः इन्द्रः राक्षसान् हन्तुम् अभ्येतु । यथा परशुः कुठारो वनम्
वृक्षसमूहं छेत्तुम् एति । पात्रैव पात्राणि मृन्मयानीव भिन्दन् यथा लकुट
एति । तद्वन् सतः प्राप्तान् रक्षसः राक्षसान् भिन्दन् । ‘तिरः सत इति प्राप्तस्य’ (नि ३, २०)
इति यास्कः । एतु गच्छतु ।

उलूकयातुं शुशुलूकयातुं जहि श्वयातुमुत कोकयातुम् ।

सुपर्णयातुमुत गृध्रयातुं दृषदेव^{१०} प्र मृण रक्ष इन्द्र ॥ २२ ॥

उलूकऽयातुम् । शुशुलूकऽयातुम् । जहि । श्वऽयातुम् । उत । कोकऽयातुम् ।
सुपर्णऽयातुम् । उत । गृध्रऽयातुम् । दृषदाऽइव । प्र । मृण । रक्षः । इन्द्र ॥ २२ ॥

हे इन्द्र उलूकयातुम् उलूकैर्घूकैः परिवारैः सह यातयतीति वा उलूकैर्यातीति वा
उलूकयातुः^{११} तं जहि विनाशय । तथा शिशुलूकयातुम्^{१२} अल्पोलूकाकारेण यान्तम् अल्पोलूकैः

१. स्वरूपं S'. २. स्वसहिता S'. ३. हिंसारह्यो S'. ४. °नामभ्याऽ^{१०}
K,R,V. ५. एति A,D,K,K^m,S^m,P^३,R^३,V, ऋ ७, १०४, २१. ६. °शराः P.
७. भिन्दन् P,P^३. ८. एति D^३,K^p,P,P^३,J. ९. °विवसताम् S'. १०. °ध्रुष^{१०}
A,D,S^m; इशदेव पै १६, ११, २. ११. एवं स्वरो न सिध्यति. १२. वैतु. मंपा.

लूकजातिविशेषैर्यान्तं वा जहि । एवं शयावम इत्यादीनि व्याख्येयानि । श्वा प्रसिद्धः ।
किश्चक्रवाकः । सुपर्णो गरुत्मान पक्षिगाद । गृध्रस्तद्वान्तरजातीयः । सर्वत्र
हीति संबन्धः । किं बहुना । त्वया पापाणेन मृत्पात्रम् उव रक्षः नानाकारेण वर्तमानं
क्षसं प्र मृण प्रकर्षेण मारय । अत्र ऋक्संहितायुहदेवतानुक्रमणिका—

‘उलूकयातुं जयेमान नानास्पात्र निशानयान ।’ (तुदे ६, ३२)

‘स्त्रीपुंस्पात्र’ जयेमान’ जियांगुन इन्द्र मे जहि ।’ इति ।

मा नो रक्षो अभि नद् यातुमावदपोच्छन्तु मिथुना ये किमीदिनः ।

पृथिवी नः पार्थिवात् पान्वंहंसोऽन्तरिक्षं दिव्यात् पान्वस्मान् ॥ २३ ॥

त । नः । रक्षः । अभि । नद् । यातुमावद । अपो । उच्छन्तु । मिथुनाः । ये । किमीदिनः ।
पृथिवी । नः । पार्थिवात् । पातु । अंहंसः । अन्तरिक्षम् । दिव्यात् । पातु । अस्मान् ॥

नः अस्मान् यातुमावद यातुमन् हिंसकं रक्षः राक्षसजातिः मा अभिनद् मा प्राप्नोतु ।
शतिर्व्यातिकर्मा (तु. निष २, १८) । तस्माद् लुङि ‘मन्त्रे धम’ (पा २, ४, ८०) इति
लेर्लुक् । ‘न मा शोभे’ (पा ६, ४, ७४) इति अडभावः । तथा किमीदिनः किम् इदानीम्
ति वा किम् इदं किम् इदम् इति वा चरन्तो राक्षसा ये मिथुनाः मिथुनभूताः स्त्रीपुंसाः
न्ति ते अपोच्छन्तु अपगच्छन्तु । किं च पार्थिवी देवी नः अस्मान् पार्थिवात् पृथिवी-
बन्धात् स्वसंबन्धिनः अंहसः रक्षः पिशाचादिकृतात् पीडनात् पापाद् वा पातु
क्षतु । एवम् अन्तरिक्षम् अन्तरिक्षदेवता अस्मान् दिव्यात् दिवि भवात् स्वसंबन्धाद्
हिंसः पातु ।

इन्द्र जहि पुमंसं यातुधानमुत स्त्रियं मायया शाशदानाम् ।

विप्रीवासो मूरदेवा ऋदन्तु मा ते दृशन्तस्यैमृचरन्तम् ॥ २४ ॥

इन्द्र । जहि । पुमंसम् । यातुधानम् । उत । स्त्रियम् । मायया । शाशदानाम् ।
वेऽप्रीवासः । मूरदेवाः । ऋदन्तु । मा । ते । दृशन्तम् । स्यैमृचरन्तम् ॥ २४ ॥

हे इन्द्र त्वं पुमंसम् पुंरूपधारिणं यातुधानम् यातनाकारिणं राक्षसं जहि नाशय ।
त अपि च मायया परव्यामोहिन्या क्रियया शाशदानाम् हिंसर्ता स्त्रियम् राक्षसीं जहि ।
कं च मूरदेवाः मारणक्रोडाः मूलेन विषोषध्या दीव्यन्तीति वा मूरदेवाः ते विप्रीवासः
वेच्छिन्नप्रीवाः^१ सन्तः ऋदन्तु नश्यन्तु । ते मूरदेवाः उग्रान् सूर्य मा दृशन् मा द्राक्षुः ।

१. तु. सा. ऋ ७, १०४, २२; तैत्ति. S' स्त्रीरूपांश्च. २. तिर्यङ्गो सा. ऋ. ३. 'माव-
दामपो' ऋ ७, १०४, २३; छन्द. A, K^m, ऋ.; 'छन्तां पै १६, ११, ३. ४. या ऋ. ५. 'दिनां
ह.; 'दिनाम् पै. ६. 'हंसो अन्त' पै. ७. रक्षः यातयता S'. ८. तस्य S'.
९. ते P, Cp. १०. दृशन् P'. १२. विगतच्छिन्न S'.

प्रति चक्ष्व वि चक्ष्वेन्द्रश्च सोम जागृतम् ।

रक्षोभ्यो वधमस्यतमशनिं यातुमद्भ्यः ॥ २५ ॥

प्रति । चक्ष्व । वि । चक्ष्व । इन्द्रः । च । सोम । जागृतम् ।

रक्षोऽभ्यः । वधम् । अस्यतम् । अशनिम् । यातुमत्ऽभ्यः ॥ २५ ॥

हे सोम त्वम् इन्द्रश्च प्रत्येकं हिंसकराक्षसान् प्रति चक्ष्व प्रतिकूलं प्रत्येकं वा पश्य । तथा वि चक्ष्व विविधं विपरीतं वा राक्षसान् पश्य । युवां जागृतम् अस्मद्रक्षाविष्ये अपनिद्रौ भवतम् । किं च रक्षोभ्यो यातुमद्भ्यः हिंसावद्भ्यः अशनिम् अशनिलक्षणं वधम् हननसाधनम् आयुधम् अस्यतम् क्षिपतम्^१ ।

इत्यष्टमकाण्डे द्वितीयेऽनुवाके षष्ठं सूक्तम् ।

समाप्तश्च द्वितीयोऽनुवाकः ।

तृतीयेऽनुवाके पञ्च सूक्तानि । तत्र 'अयं प्रतिसरः' इति सूक्तद्वयम् अर्थ-सूक्तम् अभिलपितार्थसिद्धयर्थम् । अनेनार्थसूक्तेन दध्नि मधुनि च त्रिरात्रं वासितं तिलकमणिं संपात्य अभिमन्त्र्य वधीयात् । सूत्रितं हि—“ 'आयमगन्' (अ ३,५), 'अयं प्रतिसरः', 'अयं मे वरणः' (अ १०,३), 'अरातीयोः' (अ १०,६) इति मन्त्रोक्तान् वासितान्^२ वध्नाति" (कौसू. १९,२२) इति ।

तथा अस्य सूक्तद्वयस्य कृत्याप्रतिहरणगणे पाठात् शान्त्युदकाभिमन्त्रणहो-मादौ विनियोगः । सूत्रितं हि—“ 'अयं प्रतिसरः', 'यां कल्पयन्ति' (अ १०,१) इति मन्त्रशान्तिम् आवधन्ते" (कौसू. ३९,७) इति । 'अथ शान्तिकृत्यादूषणैश्चातनैर्मातृनामभिः' (शांक १६?) इति । 'कृत्यादूषण एव च । चातनो मातृनामा च' (शांक २३,१) इति ।

तथा 'रौद्रीं रोगार्तस्य' (शांक १७,३) इति विहितायां रौद्र्याख्यायां महाशान्तौ तिलकमणिवन्धने एतत् सूक्तं विनियुक्तम् । तदुक्तं शान्तिकल्पे — “ 'अयं प्रतिसरः' इति मन्त्रोक्तं रौद्र्याम्" (शांक १९,५) इति ।

पिष्टरात्रीविधाने प्रतिसरवन्धनेऽपि एतत् सूक्तम् । 'अथातः पिष्टरात्र्याः कल्पं व्याख्यास्यामः' (अ ६,१,१) इति उपक्रम्य उक्तम् अथर्वपरिशिष्टे—“ 'अयं प्रतिसरः' इति प्रतिसरम् आवध्य" (अ ६,१,१९) इति ।

अयं प्रतिसरो मणिर्वीरो वीरायं बध्यते ।

वीर्यवान्तसपत्नहा शूरवीरः परिपाणः सुमङ्गलः ॥ १ ॥

१. क्षिप्तम् S'.

२. तु. कौसू.; वैतु. S' नास्ति.

अयम् । प्रतिऽमुरः । मणिः । वीरः । वीराय । वृध्यते ।

वीर्यवान् । सपन्नऽहा । शूरऽवीरः । परिऽपानः । सऽमुङ्गलः ॥ १ ॥

अयं तिलकवृक्षनिर्मितो मणिः पतंगः प्रतिस्मरणसाधनः । यः कृत्याः करोति तं प्रति सरतीति प्रतिस्मरस्तादृशः । वीरः विविधम् ईरयति अपसारयति शत्रु-प्रभृतीनि इति वीरः वीराय वीर्याय 'वीर्याख्याय सामर्थ्याय' विक्रान्ताय पुरुषाय वा बध्यते । मणिर्विशेष्यते—वीर्यवान् वीरस्य कर्म वीर्यम् तद्वान् अतिशयितवीर्यः । सपन्नहा शत्रुघातकः । शूरवीरः शूरान् वीरयति संग्रामे इति वा शूरश्चासौ वीर-श्चेति वा शूरवीरः^१ । परिपाणः परिपान्यनेन साधनेन प्रयोक्ता^२ यजमानम् इति परिपाणः परिरक्षासाधनभृतः परितो रक्षिता वा । परिपूर्वान् पानेः करणे ल्युट् । 'वा'भावैकरणयोः (पा ८, ४, १०) इति णत्वविकल्पः^३ । नन्वादित्वान् ल्युर्वा । मुमुङ्गलः शोभनेन मङ्गलेन उपेतः ।

अयं मणिः सपन्नहा सुवीरः सहस्वान् वाजी सहमान उग्रः ।

प्रत्यक्कृत्या दुपयन्नेति^४ वीरः ॥ २ ॥

अयम् । मणिः । सपन्नहा । सुवीरः । सहस्वान् । वाजी । सहमानः । उग्रः ।

प्रत्यक् । कृत्याः । दुपयन् । एति । वीरः ॥ २ ॥

अयं स्नात्तयो मणिः सपन्नहा वैरिघातकः सुवीरः शोभनैर्वीरैरुपेतः । पुत्रादि-प्रदानेत्यर्थः । सहस्वान् बलवान् वाजी व्रजनवान्^५ सहमानः शत्रूणाम् अभिभवित्वा उग्रः उद्गूर्णबलः कृत्याः परोत्पादिताः पण्यः कर्त्रभिमुखं दुपयन् विनाशयन् एति गच्छति बाहुदण्डम् आरोहति । अथवा प्रत्यक् अस्मदभिमुखम् एति वीरः विविधम् ईरयित्वा शत्रूणाम् ।

अनेनेन्द्रो मणिना वृत्रसहस्रनेनासुरान् पराभावयन्मनीषी ।

अनेनाजयद् द्यावापृथिवी उभे इमे अनेनाजयत् प्रदिशश्चतस्रः ॥ ३ ॥

अनेन । इन्द्रः । मणिना । वृत्रम् । अहन् । अनेन । असुरान् । परा । अभावयत् । मनीषी । अनेन । अजयत् । द्यावापृथिवी इति । उभे इति । इमे इति । अनेन । अजयत् । प्रदिशः । चतस्रः ॥ ३ ॥

अनेन स्नात्तयेन मणिना पूर्वम् इन्द्रः वृत्रम् असुरम् अहन् केनापि उपायेन जेतुम् अशक्यमपि अमुं मणिं बद्ध्वा तत्सामर्थ्येन हतवान् । तथा अनेन एव

१. वीराख्याय सामर्थ्यात्माय S'.

२. एवं स्वरो न सिद्ध्यति.

३. प्रयोक्तो S'.

४. घञि च S'.

५. वस्तुतः 'कृत्यचः' (पा ८, ४, २९) इति नियं णत्वम्.

६. 'ज्ञेनु' प

१६, २७, २.

७. व्रजनवानवान् S'.

मणिना मणिवन्धनसामर्थ्येन मनीषी जयोपायज्ञानवान् इन्द्रः असुरान् अन्यान् परा-
भावयत् पराभूतान् विनष्टान् अकरोत् । किं च अनेन एव मणिना इमे प्रसिद्धे
उमे द्यावापृथिवी द्यावापृथिव्यौ अजयत् । 'द्यावापृथिव्योर्विजयो नाम तदाधिपत्यम् ।
किंच अनेन एव मणिना चतस्रः प्रदिशः प्रकृष्टा दिशः प्रागाद्याः अजयत् स्वाधीनाः
कृतवान् ।

अयं स्राक्तयो मणिः प्रतीवर्तः^१ प्रतिसरः ।

ओजस्वान् विमृधो वशी^२ सो अस्मान् पातु सर्वतः^३ ॥ ४ ॥

अयन् । स्राक्तयः । मणिः । प्रतिऽवर्तः । प्रतिऽसरः ।

ओजस्वान् । विमृधः । वशी । सः । अस्मान् । पातु । सर्वतः ॥ ४ ॥

अयं स्राक्तयः तिलकविकारो मणिः प्रतीवर्तः प्रतिकूलं प्रतिमुखं वर्तयत्यनेनेति
प्रतीवर्तः । प्रतिपूर्वाद् वृतेः ण्यन्तात् करणे घञ् । 'उपसर्गस्य घञ्यमनुष्ये बहुलम्'
(पा ६, ३, १२२) इति दीर्घः । 'थाथघञ्' (पा ६, २, १४४) इत्यादिना उत्तरपदान्तोदात्त-
त्वम् । प्रतिसरः रोगादेः प्रतिसरणसाधनभूतः ओजस्वान् शत्रुनिरासक्षमतेजोयुक्तः
विमृधः विगतसंग्रामः मणिधारकदर्शनेनैव शत्रूणां पलायनात् संग्रामस्यैव अभावात् ।
विमृधो विमर्दयिता वा । वशी सर्वस्य वशयिता स तादृशो मणिः अस्मान्
सर्वतः सर्वस्मात् अभिभवात्^४ पातु रक्षतु ।

तदग्निराह तदु सोम आह बृहस्पतिः सविता तदिन्द्रः ।

ते मे^५ देवाः पुरोहिताः प्रतीचीः कृत्याः प्रतिसरैरजन्तु^६ ॥ ५ ॥

तत् । अग्निः । आह । तत् । ऊं इति । सोमः । आह । बृहस्पतिः । सविता । तत् । इन्द्रः ।

ते । मे । देवाः । पुरःहिताः । प्रतीचीः । कृत्याः । प्रतिऽसरैः । अजन्तु ॥ ५ ॥

तत् वक्ष्यमाणं प्रतीचीः कृत्या इत्यादिकम् अग्निर्देवो मे आह उक्तवान् । प्राणिनः
प्रतिसरैः प्रतिसरणसाधनैर्मणिभिः कृत्याः प्रतीचीः 'अजन्ति इत्येतत्^७ मे मह्यम्
अस्माकम् अग्निराहेत्यर्थः । तदु तदेव सोमः अपि आह । एवं बृहस्पतिः बृहतो मन्त्रजातस्य
स्वामी एतन्नामको देवोऽप्याह । तथा सविता सर्वप्राणिनां प्रेरकः एतन्नामको देवोऽप्याह ।
किं बहुना । तत् साधनम् इन्द्रः मे आह । ते प्रसिद्धा अन्येऽपि देवाः पुरोहिताः पुरतः

१. ते द्यावा° S'. २. प्रतीवर्धतुम् ? पै १६, २७, ४. ३. मणिः पै. ४. विश्वतः
पै. ५. अभिभवात् S'. ६. ते पै १६, २७, ५. ७. °सरेणाजन्तु पै. ८. अजन्ति-
त्वेतत् S'.

संनिधापिताः पुरोहितवत् हितकारिणो वा । आहुतिरिति विपरिणामः कर्तव्यः । अथ वा तत् स्नात्तयमणिवन्धनस्य सर्वसंपत्साधनत्वम्^१ अग्निगृह । तद् तद् एव सोमोऽप्याह । एवं बृहस्पत्यादिष्वपि योज्यम् । ते ये अग्न्यादयो मणेः सर्वफलसाधनत्वम् आहुः त एव पुरोहिताः फलनिष्पादनविषये पुरतः स्थापिताः सन्तो मे मदर्थम् अन्यैरुत्पादिताः कृत्याः प्रतिसरैः फलसाधनत्वेन अभिहितैर्मणिभिः साधनैः प्रतीचीः अजन्तु गमयन्तु इति व्याख्येयम् ।

अन्तर्दधे द्यावापृथिवी उताहृत सूर्यम् ।

ते मे^२ देवाः पुरोहिताः प्रतीचीः कृत्याः प्रतिसरैरजन्तु^३ ॥ ६ ॥

अन्तः । दधे । द्यावापृथिवी इति । उत । अहः । उत । सूर्यम् ।

ते । मे । देवाः । पुरोहिताः । प्रतीचीः । कृत्याः । प्रतिसरैः । अजन्तु ॥ ६ ॥

द्यावापृथिवी दिवं च पृथिवीं च अन्तर्दधे कृत्यायाश्च मम च अन्तरालदेशे दधे स्थापयामि व्यवधानं करोमि । उत अपिच अहः अपि अन्तर्दधे । उत अपिच सूर्यम् अपि अन्तर्दधे । ते मे देवाः द्यावापृथिव्यादयः । शिष्टं पूर्ववत् ।

ये स्नात्तयं मणिं जना वर्माणि कृण्वते ।

सूर्य इव दिवमारुह्य वि कृत्या बाधते वशी ॥ ७ ॥

ये । स्नात्तयम् । मणिम् । जनाः । वर्माणि । कृण्वते ।

सूर्यः इव । दिवम् । आरुह्य । वि । कृत्याः । बाधते । वशी ॥ ७ ॥

ये जनाः कृत्यापरिहारार्थिनो मनुष्याः स्नात्तयम् मणिं वर्माणि तनुत्राणि कृण्वते कुर्वते । स मणिः सूर्य इव दिवम् आरुह्य दिवम् आरूढः सूर्यो यथा तमांसि बाधते एवं वशी वशयिता सन् कृत्याः अन्योत्पादिता वि बाधते विशेषेण नाशयति ।

स्नात्तयेन मणिन^४ ऋषिणेव मनीषिणा ।

अजैपं सर्वाः पृतना वि मृधो हन्मि रक्षसः ॥ ८ ॥

स्नात्तयेन । मणिना । ऋषिणा इव । मनीषिणा ।

अजैपम् । सर्वाः । पृतनाः । वि । मृधः । हन्मि । रक्षसः ॥ ८ ॥

१. 'साधनसमित्वम्' S.

२. ते पं १६, २७, ६.

३. 'सरेणाजन्तु' पै.

४. मणिना

B, B^h, K^m, S; मणिना > मणिन Cs.

अहं साधकः स्नात्त्येन तिलकवृक्षविकारेण मणिना मनीषिणा विपश्चिता ऋषिणेव
अर्तान्द्रियार्थद्रष्टा अथर्वारख्येन महर्षिणा यथा तथा । अथवा ऋषिर्मन्त्रः । उक्तरूपेण
मन्त्रेणैव यथा तथा सर्वाः पृतना अजैषम् जितवान् अस्मि जयानि वा । तथा
नधः प्रमाथिनो रक्षसः राक्षसान् स्नात्त्येन मणिनैव वि हन्मि घातयामि ।

याः कृत्या आङ्गिरसीर्याः कृत्या आसुरीर्याः

कृत्याः स्वयंकृता या उ चान्येभिराभृताः ।

उभयीस्ताः परा यन्तु परावतो नवतिं नाव्याः अति ॥ ९ ॥

याः । कृत्याः । आङ्गिरसीः । याः । कृत्याः । आसुरीः । याः । कृत्याः । स्वयम्कृताः^१ ।

याः । उं इति । च । अन्येभिः । आभृताः ।

उभयीः । ताः । परा । यन्तु । परावतः । नवतिम् । नाव्याः । अति ॥ ९ ॥

अङ्गिरसीः आङ्गिरस्यः अङ्गिरसा प्रयुक्ता याः प्रसिद्धाः^२ कृत्याः सन्ति । अङ्गिरसो
महर्षेः कृत्याप्रयोगविधात्त्वम्^३ आङ्गिरसकल्पाख्यसूत्रनिर्माणादेव प्रसिद्धम् । तथा
आसुरीः आसुर्यः असुरैर्निर्मिता याः कृत्याः सन्ति । एवं स्वयंकृताः परार्थप्रयोगे सति
केनचिद् वैकल्येन^४ स्वस्मिन्नेव पर्यवसिताः स्वयंकृताः इत्युच्यन्ते । स्वस्मिन्नेव कृत्या-
पर्यवसानम् 'यथेन्द्रशत्रुः स्वरतोऽपराधात्' (पाणिनीयशिक्षा ५२) इत्यादिषु प्रसिद्धम् । या उ
च याः काश्चन अन्येभिः अन्यैर्मत्सरिभिः आभृताः आहृताः प्रयुक्ताः कृत्याः सन्ति ता उक्त-
रूपा उभयीः उभय्यः उभयप्रकारा अपि परावतः दूरदेशात् परा यन्तु परागच्छन्तु^५ । ननु
चतुष्प्रकारा निर्दिष्टाः कथम् उभयविधत्वम् इति चेत् उच्यते । आङ्गिरस्यः आसुर्यश्च
अमानुष्यः इति एका कोटिः । स्वयंकृता अन्यैः कृताश्च मानुष्यः इत्यपरा इत्युभय-
विधत्वम् । परागमनस्य अवधिं दर्शयति — नवतिम् इत्यादिना । नाव्याः नावा तार्याः^६
महानद्यः । ताश्च नवतिसंख्याकाः । ता अति । अतिक्रम्येत्यर्थः ।

अस्मै^७ मणिं वर्मं वधन्तु देवा इन्द्रो विष्णुः सविता रुद्रो अग्निः ।

प्रजापतिः परमेष्ठी विराड् वैश्वानर ऋषयश्च सर्वे ॥ १० ॥

अस्म । मणिम् । वर्म । वधन्तु । देवाः । इन्द्रः^८ । विष्णुः । सविता । रुद्रः । अग्निः ।

प्रजाऽपानः । परमेऽस्थी । विराट् । वैश्वानरः । ऋषयः । च । सर्वे ॥ १० ॥

१. आसुरीः । याः कृत्याः S, R.W.
४. 'कृत्याः' P. ५. प्रतिसिद्धाः S'.
६. परागच्छन्तं S'. ७. याताह्याः S'.

२. नाव्याः A. ३. अनु ऋ १, ८०, ८.
६. 'विविधात् त्वम्' S'. ७. वैकल्येन S'.
१०. अस्मिन् पै १६, २७, १०. ११. इन्द्रं P.

अस्मै यजमानाय कृत्यापरिहारादिफलकामाय मांशम् स्वात्तयं वर्म परकृत-
कृत्यादिप्रहारपरिहारकं कवचं तत्स्थानीयं कृत्वा देवाः बध्नन्तु । के देवास्तान्
विशिनष्टि — इन्द्रो विष्णुरित्यादिना । पञ्जापानः प्रजानां स्रष्टा स च परमेष्ठो
रमे निरतिशये स्थाने वर्तमानः विराट् कृन्धब्रह्माण्डाभिमानो देवः वैश्वानरः
वैश्वेषां नराणां हितो जाठरोऽग्निः हिरण्यगर्भो वा । स्पष्टम् अन्यत् ।

इत्यष्टमकाण्डे तृतीयेऽनुवाके प्रथमं सूक्तम् ।

‘उत्तमो अग्नि’ इति सूक्तस्य पूर्वसूक्तेन सह उक्तो विनियोगः ।

उत्तमो ‘अस्योपधीनामनुद्वाङ्’ जगतामिव व्याघ्रः स्वपदामिव ।

यमैच्छामाविदाम् तं प्रतिस्पाशनमन्तितम् ॥ ११ ॥

उत्तमः । अग्निः । ओपधीनाम् । अनुद्वाङ् । जगताम्ऽइव । व्याघ्रः । स्वपदामऽइव ।
यम् । ऐच्छाम् । अविदाम् । तम् । प्रतिऽस्पाशनम् । अन्तितम् ॥ ११ ॥

हे मणे मण्युपादानं वृक्षं वा त्वम् उत्तमोऽग्निः सर्वाभिमतफलसाधन-
त्वेन कतिपयफलसाधिकानाम् ओपधीनां मध्ये श्रेष्ठोऽसि । उत्तमत्वे दृष्टान्तम्
आह — अनुद्वाङ् अनोवहनसमर्थः पुंगवो जगतामिव गच्छतां चतुष्पदां मध्ये यथा
उत्तमस्तद्वत् । अनुद्वाङ् उत्तमत्वम् ‘अनुद्वाङ् आधारं पृथिवीम्’ (अ ४, ११) इत्यत्र
प्राग् उक्तम् । उपकारकत्वे दृष्टान्तम् अभिधाय शत्रुहिंसादिकृत्कर्मणि दृष्टान्तम्
आह — व्याघ्रः स्वपदामिव इति । स्वपादः वृक्षमृगालाद्या अरण्यदुष्टमृगाः^१ । तेषां
मध्ये व्याघ्र इव । ‘व्याघ्रो व्योघ्राणां व्याधाय हन्तीति वा’ (नि ३, १८) इति यास्कः ।
यम् ईदृग्विधं सर्वपुरुषार्थसाधनाय ऐच्छाम तम् अविदाम लब्धवन्तः स्मः ।
अथवा यं त्वया साध्यं पुरुषार्थम् ऐच्छाम तम् अविदाम । विन्दतेर्लुङि च्लेः
अङ् । तं विशिनष्टि — पातयति^२ । अमिचरतः प्रतिमुखं बाधकम् । अन्तितम्
अत्यन्तसंनिहितम् । अथवा तं^३ तमेव प्रतिकूलं बाधनावन्तं^४ द्वेषारम्^५ अन्ति
अन्तिके अविदाम ।

स इद् व्याघ्रो भवत्यथो सिंहो अथो वृषा^६ ।

‘अथो सपन्नकरीनो’ यो विभर्तीमं मणिम् ॥ १२ ॥

१. अस्योप^१ R; नुद्वाङ् K^m, RW. २. मन्ति तम् RW.; निमबुवन् पं १६, २८, १.
३. अविदाम् P. ४. ‘दृष्ट’ S’. ५. वैतु. मंषा. ६. बाधमावन्तं S’. ७. वृका
पं १६, २८, २ [मृको.]. ८. ‘कर्षणो सा. २.’; सर्वा दिशो विराजति पं.

सः । इत् । व्याघ्रः । भवति । अथो इति । सिंहः । अथो इति । वृषा ।
अथो इति । सपत्नऽकर्षीनः । यः । विभर्ति । इमम् । मणिम् ॥ १२ ॥

उपमाप्रधाना व्याघ्रादिनिर्देशाः । व्याघ्र इव सिंह इव च पराभिभव-
शीलो भवति न इत् । स एवेत्यर्थः । अथो अपि च वृषा इव स यथा गोषु
स्वच्छन्दसंचारी भवति तद्वत् स भवतीत्यर्थः । अथो अपि च स एव सपत्न-
कर्षणः^१ शत्रुविनाशकश्च भवति । स इत्युक्तम् क इत्याह — यः पुरुषः इमम्
उक्तमहिमोपेतं मणिं विभर्ति धारयति स इद् इति संबन्धः ।

नैनं घ्नन्त्यप्सरसो न गन्धर्वा न मर्त्याः ।

सर्वा दिशो वि राजति यो विभर्तीमं मणिम् ॥ १३ ॥

न । एनम् । घ्नन्ति । अप्सरसः । न । गन्धर्वाः । न । मर्त्याः ।
सर्वाः । दिशः । वि । राजति । यः । विभर्ति । इमम् । मणिम् ॥ १३ ॥

सर्वा दिशः प्रति । सर्वासु दिक्ष्वित्यर्थः । वि राजति । सर्वदिक्स्वामी
भवतीत्यर्थः । स्पष्टम् अन्यत् ।

‘कश्यपस्त्वामसृजत’ कश्यपस्त्वा^२ समैरयत् ।

अविभस्त्वेन्द्रो मानुषे बिभ्रत् संश्रेषिणेजयत्^३ ।

मणिं सहस्रवीर्यं^४ वर्म देवा अकृण्वत् ॥ १४ ॥

कश्यपः । त्वाम् । असृजत् । कश्यपः । त्वा । सम् । ऐरयत् ।
अविभः । त्वा । इन्द्रः । मानुषे । बिभ्रत् । सम् । संश्रेषिणे । अजयत् ।
मणिम् । सहस्रवीर्यम् । वर्म । देवाः । अकृण्वत् ॥ १४ ॥

कश्यपः प्रजापतिः हे मणे त्वाम् असृजत सृष्टवान् । अनेन जन्मतः प्राश-
स्त्यम् उक्तम् । तथा स एव कश्यपः त्वा त्वां समैरयत् सर्वोपकारकत्वाय
प्रेरितवान् । अनेन प्रयोक्तृगौरवद्वारा प्राशस्त्यम् उक्तं भवति । अथ धारयितृ-
गौरवादपि प्राशस्त्यं दर्शयति — अविभस्त्वेन्द्रः इति । हे प्रशस्तमणे त्वा त्वाम्
इन्द्रः सर्वदेवाधिपतिः स्वकीयवृत्रहननादिसिद्धये स्वाराज्यप्राप्तये च अविभः
भरणं कृतवान् । यस्माद् एवं तस्मात् त्वां मानुषे । जातावेकवचनम् । मानुषेषु
मध्ये बिभ्रत् पुरुषः संश्रेषणे^५ परस्परसंश्लेषणसाधने संग्रामे अजयत् जयति ।^६ सहस्रवीर्यम् ।

१. वैतु. मया. २. सा. आद्यं पादचतुष्टयमेकम्, अन्त्यं पादद्वयं चापरं मन्त्रं मन्यमानो व्याख्याति.

३. °सृजत् पै १६, २८, ४.

४. °स्त्वां पै.

५. °णेजयत् Rm.

६. अबध्नत् पै.

अपरिमितसामर्थ्यं मणिम् स्नात्तयं देवाः पुरा वर्म कवचम् अकृण्वत कृतवन्तः
वर्मवद् रक्षाकरम् अकुर्वन् ।

यस्त्वा कृत्याभिर्यस्त्वा दीक्षाभिर्यज्ञैर्यस्त्वा जिघांसति ।

प्रत्यक् त्वमिन्द्र तं जहि वज्रेण शतपर्वणा ॥ १५ ॥

यः । त्वा । कृत्याभिः । यः । त्वा । दीक्षाभिः । यज्ञैः । यः । त्वा । जिघांसति ।

प्रत्यक् । त्वम् । इन्द्र । तम् । जहि । वज्रेण । शतपर्वणा ॥ १५ ॥

हे शान्तिकाम पुरुष यः पुमान् त्वा त्वां कृत्याभिः हिंसाभिः क्रियाभिः
जिघांसति हन्तुम् इच्छति यः च त्वा त्वां दीक्षाभिः यज्ञियैर्वाग्यमनादिनियमविशेषैः
जिघांसति । तथा यः च त्वा त्वां यज्ञैः हिंसासाधनैः श्येनेष्वादिभिर्यागैः जिघांसति
तं पुमांसं घातकम् हे इन्द्र इन्द्रात्मक त्वं शतपर्वणा शतसंधिकेन वज्रेण प्रत्यक्
प्रतिमुखं जहि घातय ।

अयमिद् वै प्रतीवर्त ओजस्वान् संजयो मणिः ।

प्रजां धनं च रक्षतु परिपाणः सुमङ्गलः ॥ १६ ॥

अयम् । इत् । वै । प्रतिवर्तः । ओजस्वान् । सम्जयः । मणिः ।

प्रजाम् । धनम् । च । रक्षतु । परिपानः । सुमङ्गलः ॥ १६ ॥

अयं मणिः प्रतीवर्त इद् वै कृत्याप्रतिवर्तनसाधन एव खलु । प्रतिपूर्वाद् वृत्तेः ण्यन्तात्
करणे घञ् । ‘उपसर्गस्य घञ्यमनुष्ये बहुलम्’ (पा ६,३,१२२) इति दीर्घः । ‘थाथघञ्काज-
बित्रकाणाम्’ (पा ६,२,१४४) इति उत्तरपदान्तोदात्तत्वम् । ओजस्वान् अतिशयि-
तौजाः संजयः संगतजयः सम्यग् जेता वा । स मणिः प्रजाम् पुत्रादिरूपां धनं च रक्षतु
पालयतु । पुनर्विशेष्यते—परिपाणः परिपातीति परिपाणः मां परितो रक्षकः ।
नन्दादित्वात् ल्युः । ‘कृत्यचः’ (पा ८,४,२९) इति णत्वम्^२ । सुमङ्गलः शोभनमा-
ङ्गल्यसाधनभूतः ।

असपत्नं नो अधरादसपत्नं न उत्तरात् ।

इन्द्रासपत्नं^१ नः पश्चाज्योतिः शूर पुरस्कृधि ॥ १७ ॥

असपत्नम् । नः । अधरात् । असपत्नम् । नः । उत्तरात् ।

इन्द्र । असपत्नम् । नः । पश्चात् । ज्योतिः । शूर । पुरः । कृधि ॥ १७ ॥

हे इन्द्र शूर त्वम् । मणिर्वा इन्द्रशब्देन उच्यते । नः अस्माकम् अधरात् । उत्तरसाहचर्याद् अत्र अधरशब्दो दक्षिणदेशवाची । “पश्चात्पुरस्तादधरात्” (अ. ८, ३, २०) इति हि प्रागुक्तम् । दक्षिणदिग्भागाद् । असपत्नम् सपत्नविघातकम् । ज्योतिः इति संबन्धः । तत् पुरः पुरोदेशे कृधि कुरु । एवम् उत्तरात् पश्चात् इति वाक्यद्वयमपि व्याख्येयम् । अथवा अधरात् उत्तरतः पश्चात् इति देशत्रयस्य उपादानात् पुरो ज्योतिरिति पूर्वदेशो विवक्षितः । अथवा दिक्त्रयदेशेभ्योऽपि असपत्नम् सपत्नाभावम् पुरोदेशे ज्योतिश्च हे इन्द्र शूर त्वं कृधि कुर्विति व्याख्येयम् ।

वर्म मे द्यावापृथिवी वर्माऽहर्वर्म सूर्यः ।

वर्म म^३ इन्द्रश्चाग्निश्च वर्म धाता दधातु मे ॥ १८ ॥

वर्म । मे । द्यावापृथिवी इति । वर्म । अहः । वर्म । सूर्यः ।

वर्म । मे । इन्द्रः । च । अग्निः । च । वर्म । धाता । दधातु । मे ॥ १८ ॥

मे मह्यं द्यावापृथिवी द्यावापृथिव्यौ देवते वर्म तनुत्रं धत्ताम् कुरुताम् । तथा अहः अहरभिमानिदेवताऽपि मे वर्म दधातु । एवं सूर्येन्द्राग्निधातृवाक्यान्यपि योज्यानि^१ ।

ऐन्द्राग्रं वर्म बहुलं यदुग्रं विश्वे देवा नाति विध्यन्ति सर्वे ।

तन्मे^२ तन्व^३ त्रायतां सर्वतो बृहदायुष्मां^४ जरदष्टिर्यथाऽसानि^५ ॥ १९ ॥

ऐन्द्राग्रम् । वर्म । बहुलम् । यत् । उग्रम् । विश्वे । देवाः । न । अतिऽविध्यन्ति । सर्वे । तत् । मे । तन्वम् । त्रायताम् । सर्वतः । बृहत् । आयुष्मान् । जरत्ऽअष्टिः । यथा । असानि ॥

यत् मणिलक्षणम् ऐन्द्राग्रम् इन्द्राग्निदेवताकम् इन्द्राग्निभ्याम् अभिमानितं बहुलम् प्रभूतम् उग्रम् उद्गुण्वलं वर्म कवचम् विश्वे देवाः एतत्संज्ञया व्यवहियमाणा देवाः सर्वेऽपि नातिविध्यन्ति अतिवेधनं न कुर्वन्ति । किं तु सर्वेऽपि पालयन्तीत्यर्थः । तत् तथाविधं मणिलक्षणं वर्म मे तन्वम् तनू शरीरं सर्वतः त्रायताम् पालयतु । कीदृक् तत् । बृहत् प्रभूतम् । अहं च यथा आयुष्मान् शतसंवत्सरेण आयुष्येण तद्वान् जरदष्टिः जीर्णाविस्थापर्यन्तम् अशनवान् असानि भूयासं तथा त्रायताम् ।

१. वर्माग्निर्वर्म आश्रौ १, २, १ आपश्रौ १४, २६, १.

२. नास्ति S'.

३. व्या-

ख्येयोज्यानि S'.

४. तत्ते प. १६, २८, ८.

५. °ष्मान्जरदष्टिर्यथासम् मा ३४, ५२;

“यथासः पै.

६. ऐन्द्रा अग्निम् P.

आ मारुक्षद् देवमणिर्मह्या अरिष्टतातये ।
इमं मेथिमभिसंविशध्वं तनूपानं त्रिवस्यमोजसे ॥ २० ॥

आ । मा । अरुक्षत् । देवऽमणिः । मह्यै । अरिष्टऽतातये ।
इमम् । मेथिम् । अभिऽसंविशध्वम् । तनूपानम् । त्रिऽवस्यम् । ओजसे ॥ २० ॥

देवमणिः देवेन इन्द्रेण धृतत्वाद् वा देवैः इन्द्राग्न्यादिभिरभिमानितत्वाद् वा देवमणिः । स मा माम् आरुक्षत् भुजादिप्रदेशम् आरुढवान् । किमर्थम् । मह्ये मह्यम् इति वा । अरिष्टतातये । अरिष्टं नाशस्तदभावः अरिष्टम् । अरिष्टकरणाय । क्षमायेत्यर्थः । किं च हे नराः यूयमपि इमं मेथिम् शत्रूणां विलोडयितारं विनाशयितारम् । यद्वा मेथी खल यथा उच्छिरा वर्तते एवम् अयमपीति मेथीवत् मेथिः । तम् आभिसंविशध्वम् अभितः सम्यग् आश्रयध्वम् । अथवा इमं मेथीस्थानीयमणिम् हे इन्द्रादिदेवा यूयम् अभिसंविशध्वम् अधितिष्ठत । कीदृशम् । तनूपानम् तन्वाः शरीरस्य पातारम् त्रिवस्यम् त्रिविधावरणोपेतम् आद्यन्तमध्यभागैस्त्रयात्मकं वा । किमर्थम् अभिसंवेशनम् इति उच्यते — ओजसं बलाय बलाभिवर्धनाय ।

अस्मिन्निन्द्रो नि दधातु नृम्णमिमं देवामो अभिसंविशध्वम् ।

दीर्घायुत्वाय शतशारदायायुष्मान् जरदष्टिर्यथाऽसत् ॥ २१ ॥

अस्मिन् । इन्द्रः । नि । दधातु । नृम्णम् । इमम् । देवामः । अभिऽसंविशध्वम् ।

दीर्घायुऽत्वाय । शतऽशारदाय । आयुष्मान् । जरदऽष्टिः । यथा । असत् ॥ २१ ॥

अस्मिन् मणौ इन्द्रो देवो नृम्णम् सुखम् अस्मदभिमतं नि दधातु स्थापयतु । इमं मणिम् हे देवाः देवा यूयम् आभिसंविशध्वम् अभितः अधितिष्ठत । किमर्थम् एवं प्राथनेति चेत् उच्यते — दीर्घायुत्वाय प्रभृतस्य आयुषः प्राप्तये । एतस्यैव व्याख्यानं शतशारदश्रिति । शरच्छब्देन तदुपलक्षितः संवत्सरोऽभिधीयते । शतसंख्याकाः शरदः शतशरदः । शतशरत्संख्यायुः शतशारदम् तस्मै । तस्यैव तात्पर्यम् आह — आयुष्मान् उक्तशतसंवत्सरलक्षणन आयुष्येण युक्तः । न केवलम् आयुर्वृद्धिरेव पर्याप्ता किंतु तावत्कालम् अशिष्टेनापि भवितव्यम् इत्यभिप्रेत्याह — जरदष्टिः इति । उक्तो जरदष्टिशब्दार्थः (१९ मन्त्रे) । उक्तगुणद्वयविशिष्टो यथा येन प्रकारेण असत् भवेत् तथाऽस्मिन्निन्द्रो नृम्णं दधातु । देवा अपि इमम् अभिसंविशध्वम् इति संबन्धः ।

स्वस्तिदा विशां^१ पतिर्वृत्रहा विमृधो वशी ।

इन्द्रो बध्नातु ते मणिं जिगीवाँ अपराजितः^२ सोमपा^३ अभयङ्करो वृषा ।

स त्वा रक्षतु सर्वतो^३ दिवा नक्तं च विश्वतः ॥२२॥

स्वस्तिऽदाः । विशाम् । पतिः । वृत्रऽहा । विऽमृधः । वशी ।

इन्द्रः । बध्नातु । ते । मणिम् । जिगीवान् । अपराजितः । सोमऽपाः । अभयमङ्करः ।
वृषा । सः । त्वा । रक्षतु^४ । सर्वतः । दिवा । नक्तम् । च । विश्वतः ॥ २२ ॥

इन्द्रो देवः ते तव उक्तमहिमोपेतं मणिं बध्नातु इति वाक्यार्थः । कीदृश इन्द्र इति तं विशिनष्टि—स्वस्तिदाः स्वभक्तानाम् अविनाशिलक्षणक्षेमप्रदाता । स्वयं च विशाम् देवमनुष्यादिलक्षणानां प्रजानां पतिः पालयिता स्वामी । वृत्रहा वृत्रस्य असुरस्य हन्ता । विमृधः विगतयुद्धः विविधं शत्रुविनाशकारी वा । वशी सर्वस्य वशयिता । जिगीवान् जयशीलः । अपराजितः स्वयम् अन्यैरनभिभूतः । सोमपाः सर्वेष्वपि सोमयागेषु स्वयमेव मुख्यत्वेन सोमस्य पाता । अभयङ्करः अभयं भयराहित्यं तस्य कर्ता । वृषा सेक्ता अतिशयितपुंस्त्वस्य^५ अभिमतफलस्य वर्षिता वा । स तादृशो देवो मणिं बद्ध्वा त्वा त्वां सर्वतः सर्वस्मादपि भयनिमित्ताद् रक्षतु । किम् एकदा । नेत्याह । दिवा नक्तं च । सर्वदेत्यर्थः । सर्वत इत्युक्तमेवार्थम् आदरार्थं पुनराह विश्वतः^६ इति ।

इत्यष्टमकाण्डे तृतीयेऽनुवाके द्वितीयं सूक्तम् ।

‘यौ ते माता’ इति सूक्तत्रयम् अर्थसूक्तम् । अस्य अर्थसूक्तस्य “‘दिव्यो गन्धर्वः’ (अ २, २), ‘इमं मे अग्ने’ (अ ६, १११), ‘यौ ते माता’ (अ ६, ६) इति मातृनामानि” (कौसू ८, २४) इति मातृगणे पाठात् शान्त्युदकाभिमन्त्रणाद्भुतहोमशान्तिहोमादौ गणप्रयुक्तो विनियोगोऽवगन्तव्यः । सूत्रितं हि—“वास्तोष्मत्यादीनि महाशान्तिमावपते”^७ (कौसू ४३, ५) इति, “‘दिव्यो गन्धर्वः’ इति मातृनामभिर्जुहुयात्” (कौसू ९४, १५) इति, ‘चातनैर्मातृनामभिर्वास्तो-
ष्मदैराज्यं जुहुयात्’ (शां. १६?) इत्यादि ।

सामन्तोन्नयनकर्मणि अनेन अर्थसूक्तेन श्वेतपीतसर्षपान् संपात्य अभिमन्त्र्य गर्भि-
ण्या बध्नीयात् । तथा च सूत्रम्—“‘यौ ते माता’ इति मन्त्रोक्तौ बध्नाति” (कौसू ३५, २०) इति ।

यौ ते मातोन्मार्जं जातायाः पतिवेदनौ ।

दुर्णामा तत्र मा गृधदलिंश उत वृत्सपः ॥ १ ॥

१. १, २१, १ टि. द्र.

२. °जितः । A, R, R.W.

३. सर्वदा पै १६, २८, ११.

४. रक्षन्तु P, P^२; रक्षन्तु > रक्षतु J.
‘वादिमहा’ S’.

५. °पुंस्त्वम् S’.

६. विवस्वत S’.

७. °व्य-

यौ । ते । माता । उत्तममार्ज । जातायाः । पतिवेदनौ ।

दुःसुनामा । तत्र । मा । गृधत् । अलिशः । उत । वत्सपः ॥ १ ॥

हे गर्भिणि जातायाः उत्पन्नाया उत्पत्तिसमनन्तरमेव ते तव माता जनयित्री यौ प्रसिद्धौ दुर्नामसुनामाख्यौ^१ दुर्नामवत्सपाख्यौ वा पतिवेदनौ तव पत्युर्दुःखवेदनोत्पादकौ परिह्रियमाणौ सन्तौ पतिलम्भकौ वा । दुर्नामसुनामानाविति पक्षे सुनामा अनुकूलत्वात् पतिलम्भकः । दुर्नामा तु प्रतिक्रियया पतिलम्भक इति । पक्षान्तरे अलीश^३ इत्येतद् वत्सपविशेषणम् । उक्तस्वरूपौ यौ उन्ममार्ज ऊर्ध्वमुखं मार्जनम् उन्मार्जनम् तत् कृतवती परिहृतवती । पत्युः परिग्रहायेति^४ शेषः । तत्र तयोर्मध्ये दुर्नामा त्वग्दोषाख्यः^५ मा गृधत् अभिकाङ्क्षां मा करोतु । गृधु अभिकाङ्क्षायाम् । माङ्ङि लुङ्ङि पुषादि-त्वाद् अङ् । तथा अलीशः^६ अलयो भ्रमराकारेण वर्तमानाः केचन रोगाः तदभिमानि-देवा वा तेषाम् ईशः स्वामी वत्सपः वत्सानां पाता संवर्तव्याध्यभिमानिदेवः^७ । सोऽपि त्वां मा गृधत् । दुर्नामसुनामानौ^८ "यदि यच्छब्दार्थौ" तदा उक्तव्यतिरिक्तः अलीशोऽपि त्वां मा गृधत् । उत अपि च वत्सपोऽपि मा गृधत् इति व्याख्येयम् ।

पलालानुपलालौ शर्कुं कोकं मलिम्लुचं पलीचकम् ।

आश्रेपम्^९ वृत्रिवाससमृक्षग्रीवं प्रमीलिनम् ॥ २ ॥

पलालऽनुपलालौ । शर्कुम् । कोकम् । मलिम्लुचम्^{१०} । पलीचकम् ।

आऽश्रेपम् । वृत्रिऽवाससम् । ऋक्षऽग्रीवम् । प्रऽमीलिनम् ॥ २ ॥

पलालानुपलालौ पलालवत् पलालः । अतितुच्छाङ्ग इत्यर्थः । अनुपलालोऽपि तादृशः । तौ द्वावपि नाशयामीति शेषः । शर्कुम् । एकः शर् शर् इति कौति शब्दयत इति शर्कुः । ते च विनाशयामि । एवम् उत्तरत्रापि । कोकम् । कोकश्चक्रवाकः । तदाका-रेण वर्तमानः कोकः । यद्वा कुक वृक आदाने । पचाद्यजन्तः । बलादेः आदातारं संहर्ता-रम् । मलिम्लुचम् मलिम्लुचः अत्यन्तमलिनः ते च । पलीचकम्^{११} । पल्या पलितेन चकत इति पलीचकैः जरठवद् वर्तमानः पलितकारी^{१२} वा । आश्रेपम् । आश्लिष्यतीत्याश्रेषः । आश्लिष्य हन्तारं पीडयितारम् । वृत्रिवाससम् । वृत्रिः रूपनाम (तु. निघ. ३, ७) । रूपोपेतव-सनवन्तम् । ऋक्षग्रीवम् ऋक्षस्य वानरविशेषस्य ग्रीवेव ग्रीवा यस्य तादृशम् । प्रमीलिनम् । प्रमीलः अक्षिसंकोचः । प्रतिक्षणं संकुचन्नेत्रम् इत्यर्थः । एते सर्वे गर्भिण्यादीनां पीडकाः । तान् प्रत्येकं नाशयामीत्यर्थः^{१३} ।

१. मा P. २. 'सुमनाख्यौ' S'. ३. वैतु. मंषा. ४. 'ग्राहा' S'. ५. 'ख्य' S'.
६. तु. S'; वैतु. शंषा. 'मानी देवः. ७. यदिच्छुदार्थौ S'. ८. शर्कुं S^m; शुल्कं पै १६,
७९, २. ९. मलीमृतं पलीचकम् ? पै. १०. अश्लेषं ? पै. ११. मलिम्लुचम् P.
१२. स्वरानुरोधान् वृषादित्वं द्र. १३. एवं स्वरो न सिध्यति. १४. 'कारि' S',
१५. नाशयतीत्यर्थः.

मा सं वृतो मोषं सृप ऊरू माव सृपोऽन्तरा ।

कृणोम्यस्यै भेषजं व्रजं दुर्नामिचातनम् ॥ ३ ॥

मा । मन् । वृतः । मा । उप । सृपः । ऊरू इति । मा । अव । सृपः । अन्तरा ।
कृणोमि । अस्यै । भेषजम् । व्रजम् । दुर्नामिऽचातनम् ॥ ३ ॥

हे दुर्नामाख्यरोगाभिमानिन अस्या ऊरू अन्तरा ऊर्वोर्मध्ये । 'अन्तरान्तेरेण-
युने' (पा २, ३, ४) इति द्वितीया । मा सं वृतः संवृतिं संकोचं वा मा कार्षीः ।
वृतु वर्तने । 'युद्धो लुङि' (पा १, ३, ९१) इति परस्मैपदम् । द्युतादित्वाद् अङ् ।
तथा मोष सृपः उपसर्पणम् अन्तःप्रवेशं मा कार्षीः । गम्लं सृप्लं गतौ । माङि लुङि
लदित्वात् च्लेः अङ् । तथा ऊरू अन्तरा माव सृपः अवाक् सर्पणं मा कार्षीः ।
किमर्थम् एवम् इति चेद् उच्यते—अस्यै गर्भिण्या दुर्नामिचातनम् दुर्नामाख्यस्य
दोषस्य विनाशकं व्रजम् श्वेतसर्पणरूपं भेषजम् औषधं कृणोमि करोमि । उत्तरत्र व्रजः
पिङ्ग इति विशेष्यमाणत्वात् अत्र केवलव्रजग्रहणेऽपि श्वेतोऽभिमतः । श्वेतपीतोभय-
विधसर्पपाणां गर्भिण्या बन्धनं सूत्र उक्तम् ।

दुर्नामा च सुनामा चोभा संवृतमिच्छतः ।

अरायानप हन्मः सुनामा स्त्रैणमिच्छताम् ॥ ४ ॥

दुःसनामा । च । सुऽनामा । च । उभा । संऽवृतम् । इच्छतः ।
अरायान् । अप । हन्मः । सुऽनामा । स्त्रैणम् । इच्छताम् ॥ ४ ॥

दुःखेन नमयितुं शक्यो दुर्नामा । सुखेन अल्पप्रयत्नेन नमयितुं वशीकर्तुं
शक्यः सुनामा । सुभगो दुर्भगश्चेत्यर्थः । तौ उभा उभौ संवृतम् संवर्तनं सहैव प्राप्तिं
संचरणं वा इच्छतः । वृणोतेः संपदमदिलक्षणः क्तिप् । तत्र अरायान् न विद्यन्ते रायो
येषां ते अराया अलक्ष्मीकास्तान् दुर्नामप्रभृतीन् अप हन्मः विनाशयामः ।
सुनामा द्वितीयः स्त्रैणम् स्त्रियाः संबन्ध्यङ् स्त्रीसमूहं वा इच्छताम् इच्छतु ।
स्त्रीशब्दान् 'स्त्रीपुंसान्यां नञ्जौ भवनात्' (पा ४, १, ८७) इति नञ् । इच्छताम्
इति । 'इषुगमियमां छः' (पा ७, ३, ७७) व्यत्ययेन आत्मनेपदम् ।

यः कृष्णः केश्यसुर स्तम्बज उत तुण्डिकः ।

अरायानस्या मुष्काभ्यां भंससोपे हन्मसि ॥ ५ ॥

१. मा P. २. अस्य S'. ३. अव S'. ४. व्रजेः S'. ५. चोभौ
संवृतं पै १६, ७९, ४. ६. 'यानप B'. ७. नाम P. ८. विद्यते S'. ९. स्त्रियाः
S'. १०. मुष्कयोर् पै १६, ७९, ५.

१. कृष्णः । केशी । असुरः । स्तम्बजः । उत । तुण्डिकः^१ ।
अरायान् । अस्याः^२ । मुष्काभ्याम् । भंसमः । अप । हन्ममि ॥ ५ ॥

यः प्रसिद्धः कृष्णः कृष्णवर्णः केशी केशवान् प्रकृष्टकेशः एतन्नामा असुरः ।
तथा स्तम्बजः स्तम्बे जातः असुरः । उत अपि च तुण्डिकः । तुण्डे मुखम् । कुत्सितमुखः
एतन्नामा असुरः एते सर्वे अरायाः दुर्भगास्तान् अरायान् अस्या गर्भिण्याः मुष्का-
भ्याम् । स्त्रीणामपि मुष्कम् अस्ति । 'व्यक्तं पुंसो न तु स्त्रियाः' इति स्मरणात् ।
मुष्काख्यप्रदेशाभ्यां तत्रापि भंसमः कटिस्त्रिप्रदेशाद् अप हन्ममि अपहन्मः ।

अनुजिघ्रं प्रमृशन्तं क्रव्यादमुत रेरिहम् ।

अरायाँल्वकिष्किणो वजः पिङ्गो अनीनशत् ॥ ६ ॥

अनुजिघ्रम् । प्रमृशन्तम् । क्रव्यऽअदम् । उत । रेरिहम् ।
अरायान् । श्वऽकिष्किणः । वजः । पिङ्गः । अनीनशत् ॥ ६ ॥

अनुजिघ्रम् । अनुजिघ्रतीति अनुजिघ्रः । घ्रा गन्धोपादाने । 'पाघ्राध्माधेदृशः शः'
(पा ३, १, १३७) इति शः । पाघ्रा' (पा ७, ३, ७८) इत्यादिना जिघ्रादेशः । आघ्रायैव
हंसकम् इत्यर्थः । तथा प्रमृशन्तम् प्रमृश्यैव हन्तारं क्रव्यादम् मांसभक्षकम् । उत
अपि च रेरिहम् लाट्वैव हन्तारम् उक्तव्यतिरिक्तान् अन्यान् अरायान् अधनान्
उलक्ष्मीकान् च । अरायविशेषणं किष्किणः इति । किष्किष् इति शब्दं कुर्वन्तस्तान् ।
पिङ्गो किष्कि हिंसायाम् इति चुरादौ पठ्यते (?) । नित्यं हिंसकान् पिङ्गः पिशङ्गवर्णो
जः सर्पपः अनीनशत श्रेष्ठं नाशितवान् । नाशयतु वा । 'श्रेस्ताश्च पीताश्च' सर्पपान्
पितृभ्य आशमन्त्र्य गर्भिण्या वर्ध्यायान् (व. के ३५, २०) इति विनियोगाभिधानाद् अत्र
पितृसर्पपाणां विधानयोग उक्तः ।

यस्त्वा स्वप्ने निपद्यते भ्राता भूत्वा पितेव च ।

वजस्तान्तमहतामृतः क्लीवरूपांस्तिरीटिनः ॥ ७ ॥

५. त्वा । स्वप्ने । निऽपद्यते । भ्राता । भूत्वा । पिताऽईव । च ।
वजः । तान् । महताम् । इतः । क्लीवऽरूपान् । तिरीटिनः ॥ ७ ॥

१. तुण्डिकः P. २. अस्याः P. ३. 'यांश्च किं' S'; अरायाँस्त्व' B^h; 'किः
किणो' A, R. ४. वतुः मंषा. ५. श्वेतावत्पीताश्च S'. ६. यस्त्वां पै १६, ७९, ८.
७. सुप्तो पै.

हे गर्भिणि यो राक्षसादिः त्वा त्वां स्वप्ने निद्रावस्थायां भ्राता सहोत्पन्न इव भूत्वा विश्वासं जनयन् निपद्यते निपतति अभिगच्छति । तथा यश्च पितेव जनक इव तद्रूपधारी भूत्वा स्वप्ने त्वां निपद्यते । यद्वा तान् इति बहुवचनेन निर्देशात् यः कश्चित् स्वप्ने स्वकीयसहजरूपेण निपद्यते यश्च^१ भ्राता भूत्वा यस्तु पितेव भूत्वेति योज्यम् । भ्रात्रादिरूपेण आगत्य गर्भध्वंसनम् अन्यत्राप्याम्नायते—

‘यस्त्वा भ्राता पतिर्भूत्वा जारो भूत्वा निपद्यते ।

प्रजां यस्ते जिघांसति तमितो नाशयामसि ॥’ (ऋ १० १६२, ५) इति ।

तान् सर्वान् वजः श्वेतसर्षपः सहताम् अभिभवतु इतः अस्माद् गर्भिणीसकाशात् । तथा क्लीब-
स्यान् पण्डरूपं धृत्वा आगतान् तिरीटिनः अन्तर्धानेन अटतश्च । सहताम् इति संबन्धः ।

‘यस्त्वां स्वपन्तीं^२ त्सरति^३ यस्त्वां दिप्सति जाग्रतीम्^४ ।

छायामिव प्र तान्तसूर्यः परिक्रामन्नीनशत् ॥ ८ ॥

यः । त्वा । स्वपन्तीम् । त्सरति । यः । त्वा । दिप्सति । जाग्रतीम्^५ ।

छायामिव^६ । प्र । तान् । सूर्यः । परिक्रामन्^७ । अनीनशत् ॥ ८ ॥

हे गर्भिणि त्वा त्वां यः राक्षसादिः स्वपन्तीम् प्रबोधरहितां स्वापकाले चरति^८ गच्छति । यश्च जाग्रतीम् प्रबुद्धां प्रबोधकाले त्वा दिप्सति दम्भितुम् इच्छति । दम्भु दम्भने । ‘मर्त्तवन्तर्ध’ (पा ७, २, ४९) इत्यादिना इङ्विकल्पः । ‘दम्भ इच्च’ (पा ७, ४, ५६) इति अचः स्थाने^९ इत्वम् । अत्र तान् इति बहुवचननिर्देशाद् योयः स्वपन्तीम् योयो जाग्रतीम् इति वीप्सार्थो द्रष्टव्यः । तान् सर्वान् यथा सूर्यः परिक्रामन् आकाशे परिभ्रमन् छायाम् अन्धकारं नाशयति तद्वत् अयं सर्षपः^{१०} सर्वम् अमङ्गलम्^{११} आक्रम्य प्राणीनशत् प्रकर्षेण विनाशितवान् नाशयतु वा ।

यः कृणोति मृतवत्सामवतोकामिमां स्त्रियम् ।

तमोषधे त्वं नाशयस्याः कमलमाञ्जिवम् ॥ ९ ॥

यः । कृणोति । मृतवत्साम् । अवतोकाम् । इमाम् । स्त्रियम् ।

तम् । ओषधे । त्वम् । नाशय । अस्याः । कमलम् । अञ्जिवम् ॥ ९ ॥

यो राक्षसादिः स्त्रियम् इमां गर्भिणीं मृतवत्साम् मृतपुत्रां कृणोति करोति । तथा अवतोकाम् अवपन्नगर्भां वा कृणोति । तं दुष्टम् हे ओषधे सर्षपरूपे त्वं नाशय ।

१. यश्च S'. २. यस्त्वां सुसां पै १६, ७९, ७.
३. यश्च पै. ४. जाग्रतीम् WM. ५. 'क्रमन् P'.
त्यवस्थाने S'. ६. सर्वमङ्गलम् S'.

७. त्सरति R; छिनत्ति पै.
८. वैतु. मंपा. ९. इच्चे

स्याः कमलम् गर्भद्वारम् अधिवम् अभिव्यक्तिमत् म्लक्ष्णोपेतं वा । कुर्विति शेषः ।

ये शालाः परिनृत्यन्ति सायं गर्दभनादिनः ।

कुसूला ये च कुक्षिलाः ककुभाः करुमाः^१ सिमाः^२ ।

तानोपधे त्वं गन्धेन विपूचीनान् वि नाशय ॥ १० ॥

। शालाः । परिनृत्यन्ति^३ । सायम् । गर्दभनादिनः ।

सूलाः । ये । च । कुक्षिलाः । ककुभाः^४ । करुमाः । सिमाः ।

न् । ओपधे । त्वम् । गन्धेन । विपूचीनान् । वि । नाशय ॥ १० ॥

ये पिशाचाः सायं समये गर्दभनादिनः गर्दभवद् आक्रोशन्तः सन्तः । तैर्युपमाने^५ (पा ३, २, ७९) इति णिनिः । शालाः परिनृत्यन्ति शालानां गृहाणां रेतो^६ नृत्यन्ति । एवं ये च कुसूलाः कुसूलाकृतयः परिनृत्यन्ति । ये च कुक्षिलाः इत्कुक्षयः । ककुभाः अर्जुनवृक्षवद् भयंकराकृतयः । एवं खरुमाः^७ श्रुमाः^८ च नाना-रैर्ध्वनिभिश्च विशिष्टाः सन्तः शालायाः परितो नृत्यन्ति तान् सर्वान् हे पधे गौरसर्पप पीतसर्पप वा त्वं गन्धेन तव परिमलेन विपूचीनान् विष्व-श्चनान् कृत्वा वि नाशय ।

इत्यष्टमकाण्डे तृतीयेऽनुवाके तृतीयं सूक्तम् ।

‘ये ककुन्धाः’^९ इति सूक्तस्य पूर्वसूक्तेन सह उक्तो विनियोगः ।

ये ‘कुकुन्धाः कुकूरभाः कृत्तीर्दूशानि’ विभ्रति ।

कलीवा इव प्रनृत्यन्तो वने ये कुर्वते^{१०} घोषं तानितो नाशयामसि ॥ ११ ॥

। कुकुन्धाः । कूकूरभाः । कृत्तीः । दूशानि । विभ्रति ।

लीवाःऽइव । प्रनृत्यन्तः । वने । ये । कुर्वते । घोषम् । तान् । इतः । नाशयामसि ॥ ११ ॥

ये प्रसिद्धाः ककुन्धाः^{११} पतत्संज्ञकाः पिशाचाः । कीदृशाः । कूकूरवाः^{१२} कुकू-त्येवमात्मकेन रवेण युक्ताः कुक्कुटवद् ध्वनिं कुर्वाणाः कृत्यैर्दू^{१३} पै १६, ८०, १; ‘दूष्यानि S’.

१. खरुमा S, गा.; °मा D, K, B^h, K^m, S^m, V, Cs, M, W, O.

२. सिमाः B, I, S^m;

माः A, W; श्रमाः S; श्रुमाः गा.

३. प्रति° P, P^२, J; परि° अपि J.

४. ककुभाः P.

५. परि S’.

६. वंतु. मंवा.

७. ककुन्धाः ककूरभाः कृत्यैर्दू° पै १६, ८०, १; ‘दूष्यानि S’.

८. कुर्वतो S’.

९. कुकुन्धाः P^२.